
ବଚିଇଉ ରଞ୍ଜନ ଦାସ 


... ବୃହତ୍‌ ଉପନ୍ୟାସ 'ଯାତ୍ର। କାମନତ' 
( ୧୯୦୬)ରେ ବୃଦ୍ଧଙ୍କ ନିଜ ସମୟର ଏକ 
ଜୀବନଚିତ୍ର ରହିଛି ଏବଂ ସେଥ୍‌ରେ ଗ୍ୟେଲେରପ୍‌ 
ଅତ୍ୟନ୍ତ କବିତ୍ଧ ପୂର୍ଣ ଭାବରେ ବୌଦ୍ଧ ମେଦିନୀଦୃଷ୍ଟିର 
ଅନ୍ତର୍ଗତ ଜୀବନ, ବୈରାଗ୍ୟବାସନା, 
ପରିପୂର୍ଣ ତାପ୍ରାପ୍ତିର ମାର୍ଗରେ ବୌଦ୍ଧଧର୍ମର ପ୍ରୟାସ, 
ସ୍ପର୍ଗରାଜ୍ୟର ସ୍ଵପ୍ନ ନିବୀଣ ତଥା ପୃଥ୍ବୀର ବିନାଶ 
ବିଷୟରେ ବହୁ ପ୍ରାଞ୍ଜଳ ବର୍ଣ୍ଣନା ପ୍ରଦାନ କରିଛନ୍ତି । 
କାମନୀତ ଜଣେ ମନୁଷ୍ୟବ୍ୟକ୍ତି, ଯିଏକି ପାର୍ଥ୍ବ 
ଆନନ୍ଦର ଅନ୍ରେଷଣରେ ଯାତ୍ରା ଆରମ୍ଭ କରିଛି, ମାଡ଼ 
ପା୍ଥ୍ବ ସବୃକିହିର କ୍ଷଣିକତାକୁ ଉପଇଵ୍ତି କରି ଶାଶ୍ବତ 
ସଶ୍ଵର୍ଯ୍ୟଗୁଡ଼ିକ ଆଡ଼କୁ ମନ ବଳାଇଛି । ତା'ପରେ 
ଆମେ ଯେ ତାକୁ କେବଳ ଏହି ପୃଥ୍ବୀର ଯାତ୍ରାରେ 
ତା'ସହିତ ସାଙ୍ଗ ହୋଇ ଚାଲିଛୁ ତା” ନୁହେଁ 
(ଏଇଟିରେ ଭାରତୀୟ ଗ୍ରୀଷ୍ଟମଣ୍ଡଳୀୟ ବଣ୍ତୀଜ଼୍ୟତା 
ଅତ୍ୟନ୍ତ ଚମନ୍ମାର ଭାବରେ ଫୁଟିଉଠିଛି), ଆମେ 
ତା” ସହିତ ତା'ର କେତେ ପୂନଙ୍ଚନ୍ନ ମଧ୍ୟଦେଇ ଗତି 
କରିଛୁ, ଶେଷରେ ସହସ୍ରଦଳଯୁକ୍ତ ବ୍ରହ୍ମମଣ୍ଡଳରେ 
ମଧ୍ଯ ଆସି ପ୍ରବେଶ କରିଛୁ । ଏହି ବର୍ଶ୍ତନାଗୁଡ଼ିକରେ 
ଭେଖକଙ୍କର ଏକ ସ୍ଵକୀୟ ବି ଶେଷତ୍ସ ସ୍ପଷ୍ଟ 
ହୋଇ ଉଠିଛି । 

-ସୁଇଡିଶ ଏକାଡେମୀ 

€୯୧୭ ନୋବେଲ ସାହିତ୍ୟ ଫ୍ରରସ୍ତତ 


କାର୍ଲ ଚଗୋୱଏଲେରପ୍‌ 


ଯାତ୍ରୀ କାମନୀତ 


[ଉପନ୍ୟାସ] 


ଭାରତୀୟ ଭାଷାମାନଙ୍କ ମଧ୍ଯରେ 
ମୂଳ ଡେନିସ ଭାଷାରୁ ସର୍ବପ୍ରଥମ 


ଅନୁବାଦ : ଚିତ୍ତ ରଞ୍ଜନ ଦାସ 


J ଫ୍ରୋଶ୍ସ୍‌ ପବ୍ଲିଶର୍ସ 
ବିନୋଦଟବିହାରୀ, କଟକ - ° 


Digitized by srujanika@gmail.com 


3 i 
fe 
4; 


Ait rls 


ଶ୍ରନ୍ଧକାର 

Price : Rs. 100 ISBN 81-7401-163-3 


ଫ୍ରେଣ୍ଡସ୍‌ ପବ୍ିଶର୍ସ 

ଆତ୍ମାର ତୀର୍ଥଯାତ୍ରାରେ ସଂସାର ଓ ସାଂସାରିକ ଜୀବନର ପ୍ରତୀକ 
“ସନ୍ୟାସୀ 'କୁ ଆଦର୍ଶ ରୂପରେ ଗ୍ରହଣକରି ନୋବେଲ ସାହିତ୍ଯ ପୂରସ୍ତୃତ 
‘ସିଦ୍ଧାର୍ଥଥର ଓଡ଼ିଆନୂୁବାଦକ ସୁଭଦ୍ରା-ନନ୍ଦନଙ୍କୁ ଯିଏ ଅଦୃଶ୍ଯ ଓ ଦୃଶ୍ଯ 
ଘାତକମାନଙ୍କ ‘ବିଷ -ବଳୟ'ରୁ 'ଅମୃତ-ବଳୟ' ସୃଷ୍ଟି କରୁଛନ୍ତି, ସେହି ମାନସିକ 
ରୋଗାକ୍ରାନ୍ତ ଅନୁଜ ଶ୍ରୀମାନ୍‌ ଅଜିତ୍‌ କୂମାରଙ୍କୁ ମୁଁ ‘ଯାତ୍ରୀ କାମନୀତ” ଗ୍ରନ୍ଥଟି 
ଉତ୍ସର୍ଗ କରୁଛି । 


ec୯D ଚିତ୍ତଭାଇ 
ବୁବ୍ଧନୟନଛୀ 

... ବ୍ହତ୍‌ ଉପନ୍ୟାସ ଯାତ୍ରୀ କାମନୀତ' (୧୯୦୬)ରେ 
ବ୍ରଦ୍ଧଙ୍କ ନିଜ ସମୟର ଏକ ଜୀବନଚିତ୍ର ରହିଛି ଏବଂ ସେଥ୍‌ରେ 
ଗ୍ୟେଲେରପ୍‌ ଅତ୍ଯନ୍ତ କବିତ୍ୃପୂର୍ଣ ଭାବରେ ବୌଦ୍ଧ ମେଦିନୀଦୃଷ୍ଟିର 
ଅନ୍ତର୍ଗତ ଜୀବନ, ବୈରାଗ୍ଯବାସନା, ପରିପୂର୍ଣ୍ତତାପ୍ରାପ୍ତିର ମାର୍ଗରେ 
ବୌଦ୍ଧଧର୍ମର ପ୍ରୟାସ, ସ୍ଵର୍ଗରାଜ୍ୟର ସ୍ଵପ୍ନ ନିର୍ବାଣ ତଥା ପୃଥ୍‌ବୀର 
ବିନାଶ ବିଷୟରେ ବହୂ ପ୍ରାଞ୍ଜଳ ବର୍ଣ୍ଣନା ପ୍ରଦାନ କରିଛନ୍ତି । କାମନୀତ 
ଜଣେ ମନୂଷ୍ୟବ୍ୟର୍ତି ଯିଏକି ପାର୍ଥ୍ବ ଆନନ୍ଦର ଅନ୍ବେଷଣରେ ଯାତ୍ରା 
ଆରମ୍ଭ କରିଛି, ମାତ୍ର ପାର୍ଥିବ ସବୁକିଛିର କ୍ଷଣିକତାକୁ ଉପଲବ୍ଧି କରି 


ଶାଶ୍ବତ ଏଶ୍ଵର୍ଯ୍ୟଗୁଡ଼ିକ ଆଡ଼କୁ ମନ ବଳାଇଛି । ତା'ପରେ ଆମେ ଯେ 
ତାକୁ କେବଳ ଏହି ପୂଥ୍ବୀର ଯାତ୍ରାରେ ତା” ସହିତ ସାଙ୍ଗ ହୋଇ ଚାଲିଛୁ 
ତା” ନୁହେଁ (ଏଇଟିରେ ଭାରତୀୟ ଗ୍ରୀଷ୍ଟମଣ୍ଡଳୀୟ ବର୍ଣ୍ଠାଢ୍ୟତା ଅତ୍ୟନ୍ତ 
ଚମକ଼୍ାର ଭାବରେ ଫୁଟିଉଠିଛି), ଆମେ ତା” ସହିତ ତା'ର କେତେ 
ପୁନର୍ଜନ୍ସ ମଧ୍ୟଦେଇ ଗତି କରିଛୁ ଶେଷରେ ସହସ୍ରଦଳଯୁକ୍ତ 
ବ୍ରହ୍ମମଣ୍ଡଳରେ ମଧ୍ଯ ଆସି ପ୍ରବେଶ କରିଛୁ । ଏହି ବର୍ଣ୍ଣନାଗୁଡ଼ିକରେ 
ଲେଖକଙ୍କର ଏକ ସ୍ଵକୀୟ ବିଶେଷତ୍ଵ ସ୍ତଷ୍ଚ ହୋଇ ଉଠିଛି । 


——ସୁଇଡିଶ ଏକାଡେମୀ 

ଓଡ଼ିଆଅ। ସଂସ୍କରଣ ପାଇଁ ମୁଖବନ୍ଧ 


କାର୍ଟ୍‌ ଗ୍ୟେଲେରପ୍‌ଙ୍କର ଜନ୍ମ ୧୮୫୭ ଓ ମୃତ୍ୟୁ ୧୯୧୯ ଖ୍ରୀଷ୍ଟାହଦରେ। ୧୮୭୮ 
ମସିହାରେ ସାହିତ୍ୟ-ଜଗତରେ ତାଙ୍କର ଆବିର୍ଭାବ ହୋଇଥଲା ¦! ସେହି ବର୍ଷ ତାଙ୍କର ପ୍ରଥମ 
ଉପନ୍ୟାସ 'ଆଦର୍ଶବାଦୀ”' ପ୍ରକାଶିତ ହେଲା । ତାଙ୍କର ଦୀର୍ଘ ଚାଳିଶ ବର୍ଷର ସାହିତ୍ୟିକ 
ଜୀବନପ୍ରତି ଅବଲୋକନ କଲେ ମନେହୁଏ ଯେପରି ସେହି ପ୍ରଥମ ଉପନ୍ୟାସଟିର 
ନାମାନୁସାରେ ଉପନ୍ଯାସକାର ଗ୍ୟେଲେରପ୍‌ଙ୍କୁ ଯଥାର୍ଥ ଭାବରେ ଆଦର୍ଶବାଦୀ ବୋଲି 
କୁହାଯାଇ ପାରିବ । ଡେନ୍‌ମାର୍କର ସାହିତ୍ଯୟଟଜଗତରେ ଗ୍ୟେଲେରପ୍‌ଙ୍କ ପରି ଏତେଦୁର 
ଆଦର୍ଶବାଦୀ ଆଉ ଦ୍ଵିତୀୟ କେହି ନାହାନ୍ତି, ଏପରି ଏକ ମତ ପ୍ରକାଶ କଲେ ତାହା କଦାପି 
ଭୁଲ ହେବନାହିଁ । ତେଣୁ ୧୯୧୭ ମସିହାରେ ହେନେରିକ୍‌ ପଣ୍ଡୋପିଡ଼ାନ୍‌ଙ୍କ ସହିତ ତାଙ୍କୁ ଯେ 
ଏକତ୍ର ନୋବେଲ୍‌ ପୁରସ୍କାର ପ୍ରଦତ୍ତ ହୋଇଥଲା, ଏହି କଥାଟି ବୁଝିବାକୁ ମଧ୍ଯ କାହାରି ପକ୍ଷରେ 
କୌଣସି ଅସୁବିଧା ହେବନାହିଁ। ନୋବେଲ-ବିଧ୍ର ପରମ୍ପରା ଅନୁସାରେ ପ୍ରଧାନତଃ 
ଆଦର୍ଶବାଦୀ ସାହିତ୍ୟକମାନଙ୍କୁ ହିଁ ସାହିତ୍ୟରେ ନୋବେଲ୍‌ ପୁରସ୍କାର ପ୍ରଦରହେବା କଥା । 
ଅବଶ୍ୟ ଏହି ପୁରସ୍କାରଲାଗି ପ୍ରାର୍ଥୀ ହେବାରେ ଗ୍ୟେଲେରପ୍‌ଙ୍କ ନାମରେ ଗୋଟିଏ ଆପରି ମଧ୍ଯ 
ଉଠାଯାଇ ପାରିଥାନ୍ତା । ଆପଣାର ଭାବରାଜ୍ୟରେ ସେ ଏତେଦୂର ଅଭିଭୂତ ଓ ବିସ୍ୃତ ହୋଇ 
ପଡ଼ିଚତ୍ରି ଯେ ତାଙ୍କର ଗ୍ରନ୍ଥରେ ଜାଗତିକ ମନୁଷ୍ୟର ପ୍ରବେଶ କଦାପି ସମ୍ଭବ ହୋଇପାରିନାହିଁ, 
ପ୍ରଧାନତଃ ତାଙ୍କର ଭାବପ୍ରତିମାଗୁଡ଼ିକ ହିଁ ତାଙ୍କର ଗ୍ରଛ୍ତରେ ପାତ୍ରପାତ୍ରୀ ହୋଇ ଅବତୀର୍ଣ୍ଣ 
ହୋଇଚନ୍ତି । 

ଗ୍ୟେଲେରପ୍‌ଙ୍କ ଜୀବନର ପ୍ରଥମ ଯୌବନକାଳରୁ ହିଁ ତାଙ୍କର ଆଧ୍ଯାମ୍ବିକ ଶକ୍ତି ଓ 
ଆଗ୍ରହର ଅତିସ୍ପଷ୍ଟ ସୂଚନା ମିଳିଥ୍ଲା । ୧୮୭୮ରେ ସେ ତାଙ୍କର ପ୍ରଥମ ଉପନ୍ୟାସ ପ୍ରକାଶ 
କଲେ, ଠିକ୍‌ ସେହିବର୍ଷ ମଧ୍ୟ ସେ ଛଶ୍ଵବରତତ୍ତ୍ର ବିଷୟରେ ଡିଗ୍ରୀ ଲାଭକରିବାର ଏକ ପରୀକ୍ଷାରେ 
ଉତ୍ତୀର୍ଣ୍ଣ ହୋଇଥ୍‌ଲେ । କିନ୍ଧୁ ସେତେବେଳକୁ ସେ ପ୍ରକୃତରେ ଖ୍ରୀଷ୍ଟିଆନ ଧର୍ମକୁ ବର୍ଜନ କରି 
ସାରିଥ୍‌୍ଲେ ଏବଂ ଆଧୁନିକ ପ୍ରକୃତିବାଦ-ବିଷୟକ ବିଭିନ ପ୍ରଶ୍ନର ଅନୁଶୀଳନ କରିବାକୁ ଆରମ୍ଭ 
କରିଥ୍୍‌ଲେ । ତା'ପରେ ପ୍ରାଚୀନ ଜର୍ମାନ୍‌ ଓ ଗ୍ରୀକ୍‌ ଦର୍ଶନ ଓ ଧର୍ମର ମଧ୍ୟଦେଇ ସେ ଜର୍ମାନ୍‌ 
ଆଦର୍ଶବାଦରେ ପ୍ରବେଶ କରିଥଲେ । ତାଙ୍କ ଜୀବନର ଏହି ଆବର୍ଭମାନ ଆଧ୍ଯାମ୍ବିକ ବିକାଶର 
ଧାରାଗୁଡ଼ିକୁ ଆମେ ତାଙ୍କର ଅବାରିତ ଲେଖନୀପ୍ରସୂତ ଉପନ୍ୟାସ, ନାଟକ ଓ କବିତାଗୁଡ଼ିକ 
ଭିତରେ ବେଶ୍‌ ବାରିନେଇ ପାରିବା । 

ଗତ ଶତାବ୍ଦୀର ଶେଷବେଳକୁ ଆର୍ଥର୍‌ ଶୋପେନ୍‌ହାଉଅର୍‌ଙ୍କ ପ୍ରଭାବରେ ପଡ଼ି 
ଗ୍ୟେଲେରପ୍‌ ଭାରତୀୟ ଧର୍ମ ଓ ଚିନ୍ତାଧାରାର ସଂସ୍ପର୍ଶରେ ଆସିଥ୍‌ଲେ । ତା'ପରେ ଅତୀବ 

(vi) 
ଆଗ୍ରହ ଓ ଏକାନ୍ତିକତା ସହିତ ସେ ଦୀର୍ଘ ଅନେକବର୍ଷ ଯାବତ୍‌ ସେହିସବୂର ଗଭୀର ଅଧ୍ୟୟନ 
କଲେ । ତାଙ୍କର ଆଗ୍ରହ ସର୍ବତଃ ପ୍ରଶଂସାର ଯୋଗ୍ୟ । ତଥାପି ମନେହୁଏ, ଯେପରି ଜୀବନର 
ଶେଷ ପର୍ଯ୍ୟାୟରେ ଗ୍ୟେଲେରପ୍‌ ଯୌବନାବସ୍ଥାରେ ବର୍ଜନ କରି ଯାଇଥ୍‌ବା ଖ୍ରୀଷ୍ଟିଆନ୍‌ 
ଧର୍ମପଥର ଅଧ୍କ ନିକଟବର୍ଶୀ ହୋଇଆସିଥ୍‌ଲେ । 

“ଯାତ୍ରୀ କାମନୀତ” ଉପନ୍ୟାସରୁ ହିଁ ତାଙ୍କର ଲେଖକଜୀବନର ‘ଭାରତୀୟ ପର୍ବଂର 
ଶୁଭାରମ୍ଭ ହୋଇଥ୍‌ଲା । ଏହା ୧୯୦୬ ମସିହାର ଘଟଣା | ଅନେକ ଦୃଷ୍ଟିରୁ ବିଚାର କଲେ 
ଲେଖକଙ୍କର ଆପଣା ଦେଶବାସୀମାନଙ୍କ ଅପେକ୍ଷା ଭାରତୀୟ ପାଠକସମାଜରେ ହୁଏତ ଏହି 
ଉପନ୍ୟାସଟି ଅଧ୍କ ବୋଧଗମ୍ଯ ହୋଇପାରିବ। କାରଣ ପ୍ରେମକାହାଣୀ କହିଲେ 
ଇଉରୋପୀୟ ଶଦବ୍ଦାର୍ଥରେ ସାଧାରଣତଃ ଯାହା ବୁଝାଇଥାଏ, ‘ଯାତ୍ରୀ କାମନୀତ' ଆଦୌ 
ସେପରି ଏକ ପ୍ରେମକାହାଣୀ ନୁହେଁ । ଅବଶ୍ୟ କାହାଣୀଟିର ସୂଳ ଘଟଣାପ୍ରବାହଟି ବ୍ରଝିବାକୁ 
କଦାପି କାହାରି କୌଣସି ଅସୂବିଧା ହେବନାହିଁ। ଶ୍ରେଷ୍ଠୀପୂତ୍ର କାମନୀତ ତାର ପ୍ରିୟତମା 
ପ୍ରଣୟିନୀ ବଶିଷ୍ଠୀକୁ ହରାଇବସିଲା । କାରଣ ସେ ଆଉ ଇହଜୀବନରେ ନାହିଁ ବୋଲି ବିଶ୍ଵାସ 
କରି ବଶିଷ୍ଠୀ ମନ୍ତ୍ରୀପୁତ୍ର ଶତଗୀରର ପ୍ରଣୟ-ଆବେଦନ ପାଖରେ ବଶ୍ଯତା ସ୍ଵୀକାର କଲା । 
ବଶିଷ୍ଠୀକୁ ଭୁଲିଯିବାପାଇଁ କାମନୀତ ଆପଣାକୁ ନାନା କାର୍ଯ୍ୟରେ ବ୍ଯସ୍ତ ରଖ୍ଲା, ଦୂଇଥର 
ଦାରପରିଗ୍ରହ କଲା—ଏପରି କରିବା ଯେକୌଣସି ମନୁଷ୍ୟ ପକ୍ଷରେ ଅତ୍ୟନ୍ତ ସ୍ଵାଭାବିକ । କିନ୍ଧ 
ଶେଷରେ ସଂସାର ତ୍ୟାଗ କରି ସେ ତୀର୍ଥଯାତ୍ରୀ ହୋଇ ବୁଦ୍ଧଙ୍କର ଅନ୍ନେଷଣରେ ବାହାରିଗଲା, 
ତଥାଗତଙ୍କର ପରିଚୟ ପାଇବା ଆଗରୁ ସେ , ତାଙ୍କରି ଆଗରେ ଆପଣାର ସକଳ 
ଜୀବନବରାନ୍ତ ବର୍ଣ୍ଣନା କରିବାର ଅବସର ପାଇଥୁଲା । 

ପ୍ରଥମେ କାମନୀତ ଓ ତା'ପରେ ବଶିଷ୍ଠୀର ମୃତ୍ୟୁ ହେବାପରେ ଯେକୌଣସି 
ଇଉରୋପୀୟ ପାଠକକୁ ଉପନ୍ଯାସଟି ଭାରି ଅବୋଧ୍ଯ ମନେହେବ । ମୃତ୍ୟୁପରେ ସେ ଦୁହେଁ 
ଯାଇ ଅମରାବତୀର ପଶ୍ଚିମ ଭାଗରେ ପୂଣି ସମ୍ମିଳିତ ହେଲେ । ସେଇଠାରୁ ସେମାନଙ୍କର 
ଅମୃତଧାମ-ଯାତ୍ରା ଆରମ୍ଭ ହେଲା । ପ୍ରଥମେ ସେମାନେ ସହସ୍ରାର ବ୍ରହ୍ମାଙ୍କର ରାଜ୍ୟକୁ ଗଲେ, 
ତା'ପରେ ଅୟୁତ ଅୟୂତ ବର୍ଷପରେ ନିର୍ବାଣ ପାଇଲେ । ଏହି ଶୂନ୍ଯୟାବସ୍ଥାରେ ପହଞ୍ଚ୍‌ 
ସେମାନଙ୍କର ସକଳ ଦ୍ରଃଖର ଅବସାନ ହେଲା, ସେମାନେ ଶାଶ୍ବତ ବିଶ୍ରାମ ଓ ଶାନ୍ତିମୟତା 
ଲାଭ କଲେ । ବିଶ୍ଵାତ୍ପା ସହିତ ଏକାତ୍ମ ହୋଇ ପାରିବାରେ ହିଁ ସୁଖ ନିହିତ ରହିଚି । ଚିରଦିନ 
ଲାଗି ଇହଜୀବନରେ ବଞ୍ଚ ରହିବାର ହାସ୍ୟାସ୍ପଦ ଓ ଅଳୀକ ତୃଷ୍ଠାରୁ ହିଁ ଦୂଃଖର ଉଦ୍ଭବ ହୁଏ । 
ଏହି ଉପନ୍ୟଯାସଟିରେ କାର୍ଲ୍‌ ଗ୍ୟେଲେରପ୍‌ ଜୀବନବାସନାଠାରୁ ମୋକ୍ଷବାସନାକୂ ଶ୍ରେୟସ୍କର 
ବୋଲି ଦେଖାଇବାର ପ୍ରୟାସ କରିଚନ୍ତି । ତ୍ୟାଗ ଓ ସନ୍ଧ୍ୟାସ ହେଉଚି ଇହଜୀବନର ସର୍ବାନ୍ତିମ 
ଧେୟ | ନିତ୍ସେ ତାଙ୍କର ଦର୍ଶନ ମଧ୍ୟଦେଇ ବିଶ୍ଵଜୟୀ ଅତିମାନବର ଚିତ୍ରଣ କରିଚନ୍ତି । ଏହାରି 
ସମକ୍ଷରେ ଗ୍ୟେଲେରପ୍‌ ସଂସାରତ୍ୟାଗୀ ସନ୍ଧ୍ୟାସୀର ଚରିତ୍ରକୁ ଉପସ୍ଥାପିତ କରିବାକୂ ଚେଷ୍ଟା 
କରିଚନ୍ତିୟ ସଂସାର ଓ ସାଂସାରିକ ଜୀବନକୁ ବଶ କରିଥ୍‌ବା ସନ୍ନ୍ୟାସୀକୁ ହିଁ ସେ ମହତ୍ତମ 
ଜୀବନର ପ୍ରତୀକ ବୋଲି ଦେଖାଇବାକୁ ଚେଷ୍ଟା କରିଚତ୍ି । 


ଜେନ୍ମାର୍କ, —କାର୍ଲ ବ୍ଯାର୍ନ୍ହଫ୍‌ 
er-y-BC 

FOREWORD*™* 


Karl Gjellerup was born in 1857 and died in 1919. He made his 
debut in 1878 with a novel the title of which, 40 years later by the 
termination of his authorship, proved to be characteristic for the personality 
of its author. The book was called “An idealist". it would not be wrong 
to say that in Danish literature we don't find a more idealistic writer than 
Gjellerup and in a way it was only natural that he - together with Henrik 
Pontoppidan - was awarded the Noble Prize in 1917. According to the 
conditions this prize in literature is principally to be awarded idealistic 
authors. One objection might have been raised against Gijelierup's 
candidature, namely that he was so preoccupied with his ideas that he 
lets these. and not the human beings play the main part in his books. 
Aight from the early years of youth his spiritual energy and activity was 
exceptionally great. When, in the year of his debut 1878, he passed his 
examination for a degree in divinity, he had infact departed from 
Christianity and was grappling with the problems of modern naturalism. 
Later he was carried on via Germanic and Greek philosophy and religion 
to a German idealism. This winding spiritual development can be watched 
closely in the novels, plays and poems which streamed incessantly from 
his pen. 

During the period around the turn of the century he was - under the 
influence of Arthur Schopenhauser - put in contact with Indian religion and 
thinking, which he was to study for the following dozen years with an 
intensity and a profundity which has compelled admiration. However, Karl 
Gjellerup seems during the last years of his life to have approached again 
the Christianity which he denied in his early youth. 

“The Pilgrim Kamanlita® dates from his “Indian period" and was first 
published in 1906. It is a novel which will probably in many ways be more 
intelligible to Indian readers than to the authors compatriots, for it is not an 
ordinary love-story in the European sense of this word. Of course, everybody 
will understand that the merchant's son Kamanita loses his beloved Vasitthi 
because she believes he is dead and therefore succumbs to the courtship 
of the minister's son Satagira. It is only human that Kamanita - after having 
tried to forget vasitthi through hard work and through marrying which he did 
twice at that - finally gives up and sets out as a pilgrim to seek Buddha 
whom he tells the story of his life, but without recognizing the Perfect One. 

The difficulties for the European reader start when first Kamanita and 
later Vasitthi dies and they are united in “The Western Paradise”. From 
now on we follow them on their journey towards infinity, first to “the 
hundred thousand foid Brahma's realm", and later after millions of yeas 
to Nirvana, the nothingness, "End of Suffering, Place of Rest, Country of 
Peace”. Happiness is becoming one with the world-soul. Suffering arises 
from man's ridiculous desire to live eternally. in this novel Kar! Gjelierup 
sets up the claim for self-deliverance against the claim for self-assertion. 
Renunciation is the final goal of existence. Against the world conqueror, 
the idea of superman which is due to Nietzsche, he sets up the ascetic, 
the one who masters the world. 

Denmark, April 18th, 1959 Karl Bjarnhof 


Specially written for this Oriya language edition. 
Digitized by srujanika@gmail.com 


ଆଅଆ।ଘଳେପସପ ବୀ 


ପ୍ରେଷ୍ଟ୍ୟେ ବୂଗ୍‌ଟ ନିଜଟବର୍ରୀ ରୋହୋଲ୍‌ଟ୍‌ ପାଦ୍ରିଗହରେ ୧୮୫୭ ଜୁନ୍‌ ଦୁଇ 
ତାରିଖରେ ମୋ'ର ଜନ୍ଧ୍‌ ହୋଇଥଲା । ପାଦ୍ରି କାର୍ଲ୍‌ ଆଡ଼ଲ୍‌ଫ୍‌ ଗ୍ୟେଲେରପ୍‌ ହେଉଛନ୍ତି 
ମୋ”ର ବାପା ଏବଂ ଆନ୍ନା (ଜନ୍ଧଂପରିବାର ଫିବିଗ”) ମୋ”ର ମାଆ । ୧୮୬୦ 
ମସିହାରେ ଲଲାଣ୍ଡ ଦ୍ଵୀପର ଲାନେଟ୍‌ ପାଦ୍ରିଗୃହଠାରେ (ସେଠାକାର . ବହୁତକିଛି କଥା 
ମୋ”ର ଏବେ ମଧ୍ଯ ମନେ ରହିଛି) ବାପାଙ୍କର ମୃତ୍ୟୁ ହୋଇଯିବା ପରେ ମୋ” ମାଆଙ୍କ 
ବଂଶର ଜଣେ ଆତ୍ମୀୟ ପାଦ୍ଵି ୟୋହାନେସ୍‌ ଫିବିଗ”ଙ୍କ ପାଖରେ ରହିବାକୁ ଆସିଲି । 
ସିଏ ସେତେବେଳେ କୋପେନ୍‌ହେଗେନ୍‌ର ଗାନିସନ୍ସ୍‌ ଗିର୍ଜାରେ ଉଚ୍ଚତର ପାଦ୍ବି ଥ୍‌ଲେ 
ଓ ଏକାଧ୍‌କ ପୁସ୍ତକ ରଚନା କରିଥଲେ । ସେତେବେଳେ ମୁଁ ସେଠାରେ ଇଶ୍ବରବିଜ୍ଞାନ 
ଅଧ୍ୟୟନ କରୁଥୁଲି ଏବଂ ଗ୍ରାମାଞ୍ଚଳରେ ଅଧ୍‌୍କ ସମୟ ଅତିବାହିତ କରୁଥ୍‌ଲି । ମୋ” 
ଭାବନାରେ ତାହାରି ପ୍ରଭାବ ପଡ଼ିଛି ଓ ମୋ”ର ସମସ୍ତ ଉପନ୍ୟାସ ନିମନ୍ତେ ମାର୍ଗଟିଏ 
ତିଆରି କରିଦେଇଛି। ୧୮୭୮ ଜୁନ୍‌ ମାସରେ ମୋ”ର ଅଧ୍ୟୟନ ଶେଷ ହେଲା, 
ତା'ପରେ ମୋ'ର ଉପନ୍ୟାସ “ଜଣେ ଆଦର୍ଶବାଦୀ” ର ଲେଖା ଆରମ୍ଭ ହୋଇଥ୍‌ୁଲା ! 
ତାହା ପ୍ରକାଶିତ ହେବା ପରେ ମୁଁ କ୍ରମେ ହ୍ୟୁଫ୍‌ଡିଟ୍‌, ଡ୍ରାକ୍‌ମାନ୍‌, ଶାଣ୍ଡର୍ପଂ, 
ବୋର୍‌ସେନିଭସ୍‌, ବ୍ରାନେସ୍‌ ଭ୍ରାତାଦଵୟ, ୟାକବ୍‌ସନ୍‌ ଏବଂ ଆହୁରି ଅନେକ ଲେଖକଙ୍କର 
ସମ୍ପର୍କରେ ଆସିଥ୍‌ଲି । ତା'ପରେ ମୋ”ର ବହିପରେ ବହି ପ୍ରକାଶ ପାଇଲା । କିଞ୍ତ୍‌ 
ବିଜ୍ଞାନ ଦିଗକୁ ମଧ୍ୟ ଆଗ୍ରହ ଢଳି ଯାଇଥ୍‌ଲା। ୧୮୮୧ରେ ବିବର୍ରନବାଦୀ ଦୃଷ୍ଟିକୋଣରୁ 
ଲିଖ୍ତ ମୋ”ର “'ଆନୁବଂଶିକତା ଏବଂ ନୈତିକତା?” ଗ୍ରନ୍ଭଧଟି ବିଶ୍ବବିଦ୍ୟାଳୟର 
ସ୍ବର୍ଣ୍ଣପଦକ ଲାଭ କରିଥୁଲା । ସେହି ଅବଧ୍‌ ଭିତରେ ଗୋଟିଏ ଉପନ୍ଯାସ, ଗୋଟିଏ 
କବିତାସଂଗ୍ରହ ଏବଂ ଡାର୍‌ଉଇନ୍‌ଙ୍କ ସମ୍ବନ୍ଧରେ ଏକ ଆଲୋଚନାପୂସ୍ତକ ମଧ୍ଯ ପ୍ରକାଶ 
ପାଇଥ୍‌ଲା। କିଛି ଅର୍ଥ ହାତକୁ ଆସିବାରୁ ୧୮୮୩ରେ ମୁଁ ବେଶ୍‌ ଏକ ଦୀର୍ଘକାଳ 
ଜିମନ୍ତେ ଅନ୍ଯାନ୍ଯ ଦେଶକୁ ଭ୍ରମଣରେ ଚାଲିଯାଇଥ୍‌ଲି । ରୋମ୍‌ରେ ତିନିମାସ ରହିଲି, 
ତା'ପରେ ସୂଇଜର୍‌ଲାଶ୍କ୍‌ ହୋଇ ଗ୍ରୀସ୍‌, ରୁଷିଆ ପରେ ସୁଇଡ଼େନ୍‌ ବାଟେ ଘରକୁ ଫେରି 
ଆସିଥ୍‌ଲି । ସେତିକିବେଳେ ମୋ'ର ଆଉ ଦୁଇଟି ଉପନ୍ଯାସ ମଧ୍ଯ ବାହାରିଲା । 

(ix) 

ତା'ପରେ ମୋ'ର ଭ୍ରମଣଗୁଡ଼ିକୁ ସାମଗ୍ରୀ କରି ଦୂଇଟି ବହି ପ୍ରକାଶ ପାଇଥ୍‌ଲା। 
୧୮୮୫ ଗ୍ରୀଷ୍କାଳଠାରୁ ୧୮୮୭ ଶରତକାଳ ପର୍ଯ୍ୟନ୍ତ ମୁଁ ଜର୍ମାନୀର ଡ୍ରେସ୍‌ଡେନ୍‌ 
ସହରରେ ଯାଇ ରହିଲି । ୧୮୮୭ ଅକ୍ନୋବର ମାସରେ ଇଉଜେନିଆ ବେନିକ୍‌ସ୍‌ଙ୍କ 
ସହିତ ମୋର ବିବାହ ହେଲା ଏବଂ ତା'ପରେ କୋପେନ୍‌ହେଗେନ୍‌ର ଉପକଣ୍ଠରେ ଥୁବା 
ହେଲେରପ୍ଠାରେ ମୁଁ ସ୍ଥାୟୀ ଭାବରେ ଆସି ରହିଥ୍‌ଲି। ସେହି ଅବସ୍ଥାନ ସମୟରେ 
ମୋ'ର ଆଉ କେତୋଟି ଉପନ୍ୟାସ, କବିତାପୂସ୍ତକ ଏବଂ ନାଟକ ମଧ୍ଯ ପ୍ରକାଶ 
ପାଇଥ୍‌ଲା | ଗୋଟିଏ ପ୍ରବନ୍ଧ ମଧ୍ୟ ଲେଖ୍ଥ୍ଲି ଏବଂ ଏକ ଅନୁବାଦ ବି ପ୍ରସ୍ତୃତ କରିଥ୍‌ଲି । 
ତା'ପରେ ପଦ୍ୟରୁ ବିଦାୟ ନେଲି ଏବଂ ମୋ”ର କେତେକ ଉପନ୍ୟାସ ଜର୍ମାନ୍‌ ଭାଷାକୁ 
ଅନୁଦିତ ହୋଇ ମଧ୍ଯ ବାହାରିଥ୍‌ଲା । କ୍ରମେ ଜର୍ମାନ୍‌ ଭାଷାର ମାଧ୍ଯମରେ ମୁଁ ଗ୍ର ରଚନା 
କଲି । ସେହି ପର୍ଯ୍ୟାୟରେ ମୋ”ର କେତୋଟି ଉପନ୍ଯାସ ଏବଂ ନାଟକ ପ୍ରକାଶିତ 
ହେଲା ଏବଂ ଏଗୁଡ଼ିକ ସେହି ଜର୍ମାନୀ ଦେଶରେ ହିଁ ବିଶେଷ ଭାବରେ ମୂଲ୍ଯସ୍ବୀକୃତି 
ଲାଭ କରିଥ୍‌ଲା । ଚାଳିଶ ବର୍ଷ ତଳେ ଜର୍ମାନ୍‌ ଆଦର୍ଶବାଦ ଦ୍ଵାରା ପ୍ରଭାବିତ ହୋଇ 
ମୋର ପ୍ରଥମ ପୂସ୍ତକ ରଚିତ ହୋଇଥଲା ଏବଂ ତାହାର ତିନିବର୍ଷ ପରେ ମୁଁ ଇଂଲଣ୍ଡର 
ପ୍ରକୃତିବାଦ ଭିତରେ ଆସି ଛିଡ଼ା ହେଲି ଏବଂ ତା'ପରେ ଆଉ ଯେଉଁଠାକୁ ଫେରି 
ଆସିଲି, ତାହାହିଁ ବର୍ଉମାନ ମୋ”ର ପ୍ରକୃତ ଭୂମି ହୋଇ ରହିଛି । କାରଣ, “ଜଣେ 
ଆଦର୍ଶବାଦୀ” ? ବହିଟିକୁ ଲେଖ୍ଲା ବେଳର ହେଗେଲ୍‌ ବର୍ଭମାନ ମୋ'ର ପଥନିର୍ଦ୍ଦେଶକ 
ହୋଇ ନାହାନ୍ତି, ମାତ୍ର କାଣ୍ଟ୍‌ ଓ ଶୋପେନ୍‌ହାଉଆର୍‌ ହିଁ ମୋ” ସମ୍ଭୁଖର ତାରା ହୋଇ 
ରହିଛନ୍ତି । ” 


କାର୍ଲ୍‌ ଗ୍ୟେଲେରପ୍‌ ୧୯୧୯ ମସିହା ଅକ୍ଲୋବର ୧୩ ତାରିଖରେ ପୃଥ୍ବୀରୁ ବିଦାୟ ନେଇଥ୍ଲେ । 

କାୟାକନ୍ଅ 


କେବଳ ଯାତ୍ରୀ କାମନୀତଙ୍କ ସହିତ ବୁଦ୍ଧଙ୍କର ସାକ୍ଷାତ (ମଜ୍‌ଝିମ୍‌ ନିକାୟ- 
୧୪୦, ଯେଉଁଠି କାମନୀତ ବୁଦ୍ଧଙ୍କର ଉପଦେଶକୁ ବୂରଝିଚନ୍ତି ଓ ତାଙ୍କୁ ଚିହ୍ନିପାରିଚନ୍ତି) ଓ 
ଅଙ୍ଗୁଳିମାଳାର ଦୀକ୍ଷାଗ୍ରହଣ (ଏହାର ମର୍ମ ମଜ୍‌ଝିମ ନିକାୟ-୮୬ରୁ ନିଆଯାଇଚି, 
ଅବଶ୍ୟ ଏଥୁରେ ମୁଁ କେତେକ ପରିବର୍ଭନ କରିଦେଇଚି)କୁ ଛାଡ଼ିଦେଲେ ପ୍ରତ୍ଯେକ 
ଘଟଣା ହେଉଚି ମୋର କପୋଳକଳ୍ଧିତ । ଏହି କଥାଟି ମୁଁ ପାଠକମାନଙ୍କ ପ୍ରଥମେ 
କହିରଖୂଚି, କାରଣ ଏହି ପୂସ୍ତକଟିର ପାଣ୍ଡୁଲିପି ପାଠ କରିଥ୍‌ବା ଅନେକେ ବିଶ୍ଵାସ 
କରିଚନ୍ତି ଯେ ମୁଁ ପୁସ୍ତକଟିରେ କେବଳ ଏକ ଭାରତୀୟ ଇତିହାସ-କଥାର ବର୍ଣ୍ଣନା 
କରିଚି । କନ୍ଦୁରକକ୍ରୀଡ଼ାର ବର୍ଣ୍ଣନାଟି ମୁଁ ଅବଶ୍ୟ ଦଶ୍ତୀଙ୍କର କଥାସଂଗ୍ରହ ଦଶକୂମାର 
ଚରିତରୁ ସଂଗ୍ରହ କରିଆଣିଚି । ଅବଶ୍ଯ ଗ୍ରନ୍ଞଟିର ପରିବେଶଟିକୁ ତତ୍କାଳୀନ ଓ 
ଅନୁରୂପ ଭାବରେ ଦେଖାଇବା ଉଦେଶ୍ୟରେ ମୁଁ ଭାରତୀୟ ସଂସ୍କୃତିବିଷୟକ ନାନା 
ପୁରାତନ ଓ ଆଧୁନିକ ଗ୍ରନ୍ତର ସାହାଯ୍ୟ ନେଇଚି। ଏହି ଦୃଷ୍ଟିରୁ ମୁଁ ବିଶେଷକରି 
R.Schmidtgର Beitraege zur indischen Erotik (ଭାରତାୟ 
କାମ କଳାର ବିଚାର) ପୁସ୍ତକର ନାମ ଅବଶ୍ୟ ଉଲ୍ଲେଖ କରିବି । 

ବ୍ୂବ୍ଧଙ୍କର ଉଚ୍ତିଗୁଡ଼ିକ ଠିକ୍‌ ଯେଉଁପରି ଶୈଳୀରେ ଆମେ ଏସବୁକୁ ସାଧାରଣତଃ 
ଦେଖ୍ବାକୁ ପାଇଥାଉ, ମୁଁ ପ୍ରଧାନତଃ Karl Eugen Neumannw୍କର ବିରାଟ 
ଅନୁବାଦଗ୍ରନ୍ତ Die Reden Buddhos (ବୁଦ୍ଧ ପ୍ରବଚନ)ରୁ ଉଦ୍ଧାର କରିଆଣିଟି । 

ପୁସ୍ତକଟିର ଦଶମ ଅଧ୍ୟାୟରେ ଯେଉଁ ପ୍ରସଙ୍ଗଟିର ଚର୍ଚା କରାଯାଇଟି, ତାହା ଯେ 
ବୂଦ୍ଧ ପ୍ରଚାରିତ ଧର୍ମର ସମ୍ପୂର୍ଣ୍ଣ ବିରୋଧାତ୍ମକ, ମୁଁ ସେକଥା ସ୍ଵୀକାର କରୁଚି । ଭାରତୀୟ 
ବ୍ୟାଖ୍ୟା ଅନୁସାରେ ଅତିମାନବ ସମ୍ବନ୍ଧରେ କୁହାଯାଇଥ୍‌୍ବା ଏହି ନୀତିଗୁଡ଼ିକୁ ମୁଁ 
ବୈଦାନ୍ତିକ ଗ୍ରନ୍ଧ ବ୍ରହ୍ମୁଦୂଚରୁ ଅବିକଳ ନକଲ କରି ଥୋଇଦେଇଚି । ବ୍ରହ୍ମସୂତ୍ରରେ କେବଳ 
ସଂକ୍ଷିପ୍ତ ସୃତ୍ରମାନ ବତାଇ ଦିଆଯାଇଟି, ଭାଷ୍ୟର ବିନା ସାହାଯ୍ୟରେ ଯେପରି କେହି 
ଏସବୁର କୌଣସି ଅର୍ଥ ବ୍ରଝିବାକୁ ସମର୍ଥ ହୋଇ ପାରିବେନାହିଁ, ଏହି ଉଦ୍ଦେଶ୍ୟରେ 
କେବଳ ଯଥାସମ୍ଭବ ଅନ୍ପସଂଖ୍ୟକ ଅତ୍ଯାବଶ୍ଯକ ଶବ୍ଦ ପ୍ରୟୋଗ କରି ସୃତ୍ରାକାରରେ 
ଏହାର ରଚନା କରାଯାଇଚି । ବାଚଶ୍ରବାଙ୍କର ନାତିବାକ୍ୟ ଓ କାନାସୂତଚମ/ାନ ମଧ୍ୟ ମୋର 

ସ୍ଵରଚିତ; କିନ୍ତୁ ପୂରାତନ ଭାରତୀୟ ଚିନ୍ତାସହିତ ପରିଚିତ ଥ୍ବା ଯେକୌଣସି ବ୍ଯକ୍ତି 
ଏହା ଅବଶ୍ଯ ସ୍ଵୀକାର କରିବେ ଯେ ଏସବୁ ସୂତ୍ରକୁ ଭାରତୀୟ ଭୂମିର ସମ୍ଭାବନାର 
ବହିର୍ଗତ ବୋଲି କଦାପି କୁହାଯାଇ ପାରିବନାହିଁ । 

ଅନେକ ସ୍ଥାନରେ ମୁଁ ଟିକିଏ ଅଯଥାର୍ଥ ହୋଇପଡ଼ିଚଟି ବା ସତ୍ଯରୁ ଦୁରକୁ 
ଚାଲିଯାଇଟି ବୋଲି ଭାରତୀୟ -ବିଦ୍ୟାରେ ପାଣ୍ଡିତୱ ଅର୍ଚ୍ଚନ କରିଥ୍୍‌ବା କୌଣସି ବ୍ଯକ୍ତି 
ମୋତେ ସୂଚାଇଦେବାକୁ ଆଗ୍ରହୀ ହେବେ, ତାଙ୍କୁ ମୁଁ ପ୍ରଥମେ ଗୋଟିଏ ବିଷୟ ବିଚାର 
କରିବାକୁ ଅନୁରୋଧ କରିବି । “ଯ/ତୁ! କାମନାତ'? ପୁସ୍ତକର ପ୍ରଣେତା ଯେ ପୂସ୍ତକଟି 
ରଚନା କରିବା ସମୟରେ କେତେଦୂର ସ୍ଵତନ୍ତ୍ରତାର ସୁଯୋଗ ନେଇଚି ଓ କାହିଁକି ତାହା 
ନେଇଟି, ସେ ବିଷୟରେ ଅତି ଉତ୍ତମରୂପେ ସଚେତ ରହିଚି। “ସ୍ଵର୍ଗଲୋକର 
ପଶ୍ଚିମଭାଗ” ପରିବର୍ରେ ମୁଁ ‘ତେତ୍ରିଶକୋଟି ଦେବତାଙ୍କର ନିବାସସ୍ଥାନ ସ୍ବର୍ଗକୁ ମଧ୍ଯ ମୁଁ 
ମୋର ଘଟଣାର ମଞ୍ଚରୂପେ ବ୍ୟବହାର କରି ପାରିଥାନ୍ତି ଏବଂ ତାହାହେଲେ ଆଉ 
କାହାରି କୌଣସି ଆପରି ରହିନଥାନ୍ତା । କିନ୍ତୁ ସ୍ଵର୍ଗଲୋକରେ ବାସକରୁଥ୍‌ବା ଅମିତାଭଙ୍କ 
କୌଣସି ପ୍ରକାରେ କାହାଣୀକୁ ଆଣିବାର କୌଣସି ଆବଶ୍ୟକତା ନଥ୍‌ବାସ୍ଥଳେ ମୁଁ 
ତେତ୍ରିଶକୋଟି ଦେବତାଙ୍କର ସ୍ଥାନରେ କାହାକୁ ଆଣି ବସାଇଥାନ୍ତି ? ସେହିପରି ବୁଦ୍ଧଙ୍କର 
ସମୟକୁ ମହଦ/ଭ/ରତର ରଚନା ହୋଇସାରିଥ୍‌ଲା ବା ହୋଇନଥ୍‌ଲା ଏବଂ ଯଦି ଥୁଲା 
ତେବେ କି ଆକାରରେ ଥୁଲା, ଏହି ପ୍ରଶ୍ନର ମୀମାଂସା କରିବା ମଧ୍ଯ ଜଣେ ସାହିତ୍ୟିକ 
ହିସାବରେ ମୋର ଆଦୌ ମହତ୍ତ୍ବ ପୂର୍ଣ୍ଣ ବୋଲି ମନେ ହେଲାନାହିଁ । କୁଶୀନାରାଠାରୁ 
ହିମାଳୟର ତୁଷାରରେଖା ପ୍ରକୃତରେ ଦୃଷ୍ଟିଗୋଚର ହୁଏ କି ନାହିଁ, ସେକଥା ମଧ୍ଯ ମୁଁ 
ଆଦୌ ଜାଣିନାହିଁ । ଏହି ବିଷୟରେ ମୋର ନିଜର ମଧ୍ଯ ଖୁବ୍‌ ସନ୍ଦେହ ରହିଚି । ଅବଶ୍ୟ 
ଗୌରାଶଙ୍କର ଶୃଙ୍ଗ ବହୁଦୁରରୁ ଦୃଷ୍ଟିଗୋଚର ହୁଏ ବୋଲି କେତେକ କହିଚନ୍ତି। କିନ୍ତୁ 
ଏହି କଥାଟି ସତ ହେଉ ବା ନହେଉ, ମୁଁ ଏତିକି ଅବଶ୍ୟ କହିବି ଯେ ଭୌଗୋଳିକ 
ଜ୍ଞାନର ସୀମା ଅତିକ୍ରମ କରିଯିବାକୁ କବିକନ୍ଥନା ଆଦୌ ଏକ ଅପରାଧ ବୋଲି 
ମନେକରେନାହିଁ । 

କିନ୍ଧ ମୋର କଳାତ୍ମକ ଉଦ୍ଦେଶ୍ଯସିଵିର ଦୃଷ୍ଟିରୁ ମୂଳ ବୌଦ୍ଧଧର୍ମର ଗଠନ 
ଶରୀରରେ କେଉଁଠି ଟିକିଏହେଲେ ଗାର ମାରିଦେବାକୁ ମଧ୍ୟ ମୁଁ କୌଣସି ଉଦ୍ୟମ 
କରିନାହିଁ । ଜୀବନ ଓ ଜଗତ ବିଷୟରେ ବୌଦ୍ଧଧର୍ମର ସ୍ଵକୀୟ ଦୃଷ୍ଟିଭ୍ରମିର ଯେଉଁ ଚିତ୍ରଟି 
ଏହି ପୂସ୍ତକରେ ପରିବେଶିତ ହୋଇଚି, ସେହି ଚିତ୍ରକୁ ମୁଁ ଅବଶ୍ୟ ନିର୍ଭରଯୋଗ୍ୟ ଓ 
ଯଥାର୍ଥ ବୋଲି କହିବି, କାରଣ କେତୋଟି ବୈଜ୍ଞାନିକ ଗବେଷଣାମୂଳକ ଗ୍ରନ୍ଷରୁ ମୁଁ 
ଚିତ୍ରଟିକୁ ଆହରଣ କରିଚି । ଆପଣାର ନ୍ପଷଫଦ ଅନୁବାଦର ଏକ ଟିପ୍ପଣୀ ଲେଖ୍‌ବାକୁ 

(xii) 
ଯାଇ ଡାକ୍ତର କାର୍ଲ୍‌ ନୟ୍ମାନ୍‌ କହିଚନ୍ତି“ ବ୍ରଦ୍ଧ ପ୍ରକୃତରେ କିଏ ଥ୍‌ଲେ ଏବଂ ସେ 
ଜଗତକୁ କ”ଣସବୁ ଶିକ୍ଷା ଦେଇଥ୍‌ଲେ, ଗତ କେତେ ଦଶକର ବା କେତେ ବର୍ଷର. 
ଗବେଷଣା ଫଳରେ ବର୍ଭମାନ ଆଉ ସେହି ବିଷୟରେ କୌଣସି ସଂଶୟ ବା କୌଣସି 
ଅସ୍ପଷ୍ଟତା ନାହିଁ । ମାତ୍ର ବୌଦ୍ଧଧର୍ମର କାବ୍ୟଭଣ୍ଡାର ଏବଂ ଏହାର ଗଭୀରତମ ମର୍ମ 
ଆମଆଗରେ ତଥାପି ଜଉମୁଦ ଦିଆହୋଇ ରହିଥ୍ବା ଏକ ଅପଠିତ ଗ୍ରନଛ୍ଧପରି ରହଟି । 
ଯେତିକି ଯେତିକି ଆମେ ଏହି ଧର୍ମର ହୃଦୟରେ ପ୍ରବେଶ କରିବାକୁ ସମର୍ଥ ହେଉଥୁବା, 
ଏହି ଜଉମୁଦ ସେତିକି ସେତିଜି ଖୋଲିଯାଉଥ୍‌ବ । ପଶ୍ଡିତମାନଙ୍କର ଅନୁସନ୍ଧାନ-କାର୍ଯ୍ୟ 
ଶେଷ ହେବାପରେ ବର୍ଭମାନ କାବ୍ୟାନୂରାଗୀ କବି ତାହାର କାର୍ଯ୍ୟ ଆରମ୍ଭ କରିବାକୁ 
ପାଉଚି । ତା'ପାଇଁ ପ୍ରାଚୀନ ପାଲିଗ୍ରନ୍ତମାନ ଅପେକ୍ଷା କରି ରହିଚନ୍ତି । ଏହି ଗ୍ରନ୍ଧଗୁଡ଼ିକ 
ଭିତରେ ପ୍ରବେଶ କରିବା ପରେ ଯାଇ ବୁଦ୍ଧପ୍ରଚାରିତ ଧର୍ମ ଆମଲାଗି ଜୀବନ୍ତ ହୋଇ 
ଜାଗିଉଠି ପାରିବ ।”” ବିଗତ ତେରବର୍ଷ ପୂର୍ବ ମୋର ଏହି ସୂପଶ୍ତିତ ବନ୍ଧୁ ଯେଉଁ 
ଆକାଂକ୍ଷା ପୋଷଣ କରିଥୁଲେ, ପ୍ରସ୍ତତ ପୂସ୍ତକରେ କିଞ୍ଚତ୍‌ ପରିମାଣରେ ତାଙ୍କର ସେହି 
ଆକାଂକ୍ଷାର ପୂରଣ ହୋଇଚି ବୋଲି ହୁଏତ ସେ ଅନୁଭବ କରିବେ, ମୋ”ମନରେ 
ଏତିକି ଆଶା ରହିଲା । 

—କାର୍ଲ ଗ୍ୟେଲେରପ୍‌ 

ଵିଂଜେ ତଥ।ଚାଚଙ୍କଂର ରାକଟଚ୍ୂଟତଙ 
ଜଚରଲୀରେ ପ୍ରବେଶ 


ଏକଦା ମଗଧରାଜ୍ୟରେ ସ୍ଥାନରୁ ସ୍ଥାନାନ୍ତର ହୋଇ ଭ୍ରମଣ କରୁଥ୍ବା ସମୟରେ 
ବୂଦ୍ଧଦେବ ରାଜଗୃହରେ ପହଞ୍ଚୁଲେ । 


ସେତେବେଳକୁ ଦିନାନ୍ତ ହୋଇଆସୁଥାଏ, ଜିନ ତଥାଗତ ରାଜଗ୍ୃହର ଉପକଣ୍ଠରେ 
ଆସି ପଦାର୍ପଣ କଲେ । ଧରଣୀ ଉପରେ ଆଶିଷ ବର୍ଷଣ କରୁଥ୍ବା ଭଗବତ୍‌ ହସ୍ତର 
ପ୍ରତିବିତମ୍ଭ ପରି ଅସ୍ତରତ ସୂର୍ଯ୍ୟର କଅଁଳ କିରଣଗାରଗୁଡ଼ିକ ସବୂଜ ଧାନ୍ୟଖେତ ସୂୁମଶ୍ତିତ 
ଦିଗନ୍ତବିସ୍ତୃତ ପ୍ରାନ୍ତର ଉପରକୁ ପ୍ରସାରିତ ହୋଇ ରହିଥାଏ । ଆକାଶରେ ଏଠିସେଠି ସ୍ଵଚ୍ଛ 
ସ୍ବର୍ଣଧୂଳିରେ ତିଆରି ହୋଇଥ୍‌ବା ଛୋଟଛୋଟ ମେଘଖଣ୍ଡମାନ ଭାସି ଚାଲିଯାଉଥାନ୍ତି । 
ସେହି ମେଘଗୁଡ଼ିକ କ୍ରମେ ପୃଥ୍ବୀ ଉପରକୁ ଆନତ ହୋଇ ଆସୁଥାନ୍ତି । ଖେତର କାର୍ଯ୍ୟ 
ସାଙ୍ଗକରି ଆପଣାଆପଣା ବଳଦ ସହିତ ଲୋକମାନେ ଘରକୁ ବାହୁଡ଼ି ଆସୁଥାନ୍ତି, 
ତୋଟାଗୁଡ଼ିକର ପ୍ରଲମ୍ବିତ ଛାୟା ଉପରେ ଏକ ଇନ୍ଦ୍ରଧନୂର ସୌନ୍ଦର୍ଯ୍ୟ "ଉଦ୍‌ଭାସ 
ପରିବେଷ୍ଟନ କରି ରହିଥାଏ ! ପୁଷ୍ଠୋଦ୍ୟାନମାନଙ୍କର ପୁଷ୍ଠମାଳାର ଆଭାଦ୍ଧାରା ନଗରୀର 
ତୋରଣ, ପ୍ରାଚୀର, ଗୃହଛାତ ଓ ମନ୍ଦିରଚଡ଼ାମାନ ଉଜ୍ଵଳ ହୋଇ ରହିଥାଏ ଏବଂ ନୀଳ, 
ପୀତ ଓ ଶୁଭ୍ର ନାନାରଙ୍ଗର ମଣିମୁକ୍ତାରେ ନିମିତ ହୋଇଥ୍‌ଲା ପରି ଶୈଳଶ୍ରେଣୀର ଉଚ୍ଚ 
ଶି ଖରମାନ ଏକ ଅତୁଳନୀୟ ରଙ୍ଗମଣ୍ଡନରେ ପ୍ରତିଭାତ ହୋଇ ଉଠୁଥାଏ । 


ଏହି ଦୃଶ୍ୟଶୋଭାରେ ଅଭିଭୂତ ହୋଇ ତଥାଗତ କ୍ଷଣକପାଇଁ ଠିଆହୋଇ 
ରହିଲେ | ଅତିପରିଚିତ ଏହି ଶୋଭାମୟ ନଗରୀକ୍ର ପ୍ରସନ୍ନ ମନରେ ଅଭିବାଦନ ଜଣାଉ 
ଜଣାଉ ତାଙ୍କର ସମ୍ମୁଖରେ କେତେ କେତେ ସତି ପ୍ରତିମୂର୍ଗ ହୋଇଉଠିଲା । କିନ୍ତୁ 
ଉତ୍ତପ୍ରସ୍ରବଣପୂର୍ଣ୍ ସେହି ବିଭାର ପର୍ବତ ହିଁ ତାଙ୍କର ମନକୁ ସର୍ବାପେକ୍ଷା ଅଧ୍କ ଅଧ୍କାର 
କରି ବସିଲା । ସପ୍ତପର୍ଣ୍ୀ ବକ୍ଷଶୋଭିତ ଏହି ଗିରିର କନ୍ଦର ହିଁ ଦିନେ ଗୃହହୀନକୁ ପ୍ରଥମ 
ଗୃହ ପ୍ରସାରିତ କରି ଦେଇଥ୍‌ଲା, ସଂସାରରୁ ବାହାରି ନିର୍ବାଣରେ ଉପନୀତ ହେବାର 
ଦୀର୍ଘ ଯାତ୍ରାପଥରେ ପ୍ରଥମ ବିଶ୍ରାମସ୍ଥଳ ଯୋଗାଇ ଦେଇଥ୍‌ୁଲା ! 

୨ / ଯାତ୍ରୀ କାମନୀତ 


ସେତେବେଳେ ତାଙ୍କର ଯୌବନାବସ୍ଥା, . ମସ୍ତକର କେଶଗୁଛୁ ସେତେବେଳେ 
ଉଜ୍ବଳ ଘନକୁ୍‌ଷ୍ଠ ହୋଇ ରହିଥାଏ । ପରିପକ୍ଵ ଜୀବନର ପ୍ରଥମ ପର୍ଯ୍ୟାୟରେ କ୍ରନ୍ଦନରତ 
ପିତାମାତାଙ୍କର ସକଳ ଅଳି ଓ ଅନୁନୟକୁ ପ୍ରତ୍ୟାଖ୍ୟାନ କରି ସେ ଶାକ୍ଯରାଜ୍ୟରେ 
ଅବସ୍ଥିତ ତାଙ୍କର ପିତାଙ୍କର ରାଜପ୍ରାସାଦ ପରିତ୍ଯାଗ କରି ବାହାରି ଆସିଥୁଲେ । 
ତାପରେ ଦକ୍ଷିଣାଭିମୂଖୀ ହୋଇ ସେ ଗଙ୍ଗାନଦୀର ଉପତ୍ଯକାରେ ଆସି ପହଞ୍ଲେ । 
ସେହିଠାରେ ବିଭାର ପର୍ବତର ଗୁହାରେ କିଛି ଦିନ ପର୍ଯ୍ୟନ୍ତ ବିଶ୍ରାମ ନେବାକୁ ତାଙ୍କର 
ଇଚ୍ଛା ହେଲା, କାରଣ ପ୍ରତିଦିନ ସକାଳେ ସେ ରାଜଗ୍ୃହ ନଗରୀକୁ ଭିକ୍ଷାସଂଗ୍ରହ କରି 
ଯାଉଥ୍ଲେ ! ଏହି ଗୁହାରେ ଅବସ୍ଥାନ .କରୁଥ୍ବା ସମୟରେ ମଧ୍ଯ ଏକଦା ମଗଧର ରାଜା 
ବିମ୍ଭିସାର ତାଙ୍କର ଦର୍ଶନ କରିବାକୁ ଆସିଥ୍‌ଲେ । ସେ ପ୍ରଥମେ ତାଙ୍କୁ ପିତାମାତା ଓ 
ସଂସାରଭିତରକୁ ଫେରିଯିବା ପାଇଁ ପ୍ରବର୍ଭାଇଥଲେ; କିନ୍ଧୁ ଯୁବକ ସନ୍ଧ୍ଯାସୀଙ୍କର କଥା 
ଶୁଣିବାପରେ ସେ ସ୍ଵୟଂ ଆପଣାର ବିଚାରକୁ ବଦଳାଇ ଦେଇଥ୍‌ଲେ। ଏହି ଦୀକ୍ଷା ଓ 
ବିଶ୍ଵାସତ୍ଥାପନ ଫଳରେ ପରେ ସେ ବୁଦ୍ଧଙ୍କର ଜଣେ ଅନ୍ତରଙ୍ଗ ଶିଷ୍ୟରୂପେ ପରିଗଣିତ 
ହୋଇଥ୍‌ଲେ । 


ସେଦିନ ଆଉ ଆଜିଭିତରେ ଏକ ଅର୍ବଵଶତାବ୍ଦୀ ଅତୀତ ହୋଇଗଲାଣି ଏବଂ ଏହି 
ପଚାଶବର୍ଷ ଭିତରେ ସେ ଯେ କେବଳ ଆପଣା ଜୀବନର ଗତିପଥକୁ ବଦଳାଇ 
ଦେଇଚନ୍ତି ତାଂ ନୂହେଁ, ସମସ୍ତ ସଂସାରର ଜୀବନପଥକୁ ମଧ୍ଯ ସେ ବଦଳାଇ 
ଦେଇଚନି । ସେଦିନ ଆଉ ଆଜି ଭିତରେ ପ୍ରକୃତରେ କେତେ ଅନ୍ତର ? ସେଦିନ ସେ 
ସପ୍ତପର୍ଣ୍ଣୀ ବୃକ୍ଷଟିର ପାଖରେ ଅବସ୍ଥିତ ଗୁହାଭିତରେ ବାସ କରୁଥ୍‌ଲେ । ସେଦିନ ସେ 
ଅନୁସନ୍ଧାନ କରି ବାହାରିଥ୍‌ଲେ, ମୋକ୍ଷପ୍ରାପ୍ତି ଲାଗି ସଂଗ୍ରାମ କରୁଥ୍‌ଲେ। ସେ କି 
ଭୀଷଣ ସଂଗ୍ରାମ, ଫଳହୀନ ଶରୀରକ୍ୃଚ୍ଛପରି ଭୀଷଣ, କେବଳ ଶୁଣିବାମାତ୍ରକେ ତାଙ୍କର 
ଦେହ ଆତଙ୍କରେ ରୋମାଞ୍ଚ୍‌ତ ହୋଇ ଉଠୁଥ୍‌ଲା। କିନ୍ତୁ ଶେଷରେ ସେ ଜୟଲାଭ 
କରିଥଲେ ଏବଂ ଏହି ଯନ୍ତ୍ରଣାଦାୟକ କୃଚଛ୍ଛସାଧନାକୁ ବର୍ଜନ କରି ଆସିଥୁଲେ । ତାଙ୍କର 
ଦୃଷ୍ଟି ଉନ୍ନୋଚିତ ହୋଇଯାଇଥ୍‌ଲା ଓ ଆପଣାଭିତରେ ଆପେ ନିମଗ୍ନ ରହି ସେ ଅନ୍ତର୍ଗତ 
ବୋଧ୍ର ରାଜ୍ୟରେ ଉପନୀତ ହୋଇପାରିଥ୍‌ଲେ । ତଥାଗତ ବିଜୟୀ ବ୍ରଦ୍ଧ ଭାବରେ ସେ 
ସମସ୍ତ ସଂଗ୍ରାମରୁ ଉତ୍ତୀର୍ଣ୍ଣ ହୋଇଯାଇଥ୍‌ଲେ ଓ ସକଳ ଜୀବଜଗତ ଲାଗି ମୁକ୍ତିର ବରଦ 
ସନ୍ଦେଶ ବହନ କରି ଆଣିଥୁଲେ । 


ସେତେବେଳର ତାଙ୍କର ଜୀବନକୁ ବର୍ଷାରତୂର ଯେକୌଣସି ଅଶାନ୍ତ ପୂର୍ବାହ୍ନ 
ସହିତ ତୁଳନା କରାଯାଇ ପାରିବ—ସେହି ପୂର୍ବାହ୍ନରେ କେତେବେଳେ ଖରା ପଡ଼ିଯାଏ, 
ପୁଣି କ୍ଷଣକପରେ କେତେବେଳେ ଚାରିଆଡ଼ ଘନ ମେଘଖଶ୍ଡରେ ଆଚ୍ଛନ୍ନ ହୋଇପଡ଼େ, 

ଜିନ ତଥାଗତଙ୍କର ରାଜଗ୍ୃହ ନଗରୀରେ ପ୍ରବେଶ / ୩ 


ମୌସୁମୀ ବାୟୁସ୍ରୋତ ମେଘଖଣ୍ଡ ଉପରେ ମେଘଖଣ୍ଡକୁ ଆଣି ଜମା କରିବାରେ 
ଲାଗିଥାଏ ଏବଂ ପ୍ରଳୟକାରୀ ଝଡ଼ିବରଷାର ଅପାଗ କ୍ରମେ ଅଧୁକରୁ ଅଧ୍‌୍କ ଆସନ୍ନ 
ହୋଇଆସୁଥାଏ । କିନ୍ଧ ଆଜି ଚତୁଦିଗରେ ବିରାଜମାନ କରୁଥ୍‌ବା ଏହି ଶାନ୍ତିଦାୟକ 
ଅପରାହ୍ଣର କୋମଳତାରେ ଏହା ପରିପୂର୍ଣ୍ଣ ହୋଇ ରହିଚି । ସୂର୍ଯ୍ୟର ତରଣୀ 
ଦିଗ୍ବଳୟର ଅଧ୍କରୁ ଅଧ୍କ ନିକଟବର୍ରୀ ହୋଇଆସୂଥ୍ବା ସଙେ ସଙେ ଏହା ଅଧ୍କ 
ଗଭୀର ଓ ପ୍ରଶାନ୍ତ ହୋଇଆସୁଥ୍‌ବା ପ୍ରରି ପ୍ରତୀତ ହେଉଟି । ତାଙ୍କର ଜୀବଳନସୂର୍ଯ୍ୟ ମଧ୍ଯ 
ଅସ୍ତଚୃଡ଼ା ଆଡ଼କୁ ଢଳିବାଲାଗି ପ୍ରସ୍ତ ହେଲାଣି। ତାଙ୍କର କାର୍ଯ୍ୟ ସମ୍ପନ୍ 
ହୋଇସାରିଲାଣି, ବ୍ରତ ସମ୍ପୂର୍ଣ ହୋଇସାରିଲାଣି । ସଦ୍ଧର୍ଧର ସାମ୍ରାଜ୍ୟପ୍ରତିଷ୍ଠା ଲାଗି 
ମୂଳଦୂଆ ପଡ଼ିସାରିଲାଣି । ମନୁଷ୍ୟ ସମାଜ ଲାଗି ମୂକ୍ତିର ବାର୍ରା ପ୍ରଚାରିତ 
ହୋଇସାରିଲାଣି । ଅଭିଜ୍ଞ ଓ ସାହସବାନ୍‌ ଭିକ୍ଷୁ ଓ ଭିକ୍ଷଣୀ ଏବଂ ସାଧାରଣ କେତେ 
ନରନାରୀ ବହୁସଂଖ୍ୟାରେ ଏହି ସାମ୍ରାଜ୍ୟର ସୁରକ୍ଷା ଲାଗି ସମର୍ଥ ହୋଇସାରିଲେଣି, 
ସଦ୍ଧର୍ମର ଉପଦେଶମାନ ପାଳନ କରିବାକୁ ଓ ସେଗୁଡ଼ିକର ଅଧ୍‌କ ପ୍ରସାର କରିବାକୁ 
ପ୍ରସ୍ତୂତ ହୋଇସାରିଲେଣି । ଆଜି ଦିନମାନର ଏକାକୀ ପରିଭ୍ରମଣ କାଳରେ ତାଙ୍କର 
ମନକୁ ଯେଉଁସବୁ ବିଚାର ଆସି ସ୍ଥର୍ଶ କରିଚି, ତାହାରି ଫଳରେ ତାଙ୍କ ହୃଦୟରେ 
ଏହିପରି ଏକ ଦୃଢ ପ୍ରତ୍ୟୟ ଜନ୍ତିଟି-ସବ୍ୃଦିନ ପାଇଁ ଏହି ସଂସାରରୁ ଛୁଟି ନେଇ 
ଯିବାଲାଗି ବର୍ରମାନ ମୋର ସମୟ ଆସି ପହଞ୍ଚଲାଣି। ଏହି ସଂସାରର ବନ୍ଧନରୁ ମୁଁ 
ଆପଣାକ୍ର ମୁକ୍ତ କରିଟି, ମୋର ଅନୁଗାମୀମାନଙ୍କ ମଧ୍ଯ ମୁକ୍ତ କରି ଆଣିଟି । ଏଥର 
ନିର୍ବାଣରେ ପ୍ରବେଶ କରିବାର ସମୟ ଅତିଶୀଘ୍ର ଆସି ପହଞ୍ଚଯିବ । 


ଏବଂ ଚତୁରଦିଗର ପୃଥ୍ବୀ ଉପରେ ସବେଦନ ଦୃଷ୍ଟିପାତ କରୁକରୁ ତଥାଗତ 
ଆପଣାର ମନକୂମନ କହିବାକୁ ଲାଗିଲେ : 


——ରାଜଗୃହ ପ୍ରକୃତରେ ବଡ଼ ସୁନ୍ଦର, ବଡ଼ ରମଣୀୟ | ଏହାରି ପରିବେଶଗୁଡ଼ିକ 
ଯଥାର୍ଥରେ ବଡ଼ ମନୋରମ । ଧନ୍ଯ ଏହାର ଶସ୍ଯକେଦାର; ସଜଳ, ଉଜ୍ଵଳ ଓ 
ବୃକ୍ଷରାଜିର ଛାୟାବଗୁଣ୍ଡିତ ଏହାର ବିସ୍ତୀର୍ଣ ପ୍ରାନ୍ତରଗୁଡ଼ିକ ବଡ଼ ଆନନ୍ଦମୟ ! ଲତାଗୁଳ୍ଲ- 
ସମାଚୁାଦିତ ଏହାର ଗିରିରାଜି ଅତୀବ ସୁନ୍ଦର ! ଆଜି ଶେଷଥର ପାଇଁ ମୁଁ ଏହି ସୁନ୍ଦର 
ଧରାତଳକୁ ନୟନ ପୂର୍ଣ୍ଣକରି ଦେଖ୍ବାକୁ ପାଉଚି । ଆଉ ଟିକିଏ ଆଗକୁ ଗଲେ ଏହି 
ପାହାଡ଼ ଉପରକୁ ଉଠି ମୁଁ ଏଇ ଶେଷଥରକ ପାଇଁ ରାଜଗୃହର ରମଣୀୟ ଉପତ୍ୟକାଟିକୁ 
ଦେଖ୍ବାକୁ ପାଇବି—ହଁ, ଏହି ଶେଷଥରକ ପାଇଁ ! 

ନଗରୀର ଦୂଇଟି ଅଟ୍ଟାଳିକା ବର୍ଭମାନ ସୂର୍ଯ୍ୟକିରଣରେ ସ୍ଵରଣ୍ାଭ ହୋଇ ଝଟକି 
ଉଠୁଥାନ୍ତି ଗୋଟିଏ ହେଉଛି ରାଜପ୍ରାସାଦର ଅତ୍ୟୁଟ୍ ହର୍ମ୍ୟଚୃଡ଼ା, ସେହି ଶିଖର ଉପରୁ 

୪ / ଯାଦୁ କାମନୀତ 


ହିଁ ରାଜା ବିମ୍ଭିସାର ତାଙ୍କୁ ପ୍ରଥମେ ଦେଖ୍‌୍ବାକୁ ପାଇଥ୍‌ଲେ । ସେତେବେଳେ ଜଣେ 
ଅଜ୍ଞାତ ଯୂବକ-ସନ୍ଯାସୀର ବେଶରେ ସେ ନଗରୀରେ ପ୍ରବେଶ କରୂୁଥ୍‌ଲେ ଏବଂ 
ଆପଣାର ରାଜବଂଶୀୟ ଦେହଗଠନ ହେତୁ ମଗଧରାଜଙ୍କର ଦୃଷ୍ଟି ଆକର୍ଷଣ କରି 
ପାରିଥୁଲେ ! ଦ୍ଵିତୀୟ ଅଟ୍ଟାଳିକାଟି ହେଉଚି ଇନ୍ଦ୍ରମନ୍ଦିରର ଗମ୍ବୂଜର ଅଗ୍ରଭାଗ, ତାଙ୍କର 
ଧର୍ମଭଉପଦେଶ ଶୁଣି ଲୋକମାନେ ହିଂସାତ୍ମକ ଅନ୍ଧବିଶ୍ବାସରୁ ମୂକ୍ତ ହେବା ପୂର୍ବରୁ ଏହି 
ମନ୍ଦିରପ୍ରାଙ୍ଗଗରେ ପ୍ରତିବର୍ଷ ସହସ୍ର ସହସ୍ର ନିର୍ଦ୍ଦୋଷ ଓ ନିରୀହ ପଶୁ ଭଗବାନଙ୍କ 
ପାଖରେ ଛଳି ପଡ଼ୂଥ୍‌ଲେ । ସେହି ଗମ୍ବୂଜର ଅଗ୍ରଭାଗ ବର୍ରମାନ ସନ୍ଧ୍ଯାକାଳୀନ 
ଛାୟାସମୂଦ୍ରରେ କ୍ରମେ ନିମଗ୍ନ ହୋଇଯାଉଥ୍‌ଲା । କେବଳ ମନ୍ଦିରର ଚୁଡ଼ାଉପରେ 
ଶେଷସୂର୍ଯ୍ୟର ସ୍ଵର୍ଣ-ଜିରଣଗାରଟି ଲାଖ୍‌ ରହିଥ୍‌ଲା ଏବଂ ଉଜନ୍ଲକ୍ତ ଆକାଶରେ 
ରାଜଧାନୀର ପ୍ରତୀକ ପରି ଏବେସୁଦ୍ଧା ଭାସମାନ ହେଉଥଲା । [ରାଜଗୃହ ( ପାଲି - 
ଗହ ) - ରାଜନିବାସ । ସୂର୍ଯ୍ୟକିରଣ - ସାମ୍ରାଜ୍ୟର ପ୍ରତୀକ] ଏବେମଧ୍ଯ ରକ୍ତବର୍ଣ୍ଣ 
ଆଭାରେ ଏହା ଉଚ୍ଚ ବୃକ୍ଷଚୃଡ଼ାମାନଙ୍କର ଘନନୀଳ ପୃଷ୍ଠିଭୂମି ଉପରେ ଚହଟି ଉଠୁଥୁଲା । 


ଏବଂ ଏହିସ୍ଥାନରୁ ବୁଦ୍ଧ ତାଙ୍କର ପରିବ୍ରଜ-“ପଥର ଏକ ଦୃରତର ଗନ୍ତବ୍ଯସ୍ଥାନକୁ 
ମଧ୍ଯ ଦେଖୁବାକୁ ପାଇଥୁଲେ | 


ସହରର ବାହାରେ ଥ୍ବା ଆମ୍ରବନର ସେହି ବୃକ୍ଷଚୃଡ଼ାଗୁଡ଼ିକ¬ରାଜ ବୈଦ୍ୟ 
ଜୀବକ ଏହି ଆମ୍ରବନଟିକୁ ବୁଦ୍ଧଙ୍କର ଉଦ୍ଦେଶ୍ୟରେ ସମର୍ପଣ କରିଥ୍‌ଲେ। ଏହି 
ଆମ୍ରବନରେ ବର୍ଭମାନ ଏକ ଭିକ୍ଷୁବିହାର ନିର୍ମିତ ହୋଇଥ୍‌ଲା ଏବଂ ଏହି ବିହାରରେ 
ଭିକ୍ଷସ୍୍ଘ ସୂସ୍ଥ ଓ ନିଶ୍ଚିନ୍ତ ହୋଇ ବିଶ୍ରାମ କରିପାରୁଥ୍ଲେ । 

ବର୍ଭମାନ ତାଙ୍କର ଅନୁଗାମୀ ହୋଇ ଯାତ୍ରା କରୁଥ୍ବା ଦୁଇଶହ ଭିକ୍ଷଙ୍କୁ ବୂଦ୍ଧ 
ତାଙ୍କର ଭ୍ରାତୃସ୍ଥାନୀୟ ଓ ବିଶ୍ଵସ୍ତ ଶିଷ୍ଯ ଆନନ୍ଦଙ୍କ ନେତୃତ୍ଵରେ ଆଗରୁ ଏହି 
ବିଶ୍ରାମବିହାରକୁ ପଠାଇ ଦେଇଥ୍‌ଲେ । କାରଣ ଏକାକୀ ପରିଭ୍ରମଣ କରିବାର ମଧୁର 
ଅନୁଭୂତି ଲାଭ କରିବାକୁ ତାଙ୍କର ଇଚ୍ଛା ଜନ୍ତିଥୁିଲା ଏବଂ ସେ ଜାଣିଥ୍‌ଲେ ଯେ ଭଦ୍ର 
ସାରିପୂତ୍ତଙ୍କର ନେତୃତ୍ଵରେ ଆଉ ଏକ ଯୁବକ ଭିକ୍ଷୁସଙ୍ଘ ଆଜି ପ୍ରାୟ ସୂର୍ଯ୍ୟାସ୍ତ ସମୟରେ 
ପଶ୍ଚିମ ଦିଗରୁ ଆସି ଆମ୍ରବନରେ ପ୍ରବେଶ କରିବେ । ଆଗରୁ ଆସି ପହଞ୍ଥ୍‌ବା 
ଭିକ୍ଷୁମାନେ କିପରି ବର୍ଗମାନ ଆସି ପହଞ୍ଚଥ୍‌ବା ଭିକ୍ଷୁମାନଙ୍କର ସ୍ଵାଗତ କରୁଚନ୍ତି, କିପରି 
ସେମାନଙ୍କ ହାତରୁ ଅଙ୍ଗବସ୍ତ ଓ ଭିକ୍ଷାପାତ୍ର ନେଇ ନିଆଯାଉଚି ଓ ସେମାନଙ୍କୁ 
ରାତ୍ରିଅବସ୍ଥାନର ସ୍ଥାନମାନ ଦେଖାଇ ଦିଆଯାଉଟଚି, ମାଛହାଟରେ କେଉଟମାନେ ହୋ-ହା 
ହେଉଥ୍‌ବା ପରି କିପରି ଆମ୍ରବନଟି ପାଟିତୂୃପ୍ତରେ ସଚଳ ହୋଇଉଠୁଛି, ଭଗବାନ ବୁଦ୍ଧ 
ଆପଣାର ମାନସଚକ୍ଷୁରେ ସେହିସବୁ ଦୃଶ୍ୟମାନ ସ୍ପଷ୍ଟ ଦେଖ୍ପାରୁଥ୍ଲେ । ଏବଂ ଏହି 

ପ୍ରଥମ ଦର୍ଶନ / ୫ 


ଏକାକୀ ପରିଭ୍ରମଣର ମହାମୂଲ୍ଯ ପ୍ରଶାନ୍ତି ଏବଂ ଏହି ସାନ୍ଧ୍ଯୟଧରଣୀର 
ଆଶିଷବର୍ଷଣକାରୀ ସ୍ତବ୍ତତା ପରେ ଆସନାଗଟ କୋଳାହଳ ଭିତରେ ପ୍ରବେଶ କରିବାକୁ 
ସେ ଦୂଇଗୁଣ ଅନିଚ୍ଛା ପ୍ରକାଶ କରୁଥ୍‌ଲେ । 

ତେଣୁ ଏହିପରି ଅଗ୍ରସର ହେଉହେଉ ସେ ନଗରୀ ଅତିକ୍ରମ କରି ଆମ୍ରବନ 
ପର୍ଯ୍ୟନ୍ତ ନଯିବାକୁ ଏବଂ ନଗରୀର ଏହି ପାଖରେ ଯେଉଁଠାରେ ଏକ ଉପଯୁକ୍ତ ସ୍ଥାନ 
ମିଳିବ, ସେହିଠାରେ ହିଁ ରାତ୍ରିବିଶ୍ରାମ କରିବାକୁ ସ୍ଥିର କଲେ । 

ଇତ୍ୟବସରେ ପଶ୍ଚିମ ଆକାଶର ସ୍ଵର୍ଣ୍ବର୍ଣ୍ଣ ଆଲୋକଶିଖା ଏକ ପ୍ରଜ୍ଵଜିତ 
କେଶରୀରଙ୍ଗ ଧାରଣ କରି କ୍ରମେ ନିର୍ବାପିତ ହୋଇ ଆସୁଥ୍‌ଲା । ଚତୁର୍୍ଦିଗର କେଦାର ଓ 
ପ୍ରାନ୍ତରମାନ କ୍ରମେ ଅଧ୍କରୁ ଅଧ୍‌କ ସବୂଜବର୍ଣ୍ଣ ଧାରଣ କରୁଥ୍‌ଲା, ପୃଥ୍ବୀ ସତେ 
ଯେପରି ଭିତରୁ ଆଲୋକ ବିକୀର୍ଣ୍ଣ କରୁଥ୍୍‌ବା ଏକ ସବୁଜ ମଣିପରି ଦେଖାଯାଉଥ୍‌ଲା ! 
କିନ୍ତୁ ହଠାତ୍‌ ବାଇଗଣି ରଙ୍ଗର ଏକ ସ୍ଵପ୍ନସଦୃଶ ବାଷ୍ପ ଦୂରରୁ ଜାଲ ବିସ୍ତାର କରି 
ଆସିଲା ଏବଂ ଅଧା ଆଲୁଅ ଓ ଅଧା ଛାଇର ଏକ ଅତିପାର୍ଥ୍ବ ରଭ୍ତନୀଳର ବନ୍ୟାସ୍ତୋତ 
ଚତୁର୍ଦଦିଗର ଶୂନ୍ଯମଣ୍ଡଳକୁ ପ୍ଲାବିତ କରିଦେଲା, ସମୀପସ୍ତ ସଂସାରକୁ ଦୂରଭିତରକୁ 
ଅପସରାଇ ନେଲା ଓ ଦୂରକୁ ନିକଟବର୍ରୀ କରାଇ ଆଣିଲା—ସର୍ବତ୍ର ଏକ ଅବାସ୍ତବ ଓ 
ପ୍ରକମ୍ଚିତ ଶିହରଣ ଖେଳାଇଦେବାକୁ ଲାଗିଲା ... 

ଏକାକୀ ପଥଯାତ୍ରୀର ପଦଶବ୍ଦରେ ଆତଙ୍କିତ ହୋଇ କୃଷ୍ଣ ଶାଳଗଛର ଶାଖାରୁ 
ଶିକ୍ରଳି ଛିଡ଼ାଇ ଦଉଡ଼ି ପଳାଉଥ୍‌ବା ଗୋଟିଏ କୁକୁର ହଠାତ୍‌ ଭୋ” ଭୋ” ହୋଇ 
ଭୁକିବାକୁ ଲାଗିଲା ଏବଂ ସନ୍ଧ୍ୟାଗୋଧୂଜିର ପଥଦେଇ ନଗରୀର ଫଳଉଦ୍ୟାନ ଆଡ଼କୁ 


a 
Nd 


ଏହିପରି କ୍ରମେ ସନ୍ଧ୍ଯା ବୂରଡ଼ିଆସିଲା, ଭଗବାନ ବଦ୍ଧ ମଗଧରାଜ୍ୟର ରାଜଧାନୀର 
ଦକ୍ଷିଣ ଉପକଣ୍ଠରେ ପଦାର୍ପଣ କଲେ । 


ପ୍ରଥମ ବଦର୍ଶୀନ 


ବ୍କ୍ଷରାଜିର ଅନ୍ତରାଳ ଭିତରୁ ନଗରୀର ପ୍ରଥମ ଗୃହପ୍ରାଚୀରଟି ଦୂରରୁ ନୀଳବର୍ଣ୍ଣ 
ଧାରଣ କରିଥ୍‌ଲାପରି ଦେଖାଗଲା । ବ୍ରଦ୍ଧ ସେହିଠାରେ ଆଜି ରାତ୍ରିରେ ବିଶ୍ରାମ 
କରିବାଲାଗି ବିଚାର କଲେ ! କିନ୍ତୁ ଗୃହ ଦ୍ବାରର ସମୀପବର୍ୀ ହୋଇଆସି ସେ ଗୋଟିଏ 
ଜାଲ ଦେଖ୍ବାକୁ ପାଇଲେ, ଗୋଟିଏ ଗଛର ଡାଳରୁ ଜାଲଟି ତଳକୁ ଝୁଲୁଥ୍‌ଲା । 

୬ / ଯାତ୍ରୀ କାମନୀତ 


ଏବଂ ତଥାଗତ ଅଗ୍ରସର ହୋଇଗଲେ, ଚଢ଼େଇଆର ନିବାସଟିକୁ ବର୍ଜନ କରି 
ସେ ଆଗକୁ ଚାଲିଗଲେ । 


ନଗରୀର ଏହି ଉପକଣ୍ଠରେ ଘରଗୁଡ଼ିକ ପରସ୍ପରଠାରୁ ବେଶ୍‌ ଦୂରଛଡ଼ା ହୋଇ 
ଅବସ୍ଥିତ ରହିଥ୍ଲା, ଏବେ ଅଳ୍ରଦିନ ତଳେ ଏଠାରେ ନିଆଁ ଲାଗି ଅନେକ ଘର ଭସ୍ଟୀଭୂତ 
ହୋଇଯାଇଥ୍‌୍ଲା ! ତେଣୁ ଦ୍ଵିତୀୟ ବାସଗୃହ ପାଖରେ ଆସି ପହଞ୍ଚବାକୁ ଭଗବାନ ବୁଦ୍ଧଙ୍କ 
ବେଶ୍‌ କିଛି ସମୟ ଲାଗିଲା । ଏଇଟି ହେଉଚି ଜଣେ ଧନୀ ବ୍ରାହ୍ମଣର ଘର ! ତଥାଗତ 
ତୋରଣଦ୍ଵାର ପାର ହୋଇ ଗୃହାଙ୍ଗନରେ ପ୍ରବେଶ କରିବାକୁ ଯାଉଚନ୍ତିୟ ଏହି ସମୟରେ 
ସେ ବ୍ରାହ୍ମଣର ଦୁଇ ଭାର୍ଯ୍ୟା ପରତସ୍ତର କଳହ କରୁଥ୍ବାର ଓ ଆପଣାଆପଣ୍ଠାର କର୍କଶ 
ଗାଳିକୁ ପରସ୍ପରର ମୁଣ୍ଡଉପରେ ଆଣି ଅଜାଡ଼ି ଦେଉଥ୍‌ବାର ଶୁଣିବାକୁ ପାଇଲେ । 


ଏବଂ ତଥାଗତ ପୂଣି ତୋରଣ ବାହାରକୁ ଫେରିଆସିଲେ ଓ ଆଗକୁ ଯିବାକୁ 
ଲାଗିଲେ । 

ଧନୀ ବ୍ରାହ୍ମଣର ଗୃହପ୍ରାଚୀର ରାସ୍ତାର ଅନେକ ଦୂର ପର୍ଯ୍ୟନ୍ତ ଲମ୍ବିରହିଚି । ଆଗରୁ 
ବ୍ରଦ୍ଧଦେବଙ୍କୁ ଭାରି କ୍ଲାନ୍ତ ଲାଗିବାକୁ ଆରମ୍ଭ କରିଥ୍ଲା ଏବଂ ବର୍ଭମାନ ଆହୁରି ଆଗକୁ 
ଯିବାକୁ ପଡ଼ିବାରୁ ସେ ଆପଣାର ଦକ୍ଷିଣ ପଦରେ ବେଦନା ଅନୁଭବ କରିବାକୁ 
ଲାଗିଲେ । ସତେ ଯେପରି ସେ ଅନ୍ଧାରରେ କେଉଁଠି ଗୋଟାଏ ମୁନିଆଁ ପଥର ଝୁଣ୍ଢିଚନ୍ତି, 
ତାଙ୍କର ଠିକ୍‌ ସେହିପରି ମନେହେଉଥାଏ ! ଏହିପରି ବାଟ ଚାଲୁଚାଲୁ ଶେଷରେ ସେ 
ପରବର୍ରୀ ଗୃହ ସମୀପରେ ଆସି ପହଞ୍ଚଲେ । ଏହି ଗୃହଟି ବେଶ୍‌ ଅନେକ. ଦୂରରୁ 
ଦୃଷ୍ଟିଗୋଚର ହେଉଥାଏ, କାରଣ ଘରର ଝରକା ଓ ଖୋଲା କବାଟ ବାଟଦେଇ ଘରର 
ଆଲୁଅ ରାସ୍ତା ଉପରକୁ ବିଞ୍ୁହୋଇ ପଡ଼ିଥାଏ । କିନ୍ଧୁ କୌଣସି ଅନ୍ଧ ମଣିଷ ଆସି 
ସେଠାରେ ପହଞ୍ଥ୍ଲେ ମଧ୍ଯ, ଘରଭିତରର ଶହ ଶୁଣି ସେ ଏଠାରେ ଗୋଟିଏ ଘର ଅଛି 
ବୋଲି ବେଶ୍‌ ଜାଣିପାରିଥାନ୍ତା । ଖୁଲିଖୁଲି ମଣିଷହସ, କାଂସ୍ୟପାତ୍ରର ଝଣଝଣ, 
ହାତତାଳି, ନୃତ୍ୟରତ କେତେ ମନୁଷ୍ଯପାଦର ପତନଶହ ଓ ସପ୍ତସ୍ବରୀ ବୀଣାର ମଧୁର 
ରାଗିଣୀମାନ ଘରଭିତରୁ ବାହାରକୁ ଆସି ରାସ୍ତାରେ ଚାଲିଯାଉଥ୍‌ବା ପଥୁକମାନଙ୍କର 
କର୍ଣ୍ଣକୁହରକୁ ପୂର୍ଣ୍ଣ କରି ଦେଉଥୁଲା । କିନ୍ଧ ଠିକ୍‌ ଦୂଆରମୁହଁକୁ ରେଶମର ପୋଷାକ ପିନ୍ଧ 
ଗୋଟିଏ ସୁନ୍ଦରୀ ବାଳିକା ଚଉକାଠକୁ ଆଉଜି କରି ଠିଆ ହୋଇଥଲା । ତା'ର ବେକରେ 
ସଜ ମଲ୍ଲୀଫୁଲର ମାଳା । ମଝିରେ ମଝିରେ ତାହାର ମୁଖଉପରୁ ଦରସ୍ଥିତ ଫୁଟିଉଠିଲେ 
ତାମ୍ବୁଳର ରଙ୍ଗରେ ଲାଲ ହୋଇ ରହିଥ୍‌ବା ତାହାର ସୁନ୍ଦର ଦନ୍ତପଂକ୍ତି ପଦାକୁ ଫୁଟି 
ଉଠୁଥ୍ଲା । ପରିବ୍ରାଜକ ତଥାଗତଙ୍କୁ ସେ ଆମନ୍ତ୍ରଣ ଜଣାଇ କହିଲା—ହେ ବିଦେଶୀ 
ପାନ ହେ ଅତିଥ୍‌, ଘର ଭିତରକୁ ଆସ | ଏହି ଘରଭିତରେ ହିଁ ଆନନ୍ଦ ନିବାସ କରୁଚି । 

ପ୍ରଥମ ଦର୍ଶନ / ୭ 


କିନ୍ତ ତଥାଗତ ସେଠାରେ ନ ଅଟକି ଆଗକୁ ଗୋଡ଼ ବଢ଼ାଇଲେ ଓ ଆପଣାର 
କେତୋଟି ଶବ୍ଦ ସ୍ଵରଣ କରିବାକୁ ଲାଗିଲେ—ମହାମ୍ମାମାନେ ସଙ୍ଗୀତକୁ ରୋଦନ ବୋଲି 
କହିଚନ୍ତିୟ ନୃତ୍ଯୟକୁ ପାଗଳର ପଦକ୍ଷେପ ବୋଲି କହିଚନ୍ତି, ହାସ୍ୟକୁ ଅର୍ଥାତ୍‌ ସମୟ 
ଅସମୟର କୌଣସି ବିଚାର ନରଖ୍‌ ଆପଣାର ଦାନ୍ତ ଦେଖାଇବାକୁ ବାଳଚପଳତା 
ବୋଲି କହିଚଚ୍ତି । 

ପରବର୍ଶୀ ଘରଟି ସେଠାରୁ ଖୁବ୍‌ବେଶୀ ଦୂର ନଥ୍‌ଲା, କିନୁ ସେହି ଘରଭିତରୁ 
ମଦଖାଇ ମାତାଲ ହୋଇଥ୍‌ବା ଲୋକମାନଙ୍କର ଗୋଳମାଳ ଶୁଣାଯାଉଥ୍ଲା—ତେଣୁ 
ବୁଦ୍ଧଦେବ ପୂଣି ଅଗ୍ରସର ହୋଇ ପରବର୍ରୀ ଘରପାଖରେ ଯାଇ ପହଞ୍ଚୁଲେ। 
ସେତେବେଳକୁ ସେହି ଘରର ଦୂଆରରେ ବସି ଦୁଇଜଣ କଂସେଇ ଦିନ ଥାଉଁ କାଟିଥ୍‌ବା 
ଗୋଟିଏ ଗୋରୁର ବନାବନି କାମ ସାରିଦେବେ ବୋଲି ତରତର ହେଉଥାନ୍ତି । 


ତଥାଗତ କଂସେଇଘର ଅତିକ୍ରମ କରି ଚାଲିଗଲେ । 


ପରବର୍ତୀ ଘରର ଦୂଆରଯାକ ସଜମାଟିରେ ତିଆରି ହୋଇଥୁବା ଆଟିକା ଓ 
ପଲମମାନ ଭର୍ରିହୋଇ ରହିଥ୍‌ଲା। ' ଦୂଆର ମଝିରେ ଗୋଟିଏ ତେନୁଳିଗଛ, 
ଦିନବେଳେ ତାହାର ଘନଛାଇ ଦୁଆରଟିକୁ ନିଶ୍ଚୟ ଶୀତଳ କରି ରଖୁଥ୍ବ—ସେହି 
ଗଛତଳେ କୁମ୍ଭାରଚକଟି ବେଶ୍‌ ଦୃଷ୍ଟିଗୋଚର ହେଉଚି । କୁମ୍ଭାର ସେତେବେଳେ ଚକରୁ 
ଗୋଟିଏ ମାଠିଆ ବାହାର କରିଆଣି ଗଢ଼ା ହୋଇଥ୍‌ବା ଅନ୍ୟାନ୍ୟ ସାମଗ୍ରୀ ପାଖରେ 
ନେଇ ରଖୁଥାଏ । 

ବୁଦ୍ଧ କୂମ୍ଭାର ପାଖକୁ ଯାଇ ସମ୍ଭମ ସହକାରେ ପ୍ରଣାମ କଲେ ଓ କହିଲେ : 

—ଯଦି ତୂମର କୌଣସି ଅସୁବିଧା ନହୁଏ, ତେବେ ଆଜି ରାତିକପାଇଁ ମୁଁ 
ତୁମର ଦାଣ୍ଡଘରେ ବିଶ୍ରାମ କରିବି । 

—ହେ ଭଦ୍ର, ମୋର କୌଣସି ପ୍ରକାରେ କିଛି ଅସୁବିଧା ହେବନାହିଁ । କିନ୍ତୁ ଏହି 
ଅନ୍ଧକ୍ଷଣ ପୂର୍ବରୁ ଆଉଜଣେ ଯାତ୍ରୀ ଆସି ମୋ” ଘରେ ପହଞ୍ଚନ୍ତି । ଅନେକ ଦୂରବାଟ 
ଚାଲି ଆସିଥ୍‌ବାରୁ ସେ ବଡ଼ ଶ୍ରାନ୍ତ ହୋଇପଡ଼ିଚନ୍ତି ଏବଂ ଆଜି ଏହିଠାରେ ରାତ୍ରିଯାପନ 
କରିବେ ବୋଲି ନିଷ୍ଠରି କରି ସାରିଚନ୍ତି । ଯଦି ତାଙ୍କର କୌଣସି ଆପତି ନଥାଏ, 
ତେବେ ତୁମେ ମଧ୍ଯ ତାଙ୍କ ସହିତ ସେହି ଘରେ ରହିପାରିବ । 

ଏବଂ ତଥାଗତ ମନେମନେ ବିଚାର କରିବାକୁ ଲାଗିଲେ 


ଏକାକୀ ବାସ କରିବା ହେଉଚି ମଣିଷର ସବୂଠାରୁ ବଡ଼ ବନ୍ଧ, ବଡ଼ ସାଥୀ । କିନ୍ତୁ 
ଏଇ ସଜନ ଯାତ୍ରୀଜଣକ ଏଠାରେ ଆସି ପହଞ୍ଚଚନ୍ତି। ଆଗକୁ ଯିବାକୁ ଆଉ ବେଳ 

୮ / ଯାତ୍ରୀ କାମନୀତ 


ନାହିଁ। ଦୀର୍ଘପପଥ ଚାଲି ଚାଲି ମୁଁ ଯେପରି କ୍ଳାନ୍ତ ହୋଇପଡ଼ିଚି, ସେ ମଧ୍ଯ ସେହିପରି 
କ୍ଲାନ୍ତ ହୋଇପଡ଼ିଥ୍‌ବେ । ସେ ମଧ୍ଯ ଠିକ୍‌ ମୋ'ରି ପରି ପୂର୍ବବର୍ଭୀ ଅଶୁଦ୍ଧ ସ୍ଥାନଗୁଡ଼ିକୁ 
ବର୍ଜନ କରି ଆସିଥ୍‌ବେ । ଯେଉଁଘରୁ ନାଚ ଓ ବାଜଣାର କୋଳାହଳ ଶୁଭୁଥ୍ଲା, ଯେଉଁ 
ଘରେ ମଦୁଆମାନେ ପ୍ରଳାପ କରୁଥ୍‌ଲେ, ସେହିସବୁ ଘରକୁ ବର୍ଜନ କରି ସେ ଏହି 
କ୍ରମ୍ଭାରଘରେ ମୋ” ଆଗରୁ ଆସି ପହଞ୍ଚନ୍ତି । ଏହିପରି ଏକ ସଜ୍ଜନଙ୍କର ସହିତ ଆଜି 
ରାତିଟି ବେଶ୍‌ ଶାନ୍ତିରେ ଅତିବାହିତ ହୋଇପାରିବ । 


ଏହିପରି ଭାବି ସେ ଦାଣ୍ଡଘର ଭିତରକୁ ପାଦ ପକାଇଲେ ଓ ତାଙ୍କଠାରୁ ଅତି କମ୍‌ 
ବୟସର ଉଦାର ମୁଖକାନ୍ତିବିଶିଷ୍ଠ ଜଣେ ଯୁବକଙ୍କୁ ଦେଖ୍ବାକୁ ପାଇଲେ । ଯୁବକଟି 
ଗୃହର ଗୋଟିଏ କୋଣରେ ଆସନ ପକାଇ: ବସିଥୂଲେ । 

——ହେ ତୀର୍ଥଯାତ୍ରୀ ଯଦି ତୁମର କୌଣସି ଅସୁବିଧା ନହୁଏ, ତେବେ ମୁଁ ମଧ୍ଯ 
ଏହିଠାରେ ଆଜି ରାତ୍ରିଯାପନ କରିପାରନ୍ତି ¬ତଥାଗତ ତାଙ୍କୁ ପ୍ରଶ୍ନ କଲେ । 

—ଭାଇ, କୁମ୍ଭାରର ଏହି ଦାଣ୍ଡଘରଟି ଅତି ପ୍ରଶସ୍ତ । ଆପଣ ଅତି ଖୁସୀରେ 
ରହିପାରିବେ । 


ଘରର ଆର କାନ୍ଧକଡ଼କୁ ବୂଦ୍ଧଦେବ ଆପଣାର କୁଶାସନ ପାରିଦେଲେ ଏବଂ 
ତାହାରି ଉପରେ ସିଧା ହୋଇ ପଦ୍ଧାସନରେ ବସିପଡ଼ିଲେ ଓ ଧାନମଗ୍ଧ ହେଲେ । ଯୁବକ 
ଯାତ୍ରୀଟି ମଧ୍ୟ ସେଦିନ ରାତ୍ରିର ପ୍ରଥମ କେତେ ଘଣ୍ଟା ଠିକ୍‌ ଏହିପରି ଭାବରେ ଅତିବାହିତ 
କରିଥୁଲେ | 

ତା'ପରେ ତଥାଗତ ମନେମନେ ଚିନ୍ତା କଲେ : 

——କୌଣସି ସମ୍ଭାନ୍ତ ବଂଶର ଏହି ଯୁବକ ସନ୍ତାନ କି ଅଦମ୍ୟ ସାଧନାର ସହିତ 
ଆପଣାର ଲକ୍ଷ୍ପ୍ରାପ୍ତି ଦିଗରେ ଅଗ୍ରସର ହେବାରେ ଲାଗିଚନ୍ତି ! ମୁଁ ତାଙ୍କୁ ଏ 
ବିଷୟରେ କିଛି ପଚାରିବି ଜି ? 

ଏହିପରି ଭାବି ସେ ଯୁବକ ଯାତ୍ରୀଙ୍କର ଉଦ୍ଦେଶ୍ୟରେ ମୁହଁ ବୁଲାଇ ପଚାରିଲେ : 

——ହେ ତୀର୍ଥଯାତ୍ରୀ, ତୁମେ ଗୃହଛାଡ଼ି ଏପରି ଭ୍ରମଣରେ ବାହାରିଥ୍ବାର କାରଣ 
ମୁଁ ଜାଣିପାରିବି କି ? 

ଯୁବକ ଉତ୍ତର ଦେଲେ : 

——ବର୍ରମାନ ` ରାତ୍ରି ମୋଟେ ଦୂଇଘଣ୍ଟା ମାତ୍ର ଅତିବାହିତ ହୋଇଚି। ହେ 


ମହାଭାଗ, ଯଦି ଆପଣଙ୍କର ଆଗ୍ରହ ହେଉଚି, ତେବେ ମୁଁ କିପରି ଗୃହତ୍ୟାଗ କରି 
ସନ୍ୟାସୀ ହେଲି, ସେ ସମସ୍ତ ବିଷୟ ଆପଣଙ୍କ ଆଗରେ କହିବି । 

ଗଙ୍ଗାତଟକୁ ଯାତ୍ରା / ୯ 


ତଥାଗତ ଏକ ଆଗ୍ରହପୂର୍ଣ୍ଣ ମୁଖମୂଦ୍ରାରେ ଆପଣାର ସମ୍ମତି ଜଣାଇଲେ ଏବଂ 
ଯୁବକ ଯାତ୍ରୀ ନିମ୍ନଲିଖ୍ତ ପ୍ରକାରେ ତାଙ୍କର କାହାଣୀ କହିବାକୁ ଆରମ୍ଭ କଲେ । 


ଚାଙ୍ଗ।ଚଙଚଂଙକୂ ଯାଚ୍ରଛା 


ମୋର ନାମ ହେଉଚି କାମନୀତ, ଏଠାରୁ ଦକ୍ଷିଣ-ପଶ୍ଚିମ ଦିଗରେ ପର୍ବତମୟ 
ଅବନ୍ତୀ ରାଜ୍ୟରେ ଅବସ୍ଥିତ ଉଜୟିନୀ ସହରରେ ମୋର ଜନ୍ମ । ସେହିଠାରେ ଏକ ଧନୀ 
ବଣିକକୁଳରେ ମୁଁ ଏହି ସଂସୀରରେ ପଦାର୍ପଣ କରିଥ୍ଲି । ମୋ ପିତା ମୋର ସୂଶିକ୍ଷାର 
ସମସ୍ତ ବନ୍ଦୋବସ୍ତ କରିଦେଇଥ୍‌ଲେ ଏବଂ ମୋର ଉପନୟନ ବେଳକୁ ଜଣେ ସୁବଂଶଜ 
ସନ୍ତାନର ଯେଉଁସବୂ ଦକ୍ଷତା ଅର୍ଜନ କରିବା ଉଚିତ, ମୁଁ ତାହାଠାରୁ ଅଧ୍କ ଦକ୍ଷତା 
ଅର୍ଜନ କରି ସାରିଥ୍ଲି । ମୋ” ସହିତ ସମ୍ପର୍କରେ ଆସୁଥ୍ବା ଲୋକମାନେ ଭାବୂଥୂଲେ, 

ମୁଁ ନିଶ୍ଚୟ ତକ୍ଷଶିଳା (ପଞ୍ଜାବରେ ଅବସ୍ଥିତ, ପ୍ରାଚୀନ ଭାରତର ଅକ୍୍‌ସ୍‌ଫୋର୍ଦ)ରୁ 
ଶିକ୍ଷାପ୍ରାପ୍ତ ହୋଇ ଆସିଚି । କୁସ୍ତି ଓ ଯୁଦ୍ଧକୌଶଳରେ ମୁଁ ସର୍ବୋତ୍ତମମାନଙ୍କ ମଧ୍ଯରେ 
ଗଣା ହେଉଥ୍‌ଲି । ମୋର କଣ୍ଠସ୍ଵବର ବଡ଼ ମଧୂର ଓ ସୂମାର୍ଜିତ ଥୁଲା, ବୀଣାର 
ସାତୋଟିଯାକ ସ୍ଵରକ୍ର ମୁଁ ଅତି ସୂନିପୂଣ ଭାବରେ ବଜାଇ ପାରୁଥ୍‌ଲି । ଭରତମୁନିଙ୍କର 
କାବ୍ୟ ଓ ଆହୂରି ଅନେକ ଗ୍ରନ୍ଥ ମୋର କଣ୍ଠସ୍ଥ ହୋଇ ରହିଥୁଲା ! ଛନ୍ଦ ବିଷୟରେ 
ମୋର ଅତି ଚମକ୍କାର ଜ୍ଞାନ ଥୁଲା ଏବଂ ମୁଁ ନିଜେ ମଧ୍ଯ ଭାବପୂର୍ଣ୍ଣ ଉଚ୍ଚକୋଟୀର କବିତା 
ରଚନା କରିପାରୁଥ୍‌ଲି । ଚିତ୍ର ଓ ଅଙ୍କନବିଦ୍ଯାରେ କେହି ' ମୋତେ ବଳିଯାଇ 
ପାରୁନଥ୍ଲେ ! ମଣିମୁକ୍ତାର କାମରେ ମୋର ସୁଦକ୍ଷ ଜ୍ଞାନ ରହିଥ୍ଲା, ମୋ” ଶିଖାଇଥ୍ବା 
ଶୁକଶାରୀ ସବ୍ରଠାରେ ଶ୍ରେଷ୍ଠ ପ୍ରମାଣିତ ହେଉଥ୍‌ଲେ। ଧନୁବିଦ୍ୟା, କନ୍ଦୁକବିଦ୍ଯୟା ଓ 
ଆହୁରି ଅନେକ ବିଦ୍ୟାରେ ମୁଁ ପାରଦର୍ଶିତା ଲାଭ କରିଥୁଲି । 

ହେ ପ୍ରବାସୀ, ‘ଯୁବକ କାମନୀତ ପରି ବହୁଗୁଣ-ପରିଶୋଭିତ' ସମସ୍ତ 
ଉଜ୍ନୟିନୀରେ ଏହା ଏକ ପ୍ରବାଦ ହୋଇସାରିଥୁଲା । 

ସେତେବେଳେ ମୋତେ କୋଡ଼ିଏ ବର୍ଷ ବୟସ ହୋଇଥାଏ, ଦିନେ ମୋର ପିତା 
ମୋତେ ଆପଣା ପାଖକୁ ଡକାଇନେଲେ ଓ ନିମ୍ପଲିଖ୍ତ ପ୍ରକାରେ କହିଲେ — 


“ପୁତ୍ର ! ବର୍ରମାନ ତୋର ଶିକ୍ଷା ସମାପ୍ତ ହୋଇଚି । ବର୍ଭମାନ ତୋର 
ସଂସାରରେ ନାନାସ୍ଥାନରେ ଭ୍ରମଣ କରିବା ଓ “ବଣିକର ଜୀବନ ଆରମ୍ଭ କରିବାର ସମୟ 

୧୦ / ଯାତ୍ରୀ କାମନୀତ 


ଆସିଚି । ସେଥ୍ଲାଗି ମୁଁ ମଧ୍ୟ ତୋ' ପାଇଁ ବର୍ଉମାନ ଏକ ସୁଯୋଗ ସ୍ଥିର କରି ରଖୁଚି । 
କୌସାମ୍ଭିର ରାଜା ଉଦ୍ଦାନଙ୍କ ନିକଟକୁ ଆମର ରାଜା ଏହି କେତେଦିନ ଭିତରେ ଜଣେ 
ଦୂତ ପଠାଇବାକୁ ଯାଉଚନ୍ତି । କୌସାମ୍ଭି ସହର ଏଠାରୁ ଅନେକ ଦୂର, ପବିତ୍ର 
ଗଙ୍ଗାନଦୀର ତଟରେ ଅବସ୍ଥିତ । ସେହି ସହରରେ ପ୍ରାଶଦ ନାମକ ମୋର ଜଣେ 
ଅନ୍ତରଙ୍ଗ ବନ୍ଧୁ ବାସ କରୁଚନ୍ତି । ଆମ ରାଜ୍ଯର ପଣ୍ୟଦ୍ରବ୍ୟ ନେଇ କୌସାମ୍ଭିରେ 
କୌଣସି ଭଲ ଧରଣର ବ୍ଯାପାର ଆରମ୍ଭ କରିବାକୁ ମୋତେ ସେ ଅନେକ ଦିନରୁ 
କହିଆସୁଚନ୍ତି । ବିଶେଷତଃ ଆମ ରାଜ୍ୟର ପର୍ବତରେ ମିଳୁଥ୍‌ବା ବହୁମୂଲ୍ୟ ପ୍ରସ୍ତରଠ ଆମ 
ଅରଣ୍ୟର ଚନ୍ଦନକାଠ ଓ ଆମର ସୁନ୍ଦର ବେତ ଓ ସୂତାତିଆରି ଦ୍ରବ୍ଯମାନ ନେଇ 
ସେଠାରେ ବ୍ୟାପାର ଆରମ୍ଭ ହେଉ ବୋଲି ତାଙ୍କର ଭାରି ଆଗ୍ରହ । କିନ୍ଧ ଆଜିଯାଏ 
ଏପରି ଏକ ଦୀର୍ଘ ବ୍ୟାପାରଯାତ୍ରା ଆରମ୍ଭ କରିବାକୁ ମୁଁ ଏକ ବଡ଼ ଦୂଃସାହସ ବୋଲି 
ମନେକରି ଆସିଚି । କିନ୍ଧ ବର୍ଭମାନ ଦୂତସହିତ ଯାଇ ଦୃତ ସହିତ ଫେରିଆସିବାର 
ସୁଅବସର ମିଳୁଥ୍ବା ବେଳେ ସେପରି ଚିନ୍ତା କରିବାର ଆଉ କୌଣସି କାରଣ 
ରହୁନାହିଁ । ତେଣୁ ଚାଲ ବସ, ବର୍ଭମାନ ଭଣ୍ଡାରଘରକୁ ଯିବା ଓ ତୋର ଯାତ୍ରାପାଇଁ ମୁଁ 
ଠିକ୍‌ କରି ରଖୁଥ୍ବା ବାରୋଟି ଶକଟ ଓ ପଣ୍ୟଦ୍ରବ୍ୟଯମାନ ଦେଖ୍‌ଆସିବା । ଏହିସବୁ 
ଦ୍ରବ୍ୟ ସେଠାରେ ବିକ୍ରୟ କରି ତୂ ଫେରିବା ବେଳକୁ ବାରାଣସୀର ମଖମଲ ଓ ଭଲ 
ଧାନର ନମୁନାମାନ ନେଇ ଘରକୁ ଫେରିବୂ ଏବଂ ମୁଁ ଆଶା କରୁଚି ଯେ ଏହାରିଦ୍ଧାରା 
ତୋ”ର ବଣିକଜୀବନର ଏକ ଚମଜ୍କାର ସମାରମ୍ଭ ହୋଇପାରିବ । ଏହାଦ୍ଵାରା ତୁ ଅନ୍ଯ 
ଜଳବାୟୁ, ଅନ୍ୟ ପ୍ରାକୃତିକ ପରିବେଶ ଓ ଅନ୍ୟ ରୀତିନୀତି ଥ୍ବା ଅନେକ ଦେଶ 
ଦେଖ୍ବାର ସୂୁଯୋଗ ପାଇବୁ ଏବଂ ବାଟରେ ମଧ୍ଯ ଅନେକ ରାଜସଭାସଦ୍‌ ଓ ଧନବାନ୍‌ 
ସମ୍ତାନ୍ତ ବଣିକଙ୍କର ସାକ୍ଷାତ କରିପାରିବ । ଏହା ତୋ” ଲାଗି ଅନେକ ପ୍ରକାରେ 
ଲାଭଦାୟକ ହେବ ବୋଲି ମୁଁ ମନେକରୁଚଟି । କାରଣ ବଣିକ ହେବାକୁ ହେଲେ ଆମକୁ 
ସାରା ସଂସାରର ଜଣେ ମଣିଷ ହେବାକୁ ପଡ଼ିବ, ସଂସାରଯାକ ସବ୍ରଠାରେ ପରିଚିତ 
ହେବାକୁ ପଡ଼ିବ ।” 


ପିତାଙ୍କ ପ୍ରତି କୃତଜ୍ଞତା ପ୍ରକାଶ କଲାବେଳେ ମୋର ଆଖ୍‌ରୁ ଆନନ୍ଦାଶ୍ର 
ବହିଯାଉଥାଏ । ତାହାର ଅଳ୍ପଦିନ ପରେ ମୁଁ ଘରୁ ବିଦାୟ ନେଇ ବିଦେଶଯାତ୍ରାରେ 
ବାହାରି ପଡ଼ିଲି । 

ମୋର ଶକଟବାହିନୀ ଦ୍ଵାରା ପରିବେଷ୍ଟିତ ହୋଇ ନଗରୀର ତୋରଣଦ୍ଵାର 
ଅତିକ୍ରମ କରି ଶୁଭଯାତ୍ରାରେ ବାହାରିବା ସମୟରେ ମୋର ହୃଦୟ କେତେକେତେ 
ଆକାଂକ୍ଷା ଓ ଅଭିଳାଷରେ ଉତ୍ସନ୍ଦିତ ହୋଇ ଉଠୁଥାଏ । ମୋର ସମ୍ମୁଖରେ ସେଦିନ 
ଏହି ବୃହତ୍‌ ପୃଥ୍ବୀ ଉନ୍ମକ୍ତ ହୋଇ ରହିଥାଏ । ଯାତ୍ରାପଥର ପ୍ରତ୍ୟେକ ଦିନ ମୋତେ ଠିକ୍‌ 

ଗଙ୍ଗାତଟକୁ ଯାତ୍ରା / ୧୧ 


ଏକ ଉତ୍ସବଦିନ ପରି ଲାଗୁଥାଏ, ରାତ୍ରିନିବାସମାନଙ୍କରେ ବ୍ୟାଘ୍ର ଓ ଚିତାଠାରୁ ସୁରକ୍ଷିତ 
ରହିବାକୁ ସନ୍ଧ୍ୟାପରେ ଆମେ ଜାଳିଥ୍‌ବା ନିଆଁର ଚାରିପାଖରେ ରାଜଦୃତଙ୍କ ପାଖରେ 
ବୟସ୍କ ଓ ପରିଚିତ ଗୁରୁଜନମାନଙ୍କର ଗହଣରେ ବସିଥ୍‌ବାବେଳେ ଠିକ୍‌ ଏକ 
କୁହୁକରାଜ୍ୟରେ ବସିଥ୍ବାପରି ମନେହେଉଥାଏ । 


ବିଦିଶାର ମନୋରମ ଅରଣ୍ଯାଞ୍ଚଳ ଓ ବିନ୍ଧ୍ୟଗିରିର ମାଳଭୂମି ଅତିକ୍ରମ 
କରିବାପରେ ଆମେ ଉତ୍ତରତସ୍ଥ ସମତଳ ପ୍ରଦେଶରେ ଆସି ପହଞ୍ଲୁ, ସେଠାରେ ପହଞ୍ଚ୍‌ 
ସିତେ ଯେପରି ଅନ୍ୟଏକ ନୂତନ ପୃଥ୍ବୀରେ ଆସି ପହଞ୍ଲା ପରି ମୋତେ ଲାଗୁଥାଏ । 
ପୃଥ୍ବୀ ପ୍ରକୃତରେ ଏତେ ପ୍ରଶସ୍ତ ଓ ଏତେ ସମତଳ କେଉଁଠି ହୋଇଥ୍ବ ବୋଲି ମୁଁ 
ଆଗରୁ କଳ୍ପନା ହିଁ କରିନଥ୍‌ଲି । ଏବଂ ଆମ ପ୍ରବାସମଯାତ୍ରାର ପ୍ରାୟ ଏକମାସ ପରେ 
ଦିନେ ଏକ ରମଣୀୟ ସନ୍ଧ୍ୟାସମୟରେ ତାଳଗଛ-ପରିଶୋଭିତ ଏକ ଉଚ୍ଚ ଜାଗାରୁ 
ଆମେ ସୁନାଖ୍‌ଅ ପରି ଦୂଇଟି ଜଳଧାରା ଦେଖୁବାକୁ ପାଇଲୁ । ଅନ୍ଧାର ଦୂରନ୍ତର ଗର୍ଭରୁ 
ବାହାରି ଧାରାଦୂଇଟି ସୀମାହୀନ ସବ୍ରଜ ସମତଳ ଉପରେ କେତେ ବକ୍ର ଓ ସହଜ 
ଭଙ୍ଗୀରେ ବହିଯାଉଚନ୍ତି, ତା'ପରେ ପରସ୍ପରର ସମୀପବର୍ରୀ ହୋଇ ଶେଷକୁ ପରସ୍ପର 
ସହିତ ମିଳିତ ହୋଇ ଗୋଟିଏ ଧାରା ହୋଇଯାଇଚନ୍ତି । 


ପଛରୁ କାହାର ହସ୍ତ ମୋର ସ୍ତନ୍ଧଦେଶ ସ୍ପର୍ଶ କଲା । 


ପଛକୁ ଅନାଇ ଦେଖ୍ଲି, ରାଜଦୂତ ଆସି କେତେବେଳେ ମୋ” ପାଖରେ ଠିଆ 
ହୋଇଚନ୍ତି । 


—କାମନୀତ, ଦେଖ, ଏହି ହେଉଚି ପବିତ୍ର ଯମୁନା ଓ ପବିତ୍ରତର ଗଙ୍ଗାନଦୀର 
ସଙ୍ଗମସ୍ଥାନ | : ଅଜାଣତରେ କାହା ଉଦ୍ଦେଶ୍ୟରେ ପ୍ରଣତି ଜଣାଇଲା ପରି ମୋର ହାତ 
ଦୁଇଟି ଉପରକୁ ଉଠିଗଲା । 

ହଁ, ଏହି ନଦୀ ଦୂଇଟିର ଉଦ୍ଦେଶ୍ୟରେ ଆମର ପ୍ରଣାମ କରିବା 
ଉଚିତ ରାଜଦୂତ ପୁନରାୟ କହିବାକୁ ଆରମ୍ଭ କଲେ। ଗଙ୍ଗାନଦୀ ଉତ୍ତରଦେଶସ୍ଥ 
ଦେବନିବାସ ହିମାଳୟରୁ ପ୍ରବାହିତ ହୋଇ ଆସୁଚି, ଅନନ୍ତ ଶାଶ୍ବତ କାଳରୁ ଏହିପରି 
ପ୍ରବାହିତ. ହୋଇଆସୁଚି। ଯମୁନାର ଧାରା ମଧ୍ଯ କେଉଁ ଅନାଦି କାଳରୁ ପ୍ରବାହିତ 
ହେଉଚି । ଏହାର ତରଙ୍ଗ-ଦର୍ପଣ ଉପରେ ହହସ୍ତିନାପୂରର ପ୍ରାଚୀନ ଭଗ୍ରାବଶେଷର 
ପ୍ରତିବିତ୍ପ ପଡ଼ିଚି । ଯେଉଁଠାରେ ପାଣ୍ଡବ ଓ କୌରବ ରାଜ୍ୟ ପାଇବାଲାଗି ସଂଗ୍ରାମ 
କରିଥ୍‌ଲେ, ଯେଉଁଠି କର୍ଣ୍ଣ ଅପମାନିତ ହୋଇ ଆପଣାର ଶିବିରରେ ବସିଥ୍‌ଲେ, 
ଯେଉଁଠାରେ ସ୍ଵୟଂ କୃଷ୍ଣ ସାରଥ୍‌ ହୋଇ ଅର୍ଜ୍ଜନର ରଥ ବାହିଥ୍‌ଲେ, ଏହି ଯମୁନାର 
ଜଳ୍ୁଧାରା ସେହି ସ୍ଵରଣୀୟ ପ୍ରଦେଶକୁ ଧୌତ କରି ଆସୁଚି । ତୂମକୂର ଏହିସବୁ ବିଷୟ 

୧୨ / ଯାତ୍ରୀ କାମନୀତ 


ସ୍ଵରଣ କରାଇ ଦେବାର କୌଣସି ଆବଶ୍ୟକତା ନାହିଁ, କାରଣ ପ୍ରାଚୀନ ବୀରଗାଆମାନ 
ତୁମର ନିଶ୍ଚୟ ମନେଥ୍‌ବ। ଏହି ସ୍ଥାନରେ ମୁଁ ଅନେକଥର ଠିଆହୋଇ ସମ୍ମୁଖକୁ 
ଦୃଷ୍ଟିପାତ କରିଚି, କିପରି ମୋର ଡାହାଣ ପାଖରୁ ଯମୁନାର ନୀଳ ଜଳତରଙ୍ଗମାନ ଆସି 
ଗଙ୍ଗାର ସୂନାରଙ୍ଗର ତରଙ୍ଗଗୁଡ଼ିକର ପାଖେପାଖେ ବହି ଚାଲିଯାଇଚି, ତାହା ସହିତ 
ଏକାବେଳେକେ ମିଶିଯାଇନାହିଁ୨ ଠିକ୍‌ ଯେପରି କ୍ଷତ୍ରିୟକୂଳ ବ୍ରାହ୍ମଣକୂଳ ସହିତ 
ଏକାବେଳେକେ ମିଶି ନଯାଇ ତାହାର ପାର୍ଶ୍ଣବର୍ରୀ ହୋଇ ରହିଟି। ମୋର ମନେ 
ହୋଇଚି ଯେପରି ଏହି ନୀଳ ଜଳତରଙ୍ଗ ସହିତ ମୁଁ ଯୁଦ୍ଧଯାତ୍ରାର ଗମ୍ଭୀର ଧ୍ଵନିମାନ 
ଶୁଣିବାକୁ ପାଉଚି, ମୋର କାନପାଖରେ ମୁଁ କେତେ ଅସ୍ତର ଝନଜ୍କାର ଓ କେତେ ହସ୍ତୀ 
ଓ ଅଶ୍ଵବର ଟାପୁଶବ୍ଦ ଶୁଣିବାକୁ ପାଉଚି । ମୋର ହୃଦୟରେ କେତେ ସାହସ ଭରି ଆସିଲା 
ପରି ମନେହୋଇଚି। ମୋର ପୂର୍ବପୁରୁଷମାନେ ମଧ୍ଯ ଏହି ପ୍ରସିଦ୍ଧ ସମରାଙ୍ଗନରେ 
ଉପସ୍ଥିତ ଥ୍‌ଲେ, ଏହି କୁରୁକ୍ଷେତ୍ରର ଧୂଳି ହିଁ ସେମାନଙ୍କର ବୀରରକ୍ତ ପାନ କରିଚି । 

ବିସ୍ବୟାଭିଭୂୃତ ହୋଇ ମୁଁ ଏହି କ୍ଷତ୍ରିୟବଂଶଜ ବୀରପୁରୁଷଙ୍କ ଆଡ଼କୁ ଅନାଇଲି, 
ଏହାଙ୍କର ବଂଶର ଇତିହାସରେ ଏହିପରି କେତେକେତେ ସ୍ୃତି ପରିପୂର୍ଣ ହେଇ 
ରହିଥ୍ଲା । 

ତା'ପରେ ମୋ”ର ହାତକୁ ଆପଣା ହାତରେ ଧରି ସେ କହିଲେ : 

ବସ, ଆସ, ତୁମ ପ୍ରଥମ ଯାତ୍ରାର ଗନ୍ତବ୍ୟ ସ୍ଥାନକୁ ତୁମେ ପ୍ରଣାମ କର । 


ଏକ ଘନ ଅରଣ୍ୟ ଭିତରେ ସେ ମୋତେ ମାତ୍ର ଅନ୍ଧ କେତେ ପାଦ ଅଗ୍ରସର 
କରାଇନେଲେ, ସେହିଠାରେ ପହଞ୍‌ ଆମେ ଏକ ଖୋଲାଜାଗାରେ ପହଞ୍ଲୁ । ସେଠାରୁ 
ପୂର୍ବଦିଗକୁ ଅନାଇଲେ ଅନେକ ଦୂର ପର୍ଯ୍ୟନ୍ତ ଦୃଶ୍ୟ ହେଉଥଲା । 


ଏପରି ହଠାତ୍‌ ଭାବରେ ଆଖ୍‌ ଆଗରେ ଏତେବଡ଼ ଦିଗନ୍ତବିସ୍ତତ ଧରାତଳ 
ଦେଖ୍ବାକୁ ପାଇ ମୁଁ ଅତ୍ଯନ୍ତ ବିସ୍ଟୟରେ ଚିକ୍ରାର କରି ଉଠିଲି । 

ସେଇଠି—ଗଙ୍ଗାନଦୀର ଏକ ମୋଡ଼ ଉପରେ ମହାନଗରୀ କୌସାମ୍ଭି ଅବସ୍ଥିତ 
ରହିଥ୍ଲା । 

ସେତେବେଳେ ସୂର୍ଯ୍ୟ ଅସ୍ତହେବାକୂ ବସିଥାନ୍ତି । ଦୂରର ଗର୍ଭଭିତରୁ କୌସାମ୍ଭିର 
ପ୍ରାଚୀର ତୋରଣ, ଗୃହଚୃଡ଼ା ଓ ନଦୀଘାଟଗୁଡ଼ିକ ଉପରେ ଦୃଷ୍ଟିପାତ କରି 
ମନେହେଉଥ୍‌ଲା, ସତେ ଯେପରି ସମସ୍ତ ନଗରୀଟି କେବଳ ଶୁଦ୍ଧ ସୁନାରେ ହିଁ ତିଆରି 
ହୋଇଚି । ପୂର୍ବକାଳରେ ବାରାଣସୀ ମଧ୍ଯ ଠିକ୍‌ ଏହିପରି ସୁନାରେ ତିଆରି ହୋଇଥଲା, 
କିନ୍ୁ କାଳକ୍ରମେ ନଗରବାସୀମାନଙ୍କର ପାପମୟ ଜୀବନହେତୁ ତାହା ପଥର ଓ ଚୁନରେ 
ପରିଣତ ହୋଇଗଲା । ସ୍ଵର୍ଣ୍ଣବର୍ଣ୍ଣ ମନ୍ଦିରଚୃଡ଼ାଗୁଡ଼ିକ ପ୍ରକୃତରେ ଗୋଟିଏ ଗୋଟିଏ 


Digitized by srujanika@gmail.com 


ଗଙ୍ଗାତଟକୁ ଯାତ୍ରା / ୧୩ 


ସୂର୍ଯ୍ୟପରି ପ୍ରଜ୍ବଳିତ ହେଉଥଲା । ମନ୍ଦିରଗୁଡ଼ିକର ବେଢ଼ାଭିତରୁ ଆରକ୍ତ ଧୂସରବର୍ଣ୍ଣର 
ଧୂମକୁଣ୍ଡଳୀମାନ ଆକାଶମଣ୍ଡଳକୁ ଉଦ୍ଜିତ ହେଉଥଲା ଏବଂ ନଦୀତଟରେ ଅବସ୍ଥିତ 
ଶ୍ଲଶାନଭୂମିରୁ ମଧ୍ଯ ଏହିପରି ଉଜ୍ଵଳ ନୀଳରଙ୍ଗର ଧୂଆଁ ଦେଖାଯାଉଥ୍‌ଲା । ପୁଣ୍ୟତୋୟା 
ନଦୀର ଜଳଦର୍ପଣ ଉପରେ ଏସବୁର ପ୍ରତିବିମ୍ବ ପଡ଼ି ତରଙ୍ଗଗୁଡ଼ିକୁ ଚକଚକ କରି 
ରଖ୍ଥ୍ଲା“ ନଦୀର ଜଳସ୍ତୋତରେ ପାଲ ଉଡ଼ାଇ -କେତେ ନୌକା ଭାସି ଚାଲିଥୁଲେ । 
ନଦୀଘାଟର ପାହାଚଗୁଡ଼ିକ କିପରି ଲୋକାରଣ୍ଯ ହୋଇ ରହିଥୁଲା, ଅସଂଖ୍ୟ ଲୋକ 
କିପରି ପାଣିଭିତରେ ଠିଆହୋଇ ସ୍ଵାନ କରୁଥ୍‌ଲେ, ଏତେ ଦୂରରୁ ମଧ୍ଯ ଏସବୁ ବେଶ୍‌ 
ଦେଖାଯାଉଥ୍‌ଲା । ମହୁମାଛିର ଫେଣାରୁ ଏକ ଭଣଭଣ ଶବ୍ଦ ବାହାରିବା ପରି 
ନଗରୀଜୀବନରୁ ଉଦ୍ଭିତ ହେଉଥ୍ବା ଆନନ୍ଦକୋଳାହଳ ଆମର କାନପର୍ଯ୍ଯନ୍ତ 
ଭାସିଆସୁଥ୍ଲା । 

ମୁଁ ଭାବିଲି, ଏହି ନଗରୀ ହେଉଚି ତେତ୍ରିଶକୋଟି ଦେବତାଙ୍କର ବାସସ୍ଥାନ, 
ମଣିଷଙ୍କର ନୁହେଁ । ସମୃଦ୍ଧ ଗାଙ୍ଗେୟ ଉପତ୍ୟକା ଉପରେ ଦୃଷ୍ଟିପାତ କରି ଆମ ପାର୍ବତ୍ୟ 
ଅଧ୍ବାସୀମାନଙ୍କ ଆଖ୍‌କୁ ତାହା ଠିକ୍‌ ଅଳକାପୁରୀ ପରି ମନେହେଲା । ମୁଁ ଭାବିଲି, 


vu 


ସତେ ଯେପରି ଆଜି ମୁଁ ଧରଣୀତଳେ ପ୍ରକୃତରେ ସ୍ଵର୍ଗ ଦେଖ୍ବାକୁ ପାଇଲି । 


oo 
LC 


ସେଦିନ ରାତିରେ ମୁଁ ପ୍ରାଶଦଙ୍କର ଘରେ ଅତିଥ୍‌ ହୋଇ ରହିଲି । ପରଦିନ ପ୍ରଭାତ 
ହେଉ ନହେଉଣୁ ମୁଁ ତରତର ହୋଇ ନିକଟରେ ଥବା ନଦୀଘାଟକୁ ଧାଇଁ ଯାଇଥିଲି 
ଏବଂ ନଦୀଜଳରେ ମୁଶ୍ଡବୂଡ଼ାଇ ସ୍ଵାନ କରି ଆସିଲି । ସେଦିନ ମୋର ଅନୁଭୂତିକୁ ମୁଁ 
ଆଜିମଧ୍ଯ ବର୍ଣ୍ଣନା କରିପାରିବିନାହିଁ । ଏହି ସ୍ଵାନଫଳରେ କେବଳ ମୋର ଯାତ୍ରାପଥର 
ସମସ୍ତ ଧୂଳି ଯେ ଧୌତ ହୋଇଗଲା ତା” ନୂହେଁ, ମୋର ସକଳ ପାପ ମଧ୍ଯ ଧୋଇ 
ହୋଇ ଚାଲିଗଲା । ଅବଶ୍ଯ ସେତେବେଳେ ମୋର ୟୁବକ ବୟସ, ତେଣୁ ପାପର 
ସଞ୍ଚୟ ଖୁବ୍‌ବେଶୀ ଅଧ୍କ ନଥୁଲା । କିନୁ ମୁଁ ଗୋଟିଏ ବଡ଼ ବୋତଲରେ ବାପାଙ୍କ ଲାଗି 
ବୋତଲେ ଗଙ୍ଗାଜଳ ଯାଇ ନେଇଆସିଲି। ଜକିଚୁ ହାୟ, ସେହି ପବିତ୍ର ଜଳ ତାଙ୍କ 
ପାଖରେ କୌଣସି ପ୍ରକାରେ ପହଞ୍ଚ୍‌ ପାରିଲାନାହିଁ । 

ପ୍ରାଶଦ ଜଣେ ସମ୍ଭାନ୍ତ ପ୍ରକୃତିର ବ୍ଯକ୍ତି ବଡ଼ ଉଦାର । ସେ ମୋତେ ଦିନେ 
ବଣିକମାନଙ୍କର ଗହଣକୁ ନେଇଗଲେ ଏବଂ ତାଙ୍କର ସହୃଦୟ ସାହାଯ୍ୟ ଦ୍ଵାରା ପରବର୍ରୀ 
କେତେଦିନ ଭିତରେ ,ମୁଁ ମୋର ପଣ୍ୟଦ୍ରବ୍ଯମାନ ଉଚିତ ମୂଲ୍ୟରେ ବିକ୍ରୟ କରି 
ପାରିଥ୍ଲି । ଆମ ରାଜ୍ୟରେ ଯେଉଁସବୁ ଦ୍ରବ୍ଯ ଅତି ଦୁର୍ମୂୁଲ୍ୟ ଓ ଅତି ଦୃଷ୍ଠାପ୍ୟ, 
ଉତ୍ତରଦେଶର ଏହି ନଗରୀରୁ ମୁଁ ବହୁପରିମାଣରେ ସେହିସବୁ ଦ୍ରବ୍ୟ କ୍ରୟ କରିନେଲି । 

ଏହିପରି ବଡ଼ ସଫଳ ଭାବରେ ମୋର ବ୍ଯାପାର ସାଙ୍ଗ ହେଲା। କିନ୍ଧୁ 
ସେତେବେଳକୁ ରାଜଦୂତ ଅବନ୍ତୀକୁ ଫେରିବା ପଥରେ ଯାତ୍ରା କରିବା ବିଷୟ ଚିନ୍ତା ମଧ୍ଯ 

୧୪ / ଯାତ୍ରୀ କାମନୀତ 


~ 


କରିନଥ୍୍‌ଲେ । ମାତ୍ର ଏଥ୍‌ପାଇଁ ମୁଁ କୌଣସି ପ୍ରକାରେ ଅସ୍ଵସ୍ତିବୋଧ କଲିନାହିଁ। କାରଣ 
ବର୍ଭମାନ ସମସ୍ତ ନଗରୀ ଭ୍ରମଣ କରି ଏଠାରେ ପ୍ରାପ୍ତ ସମସ୍ତ ସୁଖ ଉପଭୋଗ 
କରିବାଲାଗି ମୁଁ ସମ୍ପୂର୍ଣ୍ଣ ସ୍ଵାଧୀନ ଥୁଲି । ପ୍ରାଶଦଙ୍କର ପୁତ୍ର ସୋମଦତ୍ତଙ୍କର ସାହଚର୍ଯ୍ୟରେ 
ମୋତେ ଏହି ଉପଭୋଗଗୁଡ଼ିକ ଲାଗି ପୂର୍ଣ୍ଣ ସୁଯୋଗ ମିଳିଥୁଲା । 


କନ୍ଦ୍ରକ-କ୍ରୀଡ଼ା 


ସେଦିନ ଅପରାହ୍ଣରେ ଭାରି ଚମଜ଼୍ାର ପାଗ କରିଥାଏ । ଆମେ ସହରର 
ବାହାରେ ଥ୍ବା ଏକ ଉପବନକୁ ବୁଲି ବାହାରିଲୁ । ଉପବନଟି ଠିକ୍‌ ଗଙ୍ଗାତଟରେ, 
ଘନଛାୟା ପରିପୂର୍ଣ୍ଣ ତରୁବୀଥ୍‌ରେ ପୂର୍ଣ୍ଣ ହୋଇ ରହିଚି । ବଡ଼ ବଡ଼ ପୂଷରିଣୀରେ 
ପଦ୍ଧଫୁଲ ଫୁଟିଟି, ମର୍ମର ପାହାଚରେ ପୁଷ୍ଠରିଣୀର ଘାଟ ବାନ୍ଧି ଦିଆଯାଇଚି, 
ବିଳାସଭବନମାନଙ୍କରୁ ମଲ୍ଲୀଫ୍ୁଲର ସୁବାସ ଚହଟି ଉଠୁଚି । ପ୍ରତିଦିନ ଏହି ସମୟରେ 
ଲୋକମାନେ ବହୁସଂଖ୍ୟାରେ ଏହି ଉପବନକୁ ଆସନ୍ତି । ପରିଚାରକମାନେ ଆମକୁ ନେଇ 
ଗୋଟିଏ ଦୋଳିରେ ବସାଇଦେଲେ, ବୃକ୍ଷଶାଖାରୁ ଶୁକପକ୍ଷୀଙ୍କର ମଧୁର ସଙ୍ଗୀତ ଓ 
ପ୍ରେମାତୂର କୋକିଳର ˆ ହୃଦୟସ୍ପର୍ଶୀ କୁହୁକୁହୁ କୂୃଜନ ଶୁଣୁଶୁଣୁ ଆମେ ଦୋଳିରେ 
ଝୁଲିବାକୁ ଲାଗିଲୁ । ହଠାତ୍‌ ଏହିସମୟରେ ପଥଉପରୁ ମୁଁ ମଧୁର ଅଳଙ୍କାର ଧ୍ଵନି 
ଶୁଣିବାକୁ ପାଇଲି । | 

ମୋର ବନ୍ଧୁ ତତ୍କ୍ଷଣାତ୍‌ ଦୋଳିଉପରୁ ତଳକୁ ଡେଇଁପଡ଼ି ବଡ଼ପାଟି କରି କହିଲା : 

“ଦେଖ, କୌସାମ୍ଭିର ସବୁଠାରୁ ସୁନ୍ଦରୀ କନ୍ୟାମାନେ ବର୍ଭମାନ ଏହିବାଟେ 
ଆସୁଚନ୍ତି। ନଗରୀର ଧନୀ ଓ ସମ୍ଭାନ୍ତ ବଂଶର ବଧୂମାନେ ବିନ୍ଧ୍ୟଯାଚଳବାସିନୀ 
ଦେବୀଙ୍କର ସମ୍ମାନରେ କନ୍ଦୁକକ୍ରୀଡ଼ା କରିବାକୁ ଆସୁଚନ୍ତି । ବନ୍ଧ ତୁମେ ଭାରି 
ଭାଗ୍ୟବାନ୍‌ କାରଣ ଏହି କହନ୍ଦୁକକ୍ରୀଡ଼ା ସମୟରେ ହିଁ ସେମାନଙ୍କୁ ଅବାଧରେ 
ଦେଖ୍ପାରିବାର ସୁଯୋଗ ମିଳେ । ଚାଲ ଯିବା, ଏପରି ଏକ ଅମୂଲ୍ୟ ସୁଯୋଗ 
ହରାଇବା କଦାପି ଉଚିତ ନୁହେଁ ।? 

ମୁଁ ମୋ'ର ବନ୍ଧୁଙ୍କର ଦ୍ଵିରୁ୍ତି ପାଇଁ ଅପେକ୍ଷା ନକରି ତାଙ୍କର ଅନୁଗମନ କରିବାକୁ 
ଲାଗିଲି । 

କନ୍ଦୁକ-କ୍ରୀଡ଼ା / ୧୫ 


ଆମେ ଯାଇ ପହଞ୍ଚଲା ବେଳକୁ ସୁନ୍ଦରୀ ବାଳିକାମାନେ ବହୁମୂଲ୍ୟ ପ୍ରସ୍ତରଖଚିତ 
ଗୋଟିଏ ମଣ୍ଡପ ଉପରେ ଠିଆ ହୋଇଚନ୍ତି ଓ କ୍ରୀଡ଼ା ଆରମ୍ଭ କର୍ରିବାକୁ ପ୍ରସ୍ତୁତ ହୋଇ 
ରହିଚନ୍ତି । ଚକଚକ ରେଶମ ଓ ସୁବାସିତ ମଖମଲ ଶାଢ଼ି ପିନ୍ଧିଥ୍ବା, ମଣିମୁକ୍ତା ଓ 
ସୁବର୍ଣ୍ଣର ଚାରୁ ଅଳଙ୍କାର ଦ୍ଵାରା ବିଭୂଷିତ ହୋଇଥ୍‌ବା ସୁନ୍ଦରୀ ରମଣୀମାନଙ୍କର ଏହିପରି 
ଏକ ଯୂଥର ଦର୍ଶନ ଲାଭ କରିବାର ସୌଭାଗ୍ୟ ଆଖ୍‌କୁ ଅତି କ୍ଵଟିତ୍‌ ମିଳିଥାଏ । କିନ୍ଧ 
ଯେତେବେଳେ ସେମାନଙ୍କର କ୍ରୀଡ଼ା ଆରମ୍ଭ ହେଲା, ଯେତେବେଳେ ସେମାନଙ୍କର 
ଚିକ୍କଣ ସୁନ୍ଦର ତନୂଶ୍ରୀମାନ ନାନାପ୍ରକାର କୂୃଶଳ ସଂଚାଳନ ଓ ଲଳିତ ଆସନରେ 
ଜୀବନମୟ ହୋଇ ଉଠିଲା, ସେତେବେଳର ଆନନ୍ଦକୁ ଆଉ କିପରି ଭାଷାରେ ବର୍ଣ୍ଣନା 
କରାଯାଇ ପାରିବ ? କିନ୍ଧୁ ବର୍ଭମାନ ଅସଲ କ୍ରୀଡ଼ାର କେବଳ ଉପକ୍ରମ ମାତ୍ର 
ହେଉଥଲା । ଦୀର୍ଘ ସମୟ ଧରି ଏହି ଏଣୀନୟନାମାନେ ନାନାପ୍ରକାର କ୍ରୀଡ଼ାକୌଶଳ 
ଦ୍ଵାରା ଆମର ହୃଦୟକୁ ଉଲ୍ଲସିତ କରିସାରିବା ପରେ, ହଠାତ୍‌ ସମସ୍ତେ ଚାରିପାଖକୁ 
ଆଡ଼େଇ ହୋଇଗଲେ । କେବଳ ଜଣେ ସୁନ୍ଦରୀ ମଣ୍ଡପଉପରେ ଠିଆହୋଇ ରହିଲା, 
ମୋର ହୃଦୟ କେନ୍ଦ୍ରରେ ଠିଆହୋଇ ରହିଲା । 


ଆପଣଙ୍କ ଆଗରେ ମୁଁ ସେହିସବୂ ଅନୁଭୂତିମାନ କିପରି ବର୍ଣ୍ଣନା କରିବି ! ତାହାର 
ଅନିନ୍ଦ୍ୟ ଦେହଲାବଣ୍ୟ ବର୍ଣ୍ଣନା କରିବାକୁ ବସିଲେ ତାହା କେବଳି ଦୁଃସାହସ ହି ହେବ । 
କାରଣ ଏହି ବର୍ଣ୍ଣନାର ଅଧ୍‌କାର ପାଇବାପାଇଁ ମୋତେ ସ୍ଵୟଂ ଭରତମୁନିଙ୍କ ପରି 
ଯୋଗ୍ୟ ହେବାକୁ ପଡ଼ିବ, ତେବେ ଯାଇ ଆପଣଙ୍କର କଳ୍ପନାରେ ମୁଁ ସେହି ସୁନ୍ଦରୀର 
କିଞ୍ଚିତ୍‌ ପରିଚୟ ଦେଇପାରିବି। ତେଣୁ କେବଳ ଏତିକି କହିଲେ ଯଥେଷ୍ଟ ହେବ ଯେ 
ତାହାର ତନୁଶୋଭା ଅତ୍ଯନ୍ତ ନିଖୁଣ ଥୁଲା, ସେହି ତନୂର ସକଳ ଅଙ୍ଗପ୍ରତ୍ୟଙ୍ଗ ପୂଷ୍ଠିତ 
ଯୌବନର ସତେଜ ଜୀବନମୟତାରେ ଉଚ୍ଛଳିତ ହୋଇ ଉଠୁଥଲେ ! ମୋର ଆଖ୍‌୍କୁ ସେ 
ସାକ୍ଷାତ ସୌଭାଗ୍ୟ ଓ ସୌନ୍ଦର୍ଯ୍ୟର ମୂର୍ରିମତୀ ଦେବୀ ପରି ମନେ ହେଉଥଲା, ତା'ର 
ରୂପସୁଷମାକୁ ଅବଲୋକନ କରୁକରୁ ମୋର ସମସ୍ତ ଶରୀର ବିସ୍ବୟାନନ୍ଦରେ ରୋମାଞ୍ଚତ 
ହୋଇଉଠିଲା । ବର୍ଭମାନ ସୌନ୍ଦର୍ଯ୍ୟର ଏହି ମୂର୍ତିମତୀ-ଦେବୀ ଦେବୀଙ୍କର ସମ୍ମାନାର୍ଥେ 
ତା'ର ବିଚକ୍ଷଣ କନ୍ଦୁକକ୍ରୀଡ଼ା ଆରମ୍ଭ କଲା । ସେ ପ୍ରଥମେ କନ୍ଦୁକଟିକୁ ଭୂମିଉପରେ 
ନିକ୍ଷେପ କଲା ଏବଂ କନ୍ଦ୍ରକ ଧୀରେଧୀରେ ପୂଣି ଉପରକୁ ଉଠିଆସିବା ମାତ୍ରକେ 
ଆପଣାର ହହସ୍ତାଙ୍ଗୁଳିଗୁଡ଼ିକୁ ପ୍ରସାରିତ କରି ସେ କନ୍ଦୁକକୁ ଅତି ଜୋର୍‌ରେ ଆଘାତ 
କଲା । କନ୍ଦୁକ ପୁଣି ଭୂମିରେ ପଡ଼ିବାମାତ୍ରକେ ସେ ପୂଣି ସେଥ୍‌ରେ ଆଘାତ କରି ତାହାକୁ 
ଗଗନମଶ୍ଡଳକୁ ନିକ୍ଷେପ କଲା । ତାହାର ହସ୍ତର ଗତି କେତେବେଳେ ମନ୍ୂର ହୋଇ 
ଆସୁଥାଏ, ପୁଣି କେତେବେଳେ କ୍ଷିପ୍ର ହୋଇ ଉଠୁଥାଏ; ସେ କେତେବେଳେ କନ୍ଦୁକଟିକୁ 
ଶାନ୍ତ କରି ଦେଉଥାଏ, ପୁଣି କେତେବେଳେ ଉତ୍କ୍ଷିପ୍ତ କରି ଦେଉଥାଏ; କେତେବେଳେ 

୧୬ / ଯାତ୍ରୀ କାମନୀତ 


ଦକ୍ଷିଣ ହସ୍ତ ସଞ୍ଚାଳନ କରୁଥାଏ ତ ପୁଣି କେତେବେଳେ ବାମହସ୍ତ ସଞ୍ଚାଳନ କରୁଥାଏ 
ଓ କନ୍ଦ୍ରକଟିକୁ ନାନାଦିଗକୁ ନିକ୍ଷେପ କରୁଥାଏ । ଆପଣଙ୍କର ମୁଖମଣ୍ଡଳ ଦେଖ୍‌ 
ମନେହେଉଚି ଯେ ଆପଣ କନ୍ଦୁକକ୍ରୀଡ଼ାର କୌଶଳମାନ ଖୁବ୍‌ ଭଲଭାବରେ ଜାଣିଚନ୍ତି, 
ତେଣୁ ଆପଣଙ୍କୁ ମୁଁ ଏତିକି କହିଲେ ଯଥେଷ୍ଟ ହେବ ଯେ ଦେଶର ସର୍ବପ୍ରସିଦ୍ଧ ଖେଳାଳି 
ଚୁର୍ଵ୍ପାଦ ଓ ଜିତମାର୍ଗ ମଧ୍ୟ କଦାପି ଏପରି ଅଭୁତ କୌଶଳର ସହିତ କନ୍ଦ୍ରକକ୍ରୀଡ଼ା 
ପ୍ରଦର୍ଶନ କରି ପାରିନଥାନ୍ତେ । 

କିନ୍ଧୁ ତା'ପରେ ମୁଁ ଯାହା ଦେଖ୍ଲି, ତାହା ମୁଁ ଆଗରୁ କେବେ ଦେଖ୍ନଥ୍ଲି କିମ୍ଭା 
ଶୁଣିନଥ୍ଲି । ସେ ଆପଣା ହାତରେ ସୂନେଲି ରଙ୍ଗର ଦୂଇଟି ପେଣ୍ଡ ଧରିଲା ଏବଂ 
ପରିହିତ ମଣିମୁକ୍ତାର ଶବ୍ଦଛନ୍ଦରେ ତାହାର ପଦୟଯୁଗଳ ନୃତ୍ୟ କରୁଥ୍ବା ସମୟରେ ସେ 
ପେଣ୍ଡୁ ଦୁଇଟିକୁ ହାତ ଉପରେ ରଖ୍‌ ଏପରି ଚତୁର ଦକ୍ଷତାର ସହିତ ନାନା ବକ୍ରମାର୍ଗରେ 
ଉପରକୁ ନିକ୍ଷେପ କରିବାକୁ ଲାଗିଲା ଯେ ଦେଖ୍‌ଲାବେଳକୁ କୌଣସି ପଞ୍ଜରିର 
ସୁନାକାଠି ଭିତରେ ଗୋଟିଏ କୁହୃକ ଚଢ଼େଇ ସତେଅବା ଫକଫକ ଡେଉଁଥ୍ବା ପରି ଭ୍ରମ 
ହେଲା । 


ହି ସମୟରେ ହଠାତ୍‌ ମୋର ତା”ସହିତ ଆଖ୍‌କୁ ଆଖ୍‌ ମିଳିଗଲା। ହେ 
ଆଗନ୍ତୁକ, ମୁଁ ଆଜିମଧ୍ଯ ବୁଝିପାରୁନାହିଁ, କୌଣସି ଏକ ଆନନ୍ଦମୟ ସ୍ଵର୍ଗରେ ପୂନର୍ଚନ୍ସ 
ଲାଭ କରିବାକୁ ମୁଁ ଠିକ୍‌ ସେହି ମୁହୂର୍ଭରେ କାହିଁକି ମରିକରି ତଳେ ପଡ଼ିନଗଲି । କିନ୍ତୁ 
ସମ୍ଭବତଃ ଏହି ଜୀବନରେ ମୋର ପୂର୍ବଜନ୍ର କର୍ମଫଳ ଭୁଞ୍ଜବା ସମାପ୍ତ ହୋଇନଥୁଲା, 
ତାହାରି ଅବଶେଷ ହିଁ ପ୍ରକୃତରେ ଆଜିପର୍ଯ୍ୟନ୍ତ ମୋତେ ନାନା ଭୟଙ୍କର ବିପଦ 
ମଧ୍ଯଦେଇ ଗତି କରାଇ ଆଣିଲାଣି, ହୁଏତ ଆହୁରି ଅନେକ ଭୁଞ୍ଜିବାକୁ ବାକି ମଧ୍ଯ 
ରହିଚି । 


ଏ 
ମୁଁ 


oa 


ହଠାତ୍‌ ଏତିକିବେଳେ ଗୋଟିଏ କନ୍ଦୁକ ସେହି ସୁନ୍ଦରୀର ହାତରୁ ଖସିଗଲା ଓ 
ମଣ୍ଡପର ତଳେ ଯାଇ ପଡ଼ିଲା । କେତେକେତେ ଯୁବକ ତାହାକୁ ଧରିବାଲାଗି 
ସେହିଆଡ଼କୁ ଧାଇଁଗଲେ। ମୁଁ ଏବଂ ଧନୀଘରର ପୁଅ ପରି ବହୁମୂଲ୍ୟ ପୋଷାକ 
ପରିହିତ ଆଉଜଣେ ଯୁବକ ଏକାବେଳେକେ ପେଣ୍ଭୂଟିକୁ ଧରିବାକୁ ଯାଇ ପରସ୍ପର ସହିତ 
କଳହ କରିବାକୂ ଆରମ୍ଭ କରିଦେଲୁ । କନ୍ଦୁକଟିକୁ କେହି କାହାରିକୁ ନ ଦେବାକୁ ଜିଦ୍‌ 
ଧରି ବସିଲୁ । ପିଲାଦିନରୁ ତ ମୋତେ କୁସ୍ତିକୌଶଳ ଭଲଭାବରେ ଜଣାଥୁଲା, ମୁଁ ଭାରି 
ଜୋର୍‌ରେ ତା'ର ଗୋଡ଼ରେ ଗୋଟାଏ ଗୋଇଠା ପକାଇଲି | ଆପଣାକୁ ସମ୍ଭାଳିନେବା 
ଉଦ୍ଦେଶ୍ୟରେ ସେ ମୋର ବେକରେ ଥୁବା ମଣିମାଳଟିକୁ ଜାବ୍ରଡ଼ିକରି ଧରିଲା । ସେହି 


ମଣିମାଳ ସହିତ ଗୋଟିଏ କବଚ ମଧ୍ଯ ବନ୍ଧା ହୋଇଥଲା । ମଣିମାଳଟି ଛିଡ଼ିଯାଇ 

ଦୂଇଖଣ୍ଡ ହୋଇଗଲା, ଯୁବକଟି ଦୁଲ୍‌କରି ତଳେ ପଡ଼ିଗଲା ଓ ଏହି ଅବସରରେ ମୁଁ 
ପେଣ୍ଡଟିକୁ ଧରିନେଲି । ଏହା ଦେଖ୍‌ ସେ ପୂଣି ତଳୁ ଉଠି ମୋ” ଆଡ଼କୁ ଦଉଡ଼ିଆସିଲା 
ଓ ମୋର ଗୋଡ଼କୁ ଧରିଲା । କବଚଟି ସେପରି କିଛି ବହୁମୂଲ୍ୟ ପଥରରେ ତିଆରି 
ହୋଇନଥୁ୍‌ଲା, କିନୁୁ ଏହା ସବୁପ୍ରକାର ବିପଦ ସମୟରେ ମୋର ଜୀବନକୁ ନିରାପଦ 
କରି ରଖୁଥ୍ଲା ଏବଂ ଯେତେବେଳେ ସେ ଦ୍ବିତୀୟ ଥର ପାଇଁ ଆସି ମୋତେ ଧରିଲା, 
ସେତେବେଳେ ଆଉ କବଚଟି ମୋ” ଦେହରେ ନଥୁଲା । 

ତଥାପି ଏଥୁଲାଗି କଣ ମୁଁ ହଟି ଯାଇଥାନ୍ତି ? ତା'ର ହସ୍ତକମଳର ସ୍ପର୍ଶ ବାଜିଥ୍‌ବା 
କନ୍ଦୁକଟିକୂ ମୁଁ ବର୍ରମାନ ଆପଣା ହାତରେ ଧରିଥ୍‌ଲି । କନ୍ଦ୍ରକକ୍ରୀଡ଼ାରେ ମୁଁ ଚିରଦିନ 
ଅତ୍ୟନ୍ତ ପାରଙ୍ଗମ ଥ୍ଲି, ତେଣୁ ଏପରି ଲାଖ କରି ମୁଁ କନ୍ଦୁକଟିକୁ ଫୋପାଡ଼ିଦେଲି ଯେ 
ତାହା ଆସି ମଣ୍ଡପର ଗୋଟିଏ କୋଣ ଉପରେ ବାଜିଲା ଏବଂ ସେଠାରେ ଆଘାତ ପାଇ 
ଉପରକୁ ଉଠିଯାଇ ସୁନ୍ଦରୀ ଯୂବତୀଟିର ହାତପାଖରେ ଆସି ପହଞ୍ଚଗଲା । 
ଏତେବେଳଯାଏ ସୁନ୍ଦରୀ ଦ୍ଵିତୀୟ କନ୍ଦୁକଟି ନେଇ କ୍ରୀଡ଼ାପ୍ରଦର୍ଶନ କରୁଥ୍ଲା ଏବଂ 
ବର୍ଉମାନ ପ୍ରଥମଟିକୁ ପୁଣି ହାତରେ ଧରିନେଇ ସେ ପୂର୍ବପରି ତାର କ୍ରୀଡ଼ା ଆରମ୍ଭ 
କରିଦେଲା, ଉପସ୍ଥିତ ଅସଂଖ୍ୟ ଦର୍ଶକମାନଙ୍କ ମଧ୍ୟରେ ପୁଣି ଆନନ୍ଦକୋଳାହଳ ଉଛୁଳି 
ପଡ଼ିଲା । 

ଏତିକିବେଳେ ଲକ୍ଷ୍ମୀଙ୍କର ସମ୍ମାନରେ ପ୍ରଦର୍ଶିତ ହେଉଥ୍‌ବା କନ୍ଦ୍ରକକ୍ରୀଡ଼ା ଶେଷ 
ହେଲା । ସୁନ୍ଦରୀ ବାଳିକାମାନେ ମଣ୍ଡପରୁ ଅଦୃଶ୍ୟ ହୋଇଗଲେ ଏବଂ ଆମେ ମଧ୍ୟ 
ଗୃହାଭିମୁଖରେ ପ୍ରତ୍ୟାବର୍ଉନ କଲୁ । 

ବାଟରେ ଗଲାବେଳେ ସୋମଦତ୍ତ ଭାବ୍ରଥ୍ଲେ ଯେ ଭଲ ହେଲା, ଏହି ଆନନ୍ଦ 
ଦରବାରରୁ ମୋତେ କିଛି ପ୍ରାପ୍ତ ହେବନାହିଁ । କାରଣ ଯେଉଁ ଯୁବକଟି ସହିତ ଲଢ଼ାଇ 
କରି ମୁଁ କନ୍ଦୁକଟି ଛଡ଼ାଇ ନେଇଆସିଲି, ସେ ହେଉଚି ଏହି ରାଜ୍ୟର ଅମାତ୍ୟଙ୍କର ପୂତ୍ର । 
ମୋତେ ଚାହିଁ ସେ ଯେ କିପରି ଏକ ତୀବ୍ର ଘୃଣା ଓ ବିଦ୍ଧେଷରେ ଜଳିଯାଉଥ୍‌ଲା; 
ସେକଥା ଦର୍ଶକମାନେ ଅତି ସ୍ତଷ୍ଟଭାବରେ ଲକ୍ଷ୍ୟ କରି ପାରିଚନ୍ତି । କିନ୍ତୁ ମୁଁ ଏସବ ପ୍ରତି 
ସେତେବେଳେ ସମ୍ପୂର୍ଣ ଉଦାସ ରହିଥ୍‌ଲି । ମୋର ଧ୍ଯାନର ଅଧ୍ଷ୍ଠାତ୍ରୀ ଦେବୀ ସେହି 
ସୁନ୍ଦରୀର ମୁଁ କିପରି ଟିକିଏ ପରିଚୟ ପାଇଥାନ୍ତି, ସେତେବେଳେ ମୁଁ କେବଳ ସେହିକଥା 
ହିଁ ଭାବଥ୍ଲି । କିଚୁ ସେ ବିଷୟରେ କୌଣସି ପ୍ରଶ୍ନ କରିବାକୁ ମୁଁ ବଡ଼ ସଙ୍କୋଚ ବୋଧ 
କରୁଥାଏ ଏବଂ କାଳେ ସେହି ସୁନ୍ଦରୀ କନ୍ୟାଟିକୁ ନେଇ ସୋମଦତ୍ତ ମୋତେ ପରିହାସ 
କରିବାକୁ ଆରମ୍ଭ କରିବ, ସେଥ୍ଲାଗି ସତେ ଯେପରି ଅତ୍ୟନ୍ତ ଉଦାସୀନ ଭାବରେ ମୁଁ 
ସେହି କନ୍ୟାର କନ୍ଦୁକକ୍ରୀଡ଼ାକୌଶଳ ବିଷୟରେ ଚର୍ଚ୍ଚା କରିବାକୁ ଲାଗିଲି । କିନ୍ତୁ ଭାରି 
ବାହାଦ୍ୂରୀ ଦେଖାଇ କହିଲି ଯେ ମୋର କନ୍ଧଭୂମି ଉ୍ନୟିନୀରେ ଏପରି ଚତୁର କନ୍ଦୁକ- 

ଖେଳାଳୀ କେତେ ଅଛନ୍ତି ! ମୁଁ ଭଲକରି ଜାଣିଥ୍ଲି ଯେ ମୁଁ ମିଥ୍ୟାକଥା କହିଲି, ତେଣୁ 
ହୃଦୟ ଭିତରେ ସେହି ନିରୁପମା ପାଖରେ ମୋତେ କ୍ଷମାଭିକ୍ଷା କରିବାକୁ ହେଲା । 


ସେଦିନ ତାତିରେ ମୋର ଆଖ୍‌କୁ ଆଦୌ ନିଦ ଆସିଲାନାହିଁ । ମୁଁ କେବଳ 
ଆଖ୍ବୁଜି ବିଛଣା ଉପରେ ପଡ଼ି ରହିଥାଏ, ସେହି ଅତୁଳନୀୟ ତନୁଶ୍ୟେଭାର କଳ୍ପନା 
କରି ମୁଁ ବାରବାର ବିଚଳିତ ହୋଇପଡ଼ୁଥାଏ । ତହିଁ ଆରଦିନ ମୁଁ ଉଦ୍ୟାନକୁ ଯାଇ 
ଏକାକୀ ଚୁପ୍‌ କରି ବସିରହିଲି, ଜନପଥର କୌଣସି କୋଳାହଳ ସେଠାରେ ପହଞ୍ଚ୍‌ 
ପାରୁନଥ୍ଲା, ଗୋଟିଏ ଆତ୍ଭଗଛର ତଳେ ଥୁବା ବାଲୁକାସ୍ତପ ମୋର ପ୍ରୀତିସନ୍ତପ୍ତ 
ଶରୀରକୁ ଟିକିଏ ଶୀତଳ କରିବାର ଚେଷ୍ଟା କରୁଥ୍‌ଲା। ଏହି ନିକାଞ୍ଚନ ସ୍ଥାନରେ 
ସପ୍ତସ୍ଵରୀ ବୀଣାଟି ମୋର ଏକମାତ୍ର ସହଚର ହୋଇ ରହିଥୁଲା, ତାହାରି ପାଖରେ ହିଁ 


ମୁଁ ମୋର ସମସ୍ତ ଅତୃପ୍ତ ଅଭିଳାଷର ନିବେଦନ କରୂୁଥୁଲି । 


ମଧ୍ଯଦିନର ସୂର୍ଯ୍ୟତାପ କ୍ରମେ ଶୀତଳ ହୋଇ ଆସିଲା, ଏଥର ବାହାରେ 
କୁଆଡ଼କୁ ଟିକିଏ ଭ୍ରମଣ କରିଯିବା ସମ୍ଭବ ହେବ । ଆମେ କାଲି ଯେଉଁ ପ୍ରମୋଦ 
କାନନକୁ ଯାଇଥ୍‌ଲୁ, ଆଜିମଧ୍ୟ ମୋ ସହିତ ସେହିଠାକୁ ଯିବାଲାଗି ମୁଁ ସୋମଦରତ୍ତକୁ 
ଅନୁରୋଧ କଲି । ତା'ର କିନୁ ପକ୍ଷୀଲଢ଼େଇ ଦେଖ୍ଯିବାପାଇଁ ଅଧ୍କ ଇଛୁ। ଥଲା | କିନୁ 
ଆଜି ଏହି ବୃହତ୍‌ ଉପବନକୁ ଆସିବା କେବଳ ବ୍ଯର୍ଥ ହିଁ ହେଲା । ମୁଁ ଉପବନର 
କେତେକେତେ ଆଡ଼େ ବୁଲି ଦେଖ୍‌ଲି । କେତେକେତେ ବାଳିକା ସେଠାରେ ଭରିହୋଇ 
ରହିଥ୍‌ଲେ, ସବୁଠାରେ ସେମାନେ ଛ୍ଥୀଡ଼ାରତ ଥୁଲେ, ସତେଅବା କେବଳ ମୋତେ 
ବାତୂଳଙ୍କ ପରି ଏକ ବୃଥା ଆଶା ନେଇ ବୂଲାଇବାଲାଗି ସେମାନେ ଏହି କ୍ରୀଡ଼ାମାନ 
ଦେଖାଉଥ୍‌ଲେ ! କିନ୍ତୁ ସମସ୍ତଙ୍କ ଭିତରେ ମୁଁ ଯେଉଁ ଜଣକୁ ଖୋଜି ବୁଲୁଥ୍‌ଲି, କାଲି 
ଲକ୍ଷ୍ମୀଙ୍କର ସମ୍ମାନାର୍ଥେ ଯିଏ କ୍ରୀଡ଼ା ପ୍ରଦର୍ଶନ କରିଥଲା, କୌଣସିଠାରେ ତାହାର ଦେଖା 
ମିଳିଲାନାହିଁ। 

ଗଙ୍ଗାକୂଳର ଏହି ବିଶେଷ ଜୀବନର ଉପଭୋଗ କରିବାଲାଗି ମୋ” ଭିତରେ ଏକ 
ଅତ୍ଯନ୍ତ ବଳବତୀ ଆକାଂକ୍ଷା ଜାତ ହେଲା । ସେଠାରେ ଯେତେ ଯେତେ ଘାଟ ଥୁଲା, 
ଆମେ ସବୁ ଘାଟକୁ ବ୍ରଲି ଯାଇଥ୍‌ଲୁ ଏବଂ ଶେଷରେ ପ୍ରତିଦିନ ସନ୍ଧ୍ଯାରେ ପବିତ୍ର 
ଗଙ୍ଗାନଦୀର ଜଳଶଯ୍ୟା ଉପରେ ବିଳାସ -ବିହାର କରୁଥ୍ବା ଅସୁମାରି ନଉକାଗୂଡ଼ିକ 
ଭିତରେ ମିଶିଯିବାପାଇଁ ଗୋଟିଏ ନଉକାରେ ଯାଇ ବସିଲୁ । ଅସ୍ତଗାମୀ ସୂର୍ଯ୍ୟର 
ରଙ୍ଗବିଳାସ ଓ ସ୍ଵର୍ବତମୟୀ ଆଭା ଅନ୍ଧାର ଭିତରେ ନିଭିଗଲା ପର୍ଯ୍ୟନ୍ତ ଓ ଜଳଧାର 
ଉପରେ ଏଠିସେଠି ଛୋଟଛୋଟ ଆଲୋକ ଓ ନିରଆଁହୁୂଳାମାନ ଜଳିଉଠିବା ପର୍ଯ୍ଯନ୍ତ 
ପ୍ରତିଦିନ ଏହି ସନ୍ଧ୍ୟାବିହାର ଚାଲୁଥୁଲା । 

କୂହୂକ ଚିତ୍ରପଟ / ୧୯ 


କିନ୍ଧ ଶେଷରେ ମୋତେ ସମସ୍ତ ଆଶା ପରିତ୍ଯାଗ କରିବାକୁ ପଡ଼ିଲା ଏବଂ 
ଭିତରେ ତଥାପି ବାସନାର କ୍ଵାଳା ଜଳୁଥ୍‌୍ଲେ ମଧ୍ଯ ନାଉରିଆକୁ ମୁଁ ଘାଟରେ ନଉକା 
ଲଗାଇବାକ୍ର ନିର୍ଦ୍ଦେଶ ଦେଇଥ୍‌ଲି । 


କହକ ଚିଚ୍ତପଟ 


Che Chr 


ସେଦିନ ବିନିଦ୍ର ରଜନୀ ଯାପନ କରିବାପରେ ମୁଁ ମୋର କୋଠରିଟି ଭିତରେ 
ପଡ଼ି ରହିଥାଏ । ପ୍ରମୋଦବନକର: ଯିବାର ସମୟ ଉପସ୍ଥିତ ହେବାଲାଗି ଆହୁରି ଅନେକ 
ବିଳମ୍ବ ଥାଏ । ତେଣୁ ସେହି ସମୟ ପର୍ଯ୍ୟନ୍ତ ସେହି ସୁନ୍ଦରୀର ଚିତ୍ରପ୍ରତିମାରେ ପୂର୍ଣ୍ଣ 
ହୋଇ ରହିଥ୍ବା ମୋର ମନଟାକୁ ଅନ୍ୟ କୌଣସି -ନା-କୌଣସି କାମରେ ବ୍ୟସ୍ତ ରଖ୍‌ 
ଭୁଲାଇ ରଖ୍ବାକୁ ମୁଁ ରଙ୍ଗ ଓ ତୂଳୀ ନେଇ ପଟାଉପରେ ତାହାର ଗୋଟିଏ ଛବି 
ଆଙ୍କିବାର ଚେଷ୍ଟା କଲି; କନ୍ଦ୍ରକକ୍ରୀଡ଼ା କରି ନୃତ୍ଯଭଙ୍ଗୀରେ ବୁଲିପଡ଼ିଲା ବେଳକୁ ସେ 
ଯେଉଁପରି ଦିଶୁଥ୍ଲା, ଠିକ୍‌ ସେହିପରି ଗୋଟିଏ ଛବି । 


କିନ୍ଧୁ ତଥାପି ମୁହୁର୍ଭକ ପାଇଁ ମଧ୍ଯ ମୁଁ ତାକୁ ମୋଠାରୁ ଅନ୍ତର କରିପାରିଲିନାହିଁ। 
ମଧୂରକଣ୍ଠ ଚକୋର କେବଳ ଚନ୍ଦ୍ରକଳାର ଅମୃତ ପାନ କରି ବଞ୍ରହେ, ସେହି ସୁନ୍ଦରୀର 
ରୂପଚନ୍ଦ୍ରିକାରୁ ଝରିପଡ଼ୁଥ୍ବା କିରଣକଣୀଦ୍ଵାରା ହିଁ ମୁଁ ସେହିପରି ଜୀବନ ଧାରଣ 
କରିଥ୍ଲି । ଅବଶ୍ୟ ଏହି କିରଣକଣା ମୋତେ କେବଳ ସ୍ୃତିର କୁହେଜି ଭିତରୁ ହିଁ 
ଉପଲବ୍ଧ ହେଉଥଲା । ତଥାପି ପ୍ରାଣ ଭିତରେ ଏହିପରି ଏକ ବିଶ୍ଵାସ ମୋତେ ଭାରି 
ଆଶ୍ଵାସନା ଦେଇ ରଖ୍‌ଥ୍ଲା ଯେ ଆଜି ସନ୍ଧ୍ୟାରେ ମୋର ସୃତି ପୂଣି ଜୀବନ୍ତ ରୂପରେ 
ଆବିର୍ଭୂତ ହେବ, ଆଚି ସନ୍ଧ୍ୟାରେ ପ୍ରମୋଦବନରେ ପୁଣି ମୁଁ ପୂର୍ଣ୍ଦର୍ଶନର ସୌଭାଗ୍ୟ 


ଲାଭ କରିବି । କିନ୍ଧ ଆଜି ମଧ୍ୟ ମୋତେ ଠିକ୍‌ କାଲିପରି ନିରାଶ ହେବାକୁ ପଡ଼ିଥୁଲା । 


ଆଜି ସୋମଦତ୍ତ ମୋତେ ଗୋଟିଏ କ୍ରୀଡ଼ାଭବନକୁ ନେଇଯିବାକୁ ଇଚ୍ଛା ପ୍ରକାଶ 
କଲା, କାରଣ କଳି ଆସି ଘୋଟିବାପରେ ନଳରାଜାଙ୍କ ପରି ସେ ଦ୍ୟୁତକ୍ରୀଡ଼ାପାଇଁ 
ପାଗଳପ୍ରାୟ ହୋଇପଡ଼ିଥୁଲା । ସତେ ଯେପରି ମୋତେ ଭାରି କ୍ଲାନ୍ତ ଲାଗିଲାଣି, ମୁଁ 
ଏହିପରି ଛଳନା କରିବାକୁ ଲାଗିଲି । କିନ୍ଧ ଘରକୁ ଫେରିନଆସି ମୁଁ ପୁଣି ଘାଟଆଡ଼କୁ 
ଗଲି ଓ ପୂଣି ନଉକା ଚଢ଼ି ନଦୀରେ ବିହାର କଲି । କିନ୍ତୁ ଦୁର୍ଭାଗ୍ୟବଶତଃ କାଲିପରି 
ଆଜି ମଧ୍ଯ ମୋର ସମସ୍ତ ଆଶା ବ୍ୟର୍ଥ ହୋଇଗଲା | 

୨୦ / ଯାତ୍ରୀ କାମନୀତ 


ଯେତେ ଚେଷ୍ଟା କଲେ ମଧ୍ଯ ମୋର ଆଖିକୁ ମୁହୁର୍ଭକ ଲାଗି ମଧ୍ଯ ନିଦ କଦାପି 
ଆସିବନାହିଁ, ଏହିକଥା ଭଲକରି ଜାଣିସାରିବା ପରେ ମୁଁ ଜାଣିଶୁଣି ବିଛଣା ଛାଡ଼ିଦେଲି 
ଏବଂ ଶୟନକକ୍ଷର ମୁଣ୍ଡପାଖକୁ ଥ୍ବା ତ୍ଣଭୂମିଉପରେ ଯାଇ ବସିଲି । ଏହି ତୃଣଭୂମିଟି 
ସାଧାରଣତଃ ପ୍ରାର୍ଥନାମଣ୍ଡପ ଭାବରେ ବ୍ଯବହୃତ ହେଉଥ୍‌ଲା। ଏହିଠାରେ ବସି ମୁଁ 
ସମସ୍ତ ସନ୍ତର୍ପଣରେ ରାତ୍ରି ଯାପନ କରିଥୁଲି । ଅନ୍ତରଭିତରେ ସେହି ପ୍ରେମର ଜଳ୍ପନାମାନ 
କରୁକରୁ ସେହି ପଦ୍ଧାସନା ଲକ୍ଷ୍ମୀର ସ୍ଵର୍ଗୀୟ ଶାଶ୍ବତ  ମୃ୍ଭି ଉଦ୍ଦେଶ୍ୟରେ ପ୍ରାର୍ଥନା 
କରିବାରେ ଲାଗିଥ୍ଲି । 

ପ୍ରଭାତର ସୂର୍ଯ୍ୟ ଉଦିତ ହେଲାବେଳକୁ ମୁଁ ତୁଳୀ ଓ ରଙ୍ଗନେଇ ପୁଣି ମୋର 
କାମରେ ବସିଯାଇଥ୍‌ଲି । 


ଏହିପରି ଭାବରେ କେତେ ପ୍ରହର ଅତିକ୍ରାନ୍ତ ହୋଇଗଲା । ହଠାତ୍‌ ଏତିକିବେଳେ 
ସୋମଦତ୍ତ ଆସି ଗୃହଭିତରେ ପ୍ରବେଶ କଲା । ତାହାର ପଦଶଦବ୍ଦ ଶୁଣିପାରି ମୁଁ ତରତର 
ହୋଇ ଶିଳ୍ପସାମଗ୍ରୀଗୁଡ଼ିକୁ ବିଛଣାତଳେ ଲୁଚାଇଦେଲି । ଅତି ସ୍ଵାଭାବିକ ଓ ଅସଚେତ 
ଭାବରେ ମୁଁ ଏହି କାର୍ଯ୍ୟଟି ସମ୍ନ କରିଥୁଲି । 

ଗୋଟିଏ ଛୋଟିଆ କାଷ୍ଠାସନ ନେଇ ସୋମଦତ୍ତ ମୋ” ପାଖରେ ବସିପଡ଼ିଲା ଓ 
ମୂରୁକି ମୂରୁକି ହସି ମୋ” ଆଡ଼କୁ ଦୃଷ୍ଟିପାତ କରିବାକୁ ଲାଗିଲା । 

ସେ କହିଲା—ମୁଁ ବେଶ୍‌ ଦେଖ୍ପାରୁଚି ଯେ ଆମର ଏହି ବାସଗୃହ ଅତିଶୀଘ୍ର 
ଜଣେ ବଡ଼ ମହାତ୍ମାଙ୍କର ନିଷ୍ପମଣ ସ୍ଥାନ ହେବାର ପ୍ରସିବି ପ୍ରାପ୍ତ ହେବାକୁ ଯାଉଚି । ଅତି 
କଠୋର କୃଚ୍ଛସାଧନା କରୁଥ୍‌ବା ସନ୍ଯାସୀମାନେ ଯେଉଁପରି ଆଚରଣ କରନ୍ତି, ତୁମେ 
ଠିକ୍‌ ସେହିପରି ଆଚରଣ କରିବାକୁ ଆରମ୍ଭ କଲଣି ଏବଂ କ୍ରମେ ଶଯ୍ୟାରେ ଶୋଇଦାର 
ବିଳାସ ମଧ୍ଯ ଛାଡ଼ିଦେଲଣି। ତକିଆ ବା ବିଛଣା ଉପରେ ତୂମ ଶରୀର ଲାଗିଥ୍‌ବାର 
ଏତେ ଟିକିଏ -ଚିହୁ ମଧ୍ଯ ମୁଁ ଦେଖ୍ବାକୁ ପାଉନାହିଁ । ଚାଦରରେ ମଧ୍ଯ କେଉଁଠି ହେଲେ 
ଏତେ ଟିକିଏ ଭାଙ୍ଗ ପଡ଼ିନାହିଁ । ତୁମର ଶରୀର ମଧ୍ଯ ଟିକିଏ କୃଶ ଦେଖାଯାଉଟଚି, କିନୁ 
ତଥାପି ତାହାର ଓଜନରେ କୌଣସି ପରିବର୍ରନ ହୋଇନାହିଁ । ସେହି ଘାସଉପରକୁ 
ଅନାଇଲେ ତାହାର ଅତି ସ୍ପଷ୍ଟ ପ୍ରମାଣ ମିଳୁଚି । ସେହିଠାରେ ବସି ତୁମେ ପ୍ରାର୍ଥନା ଓ 
ଆରାଧନାରେ ସମସ୍ତ ରାତ୍ରି ଅତିବାହିତ କରି ଦେଇଚ ! କିନ୍ଧ ମୋର ଅନୁମାନ ଯେ 
ଏପରି ଜଣେ ପବିତ୍ରାତ୍ପା ମହାପୁରୁଷଙ୍କ ପକ୍ଷରେ ଏପରି ଗୋଟାଏ ସାଂସାରିକ 
ବାସଭବନ ଆଦୌ ଉପଯୁକ୍ତ ହେବନାହିଁ। ଏଠି ମେଜଉପରେ କଢ୍ଵଳ ଓ ଅନ୍ୟାନ୍ୟ 
ପ୍ରସାଧନ ଦ୍ରବ୍ଯ ଥୁଆହୋଇଟି, ଅବଶ୍ଯ ତୁମେ ତାହାକୁ ସ୍ପର୍ଶ ମଧ୍ଯ କରିନାହିଁ। ଏକ 
ପାତ୍ରରେ ଚନ୍ଦନର ଚୂର୍ଣ୍ଣ ରହିଚି, କଳସର ସୂବାସିତ ଜଳ ରହିଚି, ଡବାଭିତରେ 

କ ଚିତ୍ରପଟ / ୨୧ 


a 


କମଳାଲେମ୍ବ ଗଛର ଛେଲି ଓ ତାମ୍ବୂଳ ସଜିତ ହୋଇ ରହିଚି । ଶଯ୍ୟାରେ ପୂଷ୍ଠର 
ମାଳାମାନ ରହିଚି, ବାଦ୍ୟଯନ୍ତ୍ର ମଧ୍ଯ ଅଛି ! କିନ୍ତୁ ସେଠି କଣ୍ଟାରେ ଝୁଲୁଥ୍‌ବା ଚିତ୍ର କରିବା 
ପଟାଟା କୁଆଡ଼େ ଗଲା ? 


ମୁଁ ଲଜ଼ାରେ ଏହି ପ୍ରଶ୍ନର କୌଣସି ଉତ୍ତର ଦେଇପାରୁନଥାଏ । ଇତ୍ଯବସରେ 
ସୋମଦରତ୍ତ ସେହି ପଟାଟିକୁ ଆବିଷ୍ଠାର କଲା ଓ ମୋର ବିଚଣା ତଳୁ ସେଇଟିକୁ ଟାଣି 
ବାହାର କରିନେଲା । 


ସୋମଦର ଚିଜ୍କାର କରି କହିବାକୁ ଲାଗିଲା ଏପରି ଯାଦୂକର ତ ମୁଁ କେଉଁଠି 
ହେଲେ ଦେଖିନାହିଁ ! ଏହି ପଟାଟିକୁ ମୁଁ କଣ୍ଟାରେ ଝୁଲାଇ ରଖ୍ଥ୍ବାବେଳେ ଏହାଉପରେ 
କୌଣସି ପ୍ରକାରର ଛବି “ନଥୁଲା, କିନ୍ତୁ ଯାଦୁକର ଆପଣାର ଯାଦୁ ପ୍ରୟୋଗ କରି 
ଏହାଉପରେ କହନ୍ଦୁକକ୍ରୀଡ଼ାରତା ଏକ ବାଳିକାର ଚିତ୍ର ଅଙ୍କନ କରି ଦେଇଗଲା । 
ବାଳିକାଟିର କୁଟିଳ ମୁଖମୁଦ୍ରା ଦେଖ୍‌ ମନେହେଉଟି, ଯେପରି ପ୍ରଥମେ ସେ ନାନା 
ପ୍ରଲୋଭନର ଜାଲ ବିସ୍ତାର କରି ସନ୍ଧ୍ଯାସୀଙ୍କୁ ଆକ୍ରମଣ କରିବାକୂ ବସିଥ୍‌ଲା ଏବଂ 
ତାଙ୍କର ମତି ଓ ବିଚାରକୁ ଭ୍ରଷ୍ଟ କରିଦେବାକୁ ଚେଷ୍ଟା କରୁଥ୍ଲା ! ହୁଏତ ଏହା କୌଣସି 
ଦେବତାଙ୍କର ଚକ୍ରାନ୍ତ ମ{ଧ୍ୟ ହୋଇପାରେ । କାରଣ ଦେବତାମାନେ ପରାକ୍ରମୀ 
ସନ୍ୟାସୀମାନଙ୍କର ଶକ୍ତିକୁ କିପରି ଭୟ କରନ୍ତି ସେକଥା ଆମେ ସମସ୍ତେ ଜାଣିଚୁ । 
ଆଉ ଯଦି କେହି ତୁମପରି ଏହି କଠୋର କୃଚ୍ଛବ୍ରତ ଆରମ୍ଭ କରିଦିଏ, ତେବେ ଏହାର 
ଶକ୍ତି ଯେ ବିନ୍ଧ୍ୟପର୍ବତକୁ ମଧ୍ଯ ଦୋହଲାଇ ଦେଇପାରିବ ଓ ତେଣେ ଦେବତାମାନଙ୍କର 
ନିବାସସ୍ଥାନ ଯେ କମ୍ପିବାକୁ ଆରମ୍ଭ କରିବ, ଏଥୁରେ ସନ୍ଦେହ କରିବାର କୌଣସି 
ଅବକାଶ ନାହିଁ । ପୂଣି ଏସବୂ କେଉଁ ଦେବତାର କାଣ୍ଡ ସେକଥା ମଧ୍ଯ ମୁଁ ଭଲକରି 
ଜାଣିଚି । ସେହି ଦେବତା ହେଉଚନ୍ତି କାମଦେବ, ପୂଷ୍ଠଧନୁ ପ୍ରେମର ଦେବତା । ତାଙ୍କର 
ନାମସହିତ ତୁମ ନାମର ମେଳ ମଧ୍ଯ ରହିଚି । ହେ ଭଗବାନ୍‌, ମୁଁ ଇଏ ପୂଣି କଣ 
ଦେଖ୍ବାକୁ ପାଉଚି ! ଇଏତ ହେଉଚି ବଶିଷ୍ଠୀର ଚିତ୍ର ସେହି ଧନୀ ସ୍ଵର୍ଣକାର-କନ୍ଯାର 
ଚିତ୍ର । 

` ପ୍ରଥମଥର ପାଇଁ ମୋର ପରାଣପ୍ରିୟାର ନାମ ଶୁଣିବାକୁ ପାଇ ମୋର ହୃଦୟ 
ଦ୍ରତସ୍ଥନ୍ଦନ କରିବାକୁ ଲାଗିଲା, ମୋର ମୁଖମଣ୍ଡଳ ଉପରେ ଚଞ୍ଚଳ ମନର ମୁଦ୍ରା ଅଙ୍କିତ 
ହୋଇଗଲା । 


ସୋମଦତ୍ତ ପୂଣି ପରିହାସ କରି କହିବାକୁ ଆରମ୍ଭ କଲା—ବନ୍ଧବର, ମୁଁ 
ଭଲକରି ଲକ୍ଷ୍ଯ କରିପାରୁଟି ଯେ କାମଦେବଙ୍କର ଯାଦୂଗିରି ବିଷୟରେ ଏହି ଭାବନା 
ତୁମକୁ ସମ୍ଚର୍ବଣଭାବେ ଅଧ୍‌କାର କରି ସାରିଲାଣି । ତାଙ୍କର କୋପରୁ ତୁମକୁ ରକ୍ଷା 

୨୨ / ଯାତ୍ରୀ କାମନୀତ 


କରିବାଲାଗି ଆମକୁ ଅବଶ୍ଯ କିଛି-ନା-ଜିଛି କରିବାକୁ ହେବ। ଏହିପରି ଏକ 
ପରିସ୍ଥିତିରେ କୌଣସି ଏକ ନାରୀର ସୁପରାମର୍ଶ ସର୍ବଥା ଗ୍ରହଣୀୟ । ମୋର ପ୍ରିୟତମା 
ମେଦିନୀକୁ ମୁଁ ଏହି କୁହୁକ ଚିତ୍ରପଟଟି ନେଇ ଦେଖାଇବି । ମେଦିନୀ ମଧ୍ଯ ସେଦିନ ସେହି 
ନୃତ୍ୟ୯ଝଉତ୍ସବରେ ଉପସ୍ଥିତ ରହିଥୂଲା ଏବଂ ସେ ସୁନ୍ଦରୀ କନ୍ଯା ବଶିଷ୍ଠୀର ଭଗିନୀ 
ହିସାବ ହେବ। 


ଚିତ୍ରପଟଟି ହାତରେ ନେଇ ସୋମଦତ୍ତ ସେଠାରୁ ଚାଲିଯିବାକୁ ବସିଲା । ଦୂଷ୍ଟର 
ମତଲବକୁ ବେଶ୍‌ ବୁଝିପାରି ମୁଁ ତାକୁ ଟିକିଏ ଅପେକ୍ଷା କରିବାକୁ ଅନୁରୋଧ କଲି । 
କହିଲି, ଚିତ୍ରପଟ ଉପରେ ଧାଡ଼ିଏ କି ଦି' ଧାଡ଼ି କିଛି ଲିପିବଦ୍ଧ ହୋଇ ରହିବା ଉଚିତ । 
ତା'ପରେ ସବ୍ରଠାରୁ ବଢ଼ିଆ ଉଜ୍ଵଳ ନାଲିରଙ୍ଗକୁ ଗୋଳାଇ ସେହି ଅତି ଅଳ୍ପସମୟ 
ଭିତରେ ଗୋଲଗୋଲ ସୁନ୍ଦର ଅକ୍ଷରରେ ମୁଁ ଚାରିଧାଡ଼ି କବିତା ଅଙ୍କିତ କରି 
ଲେଖ୍ଦେଲି । ଏହି କବିତାରେ ସ୍ଵର୍ଣ୍ଣକନ୍ଦୁକର ଇତିହାସ ବର୍ଣ୍ଣିତ ହୋଇ ରହିଥୁଲା । 
କବିତାର ଧାଡ଼ିଗୁଡ଼ିକୁ ପଛଆଡୁ ପଢ଼ିଲେ ଏହି ଅର୍ଥ ବାହାରୁଥ୍ଲା ଯେ ସୁନ୍ଦରୀ କନ୍ଯା 
ଯେଉଁ କନ୍ଦୁକ ଧରି କ୍ରୀଡ଼ା ପ୍ରଦର୍ଶନ କରୁଥଲା, ତାହା ପ୍ରକୃତରେ କନ୍ଦୁକ ନୁହେଁ, ତାହା 
ହେଉଚି ମୋର ହୃଦୟ; ଏହାକୁ ସେ ଯେତେଥର ଦୂରକୁ ଫିଙ୍ଗି ଦେଉଥ୍‌ବ, ମୁଁ 
ସେତେଥର ପୁଣି ତାକୁ ତା” ପାଖକୁ ଫେରସ୍ତ ପଠାଇ ଦେଉଥ୍‌ୁବି। କବିତାଟିକୁ ଉପରୁ 
ତଳକୁ କରି ପଢ଼ିଆସିଲେ, ତା'ଠାରୁ ବିଛିନ୍ନ ହୋଇ ମୁଁ କିପରି ବିଚଳିତ ହୋଇପଡ଼ିଚି 
ଏବଂ ଏଥୁପାଇଁ ଯେ କେବଳ ସେହି କନ୍ଯା ଦାୟୀ, ଏହିପରି ଏକ ଅର୍ଥ ପ୍ରକାଶ 
ପାଉଥୁଲା । କିନୁ ପୁଣି ଓଲଟାଆଡୁ ପଢ଼ିଆସିଲେ କବିତାଟି ବୂଝାଉଥ୍ଲା ଯେ ମୁଁ ତଥାପି 
ତାହାରିଲାଗି ଆଶାନ୍ଵିତ ହୋଇ ରହିଚି। ମୋର ଗୂପ୍ତ କୌଶଳରେ ମୁଁ କିପରି 
ବହୁଅର୍ଥବିଶିଷ୍ଷ ଏହି କବିତାଟି ରଚନା କରିଟି, ସେ ବିଷୟରେ ପଦେହେଲେ ପ୍ରକାଶ 
କରି କହିଲିନାହିଁ। ମୋର କବିତାକୌଶଳକୁ ବୁଝିପାରିବା ଭଳି ଶର୍ତି ମଧ୍ୟ ସୋମଦତ୍ତର 
ନଥ୍ଲା । କବିତାଟି ତାକୁ ଅତି ସାଧାରଣ କବିତାପରି ମନେହେଲା । ସେ ଚାହୁଥ୍ଲା ଯେ 
ମୁଁ କାମଦେବଙ୍କ 'ବିଷୟରେ ଗୋଟିଏ କବିତା ଲେଖୁବିଓମୋର କଠୋର 
ବୈରାଗ୍ୟସାଧନାରେ କାମଦେବ କିପରି ଭୟଭୀତ ହୋଇପଡ଼ିଚନ୍ତି ଏବଂ ସେଥ୍ପାଇଁ 
ମୋତେ ପ୍ରଲୁନ୍ଧ କରିବା ଉଦ୍ଦେଶ୍ୟରେ ଏହି କହକ ଚିତ୍ରପଟଟି ଅଙ୍କନ 
କରିଚନ୍ତି"“କବିତାଟିରେ ଏହି ସବର ବର୍ଣ୍ଣନ ରହିବ । 

ଛବିଟିକୁ ନେଇ ସୋମଦତ୍ତ ସେଠାରୁ ଚାଲିଯିବା ପରେ ମୋର ମନ କୃଣ୍ଢେ 
ମୋଟ ହୋଇଗଲା ପରି ଲାଗିଲା, କାରଣ ଘଟଣାଟି ବର୍ରମାନ ଏପରି ଏକ ଗତିପଥରେ 
ସଞ୍ଚାଳିତ ହେବାକୁ ଆରମ୍ଭ କଲା, ଯେଉଁବାଟରେ ଅଧ୍କ ଦୂର ଗଲେ ହୁଏତ ମୁଁ ମୋର 

କହକ ଚିତ୍ରପଟ / ୨୩ 


ଅଭିଳଷିତ ଉଦ୍ଦେଶ୍ୟ ପାଖରେ ଯାଇ ପହଞ୍ପାରିବି । ଏବେଯାଇ କୌଣସି ଖାଦ୍ୟ ବା 
ପାନୀୟ ଗ୍ରହଣ କରିବା ମୋ” ପକ୍ଷରେ ସମ୍ଭବ ହେଲା ଏବଂ ଟିକିଏ ସାଷ୍ଟମ 
ହେବାପରେ ମୁଁ କାନ୍ଷଉପରୁ ବୀଣାଟି ନେଇ ତାହାର ତନ୍ତ୍ରୀଗୁଡ଼ିକରେ ମଧୂର ଆନନ୍ଦମୟ 
ସଙ୍ଗୀତ ଭରାଇଦେଲି ଏବଂ ନାନାପ୍ରକାର ନୂତନ ରାଗିଣୀର ସାହାଯ୍ୟରେ ବବଶିଷ୍ଠୀ 
ନାମଟି ବଜାଇବାକୁ ଲାଗିଲି । 

କେତେ ଘଡ଼ି ଅନ୍ତ ହୋଇଯିବା ପରେ ହାତରେ ଚିତ୍ରପଟଟି ନେଇ ଫେରିଆସିବା 
ବେଳେ ମଧ୍ଯ ସୋମଦରତ୍ତ ମୋତେ ଏହି ବୀଣା ବଜାଉଥ୍‌ବାଂ ଅବସ୍ଥାରେ ଦେଖ୍‌ଥୁଲା । 

ସେ କହିଲା, ତୋର ହୃଦୟର ଶାନ୍ିରୂପକ କନ୍ଦୁକକୁ ଖେଳିଖେଳି ନଷ୍ଟ କରି 
ଦେଉଥ୍‌ବା ବାଳିକା ମଧ୍ଯ କବିତାରେ ପ୍ରତ୍ଯୁଭର ଲେଖ୍‌ ପଠାଇଟି; କିନ୍ଧ ସେହି 
କବିତାଭିତରେ ବିଶେଷ କିଛି ଅର୍ଥ ଥ୍ୁଲାପରି ମୋତେ ଜଣାଯାଉନାହିଁ। କିନ୍ତୁ ତା'ର 
ଲିପିର ସୌନ୍ଦର୍ଯ୍ୟକୁ ଅବଶ୍ଯ ଅସାଧାରଣ ବୋଲି କହିବାକୁ ହେବ । 

ମୋର ଆନନ୍ଦକୁ ବର୍ଣ୍ଣନା କରିବାକୁ ମୁଁ ଭାଷା ପାଉନାହିଁ । ଦେଖ୍‌ଲି, ମୋର 
କବିତାର ଉତ୍ତର ଦେଇ ସଖୀ ଚାରିଧାଡ଼ିର କବିତାଟିଏ ଲେଖ୍ପଠାଇଚି, ପଟାଉପରେ 
ସୁଗନ୍ଧଯୁକ୍ତ ପୂଷ୍ପର ପାଖୁଡ଼ାରେ ଲେଖ୍ପଠାଇଚି । ସୋମଦତ୍ତ ସେହି କବିତାରୁ କୌଣସି 
ପ୍ରକାର ଅର୍ଥ ବାହାର କରିପାରିନାହିଁ କାରଣ ମୋ” କବିତାଟିର ଉତ୍ତରରେ ଏହି 
କବିତାଟି ଲେଖାଯାଇଥ୍ଲା ଓ ସୋମଦତ୍ତ ମୋ” କବିତାଟିର ଅର୍ଥକୁ ମଧ୍ଯ ଠିକ୍‌ କରି 
ବୁଝିନଥ୍ଲା । ସେ ମୋତେ କହିଲା ଯେ ସୁନ୍ଦରୀ ମୋ'ର କବିତାପଂକ୍ତିଗୁଡ଼ିକୁ ଏପାଖରୁ 
ସେପାଖକୁ ଓ ସେପାଖରୁ ଏପାଖକୁ, ଉପରୁ ତଳକୁ ଓ ତଳୁ ଉପରକୁ ଏହିପରି 
ନାନାଭାବରେ ଏକାଧ୍‌୍କ ବାର ପାଠ କରିଚି। ଏହା ଶୁଣି ସୁନ୍ଦରୀର ଶିକ୍ଷା ଓ 
କଳାକୁଶଳତା ସମ୍ବନ୍ଧରେ ମୋର ଏକପ୍ରକାର ଜ୍ଞାନ ହୋଇଗଲା । ମୋର ସାହସପୂର୍ଣ୍ 
ଚିଟାଉକୁ ଏକ ସମ୍ଭମପୂର୍ଣ୍ଣ ସମ୍ଭାଷଣ ବୋଲି ଗ୍ରହଣ କରି ସେ ଯେଉଁ ଚମକ୍ାର 
କୌତୁକପୂର୍ଣ୍ଣ ପ୍ରକାଶଭଙ୍ଗୀ ଦେଖାଇଥ୍‌ଲା, ସେଥ୍ରୁ ମଧ୍ଯ ମୁଁ ତା'ର ପ୍ରସନ୍ନ ମନର 
ପରିଚୟ ପାଇଲି । 

ମୋର ବ୍ଯବହୃତ ସେହି ଗୁପ୍ତ ରଚନାଶୈଳୀର ନିୟମ ଅନୁସାରେ ମୁଁ ତା'ର 
ରଚିତ କବିତାରୁ ଅର୍ଥ ବାହାର କରି ବସିଲି। ହୁଏତ ସୁନ୍ଦରୀ ମୋ” ପାଖକୁ 
ପ୍ରେମସମ୍ଭାଷଣ କରି କଅଣ ଲେଖ୍‌ ପଠାଇଥ୍‌ବ ବା ହୁଏତ କୌଣସି ସ୍ଥାନରେ ତାକୁ 
ଯାଇ ଭେଟିବାର କୌଣସି ଇଙ୍ଗିତ ଦେଇଥ୍‌ବ, ଏହିପରି ନାନା ଆଶାରେ ମୁଁ ବିକ୍ଷୁ୍ଧ 
ହୋଇ ଉଠୁଥାଏ । କିନୁ ବଥା ସେ ଆଶା ! ତତ୍କ୍ଷଣାତ୍‌ ମୁଁ ଆପଣାର ମନେମନେ 
ଆପଣାକୁ କହିବାକୁ ଲାଗିଲି, ତାନୁ ଯେ ନାରୀସୁଲଭ ସମସ୍ତ କୌଶଳ ଓ ଚାତୁରୀ ଭାରି 
ଭଲକରି ଜଣାଅଛି, ଏହି କଵିତା ତାହାର ଏକ ପ୍ରମାଣ । ସୁନ୍ଦରୀ ଲେଖ୍‌ଥୁଲା, 


Digitized by srujanika@gmail.com 


୨୪ / ଯାତ୍ରୀ କାମନୀତ ! 
ପୂରୁଷପ୍ରକୃତିର ଧୂର୍ଭ ଓ ଦୂଃସାହସପୂର୍ଣ୍ କୌଶଳଗୁଡ଼ିକୁ ବୁଝିବାଲାଗି ତା'ର ଯଥେଷ୍ଟ 
ସାମର୍ଥ୍ୟ ରହିଚି, କିନୁୁ ସେ ଏହି ମାର୍ଗର ଅନୁଗମନ କରିବାଲାଗି ଆଦୌ ପ୍ରଲୁ୍୍ତ 
ହେବାକୁ ଇଛ୍ଛା କରୁନାହିଁ । 

ତଥାପି ସୋମଦତ୍ତର କଥା ଶୁଣି ମୋର ଉପେକ୍ଷିତ ନିରାଶ ହୃଦୟରେ ଆଶାର 
ସଞ୍ଚାର ହେଲା : 

ସୁଲୋଚନା ହୁଏତ କବିତା ରଚନା କରିବାରେ ଅଧ୍‌କ ନିପୁଣ 
ଜିହୋଇପାରେ, କିନ୍ତୁ ତାହାର ହୃଦୟଭିତରଟା ଯେ ଭାରି ଭଲ, ଏଥ୍‌ରେ ଆଦୌ 
ସନ୍ଦେହ ନାହିଁ । ସେ ଭଲକରି ଜାଣିଚି ଯେ ମୁଁ ଆଜିକୁ ଅନେକଦିନ ହେଲା ମୋର 
ପ୍ରିୟତମା ମେଦିନୀ ସହିତ ଆଦୌ ସାକ୍ଷାତ କରିନାହିଁ। ହଁ, କେବଳ ବଡ଼ ବଡ଼ 
ଅନୁଷ୍ଠାନରେ ଦୂରରେ ଥାଇ ଯାହା ଆଖ୍ଭିତରେ ଭେଟାଭେଟି ହୋଇଟି, ସେତିକି । 
ତାହା ମଧ୍ଯ ଅତି ଗୋପନରେ । କିନ୍ଧ ବର୍ରମାନ ସେ ଆମକୁ କାଲି ରାତିରେ ତା'ର 
ପିତାଙ୍କର ରାଜପ୍ରାସାଦତୁଲ୍ୟ ନିବାସର ଉଦ୍ଯାନରେ ଯାଇ ଭେଟିବାକୁ କହି ପଠାଇଟି । 
ଆଜି ରାତିରେ ତାହା କୌଣସି ପ୍ରକାରେ ସମ୍ଭବ ହୋଇପାରିଲାନାହିଁ, କାରଣ ଆଜି 
ସ୍ବର୍ଣକାର ଆପଣା ଗୃହକୁ କେତେକ ଅତିଥ୍‌ଙ୍କୁ ନିମନ୍ତ୍ରଣ କରିଚନ୍ତି । ତେଣୁ କାଲି 
ସନ୍ଧ୍ୟାପର୍ଯ୍ୟନ୍ତ ଆମକୁ ଧୈର୍ଯ୍ୟ ଅବଲମ୍ବନ କରି ରହିବାକୁ ପଡ଼ିବ। ଏହି ଅଭିନବ 
ଯାତ୍ରାରେ ତୂମେ ସମ୍ଭବତଃ ମୋ” ସାଙ୍ଗରେ ସେଠାକୁ ଯିବାଲାଗି ଅବଶ୍ଯ ଇଚ୍ଛା 
କରୁଥ୍ବ, ନାଇଁ ? 

ଏତକ କହିସାରି ସୋମଦର ଖୁଲିଖ୍‌ଲି କରି ହସିବାକୁ ଲାଗିଲା। ମୁଁ ମଧ୍ଯ 
ହସିବାକୁ ଆରମ୍ଭ କଲି ଓ ତା” ସହିତ କାଲି ଯିବାପାଇଁ ଜବାବ ଦେଲି । ତା'ପରେ 
ଉତ୍ଫୁଲ୍ଲ ଓ ଉଲ୍ଲସିତ ମନରେ ଆମେ ଦୁହେଁ ଏକାଠି ବସି ପଟା ଖେଳିବାକୁ ଲାଗିଲୁ ଓ 
ଏହିପରି ଭାବରେ କେତେଘଡ଼ି ବିତାଇଦେଲୁ । ହଠାତ୍‌ ଏତିକିବେଳେ ଭୃତ୍ୟ ଆସି ଖବର 
ଦେଲା ବାହାରେ ଜଣେ. ବିଦେଶୀ ମୋ” ସହିତ କଥାବାର୍ଭା କରିବାକୁ ଅପେକ୍ଷା 
କରୁଚନ୍ତି 

ବାହାର ଘରକୁ ଯାଇ ମୁଁ ରାଜଦୂତଙ୍କର ଭୃତ୍ଯକୁ ଦେଖ୍ବାକୁ ପାଇଲି । ସେ 
ମୋତେ କହିଲା ଯେ ବର୍ଉମାନ ମୋତେ ଯାତ୍ରାଲାଗି ପ୍ରସ୍ତତ ହେବାକୂ ହେବ ଏବଂ ଆଜି 
ରାତିରେ ଶକଟମାନ ପ୍ରସ୍ତୁତ କରି ରାଜପ୍ରାସାଦର ପ୍ରାଙ୍ଗଣକୁ ପଠାଇ ଦେବାକୁ ହେବ, 
ଯେପରିକି ସିନ୍ଦୁରା ଫାଟିଲା ବେଳକୁ ଅନୁକୂଳ କରିବା ସମ୍ଭବ ହୋଇପାରିବ । 

ମୁଁ ଏକଥା ଶୁଣି ଅତିଶୟ ବିଚଳିତ ହୋଇପଡ଼ିଲି । ଭାବିବାକୁ ଲାଗିଲି, ହୁଏତ 
ଅଜାଣତରେ ମୁଁ କୌଣସି ଦେବତାଙ୍କର ବିରାଗଭାଜନ ହୋଇଚି । ପାରୁପର୍ଯ୍ଯନ୍ତ 


ao 

ଅଶୋକ -ଉଦ୍ୟାନ / ୨୫ 
ଆପଣାକୁ ପ୍ରକୃତିସ୍ଥ କରି ରାଜଦୁତଙ୍କ ପାଖକୁ ଦଉଡ଼ିଲି ଏବଂ କହିଲି ଯେ ଏପର୍ଯ୍ୟନ୍ତ 
ମୋର ବ୍ୟାପାର ସଂକ୍ରାନ୍ତୀୟ ଆହୁରି ଅନେକ କାମ ବାକି ରହିଯାଇଚି, ତେଣୁ ଏତେ 
ଅନ୍ତ ସମୟରେ ମୋ” ପକ୍ଷରେ ଯାତ୍ରା କରିବା କୌଣସି ପ୍ରକାରେ ସମ୍ଭବ ହୋଇ 
ପାରିବନାହିଁ । 

ମୋ'ର ଆଖ୍ରୁ ତପ୍ତ ଅଶ୍ରୁ ବହିଯାଉଥାଏ । ଯାତ୍ରା କରିବାର ତିଥ୍‌କୁ ଅନ୍ତତଃ ଆଉ 
ଗୋଟାଏ ଦିନ ଗଡ଼ାଇ ଦେବାଲାଗି ମୁଁ ତାଙ୍କୁ ଅନୁନୟ କରି କହିଲି । 
—କିନ୍ଧୁ ତୁମେ ପରା ମୋତେ ଆଠଦିନ ଆଗରୁ କହୁଥ୍ଲ ଯେ ତୂମର ସବୁ କାମ 


L)) 
ଠା 


ସରିଲା 

ମୁଁ ତାଙ୍କର ହୃଦ୍‌ବୋଧ କରାଇବାକୁ ଚେଷ୍ଟା କରି କହିଲି ଯେ ତା'ପରେ ବଡ଼ 
ଅପ୍ରତ୍ୟାଶିତ ଭାବରେ ଏକ ଅତି ଲାଭଜନକ ବ୍ୟାପାରରେ ସଫଳ ହେବାର ସମ୍ଭାବନା 
ଆସି ପହଞ୍ଚଚି। ଅବଶ୍ୟ ଏପରି କହି ମୁଁ ଆଦୌ କୌଣସି ମିଥ୍ଯାକଥା ତାଙ୍କୁ 
କହିନଥୁଲି । କାରଣ ସେହି ନିରୁପମା ବାଳିକାର ପ୍ରେମ ପ୍ରାପ୍ତ ହେବା ଅପେକ୍ଷା 
ମୋ ଲାଗି ଅଧ୍କ ମହତ୍ତପୂର୍ଣ୍ଣ ଓ ସଫଳ ବ୍ୟାପାର ଆଉ କ'ଣ ହୋଇପାରେ ? 

ଏହିପରି ଭାବରେ ଆଉ ଗୋଟାଏ ଦିନ ଅପେକ୍ଷା କରିବାଲାଗି ମୁଁ ତାଙ୍କୁ 
ପ୍ରବର୍ଗାଇ ପାରିଥୁଲି । 

ତା” ଆରଦିନ ଦିନବେଳାଟା ଯାତ୍ରାର ଆବଶ୍ୟକ ପ୍ରସ୍ତୃତିମାନ କରିବାରେ 
ଅତିଶୀଘ୍ର ଅତିବାହିତ ହୋଇଗଲା ।! ତେଣୁ ମୋର ହୃଦୟର ସକଳ ସନ୍ତାପ ଓ ସକଳ 
ବାସନା ସଦ୍ଭ ମୁଁ ସମୟର ବୋଝକୁ ଆଦୌ ଅନୁଭବ କରି ପାରିଲିନାହିଁ। ବେଳ 
ବ୍ରଡ଼ିଆସିଲା ବେଳକୁ ତଳେ ପ୍ରାଙ୍ଗଣରେ ଶକଟମାନ ଯାତ୍ରାଲାଗି ପ୍ରସ୍ତୁତ ହୋଇ 
ରହିଥୂଲେ । ମୁଁ ଫେରିଆସିବା ମାତ୍ରକେ ଯେପରି ଆମେ ଅନୁକୂଳରେ ବାହାରିଯାଇ 
ପାରିବ୍ର ଏହି ଅନୁସାରେ ସବୂ ତିଆରି ହୋଇ ରହିଥୁଲା । 


ଅଆଅଶୋାକ-ଇଉବ୍ଯାଚ 


vp 


କ୍ରମେ ଚତୁର୍ଦିଗ ଅନ୍ଧାର ହୋଇଆସିଲା । ଉପଯୁକ୍ତ ସମୟରେ ସୋମଦଉ୍ତ ଓ ମୁଁ 
ଗୃହରୁ ନିଷ୍ଠାନ୍ତ ହେଲୁ । ଆମର ଦେହଉପରେ କୃଷ୍ଣବର୍ଣ୍ଣର ପରିଧାନ, କୋଟ୍‌ଟା ବିଲକୁଲ 
ବନ୍ଧାହେଲାପରି ରହିଚି ଏବଂ ଦ୍ରହିଁଙ୍କ ହାତରେ ଆପଣାଆପଣାର ତରବାରି ମଧ୍ଯ ଅଛି । 


ସ୍ବର୍ଣଣକାରଙ୍କର ପ୍ରାସାଦ ପାଖରେ ପହଞ୍୍‌ ଆମେ ପ୍ରଥମେ ପଶ୍ଚିମମୂହାଁ ହୋଇ ଗଲୁ । 

୨୬ / ଯାତ୍ରୀ କାମନୀତ 


ଗୋଟିଏ ନାଳୀ ସେପାଖକୁ ସିଧା ହୋଇ ଠିଆହୋଇଥ୍‌ବା ପଥରକାନ୍ତ ଦେଇ ଉଦ୍ଯାନ 
ଭିତରକୁ ଯିବାର କଥା । ସାଙ୍ଗରେ ନେଇଥ୍‌ବା ଖଣ୍ଡେ ବାଉଁଶର ସାହାଯ୍ୟରେ ଆମେ 
କାନ୍ଥ କଡ଼େକଡ଼େ ଗଲୁ । କଳା କିଟିକିଟି ଅନ୍ଧାରରେ କୁଆଡ଼େ କିଛି ଦେଖାଯାଉନଥାଏ । 
ତା'ପରେ ଅନାୟାସରେ ଆମେ ପଥରକାନ୍ଷଟିର ଉପରକୁ ଉଠିଗଲୁ ଏବଂ ତାଳ, 
ଅଶୋକ ଓ ନାନାପ୍ରକାର ଫୁଲଗଛର୍ତେଃ ସୁଶୋଭିତ ହୋଇ ରହିଥ୍‌ବା ଉଦ୍ୟାନରେ ଯାଇ 
ପହଞ୍ଲୁ । ସମସ୍ତ ଉଦ୍ଯାନଟି ଚନ୍ଦ୍ରକିରଣରେ ସ୍ବାତ ହେଲାପରି ଆମର ସମ୍ମୁଖରେ 
ପ୍ରସାରିତ ହୋଇ ରହିଥ୍‌ଲା । 

ହଠାତ୍‌ ଅନତିଦୂରରେ ମୁଁ ସେହି ଏଣୀନୟନୀ ଲନ୍ଷ୍ମୀପ୍ରତିମାକୁ ଦେଖ୍‌ବାକୁ 
ପାଇଲି । ଏହି ସୁନ୍ଦରୀ ସେଦିନ ମୋର ହୃଦୟକୁ ନେଇ କନ୍ଦୁକକ୍ରୀଡ଼ା କରୁଥ୍ଲା । ଆଉ 
ଗୋଟିଏ ବାଳିକା ସହିତ ସେ ଗୋଟିଏ ବେଞ୍ଚଭଉପରେ ବସିଥ୍‌ଲା । ନୟନ ସମକ୍ଷରେ 
ଏହି ଅଭିନବ ଦୃଶ୍ୟ ଦେଖୁଦେଖୁ ମୋର ସମସ୍ତ ଶରୀର ଏପରି ଭାବରେ କମ୍ପିବାକୁ 
ଆରମ୍ଭ କଲା ଯେ ଠିଆହୋଇ ରହିବାଲାଗି ମୋତେ ନିକଟରେ ଥବା ପାରାପେଟ୍‌ର 
ଆଶ୍ରୟ ନେବାକୁ ହେଲା। ମୋର ହାତ ଲାଗି ପାରାପେଟ୍‌ର ଶୀତଳ ସମତଳ ହଠାତ୍‌ 
ସତେଜ ହୋଇଉଠିଲା ଏବଂ ମୋର କଢ୍ଵରାକ୍ରାନ୍ତ ମନକୁ ଦମ୍ଭ ଦେବାକୁ ଲାଗିଲା । 
ଇତ୍ୟବସରେ ସୋମଦରତ୍ତ ତା'ର ପ୍ରିୟତମା ଆଡ଼କୁ ଅଗ୍ରସର ହେଲା ଏବଂ ମେଦିନୀ ଏକ 
କୋମଳ କଣ୍ଠସ୍ବରରେ ସମ୍ଭାଷଣ ଜଣାଇ ଉଠି ଠିଆ ହୋଇଗଲା । 


ନିରୁପମାର ଆହୁରି ସମୀପବର୍ଭୀ ହେବାଲାଗି ମୁଁ ପ୍ରାଣପଣ ଚେଷ୍ଟାରେ ମୋର 
ସମସ୍ତ ସାହସ ସଂଗ୍ରହ କଲି । ସତେ ଯେପରି ଜଣେ ଅପରିଚିତ ବ୍ୟକ୍ତି ଆସି ଆଗରେ 
ପହଞ୍ଗଲା ପରି ସେ ବେଞ୍ଚଭପରୁ ଉଠି ଠିଆ ହୋଇଗଲା ଏବଂ ସେଠାରୁ ଦଉଡ଼ି 
ପଳାଇବ ବା ସେଠାରେ ଠିଆହୋଇ ରହିବ, କିଛି ସ୍ଥିର କରି ପାରିଲାନାହିଁ । ଭୟତ୍ରସ୍ତା 
ହରିଣୀର ଆଖ୍‌ ପରି ତାର ଆଖ୍ଦିଓଟି କଣେଇକରି ମୋ” ଆଡ଼କୁ ବାରବାର ଚାହିଁବାକୁ 
ଲାଗିଲା ଏବଂ ସେ ପବନରେ କୋମଳ ଦ୍ରାକ୍ଷାଲତା ପରି ଥରିବାକୁ ଆରମ୍ଭ କଲା । 
କ୍ରମେ ମୁଁ ମଧ୍ୟ ଅଧ୍କରୁ ଅଧ୍କ ବିଚଳିତ ହୋଇପଡ଼ିଲି ଏବଂ ଏଠାକୁ ଆସି ତା'ର 
ଦର୍ଶନ ଲାଭ କରିବାଦ୍ଧାରା ମୁଁ ଆପଣାକୁ କିପରି ପରମ ସୌଠଭାଗ୍ଯବନ୍ତ ବୋଲି 
ମନେକରୁଟି, ଏତିକି କହିବାକୁ ଅତି କଷ୍ଟରେ କେତୋଟି ଶବ୍ଦ ଉଚ୍ଚାରଣ କରିବାକ୍ର ଚେଷ୍ଟା 
କଲି । - 

ମୋର ଏହି ଶୋଚନୀୟ ଅବସ୍ଥା ଦେଖ୍‌ ସେ କ୍ରମେ ଶାନ୍ତ ହୋଇ ଆସିଲାପରି 
ବୋଧ ହେଲା । ସେ ପୂନରାୟ ବେଞ୍ଚଭପରେ ବସିପଡ଼ିଲା ଏବଂ ପଦ୍ୃହସ୍ତର ସଞ୍ଚାଳନ 
ଦ୍ଵାରା ମୋତେ ମଧ୍ଯ ତା' କଡ଼କୁ ବେଞ୍ଚଉପରେ ବସିବାଲାଗି ରଙ୍ଗିତ କଲା । ତାପରେ 

ଅଶୋକ-ଭଦ୍ୟାନ / ୨୭ 


ଥରଥର ଅତି ମଧୁର କଣ୍ଠରେ ସେ ମୋତେ କହିଲା ଯେ ମୋତେ ଧନ୍ୟବାଦ ଦେବାର 
ଏହି ସୁଯୋଗ ପାଇଥ୍‌ବାରୁ ସେ ମଧ୍ଯ ଆପଣାକୁ ବଡ଼ ଭାଗ୍ୟବତୀ ବୋଲି ମନେକରୁଟି । 
ସେଦିନ ତା'ର ହାତରୁ ଖସିଯାଇଥ୍‌ବା ପେଶ୍ଭଟି ମୁଁ ବଡ଼ କୌଶଳର ସହିତ ତା'ପାଖକୁ 
ପୂଣି ପ୍ରେରଣ କରି ଦେଇଥ୍‌ଲି ଏବଂ ସେଥୁଲାଗି ତା'ର କ୍ରୀଡ଼ାପ୍ରଦର୍ଶନରେ 
କୌଣସିପ୍ରକାର ବ୍ୟାଘାତ ଜନ୍ମିନଥୁଲା । କାରଣ ଯଦି କୌଣସି ବ୍ୟାଘାତ ଜନ୍ତିଥାନ୍ତା, 
ତେବେ ତା'ର ସମସ୍ତ ସେବା ସେଦିନ ବ୍ୟର୍ଥ ହୋଇଯାଇଥାନ୍ତା ଏବଂ ଆଜିପର୍ଯ୍ୟନ୍ତ ସେ 
ଯେଉଁ ଦେବୀଙ୍କର ସମ୍ମାନରେ ଏପରି ନିଷ୍ଠା ଓ ଚତୁରତା ସହିତ ନୃତ୍ୟ ପ୍ରଦର୍ଶନ 
କରିଆସିଚି, ସେହି ଦେବୀ ସେଦିନ ତା” ଉପରେ ନିଶ୍ଚୟ ବଡ଼ ଅପ୍ରସନ୍ନ ହୋଇଥାନ୍ତେ | 


ମୁଁ ଉତ୍ତର ଦେଲି, ମୁଁ ତାହାର ଏହି ଧନ୍ୟବାଦର ଆଦୌ ଯୋଗ୍ୟ ନୁହେଁ, କାରଣ 
ମୁହିଁ ପ୍ରଥମେ ଯେଉଁ ଅପରାଧ କରିଥ୍ଲି, ମୋତେ ପୂଣି ସେହି ଅପରାଧର ହିଁ ପ୍ରାୟଶ୍ଚିତ 
କରିବାକୁ ପଡ଼ିଲା । ମୋର କଥାର ମର୍ମ ସେ ବୁଝି ପାରିଲାନାହିଁ। ତେଣୁ କିପରି 
ସେଦିନ ଆଗ ତା'ର ଆଖ୍‌ ସହିତ ମୋର ଆଖ୍୍‌ର ଭେଟାଭେଟି ହୋଇଯାଇଥ୍‌ଲା ଏବଂ 
ଏହି କାରଣରୁ ସେ ଟିକିଏ ଅନ୍ୟମନସ୍କ ହୋଇପଡ଼ିବା ହେତୁ ହିଁ ତା'ର ହାତରୁ ପେଣ୍ଟି 
ତଳକୁ ଖସିପଡ଼ିଲା। ଏହି କଥା ତା'ର ସ୍ଟରଣ କରାଇ ଦେବାଲାଗି ମୁଁ ସାହସୀ 
.ହୋଇଥ୍‌୍ଲି । ମୋର କଥା ଶୁଣି ତାର ମୁଖକୋରକ ହଠାତ୍‌ ରକ୍ତିମ ହୋଇଉଠିଲା ଏବଂ 
ତାକୁ ଅନ୍ୟମନସ୍କ କରିଦେବା ଲାଗି ସେଦିନ ଯେ ସେପରି କିଛି ଘଟିଥ୍‌ଲା, ଏହା 
ସ୍ଵୀକାର କରିବାକୁ ସେ ଆଦୌ ରାଜି ହେଲାନାହିଁ। 

ମୁଁ ଉତ୍ତର ଦେଇ କହିଲି—ମୁଁ ଭାବ୍ରଚି, ମୋର ପୂର୍ଣ୍ଣବିକଶିତ ନୟନଯୁଗଳରୁ 
ବିସ୍ଟୟର ଏପରି ଏକ ସୁରଭିସ୍ରୋତ ବହିବାକୁ ଲାଗିଲା ଯେ ତୁ ଗୋଟିଏ ମୂହୂର୍ଭପାଇଁ 


ମଧ୍ଯ ସେହି ସୂରଭିର ମାଦକରେ ଭୋଳ ହୋଇଗଲୁ ଏବଂ ସେହି କାରଣରୁ ହି 
ଲକ୍ଷ୍ୟଚ୍ୟୁତ ହେଲୁ । 


ସେ ଅସ୍ଵୀକାର କରି କହିଲା—ଏଥ୍‌ରେ ତୁମର ବିସ୍ଟୟ ଜାତ ହେଲା ବୋଲି 
ତୁମେ କାହିଁକି କହୁଚ ? ତୁମେ ତ ତୁମର ଆପଣା ନଗରୀରେ ଅଧ୍କ ଚତୁରତା ଓ 
ଦକ୍ଷତା ସହିତ କନ୍ଦୁକକ୍ରୀଡ଼ା ପ୍ରଦର୍ଶନ କରୁଥ୍ବା ବାଳିକାଙ୍କୁ କେତେ ଦେଖ୍ଥୁ୍‌ବ ! 


ତାହାର ଏହି କଥା ଶୁଣି ମୁଁ ପରମ ସନ୍ତୋଷର ସହିତ ଜାଣିବାକୁ ପାଇଲି ଯେ 
ତା” ପାଖରେ ଅବଶ୍ୟ ମୋର କଥା ପଡ଼ିଚି ଏବଂ ସୋମଦରତ୍ତକୁ ମୁଁ କହିଥ୍ବା କଥାଗୁଡ଼ିକୁ 
ବାଳିକା ପ୍ରକୃତ କଥା ବୋଲି ଗ୍ରହଣ କରିନେଇଚି । କିନ୍ଧ ତାର କ୍ରୀଡ଼ାକୁ ନାପସନ୍ଦ କରି 
ମୁଁ ଏଗୁଡ଼ାକ କହିଥ୍ବାରୁ ମୋର ମନେ ମନେ ମୁଁ ଏକାବେଳେକେ ବଡ଼ ସପ୍ରତିଭ ଓ 
ଅପ୍ରତିଭ ଅନୁଭବ କରିବାକୁ ଲାଗିଲି ଏବଂ ସଙ୍ଗେସଙ୍ଗେ ତାକୁ ନିର୍ଭର ଦେଇ କହିଲି ଯେ 

୨୮ / ଯାତ୍ରୀ କାମନୀତ 


ମୋର କହିଥ୍ବା କଥାରେ ତିଳେହେଲେ ସତ ନାହିଁ । ମୋର ପ୍ରିୟତମ ଗଣ୍ଡିଧନକୁ ଜଣେ 
ବନ୍ଧୁର ଦୃଷ୍ଟିରେ କୌଣସିପ୍ରକାରେ ହାସ୍ୟାସ୍ପଦ ହେବାଲାଗି ନଦେବା ଉଦେଶ୍ୟରେ ହିଁ ମୁଁ 
ଏକଥା କହିଥ୍‌ଲି। କିନଜୁ ବର୍ତମାନ ମୋର କଥାରେ ସୂୁନ୍ଦରୀର ଆଦୌ ବିଶ୍ବାସ 
ହେଲାନାହିଁ, ଅନ୍ତତଃ ତାହାର ମୂଖଭାବରୁ ମୋତେ : ବାହାରକୁ ଠିକ୍‌ ଏହିପରି 
ଜଣାପଡ଼ିଲା । 


ତାହାର ମନରେ ପ୍ରତ୍ୟୟ ଜନ୍ମାଇବାର ଉତ୍ସାହରେ ମୋର ସମସ୍ତ ଲଜା ଓ 
-ସକ୍କୋଚ କୁଆଡ଼େ ପାସୋର ହୋଇଗଲା । ମୁଁ କହିଲି, ଯେଉଁ ମୁହୂର୍ଭରେ ମୁଁ ତାର 
ଦର୍ଶନ ଲାଭକଲି, ସେହି ମୁହୂର୍ଭରେ ହିଁ ମୋ' ଉପରେ କାମଦେବଙ୍କର ପୂଷ୍ଠବାଣ ବର୍ଷଣ 
ହେବାକୁ ଲାଗିଲା । ହୁଏତ ପୂର୍ବର କୌଣସି ଜନ୍ମରେ ସେ ନିଶ୍ଚୟ ମୋର ଅର୍ଵାଙ୍ଗିନୀ 
ହୋଇ ରହିଥ୍ଲା, ଏ ବିଷୟରେ ମୋ” ମନରେ ଆଉ କୌଣସି ସଂଶୟ ରହିଲାନାହିଁ । 
ତା” ନହେଲେ ଏତେ ହଠାତ୍‌ ଅଥଚ ଅପ୍ରତିଦ୍ନ୍ଦ୍ରୀ ଭାବରେ ଏହି ପ୍ରୀତି ଜାତହେବା କିପରି 
ସମ୍ଭବ ହୋଇପାରିଥାନ୍ତା ? 

ମୁଁ ଏହିପରି କଥାମାନ ତା' ଆଗରେ କହୁଥ୍ବା ସମୟରେ ହୁଏତ ସେ ମଧ୍ଯ 
ତା'ର ପୂର୍ବଜନ୍ଧର ଦା୍ପତ୍ୟସହଚରକୁ ଚିହ୍ନି ନେଇଥ୍‌ବ ଓ ତାହାର ପରିଣାମ ସ୍ଵରୂପ ତା' 
ମନରେ ମଧ୍ଯ ମୋ ପ୍ରତି ପ୍ରୀତିଭାବ ଜାତ ହୋଇଥ୍‌ବ । 


ଅତି ସାହସରେ ଏହି କଥାଗୁଡ଼ିକ କହିସାରି ମୁଁ ତାକୁ ବିହ୍ଵଳଭାବରେ ମୋର 
ହାତଭିତରେ ଜାକିଧରିଲି, ସେ ମଧ୍ଯ ଆପଣାର ରକ୍ତିମ ଅଶ୍ରିଧୌତ ଚିକୁରକୁ ମୋର 
ଛାତି ଉପରକୁ ଲଗାଇ ଆଣିଲା ଏବଂ ଫୁସ୍‌ଫୁସ୍‌ କରି କହିବାକୁ ଲାଗିଲା ଯେ ଗତ 
କେତେଦିନ ସେ ମଧ୍ଯ ଠିକ୍‌ ଏହିପରି ଅନୁଭବ କରିଚି ଓ ତା' ମନରେ ମଧ୍ଯ ଠିକ୍‌ 
ଏହିପରି ଭାବନାରାଶିର ଉଦୟ ହୋଇଚି। ଯଦି ତା'ର ଭଉଣୀ ମେଦିନୀ 
ଯଥାସମୟରେ ଚିତ୍ରପଟଟି ଆଣି ପହଞ୍ଚାଇ ନଥାନ୍ତା, ତେବେ ସେ ନିଶ୍ଚୟ ପ୍ରାଣ ହରାଇ 
ଦେଇଥାନ୍ତା । 


ତା'ପରେ ଅନେକ ସମୟ ପର୍ଯ୍ୟନ୍ତ ଆମେ ପରସ୍ପରକୁ ଚୂମ୍ବନ କରିବାକୁ ଲାଗିଲୁ । 
ଏହି ଆନନ୍ଦବିହ୍ଵଳ ଚୁମ୍ବନ-ଆଲିମ୍ଚନର ବାହାରେ ଆଉ କେଉଁଠି କିଛି ରହିଚି ବୋଲି ମୁଁ 
ଆଦୌ ଜାଣିପାରୁନଥ୍‌ଲି । କିନ୍ତୁ ଦୁର୍ଭାଗ୍ୟବଶତଃ ଆଜି ରାତିରେ ମୋତେ ସ୍ଵଦେଶକୁ 
ଯାତ୍ରା କରିବାକୁ ପଡ଼ିବ, ଏହି ଭାବନାଟି ହଠାତ୍‌ ଉଦୟ ହୋଇ ମୋର ସମସ୍ତ ଆନନ୍ଦକୁ 
ଅନ୍ଧାରଗ୍ରାସ କରିପକାଇଲା, ମୋର ହୃଦୟଭିତରୁ ଗୋଟିଏ ଗମ୍ଭୀର ଦୀର୍ଘନିଶ୍ବାସ ବାହାରି 
ଆସିଲା । 

ଅଶୋକ -ଉଦ୍ୟାନ / ୨୯ 


ଭୀତିବିତ୍ରସ୍ତ ହୋଇ ବଶିଷ୍ଠୀ ମୋତେ ଏହାର କାରଣ ପଚାରିଲା । ହଠାତ୍‌ ଏହି 
ଆନନ୍ଦରେ ବ୍ୟାଘାତ ଆସି ଜନ୍ତିଲା କାହିଁକି ? ମୁଁ ତାକୁ ସବୂକଥା ଖୋଲିକରି କହିଲି, 
ସତେଅବା ଦେହରୁ ସମସ୍ତ ଶକ୍ତି ଛାଡ଼ି ଚାଲିଗଲାପରି ତାହାର ତନୁଲତା ସେହି 
ବେଞ୍ଚଉପରେ କଚାଡ଼ି ହୋଇ ପଡ଼ିଲା । ତାହାର ନୟନରୁ ଲୋତକର ଶ୍ରାବଣସ୍ତୋତ 
ବହିବାକୁ ଲାଗିଲା, ସେ ମୁହୂର୍ମୁହୁଃ ଦୀର୍ଘଶ୍ବାସ ପକାଇବାରେ ଲାଗିଲା । ପ୍ରିୟତମାର 
ସନ୍ତପ୍ତ ହୃଦୟକୁ ଶାନ୍ତ କରିବାଲାଗି ମୋର ସମସ୍ତ ପ୍ରୟାସ ବ୍ୟର୍ଥ ହୋଇଗଲା । ମୁଁ ତାକୁ 
ପ୍ରତିଶୃତି ଦେଇ କହିଲି ଯେ ଏହି ଚତୁର୍ମାସ୍ୟାଟା ବ୍ଯତୀତ ହୋଇଯିବା ସଙ୍ଗେସଙ୍ଗେ 
ପୁଣି ଫେରିଆସିବି ଓ ତା'ପରେ ତାକୁ ଆଉ କଦାପି ଛାଡ଼ିକରି କୁଆଡ଼େ ଯିବିନାହିଁ । 
କୌସାମ୍ଭିରେ ମୂଲ ଲାଗି ପେଟ ପୋଷିବି—କିନ୍ଧୁ ଏହି ପ୍ରତିଶୃତି ମଧ୍ୟ ବିଫଳ ହେଲା । 
ତାକୁ ଛାଡ଼ିକରି ଯାଉଥ୍‌ବାରୁ ମୋର ହୃଦୟର ବ୍ଯଥା ମଧ୍ଯ -ତା' ହୃଦୟର ବ୍ଯଥାଠାରୁ 
ଆଦୌ କମ୍‌ ନଥ୍ଲା; କିନ୍ତୁ କଠିନ ନିଦାରୁଣ ଆବଶ୍ଯକତା ହିଁ ତା'ଠାରୁ ମୋତେ ଏପରି 
ବିଛିନ୍ନ କରି ନେଇଯାଉଟି, ଶେଷରେ ତାକୁ ମୁଁ ଏହିକଥା କହି ବୋଧ ଦେବାକୁ ଚେଷ୍ଟା 
କଲି । ସେହିପରି କ୍ରନ୍ଦନ କରୁଥ୍ବା ଅବସ୍ଥାରେ ସେ ଦୂଇପଦ କଥା କହି ମୋତେ 
ପଚାରିଲା, କାଲି ସକାଳୁ କୌସାମ୍ଭିରୁ ଯାତ୍ରା କରିବାଲାଗି ଏପରି ଜରୁରୀ 
ଅତ୍ୟାବଶ୍ୟକତା କ'ଣ ପଡ଼ିଲା, ଆଜି ମୋଟେ ' ପ୍ରଥମ ମିଳନ ହେଉ ହେଉ ହଠାତ୍‌ ଏହି 
ଦୁଃସମୟ କାହିଁକି ଆସି ଉପସ୍ଥିତ ହେଲା । ମୁଁ ତାକୁ ସବୁ ବିଷୟ ଗୋଟିଗୋଟି କରି 
କହିବାକୁ ଲାଗିଲି, କିନ୍ଧୁ ମୋ” କହିବା କଥାର ଗୋଟିଏ ଶବ୍ଦ ମଧ୍ଯ ସୁନ୍ଦରୀ ବୂଝୁଥ୍‌ବା 
ପରି ମୋର ମନେହେଲାନାହିଁ । ଜନ୍ମଭୂମିକୁ ଫେରିଯିବାକୁ ଯେ ମୋର ମନ ଉଛ୍ଛନ୍ନ 
ହୋଇ ଉଠିଲାଣି, ଏକଥା ସେ ବେଶ୍‌ ବୁଝିପାରୁଥ୍ଲା । ସେଠାରେ କଣ ତା'ଠାରୁ ଆହୁରି 
ଅଧ୍କ ରୂପବତୀ ଓ ଗୁଣବତୀ କେତେ ବାଳିକା ନଥ୍‌ବେ, କନ୍ଦ୍ୁକ-କ୍ରୀଡ଼ାରେ ଅଧ୍‌କ 
ନିପୁଣା .ନଥ୍ବେ ! ମୁଁ ନିଜେ ତ ଆଗରୁ ଠିକ୍‌ ଏହିକଥା କହି ମଧ୍ଯ ପକାଇଥ୍‌ଲି | 

ମୁଁ ଯେତିକି ଯେତିକି ଅଧ୍କ କଥା କହୁଥାଏ, ଅବସ୍ଥା ସେତିକି ସେତିକି ଅସମ୍ଭାଳ 
ହୋଇପଡୁଥାଏ । ତା'ର କାନ୍ଦଣା ସେତିକି ବଢ଼ିବାରେ ଲାଗିଥାଏ । ମୁଁ ଆଉ ଅଧୁକ 
ସହ୍ୟ କରିପାରିଲି ନାହିଁ। ହଠାତ୍‌ ସୁନ୍ଦରୀର ଚରଣତଳେ ପଡ଼ିଯାଇ ତଳକୁ ଝୁଲି 
ରହିଥ୍ବା ତାହାର ହାତକୁ ଘନ ଚୁମ୍ବନ ଓ ଅଶ୍ରୁଜଳରେ ଆଛ୍ଛାଦିତ କରିଦେଲି ଏବଂ ମୁଁ 
ତାକୁ ଛାଡ଼ି ଚାଲିଯିବିନାହିଁ ବୋଲି ଯେ ଶପଥ କରି କହିଲି, ଏଥ୍‌ରେ ଆଉ ବିସ୍ତିତ 
ହେବାର କଣ ଅଛି ? ଏହାପରେ ଯେତେବେଳେ ବଶିଷ୍ଠୀ ଆପଣାର ରକ୍ତିମ ବାହୁପାଶ 
ଦ୍ଵାରା ମୋତେ ଅତି ନିବିଡ଼ ଭାବରେ ବାନ୍ଧିଧରିଲା, ମୁହୂର୍ମୁହୁଃ ଚୁମ୍ବନ ବର୍ଷଣ କରିବାକୁ 
ଲାଗିଲା ଓ ଆନନ୍ଦବିହୁଳ ହୋଇ ହାସ୍ଯ ଓ କ୍ରନ୍ଦନ କରିବାକୁ ଲାଗିଲା, ସେତେବେଳେ 
ମୁଁ ଆପଣାକୁ ସଂସାରରେ ସମସ୍ତଙ୍କଠାରୁ ବଳି ଭାଗ୍ଯବାନ୍‌ ବୋଲି ମନେକରିଥ୍‌ଲି । 

ମୁଁ 
ମୁଁ 


୩୦ / ଯାତ୍ରୀ କାମନୀତ 


ସେଇଠୁ ସୂନ୍ଦରୀ ଅଧର ଖୋଲି କହିଲା, “ 'ଦେଖ୍ଲଟିକି, ତୁମର ଆଜି ଯାତ୍ରା କରିଯିବା 
ଆଦୌ ଅତ୍ୟାବଶ୍ୟକ ନଥୁଲା, କାରଣ ତା” ହୋଇଥ୍‌ଲେ ତୁମେ ଯେକୌଣସି 
ପରିସିତିରେ ମଧ୍ଯ ନିଶ୍ଚୟ ଅନୁକୂଳ କରି ବାହାରିଥାଆନ୍ତ।”” ମୁଁ ତାକୁ ସବୁକଥା 
ପୁଣିଥରେ ବୃଝାଇ କହିବାକୁ ଚେଷ୍ଟା କଲି; କିନୁ ଗୋଟିଏ ଚୂମ୍ବନର ମୁଦ ବସାଇ ସେ 
ମୋର ମୁଖ ବନ୍ଦ କରିଦେଲା ଏବଂ କହିଲା ଯେ, ମୁଁ ତାକୁ ଭଲପାଏ ବୋଲି ଅବଶ୍ୟ 
ସେ ଭଲକରି ଜାଣିଥ୍ଲା ଏବଂ ମୋର କଜନ୍ଧଭୂମିର ଅଧ୍‌କ ନିପୁଣା କନ୍ଯାମାନଙ୍କ 
ବିଷୟରେ ସେ ଯାହାସବ୍ର କହିଥ୍‌ଲା, ସେଗୁଡ଼ାକ ପ୍ରକୃତରେ ତା'ର ମନର କଥା 
ନଥ୍ଲା | 

ଏହିପରି ନାନା ପ୍ରୀତିପ୍ରସଙ୍ଗ ଓ ବିଶ୍ଵାସନିବିଡ଼ କଥୋପକଥନରେ ସ୍ଵପ୍ନବତ୍‌ 
କେତେ ପ୍ରହର ଅତିବାହିତ ହୋଇଗଲା । ହୁଏତ ଏହି ଆନନ୍ଦମୟ ମୁହୂର୍ଭ ଗୁଡ଼ିକର କେବେ 
କୌଣସି ଶେଷ ମଧ୍ଯ ହୋଇନଥାନ୍ତା । କିନ୍ଧୁ ଠିକ୍‌ ଏହି ସମୟରେ ହଠାତ୍‌ ସୋମଦର ଓ 
ମେଦିନୀ ଆସି ସେଠାରେ ପହଞ୍ଚୁଲେ ଏବଂ ଘରକୁ ଯିବାର ସମୟ ଅତିରିକ୍ତ ବିଳମ୍ବ 
ହୋଇଗଲାଣି ବୋଲି ଆମକୁ ଖବର ଦେଲେ । 

ଗୃହକୁ ଫେରିଆସି ମୁଁ ଦେଖ୍ଲି, ଯାତ୍ରାଲାଗି ପ୍ରାଙ୍ଗଣରେ ସବୁ ପ୍ରସ୍ତୁତ ହୋଇ 
ରହିଚି । ଶକଟଗୁଡ଼ିକର ମୁଖ୍ୟଚାଳକକୁ ମୁଁ ତତ୍କ୍ଷଣାତ୍‌ ଡାକିଆଣିଲି ଓ ମୋର 
ବ୍ୟବସାୟ ସଂକ୍ରାନ୍ତୀୟ କାର୍ଯ୍ୟମାନ ତଥାପି ସମାପ୍ତ ହୋଇନାହିଁ ଏବଂ ସେହି ହେତୁ 
ରାଜଦୂତଙ୍କ ଗହଣରେ ଗୃହାଭିମୁଖେ ଯାତ୍ରା କରିବା ଆଉ ମୋ” ପକ୍ଷରେ ସମ୍ଭବ ହୋଇ - 
ପାରୁନାହିଁ, ତା' ହାତରେ ରାଜଦୂତଙ୍କ ପାଖକୁ ମୁଁ ଏହି ସମ୍ବାଦ ଦେଇ ପଠାଇଲି । 
ମୋର ପିତାମାତାଙ୍କୁ ସେ ମୋର ପ୍ରଣାମ କହିଦେବେ ଓ ମୋତେ ଚିରଦିନ ତାଙ୍କର 
ଅନୁଗ୍ରହଭାଜନ କରି ରଖ୍ଥ୍ବେ ବୋଲି ମୁଁ ରାଜଦୂତଙ୍କୁ ଅନୁରୋଧ ମଧ୍ଯ କରିଥୁଲି !' 

ରାତ୍ରିର ଏହି କେତୋଟି ପ୍ରହର ଟିକିଏ ନିଦରେ ଶୋଇବି ବୋଲି ବିଚାରି ମୁଁ 
ବିଛଣା ଉପରେ ଗଡ଼ପଡ଼ ହେଉଚି, ସ୍ବୟଂ ରାଜଦୂତ ଆସି ଗୃହଭିତରେ ପ୍ରବେଶ କଲେ । 
ମୁଁ ଚକିତ ହୋଇ ତତ୍କ୍ଷଣ୍ଡାତ୍‌ ଉଠିବସିଲି ଓ ତାଙ୍କୁ ନତହୋଇ ପ୍ରଣାମ ଜଣାଇଲି । କିନ୍ତୁ 
ସେ ଇଷତ୍‌ କର୍କଶ କଣ୍ଠରେ କହିଲେ ଯେ ସେ ମୋର ଏହି ଅତ୍ତୁତ ଆଚରଣର କୌଣସି 
ରହସ୍ୟ ଭେଦ କରିପାରୁନାହାନ୍ତି । ସେ ମୋର କୌଣସି କଥା ଶୁଣିବାକୁ ରାଜି ନୂହନ୍ତି, 
ମୋତେ ଆଜି ରାତିରେ ତାଙ୍କ ସାଙ୍ଗରେ ଯିବାକୁ ହିଁ ହେବ । 

ମୋର ସମସ୍ତ କାର୍ଯ୍ୟ ଏପର୍ଯ୍ୟନ୍ତ ସମନ୍ନ ହୋଇନାହିଁ ବୋଲି ମୁଁ ତାଙ୍କୁ ବୂଝାଇ 
କହିବାକୁ ଯାଉଥ୍ବାବେଳେ ସେ ଆଗତୁରା ହୋଇ କହିବସିଲେ : 

—ମୁଁ ଭଲକରି ଜାଣିଚି ସେସବୁ କିଭଳି କାର୍ଯ୍ୟ ! ସେସବୂ ମିଛକଥା ଏତିକିରେ 
ଥାଉ | ତୂମ ପରି ଜଣେ ଯୁବକର ଏଠି କଣ ଏପରି ଗୋଟାଏ ବ୍ୟବସାୟ ଆଜିଯାଏ 

ଅଶୋକ-ଉଦ୍ୟାନ / ୩୧ 


ବାକି ରହିଚି ଯେ ତା” ପକ୍ଷରେ ଗୃହକୁ ପ୍ରତ୍ୟାବର୍ଗନ କରିବା ସମ୍ଭବ ହୋଇପାରୁନାହିଁ, 
ଏହି ସହର ଛାଡ଼ିବା ସମ୍ଭବ ହୋଇପାରୁନାହିଁ, ମୁଁ ସେହିକଥା ଜାଣିବାକୁ ଚାହେ—ତୂମର 
ଶକଟମାନ ତ ତଳେ ପ୍ରାଙ୍ଗଣରେ ବୋଝାଇ ହୋଇ ଯତ୍ରାଲାଗି ପ୍ରସ୍ତୁତ ହୋଇ ରହିଚି, 
ମୁଁ ଇହାଦେ ଦେଖ୍ଆସିଲି ! 

ଅପରାଧ କରୁଥ୍ବା ଅବସ୍ଥାରେ ହିଁ ଧରା ପଡ଼ୁଥ୍ବା ଗୋଟିଏ ଅପରାଧୀ ପରି ମୁଁ 
କଞମ୍ପିବାକୁ ଲାଗିଲି । ସେତେବେଳକୁ ମୋର ମୁହଁଟା ଗୋଟାସୁଦ୍ଧା ଲାଲ ପଡ଼ିଗଲାଣି । 
ସେହି ମୁହୁର୍ଗରେ ତାଙ୍କ ସହିତ ଯାତ୍ରା କରିବାଲାଗି ସେ ମୋତେ ଆଦେଶ କଲେ । ଆଜି 
ଦିନଟାଯାକ ପାଗ ବେଶ୍‌ ଶୀତଳ ଥୁଲା । କିନ୍ତୁ ଖାସ୍‌ ମୋହରି ସକାଶେ ଆଜିଦିନଟା 
ନଷ୍ଟ ହୋଇଗଲା । ମୁଁ ଯେ କାହିଁକି ଯିବାକୁ ରାଜି ହେଉନାହିଁ, ସେ ତାହାର କାରଣ କିଛି 
ବୁଝିପାରୁନଥାନ୍ତି । ଆଦେଶ ଦେବାଠାରୁ ଆରମ୍ଭ ହୋଇ କ୍ରମେ ତାଙ୍କର କଣ୍ଠସ୍ଵର ମୋତେ 
ଭୟ ଦେଖାଇବାକୁ ଲାଗିଲା, ପୁଣି ନରମ ହୋଇ ମିନତି କରିବାକୂ ଲାଗିଲା । 
ରାଜଦୃତଙ୍କର ଗହଣରେ ଯାତ୍ରା ଓ ପ୍ରତ୍ୟାବର୍ଗନ କରିବାର କଥା ହୋଇନଥ୍‌ଲେ ମୋର 
ପିତାମାତା ମୋତେ କଦାପି ଏତେଦୂରକୁ ବଣିଜ କରି ଯିବାକୁ ଛାଡ଼ିଦେଇ ନଥାନ୍ତେ, ସେ 
ମୋତେ ଏହି କଥାଟି ସ୍ଵରଣ କରାଇଦେଲେ । 


ଏପର୍ଯ୍ୟନ୍ତ ତାଙ୍କର ସମସ୍ତ କଥା ତାଙ୍କର ଭଦ୍ଦେଶ୍ୟକୁ ବଳିଷ୍ଠ ହିଁ କରିବାରେ 
ଲାଗିଥ୍ଲା । ଠିକ୍‌ ଇତ୍ଯବସରେ ମୁଁ ମନେମନେ କହିବାକୁ ଲାଗିଲି—ବାହାରେ, ପୁଣି 
ଯାଇ ଯେଉଁଦିନ କୌସାମ୍ଭି ନଗରକୁ କୌଣସି ରାଜଦୂତ ଯାତ୍ରା କରିବାର ହେବ, 
ସେଦିନ, ଯାଇ କଣ ମୁଁ ଯାତ୍ରା କରିବାର ଅନୁମତି ପାଇବି ? ସେପର୍ଯ୍ୟନ୍ତ କଣ ମୁଁ ମୋର 
ପ୍ରାଣପ୍ରତିମା ବଶିଷ୍ଠୀ ପାଖକୁ ଫେରିଆସି ପାରିବିନାହିଁ ? ନାକଦାପି ନୁହେଁ । ଏଥର 
ମୁଁ ମଧ୍ୟ ବାପାଙ୍କୁ ଦେଖାଇଦେବି, ମୁଁ କିପରି ଏକାକୀ ପଣ୍ଯବୋଝାଇ ଶକଟ-ସମୂହ 
ନେଇ ଯାତ୍ରାପଥର ସମସ୍ତ ବିପରି ଓ କଠିନ ସ୍ଥିତିମାନ ପାର ହୋଇ ବାଣିଜ୍ଯଯାତ୍ରା 


କରିବାକୁ ସମର୍ଥ ହୋଇପାରେ ! 


ଯାତ୍ରାପଥର ସଙ୍କଟ ବିଷୟରେ ରାଜଦୃତ ମୋତେ ନାନାପ୍ରକାର ଭୟ ଦେଖାଇ 
କହିବାକୁ ଲାଗିଲେ, କିନ୍ତୁ ସେହିସବୁ କଥା ମୋର ଏ କାନରେ ପଶି ସେକାନରେ 
ବାହାରିଗଲା । ଶେଷକୁ ଅତ୍ଯନ୍ତ ବିରକ୍ତ ହୋଇ ସେ ମୋତେ ପରିତ୍ଯାଗ 
କଲେ—କହିଲେ, ଏଣିକି ମୋ’ ଦାୟିତ୍ସ ଛିଣ୍ଡିଲା, ତୁମର ନିର୍ବୋଧତାର ପରିଣାମମାନ 
ଏଥର ତୁମେ ଭୋଗ କରିବ, ମୋତେ ଦାୟୀ କରିବନାହିଁ । 

ମୋର ମୁଣ୍ଡ ଉପରୁ ଗୋଟାଏ ବଡ଼ ବୋଝ ଅପସରି ଗଲାପରି ବୋଧହେଲା । 


ଏଥର ନିଶ୍ଚିନ୍ତ ହୋଇ ମୁଁ ମୋର ପ୍ରାଣପ୍ରିୟା ପାଖରେ ମୋର ସକଳ ସମର୍ପଣ 

୩୨ / ଯାତ୍ରୀ କାମନୀତ 


କରିଦେଇ ପାରିବି । ଏହିପରି ମଧୂର ଜଳ୍ପନାରେ ଅଭିଭୂତ ହୋଇ ମୁଁ ନିଘୋଡ଼ ନିଦରେ 
ଶୋଇପଡ଼ିଲି । ବଡ଼ିସକାନୁ ମୋର ନିଦ ଭାଙ୍ଗିଗଲା ଏବଂ ଉଦ୍ୟାନକୁ ଯିବାଲାଗି 
ସେତେବେଳେ ମଧ୍ଯ ଯଥେଷ୍ଟ ସମୟ ଥୁଲା। ସେଠାରେ ସୁନ୍ଦରୀ ଦୁହେଁ ଆମର 
ଆସିବାକୁ ଅପେକ୍ଷା କରି ରହିଥୂଲେ । 


ଏହିପରି ରାତିପରେ ରାତି ଆମର ସେହି ଉଦ୍ୟାନରେ ପ୍ରତ୍ୟହ ସାକ୍ଷାତ ହେଲା ! 
ପ୍ରତ୍ୟେକଟି ସାକ୍ଷାତରେ ଆମେ ଆମର ଏହି ପାରସରିକ ପ୍ରେମସନ୍ବନ୍ଧଭିତରୁ ନୂତନ 
ରତ୍ଵମାନ ଆହରଣ କଲୁ ଏବଂ ପ୍ରତିଦିନ ବିଦାୟ ନେଇ ଆସିବାପରେ ପୂଣିଥରେ 
ସାକ୍ଷାତ କରିବାଲାଗି ଏକ ତୀବ୍ରତର ଆକାଂକ୍ଷାର ସବେଦନ ଆଘାତ ଅନୁଭବ କରିବାକୁ 
ଲାଗିଲୁ । ଚନ୍ଦ୍ରର କିରଣ ଆମର ଆଖ୍‌କୁ ଅଧ୍କରୁ ଅଧ୍‌କ ରୂପେଲି ଦେଖାଗଲା, 
ମର୍ମରପ୍ରସ୍ତର ଅଧ୍କରୁ ଅଧ୍କ ଶୀତଳ ଲାଗିଲା, ଥୋପା ମଲ୍ଲୀଫୁଲଲର ଗନ୍ଧମାଦକ 
ଆମକୁ ଅଧ୍କରୁ ଅଧ୍କ ମାଦକିତ କରିଦେଲା, କୋକିଳପକ୍ଷୀର କୁହୁକୁହ ଡାକ ଅଧ୍କରୁ 
ଅଧକ ପ୍ରେମାର୍ଦ୍ଧ ବୋଲି ମନେହେଲା, ତାଳବନର ମର୍ମର ଅଧ୍କରୁ ଅଧ୍କ ସୃପ୍ନାଭିବିଷ୍ଟ 
ବୋଧ ହେଲା ଏବଂ ଅଶୋକଗଛଗୂଡ଼ିକର ଚଞ୍ଚଳ ଅର୍ବସ୍ପଷ୍ଟ ଭାଷାରେ ଅଧ୍କରୁ ଅଧ୍କ 
ପ୍ରଲୋଭନ ଭରି ରହିଥ୍ବା ପରି ଲାଗିଲା । ମନେହେଲା, ଯେପରି ସଂସାରରେ ଅନ୍ୟତ୍ର 
କୌଣସି ସ୍ଥାନରେ ମଧ୍ଯ ଏପରି ଶୋଭା କଦାପି ଦେଖୁବାକୁ ମିଳିବନାହିଁ ! 


ଆହା, ସେହି ଅତୀବ ରମଣୀୟ ଅଶୋକ ବିତାନ ଆଜିମଧ୍ୟ କେତେ ଜୀବନ୍ତ 
ଭାବରେ ମୋର ସୃତିରେ ଜାଗ୍ରତ ହୋଇ ନରହିଚି ! ପରସ୍ପରର କାନ୍ଧରେ ହାତ ପକାଇ 
ସେହି ବିତାନତଳେ ଆମେ ଏକତ୍ର କେତେ ଭ୍ରମଣ ନକରିଚୁ ! ଏହି ବକ୍ଷଗୁଡ଼ିକର ନାମ 
ଅନୁସାରେ ହିଁ ଉଦ୍ୟାନଟିର ନାମ ଅଶୋକ -ଉଦ୍ୟାନ ରଖା ହୋଇଥଲା । ଏହା ଆଗରୁ 
ଆଉ କେଉଁଠି ମୁଁ ଅଶୋକକୁ ଏପରି ପୁଷ୍ଠ ଓ ସୁନ୍ଦର ଭାବରେ ବଢ଼ିଥ୍ବାର ଦେଖ୍ନଥ୍ଲି | 
ସତତଚଞ୍ଚଳ ତାର ସରୁସରୁ ପତ୍ରଗୁଡ଼ିକ ଚନ୍ଦ୍ରକିରଣରେ ଝିଲିମିଲି କରୁଥାନ୍ତି ଓ ରାତ୍ରିର 
ସମୀରଣରେ ସିସିରି ବଜାଉଥାନ୍ତି। ସେହି ପତ୍ରଗୁଡ଼ିକର ସ୍ତବକ ଭିତରେ ସୂନା 
କେଶରୀରଙ୍ଗର ନାଲିଆ ଫୁଲଗୁଡ଼ିକ ଶୋଭା ପାଉଥାନ୍ତି । ସେତେବେଳକୁ ବସନ୍ତରତୁ 
ସମାଗତପ୍ରାୟ । କିନ୍ତୁ ଭାଇ, ଏଠାରେ କିପରି ଏପର୍ଯ୍ୟନ୍ତ ମଧ୍ୟ ଅଶୋକଗଛମାନ 
ପୂର୍ଣବବିକଶିତ ହୋଇନାହିଁ କହିଲେ! କାରଣ କୌଣସି ସୃନ୍ଦରୀ ଯୁବତୀ ଆସି 
ଅଶୋକଗଛର-ମୂଳକୁ ସ୍ପର୍ଶ କରିବା ମାତ୍ରକେ ପରା ତତ୍କ୍ଷଣାତ୍‌ ଅଶୋକଗଛତି 
ପୂର୍ଣ୍ପୂଷ୍ଣସମ୍ଭାରରେ ମୁକୁଳିତ ହୋଇଉଠେ ? 


ସବୂକଥା ମୋତେ ଠିକ୍‌ କାଲିପରି ଲାଗୁଚିଅନିର୍ବଚନୀୟ ଚମକ୍ସାର 
ଜହ୍ମନରାତି "ଆଉ ମୁଁ ଏହି ବ୍କ୍ଷରାଜିର ତଳେ ଠିଆହୋଇ ରହିଚି—ଯାହାର ସ୍ପର୍ଶ ବାଜି 


Digitized by srujanika@gmail.com 


ଅଶୋକ -ଉଭଦ୍ୟାନ / ୩୩ 


ଅକାଳରେ. ମଧ୍ଯ ବୃକ୍ଷ ପୂର୍ଣ୍ଣତକରି ଫୁଲକାନ୍ଦିମାନ ଲଦିହୋଇ ଯାଇଚି, ମୋର ପ୍ରିୟତମା 
ସେହି ବଶିଷ୍ଠୀପାଖରେ ମୁଁ ଠିଆହୋଇଟି । ଆମେ ଦୁହେଁଯାକ ବିସ୍ତୀର୍ଣ୍ଣ ପୃଥ୍ବୀ ଆଡ଼କୁ 
ଅନାଇରହିଚୁ । ଦୂଇଟି ନଦୀସ୍ରୋେତର ରଜତଗାର କିପରି ସେହି ପବିତ୍ର ସମତଳ 
ଭୂଇଁଉପରେ ଏକାଠି ଗଅଁଠାଇ ହୋଇଯାଇଟି, ତାହାରି ଆଡ଼କୁ ଅନାଇ ରହିଚୁ । 
ଲୋକମାନେ ଏହି ସ୍ଥାନକୁ ତ୍ରିବେଣୀ” ସଙ୍ଗମ ବୋଲି କହନ୍ତି କାରଣ ସେମାନେ 
ବିଶ୍ଵାସ କରନ୍ତି ଯେ ସ୍ଵର୍ଗରାଜ୍ୟର ସ୍ଵର୍ଗଗଙ୍ଗା ବହିଆସି ତୃତୀୟ ନଦୀରୃପେ ଏହିଠାରେ 
ମର୍ର୍ଯଗଙ୍ଗା ଓ ଯମୁନା ସହିତ ସମ୍ମଳିତ ହୋଇଚି । ବୃକ୍ଷଶିଖରଗୁଡ଼ିକର ଅନ୍ତରାଳ ଭିତରୁ 
ବଶିଷ୍ଠୀ ମୋତେ ଏହି ସ୍ଥାନଟି ଦେଖାଇ ଦେଇଥ୍‌ଲା—ଏହି ନାମରେ ହିଁ ସ୍ଥାନୀୟ 
ଅଧ୍ବାସୀମାନେ ଛାୟାପଥକୁ ଆକାଶଗଙ୍ଗା ବୋଲି କହନ୍ତି । ଦକ୍ଷିଣ ଦେଶରେ ଆମେ 
ଏହି ସ୍ଵର୍ଗାଲୋକକୁ ଛାୟାପଥ ବୋଲି କହୁ । 

ଏହିପରି ଭାବରେ ଆମେ ଉତ୍ତର ଦିଶିଣରେ ଅବସ୍ଥିତ ନଗାଧ୍‌ରାଜ ହିମାବତ 
ବିଷୟରେ ମଧ୍ଯ ଆଲୋଚନା କରିଥୁଲୁ । ଏହି ହିମଗିରିରୁ ଗଙ୍ଗାନଦୀର ଉଦ୍‌ଗମ 
ହୋଇଟି, ଏହାର ତୁଷାର ଚୃଡ଼ାରେ ଦେବତାମାନଙ୍କର ନିବାସ ରହିଚି । ଏହାରି ଦୁର୍ଗମ 
ଓ ଗହନ ଅରଣ୍ୟସ୍ଥଳୀ ଏବଂ ଶୃଙ୍ଗମାନଙ୍କର କ୍ରୋଡ଼ରେ କେତେକେତେ ମହର୍ଷି ଆଶ୍ରମ 
କରି ବାସ କରୁଚନ୍ତି ! କିନ୍ତୁ ଏଥର ମୁଁ ଯମୁନାର ଜଳଧାରା ବିଷୟରେ କହେ। 

ବଡ଼ ଉତ୍‌ଫୁଲ୍ଲ କଣ୍ଠରେ ମୁଁ ବଶିଷ୍ଠୀକୁ କହିଲିମଣିମୁକୁତାରେ ଖଚିତ 
ହୋଇଥ୍‌୍ବା ମୋର ଗୋଟିଏ କୁହୁକ-ନଉକା ଥାଆନ୍ତା, ସେଥ୍‌ରେ ମୋର ବାସନାର 
ପାଲ ଲାଗିଥାନ୍ତି, ମୋର ଅଭିଳାଷର କାତ ସେଥ୍‌ରେ ବନ୍ଧା ହୋଇଥାନ୍ତା । ଆମେ ଦୁହେଁ 
ସେହି ନଉକାଟିରେ ଭାସିଭାସି ସିଧା ସେହି ରଜତଧାରା ଯମୂନାର ବକ୍ଷକୁ ଚାଲିଯାଇ 
ପାରନ୍ତେ । ହସ୍ତିନାପୁରର ସେହି ପ୍ରାଚୀନ ନଗରୀ ଆପଣା ଧ୍ଵଂସଖଣ୍ଡ ଭିତରୁ ପୁଣି: 
ଜାଗ୍ରତ ହୋଇ ଉଠନ୍ତା, ଦେବସ୍ଥିତ ଚାରୁ ହର୍ମ୍ୟମାଳା ପୁଣି ପାନପାତ୍ର ଓ ଦ୍ୟୁତକ୍ରୀଡ଼ାରତ 
ବ୍ୟକ୍ତିମାନଙ୍କର ପଦକ୍ଷେପର ଶବ୍ଦରେ ମୂଖରିତ ହୋଇ ଉଠନ୍ତା । କୁରୁକ୍ଷେତ୍ରର ଧୂଳିଗର୍ଭରୁ 
ସମସ୍ତ ନିପତିତ ବ୍ୟକ୍ତି ପୁଣି ଜୀବନ ପାଇ ଉଠନ୍ତେ । ପ୍ରବଳପରାକ୍ରମୀ ପିତାମହ ଭୀଷ୍ଟ 
ପୁଣି ଶଯ୍ଯାରୁ ଉଠି ଶତୁମାନଙ୍କ ଉପରେ ବାଣବର୍ଷଣ ଆରମ୍ଭ କରିଦିଅନ୍ତେ, ସାହସୀ 
ଭଗଦରତ୍ତ ପୂଣି ତା'ର ପର୍ବତତୁଲ୍ୟ ମତ୍ତହସ୍ତୀ ଉପରେ ବସି ଅଗ୍ରସର ହୋଇ ଆସନ୍ତା । 
କଉଶଳୀ କୃଷ୍ଣ ଅର୍ଜ୍ନର ଶ୍ରେତବର୍ଣ୍ଣ ରଥକୁ ଭୟାବହ ଯୁଦ୍ଧକ୍ଷେତ୍ର ଭିତରକୁ ଚାଳିତକରି 
ଆଣନ୍ତେ । ରାଜଦୂତଙ୍କର ସୌଭାଗ୍ୟରେ ମୁଁ କେତେଥର ରର୍ଷ୍ୟା ପ୍ରକାଶ ନକରିଚି । ସେ 
କ୍ଷତ୍ରିକୁଳରୁ ସମୂତ ହୋଇଚନ୍ତି। ଥରେ ସେ ମୋତେ କହୂୁଥ୍‌ଲେ ଯେ ତାଙ୍କର 
ପୂର୍ବକମାନେ ସେହି ଅବିସୂରଣୀୟ ସମରରେ ଅଂଶଗ୍ରହଣ କରିଚନ୍ତି ! କିନଧୁ ଏହି ରୀତିକୁ 
ଅତିଶୟ ନିର୍ବୋଧ ରୀତି ବୋଲି ମନେକରେ । କାରଣ କେବଳ ଯେ ଗୋଟିଏ 

ec ¢ 


୩୨ / ଯାତ୍ରୀ କାମନୀତ 


କରିଦେଇ ପାରିବି । ଏହିପରି ମଧୁର ଜଳ୍ପନାରେ ଅଭିଭୂତ ହୋଇ ମୁଁ ନିଘୋଡ଼ ନିଦରେ 
ଶୋଇପଡ଼ିଲି । ବଡ଼ିସକାଳୁ ମୋର ନିଦ ଭାଙ୍ଗିଗଲା ଏବଂ ଉଦ୍ୟାନକୁ ଯିବାଲାଗି 
ସେତେବେଳେ ମଧ୍ଯ ଯଥେଷ୍ଟ ସମୟ ଥୁଲା । ସେଠାରେ ସୃନ୍ଦରୀ ଦୁହେଁ ଆମର 
ଆସିବାକୁ ଅପେକ୍ଷା କରି ରହିଥ୍‌ଲେ । 


ଏହିପରି ରାତିପରେ ରାତି ଆମର ସେହି ଉଦ୍ୟାନରେ ପ୍ରତ୍ୟହ ସାକ୍ଷାତ ହେଲା । 
ପ୍ରତ୍ୟେକଟି ସାକ୍ଷାତରେ ଆମେ ଆମର ଏହି ପାରସରିକ ପ୍ରେମସମ୍ବନ୍ଧଭିତରୁ ନୂତନ 
ରତ୍ଵମାନ ଆହରଣ କଲୁ ଏବଂ ପ୍ରତିଦିନ ବିଦାୟ ନେଇ ଆସିବାପରେ ପୂଣିଅରେ 
ସାକ୍ଷାତ କରିବାଲାଗି ଏକ ତୀବ୍ରତର ଆକାଂକ୍ଷାର ସବେଦନ ଆଘାତ ଅନୁଭବ କରିବାକୁ 
ଲାଗିଲୁ । ଚନ୍ଦ୍ରର କିରଣ ଆମର ଆଖ୍‌କୁ ଅଧ୍କରୁ ଅଧ୍କ ରୁପେଲି ଦେଖାଗଲା, 
ମର୍ମରପ୍ରସ୍ତର ଅଧ୍କରୁ ଅଧ୍କ ଶୀତଳ ଲାଗିଲା, ଥୋପା ମଲ୍ଲୀଫୁଲୁର ଗନ୍ଧମାଦକ 
ଆମକୁ ଅଧ୍କରୁ ଅଧ୍କ ମାଦକିତ କରିଦେଲା, କୋକିଳପକ୍ଷୀର କୁହୁକୃହୁ ଡାକ ଅଧ୍କରୁ 
ଅଧ୍କ ପ୍ରେମାର୍ଦ ବୋଲି ମନେହେଲା, ତାଳବନର ମର୍ମର ଅଧ୍କରୁ ଅଧ୍କ ସୃପ୍ନାଭିବିଷ୍ଠ 
ବୋଧ ହେଲା ଏବଂ ଅଶୋକଗଛଗୁଡ଼ିକର ଚଞ୍ଚଳ ଅର୍ଵସ୍ପଷ୍ଟ ଭାଷାରେ ଅଧ୍‌କରୁ ଅଧ୍କ 
ପ୍ରଲୋଭନ ଭରି ରହିଥ୍ବା ପରି ଲାଗିଲା । ମନେହେଲା, ଯେପରି ସଂସାରରେ ଅନ୍ୟତ୍ର 
କୌଣସି ସ୍ଥାନରେ ମଧ୍ଯ ଏପରି ଶୋଭା କଦାପି ଦେଖ୍ବାକୁ ମିଳିବନାହିଁ ! 


ଆହା, ସେହି ଅତୀବ ରମଣୀୟ ଅଶୋକ ବିତାନ ଆଜିମଧ୍ଯ କେତେ ଜୀବନ୍ତ 
ଭାବରେ ମୋର ସୃତିରେ ଜାଗ୍ରତ ହୋଇ ନରହିଚି ! ପରସ୍ପରର କାନ୍ଧରେ ହାତ ପକାଇ 
ସେହି ବିତାନତଳେ ଆମେ ଏକତ୍ର କେତେ ଭ୍ରମଣ ନକରିଚୁ ! ଏହି ବ୍କ୍ଷଗୁଡ଼ିକର ନାମ 
ଅନୁସାରେ ହିଁ ଉଦ୍ୟାନଟିର ନାମ ଅଶୋକ-ଉଦ୍ୟାନ ରଖା ହୋଇଥଲା । ଏହା ଆଗରୁ 
ଆଉ କେଉଁଠି ମୁଁ ଅଶୋକକୁ ଏପରି ପୁଷ୍ଟ ଓ ସୁନ୍ଦର ଭାବରେ ବଢ଼ିଥ୍ବାର ଦେଖ୍ନଥ୍ଲି । 
ସତତଚଟଞ୍ଚଳ ତାର ସରୁସରୁ ପତ୍ରଗୁଡ଼ିକ ଚନ୍ଦ୍ରକିରଣରେ ଝିଲିମିଲି କରୁଥାନ୍ତି ଓ ରାତ୍ରିର 
ସମୀରଣରେ ସିସିରି ବଜାଉଥାନ୍ତି। ସେହି ପତ୍ରଗୁଡ଼ିକର ସ୍ତବକ ଭିତରେ ସୂନା 
କେଶରୀରଙ୍ଗର ନାଲିଆ ଫୁଲଗୁଡ଼ିକ ଶୋଭା ପାଉଥାନ୍ତି । ସେତେବେଳକୁ ବସନ୍ତରତୁ 
ସମାଗତପ୍ରାୟ । କିନ୍ତୁ ଭାଇ, ଏଠାରେ କିପରି ଏପର୍ଯ୍ୟନ୍ତ ମଧ୍ଯ ଅଶୋକଗଛମାନ 
ପୂର୍ଣବବିକଶିତ ହୋଇନାହିଁ କହିଲେ ! କାରଣ କୌଣସି ସୃନ୍ଦରୀ ଯୁବତୀ ଆସି 
ଅଶୋକଗଛର-ମୂଳକୁ ସ୍ପର୍ଶ କରିବା ମାତ୍ରକେ ପରା ତତ୍କ୍ଷଣାତ୍‌ ଅଶୋକଗଛଟି 
ପୂର୍ଣ୍ଠପୁଷ୍ଠସମ୍ଭାରରେ ମୁକ୍ରଳିତ ହୋଇଉଠେ ? 


ସବ୍ୂରକଥା ମୋତେ ଠିକ୍‌ କାଲିପରି ଲାଗୁଚିଅନିର୍ବଚନୀୟ ଚମକ୍ରାର 


ଜହୁରାତି —ଆଉ ମୁଁ ଏହି ବ୍କ୍ଷରାଜିର ତଳେ ଠିଆହୋଇ ରହିଚି —ଯାହାର ସ୍ପର୍ଶ ବାଜି 

ଅଶୋକ - ଉଦ୍ୟାନ / ୩୩ 


ଅକୀଳରେ. ମଧ୍ଯ ବୃକ୍ଷ ପୂର୍ଣ୍କରି ଫୁଲକାନ୍ଦିମାନ ଲଦିହୋଇ ଯାଇଚି, ମୋର ପ୍ରିୟତମା 
ସେହି ବଶିଷ୍ଠୀପାଖରେ ମୁଁ ଠିଆହୋଇଟି । ଆମେ ଦୂହେଁଯାକ ବିସ୍ତୀର୍ଣ୍ଣ ପୃଥ୍ବୀ ଆଡ଼କୁ 
ଅନାଇରହିଚଟୁ । ଦୂଇଟି ନଦୀସ୍ରୋତର ରଜତଗାର କିପରି ସେହି ପବିତ୍ର ସମତଳ 
ଭୂଇଉପରେ ଏକାଠି ଗଅଁଠାଇ ହୋଇଯାଇଟି, ତାହାରି ଆଡ଼କୁ ଅନାଇ ରହିଚୁ । 
ଲୋକମାନେ ଏହି ସ୍ଥାନକୁ ତ୍ରିବେଣୀ” ସଙ୍ଗମ ବୋଲି କହନ୍ତି କାରଣ ସେମାନେ 
ବିଶ୍ବାସ କରନ୍ତି ଯେ ସ୍ଵର୍ଗରାଜ୍ୟର ସ୍ଵର୍ଗଗଙ୍ଗା ବହିଆସି ତୃତୀୟ ନଦୀରୂପେ ଏହିଠାରେ 
ମର୍ର୍ଯଗଙ୍ଗା ଓ ଯମୁନା ସହିତ ସମ୍ମଳିତ ହୋଇଚି । ବୃକ୍ଷଶିଖରଗୁଡ଼ିକର ଅନ୍ତରାଳ ଭିତରୁ 
ବଶିଷ୍ଠୀ ମୋତେ ଏହି ସ୍ଥାନଟି ଦେଖାଇ ଦେଇଥ୍‌ଲା—ଏହି ନାମରେ ହିଁ ସ୍ଥାନୀୟ 
ଅଧ୍ବାସୀମାନେ ଛାୟାପଥକୁ ଆକାଶଗଟ୍ଗା। ବୋଲି କହନ୍ତି । ଦକ୍ଷିଣ ଦେଶରେ ଆମେ 
ଏହି ସ୍ଵର୍ଗାଲୋକକୁ ଛାୟାପଥ ବୋଲି କହୁ । | 

ଏହିପରି ଭାବରେ ଆମେ ଉତ୍ତର ଦିଶିରେ ଅବସ୍ଥିତ ନଗାଧ୍ରାଜ ହିମାବତ 
ବିଷୟରେ ମଧ୍ଯ ଆଲୋଚନା କରିଥ୍‌ଲୁ । ଏହି ହିମଗିରିରୁ ଗଙ୍ଗାନଦୀର ଉଦ୍‌ଗମ 
ହୋଇଚି, ଏହାର ତୁଷାର ଚୃଡ଼ାରେ ଦେବତାମାନଙ୍କର ନିବାସ ରହିଚି । ଏହାରି ଦୁର୍ଗମ 
ଓ ଗହନ ଅରଣ୍ୟସ୍ଥଳୀ ଏବଂ ଶୃଙ୍ଗମାନଙ୍କର କ୍ରୋଡ଼ରେ କେତେକେତେ ମହର୍ଷି ଆଶ୍ରମ 
କରି ବାସ କରୁଚନ୍ତି ! କିନ୍ଧ ଏଥର ମୁଁ ଯମୁନାର ଜଳଧାରା ବିଷୟରେ କହେ । 

ବଡ଼ ଉତ୍‌ଫ୍ରଲୁ କଣ୍ଠରେ ମୁଁ ବଶିଷ୍ଠୀକୁ କହିଲି—ମଣିମୁକୃତାରେ ଖଚିତ 
ହୋଇଥ୍‌ବା ମୋର ଗୋଟିଏ କୃହୁକ-ନଉକା ଥାଆନ୍ତା, ସେଥ୍‌ରେ ମୋର ବାସନାର 
ପାଲ ଲାଗିଥାନ୍ତା, ମୋର ଅଭିଳାଷର କାତ ସେଥ୍‌ରେ ବନ୍ଧା ହୋଇଥାନ୍ତା । ଆମେ ଦୂହେଁ 
ସେହି ନଉକାଟିରେ ଭାସିଭାସି ସିଧା ସେହି ରଜତଧାରା ଯମୁନାର ବକ୍ଷକୁ ଚାଲିଯାଇ 
ପାରନ୍ତେ । ହସ୍ତିନାପୂରର ସେହି ପ୍ରାଚୀନ ନଗରୀ ଆପଣା ଧ୍ୃଂସଖଣ୍ଡ ଭିତରୁ ପୂଣି 
ଜାଗ୍ରତ ହୋଇ ଉଠନ୍ତା, ଦେବସ୍ଥିତ ଚାରୁ ହର୍ମ୍ୟମାଳା ପୂଣି ପାନପାତ୍ର ଓ ଦ୍ୟୁତକ୍ରୀଡ଼ାରତ 
ବ୍ୟଲ୍ତିମାନଙ୍କର ପଦକ୍ଷେପର ଶବ୍ଦରେ ମୁଖରିତ ହୋଇ ଉଠନ୍ତା । କୁରୁକ୍ଷେତ୍ରର ଧୂଳିଗର୍ଭରୁ 
ସମସ୍ତ ନିପତିତ ବ୍ୟକ୍ତି ପୁଣି ଜୀବନ ପାଇ ଉଠନ୍ତେ । ପ୍ରବଳପ୍ରାକ୍ରମୀ ପିତାମହ ଭୀଷ୍ଟ 
ପୁଣି ଶଯ୍ଯାରୁ ଉଠି ଶତ୍ୁମାନଙ୍କ ଉପରେ ବାଣବର୍ଷଣ ଆରମ୍ଭ କରିଦିଅନ୍ତେ, ସାହସୀ 
ଭଗଦର ପୂଣି ତା'ର ପର୍ବତତୁଲ୍ୟ ମତ୍ତହସ୍ତୀ ଉପରେ ବସି ଅଗ୍ରସର ହୋଇ ଆସନ୍ତା । 
କଉଶଳୀ କ୍ଷଣ ଅର୍ଚ୍ଚନର ଶ୍ବେତବର୍ଣ୍ଣ ରଥକୁ ଭୟାବହ ଯୁଦ୍ଧକ୍ଷେତ୍ର ଭିତରକୁ ଚାଳିତକରି 
ଆଣନ୍ତେ । ରାଜଦୂତଙ୍କର ସୌଭାଗ୍ୟରେ ମୁଁ କେତେଥର ରର୍ଷ୍ୟା ପ୍ରକାଶ ନକରିଚି । ସେ 
କ୍ଷତ୍ରିକୂଳରୁ ସମ୍ଭୂତ ହୋଇଚନ୍ତି। ଥରେ ସେ ମୋତେ କହୂଥ୍‌ଲେ ଯେ ତାଙ୍କର 
ପୂର୍ବନମାନେ ସେହି ଅବିସ୍ଵରଣୀୟ ସମରରେ ଅଂଶଗ୍ରହଣ କରିଚନ୍ତି ! କିନ୍ଧୁ ଏହି ରୀତିକୁ 
ମୁଁ ଅତିଶୟ ନିର୍ବୋଧ ରୀତି ବୋଲି ମନେକରେ। କାରଣ କେବଳ ଯେ ଗୋଟିଏ 

୩୪ / ଯାତ୍ରୀ କାମନୀତ 


ବଂଶରେ ଆପଣାର ପୂର୍ବଜମାନେ ଜନ୍ମଗ୍ରହଣ କରନ୍ତି ତାହା ନୂହେଁ, ଆମେ ପ୍ରତ୍ୟେକେ 
ନିଜେ ମଧ୍ୟ ଆମରି ପୂର୍ବଜମାନଙ୍କର କଳା ନେଇ ଜନ୍ମଗ୍ରହଣ କରୁ । ସେହି ମହାଭାରତ 
ଯୁଦ୍ଧ ସମୟରେ ମୁଁ କେଉଁଠାରେ ଥୁଲି ? ଖୁବ୍‌ ସମ୍ଭବତଃ ସେହିଠାରେ, ସେ 
ଯୁଦ୍ଧକ୍ଷେତ୍ରରେ, ଯୋଦ୍ଧାମାନଙ୍କ ଭିତରେ । ବର୍ଣ୍ଣରେ ମୁଁ ହେଉଚି ବୈଶ୍ୟ, ବଣିଜ ହେଉଚି 
ମୋର ବ୍ୟବସାୟ ଏବଂ ଶସ୍ତାସ୍ତ୍ରଶିକ୍ଷା ଚିରଦିନ ମୋତେ ଅଶେଷ ଆନନ୍ଦ ଦେଇଆସିଚି । 
ହାତରେ ତରବାରି ଧରି ମୁଁ ଅଧ୍କାଂଶ ଲୋକଙ୍କ ସହିତ ଅବଶ୍ୟ ଲଢ଼ିପାରିବି, ମୋର 
ଏହି ବିଶ୍ଵାସ ମଧ୍ଯ ରହିଚି । 

ମୋର କଥା ଶେଷ ନହେଉଣୁ ବଶିଷ୍ଠୀ ମୋତେ ନିବିଡ଼ ଆଲିଙ୍ଗନ କରି ଧରିଲା 
ଏବଂ ମୋତେ ତାର ବୀରପୂରୁଷ”? ବୋଲି ଡାକିବାକୁ ଲାଗିଲା । ବୀରଗାଥାମାନଙ୍କରେ 
ବର୍ଣ୍ଣିତ ବୀରମାନଙ୍କ ମଧ୍ୟରୁ ମୋତେ ମଧ୍ଯ ସେ ଅନ୍ଯତମ ଭାବରେ ଗ୍ରହଣ କରି 
ନେଇଥ୍‌ଲା । ସେତେବେଳେ ପ୍ରବାଳବ୍‌କ୍ଷର ସୁବାସ ଅଶୋକସ୍ତବକର ମଧୂର ଗନ୍ଧ - 


ପରିବେଶ ଭିତରେ ପ୍ରବେଶ କରିବାକୁ ଚେଷ୍ଟା କରୁଥାଏ । 


ତାକୁ ମୁଁ ପଚାରିଲି, ଏ ନୂଆ ଗନ୍ଧଟା କେଉଁଆଡ଼ୁ ଆସିଲା ? କାରଣ 
ସେତେବେଳଯାଏ ଏହା ବିଷୟରେ ମୁଁ କେଉଁଠି କିଛି ଶୁଣିନଥ୍‌ଲି । ସେଦିନ ଜାଣିବାକୁ 
ପାଇଲି ଯେ ଅନ୍ୟ ପ୍ରତ୍ୟେକ ବିଷୟ ପରି ଏହି ଗାଙ୍ଗେୟ ଉପତ୍ୟକାରେ କାହାଣୀ ଓ 
କଥାମାନ ମଧ୍ଯ ସମୃଦ୍ଧ ପ୍ରାଚୂର୍ଯ୍ୟରେ ବିକଶିତ ହୋଇଉଠିଟି, ଆମ ଆଡ଼ର ପାର୍ବତ୍ୟ 
ଅଞ୍ଚଳଠାରୁ ମଧ୍ୟ ଅଧୁକ ସମୃଦ୍ଧ ଭାବରେ ବିକଶିତ ହୋଇଉଠିଟି । 


ବଶିଷ୍ଠୀ ଉତ୍ତର ଦେଲା, ଥରେ ଇନ୍ଦ୍ରଙ୍କ ସହିତ ଯୁଦ୍ଧରେ ଲିପ୍ତ ଥ୍ବାବେଳେ କ୍ଷ 
ସ୍ଵର୍ଗରାଜ୍ୟରୁ ଏହି ପ୍ରବାଳବୃକ୍ଷ ଆଣିଥ୍‌ଲେ ଏବଂ ନିଜର ଉଦ୍ଯାନରେ ରୋପଣ 
କରିଥୁଲେ । ଏହି ବୃକ୍ଷର ଘନରକ୍ତ ରଙ୍ଗର କୁସୁମମାନ ଫୁଟିଉଠିଲେ ତାହାର ସୂଗନ୍ଧରେ 
ଦଶଦିଶ ଚହଟିଉଠେ ଏବଂ ଯେଉଁ ଲୋକର ନାକରେ ଯାଇ ଏହି ଫୁଲଗ ବାସ ବାଜେ, 
ତା'ର ହୃଦୟ ଭିତରେ ବିସ୍କୃତ ଅତୀତ ଓ ବିଗତ ଜୀବନର ସ୍କୃତିମାନ ପୂଣି ଜାଗରିତ 
ହୋଇଉଠେ | 

କିନ୍ତୁ କେବଳ ମୁନିରଷି ବ୍ଯକ୍ତିମାନେ ହିଁ ଏହି ସଂସାରରେ ସେହି ଫୁଲର 
ସୁଗନ୍ଧକୁ ଅନୁଭବ କରିପାରନ୍ତି । ଟିକିଏ ଉଦ୍ଧତ ଭାବର ଅଭିନୟ କରି ବଶିଷ୍ଠୀ 
କହିଲା—କିନୁୁ ଆମ ଦୁହିଁଙ୍କ ଭିତରୁ ତ କେହି ମୁନିରଷି ନୂହନ୍ତି । ତେବେ ଏ ସୂବାସକୁ 
ଆମେ କିପରି ଅନୁଭବ କରିପାରିଲୁ ? ଅବଶ୍ୟ ଆମକୁ ନଳ ଓ ଦମୟନ୍ତୀ ବୋଲି 
କୁହାଯାଇ ପାରିବନାହିଁ, କିନୁୁ ସେମାନେ ପରସ୍ରକୁ ଯେପରି ନିବିଡ଼ଭାବରେ ଭଲ 
ପାଉଥ୍‌ଲେ ଆମର ନାମ ଭିନ୍ନ ହେଲେ ସୁଦ୍ଧା ଆମେ ଦୂହେଁ ମଧ୍ୟ ପରସ୍ପରକୁ ସେହିପରି 

ଅଶୋକ-ଉଦ୍ୟାନ / ୩୫ 


ଭଲପାଉଚୁ । ଏବଂ ପ୍ରେମ ଓ ବିଶ୍ଵାସ ହେଉଚି ସମ୍ଭବତଃ ଏହି ସଂସାରର ଏକମାତ୍ର 
ସତ୍ୟ, ଏହା ସର୍ବତ୍ର ଥାଏ, କେବଳ ନାମ ଓ ରୂପରେ ଯାହା ଭିନ୍ନତା ରହିଥାଏ । ପ୍ରେମ 
ଓ ବିଶ୍ଵାସ ହେଉଚି ଦୁଇଟି ରାଗିଣୀ, ଆମେ ହେଉଚୁ ବୀଣାଯନ୍ତ୍ର ଏହି ବୀଣାଯନ୍ତ୍ରରେ ହିଁ 
ସେହି ରାଗିଣୀ ବାଜି ଉଠିଥାଏ । କାଳକ୍ରମେ ହୁଏତ ବୀଣାଯନ୍ତ୍ର ଭାଙ୍ଗି ଖଣ୍ଡଖଣ୍ଡ 
ହୋଇଯାଏ, କିନୁ ସେଥ୍‌ରେ ବାଜି ଉଠିଥ୍‌୍ବା ରାଗିଣୀ ସେହିପରି ଅମର ହୋଇ ରହେ । 
ଅବଶ୍ୟ ଯନ୍ତ୍ରର ଦକ୍ଷତା ଓ ଯୋଗ୍ୟତା ଅନୁସାରେ ଏହି ରାଗିଣୀ କେଉଁଠି ଅଧ୍‌କ ବା 
ଆଉ କେଉଁଠି କମ୍‌ ପରିପୂର୍ଣ୍ଣ ଓ ମଧୁର ଭାବରେ ବାଜିଥାଏ । ଠିକ୍‌ ଏହି କାରଣରୁ 
ମୋର ନୂଆ ବୀଣାଟିର ସ୍ଵର ପୁରୁଣାଟି ଅପେକ୍ଷା ଅନେକ ଗୁଣରେ ଅଧକ ମଧୁର । କିନ୍ତୁ 
ଦେବତାମାନଙ୍କ ହାତରେ ଆମେ ହେଉଚୁ ଦୁଇଟି ସୁମଧୁର ବୀଣାଯନ୍ତ୍ର ଏହି ବୀଣାଯନ୍ତ୍ର 
ଦୂଇଟିକୁ ହାତରେ ଧରି ସେମାନେ ଏକ ମଧୁୂରତମ ରାଗିଣୀ ବଜାଇବାର ଆଳାପ 
ଆରମ୍ଭ କରି ଦେଇଚନ୍ତି । 


~p 


ଅତି ନୀରବରେ ମୁଁ ତାକୁ ଆପଣା ପାଖକୁ ଚାପିଧରିଲି । ତାହାର ଏହି ଅଭୁତ 
ଭାବନାମୟ କଥାଗୁଡ଼ିକ ମୋତେ: ଅତ୍ୟନ୍ତ ବିସ୍ତିତ ଓ ଅଭିଭୂତ କରି ଦେଇଥାଏ । କିନ୍ତୁ 
ସେ ମୋର ମନର ଭାବନାକୁ ଜାଣିପାରିଲା କି କଅଣ, କେବଳ ଗୋଟିଏ ଦରସ୍ତିତରେ 
ତାହାର ଜବାବ ଦେଇଥ୍‌ୁଲା : 


—ଅବଶ୍ୟ ମୋର ମନଭିତରକୁ ଏପରି ଭାବନାମାନ ଆସିବା ଉଚିତ ନୂହେଁ। 
ଥରେ ଏହିପରି କେତେପଦ କଥା କହିଥ୍‌ଲି ବୋଲି ଆମର କୁଳପୁରୋହିତ ମୋ!” 
ଉପରେ ଭାରି ବିରକ୍ତ ହୋଇଥ୍‌ଲେ—ଏହି ସବୁ ତୁଙ୍ଗ ଭାବନା ଭାବିବାର ଅଧ୍‌କାର 
କେବଳ ବ୍ରାହ୍ଳଣମାନଙ୍କର ଅଛି, ମୋର ଅଧ୍କାର ହେଉଚି କେବଳ କୃଷ୍ଣଙ୍କର ଆରାଧନା 
କରିବା, କୃଷ୍ଣଙ୍କ ଭର୍ତି କରିବା । ଅବଶ୍ୟ ଏପରି ଭାବନାମାନଙ୍କ ମନଭିତରେ ସ୍ଥାନଦେବା 
ମୋ” ପକ୍ଷରେ ଆଦୌ କର୍ଉବ୍ୟ ନୂହେଁ, ତଥାପି ମୋର ପୂର୍ଣ୍ଣ ବିଶ୍ଵାସ ହେଉଚି ଯେ 
ଆମେଦୁହେଁ ହିଁ ଆମର ପୂର୍ବ ଏକ ଜନ୍ନରେ ନଳ ଓ ଦମୟନ୍ତୀ ହୋଇ ଜନ୍ମଲାଭ 
କରିଥ୍ଲୁ । 

କହିସାରି ସେ ସତେଅବା କାହାରି ଉଦ୍ଦେଶ୍ୟରେ ପ୍ରାର୍ଥନା କଲାପରି ଆମର 
ସମ୍ମୁଖରେ ଥୁବା ପୂଷ୍ଠୋଜ୍ଵଳ ଓ ପତ୍ରମର୍ମରଗୁଞ୍ଚିତ କୁଞ୍ଜଆଡ଼କୁ ହସ୍ତ ପ୍ରସାରିତ କଲା 
ଏବଂ ବନବିହାର କଲାବେଳେ ଦମୟନ୍ତୀ ଅଶୋକଗଛ ସହିତ ଯେପରି କଥାବାର୍ରା 
ହୋଇଥ୍୍‌ଲେ, ଠିକ୍‌ ସେହିପରି ଗଛଗୁଡ଼ିକ ସହିତ କଥାବାର୍ଁ। ହେବାକୁ ଲାଗିଲା । ପ୍ରାଚୀନ 
କବିଙ୍କର ସେହି ସ୍ରଣୀୟ ଶ୍ଲୋକପଂକ୍ରିମାନ ତା'ର ଅଧରତନ୍ତ୍ରୀ ଉପରେ ଧ୍ଵନିତ ହୋଇ 
ଉଠିଲା — 

ହେ ଅଶୋକ, ଏହି ଦୁଃଖାକୂଳା ବାଳିକାର ନମସ୍କାର ନିଅ, 

ତୁମର ଛାୟାରେ ମୋର ହୃଦୟର ଶାନ୍ତିକୁ ରଞ୍ଜିତ କର, 

ମୋର ହୃଦୟର ସଖା ନଳ କେଉଁଠି ଅଛନ୍ତି, ପତ୍ରର ମର୍ମର ଦେଇ ମୋତେ 

ସେହିକଥା କହିଦିଅ ! 

ତା'ପରେ ଏକ ଶ୍ରବ୍ଧାନତ ମଧୂର ଚାହାଣିରେ ସେ ମୋ” ଆଡ଼କୁ ଅନାଇ 
ରହିଲା । ସେତେବେଳକୁ ତା'ର ଅଶ୍ରୁଧାର ଭିତର ଦେଇ ଉଜ୍ଵଳ ଚନ୍ଦ୍ରକିରଣର ଧାରା 
ବହିବାରେ ଲାଗିଥାଏ । କମ୍ପିତ ଅଧରକୁ ସଞ୍ଚାଳିତ କରି ସୁନ୍ଦରୀ କହିଲା ବର୍ଭମାନ 
ତୁମେ ମନେମନେ ସେହି ସୁଦୂର ଅତୀତର ରାଜ୍ୟକୁ ଚାଲିଯାଅ ଏବଂ କଳ୍ପନା କର ଯେ 
ମୁଁ ଏହିଠାରେ ଠିଆହୋଇ ଏହି ଅଶୋକ ଛାୟାରେ ତୁମସହିତ କଥୋପକଥନ କରୁଚି । 
କେବଳ ଏତିକି ଅନ୍ତର ରହିଚି ଯେ ତୁମକୁ ମୁଁ ନଳ” ବୋଲି ନୁହେଁ, ମାତ୍ର 'କାମନୀତ' 
ବୋଲି ସମ୍ବୋଧନ କରୁଚି । 

ତା'ର କଥା ଶୁଣି ମୁଁ ତାକୁ ମୋର ବାହୁପାଶ ଭିତରେ ଜଡ଼ିତ କରି ଧରିଲି ଏବଂ 
ମୋର ଅଧରକୁ ନେଇ ତାହାର ବିମ୍ବାଧର ଉପରେ ନିବେଶିତ କଲି । 

ଠିକ୍‌ ଏହି ମୁହୂର୍ଭରେ ଆମର ମସ୍ତକ ଉପରର କୁଞ୍ଜବୀଥ୍‌କା ଶିହରି ଉଠିଲା |! ଏକ 
ବ୍ହଦାକାର ଚକଚକ ରକ୍ତବର୍ଣ୍ଣ ପୁଷ୍ଠ ଆମ ଦୁହିଁଙ୍କର ଅଶ୍ରସିକ୍ତ ଚିକୁର ଉପରେ ଆସି 
ପଡ଼ିଲା | ଇଷତ୍‌ ହସି ବଶିଷ୍ଠୀ ସେଇଟିକୁ ଆପଣା ହାତରେ ନେଇ ଧରିଲା ଏବଂ ତାହା 
ଉପରେ ଗୋଟିଏ ଚୁମ୍ବନ ଅଙ୍କନ କରି ସେଇଟିକୁ ମୋ” ଆଡ଼କୁ ବଢ଼ାଇଦେଲା। ମୁଁ 
ତାକୁ ମୋର ବକ୍ଷସ୍ଥଳରେ ସୁରକ୍ଷିତ କରି ରଖ୍ଲି । 


କୁଞପଥରେ ଆହୁରି କେତେକେତେ ଫୁଲ ତଳେ ମାଟିଉପରେ ଝରିପଡ଼ିଥୁଲା । 
ଆମଠାରୁ ଅନତିଦୂରରେ ଗୋଟିଏ ବେଞ୍ଭପରେ ମେଦିନୀ ଓ ସୋମଦତ୍ତ ବସିଥୁଲେ । 
ହଠାତ୍‌ ମେଦିନୀ ଉଠି ଠିଆହେଲା, ଆପଣା ହାତରେ କେତୋଟି ପୀତରକ୍ତ ବର୍ଣ୍ଣର 
ଅଶୋକକଢ଼ି ଗୋଟାଇ ଆଣି ଧରିଲା ଏବଂ ଆମଆଡ଼କୁ ଦଉଡ଼ି ଆସି ବଡ଼ପାଟିରେ 
କହିଲା : 

——ଦେଖ୍‌ ଭଉଣୀ | ଏଥର ଫୁଲ ଝରିବା ଆରମ୍ଭ ହୋଇଗଲାଣି । ଏଥର ତୋର 
ସ୍ବାନଲାଗି ଆଉ ଫୁଲର ଅଭାବ ରହିବନାହିଁ। 

ମୋର ବନ୍ଧୁ ସୋମଦତ୍ତ ସବ୍ୂରଦିନେ ଟିକିଏ ମୁଖର ପ୍ରକୃତିର। ସେ 
କହିଲେ—କିନ୍ତୁ ବଶିଷ୍ଠୀ୨ ଏହି ଫୁଲର ହଳଦୀରଙ୍ଗ ଯେପରି ତୋର ସ୍ଵାନଜଳରେ 
ମିଶିନଯାଏ, ସେଥ୍ପ୍ରତି ତୁ ସାବଧାନ ରହିଥ୍‌ବୁ ! କାରଣ ତା'ହେଲେ ସେହି ପୂଷ୍ଠରାଗର 

ସମାଦରସ୍ପର୍ଶରେ ତୋର କୂସୁମସଦ୍ଶ ଦେହ ଏକାବେଳେକେ ପ୍ରସ୍ଟିତ ହୋଇ ଉଠିବ । 
ବଶିଷ୍ଠୀର ତ କେବଳ ଏକ ଘନ ରକ୍ତବର୍ଣ୍ଣର ଫୁଲ ଦରକାର, ଆମର ବନ୍ଧୁ କାମନୀତ 
ଆପଣାର ଛାତିଭିତରେ ଠିକ୍‌ ଯେଉଁ ଫୁଲଟି ସାଇତି କରି ରଖ୍‌ଚନ୍ତି । 

ଏହି କଥା କହି ସେ ଓ ମେଦିନୀ ଆନନ୍ଦରେ ଉଛ୍ୁସିତ ହେଲାପରି ହସିଉଠିଲେ । 


ମୁଖଉପରେ ଏକ ମଧୁର ଦରସ୍ଟିତ ଫୁଟାଇ ମୋର ହାତକୁ କେତେବେଳେ ନରମ 
ଓ କେତେବେଳେ ଜୋର କରି ଜାବୂଡ଼ି ଧରି ବଡ଼ ଗମ୍ଭୀର ଭାବରେ ବଶିଷ୍ଠୀ ଉତ୍ତର 
ଦେଲା : 


——ସୋମଦର, ତୁମର କଥାରେ କିନୁ ଟିକିଏ ଭୂଲ ରହିଗଲା । ମୋର ପ୍ରେମର 
ରଙ୍ଗ କୌଣସି ଫୁଲର ରଙ୍ଗସହିତ ସମାନ ନୂହେଁ । କାରଣ ମୁଁ ଶୁଣିବାକୁ ପାଇଚି ଯେ 
ପ୍ରକୃତ ପ୍ରେମର ରଙ୍ଗ ଲାଲ ନୂହେଁ, ଏହା କୃଷ୍ଣବର୍ଣ୍ଣ ବିଷପାନ କଲାପରେ ଭଗବାନ୍‌ 
ଶିବଙ୍କର କଣ୍ଠଦେଶ ଯେଉଁପରି ବର୍ଣ୍ଣ ଧାରଣ କରିଥଲା, ଠିକ୍‌ ସେହି ବର୍ଣ୍ଣର । ଶିବ 
ସେହି ବିଷକୁ ପାନ କରିନଥ୍‌ଲେ ତାହା ସଚରାଚର ଜୀବଜଗତକୁ ଗ୍ରାସ କରି 
ପକାଇଥାନ୍ତା। ଆମର ମନୁୂଷ୍ଯଜୀବନରେ ମଧ୍ଯ ଠିକ୍‌ ସେହିପରି ହେବା 
ଉଚିତ¬—ଜୀବନର ବିଷକୁ ସହନ କରିପାରିବା ଭଳି ଶକ୍ତି ପ୍ରକୃତ ପ୍ରେମର ରହିଥ୍‌ବା 
ଦରକାର, ପ୍ରେମାସଦର ଶୁଭଲାଗି ତିକ୍ତତମ ସ୍ଵାଦକୁ ମଧ୍ଯ ଚାଖ୍ବାର ଶକ୍ତି ଏହାର 
ରହିଥ୍ବା ଦରକାର । ତେଣୁ ଉଜ୍ଵଳ ବର୍ଣ୍ଣର ନାନା ଆନନ୍ଦରୁ ଆପଣାର ବର୍ଣ୍ଣ ଆହରଣ 
ଵରିବା ଅପେକ୍ଷା ପ୍ରେମର ବରଂ ସେହି କଟୁ ବିଷର ବର୍ଣ୍ଣ ଧାରଣ କରିବା ସବୁବେଳେ 
ଶ୍ରେୟସ୍କର । 


ସେଦିନ ରାତ୍ରିରେ ସେହି ଅଶୋକ-ଉପବନରେ ବସି ମୋର ପ୍ରିୟତମା ବଶିଷ୍ଠୀ 
ଏହିପରି କଥାମାନ କହିଥୁଲା । 


ଲଳଳେଳାଳୀ 


ଜୀବନର ଏହିସବୁ ସ୍ଟୃତିଗୁଡ଼ିକଦ୍ଧାରା ଗଭୀର ଭାବରେ ଉଦ୍‌ବେଳିତ ହୋଇପଡ଼ି 
ତୀର୍ଥଯାତ୍ରୀ ଅନ୍ତ କେତେକ୍ଷଣ ପର୍ଯ୍ୟନ୍ତ ନୀରବ ହୋଇ ରହିଲେ । ତା'ପରେ ଦୀର୍ଘ ନିଶ୍ଵାସ 
ପକାଇ, କପାଳଉପରେ ହାତ ବୁଲାଇନେଇ ପୂନରାୟ ଆପଣାର କାହାଣୀ ଆରମ୍ଭ 
କଲେ : 

୩୮ / ଯାତ୍ରୀ କାମନୀତ 


—ଭାଇ, ସଂକ୍ଷେପରେ କହିବାକୁ ଗଲେ ଏହି ସମୟଟି ମୋର ଅତ୍ୟନ୍ତ ମଧୁର 
ମାଦକଭିତରେ ନିମଗ୍ନ ହୋଇ ରହିଥୁଲାପରି କଟିଯିବାକୁ ଲାଗିଲା, ଚିତ୍ତର 
ଉତ୍‌ଫୁଲ୍ଲତାରେ ମୋର ଗୋଡ଼ ଆଉ ଭୂଇଁରେ ଲାଗିଲାପରି ମନେ ହେଉନଥାଏ। 
ସଂସାରକୁ ଦୂଃଖମୟ ବୋଲି କହୁଥ୍ବା ଏପରି ଲୋକ ଅଛନ୍ତି, ଥରେ ଏହିକଥା ଶୁଣି 
ମୋତେ ଭାରି ହସ ମାଡ଼ିଲା । ଏ ସଂସାରରେ ଯେପରି ପୁନର୍ବାର ଜନ୍ମ ଗ୍ରହଣ କରିବାକୁ 
ନପଡ଼େ, ଏହି ଅଭିଳାଷ ବ୍ୟତୀତ ସେମାନଙ୍କର ଅନ୍ଯ କୌଣସି ଅଭିଳାଷ ହିଁ ନଥାଏ । 
ଏଭଳି ଲୋକଙ୍କୁ ବିଶୁଦ୍ଧ ବୋକା ବୋଲି କହିବା ଉଚିତ”, ଏଡ଼େପାଟିରେ ମୁଁ 


ସୋମଦରତ୍ତକୁ କହିଥୁଲି—“ସତେ ଯେପରି ଅଶୋକ ଉଦ୍ଯାନଠାରୁ ଅଧ୍‌କ ପରିପୂର୍ଣ 
ଆନନ୍ଦ ଦେଲାଭଳି ସ୍ଥାନ ଆଉ କେଉଁଠାରେ ରହିଚି !' 


କିନ୍ଧୁ ଠିକ୍‌ ଉଦ୍ୟାନତଳକୁ ହିଁ ଜଳନାଳୀ ମଧ୍ଯ ଥୁଲା । 


ଏହି ନିର୍ବୋଧ କଥା କେତେପଦ କହୁ ନକହୁଣୁ ଆମର ଗୋଡ଼ ଖସିଗଲା ଓ 
ଆମେ ଯାଇ ସିଧା ଜଳନାଳୀ ଭିତରେ ପଡ଼ିଗଲୁ । ସଂସାରରେ ପରମ ସୁଖସହିତ ମଧ୍ଯ 
ଯେ ତିକ୍ତତା ନିହିତ ହୋଇ ରହିଚି, ସମ୍ଭବତଃ ଏହି ସତ୍ଯଟିକୁ ଆମକୁ ଦେଖାଇ 
ଦେବାଲାଗି ସେହି ମୁହୂର୍ଭରେ ବହୁସଂଖ୍ୟକଂ ସଶସ୍ତ ପ୍ରହରୀ ଆସି ଆମକୁ ଘେରିଗଲେ । 
ସେମାନେ ପ୍ରକୃତରେ ଯେ କେତେଜଣ ଥୁଲେ, କଳା କିଟିକିଟି ଅନ୍ଧାରଭିତରେ ସେକଥା 
କିଛି ଜଣାପଡ଼ିଲା ନାହିଁ । ସୌଭାଗ୍ଯବଶତଃ ଆମର ପିଠିଟା ଆସି ପଥରପାଚେରିର 
ସାହା ପାଇ ରହିଗଲ। । ସେହି ଲୋକମାନେ ଯେପରି ପଛପଟୁ ଆସି ଆମକୁ ଆକ୍ରମଣ 
କରିନପାରିବେ, ଏ ବିଷୟରେ ସଚେତ ରହି ଆମେ ଆମର ଜୀବନ ଓ ଆମର 
ପ୍ରେମଲାଗି ସଂଗ୍ରାମ କରିବାକୁ ଆରମ୍ଭ କଲୁ । 

ଦାନ୍ତକୁ ଦାନ୍ତ ଜାବ ପକାଇରଖ୍‌ ଆମେ ରାତ୍ରିପରି ନିର୍ବାକ୍‌ ହୋଇ ରହିଲୁ ଓ 
କୌଣସିପ୍ରକାର ହଲଚଲ ନହୋଇ ସେହି ଅନ୍ଧାରରେ ଶାନ୍ତଭାବରେ ପଡ଼ିରହିଲୁ । କିନ୍ତୁ 
ଆମର ଆକ୍ରମଣକାରୀମାନେ ଠିକ୍‌ ରାକ୍ଷସଙ୍କପରି ଗର୍ଜନ କରି ପରସ୍ପରକୁ ଉତ୍ତେଜିତ 
କରିବାକୁ ଲାଗିଲେ, ସେହି ତୁଶ୍ଡଶବ୍ଦରୁ ଆମେ ସେମାନଙ୍କର ଦଳରେ ପ୍ରାୟ ଆଠ 
ଦଶଜଣ ଲୋକ ଅଛନ୍ତି ବୋଲି ଅନୁମାନ କରିନେଲୁ । ଅବଶ୍ୟ ଆମେ ଦୁହିଁଙ୍କୁ ଦୂହେଁ 
ଶକ୍ତ ଯୋଦ୍ଧା ଥ୍ଲୁ ଏବଂ ଆମ ସହିତ ଯୁଦ୍ଧ କରିବା ସେମାନଙ୍କ ପକ୍ଷରେ ଆଦୌ ସହଜ 
କାମ ନଥୁଲା । ତଥାପି ଅବସ୍ଥାକୁ ସାଙ୍ଘାତିକ ବୋଲି କହିବାକୁ ହିଁ ହେବ | କିନ୍ତୁ ହଠାତ୍‌ 
ଏତିକିବେଳେ ସେମାନଙ୍କ ଭିତରୁ ଦୁଇଜଣ ମାଟିଉପରେ ଖଝୁଣ୍ଚିକରି ପଡ଼ିଲେ । 
ସେମାନଙ୍କର ଶରୀର ଅନ୍ୟମାନଙ୍କ ଅଗ୍ରସର ହେବାରେ ପ୍ରତିବନ୍ଧକ ପରି କାର୍ଯ୍ୟ କଲା । 
ଅନ୍ଧାରରେ ଏହି ଦୁହିଁଙ୍କର ଶରୀରକୁ ଝୁଣ୍ଟି କାଳେ ସେମାନେ ପଡ଼ିଯିବେ ଓ ଏହିପରି 

ଅବସ୍ଥାରେ ଆମର ତରବାରି-ଧାରରେ ସେମାନଙ୍କ ପ୍ରାଣଦେବାକୁ ପଡ଼ିବ, ଏଥ୍‌ପାଇଁ 
ସେମାନେ ବଡ଼ ଭୀତିଗ୍ରସ୍ତ “ ହୋଇପଡ଼ିଲେ । ସେମାନଙ୍କର ତପ୍ତ ନିଶ୍ଵାସକୁ ଆଉ ଆମେ 
ଆମର ମୁହଁ ଉପରେ ଅନୁଭବ କରିବାକୁ ପାଇଲୁନାହିଁ; ସେମାନେ ନିଶ୍ଚୟ କେତେକ ˆ 
ପାଦ ପଛକୁ ପଛାଇଗଲେ । 


ସୋମଦତ୍ତର କାନପାଖରେ ମୁଁ ଇସାରା ଦେଇ କହିଲି ଏବଂ ଆମେ ଆଉ 
କେତେ ପାଦ ଯାଇ ଗୋଟାଏ ପାଖକୁ ଆଡ଼େଇ ହୋଇ ରହିଗଲୁ । ଆମେ ଆଶା 
କରୁଥ୍ଲୁ ଯେ ଆକ୍ରମଣକାରୀମାନେ; ଆମେ ପୁଣି ପୂର୍ବସ୍ଥାନରେ ଯାଇ ଆଶ୍ରୟ ନେଇଚୁ 
ବୋଲି ଭାବି ହଠାତ୍‌ ପ୍ରଚଣ୍ଡ ଭାବରେ ଆସି ଆକ୍ରମଣ ଆରମ୍ଭ କରିଦେବେ ଏବଂ 
ତଦ୍ଵାରା ପଥର-ପାଚେରି ଦେହରେ ଆଘାତ ପାଇ ସେମାନଙ୍କର ତରବାରି ଭାଇ 
ଖଣ୍ଡଖଣ୍ଡ ହୋଇଯିବ ଏବଂ ଠିକ୍‌ ସେତିକିବେଳେ ଆମର ତରବାରି ଯାଇ ସେମାନଙ୍କ 
ବକ୍ଷ ବିଦ୍ଧ କରିବ । କିନ୍ତୁ ଆମେ ଅତ୍ଯନ୍ତ ସତର୍କତା ଅବଲମ୍ବନ କରି ରହିଥ୍‌ଲେ ମଧ୍ଯ 
ହଠାତ୍‌ ଗୋଟାଏ ଅସ୍ପଷ୍ଟ ଶବ୍ଦ ଶୁଣିପାରି ସେମାନଙ୍କ ମନରେ ସନ୍ଦେହ ଜାତ ହେଲା 
ଏବଂ ସେମାନେ ଆଉ ଅନ୍ଧଭାବରେ ଆକ୍ରମଣ କଲେନାହିଁ । ଏହିସମୟରେ ପାଚେରି 
ପାଖରେ ମୁଁ ଏକ ଅତି କ୍ଷୀଣ ଆଲୋକରେଖା ଦେଖୁବାକୁ ପାଇଲି । ଗୋଟିଏ 
ବାକ୍ଧଭିତରେ ଜଳୁଥ୍ବା ଦୀପଟିରୁ ଏହି ଆଲୋକ ଆସୁଥ୍‌ଲା। ସେହି ଦୀପ ପାଖରେ 


କାହାର ଏକ ନାସିକା ଓ ନିମୀଳିତ ଦୁଇଟି ଆଖ୍‌ ସ୍ପଷ୍ଟ ଦୃଷ୍ଟିଗୋଚର ହେଉଥଲା । 
ଯେଉଁ ବାଉଁଶଖଣ୍ଡର ସାହାଯ୍ୟରେ ଆମେ ଉଦ୍ୟାନ ଭିତରକୁ ପ୍ରବେଶ କରିଥ୍ଲୁ, 


ଭାଗ୍ୟକୁ ସେଇଟି ମୋର ବାଆଁପାଖରେ ପଡ଼ିଥ୍ଲା । ମୁଁ ଅତିଶୀଘ୍ର ତାହାକୁ ଉଠାଇଆଣି 
ହାତରେ ଧରିଲି । ଏବଂ ଠିକ୍‌ ସେହି ମୁହୂର୍ଗଭରେ ଆମେଦୁହେଁ ଯେଉଁ ବାଟ ଦେଇ 
ଆସିଥ୍‌ଲୁ, ଠିକ୍‌ ସେହି ବାଟଦେଇ ଚମ୍ପଟ କଲୁ । ଆମେ ଆଗରୁ ଜାଣିଥ୍‌ଲୁ ଯେ 
ଏଠାରେ ଖାଇର ଓସାର ଖୁବ୍‌ କମ୍‌ ଏବଂ ଇଚ୍ଥାକଲେ ଜଣେ ଅନାୟାସରେ ଏପାଖକୁ 
ଡେଇଁକରି ଆସିପାରିବ । କିନ୍ଧୁ ଆମର ଭାଗ୍ୟ ଭଲ, କିଟିକିଟି ଅନ୍ଧାର ଭିତରେ ଆମର 
ଅନୁଧାବନ କରିବାରୁ ଆକ୍ରମଣକାରୀମାନେ ନିବ୍‌ତ୍ତ ରହିଲେ । ,ଏବଂ ଶେଷଥର 
ଉଠାଣିଟା ଉଠୁଥ୍ବା ସମୟରେ ମୋର ମନେହେଲା ଯେପରି ଏଥର ଆଉ ମୋର ବଳ 
ପାଇବନାହିଁ । ସେତେବେଳକୁ ମୋର ଦେହସାରା କ୍ଷତବିକ୍ଷତ ହୋଇ ରକ୍ତ ବୋହିବାରେ 
ଲାଗିଚି । ମୋର ବନ୍ଧୁ ସୋମଦରର ଅବସ୍ଥା ମଧ୍ୟ ମୋଠାରୁ ଅଧ୍କ ଶୋଚନୀୟ ହୋଇ 
ପଡ଼ିଥୁଲା । 

ଖାଇ ଭିତରୁ ବାହାରକୁ ଆସି ମୁଁ ମୋର ଟୋପିକୁ ଦୂଇଫଡ଼ା କରି କ୍ଷତସ୍ଥାନଗୁଡ଼ିକୁ 
ବାନ୍ଧିଦେଲି ଏବଂ ସୋମଦତ୍ତର କାନ୍ଧରେ ଭରା ଦେଇ ଶେଷକୁ ଆସି ଘରେ ପହଞ୍ଲି । 

୪୦ / ଯାତ୍ରୀ କାମନୀତ 
ଏଥ୍‌ରୁ ସମ୍ପୂର୍ଣ୍ଣ ଆରୋଗ୍ୟ ଲାଭ କରିବାକୁ ଆମକୁ ବେଶ୍‌ କେତେ ସପ୍ତାହ ଲାଗିଗଲା । 
ସେହି ଦିନଠାରୁ ମୋତେ ତିନି ରକମର ଯାତନା ଭୋଗ କରିବାକୁ ପଡ଼ିଲା । କ୍ଷତ 
ଓ ଜ୍ଵର ହେତୁ ମୋର ଶରୀର ଜଳିଗଲା ପରି ମନେହେଉଥାଏ, ପୁଣି ପ୍ରିୟତମାକୁ 
ପୂଣିଥରେ ଯାଇ ଭେଟିବାର ଆକାଂକ୍ଷା ଠିକ୍‌ ଗୋଟିଏ ରୋଗପରି ମୋର ଆତ୍ମାକୁ 
କାମୁଡ଼ି ଧରିଥାଏ—କିନ୍ତୁ ତା'ର ବହୁମୂଲ୍ୟ ଜୀବନଉପରେ ମଧ୍ଯ ବିପରି ଆସି 
ପହଞ୍ଚବାକୁ ବେଶୀ ବେଳ ଲାଗିଲାନାହିଁ। ସେଦିନର ସେହି ସାଙ୍ଘାତିକ ବିପଦର 
ପରିଣାମ ଯେ ମୋତେ ଭୋଗ କରିବାକୁ ପଡ଼ିଥ୍ବ ଓ ବର୍ଭମାନ ମଧ୍ଯ ଭୋଗିବାକୁ 
ହେଉଥ୍‌ବ,' ଏହିକଥା ଭାବିଭାବି ତାହାର ସୁକୁମାର କୁସୁମକୋମଳ ହୃଦୟ ଆଉ ସହ୍ୟ 
କରି ପାରିଲାନାହିଁ ଏବଂ କ୍ରମେ ସେ ଏକ ସାଙ୍ଘାତିକ ରୋଗରେ ଅସୁସ୍ଥ ହୋଇ 
ପଡ଼ିରହିଲା । ତାହାର ପ୍ରାଣଠାରୁ ଅଧ୍କ ଭଗିନୀ ମେଦିନ୍ଧୀ ବର୍ଭମାନ ଦୁଇ ରୋଗୀଙ୍କର 
ବିଛଣାଭିତରେ ପ୍ରଧାନ ଯୋଗସୂତ୍ର ହୋଇ ରହିଲା ଏବଂ ଏହାଦ୍ଵାରା ଆମେ ପରସ୍ପରର 
ସମ୍ବାଦ ଜାଣିବାକୁ ପାଉଥ୍‌ଲୁ ଓ ଆଶ୍ବସ୍ତ ବୋଧ କରୁଥ୍‌ଲୁ । ଆମଭିତରେ ଫୁଲର 
ଆଦାନପ୍ରଦାନ ଚାଲିଲା ଏବଂ ଫୁଲ ଜରିଆରେ ଭାବର ଆଦାନପ୍ରଦାନ କରିବାର ଭାଷା 
ଶିଖ୍ଯିବା ପରେ ଆମେ ଏହି ବିଶ୍ଵସ୍ତା ବାନ୍ଧବୀଟିର : ସାହାଯ୍ୟରେ କେତେକେତେ କଥା 
କଥାବାର୍ଗା ହୋଇପାରିଲୁ । ଆମର ମାନସିକ ଶକ୍ତି ଫେରିଆସିବାପରେ କବିତାରେ ମଧ୍ଯ 
ଚିଟାଉ ଦିଆନିଆ ଆରମ୍ଭ ହୋଇଗଲା । ଏହିପରି ଭାବରେ ବଡ଼ ଆରାମ ଓ ଆନନ୍ଦରେ 
ଦିନପରେ ଦିନ ଅତିବାହିତ ହୋଇଯାଉଥାଏ । କିନ୍ତୁ କ୍ରମେ ଆରୋଗ୍ଯ ଲାଭ କରିବା 
ସଙ୍ଗେ ସଙ୍ଗେ ଭବିଷ୍ୟତ ଅଧ୍‌କ ନିକଟବର୍ଗୀ ହୋଇଆସୁଥାଏ ଏବଂ ଆମ ଦୃହିଁଙ୍କର 
ମନକୁ ନାନାପ୍ରକାର ଦୂଶ୍ଚିନ୍ତାରେ ଘାଣ୍ଟିଦେଇଯାଉଥାଏ । 


ସେଦିନର ସେହି ରହସ୍ୟମୟ ଅଥଚ ପ୍ରଚଣ୍ଡ ଆକ୍ରମଣ କାହାର ଚକ୍ରାନ୍ତରେ କିପରି 
ସମ୍ଭବ ହେଲା, ସେକଥା ଆଉ ଅଧ୍କଦିନ ଗୁପ୍ତ ହୋଇ ରହି ପାରିଲାନାହିଁ । ମନ୍ତ୍ରୀପୁତ୍ର 
ଶତଗୀର ହିଁ ଏହି ଚକ୍ରାନ୍ତ ଭିଆଇଥ୍‌ଲା, କାରଣ ଅତୀତର ସେହି ଅବିସ୍ବରଣୀୟ 
ଅପରାହ୍ଣ ସମୟରେ ପ୍ରମୋଦ-କାନନରେ ବଶିଷ୍ଠୀର କନ୍ଦ୍ରକକୁ ନେଇ ଆମ ଦୃହିଙ୍କ 
ଭିତରେ କଳହର ସୃତ୍ରପାତ୍ର ହୋଇଯାଇଥ୍‌ଲା । ସେହିଦିନର କ୍ରୋଧକୁ ମନେରଖ୍‌ ସେ 
ମୋତେ ହତ୍ଯା କରିବାଲାଗି ସେଦିନ ଆତତାୟୀମାନଙ୍କ ପଠାଇଥ୍‌ଲା । ରାଜଦୂତଙ୍କ 
ସଙ୍ଚିରେ ଦେଶକୁ ଫେରିନଯାର ମୁଁ କୌସାମ୍ଭିରେ ଅଛି, ଏହି ସମ୍ବାଦ ତାର କ୍ରୋଧକୁ 
ପ୍ରହ୍‌ଜିତ କରିଦେଇଥ୍‌ଲା ଏବଂ ମୁଁ ଯେ ରାତିରେ ବଶିଷ୍ଠୀ ସହିତ ସାକ୍ଷାତ କରିବାଲାଗି 
ଉଦ୍ୟାନକୁ ଆସୁଥ୍ବି, ମନର ସନ୍ଦେହରେ ସେ ଏହି କଥା ଅତି ସ୍ପଷ୍ଠ ଭାବରେ କଳ୍ପନା 
ନି ନେଇଥୁଲା। 

ଜଳନାଳୀ / ୪୧ 


ହାୟ, ସେହି ଅଶୋକ-ବାଟିକା ବର୍ଘମାନ ମୋର ପ୍ରିୟତମା ଲାଗି ଏକ 
ପରିବର୍ଜିତ ନିର୍ଜନ ଦ୍ଵୀପ ହୋଇ ପଡ଼ିରହିଲା । ସେଠାକୁ ପୁଣିଥରେ ଯାଇ ତାହାସହିତ 
ଭେଟି ଆସିବାକୁ ମୁଁ ମୋର ଜୀବନକୁ ଯେକୌଣସି ବିପଦରେ ମଧ୍ଯ ପକାଇବାକୁ ପ୍ରସ୍ତୁତ 
ଥ୍ଲି । କିନୁ ପ୍ରତ୍ୟହ ରାତ୍ରିରେ ମୋତେ ମରଣାନ୍ତକ ବିପଦ ଭିତରକୁ ଠେଲିଦେଇ ବଶିଷ୍ଠୀ 
କିପରି ହୃଦୟ ଧରି ରହିପାରିଥାନ୍ତା ୨ ତେଣୁ ବାଧ୍ୟହୋଇ ଆମକୁ ଏହି ପ୍ରଲୋଭନକୁ 
ଏଡ଼ାଇ କରି ରହିବାକୁ ପଡ଼ିଲା । ଆମ ଦୃହିଁଙ୍କର ଗୁପ୍ରମିଳନ ବିଷୟରେ ଖଳ ଶତଗ୍ରୀର 
ନିଶ୍ଚୟ : ବଶିଷ୍ଠୀର ପିତାମାତାଙ୍କୁ ସମ୍ବାଦ ଦେଇ ସାରିଥ୍ବ। ଏଥର ତା'ର ଗତିବିଧ୍‌ 
ଉପରେ କଡ଼ା ପହରା ଦିଆଗଲା ଏବଂ ସୂର୍ଯ୍ୟାସ୍ତ ପରେ ଉଦ୍ୟାନକୁ ଯିବାଲାଗି ତା ପାଇଁ 
ନିଷିବ୍ଧ ହୋଇ ର୍ହିଲା । ଅବଶ୍ୟ ତା'ର ଭଗ୍ରସ୍ବାସ୍ଥ୍ୟ ଦୃଷ୍ଟିରୁ ଏପରି କଟକଣାମାନ 
ଆବଶ୍ୟକ ହେଉଚି ବୋଲି ତାକୁ କହି ଦିଆଗଲା । 

ଏହିପରି ଭାବରେ ଆମର ପ୍ରେମକାହାଣୀର ସମସ୍ତ ଆଶ୍ରୟ ଛିନ୍ନଭିନ୍ନ 
ହୋଇଗଲା । ଯେଉଁ ମିଳନ କେବଳ ଏକାନ୍ତ ଓ ନିକାଞ୍ଚନରେ ଆଶ୍ଵସ୍ତି ଲାଭ କରୁଥଲା, 
ଆଜି ତାହାଲାଗି ପ୍ରଶସ୍ତ ରାଜପଥ ବ୍ୟତୀତ ଆଉ କୌଣସି ଆଶ୍ରା ରହିଲାନାହିଁ । ଯେଉଁ 
ପ୍ରମୋଦବନରେ ମୁଁ ତା'ର ସ୍ଵର୍ଗୀୟ ଦେହଲାବଣ୍ୟର ପ୍ରଥମ ଦର୍ଶନ ଲାଭ କରିଥ୍‌ଲି ଏବଂ 
ଥରେ ଦୃଇଥର ତାହାକୁ ଭେଟିବାକୁ ଯାଇ ବ୍ଯର୍ଥମନୋରଥ ହୋଇଥ୍‌ଲି, ବର୍ଉମାନ ବଡ଼ 
ସନ୍ତର୍ପଣହୀନ ଓ ସାଧାରଣ ଭାବରେ ସେହିଠାରେ ଆମର ଭେଟ ହେଲା ! କିନୁୁ ହାୟ, 
ଏହାକୁ କଣ ପ୍ରକୃତ ମିଳନ କୁହାଯାଏ ? ନାନାପ୍ରକାରେ ଚୋରାଇ ଲୁଚାଇ ମିଳନଲାଗି 
ଆମେ ଯେଉଁ କେତୋଟି ମୁହୂର୍ର ପାଉଥ୍ଲୁ, ତାହା କେଡ଼େ କ୍ଷଣସ୍ଥାୟୀ ପରି ନିମେଷ୍ଣକେ 
ଅତିବାହିତ ହୋଇଯାଉଥ୍‌ଲା ! କେତେ ଭୀତିପୂର୍ଣ୍ଣ ଭାବରେ ଜଗିରଖ୍‌ କେଡ଼େ 
ତରତରରେ ପଦେପଦେ କଥା କହିବାକୁ ପଡୁଥ୍ଲା, ଦଣ୍ତେ ଠିଆହୋଇ ଦେଖା କରିବାର 
ଲାଳସାରେ ବୂଲୁବ୍ୂଲୁ କାଳେ କାହା ଆଖ୍‌ରେ ଧରାପଡ଼ିଯିବାର କେତେ ତ୍ରାସ ଆମକୁ 
ସତତ ଚଞ୍ଚଳ ଓ ଉଦ୍‌ବିଗ୍ଧ କରି ରଖ୍‌ଥୁଲା ! 

ଯେତେଶୀଘ୍ର ସମ୍ଭବ କୌସାମ୍ଭିରୁ ଅନ୍ୟତ୍ର ପ୍ରସ୍ଥାନ କରିବାକୁ ବଶିଷ୍ଠୀ ମୋତେ 
ସମ୍ବାଦ ପଠାଇଲା । ତା'ର ଏତେ ପାଖରେ ମୁଁ ଏହିପରି ମାରାତ୍ମକ ବିପଦଭିତରେ 
ଛନ୍ଦିହୋଇ ରହିଥ୍‌ବି, ସେ ଏକଥା ଆଉ ସହ୍ୟ କରି ପାରୁନଥୁଲା । ସେଦିନର ସେହି 
ଚିରସ୍ଟରଣୀୟ ସନ୍ଧ୍ୟାରେ ପ୍ରେମରେ ମୋହାନ୍ଧପ୍ରାୟ ହୋଇ ସେ ମୋତେ କୌସାନ୍ବି ଛାଡ଼ି 
ନଯିବାକୁ ଜିଦ୍‌ ଲଗାଇଥ୍‌ଲା ଓ ତାହାରି ଫଳରେ ହିଁ ମୋତେ ସେ ମରଣର ମୁଖକୁ ଟାଣି 
ନେଇଆସିଲା, ଏହିକଥା ମନରେ ପକାଇ ସେ ଆପଣାକୁ ଅପରାଧୀ କରି 
ନାନାପ୍ରକାରେ ଭର୍ସଘନା କରିବାକୁ ଲାଗିଲା ! ହୁଏତ ଏହି ମୁହୂର୍ରଗରେ ଯେ ମୋ” ପଛରେ 
ପୂଣି ଘାତକ ଲାଗି ନ ରହିଥ୍ବେ, ସେକଥା କିଏ କହିପାରିବ ? ହଠାତ୍‌ ଅନ୍ୟ କେଉଁ 

୪୨ / ଯାତ୍ରୀ କାମନୀତ 


ସ୍ଥାନକୁ ପଳାଇଯାଇ ମୁଁ ଯଦି ଏହି ବିପଦରୁ ଆପଣାକୁ ଅପସରାଇ ନ ନିଏ, ତେବେ 
ବଶିଷ୍ଠୀ ହିଁ ନିଜେ ମୋତେ ହତ୍ୟା କଲା ବୋଲି ଜାଣିବାକୁ ହେବ । 


ସେ କଇଁକଇଁ ହୋଇ କାନ୍ଦୁଥାଏ, ତା'ର କଣ୍ଠ ରୁଦ୍ଧ ହୋଇଆସୁଥାଏ । ଏବଂ ମୁଁ 
ଦାରୁପରି ତାହାରି ପାଖରେ ଠିଆହୋଇ ରହିଥାଏ, ତାକୁ ବାହୁପାଶକୁ ଭିଡ଼ିନେଇ 
ଚୁମ୍ବନଦ୍ଧାରା ତା'ର ଲୁହକୁ ଶୋଷିନେବାର କୌଣସି ସ୍ଵାଧୀନତା ମୋର ନଥାଏ; ତାହାର 
କୋମଳ ଚିକୁର ଉପରେ ଅକାଳ ବରଷାର ଧାରପରି ଲୁହଧାର ବହିଚାଲିଥାଏ । 


କିନ୍ତୁ ଏପରି ଭାବରେ ପଳାୟନ କରିବାଟାକୁ ମୁଁ ଆଦୌ ସମର୍ଥନ କରି 
ପାରୁନଥ୍ଲି ଏବଂ ସେଥ୍ପାଇଁ ତାକୁ ବୁଝାଇ କହିଲି ଯେ କିପରିଭାବରେ କେଉଁଠାକୁ 
ପଳାଇଯିବାର ଆୟୋଜନ ସମ୍ଭବ ହୋଇପାରିବ, ଏ ବିଷୟରେ ତା”ସହିତ ଥରେ 
ଭଲକରି କଥାବାର୍ଭା ନହେବା ପର୍ଯ୍ୟନ୍ତ ମୁଁ କଦାପି ପଳାଇ ପାରିବିନାହିଁ। 


ବଡ଼ ବ୍ୟାକୁଳ ଅନୁନୟପୂର୍ଣ୍ଣ ଦୃଷ୍ଟିରେ ବଶିଷ୍ଠୀ ମୋତେ ନିରୀକ୍ଷଣ କରୁଥ୍ବାବେଳେ 
ବିଦାୟର ନିଶୂର ମୁହୁର୍ଭ ଆସି ପହଞ୍ଚଲା । କାରଣ ସେଇଆଡ଼କୁ ଆହୁରି କେତେକ 
ଲୋକ ପାଖେଇ ଆସୁଥୁଲେ । “ ଫଳରେ ମୁଁ ମୋର ନିଷ୍ଠରି ବିଷୟରେ ତାକୁ ପୂର୍ଣ୍ଣକରି 
କିଛି କହି ପାରିଲିନାହିଁ। ତଥାପି ପ୍ରିୟତମାଉପରେ ମୁଁ ତାହାର ଦାୟିତ୍ଵ ସମର୍ପିଦେଲି । 
ସେ ମୋ” ବିଷୟରେ ବର୍ଭମାନ ଅତ୍ଯନ୍ତ ଉଜ୍କଣ୍ଡାର ସହିତ ଚିନ୍ତା କରୁଥ୍ଲା ଓ ମୋ'ର 
ଜୀବନବିଷୟରେ ତାହାର ପ୍ରାଣରେ ନାନା ଆଶଙ୍କା ପୂର୍ଣ୍ଣ ହୋଇ ରହିଥ୍‌ଲା, ତେଣୁ ସେ 
ନିଶ୍ଚୟ ମୋ” ଲାଗି କୌଣସି ଉପାୟ ଅବଶ୍ଯ ପାଞ୍ଚବ। ତା'ର ଭଗିନୀ ମେଦିନୀର 
ପ୍ରେମପ୍ରସଙ୍ଗରେ ଯଥେଷ୍ଟ ଅଭିଜ୍ଞତା ରହିଚି, ସେ ବଶିଷ୍ଠୀକୁ ଆବଶ୍ଯକ ପରାମର୍ଶମାନ 
ନିଶ୍ଚୟ ଦେବ । ସେଦିନ ରାତିରେ ମଧ୍ଯ ସୋମଦତ୍ତ ଆସି ମୋତେ ଗୋଟିଏ ଉପାୟର 
ପ୍ରସ୍ତାବ ଆଣିଦେଲା । 


ପାରିକାତଙଫ୍ଲର କଢ 


କୌସାମି ନଗରପ୍ରାଚୀରର ପୂର୍ବଦିଗକୁ ଖଣ୍ତେଦୂରରେ ଏକ ରମଣୀୟ 
ଶିଂଶପାବନ ଅବସ୍ଥିତ ଥୁଲା, ସେହି ବନର ଗୋଟିଏ ଅଂଶକୁ ଲୋକମାନେ ବଡ଼ ପବିତ୍ର 
ବୋଲି ମାନୁଥ୍‌ଲେ । ସେଇଠି ଏକ ଖୋଲା ଜାଗାରେ ଏପର୍ଯ୍ୟନ୍ତ ମଧ୍ଯ ଦେବସ୍ଥାନ 
ଦେଖ୍ବାକୁ ମିଳିବ, ଖୁବ୍ସମ୍ଭବ ତାହା ବର୍ଭମାନ ଭାରି ଭାଟିତୂଟି ଯାଇଥ୍ବ । ଅନେକ 

ପାରିଜାତଫୁଲର କଢ଼ / ୪୩ 


ଦିନ ତଳେ ସେହି ପ୍ରାଚୀନ ମନ୍ଦିରରେ ମଧ୍ଯ ଦେବତାଙ୍କର ପୂଜାଦି ଅନୁଷ୍ଠିତ ହେଉଥଲା, 
କାରଣ ବର୍ଭମାନ ସେହି ମନ୍ଦିରରେ ଅଧ୍ଷ୍ଠିତ ଦେବତା କୃଷ୍ଣଙ୍କ ଉଦ୍ଦେଶ୍ଯରେ 
ନଗରଭିତରେ ଏକ ଅଧ୍କ ବୃହତ୍‌ ଓ ଅଧ୍କ ସୁନ୍ଦର ମନ୍ଦିର ନିର୍ମିତ ହୋଇଚି । ସେହି 
ଭଗ୍ନ ମନ୍ଦିରରେ ଦୂଇଚାରିଟା ପେଚାଙ୍କ ସହିତ ଜଣେ ସନ୍ଧ୍ୟାସିନୀ ମଧ୍ଯ ବାସ କରୁଥ୍‌ଲେ 
ଦେବଗଣଙ୍କ ସହିତ ସେହି ସନ୍ତ୍ଯାସିନୀଙ୍କର ସମ୍ପର୍କ ଥ୍୍‌ବାର ଜନଶ୍ରୃତି ରହିଥ୍‌ଲା, 
ଯାହାଫଳରେ କି ସେ ଆଗତଭବିଷ୍ୟର କଥାମାନ ଜାଣିପାରୁଥ୍ଲେ ଏବଂ ସେ ସେହି 
କଥାଗୁଡ଼ିକୁ ସେଠାକୁ ପୂଜା ଦେବାପାଇଁ ଆସୁଥ୍ବା ଭଲ ପ୍ରକୃତିର ଲୋକମାନଙ୍କ 
ଆଗରେ କହିଦେଉଥ୍ଲେ |! ଏହାରି ଆକର୍ଷଣ ହେତୁ ଅନେକ ଲୋକ ସେହି ମନ୍ଦିରରେ 
ପୂଜା ଦେବାକୁ ଆସୁଥ୍‌ଲେ, ବିଶେଷତଃ ସୂର୍ଯ୍ୟାସ୍ତ ପରେ ପ୍ରେମପାଶରେ ପଡ଼ିଥ୍‌ବା 
ଯୁବକଯୁବତୀମାନେ ଅନେକ ସଂଖ୍ୟାରେ ତାଙ୍କ ପାଖରେ ଆସି ସମବେତ ହେଉଥ୍‌ଲେ । 
ଏବଂ ଏହାପରେ ସନ୍୍ଯାସିନୀ ଘଟକର ଭୂମିକାରେ ଅବତୀର୍ଣ୍ଣ ହେଉଥ୍‌ଲେ ବୋଲି 
ଲୋକାପବାଦ ମଧ୍ଯ ରହିଥଲା । କିନ୍ଧୁ ସେ ଯାହାହେଉ ପଛକେ, ବର୍ଭମାନ ଠିକ୍‌ ଏହିପରି 
ଏକ ପବିତ୍ରାତ୍ମା ବ୍ୟକ୍ତିଙ୍କର ଶରଣ ନେବା ଆମପକ୍ଷରେ ଅତ୍ୟାବଶ୍ୟକ ଥୁଲା ଏବଂ ସେହି 
ସନ୍ନ୍ୟାସିନୀଙ୍କର ମନ୍ଦିରରେ ଆମଦୁହିଁଙ୍କର ଭେଟ ହେବ ବୋଲି ଆମେ ସ୍ଥିର କରିଥଲୁ । 


ପରଦିନ ମୁଁ ମୋର ଶକଟସମୂହ ସହିତ ନଗରରୁ ପ୍ରସ୍ଥାନ କଲି । ସାଧାରଣତଃ 
ଯେଉଁ ସମୟରେ ଲୋକମାନେ ବଢାରକୂ ବା ବିଚାରାଳୟକୁ ଯାଆନ୍ତି ମୋର 
ଯାତ୍ରାଲାଗି ମୁଁ ଠିକ୍‌ ସେହି ସମୟ ନିର୍ଦିଷ୍ଟ କରି ରଖ୍ଥ୍ଲି । ନଗରର ଯେଉଁ ରାସ୍ତାରେ 
ସବୁଠାରୁ ଅଧ୍କ ଜନଗହଳି ହୁଏ, ସେହି ରାସ୍ତାରେ ହିଁ ମୁଁ ଯାତ୍ରା କରି ଯାଇଥ୍‌ଲି, 
ଯେପରିକି ମୋର ଶତ୍ୁ ଶତଗୀରଠାରୁ ଏହି ସମ୍ବାଦଟି କୌଣସିପ୍ରକାରେ ଗୁପ୍ତ ହୋଇ 
ରହି ପାରିବନାହିଁ । କିନୁ ଅନ୍ତ କେତେ ଘଡ଼ି ଯାତ୍ରା କରିବା ପରେ ମୁଁ ବାଟରେ ଗୋଟିଏ 
ବଡ଼ ଗାଆଁରେ ମୋର ଡେରା ପକାଇଲି ଏବଂ ସେଦିନ ରାତିରେ ଶକଟଗୁଡ଼ିକୁ 
ସେହିଠାରେ ରଖାଯିବ ବୋଲି ନିଷ୍ପରି କରିଥ୍‌ଲି । ଅବଶ୍ଯ ମୋର ଅନୁଗାମୀମାନେ 
ଏଥ୍‌ରେ ଆଦୌ ପ୍ରସନ୍ନ ଅନୁଭବ କରିନଥ୍‌ଲେ । ତା'ପରେ ଜଣେ ଅନୁଚରଠାରୁ ତା'ର 
ଧୂସର ବର୍ଣ୍ଣର ଟୋପ୍ରିଟି ଆଣି ମୁଁ ଆପଣା ମୁଣ୍ଡରେ ପିନ୍ଧିଲି ଏବଂ ଗୋଟିଏ ବଳୁଆ 
ଘୋଡ଼ାଉପରେ ଚଢ଼ି ଠିକ୍‌ ସେହି ରାସ୍ତା ଦେଇ କୌସାମ୍ଭି ଫେରିଆସିଲି । 


ଶିଂଶପାବନରେ ପହଞ୍ଚୁଲା ବେଳକୁ ରାତି ହୋଇଯାଇଥାଏ । ସେହି ଜଙ୍ଗଲ 
ଭିତରେ ବାଟ କାଟି ମୁଁ ଅତି ସାବଧାନ ହୋଇ ଘୋଡ଼ାଟିକୁ ନେଇଯାଉଥ୍‌ବା ସମୟରେ 
ସତେ ଯେପରି ମୋତେ ସ୍ଵାଗତ ଜଣାଇଲା ପରି ପ୍ରାଚୀନ କୃଷ୍ଣସରୋବରରେ ଫୁଟିଥ୍‌ବା 
କୁମୁଦଫୂଲର ସୁଗନ୍ଧ ଆସି ମୋର ପଥକୁ ପୂର୍ଣ୍ଣ କରିଦେଲା । କିଛିଦୂର ଅଗ୍ରସର 

୪୪ / ଯାତ୍ରୀ କାମନୀତ 


ହେବାପରେ ତାରାଖଚିତ. ଆକାଶର ପୃଷ୍ଠପଟ ଉପରେ ମୁଁ ମନ୍ଦିରଟିକୁ ଦେଖ୍ପାରିଲି । 
ଅଶ୍ରୁ ଅବତରଣ କରିବା ମାତ୍ରକେ ମୋର ବନ୍ଧୁମାନଙ୍କୁ ମଧ୍ଯ ମୋର ନିକଟରେ 
ଦେଖ୍ବାକୁ ପାଇଲି । 

ଅତ୍ଯନ୍ତ ଆନନ୍ଦବିହ୍ଧଳ ଭାବରେ ବଶିଷ୍ଠୀ ଓ ମୁଁ ତତ୍କ୍ଷଣାତ୍‌ ପରସ୍ପରର ` 
ବାହୁପାଶରେ ଆବଦ୍ଧ ହୋଇ ରହିଲୁ । ଆଜିର ପୂନର୍ମିଳନ ଆମକୁ ଆନନ୍ଦରେ ସବୁ 
ଦେଶକାଳରୁ ଭୁଲାଇ ନେଇଥ୍‌ଲା। କେବଳ ପୂର୍ବର ସେହି ପ୍ରେମ, ସେହି ହଠାତ୍‌ 
ବିଚ୍ଛେଦ ଓ ସେହି ଶପଥଗୁଡ଼ାକ ହିଁ ମନେ ପଡ଼ିବାକୁ ଲାଗିଲା ହଠାତ୍‌ ଏହି ସମୟରେ 
ଗୋଟାଏ ଚଢ଼େଇପର ମୋର ଗାଲଉପରେ ଆସି ପଡ଼ିଲା । ତାପରେ ହଠାତ୍‌ ଗୋଟାଏ 
ପେଚା ଉପରୁ ରାବ କରି ଉଠିଲା ଏବଂ ଦୂରରୁ ଫଟା ପିତଳଘଣ୍ଟାରଂ ଶବ୍ଦ ଶୁଣି ମୁଁ 
ପ୍ରେମରାଜ୍ୟର ବିସ୍କୃତି ଗର୍ଭରୁ ପୁଣି ବାସ୍ତବ ସଂସାରକୁ ଲେଉଟି ଆସିଲି । 

ପୁରାତନ ଘଣ୍ଟାଟାକୁ ଟିଣିଟିଣି କରି ବଜାଇ ମେଦିନୀ ପେଚାଟାକୁ ମନ୍ଦିରଛାତରେ 
ଥୁବା ତା'ର ବସାରୁ ବାହାରକୁ ଉଡ଼ାଇ ତଡ଼ିଦେଇଥ୍‌ଲା । ସନ୍ନ୍ୟାସିନୀଙ୍କୁ ଡାକିଆଣିବା 
ଉଦ୍ଦେଶ୍ୟରେ ମେଦିନୀ ପ୍ରକୃତରେ ଘଣ୍ଟା ବଜାଇ ନଥୁଲା, କାରଣ ସେ ବେଶ୍‌ 
ଦେଖ୍ପାରିଥ୍ଲା ଯେ ସନ୍ୟାସିନୀ ମନ୍ଦିରସ୍ଥ ଗମ୍ଭୀରା ଭିତରୁ ବଡ଼ ଅଧୀର ବ୍ୟସ୍ତଭାବରେ 
ବାହାରି ଆସୁଚନ୍ତି । କାରଣ ସେ ଦେବତାଙ୍କ ପାଖରେ କାହାର କଣ୍ଠସ୍ବର ଶୁଣିନାକୁ 
ପାଇଚନ୍ତି । 


ବ୍‌ଦ୍ଧା ସନ୍ଧ୍ୟାସିନୀଙ୍କୁ ମେଦିନୀ ସବୁକଥା ବ୍ରଝାଇ କହିଲା ଯେ ତାଙ୍କର ମହିମା ଓ 
ଜ୍ଞାନଶର୍ତିର ପ୍ରଖ୍ୟାତି ଶୁଣିପାରି ସେ ଏବଂ ଏହି ଯୁବକ—ସେ ସୋମଦତ୍ତ ଆଡ଼କୁ 
ଇଙ୍ଗିତ କରି ଦେଖାଇଲା—ତାଙ୍କ ପାଖକୁ ଦଉଡ଼ି ଆସିଚନ୍ତି । ଯେଉଁସବୁ ଘଟଣା 
ଏପର୍ଯ୍ୟନ୍ତ ଭବିଷ୍ୟତର ଗର୍ଭରେ ଗୁପ୍ତ ହୋଇ ରହିଚି, ତାଙ୍କଠାରୁ ସେମାନେ ସେହିସବୁ 
ଘଟଣା ବିଷୟରେ ଶୁଣିବାକୁ ଚାହାନ୍ତି । ଏକଥା ଶୁଣି ସନ୍ଧ୍ୟାସିନୀ ସତେ ଯେପରି କାହାକୁ 
ଖୋଜିଲାପରି କିଛି ସମୟ ଉପରକୁ ଅନାଇ ରହିଲେ ଏବଂ କହିଲେ ଯେ ଯେତେବେଳେ 
ସପ୍ତର୍ଷିମଶ୍ଡଳ ଧରବତାରାଠାରୁ ବିଲ୍କୁଲ୍‌ ସିଧାହୋଇ ରହିବ, ସେତେବେଳେ ଯାଇ 
ଦେବତାମାନେ ଆଜି ତାଙ୍କ ପ୍ରତି ପ୍ରସନ୍ନ ଅଛନ୍ତି ବୋଲି ଆଶା କରାଯାଇ ପାରିବ । 
ତେଣୁ ସେ ସୋମଦତ୍ତ ଓ ମେଦିନୀଙ୍କୁ ଆଜି କୃଷ୍ଣପ୍ରତିମାର ସମୀପରେ ଅପେକ୍ଷା କରି 
ରହିବାକୁ ଆଦେଶ କଲେ। କୃଷ୍ଣ ହେଉଚନ୍ତି ଷୋଳସହସ୍ର ଗୋପବାଳାଙ୍କର 
ନାୟକନାଗର, ସେ ନିଶ୍ଚୟ ଏହି ଯୁଗଳ ପ୍ରେମିକପ୍ରେମିକାଙ୍କର ହୃଦୟର ବାସନା ପୂର୍ଣ୍ଣ 
କରିବେ । ମୁଁ ଏବଂ ବଶିଷ୍ଠୀ ସେମାନଙ୍କର ଭୃତ୍ୟଭାବରେ ବାହାରେ ଅପେକ୍ଷା କରି 
ରହିଲୁ । 


Digitized by srujanika@gmail.com 


ପାରିଜାତଫୁଲର କଢ଼ / ୪୫ 


ଏଥର କେବଳ ମୃତ୍ୟୁ ହିଁ ଆମକୁ ପରସ୍ପରଠାରୁ ବିଛ୍ଜିନତ କରିପାରିବ, ଆମେ 
ପରସ୍ପର ପାଖରେ ଏହିକଥା ଶପଥ କରି କହିଲୁ । ମୁଁ କହିଲି, ଚତୁର୍ମାସ୍ୟାଟା କଟିଯିବା 
ମାତ୍ରକେ ମୁଁ ପୁଣି କୌସାମ୍ଭି ଫେରିଆସିବି ଓ ଆମର ପ୍ରେମସମ୍ପର୍କରେ ସମ୍ମତି 
ଦେବାଲାଗି ତା'ର ପିତାମାତାଙ୍କୁ ରାଜି କରାଇବାକୁ ଉପାୟ ଓ ପନ୍ଦ୍ଥାମାନ ଅନୁସନ୍ଧାନ 
କରିବି । ଶେଷକୁ ଅଗଣିତ ଚୂମ୍ବନ, ଅଶ୍ରଧାର ଓ ଆଲିଙ୍ଗନରେ ଏହି ମିଳନ ସାଙ୍ଗ 
ହୋଇଥ୍‌ଲା—ସେସବୂକୁ ପୂର୍ଣ୍ଣକରି ବର୍ଣ୍ଣନା କରିବା ବର୍ଭମାନ ମୋ” ପକ୍ଷରେ ସମ୍ଭବ 
ନୁହେଁ, କାରଣ ବର୍ଗମାନ ସେହିସବୂ ଘଟଣା କେବଳ ଏକ ସ୍ଵପ୍ନ ପରି ମୋର 
ସ୍ଟୃତିଭିତରେ ଲାଖ୍ରହିଚି । କିନ୍ତୁ ଯଦି ଜୀବନରେ ଆପଣ କେବେ ଏପରି ଅରିଜ୍ଞତା 
ଲାଭକରି ନଥାନ୍ତି, ତେବେ କିପରି ଆମର ପ୍ରତ୍ୟେକଟି ଆଲିଙ୍ଗନରେ ବିହ୍ଧଳ ଆନନ୍ଦ ଓ 
,ହ୍ଦୟବିଦାରକ ସଂଶୟ ପରସ୍ପର ସହିତ ଏକତ୍ର ବିଜଡ଼ିତ ହୋଇପଡୁଥୁଲା, ତୁମେ 
ମନେମନେ ସେହିପରି ଏକ ଛବିର କଳ୍ପନା କର । ପ୍ରତ୍ୟେକଟି ଆଲିଙ୍ଗନ ବେଳେ 
ଯେପରି କିଏ ସତର୍କ କରିଦେଇ କହୁଥୁଲା ଯେ ଏଥର ଏହିଟି ହେଉଚି ସର୍ବଶେଷ 
ଆଲିଙ୍ଗନ—ତଥାପି ଭିତରୁ ଯେପରି କିଏ ଉତ୍ତରି ଦେଇ କହୁଥ୍ଲା ଯେ କଦାପି ନୁହେଁ, 
ଏହା କଦାପି ଶେଷ ଆଲିଙ୍ଗନ ନୁହେଁ —ଏହି ଆଲିଙ୍ଗନର ପ୍ରକୃତରେ କୌଣସି ଶେଷ 
ନାହିଁ । 

ସୋମଦର ଓ ମେଦିନୀ ଅତିଶୀଘ୍ର ମନ୍ଦିରଭିତରୁ ବାହାରକୁ ଆସିବାପରି 
ମନେହେଲା । ଭଗବାନ ବର୍ଭମାନ ଆମଆଗରେ ଆମ ଭବିଷ୍ୟତର ରହସ୍ୟ ଉଦ୍‌ଘାଟନ 
କରିବେ । ମାତ୍ର ଏହି ଭାବନାଟି ମନଭିତରେ ଉଦୟ ହେବା ମାତ୍ରକେ ବଶିଷ୍ଠୀ ଭୟରେ 
ବଡ଼ ତ୍ରସ୍ତ ହୋଇପଡ଼ିଲା । 

ସେ କହିଲା—ଯଦି ଭବିଷ୍ୟତରେ କୌଣସି ଅଶୁଭ ଘଟିବ ବୋଲି ବର୍ଭମାନ 
ଜଣାପଡ଼େ, ତେବେ ମୁଁ କିପରି ତାହା ସହ୍ୟକରି ପାରିବି ? 

ଏକଥା ଶୁଣି ସନ୍ନ୍ୟାସିନୀ ପଚାରିଲେ—କିନ୍ତୁ ହଠାତ୍‌ ଏହି ଅଶୁଭର ଆଶଙ୍କା 
କାହିଁକି ୨ ବୋଧହୁଏ ତାଙ୍କର ବିରାଟ ମହିମା ହେତୁ ସେ ସର୍ବଦା କେବଳ 
ଶୁଭକଥାଗୁଡ଼ିକୁ ଜାଣିପାରୁଥ୍ଲେ | 

ହୃଦୟରେ ଦମ୍ଭ ଭରିଦେଲାପରି ସେ କହିଲେ—ଭ୍ତ୍ୟର ଆଶା ମଧ୍ଯ ନିଶ୍ଚୟ 
ପରିପୂର୍ଣ୍ଣ ହେବ ! 

କି ତାଙ୍କର କଥାପ୍ରତି ବଶିଷ୍ଠୀ କୌଣସି ଆକର୍ଷଣ ଅନୁଭବ କଲାନାହିଁ, ସେ 
ବିହୁଳଚିତ୍ତରେ ମୋର ଗଳଦେଶକୁ ବେଷ୍ଠନ କରି ଧରିଲା । 

କହିଲା—ହେ ମୋର ପ୍ରିୟତମ, ମୋର ମନେହେଉଚି ଯେପରି ଏକ ନିର୍ଦୟ 

ମୁଖମୁଦ୍ରାରେ ଭବିଷ୍ୟ ମୋ” ଆଡ଼କୁ ଅନାଇ ରହିଚି ! କିଏ ଜାଣିଚି¬ହୁଏତ ମୁଁ ତୁମକୁ 
ଜୀବନରେ ଆଉ କେବେହେଲେ ଦେଖ୍ବାକୁ ପାଇବିନାହିଁ ! 

ମୋର ଦେହକୁ କାଟିଦେଲା ପରି ତାହାର ଏହି କଥାଗୁଡ଼ିକ ମୋର କାନରେ 
ଆସି ବାଜିଲା, ତଥାପି ମନର ଭାବ ଗୋପନ କରି ମୁଁ ପ୍ରଥମେ ତାହାର ବୃଥା ଭୟ 
ବିଦୂରିତ କରିବାକୁ ଚେଷ୍ଟା କଲି । କିନ୍ତୁ ବୋଧହୁଏ ଏହି ଭୟ ଭିଭିହୀନ ବୋଲି 
ଜାଣିଥ୍ବାରୁ କି କଅଣ, ମୋର ଏତେ କୌଶଳର ସହିତ କୁହାଯାଉଥ୍‌ବା ଶହଦଗୁଡ଼ିକର 
କୌଣସି ପ୍ରଭାବ ନଥୁଲାପରି ମନେହେଲା । ବଶିଷ୍ଠୀର ଚିକ୍ରରକୁ ପ୍ଲାବିତ କରି ଘନଘନ 
ଅଶରଧାର ବହିବାକୁ ଲାଗିଲା; ଏକ ଅପାର୍ଥ୍ବ ପ୍ରେମରସରେ ଦୃଷ୍ଟିକୁ ଆର୍ଦ୍ଧ କରିଦେଇ ସେ 
ଆସି ମୋର ହାତଟାକୁ ଧରିପକାଇଲା ଏବଂ ତାହାକୁ ନେଇ ଆପଣା ଛାତିଭିତରେ 
ଜାକିଧରିଲା । 


—ଯଦି ଆଉ କେବେହେଲେ ଆମରି ପରସ୍ପର ସହିତ ଭେଟ ନହେବ ଏବଂ 
ଯେତେବେଳେ ଏହି ଭଙ୍ଗୁର ଦୁଃଖମୟ ମରଜୀବନ ଅତୀତ ହୋଇଯିବ, ସେତେବେଳେ 
ମଧ୍ଯ ସ୍ଵର୍ଗରେ ଯାଇ ଆମଦୁହିଁଙ୍କର ଅବଶ୍ଯ ମିଳନ ହେବ ଏବଂ ଆମେ ଦୁହେଁ ଏକତ୍ର 
ହୋଇ ଚିରନ୍ତନ ସ୍ଵର୍ଗସୁଧାରସ ପାନ କରିବା । କାମନୀତ, ମୋତେ ପ୍ରତିଶ୍ରୁତି ଦେଇ 
ଯାଅ, ତୁମର ସକଳ ସାନ୍ଧନାବାଣୀ ଅପେକ୍ଷା ଏହି ପ୍ରତିଶ୍ରୁତିଟି ହିଁ ମୋତେ ଅଧ୍କ ବଳ 
ଦେଇ ରଖ୍ବ । ପ୍ରବଳ ଜଳପ୍ରପାତର ସ୍ଟୋତମୁଖରେ ସରିଏ କଳମଲତା ପରି ଅନିବାର୍ଯ୍ୟ 
ଓ ପରାକ୍ରମଶାଳୀ ଭାଗ୍ୟର ସ୍ରୋତଆଗରେ ଏହିସବୁ ସାନ୍ଧନାବାକ୍ଯ ସମ୍ପର୍ଣ୍ଣ ବଳହୀନ । 
କିନ୍ତୁ ଦେବତାର ପବିତ୍ର ମନ୍ଦିରରେ ମୋ ପାଖରେ ତୁମେ ଯେଉଁ ସତ୍ୟ କରି ଯିବ, 
ତାହାହିଁ ମୋ” ଲାଗି ସବୁଠାରୁ ଅଧ୍କ ଶକ୍ତିଶାଳୀ ହୋଇ ରହିବ ଓ ଏକ ନୂତନ ଜୀବନର 
ସୃଷ୍ଟି କରିବ । 

କିନ୍ତୁ ପ୍ରିୟତମା ବଶିଷ୍ଠୀ, ଯଦି ଏପରି ଏକ ଭାଗ୍ୟଯବିପର୍ଯ୍ୟୟ ଆସି ଆମକୁ 
ପରସ୍ପରଠାରୁ ବିଚ୍ଜିନ କରିଦିଏ, ତେବେ ତଥାପି ମଧ୍ଯ ଆମେ ପୁଣି ପରସ୍ପରକୁ ଖୋଜି 
ପରସ୍ପର ସହିତ ମିଳିତ ହେବାନାହିଁ କାହିଁକି ? ମୁଁ ଆଶା କରୁଚି ଯେ ଏହି ଜଗତରେ ହିଁ 
ଆମେ ପୁଣିଅରେ ପରସ୍ରକୁ ଭେଟିବା । 


ଏହି ଜଗତରେ ସବୁ କ୍ଷଣସ୍ଥାୟୀ, ସବୂ କେବଳ ମୁହୁର୍ଭକ ପାଇଁ । ଯେଉଁ 
କ୍ଷଣଟିରେ ଆମେ ବର୍ଉମାନ କଥାବାର୍ଭା କରୁଚୁ, ପରକ୍ଷଣକୁ ମଧ୍ଯ ସେହି ମୁହୂର୍ଭଗଟି ଆଉ 
ଆମର ହୋଇ ରହୁନାହିଁ । କିନ୍ଧୁ ସ୍ଵର୍ଗରେ ଏପରି କଦାପି ହେବନାହିଁ। 

ମୁଁ ସଂଶୟ ପ୍ରକାଶ କରି କହିଲି—ବଶିଷ୍ଠୀୟ ସତରେ କଣ କେଉଁଠି ସ୍ଵର୍ଗ ବୋଲି 
ଗୋଟାଏ ଅଲଗା ରାଜ୍ୟ ରହିଚି ? 

ପାରିଜ଼ାତଫୁଲର କଢ଼ / ୪୭ 


ଅଟଳ ବିଶ୍ବାସର ସହିତ ସେ ଉତ୍ତର ଦେଲା—-ଯେଉଁଠି ନିତି ସୂର୍ଯ୍ୟଦେବ ଅସ୍ତ 
ହୋଇଯାଆନ୍ତି, ସେହିଠାରେ ହିଁ ଅମିତ ଆଲୋକର ରାଜ୍ୟ ସ୍ଵର୍ଗ ଅବସ୍ଥିତ ରହିଚି । ଏବଂ 
ଯେଉଁ ବଳବାନ୍‌ ଓ ବିଶ୍ଵାସୀ ଆତ୍ମାସବୁ ଇହସଂସାରର ମୋହକୁ ତ୍ୟାଗକରି ସେହି 
ସ୍ର୍ଗରାଜ୍ୟ ଆଡ଼କୁ ଆପଣାର ଭାବନାକୁ ଉନ୍ମଖ କରିଦେଇ ପାରନ୍ତି, ସେହିମାନେ ହିଁ 
ଇହଜୀବନର ଶେଷରେ ସେହି ଧାମରେ ଏକ କମଳପୂଷ୍ଠର କୋରକ ଭିତରୁ ପୂନର୍ଚ୍ଚନ୍ୃ 
ଲାଭ କରନ୍ତି । ସେହି ସ୍ଵର୍ଗଲାଗି ହୃଦୟରେ ପ୍ରଥମ ବାସନା ଜାଗୃତ ହେବା ସଙ୍ଗେ ସଙ୍ଗେ 
ସ୍ଵର୍ଗର ସରୋବରରେ ତେଣେ ଗୋଟିଏ କମଳକଢ଼ିର ଆବିର୍ଭାବ ହୁଏ । ଏହି ଜୀବନର 
ପ୍ରତ୍ୟେକଟି ପବିତ୍ର ଭାବନା ଓ ପ୍ରତ୍ୟେକଟି ପୂଣ୍ଯ କାର୍ଯ୍ୟ ଏହି କଢ଼ିଟିକୁ କ୍ରମେ 
ବଢ଼ାଇବାରେ ଲାଗିଥାଏ ଏବଂ ପ୍ରତ୍ୟେକଟି ପାପଚିନ୍ତା ଓ ପାପ କାର୍ଯ୍ୟ ସେହି 
କଢ଼ିଭିତରେ ଗୋଟିଏ ଲେଖାଏଁ କୀଟ ହୋଇ ପ୍ରବେଶ କରେ ଏବଂ ଏହାକୁ 
ମଉଳାଇଦିଏ । 

ତା'ର ଆଖ୍ଦ୍ଇଟି ସେତେବେଳକୁ ମନ୍ଦିରର ଦୀପଶିଖାପରି ଦେଖାଯାଉଥାଏ, 
ତା'ର ଭାବପ୍ରଣୋଦିତ କଣ୍ଠସ୍ଵର ମଧୁର ସଙ୍ଗୀତର ଝଙ୍କାରପରି ବାଜିଉଠୁଥାଏ । 

ଆପଣାର ହସ୍ତ ଉତ୍ତୋଳନ କରି ସେ ଉର୍ଦ୍ଧଦେଶକୁ ଇଙ୍ଗିତ କରି ଦେଖାଇଲା । 
କୃଷ୍ଣବର୍ଣ୍ଣ ଅରଣ୍ୟଶିଖର ଉପରେ ସେତେବେଳେ ନବରଙ୍ଗର ଅନିନ୍ଦ୍ୟ ଆଲିମ୍ଚନରେ 
ଆକାଶମାର୍ଗ ଶୋଭିତ ହୋଇ ଉଠିଛି । ଆକାଶର ପୂଜାପାତ୍ର ଉପରେ ଅସଂଖ୍ୟ ନକ୍ଷତ୍ରର 
ଆଲୋକମୟ ଫୁଲ ବିଛାଇହୋତ୍ତ ରହିଚନ୍ତି । 

ସେ ଭାବମୟ ଆବେଗର ସହିତ ମୋତେ ଡାକିକରି କହିଲା, ଆକାଶକୁ ଅନାଇ 
ଥରେ ଆକାଶଗଙ୍ଗା ଉପରେ ଦୃଷ୍ଟିପାତ କର କାମନୀତ, ସ୍ଵର୍ଗରାଜ୍ଯର ସେହି 
କମଳସରଃଗୁଡ଼ିକର ରଜତ -ତରଙ୍ଗକୁ ସାକ୍ଷୀରଖ୍‌ ଚାଲ ଶପଥ କରିବା—ଶପଥ କରିବା 
ଯେ ଆମ ହୃଦୟର ସମସ୍ତ ଶକ୍ତି ଦେଇ ଆମର ଏହି ପ୍ରେମକୁ ଆମେ ଏକ ଚିରନ୍ତନ 
ଆଶ୍ରୟଭିତରକୁ ଉତ୍ତୋଳିତ କରିନେବାପାଇଁ ଆପଣାକୁ ପ୍ରସ୍ତୃତ କରୁଥ୍‌ବା । 

ନାନା ଭାବମୟତାର ମନ୍ତ୍ରନରେ ମୁଁ ଅଭିଭୂତ ହୋଇପଡ଼ିଥାଏ, ଅନ୍ତରତମ 
ପ୍ରଦେଶରେ ମୁଁ ବଡ଼ ଉଦ୍‌ବେଳିତ ଅନୁଭବ କରୁଥାଏ—ଅତି ଧୀରେ ଧୀରେ ମୁଁ ମୋର 
ହାତକୁ ତାହାର ହାତଆଡ଼କୂ ବଢ଼ାଇଦେଲି । ସେତେବେଳକୁ ଆମର ହୃଦୟର କଳସ 
ଦ୍ରଇଟି ସ୍ଵର୍ଗୀୟ ଭାବନାରାଜି ଦ୍ଵାରା ପରିପୂର୍ଣ୍ଣ ହୋଇ ରହିଥାଏ । ଠିକ୍‌ ଏହି ପବିତ୍ର 
ମୁହୂର୍ଉରେ ଇହଜୀବନର ସକଳ ଘୂର୍ଣ୍ଠିବାୟୂର ଅନେକ ଉପରେ ଶାଶ୍ବତ ପ୍ରେମଜୀବନର 
ଏକ ଯୋଡ଼ାକମଳର କଢ଼ି ଆବିର୍ଭ୍ତ ହୋଇ ଉଠିଲା । 

ଆପଣାର ସମସ୍ତ ଶକ୍ତି କୁଆଡ଼େ ଅପସରି ଯାଇଥ୍‌ବା ପରି ବଶିଷ୍ଠୀ ମୋର 
ବାହୁବେଷ୍ଠନ ଭିତରକୁ ଝାଉଁଳି ପଡ଼ିଲା ଓ ମୋର ଓଷ୍ଠ ଉପରେ .ବିଦାୟର ଚୁମ୍ବନଚିହନ 

୪୮ / ଯାତ୍ରୀ କାମନୀତ 


ଲେଖ୍ଦେବା ପରେ ସେହି ବେଷ୍ଟନ ଭିତରେ ଜୀବନହୀନ ଦେହକୁ ଆଉଜାଇ ଦେଇ 
ଅପେକ୍ଷା କରି ରହିଲା । 

ମୁଁ ଅତି ସଯତ୍ଵ ଭାବରେ ତାହାକୁ ' ମେଦିନୀର ହାତଉପରକୁ ଆଉଜାଇଦେଲି, 
ଘୋଡ଼ା ଉପରକୁ ଉଠି ସେଠାରୁ ପ୍ରସ୍ଥାନ କଲି, ମୁହଁ ବୁଲାଇ ଆଉ ଥରକପାଇଁ ମଧ୍ଯ 
ପଛକୁ ଚାହିଁନଥ୍ଲି । 


' ଦସୁଦଳର କବଳରେ 


ଯେଉଁ ଗ୍ରାମର ଉପକଣ୍ଠରେ ମୋର ଲୋକମାନେ ବିଶ୍ରାମ ନେଉଥ୍‌ଲେ, 
ସେଠାରେ ପହଞ୍‌ ମୁଁ ଯାଇ ସମସ୍ତଙ୍କୁ ନିଦରୁ ଉଠାଇଦେଲି ଏବଂ ସୂର୍ଯ୍ୟୋଦୟ ହେବାର 
ପ୍ରାୟ ଦୂଇଘଣ୍ଟା ପୂର୍ବରୁ ଆମେ ସମସ୍ତେ ପ୍ରସ୍ତୁତ ହୋଇ ଯାତ୍ରା ଆରମ୍ଭ କରିଦେଲୁ । 


ଅତି ନିରାପଦରେ ମାର୍ଗରେ ଚଉଦଦିନ ଅତିବାହିତ ହେବାପରେ ଆମେ ବିଦିଶାର 
ଅରଣ୍ୟାଞ୍ଚଳରେ ଆସି ପ୍ରବେଶ କଲୁ । ସୂର୍ଯ୍ୟ ପ୍ରାୟ ମୁଣ୍ଡଉପରକୁ ଉଠି ଆସୁଚନ୍ତି, 
ଆମେ ଗୋଟିଏ ଅତି ରମଣୀୟ ଉପତ୍ଯକାରେ ଆସି ପହଞ୍ଚଲୁ । ଶ୍ୟାମଳ ଅରଣ୍ୟ 
ଭିତରେ ଶତବକ୍ର ସର୍ପିଳ ପଥ କାଟି ସ୍ଵଚ୍ଛଧାର ନଦୀସ୍ରୋତଟିଏ ବହି ଚାଲିଯାଉଚି । 
ପାହାଡ଼ ପର୍ବତର ଢାଲୁମାନ କେତେ ରଙ୍ଗରେ ଫୁଲରେ ପୂର୍ଣ୍ଣ ହୋଇ ରହିଚି, 
ସେହିଦିଗରୁ ସମୀରଣ ସହିତ ପୁଷ୍ଠର ସୁଗନ୍ଧ ଭାସିଭାସି ଆସୁଚି। ଏହି ଉପତ୍ଯକା 
ଉପରକୁ ଦୃଷ୍ବିପାତ କରି ରହିଥ୍ବା ଭଳି ଗୋଟିଏ ନ୍ୟଗ୍ରୋଧବ୍‌କ୍ଷ ନଦୀର ଅନତିଦୃରରେ 
ଅବସ୍ଥିତ ରହିଟି । ଏହାର ଅତିଘନ ପତ୍ରଳ ଶରୀର ଅରଣ୍ଯର ହରିତ୍‌ ଗାଲିଚାଉପରେ 
ଏକ କୃଷ୍ଣଛାଇ ପ୍ରସାରିତ କରିଦେଇଚି । ସହସ୍ତସଂଖ୍ୟାରେ ଏହି ବୃକ୍ଷକୁ ବେଷ୍ଟନ କରି 
ରହିଥ୍ବା ଓହଳମାନ ଏପରି ଏକ ବିରାଟ ତୋଟାର ପରିବେଶ ସୃଷ୍ଟି କରି ରଖ୍ଚି, 
ଯେଉଁଥ୍‌ରେ କି ମୋର ବାହିନୀପରି ଦଶଟା ବାହିନୀକୁ ମଧ୍ୟ ଶୀତଳ ଆଶ୍ରୟ ଉପଲବ୍ଧ 
ହୋଇପାରିବ । 


ବାଣିଜ୍ୟରେ ବାହାରିବା ରାସ୍ତାରେ ମୁଁ ଠିକ୍‌ ଏହିସ୍ଥାନ ଦେଇ ଯାଇଥ୍‌ଲି ଏବଂ ଏହି 
ସ୍ଥାନଟି ମୋର ଭାରି ଭଲକରି ମନେଥ୍ଲା । ତେଣୁ ଏଠାରେ ଆସି ପହଞ୍ଚୁବା ପୂର୍ବରୁ 
ମଧ୍ଯ ଏଠାରେ ଡେରା ପଳାଇବାଲାଗି ମୁଁ ମନେମନେ ସ୍ଥିରକରି ରଖ୍ଥଲି। ଆଜି 

ଦସ୍ୟଦଳର କବଳରେ / ୪୯ 


ଏହିଠାରେ ହିଁ ଆମର ଡେରା ପଡ଼ିଲା । ପଥଶ୍ରାନ୍ତ ବଳଦମାନେ ଯାଇ ନଦୀଜଳରେ 
ସ୍ବାନ କରିବାକୁ ଲାଗିଲେ ଏବଂ ଅତି ଆନନ୍ଦରେ ନଦୀର ଶୀତଳ ଜଳ ପାନ କଲେ 
ଏବଂ ତା'ପରେ ନଦୀକୂଳକୁ ଆସି ସେଠାରେ ବଢ଼ିଥ୍ବା ଛନଛନିଆ ଘାସ ଚରିବାକୁ 
ଲାଗିଲେ । ଦଳର ଲୋକମାନେ ମଧ୍ଯ ପ୍ରଥମେ ସ୍ଵାନ ସାରି ଶୀତଳ ହେଲେ ଏବଂ 
ତା'ପରେ ଶୁଖ୍ଲା କାଠ ଗୋଟାଇ ଆଣି ଚୂଲି ଜାଳି ଭାତ ରାନ୍ଧିବାରେ ଲାଗିପଡ଼ିଲେ । 
ମୁଁ ନିଜେ ମଧ୍ଯ ସ୍ଵାନ ସାରି ଗଛମୂଳରେ ଘନଛାୟାତଳେ ମୋର ଶରୀରକୁ ପ୍ରସାରିତ 
କରିଦେଲି ଏବଂ ବଶିଷ୍ପୀକୁ ମନେ ପକାଉ ପକାଉ କ୍ଷଣକପରେ ତାହାକୁ ସ୍ବପ୍ନରେ 
ଦେଖ୍ବାକୁ ଲାଗିଲି । ଅତି ଅଜାଣତରେ ମୋର ଆଖ୍ପତା ବୁଜି ହୋଇଗଲା ଏବଂ 
କୌଣସି ଏକ ସ୍ଵର୍ଗୀୟ ରାଜ୍ୟରେ ମୋର ପ୍ରିୟତମା ବାଳିକାର ହାତପାଖରେ ମୁଁ ଭାସି 
ବୁଲିବାକୁ ଲାଗିଲି । 

ହଠାତ୍‌ ଚତୁର୍ଦିଗରୁ ଭୟାର୍ଭ ଚିଜ଼ାର ଶୁଣିପାରି ମୁଁ ପୁଣି ନିଷ୍ଣର ବାସ୍ତବ ଭିତରକୁ 
ଫେରିଆସିଲି । ସତେଅବା କେଉଁ ଦୁଷ୍ଟ ଗୁଣିଆ ଯେପରି ଏହି କେତେଘଡ଼ି ଭିତରେ 
ସେହିସବୁ ଚିକ୍କାରକୂ ସୃଷ୍ଟି କରି ରଖ୍ଥ୍ଲା; ବହୁସଂଖ୍ୟକ ସଶସ୍ତ ଲୋକ ଆସି ଆମକୁ 
ଚାରିଆଡ଼ ଘେରିଗଲେ ଏବଂ ପର୍ବତଉପରୁ ଆହୁରି ଅଧ୍କ ଲୋକ ଆମଆଡ଼କୁ ଦଉଡ଼ି 
ଆସୁଥ୍ଲେ । ସେତେବେଳକୁ ସେମାନେ ଗଛତଳେ ଏକତ୍ର ରଖାଯାଇଥ୍‌ବା ଶକଟଗୁଡ଼ିକ 
ପାଖରେ ଆସି ପହଞ୍ଚ୍‌ ଯାଇଥ୍‌ଲେ । ମୋ” ଦଳର ସମସ୍ତଙ୍କୁ ଯୁଦ୍ଦବିଦ୍ୟା ଜଣାଥୁଲା, 
ତେଣୁ ଇତ୍ଯବସରେ ତସ୍କରମାନଙ୍କ ସହିତ ଆମର ପ୍ରବଳ ସଂଗ୍ରାମ ଆରମ୍ଭ ହୋଇ 
ଯାଇଥାଏ । ମୋଂ ଆଡ଼କୁ ମଧ୍ୟ କେତେକ ତସ୍କର ଧାଇଁଆସିଲେ । ମୁଁ ହଠାତ୍‌ ଅନାଇ 
ଦେଖ୍ଲି, ମୋ” ସମ୍ମୁଖରେ ଏକ ଭୀମକାୟ ମନୁଷ୍ୟଶରୀର ଠିଆହୋଇ ରହିଚି, ତା'ର 
ମୁହଁଉପରେ ଲମ୍ବଲମ୍ବ ଦାଢ଼ି ତାକୁ ଆହୂରି ଭୀଷଣ କରି ପକାଇଚଟି । ତା'ର ବକ୍ଷଭଉପରେ 
କୌଣସି ପରିଚ୍ଛଦ ନାହିଁ ଏବଂ ମନୁଷ୍ୟହସ୍ତର ବ୍ଦ୍ଧାଙ୍ଗୁଳି ଗୁନ୍ଧରାହୋଇ ତିଆରି ହୋଇଥୁବା 
ଗୋଟିଏ ମାଳା ତିନିସରି ହୋଇ ତାହାର ଗଳଦେଶରେ ଲମ୍ବି ରହିଚି । ସେଇଥୁରୁ ତାକୁ 
ତତ୍କ୍ଷଣାତ୍‌ ଚିହ୍ନିପାରି ମୁଁ ମନେମନେ କହିଲି—ଏହି ଡକାଇତ ହେଉଚି ଅଙ୍ଗୁନିମାଳା; 
ସେହି ଅତିନିଶ୍କର ଓ ରକ୍ତପିପାସୁ ଡକାଇତ, ଯିଏ କେତେ କେତେ ଗ୍ରାମ ଓ ନଗରକୁ 
ଛାରଖାର କରିଦିଏ, ଯିଏ କେତେ କେତେ ମାର୍ଗକୁ ଅଗମ୍ୟ କରିପକାଏ, ଯିଏ କେତେ 
କେତେ ମନୁଷ୍ୟଙ୍କ ହତ୍ୟା କରି ସେମାନଙ୍କ ହାତର ବୂଢ଼ାଆଙ୍ଗୁଠିକୁ ମାଳ କରି ଆପଣା 
ବେକରେ ପିନ୍ଧେ । ବର୍ଭମାନ ମୋର ମଧ୍ଯ ଶେଷମୁହୂର୍ର ଆସି ଉପସ୍ଥିତ ହୋଇଟି, ଏଥ୍‌ରେ 
ସନ୍ଦେହ ପ୍ରକାଶ କରିବାର ଆଉ କୌଣସି ଅବକାଶ ରହିଲାନାହିଁ। 

ସେହି ରାକ୍ଷସଟା ମୋ” ହାତରୁ ମୋ'ର ତରବାରିଟି 
ନେଇଗଲା—ଏଥ୍‌ପୂର୍ବରୁ କୌଣସି ରକ୍ତମାଂସର ଶରୀରଧାରୀ କାହାରି ପାଖରେ 

କାଢ଼ି 
ମୁଁ 
fT 


୫୦ / ଯାତ୍ରୀ କାମନୀତ 
ଏପରି ଆତ୍ମସମର୍ପଣ କରିନଥ୍ଲି । କ୍ଷଣକପରେ ମୋ'ର ହାତଗୋଡ଼ ବାଛିଦିଆଗଲା 
ଏବଂ ମୁଁ ତଳେ ମେଞ୍ଚାଟିଏ ହୋଇ ପଡ଼ିରହିଲି । ମୋ'ର ପିତାଙ୍କର ପୂରାତନ ଭୃତ୍ୟକୁ 
ଛାଡ଼ି ସେମାନେ ଆଉ ସମସ୍ତଙ୍କୁ ହତ୍ଯା କରି ପକାଇଲେ । ହଠାତ୍‌ ବହୁସଂଖ୍ଯକ 
ଡକାଇତ ଆସି ତାକୁ ଠିକ୍‌ ମୋ'ରି ପରି ଅକ୍ଷତ ଅବସ୍ଥାରେ ଧରି ପକାଇଥ୍‌ଲେ । 
ତ୍ରା'ପରେ ଦସୁ୍ୟୁମାନେ ଆମର ସମସ୍ତ ସାମଗ୍ରୀକୁ ଅଧ୍କାର କରି ନେଇଥ୍‌ଲେ ଓ ଘନ 
ବୃକ୍ଷଛାଇରେ ଡେରା ପକାଇ ରହିଲେ । 


ବଶିଷ୍ଠୀର ପେଣ୍ଡଟିକୁ ଧରିବାଲାଗି ଶତଗୀର ସହିତ କଳହରେ ମତ୍ତ ଥ୍ବାବେଳେ 
ବ୍ୟାଘ୍ରଚକ୍ଷ ରହିଥ୍ବା ସେହି କବଚଟି ଦୂଇଖଣ୍ଡ ହୋଇଯାଇଥ୍‌ଲା ବୋଲି ମୁଁ ଆପଣଙ୍କ 
ପୂର୍ବରୁ କହିଚି । ଘରୁ ଅନୁକୂଳ କରି ଆସିବା ସମୟରେ ମୋର ବୋଉ ସେହି କବଚଟିକୁ 
ମୋର ବେକରେ ପିନ୍ଧାଇ ଦେଇଥ୍‌ଲେ—ବର୍ଭମାନ ଅଙ୍ଗୁଳିମାଳୀର ରକ୍ତାକ୍ତ ଘାତକହସ୍ତ 
ତାହାକୁ ମୋ” ଦେହରୁ ବିଚ୍ିନ କରି ନେଇଗଲା । କିନ୍ତୁ ତାହାଠାରୁ ଏକ ଅଧ୍‌କ 
ଦୂର୍ଭାଗ୍ୟର ବିଷୟ ମଧ୍ଯ ଘଟିଲା । ସେଦିନ ସେହି ସୃରଣୀୟ ନିଶିଥ ସମୟରେ ଯେଉଁ 
ଅଶୋକ -କଳିଟିକୁ ମୁଁ ମୋର ହୃଦୟଦେଶରେ ସଂରକ୍ଷିତ କରି ରଖ୍ଥ୍ଲି, ସେଇଟି ମଧ୍ଯ 
ବର୍ଉମାନ କୁଆଡ଼େ ତଳେ ପଡ଼ିଗଲା । ସେଇଟି ପ୍ରକୃତରେ କେଉଁଠି ପଡ଼ିଗଲା, 
ଖୋଜିକରି ସାଉଁଟି ଆଣିବାଲାଗି ମୁଁ ବିଚାର କଲି । ଶ୍ୟାମଳ ଘାସଉପରେ ଅଶୋକର 
କଢ଼ିଟି ଲାଲ ନିଆଁପରି ଝଟକିଉଠିବା କଥା । କିନ୍ଧୁ ସେତେବେଳକୁ ଠିକ୍‌ ସେହି ଜାଗାରେ 
ଦସ୍ୟୁମାନଙ୍କର ପ୍ରମତ୍ତଂ ଲୀଳା ଆରମ୍ଭ ହୋଇଯାଇଥାଏ । ଗୋରୁମାନଙ୍କ କାଟି 
ସେମାନଙ୍କର ମାଂସକୁ ଅଗ୍ନିରେ ସିଦ୍ଧ କରିବାଲାଗି ସେମାନେ ଏଣେତେଣେ ଦଉଡ଼ିବାରେ 
ଲାଗିଥାନ୍ତି ଏବଂ ଆମୋଦପ୍ରମୋଦରେ ମତ୍ତ ରହିଥ୍ବା ଲୋକମାନଙ୍କ ପାଖରେ ମଦ୍ୟ ଓ 
ମାଂସ ନେଇ ପହଞ୍ଚାଇ ଦେଉଥାନ୍ତି । ସେମାନଙ୍କର ପାଦତଳେ ମାଟି ଉପରର ଘୀସ 
କୁଆଡ଼େ ଦଳିମକଚି ହୋଇଯାଇଥାଏ । ଯେତେବେଳେ ମୋର ପ୍ରାଣର ସେହି ଅଶୋକଙ- 
କଳିଟି ସେମାନଙ୍କ ଭିତରୁ କାହାରି କୁସିତ ପାଦତଳେ ପଡ଼ି ଅଦୃଶ୍ୟ ହୋଇଯାଉଥାଏ, 
ସେତେବେଳେ ମୋର ହୃଦୟ ବିଦୀର୍ଣ୍ଣ ହୋଇଯାଉଥାଏ | କିନ୍ଧୁ ଏହି ଦୃଶ୍ୟ ସହ୍ୟ କରିବା 
ମୋ ପକ୍ଷରେ ଅସମ୍ଭବ ମନେହେଲା । ହୁଏତ ଠିକ୍‌ ଏତିକିବେଳେ ତେଣେ ବଶିଷ୍ଠୀ 
ଉଦ୍ୟାନଭିତରେ ଠିଆହୋଇ ଅଶୋକଗଛକୁ ପ୍ରଶ୍ନ ପଚାରୁଥବ । କିନ୍ତୁ ଭାଗ୍ୟର କଥା ଯେ 
ବର୍ଉମାନ ମୁଁ କିପରି ଶୋଚନୀୟ ବିପର୍ଯ୍ୟୟ ଭିତରେ ପଡ଼ିଟି, ଗଛଟି ସେ ବିଷର୍ୟରେ 
ତାକୁ କୌଣସି କଥା କହିପାରୁନଥ୍ବ। ମୋତେ ଏହିପରି ବିପଦରେ ପଡ଼ିଥ୍‌ବାର 
ଦେଖ୍ଥ୍ଲେ ସେ ପ୍ରକୃତରେ କେଡ଼େ ତ୍ରସ୍ତ ହୋଇପଡ଼ିନଥାନ୍ତା ? 

ଦସୁ୍ଯୁଦଳର କବଳରେ / ୫୧ 


ମୋ” ଠାରୁ ମାତ୍ର ଛଅସାତ ପହୁଣ୍ଡ ଦୂରରେ ଭୀଷଣମୂ୍ି ଅଙ୍ଗୁଳିମାଳା ଆପଣାର 
ଦସ୍ୟଯୁଗହଣରେ ବସି ସ୍ଵରାପାନରେ ମତ୍ତ ରହିଥ୍‌ଲା । ବୋତଲ ଉପରେ ପୂଣି ବୋତଲ 
ଗଡ଼ିବାରେ - ଲାଗିଥ୍ଲା ଏବଂ ଲୋକମାନଙ୍କର ମୂଖମଣ୍ଡଳ ଅଧ୍‌କ ରକ୍ତବର୍ଣ୍ଣ ଧାରଣ 
କରୁଥ୍ଲା । କେବଳ ଜଣକର ମୂଖ ଆଦୌ ଲାଲ ଦେଖାଯାଉ ନଥ୍ଲା, ମୁଁ ତା କଥା 
ପରେ କହିବି । ଦସ୍ୁମାନେ . ନିଶାରେ ଭୋଳ ହୋଇ ନାନାପ୍ରକାର ବାଚାଳତା 
କରିବାରେ ଲାଗିଥିଲେ ଏବଂ ବେଳେବେଳେ ଭୀଷଣ କଳହରେ ବ୍ୟସ୍ତ ଥୁଲେ । 


ଦୁର୍ଭାଗ୍ୟବଶତଃ ସେତେବେଳେ ମୁଁ ଠାରଭାଷାର ବିଜ୍ଞାନକୁ ଯଥେଷ୍ଠ ଭଲକରି 
ଶିଖ୍‌ ପାରିନଥ୍‌ଲି । କେଉଁକେଉଁ କଳା ବା କୌଶଳ ଶିଖ୍ଥ୍ଲେ ଜୀବନରେ ସବୁଠାରୁ 
ଅଧ୍କଂ କାମରେ ଆସିବ, ସେକଥା ଆଗରୁ ଅଧ୍‌କାଂଶ ଲୋକଙ୍କୁ ଜଣାନଥାଏ । 
ଦସ୍୍ୟୁମାନେ ଆପଣାଆପଣା ଭିତରେ ଯାହାସବ୍ର କଥାବାର୍ରା ହେଉଥାନ୍ତି, ତାହାର ଅର୍ଥ 
ବ୍ରଝିପାରିବା ମୋ” ପକ୍ଷରେ ବଡ଼ ଅତ୍ଯାବଶ୍ୟକ ଥୁଲା, କାରଣ ସେମାନେ ମୋ!” 
ବିଷୟରେ ହିଁ କଥାବାର୍ଭା ହେଉଥ୍‌ଲେ ! ସେମାନଙ୍କର ଅଙ୍ଗଭଙ୍ଗୀ ଓ ଇସାରାରୁ ଏହି 
ବିଷୟ ଅତ୍ଯନ୍ତ ସ୍ପଷ୍ଠ ହୋଇ ଯାଉଥ୍‌ଲା। ଦସ୍ୟୁସର୍ଦାରର ଭୟଙ୍କର ଆଖ୍‌୍ଭିତରୁ 
ଯେତେବେଳେ ମୋ” ଉଦ୍ଦେଶ୍ୟରେ ଅଗ୍ନିବାଣ ବର୍ଷଣ କରାହେଉଥ୍‌ଲା, ସେତିକିବେଳେ 
ସେହି ଦୁର୍ଯୋଗର କଳ୍ପନା କରି ମୋର କବଚଟି କଥା ମନେପଡ଼ିଯାଉଥ୍‌ଲା । କିନ୍ତୁ ସେହି 
କବଚଟି ବର୍ଭମାନ ରାକ୍ଷସର ଲୋମଶ ବକ୍ଷଭପପରେ ଦପଦପ ହୋଇ ଜଳୁଥାଏ । 


ପ୍ରକ୍ୃ୍ତରେ ମୋର ଭାଗ୍ୟକୁ ନେଇ ଅଙ୍ଗୁଳିମାଳା ଏବଂ ତା” ଦଳର ଆଉଜଣେ 
ବିଚକ୍ଷଣ ଦସ୍ୟୁ ଭିତରେ କଳହ ଉପସ୍ଥିତ ହୋଇଥଲା । ଅଙ୍ଗଳିମାଳା ମୋତେ ତତ୍କ୍ଷଣାତ୍‌ 
ହତ୍ୟା କରିବାକୁ ଚାହୁଁନଥ୍ଲା, କାରଣ ତାହାର ଆଖ୍୍‌ଆଟରେ ମୋତେ ପଳପଳ କରି 
ମରିବାର ଦୁଃସହ ଯନ୍ତ୍ରଣା ଭୋଗ କରିବାର ଦେଖ୍‌ ସେ ଆପଣାର ପ୍ରତିଶୋଧ ତୃଷା 
ଜିବାରଣ କରିବାକୁ ଇଚ୍ଛା କରିଥ୍‌ଲା। କିନ୍ତୁ ଦଳର ଅନ୍ଯ ଦସ୍୍ୟୁମାନେ ଏହା 
ଚାହୁଁନଥ୍‌ଲେ ।! ନ୍ୟାୟତଃ ମୁଁ ବର୍ମାନ କେବଳ ଅଙ୍ଗୁଳିମାଳାର ସମ୍ପତ୍ତି ନୂହେଁ, ସମସ୍ତ 
ଦସ୍ୟୁଦଳର ସମ୍ପଭି—ମୋ”ପରି ଏକ ସ୍ୃସ୍ଥ ଦେହଧାରୀ ଗୋଟିଏ ଶିକାରକୁ କୌଣସି 
କାର୍ଯ୍ୟରେ ନଲଗାଇ ନଷ୍ଟ ହୋଇଯିବା ଦେବାଟାକୁ କେହି ପସନ୍ଦ କରୁନଥ୍‌ଲେ । ଜଣେ 
ମୁଣ୍ଡିତମସ୍ତକ ବ୍ୟକ୍ତି-ଖୁବ୍‌ ସମ୍ଭବ ସେ ଦସ୍୍ୟୁଦଳର ପୂଜାରୀ ହୋଇଥ୍‌ବ—ସେ 
ଅଙ୍ଗୁଳିମାଳାର ସବୁଠାରୁ ଅଧ୍‌କ ପ୍ରତିବାଦ କରୁଥାଏ । ଏହି ଲୋକଟିର ମୁଖମଣ୍ଡଳ 
ଉପରେ ସୂରାପାନର କୌଣସି ପ୍ରଭାବ ଦୃଶ୍ଯ ହେଉନଥାଏ । ଏହିପରି ଅନେକ ସମୟ 
ପର୍ଯ୍ୟନ୍ତ କଳହ ଚାଲିବାପରେ, ଅଙ୍ଗୁଳିମାଳା କ୍ରୋଧାନ୍ବିତ ହୋଇ ତରବାରି ଉପରେ 
ହାତରଖ୍‌ ଏକାଧ୍କବାର ଡେଇଁ ଗର୍ଜନ କରିବାକୁ ଲାଗିଲା, କିନ୍ଧ ସର୍ବଶେଷରେ ମୋର 
ସୌଭାଗ୍ୟବଶତଃ ଦଳର ମତ ହିଁ ଜୟଲାଭ କଲା । ¢ 

୫୨ / ଯାତ୍ରୀ କାମନୀତ 


ଅଙ୍ଗୁଳିମାଳାର ଦସ୍ୟୁଦକ ଭିତରେ ଗୋଟାଏ ଅଭୁତ ପ୍ରକାରର ରୀତି ରହିଥ୍‌ଲା । 
ଯଦି ସେମାନେ ଦୂଇଜଣ ଲୋକଙ୍କ ଧରିଆଣୁଥ୍‌ଲେ, ତେବେ ସେମାନଙ୍କ ଭିତରୁ ଜଣକୁ 
ମୁକ୍ତ କରି ଦେଉଥ୍‌ଲେ । ସେହି ଲୋକଟିଂ ଯାଇ ବନ୍ଦୀ ହୋଇ ରହିଥ୍ବା ଲୋକଟିକୁ 
ମୁକୁଳାଇବା ପାଇଁ ଅର୍ଥସଂଗ୍ରହ କରୁଥ୍ଲା । ଯେତେବେଳେ ଦସ୍ୟୁମାନେ ବାପପୂଅ ଦୃହିଙ୍କୁ 
ବନ୍ଦୀ କରିଆଣୁଥ୍‌ଲେ, ସେତେବେଳେ ପୁଅକୁ ମୁକୁଳାଇବା ଲାଗି ଆବଶ୍ୟକ ଅର୍ଥ ସଂଗ୍ରହ 
କରିବାପାଇଁ ବାପକୁ ଖଲାସ କରି ଦେଉଥ୍‌ଲେ । ଦୂଇ ଭାଇଙ୍କ ବନ୍ଦୀକରି ଆଣିବାପରେ 
ସେମାନେ ଗୋଟିଏ ଭାଇକୁ ଛାଡ଼ିଦେଉଥ୍‌ଲେ, ଗୁରୁଶିଷ୍ଯଙ୍କୁ ବନ୍ଦୀ କରି ଆଣିଲେ 
ଶିଷ୍ୟକୁ ଛାଡ଼ିଦେଉଥ୍‌ଲେ, ପ୍ରଭୁ ଓ ଭୃତ୍ଯକୁ ବନ୍ଦୀ କରି ଆଣିଲେ ତୃତ୍ଯକୁ 
ଛାଡ଼ିଦେଉଥ୍ଲେ । ଏବଂ ଏହି କାରଣ ହେତୁ ସେମାନେ ସର୍ବସମ୍ମତ ଭାବରେ ଆପଣା 
ଦଳର ରୀତିକୁ ଅନୁସରଣ କରି ଅନ୍ଯ ସମସ୍ତଙ୍କୁ ହତ୍ୟା କରିଥୁଲେ, ମାତ୍ର ମୋର 
ପୂରାତନ ଭୂୃତ୍ୟଟିକୁ କେବଳ ବନ୍ଦୀ କରି ନେଇଥ୍‌ଲେ । ସେହି ଭୂୃତ୍ୟଟି ଅନ୍ୟମାନଙ୍କ 
ଅପେକ୍ଷା ବୟସରେ ବଡ଼ ଥୁଲା, ଅନ୍ୟମାନଙ୍କଠାରୁ ସେ ଅଧ୍କ ବଳବାନ୍‌ ଓ ଚତୁର 
ଥୁଲା ଏବଂ ନିଜେ ଶକଟବାହିନୀର ଚାଳନା କରି ନେବାର ଅଭିଜ୍ଞତା ମଧ୍ଯ ତାହାର 
ରହିଥ୍ଲା । 

ବର୍ଗମାନ ଏହି  ଭୃତ୍ୟକୁ ବନ୍ଧନରୁ ମୁକ୍ତି ଦିଆଗଲା ଏବଂ ସେହିଦିନ ସନ୍ଧ୍ୟାରେ 
ସେଠାରୁ ଯାତ୍ରା କରିବାଲାଗି ତାକୁ ଆଦେଶ ମଧ୍ଯ ଦିଆଗଲା । ଏହି ବିପରିରୁ ରକ୍ଷା 
ପାଇବାକୁ ହେଲେ ମୋର ପିତାମାତାଙ୍କର କଣ କରିବା ଉଚିତ, ଏ ବିଷୟରେ ମୁଁ ଭୃତ୍ୟ 
ହାତରେ ଘରକୁ ସମ୍ବାଦ ଦେଇ ପଠାଇଲି । ରାସ୍ତାରେ ବାହାରିବା ବେଳକୁ ଅଙ୍ଗୁଳିମାଳା 
ଗୋଟିଏ ତାଳପତ୍ର ଉପରେ କଂ ଣସବୁ ଚିହ୍ନ କାଟିଦେଇ ତାହା ହାତରେ ଦେଇଥ୍‌ୁଲା ! 
ଘରୁ ଫେରିବାବେଳକୁ ଭୃତ୍ଯ ହାତରେ ପ୍ରଚୁର ଅର୍ଥନେଇ ଆସୂୁଥ୍‌ବ, ଯେପରି 
ଅନ୍ୟକୌଣସି ଦସ୍ୟଯୁଦଳ ତା'ଉପରେ ଆକ୍ରମଣ କରି ତାହାଠାରୁ ଅର୍ଥ ଛଡ଼ାଇ ନେଇ 
ନଯିବେ, ଏହି ନିରାପତା ସକାଶେ ଅଙ୍ଗୁଳିମାଳା ତାଳପତ୍ରଟି ଦେଇଥ୍‌ଲା | ଅଙ୍ଗୁଳିମାଳାର 
ନାମ ଦସ୍ୟୁମାନଙ୍କର ହୃଦୟରେ ମଧ୍ଯ ଆତଙ୍କ ସୃଷ୍ଟି କରୁଥଲା, କାରଣ ମାର୍ଗରୁ 
ରାଜସମ୍ପରି ଲୁଟ୍‌ କରି ନେଉଥବା ଦସ୍ୟୁମାନେ ମଧ୍ଯ ଅଙ୍ଗୁଳିମାଳାର ସମ୍ପଭି ଉପରେ ହାତ 
ଦେବାକୁ ପ୍ରାଣେଭୟ କରୁଥ୍‌ଲେ । 


ଭୃତ୍ଯୟଟି ଚାଲିଯିବା ପରେ ଦସ୍ୁମାନେ ମୋର ବନ୍ଧନକୁ ମଧ୍ୟ ଫିଟାଇ 
ଦେଇଥ୍‌ଲେ | ସେମାନଙ୍କର କବଳରୁ ଖସି ପଳାଇବାର କୌଣସି ନିର୍ବୋଧ ପ୍ରୟାସ ଯେ 
ମୁଁ କରିବିନାହିଁ ଏକଥା ସେମାନେ ଭଲକରି ଜାଣିଥ୍‌ଲେ । ବନ୍ଧନମୁକ୍ତ ହେବାପରେ 
ମୋର ଅଶୋକକଳି ଯେଉଁଠାରେ ଅଦୃଶ୍ୟ ହୋଇ ପଡ଼ିରହିଥ୍‌ଲା, ମୁଁ ଆଗ ସେହି ସ୍ଥାନକୁ 


< 
t. 

ଦସ୍ଯୁଦଳର କବଳରେ / ୫୩ 


ଧାଇଁଯାଇଥୁ୍ଲି । କିନଧୁ ହାୟ, ମୁଁ ସେଠାରେ ଅଶୋକକଳିର ଏତେଟିକିଏ ସାମାନ୍ୟ 
ଅବଶେଷ ମଧ୍ଯ ଦେଖ୍ବାକୁ ପାଇଲିନାହିଁ । ଦସ୍ୁମାନଙ୍କର ପାଦତଳେ ସେଇଟି ମକଚି 
ହୋଇ ଧୂଳି ହୋଇଯାଇଥ୍‌ଲା ! ଆମ ଦୃହିଁଙ୍କର ପ୍ରେମର ଭବିଷ୍ୟ ଯେ କଂ ଣ ହେବ, ଏହି 
ଦୁର୍ଯୋଗରୁ ତାହାର କୌଣସ ସୂଚନା ମିଳୁଥ୍‌ଲା ଜି ? 


ଏହି ବନ୍ଯସ୍ଵଭାବ ଦସ୍ୟଯୁମାନଙ୍କ ଭିତରେ ମୁଁ ବେଶ୍‌ ମୁକ୍ତ ହୋଇ ବିଚରଣ 
କରିବାକୁ ଆରମ୍ଭ କଲି। ମୋତେ ମୁକୂଳାଇ ନେବାକୁ କେଉଁଦିନ ଘରୁ ଅର୍ଥ ଆସି 
ପହଞ୍ଚବ, ଏଥ୍ପାଇଁ ମୋତେ ଅପେକ୍ଷା କରିବାକୁ ହିଁ ପଡ଼ିଥ୍ଲା | ଦୁଇମାସ ଭିତରେ ଏହି 
ଅର୍ଥ ଅବଶ୍ୟ ପହଞ୍ଚାଇବାକୁ ପଡ଼ିବ, ଭୃତ୍ୟକୁ ଏହି ସର୍ଭ ଜଣାଇ ଦିଆଯାଇଥ୍‌୍ଲା । 


ପ୍ରଥମ ମାସର କୃଷ୍ଣପକ୍ଷରେ ଚୋରି ଓ ଲୁଟତରାଜ ବଡ଼ ଜୋରସୋରରେ 
ଚାଲିଥ୍ଲା । କୃଷ୍ଣପକ୍ଷ ହେଉଚି କରାଳରୂପିଣୀ ଦେବୀ କାଳୀଙ୍କର ପକ୍ଷ, ତେଣୁ ବିଧ୍ବଦ୍ଧ 
ବୌର୍ଯ୍ୟବ୍ୟାପାରରେ ଏହି ପକ୍ଷଟିର ପୂର୍ଣ୍ଣ ସଦ୍ବ୍ୟବହାର କରାଯାଉଥ୍‌ଲା ଏବଂ କୌଣସି 
ଗୋଟିଏ ରାତିରେ ମଧ୍ଯ ଡକାଇତି ବାଦ୍‌ ପଡ଼ୁନଥ୍ଲା । ଆଖପାଖର ଗାଆଁଗଭ୍ଡାମାନ 
ଗୋଟିଗୋଟି କରି ଧ୍ଵସ୍ତବିଧ୍ବସ୍ତ ହେବାକୁ ଲାଗିଲା । ଶେଷକୁ ଅମାବାସ୍ୟା ଦିନ ରାତ୍ରିରେ 
ଭୟଙ୍କର ଉପଚାର ଓ ଅନୁଷ୍ଠାନରେ କାଳୀଙ୍କର ପୂଜା ଓ ଉତ୍ସବ ଅନୁଷ୍ଠିତ ହୋଇଥଲା । 
କେବଳ ଗୋରୁ ବା ଛେଳି ଯେ ବଳି ପଡ଼ିଲେ ତା” ନୁହେଁ, କାଳୀଙ୍କର ମୂରି ଆଗରେ 
କେତେଜଣ ଭାଗ୍ୟହୀନ କଏଦୀଙ୍କୁ ଆଣି ମଧ୍ୟ ବଳି ଦିଆଯାଇଥ୍‌ଲା। ବଳିକୁ ଆଣି 
ପ୍ରଥମେ ଗୋଟିଏ ବେଦୀଉପରେ ରଖାଯାଉଥ୍୍‌ଲା, ତା'ପରେ ତାହାର କେବଳ ଗୋଟିଏ 
ଧମନୀ କାଟି ଫାଡ଼ି ଦିଆଯାଉଥ୍ଲା, ଯେପରିକି ରକ୍ତ ଅନ୍ୟ କୁଆଡ଼କୁ ବହିନଯାଇ ସେହି 
ମନୂଷ୍ୟମୁଣ୍ଡମାଳିନୀ ବୀଭତ୍ସ ମୂ୍ଭିର ଆଁ ଭିତରେ ଯାଇ ପଡ଼ିବ । ତା'ପରେ ଦସ୍ୟୁମାନେ 
ସଂଜ୍ଞା ହରାଇବା ପର୍ଯ୍ୟନ୍ତ ସୁରାପାନରେ ମତ୍ତ ହୋଇ ରହୁଥ୍ଲେ ଓ କୌଣସି ବୃହତ୍‌ 
ମନ୍ଦିରରୁ ଅପହରଣ କରି ଆଣିଥ୍‌ବା ଦେବଦାସୀମାନଙ୍କ ସହିତ ନାନାପ୍ରକାର ରହସ୍ଯ 
କରୁଥ୍ଲେ । ହଠାତ୍‌ ସେଦିନ ଅଙ୍ଗୁଳିମାଳାର ମୋତେ ମଧ୍ଯ ଗୋଟିଏ ଦେବଦାସୀ 
ଯୋଗାଇ ଦେଇ ରଙ୍ଗ ଦେଖ୍ବାର ଖ୍ଆଲ ହେଲା । ବଶିଷ୍ଠୀର ସ୍ରଣରେ ମୁଁ ଏହି 
ଆଦେଶ ପାଳନ କରିବାପାଇଁ କୌଣସି ଉତ୍ସାହ ଦେଖାଇଲିନାହିଁ । ଏଥ୍‌ରେ ଅଙ୍ଗୁଳିମାଳା 
ବଡ଼ ଅପମାନିତ ବୋଧ କରି ରାଗରେ ମୋର ତଣ୍ଟି ଚିପି ମୋତେ ସେହିଠାରେ ହିଁ 
ଶେଷକରି ଦେବାକୂ ଯାଉଥଲା, କିନ୍ତୁ ମୁଶ୍ଡିତମସ୍ତକ ଆଗର ସେହି ଦସ୍ଯୁଜଣକ 
ଦଉଡ଼ିଆସି ପୂଣି ମୋର ପ୍ରାଣ ରକ୍ଷାକଲେ । ତାଙ୍କର ମୁଖରୁ ମାତ୍ର କେତେପଦ କଥା 
ଉଚ୍ଚାରିତ ହେବା ମାତ୍ରକେ ଦସ୍ୟୁସର୍ଦାରର ହାତ କ୍ରମେ ଶିଥ୍ଳ ହୋଇ ଆସିଲା ଏବଂ ସେ 
ନୂଆ ପୋଷାହୋଇଥ୍‌ବା ଏକ ପଶୂପରି ସେଠାରୁ ନିଷ୍ପାନ୍ତ ହୋଇ ଚାଲିଗଲା । 

୫୪ / ଯାତ୍ରୀ କାମନୀତ 


ଏହି ଲୋକଟି ବର୍ଭମାନ ଦ୍ଵିତୀୟ ଥର ପାଇଁ ମୋର ପ୍ରାଣରକ୍ଷା କଲେ । କାଳୀଙ୍କ 
ପାଖରେ ବଳି ଦେଇଥ୍‌ବାରୁ ଏପର୍ଯ୍ୟନ୍ତ ତାଙ୍କର ହାତରେ ରକ୍ତ ଲାଗି ରହିଥ୍‌ଲା। ସେ 
ବ୍ରାହଣର ସନ୍ତାନ ଥୁଲେ । କିନ୍ତୁ ଏକ ଦସ୍ୟୁନକ୍ଷତ୍ରରେ ତାଙ୍କର ଜନ୍ଧ ହୋଇଥ୍‌ବାରୁ ତାଙ୍କୁ 
ଜଣେ ଦସ୍ୁଭାବରେ ହିଁ ଆପଣାର ଜୀବନଯାପନ କରିବାକୁ ହେଲା | ପିତୃକୁଳର ସନ୍ନ୍ଧ 
ହେତୁ ଧର୍ମର ଚର୍୍ଚା ଓ ଜିଞ୍ଚସାଲାଗି ତାଙ୍କ ଭିତରେ ଏକ ବଳବତୀ ପ୍ରବୃତ୍ତି ରହିଥୂଲା । 
ତେଣୁ ଦସୁ୍ୟୁଦଳର ବଳିପୂଜାରେ ତାଙ୍କୁ ପୁରୋହିତର କାର୍ଯ୍ୟ କରିବାକୁ ପଡ଼ୁଥ୍ଲା; ଦଳର 
ଦସ୍ଯୁମାନେ ଦଳର ସୌଭାଗ୍ଯ ଓ ସମୃଦ୍ଧିଲାଗି ନେତା ହିସାବରେ ଅଙ୍ଗୁଳିମାଳାର 
ଦକ୍ଷତାକୁ ଯେପରି ମହର୍ତ୍‌ ଦେଉଥ୍‌ଲେ, ପୁରୋହିତ ହିସାବରେ ତାଙ୍କର ପାଶ୍ଡିତ୍ୟକୁ ମଧ୍ଯ 
୨ସହିପରି ମହନ୍ତ ଦେଉଥ୍‌ଲେ । ଏହା ବ୍ଯତୀତ ଦସ୍ୟୁବରିର ବିଜ୍ଞାନ ବିଷୟରେ ମଧ୍ଯ 
ତାଙ୍କୁ ଦସ୍ୟୁମାନଙ୍କୁ ଭାଷଣ ଦେବାକୁ ପଡ଼ୂଥ୍ଲା, ଦସ୍ଯୁଦଳର ନୀତି ଓ ଶୃଙ୍ଖଳା 
ବିଷୟରେ ସେ ସମସ୍ତଙ୍କୁ ଅବଗତ କରାଇ ରଖୁଥୁଲେ । ଦସ୍ୟୁଦଳ ଭିତରେ ପ୍ରକୃତରେ 
ଏକ ଦୃଢ଼ ନୀତି ଅନୁସୃତ ହେଉଥ୍‌ଲା, ଏକଥା ସେଠାରେ ଲକ୍ଷ୍ୟ କରି ମୁଁ ବଡ଼ ଆଶ୍ଚର୍ଯ୍ୟ 
ହୋଇଯାଇଥ୍‌ଲି । ଅନ୍ୟ ସାଧାରଣ ମନୁଷ୍ୟ ଅପେକ୍ଷା ଦସ୍ୁମାନେ ଆପଣାକୁ କଦାପି 
ହୀନତର ବୋଲି ଦେଖାଇବା ଭଳି କୌଣସି ଆଚରଣ କରୁନଥ୍‌ଲେ । 


ମାସର ଶୁକ୍ଲପକ୍ଷର ରାତିରେ ଦସ୍୍ୟଦଳର ସଭା ବସୂଥ୍‌ଲା ଏବଂ ସେହିଠାରେ 
ଏହିସବ୍ୂ ଭାଷଣ ଦିଆଯାଉଥ୍‌ଲା । ଅରଣ୍ଯର ଗୋଟିଏ ଖୋଲା ଜାଗା ଦେଖ୍‌ 
ଅର୍ବବତ୍ତାକାରର ଧାଡ଼ିମାନ କରି ଶ୍ରୋତାମାନେ ବସୁଥ୍‌ଲେ, ସବାମଝିରେ ବାଜଶ୍ରବା 
ଆସନ ଗ୍ରହଣ କରୁଥ୍‌ଲେ। ତାଙ୍କର ଏଡ଼େବଡ଼ ମୁଶ୍ଡିତମସ୍ତକ ଚନ୍ଦ୍ରକିରଣରେ ଝଲସି 
ଉଠୁଥ୍ଲା ଏବଂ ତାଙ୍କୁ ଦେଖୁଲେ ଶ୍ରକ୍ଲା ରାତ୍ରିର ନିସ୍ତନ୍ତ ଆକାଶତଳେ ଆଶ୍ରମର 
ଅନ୍ତେବାସୀମାନଙ୍କୁ ଧର୍ମର ଗୁହ୍ଯ ଉପଦେଶମାନ ଶୁଣାଉଥ୍‌ବା କୌଣସି ବେଦଜ୍ଞ 
ରଷିଙ୍କପରି ମନେ ହେଉଥୁଲା। ଅବଶ୍ୟ ଅନେକ ସମୟରେ ଶ୍ରୋତାମାନଙ୍କ ଭିତରେ 
ନାନାପ୍ରକାର ଅନ୍ଯୟମନସ୍କତା ପରିଲକ୍ଷିତ ହେଉଥୁଲା। ଅରଣ୍ୟର କେଉଁ ଝରଣାର 
ଗଭୀର ପ୍ରବାହଧ୍ବନି ଆସି ମୋ” କାନରେ ବାଜ୍ରଥୁଲା, କେତେବେଳେ ବାଘ ବା 
ଚିତାବାଘର ଭୟଙ୍କର ଚିକ୍ରାର ମଧ୍ଯ ଶୁଭୁଥ୍ଲା ଏବଂ ତାହା ସହିତ ବାଜଶ୍ରବାଙ୍କର ମୁଖରୁ 
ନିଃସୃତ ହେଉଥ୍‌ବା ଶଦସରିତର ପ୍ରବାହକେତେକେତେ ଉଦ୍‌ଗାତାଙ୍କର ମୁଖରେ 
ପୁରୁଷପୂରୁଷ ଧରି ସୁରକ୍ଷିତ ହୋଇ ଆସିଥ୍‌ବା ଏହି ବହୁମୂଲ୍ୟ ସମ୍ଚଦମାନ ମଧୁର 
ଧ୍ଵନିରେ ମୋର କର୍ଣ୍ଣକୂହରରେ ଅଜାଡ଼ି ହୋଇ ପଡ଼ୁଥୁଲା । 

ସଭାରେ ଉପସ୍ଥିତ ରହି ଏହିସବୁ ଭାଷଣ ଶୁଣିବାଲାଗି ମୋତେ ମଧ୍ଯ ଅନୁମତି 
ମିଳିଥ୍ଲା । କାରଣ ଇତିମଧ୍ଯରେ ବାଜଶ୍ରବାଙ୍କର ହୃଦୟରେ ମୋ 'ପ୍ରତି ଭାରି ଶ୍ରଦ୍ଧା ଜାତ 

ଦସ୍ୟୁଦଳର କବଳରେ / ୫୫ 


ହୋଇଥଲା । ସେ କହୁଥ୍‌ଲେ ଯେ ଠିକ୍‌ ତାଙ୍କପରି ମୋର ମଧ୍ଯ ଏକ ଦସ୍ୟୁ -ନକ୍ଷତ୍ରରେ 
ଜନ୍ନ୍‌ ହୋଇଚି ଏବଂ ଦିନେ-ନା-ଦିନେ ମୋତେ କାଳୀଙ୍କର ପୂଜା ଓ ସେବାରେ 
ଆପଣାକୁ ଉସ୍ସର୍ଗ କରିବାକୁ ହିଁ ପଡ଼ିବ । କିନ୍ତୁ କେଜାଣି କାହିଁକି ତାଙ୍କର ଭାଷଣ 
ଶୁଣିବାପାଇଁ ମୋତେ ଭାରି ଭଲ ଲାଗୁଥ୍ଲା, ମୋର ତଥାପି ସୁପ୍ଧ ହୋଇ ରହିଥ୍‌ବା ଶକ୍ତି 
ଓ ପ୍ରବୃଵଭିମାନ ଏହାଦ୍ଵାରା କ୍ରମେ ଜାଗୃତ ହେଉଥ୍‌ବା ପରି ମନେହେଉଥୁଲା । 


କାଳୀ -ଉପାସକମାନଙ୍କର ଭିନ୍ନଭିନ୍ନ ଶାଖା ଓ ସମ୍ପରଦାୟଗୁଡ଼ିକ ବିଷୟରେ ମୁଁ 
ତାଙ୍କଠାରୁ ଅତି ଚମକ୍ରାର ଭାଷଣମାନ ଶୁଣିବାର ସୌଭାଗ୍ୟ ଲାଭ କରିଥ୍ଲି ଏହି 
ସମ୍ପଦାୟ ଭିତରେ ଚୋର ଓ ତକାଇତମାନେ ମଧ୍ଯ ରହିଥ୍‌ଲେ । ଏହି ବିଭିନ୍ନ ଦଳଗୁଡ଼ିକ 
ଭିତରେ ପ୍ରଚଳିତ ଭିନ୍ନଭିନ୍ନ ରୀତିନୀତିଗୁଡ଼ିକ ମଧ୍ଯ ମୁଁ କ୍ରମେ ଜାଣିବାକୁ ପାଇଲି । 
‘ପ୍ରହରୀମାନଙ୍କୁ ଫାନ୍ଦରେ ପକାଇବାକୁ ହେଲେ ବେଷଶ୍ୟାମାନଙ୍କୁ କିପରି ବ୍ଯବହାର 
କରାଯାଇପାରିବ”, ଲାଞ୍ଚଦ୍ଧାରା ବଶହୋଇ ପାରୁଥ୍ବା ଛୋଟ ଓ ବଡ଼ ସ୍ତରର 
କର୍ମଚାରୀମାନଙ୍କର ଶାରୀରିକ ଲକ୍ଷଣ” —ଏହିସବୂ ବିଷୟରେ ବାଜଶ୍ରବାଙ୍କର ଭାଷଣ 
ବଡ଼ ସୁଚିନ୍ତିତ ତଥା ଚିତ୍ତବିନୋଦକ ଥୁଲା । ‘ଜାଣିଥ୍ବା ଲୋକେ ପରସ୍ପରକୁ ଦେଖ୍‌ବା 
ମାତ୍ରକେ କିପରି ପରସ୍ପରକୁ ଚିହ୍ମିନେଇ ପାରିବେ”, ‘ରାତିରେ ପହରା ଦେଉଥ୍‌ବା 
ଲୋକମାନେ ସାଧାରଣତଃ କିପରି ନିର୍ବୋଧତାମାନ ଦେଖାଇଥାନ୍ତି ଏହିସବୁ 
ବିଷୟରେ ଭାଷଣ ଚାଲିଥ୍‌ବାବେଳେ ଅରଣ୍ଯର ଚତୁର୍ଦଦିଗ ଦସ୍ୟୁମାନଙ୍କର ଉଚ୍ଚ 
ହାସ୍ୟରୋଳରେ ମୁଖରିତ ହୋଇ ଉଠୁଥ୍ଲା । 


ଅତ୍ଯନ୍ତ ଶୁଷ୍ଠ ବିଷୟଗୁଡ଼ିକୁ ମଧ୍ଯ ବାଜଶ୍ରବା ବଡ଼ ଆଗ୍ରହୋ୍ଦୀପକ ଭାବରେ 
କହିପାରୁଥ୍ଲେ | ଅତି ଅନ ସମୟରେ କୌଣସି ଶବ୍ଦ ନକରି କିପରି କାନ୍ଧରେ ସିନ୍ଧିଗାତ 
ଖୋଳିହେବ, ମାଟିତଳେ କିପରି ସୁଡ଼ଙ୍ଗ ଫୁଟାଇ ଯିବା ସମ୍ଭବ, ଏହିସବୂ ବିଷୟରେ 
ତାଙ୍କର ମନୋମୂଗ୍ଧକାରୀ ଭାଷଣମାନ ମୋର ଏପର୍ଯ୍ୟନ୍ତ ମନେଅଛି । କିନ୍ଧୁ ବାଜଶ୍ରବା 
ଯେ କେତେବଡ଼ ପଣ୍ଡିତ ବ୍ୟକ୍ତି ଥଲେ, ସେ ବିଷୟରେ ଆପଣଙ୍କୁ ଏକ ପ୍ରକୃତ ଧାରଣା 
ଦେବାକୁ ହେଲେ ଦସ୍ୟୁମାନଙ୍କର ଗୁହ୍ଯ ଶାସ୍ତ କାଳୀସୂତ୍ର ବିଷୟରେ ତାଙ୍କର ଭାଷ୍ଯକୁ 
ବିଶଦଭାବରେ କହିବାକୁ ପଡ଼ିବ । 

୫୬ / ଯାତ୍ରୀ କାମନୀତ 


ଚୁଙହ୍ ଧସଗମୌ।ସଦେଶ 


ଗ୍ରନ୍ତର ୪୭୬ ନମ୍ବର ସୂତ୍ରରେ କୁହାଯାଇଚି : 


ଏହୀକୁ କେବେହେଲେ ଇଶ୍ଵରୀୟ ବୋଲି କୁହାଯାଇ ପାରିବ କି ? —ନା, ଏହା 
ହେଉଚି ପ୍ରମରତା—ଶୂନ୍ୟତା, ଶାସ୍ତ୍ର ଓ ପରମ୍ପରା ସବୁ ଦୃଷ୍ଟିରୁ । 

ଏହି ସୂତ୍ରଟିର ବ୍ୟାଖ୍ୟା କରିବାକୁ ଯାଇ ବାଜଶ୍ରବା ନିମ୍ନଲିଖ୍ତ ପ୍ରକାରେ ଭାଷଣ 
ଦେଇଥ୍‌ଲେ : 

“ରଶୃଵରୀୟ” ” —ଅର୍ଥାତ୍‌ ଦଣ୍ଡ । ପୂର୍ବବର୍ଗୀ ସୂତ୍ରରେ ଏହି ଦଣ୍ଡବିଷୟରେ 
କୃହାହୋଇଥ୍‌ଲା, ରାଜା ଓ ମହାରାଜାମାନେ ଦସ୍ୟୁମାନଙ୍କୁ ଏହିପରି ଦଣ୍ଡମାନଙ୍କର 
ବିଧାନ କରିଥାନ୍ତି, ଯଥା—ହାତ, ଗୋଡ଼ ବା ନାକ କାଟିଦେବା, ଫୁଟୁଥ୍ବା ତେଲରେ 
ନେଇ ବୂଡ଼ାଇଦେବା ଇତ୍ୟାଦି ଇତ୍ୟାଦି । ଏହି ଦୃଷ୍ଟିରୁ ଦସ୍ଯୁର କର୍ଭବ୍ଯ ହେଉଚି କଦାପି 
କୌଣସି ପରିସ୍ଥିତିରେ ମଧ୍ଯ ଧରା ନଦେବାକୁ ଚେଷ୍ଟା କରିବା ଏବଂ ଦୁର୍ଭାଗ୍ୟବଶତଃ 
ଧରାପଡ଼ିଗଲେ ଯେକୌଣସି ପ୍ରକାରେ ଖସି ପଳାଇବାକୁ ଚେଷ୍ଟା କରିବା । 


କେତେକ କହିବେ, ଦସ୍ୁଲାଗି ଇଶ୍ଵରୀୟ ଦଣ୍ଡ ମଧ୍ଯ ଅପେକ୍ଷା କରି ରହିଥାଏ । 
କିନ୍ତୁ ଆମର ସୂତ୍ର ଏହାକୁ ଆଦୌ ସ୍ଵୀକାର କରେନାହିଁ । କାରଣ ଏହାଦ୍ଵାରା ପ୍ରମତ୍ତତା 
ହିଁ ହୋଇଥାଏ । ଏହାକୁ ତିନିପ୍ରକାରେ ବୁଝାଇ ଦିଆଯାଇ ପାରିବ—ବିବେକଦ୍ଧାରା, 
ବେଦବାକ୍ୟଦ୍ଧାରା ଏବଂ ପୂର୍ବକାଳରୁ ରହିଆସିଥ୍‌ବା ବୀରଗାଥାଦ୍ବାରା । 

“ଶୂନ୍ୟତା ଦୃଷ୍ଟିରୁ” —ଏଥ୍‌ରୁ ନିମ୍ନଲିଖ୍ତ ବିଚାରମାନ କରାଯାଇ ପାରିବ । 
ଯେତେବେଳେ ମୁଁ କୌଣସି ମନୁଷ୍ଯ ବା ପଶୁର ଶିରଚ୍ଛେଦ କରୁଚି, ସେତେବେଳେ 
ମୋର ତରବାରି ସେହି ଶିରର ଅବିଭାଜ୍ୟ ଖଶ୍ତଦଵୟର ମଝିରେ ଭେଦକରି ଚାଲିଯାଉଟି । 
କିନ୍ଧ ଏହି ଖଣ୍ଡଦ୍ଵୟ ଅବିଭାଜ୍ୟ ହୋଇଥ୍‌ବାରୁ ତରବାରି କଦାପି ତାହାକୁ ଛିନ୍ନ କରି 
ପାରନ୍ତାନାହିଁ । କିନ୍ଧୁ ଖଣ୍ଡଦଵୟର ମଝିରେ ଗୋଟିଏ ଶୂନ୍ୟସ୍ଥାନ ରହିଚି, ଯାହାଭିତରେ କି 
ତରବାରି ଗତି କରିପାରୁଚି । ଶୂନ୍ୟସ୍ଥାନ ତ ମୂଳରୁ ଶୂନ୍ୟ, ତେଣୁ ତରବାରି ଏହାର ଆଉ 
ଅଧ୍କ କି କ୍ଷତି କରିପାରିବ ? ଶୂନ୍ୟସ୍ଥାନ ଭିତରେ ତରବାରି ଭେଦ କରାଇ କେହି 
କଦାପି କୌଣସି ପାପ କରି ପାରିବନାହିଁ ଏବଂ ତେଣୁ ଏପରିସ୍ଥଳେ ରଶ୍ନରୀୟ ଦଣ୍ଡର 
କୌଣସି ପ୍ରଶ୍ନ ହିଁ ଉଠୁନାହିଁ । ଶିରଚ୍ଛେଦ ବିଷୟରେ ଯଦି ଏପରି ଯୁକ୍ତି ଦର୍ଶାଯାଇପାରେ, 

ଗୁହ୍ୟ ଧର୍ମୋପ୍‌ଦେଶ / ୫୭ 


ତେବେ ଲୋକମାନେ କମ୍‌ କଠୋର ଶାସ୍ତି ବିଧାନ କରୁଥ୍‌ବା ଅନ୍ଯାନ୍ଯ କାର୍ଯ୍ୟ 
ବିଷୟରେ ଆଉ କଅଣ କହିବାର ଅଛି ? 


ଏହା ହେଲା ବିଚାରଦ୍ଧାରା, ଏଥର ବେଦବାକ୍ୟର ଉଦ୍ଧାର କରି ଦେଖାଯାଉ । 
ପବିତ୍ର ଗ୍ରନ୍ଥ ବେଦ କହୁଚି ଯେ ଏକମାତ୍ର ସତ୍ୟ ବା ପରମେଶ୍ବର ହେଉଚି ଵ୍ରହ୍ମ । ଯଦି 
ଏହି ବାକ୍ଯକୁ ସତ୍ଯ ବୋଲି ଗ୍ରହଣ କରାଯାଏ, ତେବେ କାହାର ହତ୍ଯା ହେଲାବୋଲି 
କହି ଦୁଃଖ କରିବାକୁ ଏକ ବଥା ଦୁଃଖ ବୋଲି କହିବାକୁ ପଡ଼ିବ । ବେଦର ଗୋଟିଏ 
ସ୍ଥାନରେ ଅତ୍ଯନ୍ତ ସ୍ପଷ୍ଟଭାବରେ ଏହିକଥା ବୁଝାଇ କହି ଦିଆଯାଇଚି। ବାଳକ 
ନଚିକେତାକୁ ବ୍ରହ୍ମ ବିଷୟରେ ଉପଦେଶ ଦେଇ ମରଣର ଅଧ୍ପତି ଯମ କହୁୂଚନ୍ତି : 


ହନ୍ତା ଚେତ୍‌ ମନ୍ଯତେ ହନ୍ତୁଂ ହତଷ୍ତେତ୍‌ ମନ୍ୟତେ ହତଂ । 
ଉଦ୍ତୌ 'ତୌ ନ କିଜାନୀତୋ ନାୟଂ ହନ୍ତି ନ ହନ୍ଯତେ ॥ 


—ହତ୍ୟା କଲାବେଳେ ଯିଏ ଭାବେ ଯେ ସେ ସ୍ଵୟଂ ହତ୍ଯା କରୁଚି, 
ହତ ହୋଇ ଯିଏ ମରିଗଲା ବୋଲି ଭାବେ, 

ସେମାନେ ଉତ୍ତୟେ ଭ୍ରମରେ ପଡ଼ନ୍ତି । 

ହତ୍ୟାକାରୀ ହତ୍ଯା କରେନାହିଁ ବା ନିହତ ବ୍ଯକ୍ତି ମରେନାହିଁ। 


କୃଷ୍ଣ ଏବଂ ଅର୍ଜ୍ନଙ୍କର ସମ୍ବନ୍ଧରେ ଗୀତ ହୋଇଥ୍‌୍ବା ବୀରଗାଥାରେ ଏହି ଗଭୀର 
ସତ୍ୟ ଆହୁରି ଅଧ୍‌କ ସ୍ପଷ୍ଟ ଭାବରେ ପ୍ରକାଶିତ ହୋଇଚି । କୃଷ୍ଣ ହେଉଚନ୍ତି ଅନାଦି, 
ଅବିନାଶୀ, ସର୍ବବିଦ୍ୟମାନ୍‌ ଏବଂ ମନୁଷ୍ୟ-କଳ୍ପଥନାର ଅତୀତ । ସେ ହେଉଚନ୍ତି ସାକ୍ଷାତ 
ପରମେଶ୍ବର, ମନୁଷ୍ଯମାନଙ୍କର ଉଦ୍ଧାର ଲାଗି ମର୍ର୍ଯରେ ଅବତାର ଗ୍ରହଣ କରିଚଚ୍ତି । 
ତାଙ୍କର ମର୍ର୍ଯଜନ୍ତର ଶେଷ ପର୍ଯ୍ୟାୟରେ ସେ ପଶ୍ଭରାଜ-ତନୟ ଅର୍ନ୍ଧୁନଙ୍କୁ କୁରୁକ୍ଷେତ୍ର 
ଯୁଦ୍ଧରେ ସହାୟତା କରିଥ୍‌ଲେ । କୌରବମାନେ ଅର୍ଜ୍ଜନ ଓ ତାଙ୍କର ସହୋଦରମାନଙ୍କ 
ପ୍ରତି ଅତିରିକ୍ତ ଅନ୍ୟାୟ ଆଚରଣ କରିବାରୁ ଏହି ଯୁଦ୍ଧ ଆରମ୍ଭ ହୋଇଥଲା । 
ସମରଭୂମିରେ ଦୁଇପକ୍ଷର ସଜିତ ସେନା ପରସ୍ତରର ସମ୍ମୁଖୀନ ହୋଇ ଅବତୀର୍ଣ୍ଣ 
ହେଲେ | ଅପରପକ୍ଷ ଉପରେ ଦୃଷ୍ଟିପାତ କରି ଅର୍ଚ୍ଚନ ଦେଖ୍ଲେ ଯେ ଏହି ଯୁଦ୍ଧରେ ତାଙ୍କୁ 
ଅନେକ ପୂରାତନ ବନ୍ଧୁ ଓ ସ୍ଵଜନମାନଙ୍କ ସହିତ ସଂଗ୍ରାମ କରିବାକୁ ପଡ଼ିବ । ପାଣ୍ଡବ ଓ 
କୌରବମାନେ ତ ଦୂଇ ସହୋଦର ଭାଇଙ୍କର ସନ୍ତାନ ହିଁ ଥଲେ । ଏହି ବିଷୟରେ ଚିନ୍ତା 
କରୁକରୁ ଅର୍ଚ୍ନର ହୃଦୟ ବଡ଼ ବ୍ୟଥ୍ତ ହୋଇପଡ଼ିଲା, ଏହି ରକ୍ତାକ୍ତ ସମରରେ ପ୍ରବେଶ 
କରି ବନ୍ଧୁହତ୍ଯା କରିବାକୁ ସେ ବଡ଼ କୁଣ୍ଠିତ ଅନୁଭବ କଲେ ¦ ନା, ସେ ପାଗଳଙ୍କ ପରି 
କଦାପି ଆତ୍ମୀୟସ୍ଵଜନଙ୍କୁ ହତ୍ୟା କରିବାରେ ପ୍ରବତ୍ତ ହେବେନାହିଁ ! ଅବନତ ମସ୍ତକରେ 
ସେ ଆପଣାର ରଥଉପରେ ଚୂପ୍‌ ହୋଇ ବସିରହିଲେ, ଏବଂ ତାଙ୍କରି ପାଖରେ 

୫୮ / ଯାତ୍ରୀ କାମନୀତ 


ଛିଡ଼ାହୋଇ ତାଙ୍କର ସାରଥ୍‌ ସ୍ଵୟଂ ଭଗବାନ ତାଙ୍କୁ ଦେଖ୍ବାରେ ଲାଗିଲେ । ଅଳପ ହସି 
ଭଗବାନ ଦୂଇପକ୍ଷର ସେନାଆଡ଼କୁ ଅଙ୍ଗୁଳିନିର୍ଦେଶ କରି ଅର୍ଚ୍ନକୁ ଉପଦେଶ ଦେଲେ 
ଯେ କେବଳ ବାହାରକୁ ଦେଖୁବାପାଇଁ ଏହି ବ୍ୟକ୍ତିମାନେ ଜନ୍ମ ହେଉଚନ୍ତି ବା ମରୁଚନ୍ତି, 
କିନ୍ଧୁ ସେ ସମସ୍ତଙ୍କ ଭିତରେ ସେହି ଏକ ଅବିନାଶୀ ଓ ଅଜର ଅମର ଆତ୍ମା ବିରାଜମାନ 
କରୁଚି । ଏହି ଆତ୍ମାର ଜନ୍ମ ନାହିଁ କି ମୃତ୍ୟୁ ନାହିଁ : 

——ଯିଏ ଆଉଜଣକୁ ହତ୍ୟାକାରୀ ବୋଲି କହେ, 

ଯିଏ ଆଉଜଣକୁ ନିହତ ବୋଲି ବିଶ୍ଵାସ କରୁଟି, 

ସେ କେବଳ ଭ୍ରମରେ ପଡ଼ିଯାଉଟି, ସେ ଅଜ୍ଞାନରେ ବୁଡ଼ିରହୁଟି— 

କାରଣ ପ୍ରକୃତରେ କେହି ହତ୍ୟା କରୁନାହିଁ ବା କେହି ନିହତ ହେଉନାହିଁ 

ତେଣୁ ବିଷାଦ ତ୍ୟାଗ କରି ତୁମେ ସଂଗ୍ରାମରେ ପ୍ରବୃତ୍ତ ହୁଅ ! 

କୃଷ୍ଣଙ୍କର ଉପଦେଶବାଣୀ ଶୁଣି ଅର୍ଚ୍ଚନଙ୍କର ସଂଶୟ ଦୂରୀଭୂତ ହୋଇଗଲା, ସେ 
ବିଷାଦ ତେଜି ପ୍ରଚ୍୍ତ ସମରରେ ପ୍ରବ୍‌ଵରଭ ହେଲେ ଓ ଯୁଦ୍ଧରେ ବିଜୟ ଲାଭ କଲେ। 
ଏହିପରି ଭାବରେ ମନୁଷ୍ୟର ଅବତାର ଧାରଣ କରିଥ୍ବା ପରମେଶ୍ବର ଅର୍ଜ୍ରନର ଦୁର୍ବଳ 
ଓ ନିଷ୍ପିୟ ହୃଦୟକୁ ନୂତନ ଦୀକ୍ଷା ଦେଇ ଜଣେ ବିଚାରପୂର୍ଣ୍ ଓ ସବଳହୃଦୟ ବିବେକୀ 
ଓ ବୀରର ହୃଦୟରେ ପ୍ରବରିତ କରି ଦେଇଥ୍‌ଲେ । 


ତେଣୁ ପ୍ରକୃତ ସତ୍ୟକଥା ହେଉଚି—ଜଣେ ମନୁଷ୍ୟ ଯାହା କରୁଚି ବା କରାଉଟଚି; 
ଯଦି ସେ ନିଜେ ଧ୍ଵଂସ କରୁଚି ବା ଧ୍ଵଂସ କରାଉଚି, କାହାକୁ ଦୁଃଖ ଦେଉଚି ବା ଦୂଃଖ 
ଦିଆଉଟି, ଯଦି ସେ ଜୀବିତ ପ୍ରାଣୀମାନଙ୍କୁ ସଂହାର କରୁଚି, ବଳାକୁାରରେ ପରର ଧନ 
ଆତ୍ମସାତ୍‌ କରୁଚି, ଅପରିଚିତ ବ୍ୟକ୍ତିର ଗହରେ ପ୍ରବେଶକରି ତାହାର ସମ୍ପଦ ଅପହରଣ 
କରୁଟି, ସେ ଯାହା କିଛି କରୁନା କାହିଁକି, ଏହାଦ୍ଵାରା ସେ କୌଣସି ପାପ ଅର୍ଚ୍ଚନ 
କରୁନାହିଁ। ଯଦି କୌଣସି ବ୍ଯକ୍ତି ଆପଣା ହସ୍ତରେ ଏକ ଶାଣିତ କଟାରି ନେଇ 
ସଂସାରର ସବୂ ପ୍ରାଣୀଙ୍କୁ କାଟିକ୍ରଟି କେବଳ ମାଂସରେ ପରିଣତ କରିଦିଏ, ତଥାପି 
ତାହାକୁ ପାପ ବା ଅନ୍ୟାୟ ବୋଲି କୁହାଯାଇ ପାରିବନାହିଁ । ଏପରିକି ଯଦି ଜଣେ ବ୍ୟକ୍ତ 
ଗଙ୍ଗାର ଦକ୍ଷିଣ ତଟରେ ଦଉଡ଼ି ଦଉଡ଼ି ସମ୍ମୁଖରେ ଯାହା ପାଇବ, ତାହାକୁ ଧୃସ୍ତ 
କରିପକାଏ, ତଥାପି ସେହି କାରଣରୁ ସେ କଦାପି କୌଣସି ପାପରେ ଭାଗୀ ହେବନାହିଁ 
ଏବଂ ଆଉଜଣେ ଗଙ୍ଗାର ଉତ୍ତର ତଟରେ ଦାନଦେଇ ଓ ଭିକ୍ଷା ବିତରଣ କରି ବୂଲିଲେ 
ମଧ୍ଯ ତାହାର କୌଣସି ପୂଣ୍ଯଲାଭ ହେବନାହିଁ । ବିନୟ ଓ ଆମତ୍ମବୈରାଗ୍ଯ ଦ୍ଵାରା କେହି 
କୌଣସି ପୂଣ୍ୟ ବା କଲ୍ୟାଣ କମାଇ ପାରିବନାହିଁ। 

ପରବର୍ରୀ ଅର୍ଥାତ୍‌ ୪୭୭ ନମ୍ବର ସୃତ୍ରଟି ଶୁଣିଲେ ଆପଣ ଆହୁରି ବିସ୍ତିତ ଓ 

ଗୁହ୍ୟ ଧର୍ମୋପଦେଶ / ୫୯ 


ଭୟତ୍ରସ୍ତ ହୋଇପଡ଼ିବେ, ସଂକ୍ଷେପରେ ମାତ୍ର କେତୋଟି ଶହ୍ଦରେ ଏହି ସୃତ୍ରରେ 
କୂହାଯାଇଚି : 

ଅପରପକ୍ଷରେ ଭକ୍ଷକ ହୋଇଥ୍‌ବାରୁ । 

ସଂଖ୍ୟାରେ ମାତ୍ର ଅଳ୍ଥକେତୋଟି ହୋଇଥ୍‌ଲେ ମଧ୍ଯ ଏହି ଶହ୍ଦଗୁଡ଼ିକ ଭିତରେ 
ଗଭୀର ଗୁହ୍ୟସତ୍ୟ ପୂର୍ଣହୋଇ ରହିଚି । ନିମ୍ନଲିଖ୍ତ ଭାବରେ ବାଜଶ୍ରବା ଆମଲାଗି ଏହି 
ଶବ୍ଦର ଅର୍ଥ ଉଦ୍‌ଘାଟନ କରି କହିଥ୍‌ଲେ : 

ଦସ୍ୟୁ ଓ ହତ୍ୟାକାରୀ କଦାପି ଭଶ୍ବରଙ୍କର ଦଣ୍ଡରେ ଦଶ୍ତିତ ହୁଏନାହିଁ। ବରଂ ଏହି 
କ୍ଷେତ୍ରରେ ସମ୍ପୂର୍ଶ ବିପରୀତ ହିଁ ଘଟିଥାଏ ଅର୍ଥାତ୍‌ ତାହାକୁ ଇଶ୍ଵରପଦର ପ୍ରାପ୍ତି 
ହୋଇଥାଏ । ବେଦବାକ୍ୟରେ ଆମେ ଏହିପରି ଏକ ଘୋଷଣା ଶୁଣିବାକୁ ପାଇବା । 
ପରମେଶ୍ବରଙ୍କୁ ସଂହାରକର୍ରା ବୋଲି ବର୍ଣ୍ଣନା କରି ସ୍ତୁତି କରାଯାଇଚି : 

ବ୍ରାହଣ ଓ କ୍ଷତ୍ରିୟ ଉଭୟଙ୍କୁ ସେ ଅନ୍ନ ପରି ଭକ୍ଷଣ କରନ୍ତି, 

ମୃତ୍ୟୁର ରସରେ ବୂଡ଼ାଇ ସେ ସେମାନଙ୍କୁ ଭକ୍ଷଣ କରନ୍ତି । 

ବ୍ରହ୍ମରୁ ହିଁ ଏହି ଜଗତ୍‌ ସମ୍ଭୂତ ହୋଇଚି, ସେହି ବ୍ରହ୍ନରେ ହିଁ ତାହା ଲୀନ 
ହୋଇଯିବ । ସେହି ବ୍ରହ୍ମ ବାରବାର ସୃଷ୍ଟି କରି ବାରବାର ସଂହାର କରିବାରେ 
ଲାଗିଚନ୍ତି । ତେଣୁ ତାଙ୍କୁ ସମସ୍ତ ପ୍ରାଣ ଜଗତର ସୃଷ୍ଟିକର୍ରା ବୋଲି କହିବା ସଙ୍ଗେସଙ୍ଗେ 
ଭକ୍ଷକ ବା ସଂହାରକର୍ଭା ବୋଲି ମଧ୍ଯ କହିବାକୁ ହେବ । ଏହି ବାକ୍ଯରେ ବ୍ରାହ୍ମଣ ଓ 
କ୍ଷତ୍ରିୟ କେବଳ ଏହି ଦୁଇଟି ଜାତିର ଉଲ୍ଲେଖ କରାଯାଇଚି, କିନ୍ତୁ ଏହା ପ୍ରକୃତରେ 
ସମସ୍ତଙ୍କୁ ବୁଝାଉଚି । ଆଉ ଏକ ସ୍ଥାନରେ କୁହାଯାଇଚି : 

“ମୁଁ ସମସ୍ତଙ୍କୁ ଭକ୍ଷଣ କରେ, କିନୁ ମୋତେ କେହି ଭକ୍ଷଣ କରନ୍ତିନାହିଁ ।” 

ବରାହ ଅବତାର ଧାରଣ କରି ବାଳକ ମେଧତିଥୁକୁ ସ୍ବର୍ଗକୁ ନେଇ ଚାଲି 
ଯାଉଥ୍ବା ସମୟରେ ସ୍ଵୟଂ ଭଗବାନଙ୍କର ମୁଖରୁ ଏହି ବାକ୍ଯ ନିଃସୃତ ହୋଇଚି । 
ଏହିପରି ଅପହୃତ ହୋଇଯାଉଥ୍‌ବାରୁ ତାଙ୍କଉଯରେ ଅତିଶୟ କ୍ୁଦ୍ଧ ହୋଇ ମେଧତିଥ୍‌ 
ତାଙ୍କୁ ପ୍ରଶ୍ନ କରିଥ୍ଲା— ତୁ କିଏ ମୋତେ ଠିକ୍‌ କରି କହ, ନହେଲେ ମୋତେ 
ଚିହ୍ନିରଖ, ମୁଁ ହେଉଚି ବ୍ରାହୁଣ ତୋତେ ଶାପ ଦେଇ ଭସ୍ତ୍‌ କରିଦେବି ।” ଏହି ପ୍ରଶ୍ନର 
ଉତ୍ତର ଦେଇ ବରାହରୂପୀ ଭଗବାନ୍‌ ଆପଣାକୁ ସର୍ବଶକ୍ତିମାନ୍‌ ବ୍ହ୍ନ ବୋଲି କହି 
ପରିଚୟ ଦେଇଥ୍‌ଲେ, ତାଙ୍କର ମୁଖରୁ ନିମ୍ନଲିଖ୍ତ ବାଣୀ ଉଚ୍ଚାରିତ ହୋଇଥଲା : 

କିଏ ହତ୍ଯା କରେ, ବନ୍ଧନରେ ବାଛନ୍ଧିପକାଏ କିଏ ? 

ଏହି ବରାହ ମଧ୍ଯ କିଏ, କିଏ ତୋତେ ଅପହରଣ କରି ନେଉଚି ? 

ଏହି ବରାହର ଶରୀର ଭିତରେ ମୁହିଁ ବିଦ୍ୟମାନ ରହିଚି, 

ମୁହିଁ ସକଳ ଶରୀରରେ ବିଦ୍ୟମାନ ରହିଚି । 

ଯେତେବେଳେ କେହି ଭୟ ଦେଖାଏ—ତାହାର ସେ ଭୟ ପୂଣି କଣ ? 
ମୁହିଁ ସ୍ଵୟଂ ଭୟ ଦେଖାଏ, ମୁହିଁ ଭୀତ ହୁଏ, 

ତଥାପି ତା” ଭିତରେ ଏକ ପ୍ରଭେଦ ରହିଚି 

ମୁଁ ସକଳ ଭକ୍ଷଣ କରେ, କିନୁ ମୋତେ. କେହି ଭକ୍ଷଣ କରି ପାରନ୍ତିନାହିଁ । 
କିଏ ମୋତେ ଚିହ୍ିପାରିବ, ମୋର ସ୍ଵରୂପର ବର୍ଣ୍ଣନା କିଏ କରିପାରିବ ? 


ମୁଁ ସକଳ ଶତ୍ତଙ୍କୁ ନାଶ କରେ, କିନ୍ତୁ ମୋତେ କେହି ନାଶକରି ପାରନ୍ତିନାହିଁ। 


ଏଥ୍‌ରୁ ଅନ୍ଧବ୍ଯକ୍ତିକୁ ମଧ୍ୟ ଏକଥା ସ୍ପଷ୍ଟ ହୋଇଯିବ ଯେ ଆପଣାକୁ ନିହତ ବା 
ଉକ୍ଷିତ ହେବାକୁ ଦେଲେ କେହି ବ୍ରହ୍ମତ୍ଧ ଲାଭ କରିପାରିବ ନାହିଁ। ବିନୟ ଓ ବୈରାଗ୍ୟ 
ଯଦି ପ୍ରକୃତରେ କଲ୍ଯାଣପ୍ରଦ ହୋଇଥାନ୍ତା, ତେବେ ତାହା ସମ୍ଭବ ହେଉଥାନ୍ତା । କିନ୍ତୁ 
ଠିକ୍‌ ବିପରୀତ ଆଚରଣ କରିବା ହେଉଚି ପ୍ରକୃତ ମାର୍ଗ । ଅନ୍ୟମାନଙ୍କ ସଂହାର କରିବା, 
ଅନ୍ୟମାନଙ୍କୁ ଭକ୍ଷଣ କରିବା ଅନ୍ୟମାନଙ୍କର ଶୋଷଣ ଓ ବିନାଶସାଧନ କରିବା, 
କିନଧୁ ସ୍ଵୟଂ କୌଣସି ପ୍ରକାରେ କାହାରି ବିନାଶର କବଳରେ ନପଡ଼ିବା—ଏହାହିଁ ପନ୍ଷା । 


ବର୍ଭମାନ ଏକଥା ନିଃସନ୍ଦେହ ଭାବରେ କୁହାଯାଇପାରେ ଯେ କେବଳ ଦୁର୍ବଳଟିତ୍ତ 
ବ୍ୟକ୍ଥିମାନେ ହିଁ ହିଂସା କଲେ ନରକଭୋଗ କରିବାକୁ ପଡ଼ିବବୋଲି ଅପବାଦର ପ୍ରଚାର 
କରିଚନ୍ତିୟ ବଳବାନ୍‌ ଲୋକମାନେ ଯେପରି ସେମାନଙ୍କ ଉପରେ କୌଣସି ଅତ୍ୟାଚାର 
ନକରିବେ, ଏହି ଉଦ୍ଦେଶ୍ୟରେ ସେମାନେ ଏହାକୁ ଏକ ଧର୍ମୋପଦେଶର ବେଶ ପିନ୍ଧାଇ 
ପ୍ରଚାର କରିଚନ୍ତି, ଏହିପରି ଉପଦେଶମାନ ଶୁଣାଇ ବଳବାନ୍‌ ଲୋକମାନଙ୍କର ମନରେ 
ଭୟ ଜାତ କରାଇବାର ପ୍ରୟାସ କରିଚନ୍ତି। ବେଦର କୌଣସି କୌଣସି ସ୍ଥାନରେ 
ଅବଶ୍ଯ ଏପରି ବାକ୍ଯମାନଙ୍କର ଉଲ୍ଲେଖ ରହିଚି। କିନ୍ତୁ ଏହିସବ୍ର ବାକ୍ଯ ପ୍ରଧାନ 
ବେଦବାକ୍ୟଗୁଡ଼ିକର ସମ୍ପୂର୍ଣ୍ଣ ବିରୁଦ୍ଧାଚରଣ କରୁଚି ଏବଂ ନିଶ୍ଚୟ ଦୂର୍ବଳମନା ବ୍ୟକ୍ତି ମାନଙ୍କ 
ଦ୍ଵାରା ବେଦଭିତରକୁ ପ୍ରକ୍ଷିପ୍ତ ହୋଇ ପ୍ରବେଶ କରିଚି । 


ରଳ୍ବେଦରେ କୁହାଯାଇଟି ଯେ ସମସ୍ତ ଜଗତ୍‌ ପ୍ରକୃତରେ ବ୍ରହ୍ମଲଦ୍ଧାରା ପରିପୂର୍ଣ୍ଣ 
ହୋଇ ରହିଚି, ଏହା ଜାଣି ଆପଣାର ମନୁଷ୍ୟଶରୀରରେ ମଧ୍ଯ ବ୍ରହ୍ମର ପରିଚୟ ପାଇ 
ବ୍ରହ୍ମବିତ୍‌ ' ବ୍ୃହ୍ଧ ହୋଇପାରିବ। ତେଣୁ ଆମକୁ ସ୍ଵୀକାର କରିବାକୁ ହେବ ଯେ 
ମନୁଷ୍ୟସମାଜରେ ଯେଉଁ ବ୍ୟକ୍ତି ଅସଲ ଦସ୍୍ୟୁର ଜୀବନଯାପନ କରୁଚି, ସେହି ବ୍ୟକ୍ତି 
ବ୍ରହ୍ମଭିତରେ ସବୁଠାରୁ ଅଧ୍କ ପ୍ରବେଶ କରିପାରିଟି,- ସେହି ହେଉଚି ଏହି ଜୀବଜଗତର 
ମହୁଡ଼ମଣି । ବେଦବାକ୍ୟ ଅନୁସାରେ କୌଣସି ସମ୍ପରିକୁ ମୋର ବୋଲି କହିବା ଅର୍ଥାତ୍‌ 
ଆପଣାକୁ କୌଣସି ସମ୍ପରିର ଅଧ୍କାରୀ ବୋଲି କହିବା କେବଳ ଏକ ଭ୍ରମ ମାତ୍ର । ଏହି 

ଭ୍ରମ ହେତୁ ମନୁଷ୍ୟ ତାହାର ଉଚ୍ଚତମ ଉଦ୍ଦେଶ୍ୟପ୍ରାପ୍ତିରୁ ପଥଭ୍ରଷ୍ଟ ହୋଇଯାଏ । ତେଣୁ ମୁଁ 
କହୁଚି ଯେ ଦସ୍ୟୁ ହିଁ ଏହି ସଂସାରରେ ସର୍ବୋଚ୍ଚ ସତ୍ୟର: ପ୍ରତିନିଧ୍ତ୍ଵ କରୁଟି, କାରଣ 
ମନୁଷ୍ୟକୁ ସେ କୌଣସି ସମ୍ପଭିର ଅଧ୍‌କାରୀ ବୋଲି ଭ୍ରମ କରିବାର ଦୁର୍ଗତିରୁ 
ବଞ୍ଚାଇରଖୂଚି, ଏହାକୁ ହିଁ ସେ ଆପଣା ଜୀବନର ଏକମାତ୍ର କର୍ଭବ୍ଯୟ ବୋଲି ଗ୍ରହଣ 
କରିଟି । ତଥାପି ଚୋରଠାରୁ ଡକାଇତକୁ ଉଚ୍ଚଚର ସ୍ଥାନ ଦେବାକୁ ହେବ, କାରଣ 
ଡକାଇତ ହେଉଚି ଚୋରଠାରୁ ଅଧକ ହିଂସ୍ଟ ଅଧ୍୍‌କ ଭୀଷଣ । 


ଦସ୍ୟୁ ବା ଡକାଇତ ହେଉଚି ସମସ୍ତ ଜଗତର ମହୁଡ଼ମଣି, ବିଚାର ତଥା 
ବେଦବାକ୍ୟ ଉଭୟ ସାହାଯ୍ୟରେ ଏହା ଅତି ସ୍ତଷ୍ଟଭାବରେ ପ୍ରମାଣିତ ହୋଇଗଲା । 


(ସୀଶୁଣ୍ୟ 


ଏହି ଅସାଧାରଣ ମନୁଷ୍ୟଟିର ଅଭୁତ ବିଚାରାଧାରା ବିଷୟରେ ଆପଣଙ୍କ କିଞ୍ତ୍‌ 
ପରିଚୟ ଦେଲାପରେ ଏଥର ମୁଁ ମୋର କାହାଣୀକୁ ଯେଉଁଠାରୁ ଛାଡ଼ିଥ୍‌ଲି, ପୂଣି 
ସେହିଠାରୁ ଆରମ୍ଭ କରିବି । ବାଜଶ୍ରବାଙ୍କର କାର୍ଯ୍ୟ ତାଙ୍କର ବିଚାରର ଅନୁରୂପ । ତେଣୁ 
ବିଚାର ଓ ଜୀବନ ଭିତରେ କୌଣସି ସମ୍ବନ୍ଧ ନାହିଁ ବୋଲି ସାଧାରଣତଃ 
ଦାର୍ଶନିକମାନଙ୍କୁ ଆମେ ଯେଉଁ ଅପବାଦ ଦେଇଥାଉ, ବାଜଶ୍ରବାଙ୍କ କ୍ଷେତ୍ରରେ ତାହା 
ପ୍ରଯୁଜ୍ଯ ହୋଇ ପାରିବନାହିଁ। I 


ଏହିପରି ନୂତନ ଓ ବିଚିତ୍ର ଅଭିଜ୍ଞତାମାନ ଲାଭ କରିବାରେ ବ୍ଯସ୍ତ ରହିବା 
ସଙ୍ଗେସଙ୍ଗେ ତଥାପି ଦସ୍୍ୟୁଦଳର ଠାରଭାଷା ଶିଖ୍ବାରେ ମୁଁ କୌଣସି ଅବହେଳା 
କରିନଥ୍ଲି । କିନୁ ମୋତେ ଆଉ ଅଧ୍କ ଦିନ ଅପେକ୍ଷା କରି ରହିବାକୁ ପଡ଼ିନଥୁଲା । 
କିନୁ ଏହି ସମୟ ଯେତିକି ଯେତିକି ନିକଟବର୍ରୀ ହୋଇଆସିଲା, ନାନାପ୍ରକାର 
ଉଦ୍ବେଗରେ ମୋର ଚିତ୍ତ ସେତିକି ସେତିକି ବିଚଳିତ ହେବାକୁ ଲାଗିଲା । ସତରେ କଣ 
କେହି ଠିକ୍‌ ସମୟ ଗତ ହୋଇଯିବା ପୂର୍ବରୁ ଆବଶ୍ୟକ ପରିମାଣ ଅର୍ଥ ନେଇ ଏଠାରେ 
ପହଞ୍ଚବ ଓ ମୋତେ ମୁକୁଳାଇନେବ ? ଅବଶ୍ୟ ଭୃତ୍ୟ ଅଙ୍ଗୁଳିମାଳାର ସତର୍କ-ପତ୍ର ନେଇ 
ଯାଇଥଲା, ତେଣୁ ରାସ୍ତାରେ ଅନ୍ଯାନ୍ୟ ଦସ୍ଯୁଦଳ ତା'ଉପରେ କୌଣସି ଉତ୍ପାତ 
କରିନଥ୍‌ବେ । କିନଧୁ କାଳେ ସେ ବାଟରେ ବାଘ ହାବୂରଡ଼ରେ ପଡ଼ିଯିବ ବା ପ୍ରବଳ ବନ୍ଯା 
ହୋଇ କାଳେ ରାସ୍ତାଘାଟ ବନ୍ଦ ହୋଇଯିବ ଓ ଭୃତ୍ୟ ସେପାଖରେ କେଉଁଠି ଅଟକିଯିବ; 

ଅଥବା ଯାତ୍ରାପଥରେ ଆହୁରି କୌଣସି ଏପରି ଦୁର୍ଘଟଣା ଘଟିବ, ଯାହାଫଳରେ କି ସେ 
ଏଠାରେ ଆସି ପହଞ୍ଚବାକୁ ବିଳମ୍ବ ହୋଇଯିବ ! ଅଙ୍ଗୁଳିମାଳା ଆଡ଼କ୍ର ଅନାଇଲେ ମନେ 
ହେଉଥ୍ଲା ଯେପରି ତା'ର ଚକ୍ଷୁରୁ ଏପର୍ଯ୍ୟନ୍ତ ମଧ୍ୟ ମୋଂ ଉପରେ କ୍ରୋଧାଗ୍ନିର ବାଣ 
ବର୍ଷଣ ହେବାରେ ଲାଗିଚି । ମନେହେଉଥୁ୍‌ଲା, ସତେ ଯେପରି ସେ ଏହିପରି ଏକ 
ଦୁର୍ଘଟଣା ଘଟିବ ବୋଲି ଆଶା କରି ଟାକି ବସିଚି । ଏହିକଥା ହୃଦୟଙ୍ଗମ କଲାବେଳକୁ 
ମୋ” ଶରୀରର ସମସ୍ତ ଲୋମକୂପ ତ୍ରାସଜନିତ ସ୍ବେଦବିନ୍ଦୁରେ ଭରିଭରି ଆସୁଥୁଲା । 
ବାଜଶ୍ରବା କେତେ ସ୍ତଷ୍ଟ ଓ ସୁବୋଧ୍ୟ ଭାବରେ ଏହି ବିଷୟରେ ସମସ୍ତ କଥା ତାଙ୍କର 
ବକ୍ତ୍ରତାରେ ବୁଝାଇ କହିଥ୍‌ଲେ, ସେସମସ୍ତ ମୋର ଭଲକରି ସ୍ଟରଣ ଥୂୁଲା। ସେ 
କହିଥ୍ଲେ ଯେ ଅପରାଧୀଲାଗି ଦାବି କରାଯାଇଥ୍‌ବା ଅର୍ଥପରିମାଣ ଯଦି ଠିକ୍‌ ସମୟରେ 
ଆସି ନପହଞ୍ଚେ ତେବେ ନିୟମ ଅନୁସାରେ ଦୁଇପାଖରେ ଦାନ୍ତ ଥ୍ବା ଗୋଟିଏ 
କରତରେ ଅପରାଧୀକୁ ଦୂଇଗଡ଼ କରି କାଟି ଦିଆଯିବ ଏବଂ ଏହି ଦ୍ଵିଖଶ୍ତିତ ଶରୀରକୁ 
ନେଇ ପୂର୍ବଦିଗକୁ ମୁଣ୍ଡକରି ରାସ୍ତାଉପରେ ଫୋପାଡ଼ି ଦିଆହେବ । ଏହିକଥା ମୋତେ 
ଅବଶ୍ୟ ସ୍ଵୀକାର କରିବାକୁ ପଡ଼ିବ ଯେ ସେତେବେଳେ ପଡ୍ତିତ ବାଜଶ୍ରବାଙ୍କର ଏହି ଅତି 
ବିଚକ୍ଷଣ ଭାଷଣ ଶୁଣି ବିସ୍ଲୟ ପ୍ରକାଶ କରୁଥ୍ବାବେଳେ ଏଣେ ମୋର ହୃଦୟ ଭିତରଟା 
ଏକ ଅଶୂଭ ଓ ଭୀଷଣ ଆଶଙ୍କାରେ ଶିହରି ଉଠୁଥ୍‌ଲା। ବିଶେଷତଃ ଯେତେବେଳେ 
ସେହି ଦୂଇଦାଢଡ଼ିଆ କରତଟିକୁ ଅଣାଯାଇ ପ୍ରାୟୋଗିକ ଦୃଷ୍ଟାନ୍ତ ଭାବରେ ଗୋଟିଏ 
ଧାନହଳାକୁ କାଟି ସମସ୍ତଙ୍କୁ ଦେଖାଇ ଦିଆଗଲା, ସେତେବେଳେ ମୋର ଭୟର ସୀମା 
ରହିଲାନାହିଁ। 

ଏକଥା ବାଜଶ୍ରବା ବେଶ୍‌ ଲକ୍ଷ୍ଯ କରି ପାରିଥ୍‌୍ଲେ ଏବଂ ମୋତେ ଦମତ୍ଭଦ୍ଦେବାଲାଗି 
ମୋର କାନ୍ଧଉପରେ ହାତ ରଖ୍‌ କହିଲେ ଯେ ଏସବୁ ପ୍ରଦର୍ଶନ ସହିତ ମୋର କୌଣସି 
ସମ୍ବନ୍ଧ ନଥୁଲା । ତେଣୁ ଏଥ୍‌ରେ ଭୟଭୀତ ହେବା ମୋର ଆଦୌ ଉଚିତ ନୂହେଁ। 
ତାଙ୍କଠାରୁ ଏହି ଆଶ୍ଧାସବାଣୀ ଶୁଣି ମୋର ଭାରି ଆଶା ହେଲା ଯେ ଏଥର 
ମରଣସଙ୍କଟ ଆସି ପହଞ୍ଚୁଲେ ମଧ୍ଯ ସେ ତୃତୀୟଥର ପାଇଁ ମୋର ଜୀବନକୁ ଅବଶ୍ଯ 
ସେଥ୍ରୁ ବଞ୍ଚାଇରଖ୍‌ବେ । କିନ୍ତୁ ତାଙ୍କର ଏହି ନିର୍ଭର ସକାଶେ ତାଙ୍କପ୍ରତି କୃତଜ୍ଞତା 
ଜ୍ଞାପନ କରି ମୁଁ ଦୂଇପଦ କଥା କହିବାକୁ ଯାଉଚି, ଠିକ୍‌ ଏହି ସମୟରେ ତାଙ୍କର 
ମୁଖମଣ୍ଡଳ ଅତ୍ୟନ୍ତ ଗମ୍ଭୀର ହୋଇଗଲା ଓ ସେ କହିଲେ : 

ଯଦି ତୋର ଖରାପ କର୍ମ ହେତୁ ଠିକ୍‌ ସମୟରେ କ୍ଷତିପୂରଣର ଅର୍ଥ ଆସି 
ନପହଞ୍ଚେୟ ତେବେ ନିଶ୍ଚିତ ସମୟରୁ ବେଳାଟାଏ ଡେରି ହୋଇଗଲେ ମଧ୍ଯ ତୋର ପ୍ରାଣ 
ବଞ୍ଚାଇ ରଖ୍ବା କୌଣସି ଦେବତା ବା କୌଣସି ରାକ୍ଷସ ପକ୍ଷରେ ମଧ୍ଯ ଅସାଧ 

ହୋଇପଡ଼ିବ । କାରଣ କାଳୀଙ୍କର ବିଧାନକୁ ଖଣ୍ଡନ ବା ଲଙ୍ଘନ କରିବାକୁ କାହାରି ସାଧ୍ଯ 
ନାହିଁ । ତଥାପି ବସ, ତୁ ଅଧୀର ହୋଇପଡ଼ନା । କାରଣ ତୋତେ ଦେଖ୍‌ ମୋର 
ମନେହେଉଚି ଯେ ତୋଂଦ୍ଵାରା ଆହୁରି ଅନେକ କାର୍ଯ୍ୟ ସାଧ୍ତ ହେବାର ଅଛି । ଏବଂ 
ମୋ” ମନକୂ ଭାରି ପାପ ଛୁଉଁଚି ଯେ ଏକ ଦୁଃସାହସବହୁଳ ଦସ୍ୁଜ୍ୀବନ ଅତିବାହିତ 
କଲାପରେ ତୂ ଶେଷରେ ଧରାହେବୁ ଓ ତୋତେ ଏକ ସାଧାରଣ ଜାଗାରେ ମାରି 
ଲଟକାଇ ଦିଆଯିବ । କିନ୍ତୁ ସେସବ୍ର ଅନେକ୍କ ବର୍ଷ ପରର କଥା ! 

ବାଢଶ୍ରବାଙ୍କ ମୁଖରୁ ଏହିକଥା ଶୁଣି ମୁଁ ଖୁବ୍‌ ଆନନ୍ଦିତ ହେଲି ବୋଲି ଠିକ୍‌ 
କୁହାଯାଇ ପାରିବନାହିଁ କିନ୍ତୁ ମୋର ସମୟ ପୂର୍ଣହୋଇ ଯିବାର ଏକସପ୍ତାହ ପୂର୍ବରୁ 
ଯେଉଁଦିନ ଆମର ବିଶ୍ବସ୍ତ ପୂରାତନ ଭୃତ୍ୟ ଆବଶ୍ୟକ ଅର୍ଥନେଇ ସେଠାରେ ଆସି 
ପହଞ୍ଚୁଲା, ସେଦିନ ପ୍ରକୃତରେ ମୋର ପିଣ୍ଡରେ ପ୍ରାଣ ପଶିଲା । ମୁଁ ଏହି ଭୟାନକ 
ଆତିଥ୍ଯର ସଂସାରରୁ ବିଦାୟ ନେଇ ଯିବାକୁ ବାହାରିଲି । ଅଙ୍ଗୁଳିମାଳା ଯେପରି 
କଳାକଳା ବିକଟାଳ ଆଖ୍‌କରି ସେତେବେଳେ ମୋ”ଉପରେ ଦୃଷ୍ଟିପାତ କରିଥଲା, 
ସେଥ୍ରୁ ମନେହେଉଥ୍ଲା, ଯେପରିକି ସେ ବର୍ଭମାନ ମଧ୍ଯ ମୋର ଦେହଟାକୁ କରତରେ 
କାଟି ଦୁଇଗଡ଼ କରିଦେବାକୁ ଇଚ୍ଛା କରୁଚି । ବ୍ରାହ୍ମଣ ବାଜଶ୍ରବାଙ୍କ ପାଖରୁ ବିଦାୟ 
ନେଲାବେଳେ ମୁଁ ଅତିଧୀରେ ତାଙ୍କର ହାତକୁ ଜାବୁଡ଼ି ଧରିଲି । ସେ ଆପଣାର ଅଶ୍ରୁ 
ସମ୍ବରଣ କଲେ ଓ ଭବିଷ୍ୟତରେ କେଉଁଦିନ କାଳୀଙ୍କର ମନ୍ଦିରପାବଛୁ ଉପରେ ଆମ 
ଦ୍ରହିଁଙ୍କର ପୁଣି ସାକ୍ଷାତ ହେବ ବୋଲି ଆଶା ପ୍ରକାଶ କରିଥୁଲେ । 

ସେଠାରୁ ବିଦାୟନେଇ ଆମେ ଗୃହାଭିମୁଖରେ ଯାତ୍ରା କଲୁ । ଆମ ସହିତ 
ଚାରିଜଣ ଦସ୍ୟୁଙ୍କୁ ନିୟୋଜିତ କରାଯାଇଥ୍‌ଲା, ଆମେ ଆସି ଉଜ୍ୟିନୀରେ 
ପହଞ୍ଚ୍ବାଯାଏ ଆପଣାର ଢୀବନପାତ କରି ମଧ୍ଯ ସେମାନେ ଆମର ପ୍ରାଣକୁ ନିରାପଦ 
ରଖ୍‌ବେ ବୋଲି ସେମାନଙ୍କୁ ନିର୍ଦେଶ ଦିଆଯାଇଥ୍‌ଲା। ଅଙ୍ଗୁଳିମାଳା ଆପଣା 
ଦସ୍ୟୁଜୀବନର ସମ୍ମାନ ବିଷୟରେ ବଡ଼ ସଚେତ ଥଲା । ଆମେ ଯାତ୍ରା କଲାବେଳେ ସେ 
ସେହି ଚାରିଜଣ ଦସ୍ୟୁଙ୍କୁ ଭୟ ଦେଖାଇ କହିଥ୍‌ଲା ଯେ ଯଦି ମୁଁ କୌଣସି କାରଣରୁ 
ନିରାପଦରେ ଉଜ୍ୟିନୀରେ ପହଞ୍ଚ୍ନପାରେ, ତେବେ ସେ ସେମାନଙ୍କ ଦେହରୁ ଛାଲ 
ଉତାରିନେବ ଏବଂ ଏକ ଚଉଛକି ଜାଗାର ଚାରିକଣରେ ଛାଲଗୁଡ଼ିକୁ ନେଇ 
ଟଙ୍ଗାଇଦେବ । ଅଙ୍ଗୁଳିମାଳା ଯାହା ଥରେ ପ୍ରତିଜ୍ଞା କରୁଥଲା, ତାହା ସେ ଅବଶ୍ୟ ପାଳନ 
କରୁଥ୍ଲା । କିନୁ ସୌଭାଗ୍ୟବଶତଃ ଏପରି କରିବା ଆଦୌ ଆବଶ୍ୟକ ହେଲାନାହିଁ ଏବଂ 
ଦସ୍ୟୁଚାରିଜଣ ଅତି ସାବଧାନତାର ସହିତ ବାଟ କଢ଼ାଇଆଣି ମୋତେ ଘରେ ପହୁଞ୍ଚାଇ 
ଦେଇଥ୍‌ଲେ । ଖୁବ୍‌ ସମ୍ଭବ ସେମାନେ ବର୍ଗମାନ ମଧ୍ଯ ମନୁଷ୍ୟମୁଣ୍ଡମାଳିନୀ ଓ କରାଳ - 
ନୃତ୍ଯରତା ଦେବୀ କାଳୀଙ୍କର ମନ୍ଦିରରେ ସେବକ ଭାବରେ ନିୟୋଜିତ ଥ୍‌ବେ । 

ବାଟରେ ବିଶେଷ କୌଣସି ଘଟଣା ଘଟିନଥ୍ଲା ଓ ଆମେ ଯଥାସମୟରେ ଯାଇ 
ଉଜ୍ନୟିନୀରେ ଫଦଞ୍ଚଲୁ । ମୋତେ ପୁଣି ଦେଖ୍ବାକୁ ପାଇ ପିତାମାତାଙ୍କର ମନରେ ଯେଉଁ 
ହର୍ଷଜାତ ହୋଇଥଲା, ତାହା ବର୍ଣ୍ଣନା କରିବାକୁ ମୋର ଶକ୍ତି ନାହିଁ। କିନ୍ତୁ କୌସାମ୍ଭି 
ସହରକୁ ପୂନର୍ବାର ଯାତ୍ରା କରି ଯିବାଲାଗି ସେମାନେ ମୋତେ କୌଣସି ପ୍ରକାରେ 
ଅନୁମତି ଦେବାକୁ ରାଜି ହେଲେନାହିଁ । କେବଳ ମୋତେ ମୁକୁଳାଇ ଆଣିବାକୁ ଯେ 
ପିତାଙ୍କ ପ୍ରଚୂର ଅର୍ଥ ଦେବାକୁ ପଡ଼ିଥୁଲା ସେତିକି ନୁହେଁ, ବାଣିଜ୍ଯଯାତ୍ରାର ସମସ୍ତ 
ସାମଗ୍ରୀ, ପଶୁ, ଶକଟ ଓ ଲୋକମାନଙ୍କୁ ମଧ୍ୟ ସେ ହରାଇ ବସିଥ୍‌ଲେ । ଆଉ ଏକ 
ଶକଟବାହିନୀ ଲାଗି ସବ୍ର ସାଧନ ଏକତ୍ର କରିବାକୁ ତାଙ୍କୁ ବର୍ରମାନ ଅନେକ ସମୟ 
ଲାଗିବ ଓ ଅନେକ ଅର୍ଥ ଖଟାଇବାକୁ ପଡ଼ିବ । କିନ୍ଧୁ ମୋତେ ଅନୁମତି ଦେବାଲାଗି ଏହା 
ଏକ ଖୁବ୍‌ବଡ଼ ପ୍ରତିବନ୍ଧକ ନଥୁଲା । ପଥଯାତ୍ରାର ବିପଦର ଚିନ୍ତାକରି ମୋର ପିତାମାତା 
ତା'ଠାରୁ ଯଥେଷ୍ଠ ଅଧ୍କ ଭୟଭୀତ ହୋଇପଡ଼ିଥ୍‌ଲେ । ଅଙ୍ଗୁଳିମାଳା ଓ ତା'ର 
ଦସ୍ୟୁବାହିନୀ ବାଟଯାକ ଯେଉଁ ଭୟାବହ କାଣ୍ଡ ଭିଆଇବାରେ ଲାଗିଥ୍‌ଲେ, ଉଜ୍ୟିନୀରେ 
ମଧ୍ୟ ତାହାର ସମ୍ବାଦ ଆସି ପହଞ୍ଚଥ୍ଲା । ତାହାର ହାତରେ ଯାଇ ଆଉଥରେ 
ପଡ଼ିବାଲାଗି ମୋର ଏତେଟିକିଏ ଉତ୍ସାହ ନଥୁଲା । ବର୍ଭମାନ କୌସାମ୍ଭିକୁ କୌଣସି 
ସମ୍ବାଦ ପ୍ରେରଣ କରିବା ମଧ୍ୟ କୌଣସିପ୍ରକାରେ ସମ୍ଭବ ହେଲାନାହିଁ। ତେଣୁ କେବଳ 
ସ୍ୃତିକୁ ସାଇତିଧରି ଆନନ୍ଦ ଅନୁଭବ କରିବା ବ୍ଯତୀତ ମୋର ଆଉ ଅନ୍ଯ ଉପାୟ 
ନଥ୍‌ଲା ଏବଂ ଆମର ପ୍ରେମପ୍ରତି ବଶିଷ୍ଠୀ ଅବଶ୍ଯ ଅନୁଗତା ରହିବ, ଏହି ଆଶା କରି 
ମୁଁ ଅଧ୍କ ଅନୂକ୍ଳ ସମୟ ଲାଗି ଅପେକ୍ଷା କରି ରହିଲି । 

ଶେଷରେ ଏହି ସମୟ ଆସି ଉପସ୍ଥିତ ହୋଇଥ୍‌ଲା। ଦିନେ ଉଜ୍ନୟିନୀରେ 
ନିଆଁପରି ଗୋଟିଏ ସମ୍ବାଦର ରଟନା ହେବାକୁ ଲାଗିଲା ଯେ ଭୟଙ୍କର ଦସ୍ଥ୍ଯ 
ଅଙ୍ଗୁଳିମାଳା କୌସାମ୍ବିର ରାଜା ଉଦ୍ଦାନଙ୍କର ମନ୍ତ୍ରୀଙ୍କ ପୁଅ ଶତଗୀର ହାତରେ ନିହତ 
ହୋଇଚି । ଦଳପତିର ନିଧନ ହେବାପରେ ଦସ୍ଯୁଦଳ ହୁଏତ ଭାଟ୍ଯାଇଚି ବା 
ଦସ୍ଯୁମାନେ ଛିନ୍ନଛତ୍ର ହୋଇ ଏଣେତେଣେ ପଳାଇଚନ୍ତି । ଦଲର ପ୍ରଧାନ ପ୍ରଧାନ 
ଦସ୍ୟୁମାନଙ୍କ ସହିତ ବନ୍ଦୀ କରାହୋଇ ଅଙ୍ଗୁଳିମାଳାକୁ କୌସାମ୍ଭିକୁ ଅଣାଯାଇଚି ଓ 
ସେହିଠାରେ ତାହାର ମସ୍ତକଚ୍ଛେଦ କରାଯାଇଚି । 


ଏଥର ମୋର ପିତାମାତା ଆଉ ମୋର ଅନୁରୋଧକୁ ଏଡ଼ି ପାରିଲେନାହିଁ। 
ବାଣିଜ୍ୟପଥମାନ ଏଥର ଛିପଦଶୂନ୍ୟ ହୋଇଯିବାରୁ ପିତା ମଧ୍ୟ ଆଉ ଏକ 
ଶକଟବାହିନୀ ପ୍ରସ୍ତୁତ କରି ଆପଣାର ଭାଗ୍ୟପରୀକ୍ଷା କରିବାକ୍ର ଉତ୍ସାହିତ ହୋଇଥୁଲେ । 
କିନ୍ତୁ ଠିକ୍‌ ଇତ୍ଯବସରେ ମୁଁ ଅସୁସ୍ଥ ହୋଇପଡ଼ିଲି ଏବଂ ସୂସ୍ଥ ହୋଇ ଶଯ୍ଯାରୁ 

ହସ୍ତୀଶୁଣ୍ଢ / ୬୫ 


ଉଠିଲାବେଳକୁ ବର୍ଷାରତୁ ଆସନ୍ନ ହୋଇ :ଆସିଥୂଲା । ତେଣୁ ଯାତ୍ରାରେ ପ୍ରସ୍ଥାନ କରିବା 
ପୂର୍ବରୁ ଆମକୁ ଆଉ କେତେଦିନ ଅପେକ୍ଷା କରିବାକୁ ପଡ଼ିଲା । କିନଧୁ ଏଥର ଯାତ୍ରାକରି 
ବାହାରିବା ପାଇଁ ଆଉ କିଛି ପ୍ରତିବନ୍ଧକ ରହିଲାନାହିଁ। ମାର୍ଗରେ ସାବଧାନ ହୋଇ 
ଯିବାପାଇଁ ନାନାପ୍ରକାର ଉପଦେଶ ଓ ପରାମର୍ଶ ଦେଇ ମୋର ପିତାମାତା ମୋତେ 
ବିଦାୟ ଦେଇଥ୍‌ଲେ ଏବଂ ତିରିଶଗୋଟି ଶକଟର ଏକ ସୁସଜ଼ିତ ଶକଟବାହିନୀର 
ଗହଣରେ ମୁଁ ପୁଣି ଯାତ୍ରାପଥରେ ବାହାରିଗଲି । ଆନନ୍ଦ, ସାହସ ଓ ହୃଦୟ ଭିତରେ 
ଜଳୁଥ୍ବା କେତେ ଆକାଂକ୍ଷା ଧରି ମୁଁ ବିନ୍ଧ୍ୟାଚଳର: ମାଳଭୂମି ପାରହୋଇ ଗଙ୍ଗାନଦୀର 
ସମତଳ ଅଞ୍ଚଳରେ ପହଞ୍ଚଲି । 


ପ୍ରଥମ ଥରର ଯାତ୍ରାପରି ଏଥର ମଧ୍ଯ ଆମର ଯାତ୍ରା ଅତି ନିରାପଦ ଭାବରେ 
ସମ୍ପଷନ ହୋଇଥୂଲା ଏବଂ ଦିନେ ଏକ ସୁନ୍ଦର ପ୍ରଭାତ ସମୟରେ ଆନନ୍ଦରେ ଅର୍ଵବିହୂଳ 
ହୋଇ ମୁଁ କୌସାମ୍ଭିରେ ପ୍ରବେଶ କଲି। ଏଥର କୌସାମ୍ବିର ମାର୍ଗରେ ଅସାଧାରଣ 
ଭାବରେ ଲୋକଭିଡ଼ ଥ୍‌ବାର ମୁଁ ଲକ୍ଷ୍ୟ କରିପାରିଥ୍‌ଲି । ଏହି “ଭିଡ଼ ଭିତରେ ବାଟକାଟି 
ଆମେ ଅତି ମନ୍ତ୍ରର ଗତିରେ ଅଗ୍ରସର ହେବାକୁ ବାଧ୍ଯ ହୋଇଥ୍‌ଲୁ ଏବଂ ଗୋଟିଏ 
ସ୍ଥାନରେ ନଗରର ଏକ ପ୍ରଧାନ ରାସ୍ତା ଅତିକ୍ରମ କଲାବେଳକୁ ଆମକୁ ବାଧ୍ୟହୋଇ 
ଅଟକିଯିବାକୁ ପଡ଼ିଲା । ଲୋକମାନଙ୍କର ସେହି ପ୍ରବଳ ଭିଡ଼ଭିତରେ ବାଟ କାଟି ଆଗକୁ 
ଯାଇପାରିବା ସମ୍ପର୍ଣ୍ଣ ଅସମ୍ଭବ ହୋଇପଡ଼ିଲା । ମୁଁ ଲକ୍ଷ୍ଯ କରି ଦେଖ୍ଲି, ପ୍ରଧାନ ରାସ୍ତାଟି 
ନାନାରଙ୍ଗର ପତାକାରେ ସୁସଜିତ ହୋଇ ରହିଚି, ଗବାକ୍ଷଗୁଡ଼ିକରୁ ସୁନ୍ଦର ଝୂଲଣାମାନ 
ଝୁଲୁଚି । ରାସ୍ତାର ଏପାଖରୁ ସେପାଖ ପର୍ଯ୍ୟନ୍ତ ଫୁଲର ମାଳାମାନ ବନ୍ଧାହୋଇ ରହିଚି, 
ଖୁବ୍‌ ସମ୍ଭବ ଏହି ନଗରରେ ଅତିଶୀଘ୍ର କୌଣସି ଉତ୍ସବ ଅନୁଷ୍ଠିତ ହେବାକୁ ଯାଉଚି । 
ଏସବ୍ର ଦେଖ୍‌ ମୋର ଆଉ ଧୈର୍ଯ୍ୟ ରହିଲାନାହିଁ ଓ ଏହିସବ୍ର ସାଜସଜ୍ତା କାହିଁକି 
କରାଯାଇଚି ବୋଲି ମୁଁ ପାଖରେ ଠିଆ ହୋଇଥ୍‌ବା ଲୋକମାନଙ୍କ ପଚାରିଲି । 


ସେମାନେ ଏଡ଼େବଡ଼ ପାଟିକରି ଉତ୍ତର ଦେଲେ—ମଲା, ତୁମେ କଣ ଜାଣିନାହଁ 
ଯେ ଆଜି ହେଉଚି ମନ୍ତ୍ରୀପୁଅ ଶତାଗୀରର ବିବାହତିଥ୍‌ ? ତୁମର ପରମସୌଭାଗ୍ୟ ଯେ 
ତୁମେ ଏପରି ଏକ ଉତ୍ସବକୁ ଦେଖ୍ବାଲାଗି ଠିକ୍‌ ସମୟରେ ଆସି ଏଠାରେ ପହଞ୍୍‌ 
ପାରିଚ, କାରଣ ବର୍ଉମାନ କୃଷ୍ଣମନ୍ଦିରରୁ ଶୋଭାଯାତ୍ରା ବାହାରି ଏଠାକୁ ଆସୁଚି । ଏପରି 
ସାଜସଜ଼ା ଓ ଆଡ଼ମ୍ବର ତୁମେ ଜୀବନରେ କେବେ କେଉଁଠିହେଲେ ଦେଖୂନଥ୍‌ବ ! 

ଶତଗୀରର ବିବାହ ଉତ୍ସବ ଅନୁଷ୍ଠିତ ହେଉଚି, ଏହି ସମ୍ବାଦ ବ୍ଯକ୍ତିଗତ ଭାବରେ 
ମୋଂ”ଲାଗି ମଧ୍ଯ ଏକ ସୂସମ୍ବାଦ ଥୁଲା । କାରଣ ଶତଗୀର ମଧ୍ଯ ମୋର ପ୍ରିୟତମା 
ବଶିଷ୍ଠୀର ପ୍ରଣୟାଭିଳାଷୀ ଥୁଲା ଏବଂ ଆମ ଦୂହିଁଙ୍କର ମିଳନପଥରେ ସବୁଠାରୁ ବଡ଼ 

୬୪, 'ଯ଼ାତ୍ରୀ କାମନୀତ 


ପ୍ରତିବନ୍ଧକ ହୋଇ ରହିଥ୍‌ଲା। ଏହିପରି ଭାବି ବାଧ୍ୟହୋଇ ଅଟକି ଯାଇଥ୍‌ବା 
ସେହିସ୍ଥାନରେ ମୁଁ ଜାଣିଶୁଣି ଯେତେବେଳଯାଏ ସମ୍ଭବ ସେତେବେଳଯାଏ ଅପେକ୍ଷା 
କରିବାଲାଗି ଚେଷ୍ଟା କରିଥ୍ଲି । ଅବଶ୍ୟ ମୋତେ ବେଶୀ ବେଳ ଅପେକ୍ଷା କରିବାକୁ 
ପଡ଼ିଲାନାହିଁ, କାରଣ ଶୋଭାଯାତ୍ରାରେ ଆସୁଥ୍‌ବା ଅଶ୍ଵବାହିନୀର ବର୍ଚଥାର ଅଗ୍ରଭାଗମାନ 
କ୍ରମେ ଦୃଶ୍ଯ ହୋଇଆସିଲା ଏବଂ ତାହାକୁ ଦେଖ୍‌ ସମବେତ ଉତ୍‌ଫୁଲ୍ଲ ଜନତା ବିପୂଳ 
ହର୍ଷଧ୍ଵନି କରିବାକୁ ଲାଗିଲେ । ମୁଁ ଶୁଣିବାକୁ ପାଇଲି, ଯେ ଏହି ଅଶ୍ଵବାହିନୀ କୌସାମ୍ଭି 
ନଗରର ଅଧ୍ବାସୀମାନଙ୍କର ସବୁଠାରୁ ବଡ଼ ଉପକାର କରିଚନ୍ତି, କାରଣ ଏହିମାନେ ହିଁ 
ଅଙ୍ଗଳିମାଳାର ଉତ୍ପାତକାରୀ ଦଳକୁ ବନ୍ଦୀ କରିଆଣିବାରେ ସମର୍ଥ ହୋଇଚନ୍ତି । 


ଅଶ୍ଵବାରୋହୀ-ବାହିନୀର ଠିକ୍‌ ପଛକୁ ଆସୁଥ୍ବା ହାତୀଟି ଉପରେ କନ୍ଯା ବସିକରି 
ଆସୁଥାଏ । ଏହି ଦୃଶ୍ୟର ଗରିମା ପ୍ରକୃତରେ ବର୍ଣ୍ଣନାର ଅତୀତ । ପର୍ବତର ସମତଳପରି 
ଦେଖାଯାଉଥ୍‌ବା ବୃହତ୍‌ ହସ୍ତୀର କପୋଳ ମଣିମାଳରେ ବିଭୂଷିତ ହୋଇଥ୍‌ଲା ଏବଂ 
ନାନାରଙ୍ଗରେ ଝଲସି ଉଠୁଥ୍‌ଲା । ହସ୍ତୀର ଗଣ୍ଡଦେଶରୁ ଯେପରି ମଦ କ୍ଷରିତ ହୋଇ 
ଚାରିଆଡ଼କୁ ବୋହିପଡୁଥାଏ ଏବଂ ତାହାର ସୁରଭିତ ଆକର୍ଷଣରେ ଯେପରି ମଧୂମକ୍ଷୀର 
ଦଳ ଗୁଣୁଗୁଣୁ ହେଉଥାନ୍ତି, ନାନାପ୍ରକାର ହୀରକ ଓ ମଣିମୁକ୍ତାଦ୍ଧାରା ସୁଶୋଭିତ ହୋଇ 
ହସ୍ତୀର ମୁଖମଣ୍ଡଳ ଠିକ୍‌ ସେହିପରି ଶୋଭା ଧାରଣ କରିଥୁଲା। ଏହି ବିଭୂଷଣମାନ 
ଦେଖୁଦେଖୁ ମୁଁ ହର୍ଷୋତ୍ଫୁଲୁ ହୋଇ ଚିତ଼୍ାର କରି ଉଠିଲି । ହାତୀର ଦୁଇଟିଯାକ ଦାନ୍ତ 
ଖାଣ୍ଟି ସୂନାରେ ଛୁଆଣି ହୋଇଥ୍‌ଲା, ତାହାର ମଣିମୟ ଦେହଉପରୁ ସୁଗନ୍ଧଯୁକ୍ତ 
ନୀଳବର୍ଣ୍ଣ ବନାରସୀ ମଖମଲ ଦୁଇପାଖକୁ ଗୋଡ଼ ଉପରଯାଏ ଝୁଲି ପଡ଼ିଥ୍ଲା ଏବଂ 
ଗଛର ଗଣ୍ତିଉପରେ ସକାଳର କୁହୁଡ଼ି ଜମି ରହିଥ୍‌ବାପରି ଭ୍ରମ ଜାତ କରାଉଥ୍‌ୁଲା । 


କିନ୍ତୁ ହସ୍ତୀର ଶୁଣ୍ଢକୁ ଦେଖୁଦେଖୁ ମୋର ସମସ୍ତ ଦୃଷ୍ଟି ସେହିଠାରେ ହିଁ 
ଲାଖ୍ରହିଲା ! ଜନୃଭୂମି ଉଜୟିନୀରେ ମୁଁ କେତେକେତେ ଶୋଭାଯାତ୍ରା ଦେଖ୍ଚି, କେତେ 
ସୁସଜିତ ହାତୀମାନ ଏହି ଶୋଭାଯାତ୍ରାରେ ବାହାରିବାର ଦେଖ୍‌ଟି; କିନ୍ତୁ ଆଜି ଯାହା 
ଦେଖ୍ଲି, ପ୍ରକୃତରେ ତାହାର କୌଣସି ତୁଳନା ହିଁ ନାହିଁ। ଆମ ରାଜ୍ୟରେ ସାଧାରଣତଃ 
ହାତୀର ଶୂଣ୍ଢକୁ କୋଠିକୋଠି କରି ନାନାପ୍ରକାର ରଙ୍ଗରେ ମଣ୍ଡନ କରି ଦିଆଯାଏ । କିନ୍ତୁ 
ଏଠି ମୁଣ୍ତର ଚମଡ଼ାକୁ ସେହିପରି ଛାଡ଼ି ଦିଆଯାଇଥ୍‌ଲା ଏବଂ ତାହାରି ପୃଷ୍ଠଭୂମି ଉପରେ 
ଅଶୋକସ୍ତବକର ଗୁଚ୍ଛମାନ ବାନ୍ଧି ଦିଆଯାଇଥ୍‌ଲା । ସବୁଜ ପତ୍ରଭିତରୁ କେଶରୀରଙ୍ଗର 
ଉଜ୍ଵଳ ଫୁଲଗୁଡ଼ିକ ଝକମକ ହୋଇ ଉଠୁଥ୍‌ଲେ ! 


C4 


ଜଣେ କଳାକାରର ଆଖୁରେ ମୁଁ ଏହିସବୂ ରୂପାୟନସଡ଼୍ା ଦେଖୁଥ୍‌ବା ସମୟରେ 
ହଠାତ୍‌ ମୋର ମନଭିତରେ ମୁଁ କିପରି ଏକ ଅଭୁତ ଭାବ ଅନୁଭବ କରିବାକୁ ଲାଗିଲି, 

ହସ୍ତୀଶୁଣ୍ଢ / ୬୭ 


ସତେ ଯେପରି ଅତୀତର ସେହି ଅଶୋକଂ-ଉଦ୍ଯାନର ସମସ୍ତ ସୁବାସ ପ୍ରଶ୍ବାସପବନ 
ହୋଇ ମୋର ନାସାରନ୍ଧର ସ୍ପର୍ଶ କରିଦେଇ ଗଲା । ହଠାତ୍‌ ମୋର ହୃଦୟଭିତରେ ଦୁତ 
ସନ୍ଦନ ଆରମ୍ଭ ହୋଇଗଲା, ସତେ ଯେପରି ଆପଣାର ମନେମନେ ମୁଁ ଆପଣାର 
ବିବାହୋତସ୍ସବ ବିଷୟରେ ଚିନ୍ତା କରିବାକୂ ଲାଗିଲି । ଯେଉଁ ହାତୀ ଦିନେ ଆପଣାର 
ପିଠିଉପରେ ବଶିଷ୍ଠୀକୁ କନ୍ଯାରୂପେ ବସାଇ ଶୋଭାଯାତ୍ରାରେ ବାହାରିବ, ତାହାର 
ସାଜସଡ଼ା ଠିକ୍‌ ଏହି ହାତୀର ସାଜସଜ଼ା ପରି ହେବ। ସମସ୍ତ କୌସାମ୍ଭି ନଗରରେ 
ଅଶୋକ -ଉଦ୍ୟାନର ପ୍ରସିଦ୍ଧି ସର୍ବବିଦିତ ଥୁଲା । 

ଏହିପରି ସ୍ଵପ୍ନାବେଶରେ ଅଭିତ୍ତତ ହୋଇ ରହିଥ୍ବାବେଳେ ମା'ପାଖରେ 
ଠିଆ ହୋଇଥ୍‌ବା ଜଣେ ନଗରବଧୂ ଆଉଜଣକୁ କହୁଥ୍ବାର ଶୁଣିବାକୁ ପାଇଲି : 


କିନ୍ତୁ କନିଆର ମୁହଁରେ ତ କାହିଁକି ଏତେଟିକିଏ ସରାଗ ଥ୍ଲାପରି ଦିଶୂନାହି 
ଲୋ! 


ମୁଁ 6 
କୁ 


ଏକଥା ଶୁଣି ମୁଁ ଅତି ଅଢାଣତ ଭାବରେ ଉପରକୁ ଅନାଇଦେଲି ଏବଂ 
ହାତୀଉପରେ ଖଞ୍ଜାହୋଇଥ୍‌ବା ସାମିଆନାତଳେ ବସିଥ୍‌ବା ମୃରିଟି ଉପରେ ଦୃଷ୍ଟି 
ପଡ଼ିଯିବା ମାତ୍ରକେ ଏକ ବିଷାଦପୀଡ଼ିତ ଅନୁଭୂତି ସତେଅବା ମୋର ହୃଦୟରେ କଣ୍ଟା 
ଫୋଡ଼ିଦେଇ ଚାଲିଗଲା । ମୁଁ ‘ମୂର୍ଭି' ବୋଲି କହିଲି, କାରଣ କନ୍ୟାର ମସ୍ତକଟି ତାର 
ଛାତିଉପରକୁ ଝୁଲିପଡ଼ିଥ୍ଲା ଓ ବାହାରକୁ ଆଦୌ ଦେଖା ଯାଉନଥ୍‌ଲା। କନ୍ଯାର 
ମୂର୍ରିଟିକୁ ମଧ୍ଯ ଭଲକରି ଦେଖ୍ବାର ସେତେବେଶୀ ସମ୍ଭାବନା ନଥୁଲା, ଦେଖ୍ଲେ ସେହି 
ଇନ୍ଦ୍ରଧନୁ - ରଙ୍ଗର ମଖମଲ ଭିତରେ ଗୋଟିଏ ମନୁଷ୍ୟ -ଶରୀର ଆଛୁାଦିତ ହୋଇ ରହିଚି 
ବୋଲି ଆଦୌ ମନେ ହେଉନଥୁଲା, ସେହି ଶରୀରରେ କୌଣସି ଜୀବନ ଅଛି ବୋଲି 
ବୋଧ ହେଉନଥ୍‌ଲା, କାରଣ କେତେବେଳେ ହେଲେ ସେ ହଲ କି ଚଲ କିଛି 
ହେଉନଥ୍ଲା । କେବଳ ହାତୀଟି ପାଦ ପକାଇଲାବେଳକୁ ବହୁମୂଲ୍ୟ ପରିଧାନ ଭିତରୁ 
ସେହି ଶରୀରଟି ମଧ୍ଯ ଏପାଖ ସେପାଖ ହୋଇଯାଉଥ୍‌ଲା, ଉପରର ଚାନ୍ଦୁଆ ଦୋହଲି 
ଯାଉଥ୍ଲା । ସେହି ଦୋହଲିଯିବା ଭିତରେ ତଥାପି ଯେପରି କିଛି ଅବର୍ଣ୍ଣନୀୟ ଦୂଃଖପୂର୍ଣ୍ 
ଏକ ଭାବ ସୂଚିତ ହୋଇ ଉଠୁଥ୍‌ଲା, ତାହାକୁ ଦେଖ୍ଲା ବେଳକୁ ହ୍ଦୟ ଭିତରେ ଯେପରି 
କିଏ ରୋଦନ କରି ଉଠୁଥ୍‌ଲା । ହୁଏତ ପରମୁହୂର୍ଭରେ କନ୍ଯାଟି ହାତୀର ପିଠିଉପରୁ 
ତଳକୁ ଟଳିପଡ଼ିବ, ଏହି ଭୟ ସବୂବେଳେ ରହିଥ୍‌ଲା। କନ୍ଯାର ପଛରେ ଚାଲିଚାଲି 
ଯାଉଥ୍‌ବା ପରିଚାରିକା ଠିକ୍‌ ଏହିପରି ଏକ ଭୟରେ ଭୀତ ହୋଇ ରହିଥ୍‌ଲା। ସେ 
ବାରବାର କନ୍ୟାର କାନ୍ଧଉପରେ ହାତ ରଖ୍‌ ତା' ଆଡ଼କୁ ଅବନତ ହୋଇ ଆସୁଥ୍ଲା ଓ 
ଚୁପ୍ଚୂପ୍‌ କରି ତା'ର କାନରେ କଣ ସବ କହିଦେଉଥ୍‌ୁଲା । 

୬୮ / ଯାତ୍ରୀ କାମନୀତ 


ସେହି ପରିଚାରିକା ଆଉ କେହି ନୂହେଁ, ସେ ହେଉଚି ମେଦିନୀ—ତାକୁ ଚିହ୍ନିବା 
ମାତ୍ରକେ ମୋର ଦେହର ରକ୍ତ ହିମ ହୋଇଗଲାପରି ମନେହେଲା । ମୋର ସଂଶୟ 
ଅଧକ ସଷ୍ଟ ହେବା ପୂର୍ବରୁ ଶତଗୀରର ବଧୂ ଉପରକୁ ମସ୍ତକ ଉତ୍ତୋଳନ କରି 
ଅନାଇଦେଲା । 


ଦେଖ୍ଲି, ସିଏ ହେଉଚି ମୋର ବଶିଷ୍ଠୀ, ମୋର ପ୍ରିୟତମା ବଶିଷ୍ଠୀ । 


ବାକଶ୍ରବାଙ୍କର ପବିତ୍ର 
ସାମା।ଧୂୁସାାନରେ 


ହଁ, ସିଏ ହେଉଚି ବଶିଷ୍ଠୀ । ଚକ୍ଷୁର ଭ୍ରମ ହେଉଚି ବୋଲି କହିବାର କୌଣସି 
ଅବକାଶ ହିଁ ନାହିଁ। ତଥାପି ଅସଲ ବଶିଷ୍ଠୀର ଦେହଲକ୍ଷଣ ସହିତ ଏହିସବୁ ଲକ୍ଷଣର 
କୌଣସି ସାମଞ୍ଜସ୍ୟ ନାହିଁ, ମୁଁ ଦେଖ୍ଥ୍ବା ବଶିଷ୍ଠୀ ସହିତ ଏହାର କୌଣସି ମେଳ 
ନାହିଁ, ଯେପରି କେଉଁ ଅନାମଧେୟ ଦୁଃଖର ଚାପରେ ସବୁ ପଥରରେ ପରିଣତ 


ହୋଇଯାଇଚି ! 

ମୁଁ ପ୍ରକୃତିସୟ୍ ହୋଇ ଆସିବା ବେଳକୁ ଶୋଭାଯାତ୍ରାର ଶେଷ ମୁଣ୍ଡଟା ଆମ 
ଅତିକ୍ରମ କରି ଯାଉଥଲା । ସମସ୍ତେ ଭାବିଲେ ଦାରୁଣ ଗ୍ରୀଷ୍ଠ ଓ ମଣିଷଭିଡ଼ ହେତୁ 
ହଠାତ୍‌ ଏପରି ଅବଶ ହୋଇପଡ଼ିଲି । ଯନ୍ତ୍ରଚାଳିତ ଭାବରେ କିଛିଦୂର ଅଗ୍ରସର ହୋଇ ମୁଁ 
ନିକଟବର୍ରୀ ଏକ ପାନ୍ଷଶାଳାରେ ଆଶ୍ରୟ ନେଲି । 


କୁ 


ଏହିଠାରେ ଗୋଟିଏ ଅନ୍ଧାର କୋଠରି ଭିତରେ ମୁଁ କାନ୍ଥ ଆଡ଼କୁ ମୁହଁ କରି 
ଏକାଧ୍କ ଦିନପର୍ଯ୍ୟନ୍ତ ପଡ଼ିରହିଲି । ଅଶ୍ରୁର ଧାରା ଝରଝର ହୋଇ ବହିବାରେ ଲାଗିଥାଏ 
ଏବଂ ମୁଁ ସମସ୍ତ ପ୍ରକାର ପାନାହାର ପରିତ୍ୟାଗ କରି ଦେଇଥାଏ । ମୋର ପ୍ରଥମ 


[a 


ବାଣିଜ୍ୟଯାତ୍ରା ସମୟରେ ମଧ୍ଯ ମୋ” ସହିତ ଥ୍ବା ମୋ ପୂରାତନ ଭୃତ୍ୟ ଓ 
ଶକଟବାହିନୀର ପରିଚାଳକକୁ ମୁଁ ନିର୍ଦେଶ ଦେଇଥାଏ ଯେ ଯେତେଶୀଘ୍ର ସମ୍ଭବ ସେ 
ବାଣିଜ୍ୟ -ପଣ୍ୟଗୁଡ଼ିକ ବିକ୍ରୟ କରିଦେବାକୁ ଚେଷ୍ଟା କରିବ, ଦରଦାମ୍‌ ଯଥେଷ୍ଟ ଅନୁକୂଳ 
ନହେଲେ ମଧ୍ଯ ତଥାପି ସେ ଯେପରି କୌଣସି ବିଳମ୍ବ କରିବନାହିଁ। କାରଣ 


ଯେତେବେଳେ ମୁଁ ନିଜେ ଏପରି ଅସୃସ୍ଥ ହୋଇପଡ଼ିଲି, ସେତେବେଳେ ବ୍ୟବସାୟର 

ବାଜଶ୍ରବାଙ୍କର ପବିତ୍ର ସମାଧ୍ଛାନରେ / ୬୯ 


ଭଲମନ୍ଦ ଆଉ କିଏ ଦେଖବ ? ଏଥର ବାଣିଜ୍ୟରେ ଯେ ମୋର ଅପର୍ଯ୍ୟାପ୍ତ କ୍ଷତି 
ହୋଇଯିବ, ଏହିକଥା ଭଲକରି ଢାଣିଥ୍‌ଲେ ମଧ୍ଯ ତଥାପି ମୁଁ ନଗର ଭିତରକୁ 


a 
C4 


ଥରେହେଲେ ଯାଇନଥୁୂଲି । ନଗରରେ ମୋତେ କେହି ଚିହୃ ମୁଁ ଏକଥା ଆଦୌ 
ଚାହୁନଥୁଲି । ମୁଁ ଏହି ନଗରରେ ଅଛି ବୋଲି ଯେପରି କୌଣସି ସମ୍ବାଦ ବଶିଷ୍ଠୀପାଖରେ 
ଯାଇ ନପହଞ୍ଚେ, ଏଥ୍‌ଲାଗି ମୁଁ ପ୍ରାଣପଣ ଚେଷ୍ଟା କରୁଥ୍‌ଲି । 

କିନ୍ତୁ ତା'ରି ମୁଖଛବି ମୋର ହୃଦୟଭିତରେ ସତତ ପ୍ରତିଭାତ ହୋଇ ରହିଥୁଲା ! 
ଆପଣାର ପ୍ରତିଶ୍ରୁତିରେ ସେ ଏପରି ଅସତ୍ୟ ହେଲା ଓ ଏପରି ଦୁର୍ବଳତା ପ୍ରକାଶ କଲା, 
ଏହି ଚିନ୍ତା ମୋତେ ଅତିଶୟ ବିଚଳିତ କରି ପକାଉଥାଏ । ହୁଏତ ଶେଷରେ ତାହାକୁ 
ଏଥୁଲାଗି ବାଧ୍ୟହୋଇ ସମ୍ମତ ହେବାକୁ ପଡ଼ିଚି, ହୁଏତ ପିତାମାତାଙ୍କର ଇଚ୍ଛାକୁ ଆଉ 
ଅଧ୍କଦିନ ଟାଳିବାଲାଗି ସେ ସମର୍ଥ ହୋଇପାରିନାହିଁ ! କିନଧ ବିଜୟୋଲ୍ଲାସରେ ଉନ୍ମତ୍ତ 
ଏହି ମନ୍ତ୍ରୀପୁତ୍ର ପାଖରେ ଯେ ସେ ଆପଣାର ହୃଦୟକୁ ସମର୍ପଣ କରି ଦେଇନାହିଁ, 
ତାହାକୁ ଦେଖୁବାମାତ୍ରକେ ଏକଥା ଅତି ସ୍ପଷ୍ଟ ହୋଇଯାଉଥୁଲା । କିନ୍ଧୁ ସେଦିନ 
କୃଷ୍ଣକାନନରେ କିପରି ଢତଳଢଳ ଉଜ୍ବଳ ଆଖୁରେ ସେ ଆମର ପ୍ରେମପ୍ରତି ଅନୁରକ୍ତା 
ହୋଇ ରହିବ ବୋଲି ପ୍ରତିଶୃତି ଦେଇଥ୍‌ଲା, ସେହି କଥା ମନେପଡ଼ିଗଲା ବେଳକୁ ସେ 


Ca 


ଏଡ଼େ ବେଗି କିପରି ଆତ୍ମସମର୍ପଣ କରିପାରିଲା, ମୁଁ ତାହାର କୌଣସି କାରଣ 


Ca 
C4 


ଠଉରାଇ ପାରିଲିନାହିଁ। ଦୀର୍ଘନିଶ୍ଵାସ ତ୍ୟାଗ କରି ମୁଁ ମନକୂମନ କହିବାକୁ ଲାଗିଲି ଯେ 
ଗୋଟିଏ ବାଳିକାର ପ୍ରତିଶ୍ରୁତିକୁ ଏତେଗୁଡ଼ାଏ ମୂଲ୍ୟ ଦେବା ମୋ ପକ୍ଷରେ ଆଦୌ ଉଚିତ 
ହେଉନାହିଁ । କିନ୍ତୁ ସେହି ମୁଖମଣ୍ଡଳଟି ବାରବାର ମୋର ମାନସପଟରେ ଆସି ଉଦୟ 
ହେବାକୁ ଲାଗିଲା, ସେହି ମୁଖମଣ୍ଡଳକୁ ଯେପରି କେତେ ଗଭୀର ଦୁଃଖ ଆଛ୍ଥନ୍ନ କରି 
ରଖ୍ଥ୍ଲା ! ମୋର ସବୁ ବିରଳ୍ତି ବା ବିତୃଷ୍ଣା କୁଆଡ଼େ ଅପସରିଗଲା ଓ ତାପ୍ରତି ମୁଁ 
କେବଳ ଗଭୀର ସହାନୁଭୂତି ଅନୁଭବ କରିବାକୁ ଲାଗିଲି । ତେଣୁ ମୁଁ ଦୃଢ଼ନିଶ୍ଚୟ କରି 
ବସିଲି ଯେ ତାହାର ଏହି ଦୁଃଖ ବଢ଼ାଇବାରେ ଯେପରି ମୁଁ କୌଣସିପ୍ରକାର ଅବସର 
ନଦିଏ, ମୁଁ କୌସାମ୍ଭିରେ ଅଛି ବୋଲି ଯେପରି ସେ କୌଣସି ପ୍ରକାରେ ଜାଣିବାକୁ 
ନପାଏ ! ମୋ” ବିଷୟରେ ଯେପରି ସେ କେବେହେଲେ କୌଣସି କଥା ଶୁଣିବାକୁ 
ନପାଏ, ମୁଁ ଆଉ ଏ ଜୀବନରେ ନାହିଁ ବୋଲି ଯେପରି ସେ କ୍ରମେ ବିଶ୍ବାସ କରିବାକୁ 
ଆରମ୍ଭ କରେ, ଆପଣାର ଭାଗ୍ୟକୁ ସ୍ଵୀକାର କରିନେଇ ଯେପରି ସେ ପଛକୁ ଅନାଇ 
ମନରେ ଆଉ କୌଣସି ପ୍ରକାର ଆକାଂକ୍ଷାକୁ ସ୍ଥାନ ନଦିଏ ! 


ପରିସ୍ଥିତି ମଧ୍ୟ ମୋ'ର ଇଛ୍ଛଥାର ଅନୁକୂଳ ଥ୍ବାପରି ମନେହେଲା, କାରଣ ମୋର 
ପୁରାତନ ଭୃତ୍ୟ ମଧ୍ୟ ଆଶୀତୀତ ଶୀଘ୍ରଭାବରେ ମୋର ବାଣିଜ୍ୟସାମ ଗ୍ରୀଗୁଡ଼ିକୁ ଉଚିତ 

୭୦ / ଯାତ୍ରୀ କାମନୀତ 


ମୂଲ୍ୟରେ ବିକ୍ରୀ କରିଦେଇ ପାରିଥୂଲା । ତେଣୁ ମାତ୍ର ଅଳ୍ପ କେତେ ଦିନପରେ ମୁଁ ମୋର 
ଶକଟବାହିନୀ ସହିତ ଦିନେ ସକାଳେ କୌସାମ୍ଭି ନଗରରୁ ଯାତ୍ରାରେ ବାହାରିପଡ଼ିଲି । 
ସହରର ପଶ୍ଚିମ ତୋରଣଟି ଅତିକ୍ରମ କରି ଆସିବାପରେ ପଛକୁ ଚକ୍ଷୁ ଫେରାଇ ମୁଁ 
ଶେଷଥର ପାଇଁ ସହରଟିକୁ ଦେଖବାକୁ ଲାଗିଲି । ଏହି ସହରର ପ୍ରାଚୀର ସେପାଖରେ 
ମୁଁ ଏହି ଜୀବନର କେତେ ଅବିସ୍ବରଣୀୟ ସୁଖଦୂଃଖ ଅନୁଭବ ନକରିଚି ! ଏଥର ଏହି 
ନଗରରେ ପ୍ରବେଶ କରିବା ଦିନଠାରୁ ମୁଁ ଆପଣାର ଅଧୀର ମାନସସନ୍ତାପକୁ ନେଇ 
ଏପରି ଭାବରେ ଦଗ୍ଧ ହୋଇ ରହିଥ୍ଲି ଯେ ନଗରଟିକୁ ଭଲକରି ଦେଖ୍ବାଲାଗି ମଧ୍ଯ ମୁଁ 
କୌଣସି ସୁଯୋଗ ପାଇନଥ୍‌ଲି । ତେଣୁ ବର୍ଭମାନ ପ୍ରଥମଥର ପାଇଁ ଦେଖୁଲି ଯେ 
କେବଳ ନଗରର ତୋରଣସ୍ତମ୍ଭରେ ନୁହେଁ, ପ୍ରାଚୀର ଉପରେ ମଧ୍ଯ ଅତ୍ଯନ୍ତ ଭାଷଣ 
ଭାବରେ ଛିନ୍ନ ମନୁଷ୍ୟମୁଣ୍ଡମାନ ଟଙ୍ଗାହୋଇ ରହିଥ୍‌ଲା । 


ଏସବ୍ର ଯେ ଧରାହୋଇଥ୍‌ବା ଦସ୍ୟୁମାନଙ୍କର ଛିନ୍ନ ମୁଣ୍ଡ ଏକଥା ଜାଣିବାକୁ 
ମୋତେ ଆଦୌ ବିଳମ୍ବ ଲାଗିଲାନାହିଁ। 


ହସ୍ତୀପୃଷ୍ଠରୁ ସେହି ଚନ୍ଦ୍ରାତପତଳୁ ବଶିଷ୍ଠୀର ମୁହଁଟି ଉପରେ ମୋର ଆଖ୍‌ 
ପଡ଼ିଯିବାର ମୁହୁୂର୍ଭ୍ଠାରୁ ଆପଣାର ଦୂଃଖ ବ୍ଯତୀତ ମୁଁ ଏପର୍ଯ୍ୟନ୍ତ ଆଉ କିଛି 
ଭାବିନଥ୍ଲି । କିନୁ ଏକ ବର୍ଣ୍ଣନାତୀତ ଭୟର ସହିତ ଏହିସବ୍ର ଛିନ୍ନମୁଣ୍ଡଗୁଡ଼ିକ ଉପରେ 
ଦୃଷ୍ଟିପାତ କରୁକରୁ ମୁଁ ପ୍ରଥମଥର ପାଇଁ ସମ୍ପୂର୍ଣ୍ଣ ଅନ୍ୟପ୍ରକାର ଅନୁଭବ କରିବାକୁ 
ଲାଗିଲି । ଶକୁନିମାନେ ଏହିସବୁ ଛିନ୍ନ ମସ୍ତକରୁ କେବଳ ଅସ୍ଥିମାନ ଅବଶିଷ୍ଟ ରଖ୍ଥୁଲେ | 
ହୁଏତ କେଉଁଠି କାହା ମୁଣ୍ଡର ଶିଖା ବା କାହା ମୁହଁର ଦାଢ଼ି ଏପର୍ଯ୍ୟନ୍ତ ଝୁଲିକରି 
ରହିଥ୍ଲା ଏବଂ ଘନ ଦାଢ଼ିହେତୁ କାହା ମୁହଁର ସେହି ଅଂଶଟି ହୁଏତ ଅକ୍ଷତ ଅବସ୍ଥାରେ 
ରହିଯାଇଥ୍‌ଲା । ଏହିପରି ଭାବରେ କେବଳ ଦୁଇଜଣଙ୍କ ଛାଡ଼ିଦେଲେ -ଅନ୍ୟମାନଙ୍କୁ 
ଚିହ୍ନିବାର କୌଣସି ସାଧ୍ଯ ହିଁ ନଥୁଲା । ଜଣକର ନାଲିଆ ଦାଢ଼ିମାନ ଏପର୍ଯ୍ୟନ୍ତ 
ମୁହଁଉପରେ ଝୁଲୁଥ୍ଲା ଏବଂ ସନ୍ନ୍ୟାସୀ ଶିଖାଧାରୀମାନଙ୍କର ପରମ୍ପରା ଅନୁସାରେ 
ଆଉଜଣକର ମୁଣ୍ଡର ଶିଖାରେ ଏପର୍ଯ୍ୟନ୍ତ ଗଣ୍ଡି ପଡ଼ି ରହିଥୁଲା । 

ଏହିମାନଙ୍କ ସହିତ ମୁଁ କେତେକେତେ ରାତି ଏକାଠି ଏକ ଗୋଷ୍ଠୀରେ ବସିଚି, 
ଏହି ଦୂଇଟି ଓ ଅନ୍ୟ ମୁଣ୍ଡମାନେ: ବନ୍ଧୁତ୍ୃସୂଚକ ଭାବରେ ହୁଏତ କେତେଥର ମୋ ଆଡ଼କୁ 
ଅନାଇ ହସିଚନ୍ତି । ସେହି ଯେଉଁ ନାଲିଆ ଦାଢ଼ିଟା ସେହି ମୁଣ୍ଡରେ ଲାଖ୍‌କରି ରହିଚି, 
ଚନ୍ଦ୍ରର କିରଣ ପଡ଼ି ସେଇଟି କିପରି ଚକଚକ ଦେଖାଯାଇଚି ଏବଂ ରାତିରେ ପହରା 
ଦେଉଥ୍‌ବା ପ୍ରହରୀମାନଙ୍କର ନିର୍ବୋଧତା ବିଷୟରେ ବକ୍ତୃତା ହେଉଥ୍‌ବାବେଳେ କିପରି 
ଆନନ୍ଦରେ ଉଲ୍ଲସିତ ହୋଇଉଠିଚି। ହଁ, ମୋର ମନେହେଲା, ଯେପରି ସେହି 

ବାଚଚଶ୍ରବାଙ୍କର ପବିତ୍ର ସମାଧ୍ସ୍ଥାନରେ / ୭୧ 


ଅଧରହୀନ ମୁହଁ ଉପରେ ଉଛୁଳି ଉଠୁଥ୍ବା ଅଟ୍ଟହାସ୍ୟର ଧ୍ବନି ମଧ୍ଯ ମୁଁ ଶୁଣିବାକୁ 
ପାଇଲି । 

କିନ୍ଧ ତୋରଣର ଠିକ୍‌ ମଝିରେ ଝୁଲୁଥ୍‌ବା ଯେଉଁ ମସ୍ତକଟି ସକାଳର 
ସୂର୍ଯ୍ୟକିରଣରେ ଝଲମଲ ହେଉଥଲା, ତାହାହିଁ ମୋର ସମସ୍ତ ଦୃଷ୍ଟିକୁ ଆକୃଷ୍ଟ 
କରିନେଲା । ଏହି ମସ୍ତକଟିକୁ ନଚିହ୍ନିବା କି ମୋଂପକ୍ଷରେ କେବେହେଲେ ସମ୍ଭବ 
ହୋଇପାରେ ? ଏହି ବ୍ୟକ୍ତିଟି ଦିନେ ଆମ ସମସ୍ତଙ୍କୁ ହସରେ ଗଡ଼ାଇ ଦେଉଥ୍‌ଲା, ଅଥଚ 
ଆପଣାର ବ୍ରାହ୍ମଣ-ମୁଖକୁ ଏତେଟିକିଏ ମଧ୍ଯ କୁଞ୍ଚତ କରୁନଥ୍‌ଲା । ଏଠାରେ ସବୁ ମୁଣ୍ଡ 
ଅପେକ୍ଷା ବାଜଶ୍ରବାଙ୍କର ମୁଣ୍ଡଟି ସବୁଠାରୁ ପ୍ରଧାନ ହୋଇ ଝୁଲୁଥ୍‌ଲା । ଅଙ୍ଗୁଳିମାଳାର 
ମୁଣ୍ଡଟି ନିଶ୍ଚୟ ନଗରର ପୂର୍ବତୋରଣରେ ଝୁଲାଇ ଦିଆଯାଇଥ୍‌ବ । ବିଭିନ୍ନ ପ୍ରକାରର 
ମୃତ୍ଯୁଦଣ୍ଡ ବିଷୟରେ ଯେଉଁଦିନ ବାଜଶ୍ରବା ଆମକ୍ୂର ବିଶଦ ଭାବରେ ବୂଝାଇ ଏକ 
ଭାଷଣ ଦେଇଥ୍‌ଲେ, ସେହି ଦିନର କଥାମାନ ମନେପଡ଼ି ହଠାତ୍‌ ମୁଁ ବଡ଼ ଅଭୁତ ପ୍ରକାର 
ଅନୁଭବ କରିବାକୁ ଲାଗିଲି । ନାନାପ୍ରକାର ଯୁକ୍ତି ଦେଖାଇ ସେ ସେହିଦିନ ଏକଥା 
ପ୍ରମାଣ କରି ଦେଇଥ୍‌ଲେ ଯେ ଦସ୍ୁର କୌଣସି ପରିସ୍ଥିତିରେ ମଧ୍ଯ କଦାପି ଧରାଦେବା 
ଉଚିତ ନୁହେଁ ଏବଂ ତଥାପି ଦୁର୍ଭାଗ୍ୟବଶତଃ ଧରାପଡ଼ିଲେ ମଧ୍ଯ ଖସି ପଳାଇଯିବା ଲାଗି 
ସବ୍ରପ୍ରକାର ଉଦ୍ଯମ କରିବା ଉଚିତ । ହାୟ ହାୟ, ତାଙ୍କର ବିଜ୍ଞାନ ତାଙ୍କୁ ହେଲେ 
ଏତେଟିକିଏ ସାହାଯ୍ୟ କରିଥାନ୍ତା ! ମଣିଷ ତା'ର ଭାଗ୍ୟକୁ ଏଡ଼ିଦେଇ କୁଆଡ଼େ ଯାଇ 
ପାରିବନାହିଁ। ଯେପରି ହେଲେ ତାକୁ ତାହାର କର୍ମର ଫଳ ଅବଶ୍ୟ ଭୋଗିବାକୁ 
ପଡ଼ିବ-ତାହା ଏହି ଜନ୍ମର କର୍ମ ହୋଇଥାଉ ବା ପୂର୍ବଜନ୍ଧର କର୍ମ ହୋଇଥାଉ । 


ହଠାତ୍‌ ମୋର ମନେହେଲା, ସତେ ଯେପରି ବାଜଶ୍ରବା ତାଙ୍କର ଶୂନ୍ଯ 
ଚକ୍ଷୁକୋଟର ଭିତରୁ ମୋ” ଆଡ଼କୁ ଲକ୍ଷ୍ଯ କରି ବଡ଼ ଗମ୍ଭୀର ଭାବରେ ଇସାରା କରୁଚନ୍ତି, 
ତାଙ୍କର ଦରମେଲା ପାଟିଟା ଯେପରି ମୋ” ଉଦ୍ଦେଶ୍ୟରେ ଚିଚ୍କାର କରି 
କହୁଚି“ “କାମନୀତ, କାମନୀତ, ମୋ” ଆଡ଼କୁ: ସ୍ଥିରହୋଇ ଅନାଇ ଦେଖ, ଏହି 
ଦୃଷ୍ଟିକୁ ଭଲକରି ନିରୀକ୍ଷଣ କର ! ବସ୍ସ, -ତୂ ମଧ୍ଯ ଦସ୍ୟୁଗ୍ରହର ବେଳାରେ ଜନ୍ମଲାଭ 
କରିଚୁ, ତୁ ମଧ୍ଯ ଦିନେ କାଳୀଙ୍କର ସେବା କରିବ, ଠିକ୍‌ ମୋ'ରି ପରି ତୋତେ ମଧ୍ଯ 
ଏକଦା କୌଣସି ସ୍ଥାନରେ ଏହିପରି ଦଶା ଭୋଗିବାକୁ ପଡ଼ିବ !” 


ଯେତେ କଳଛ୍ପନାପ୍ରସୂତ ହେଲେ ମଧ୍ଯ ତଥାପି ମନେହେଉଥ୍‌ଲା, ଯେପରି ମୁଁ 
ପ୍ରକୃତରେ ଆପଣା ଆଖରେ ଏସବ୍ର ଦେଖୁଚି ଓ ଆପଣା କାନରେ ଏସବୁ ଶୁଣୁଚି । 
ତଥାପି ଏହାଦ୍ଵାରା ମୋର ମନଭିତରେ କୌଣସି ପ୍ରକାର ଭୀତି ବା ଆତଙ୍କ ଜାତ 
ହେଲାନାହିଁ । ମୁଁ ଦସ୍ୁଗ୍ରହର ବେଳାରେ ଜନ୍ଳଲାଭ କରିଚି ଏବଂ ତେଣୁ ଦିନେ-ନା-ଦିନେ 

୭୨ / ଯାତ୍ରୀ କାମନୀତ 


ଦସ୍ୟୁବ୍ୁଭି ଅବଲମ୍ବନ କରିବା ମୋ” ଭାଗ୍ୟରେ ଲେଖାହୋଇ ରହିଚି-ଆଗେ ଏପରି 
ଏକ ଭାବନାରେ ମୁଁ ଆଦୌ କୌଣସି ଗୁରୁତ୍ଵ ଦେଉନଥଲି । କିନୁ ଆଜି ହଠାତ୍‌ ଯେପରି 
ମୋ” ଜୀବନରେ ତାହାର ଗୁରୁତ୍ସ ଅତ୍ଯନ୍ତ ବଢ଼ିଯିବାକୁ ଲାଗିଲା ଏବଂ ଅଧ୍‌କନ୍ଧୁ ଦୂରରେ 
ଠିଆହୋଇ ଯେପରି ଏହି ଜୀବନ ମୋତେ ପ୍ରଲୂନ୍ଧ ଓ ଆକର୍ଷିତ କରିବାକୁ ଲାଗିଲା । 


ମୁଁ ଦସ୍ଯୁଦଳର ସର୍ଦାର ହେବି-ମୋ”ର ଜୀବନରେ ଏହାଠାରୁ ବଳି ଅଧ୍‌କ 
ଉଚ୍ଚାକାଂକ୍ଷା ଆଉ କଅଣ ହୋଇପାରେ ? ପିଲାଟିଦିନରୁ ମୁଁ କେତେ ପ୍ରକାର ବିଦ୍ୟା ଓ 
କଳାକୂଶଳତା ଶିଖୁଟି, ମୋର ସମ୍ମାନନୀୟ ବାଢଶ୍ରବା ମଧ୍ଯ ମୋତେ ଆହୁରି 
କେତେକେତେ ବିଦ୍ୟା ଶିଖାଇ ଦେଇଚନ୍ତି । ତେଣୁ ଯେକୌଣସି ଦଳର ଦଳପତି 
ହେବାଲାଗି ଯେ ମୋଂଠାରେ ସମସ୍ତ ଯୋଗ୍ୟତା ପୂର୍ଣ୍ଣ ହୋଇ ରହିଥ୍‌ଲା, କ୍ଷଣକପାଇଁ 
ମଧ୍ଯ ମୁଁ ଏ ବିଷୟରେ କେବେ ସଂଶୟ ପ୍ରକାଶ କରିନଥ୍‌ଲି। ଏବଂ କୌଣସି 
ଦସୁ୍ୟଦଳର ଦଳପତି ହେବା ଅପେକ୍ଷା ଆଉ କେଉଁଦଳର ଦଳପତି ହେଲେ ଜୀବନରେ 
ଅଧ୍କ ସାର୍ଥକତା ମିଳିପାରିବ ? ଦସ୍ୟୁଦଳର ଦଳପତି ଆଗରେ ରାଜାର ରାଜାଗରି ମଧ୍ଯ 
ହାର ମାନିଯିବ । ଏହି ଜୀବନମାର୍ଗକୁ ଅବଲମ୍ବନ କରିପାରିଲେ ସମ୍ଭବତଃ ମୁଁ ଦିନେ 
ଶତଗୀରଉପରେ ଉପଯୁକ୍ତ ପ୍ରତିଶୋଧ ନେଇପାରିବି ! ସମ୍ଭବତଃ ଏହି ଉପାୟରେ ହିଁ 
ଦିନେ ମୋର ପ୍ରାଣପ୍ରିୟତମା ପୁଣି ମୋର ଅଙ୍କକୁ ଲେଉଟି ଆସିପାରିବ। ଗହନ 
ଅରଣ୍ୟଭିତରେ ମୁଁ ଶତଗୀର ସହିତ ସଂଗ୍ରାମରେ ପ୍ରବଵତ୍ତ ରହିଟି, ଏକ ତୀକ୍ଷ୍ଣ ତରବାରି 


LC 


ଦୈଇ ମୁଁ ତା'ର ମସ୍ତକକୁ ଶରୀରରୁ ଛିନ୍ନ କରି ତଳେ ପକାଇଦେଉଟି, ଏକ ଜଳନ୍ତା 
ରାଜପ୍ରାସାଦରୁ ମୁଁ ସଂଜ୍ଞାହୀନ ବଶିଷ୍ଠୀକୁ ଉଦ୍ଦାର କରି ନେଉଚଟି, ରାଜପ୍ରାସାଦର 
ଚାରିଆଡ଼ୁ ଦସ୍ଯୁମାନଙ୍କର ଉଲ୍ଲାସଟିକୁାର ଶୁଣାଯାଉଚି, ମୋର କନଛ୍ଥନାର ଚକ୍ଷୁ ସମ୍ମୁଖରେ 
ମୁଁ ଏହି ସବୂ ଦ୍ଶ୍ୟ ଦେଖ୍ବାକୂ ଲାଗିଲି । 

ସେଦିନର ସେହି ଦୂଃଖପୂର୍ଣ୍ଣ ମୁହୁର୍ଭପରେ ଆଜି ପ୍ରଥମଥର ପାଇଁ ମୋର ହୃଦୟ 
ଏକ ସାହସ ଓ ଆଶାମୟ ଭବିଷ୍ୟତର ସମ୍ଭାବନାରେ ଉଦ୍‌ବେଳିତ ହୋଇଉଠିଲା । ଆଜି 
ଅନେକଦିନ ପରେ ମୁଁ ପ୍ରଥମଥର ପାଇଁ ବଞ୍ଚୁବାର ପ୍ରବଳ ଅଭିଳାଷ ଅନୁଭବ କରିବାକୁ 
ଲାଗିଲି, ମୋର ମନରୁ ସମସ୍ତପ୍ରକାର ମୃତ୍ୟୁଚିନ୍ତା ଦୂର ହୋଇଗଲା । 


ଏହିପରି ନାନା ଚିତ୍ରରେ ମନଃପଟକୁ ପୂର୍ଣ୍ଣ କରି ମୁଁ ପ୍ରାୟ ହଜାର ପହଣ୍ଡ ଆଗକୁ 
ଆସିଚି, ହଠାତ୍‌ ଆଉଗୋଟିଏ ଶକଟବାହିନୀ ଦେଖବାକୁ ପାଇଲି । ଶକଟବାହିନୀଟି 
ଠିକ୍‌ ସେହି ସମୟରେ ସେଠାରେ ପହଞ୍୍‌ ବିଶ୍ରାମ ନେଉଥ୍‌ଲା ଏବଂ ବାହିନୀପତି ମାର୍ଗର 
ଅନତିଦୂରରେ ଥ୍ବା ଏକ ମୁଭ୍ଚିଆ ଉପରେ କାହା ଉଦ୍ଦେଶ୍ୟରେ ଗୋଟିଏ ବଳି ଦେବାରେ 
ବ୍ୟସ୍ତ ଥୁଲେ । 

ବାଜଶ୍ରବାଙ୍କର ପବିତ୍ର ସମାଧ୍ସ୍ଥାନରେ / ୭୩ 


ମୁଁ ତାଙ୍କ ପାଖକୁ ଗଲି ଓ ସମ୍ଭମ ପ୍ରଣାମ କରି ସେ କେଉଁ ଦେବତାଙ୍କ 
ଉଦ୍ଦେଶ୍ୟରେ ବଳି ଦେଉଚନ୍ତି ବୋଲି ପ୍ରଶ୍ନ କଲି । 

—ଏହି ସମାଧ୍‌ ଭିତରେ ପୂୁଣ୍ଯନାମ ବାଜଶ୍ରବାଙ୍କର ଦେହାବଶେଷ ବିଶ୍ରାମ 
କରୁଚି । ତାଙ୍କରି କୃପାରୁ ହିଁ ଆଜି ମୁଁ ଏକ ଘୋର ବିପଦପୂର୍ଣ୍ଣ ଅଞ୍ଚଳ ମଧ୍ଯଦେଇ 
ନିରାପଦରେ ଯାତ୍ରାକରି ଘରକୁ ଫେରିଆସି ପାରିଚି, ବାଟରେ ମୋର ବାଣିଜ୍ୟପଣ୍ୟ 
କୌଣସି ପ୍ରକାରେ କ୍ଷତିଗ୍ରସ୍ତ ହୋଇନାହିଁ । ତୁମକୁ ମଧ୍ଯ ମୁଁ ଏଠାରେ ଏକ ଉପଯୁକ୍ତ ବଳି 
ଦେଇଯିବାର ପରାମର୍ଶ ଦେବି । ତୁମେ ଏଥ୍‌ରେ ଆଦୌ ହେଳା କରନାହିଁ । ଅବଶ୍ଯ 
ତୁମସହିତ ଶତଶତ ପ୍ରହରୀ ରହିଥ୍‌ବେ, ଅରଣ୍ୟପଥ ଅତିକ୍ରମ କଲାବେଳେ ସେମାନେ 
ନିଶ୍ଚୟ ତୁମକୁ ନିରାପଦରେ ପାର କରାଇଦେବାକୁ ଚେଷ୍ଟା କରିବେ । ତଥାପି ଏହି 
ବୀରପୁରୁଷଙ୍କର ଆତ୍ମା ପରି ଆଉ କେହି ତୁମକ୍ର ଦସ୍ୟୁକବଳରୁ ଏତେ ସଫଳ ଭାବରେ 
ରକ୍ଷାକରି ପାରିବେନାହିଁ। 

ତାଙ୍କର ଭ୍ରମ ବୁଝିପାରି ମୁଁ ଭଷତ୍‌ ହସି କହିଲି : 

ଭଦ୍ର ! ଏହି ସମାଧ୍‌ଟିକୁ ଦେଖ୍‌ ମୋର ଏହା ଅତି ଅଳ୍ପଦିନର ବୋଲି 
ମନେ ହେଉଚି । ଯଦି ଏହାଭିତରେ ପ୍ରକୃତରେ କୌଣସି ବାଜଶ୍ରବାଙ୍କର ଦେହାବଶେଷ 
ସମାଧ୍ସ୍ଥ ହୋଇ ରହିଥାଏ, ତେବେ ସେହି ବାଜଶ୍ରବା କୌଣସି ମହାପୂରୁଷ ନୂହନ୍ତି, କିନୁ 
ଏହି ନାମର ଜଣେ ଦସ୍ୟୁ । 

ବଣିକ ଶାନ୍ତଭାବରେ ମୋ” ଆଡ଼କୁ ଦୃଷ୍ଟିପାତ କରିବାକୂ ଲାଗିଲେ । 

ନିଶ୍ଚୟ । ତୁମର ଅନୁମାନ ବିଲକୁଲ୍‌ ଠିକ୍‌ । ଠିକ୍‌ ଏହି ସ୍ଥାନରେ ଯେଉଁଦିନ 
ତାଙ୍କ ଶୂଳୀ ଦିଆହେଲା, ସେଦିନ ମୁଁ ନିଜେ ଦେଖ୍‌ଚି। ଏବଂ ତାଙ୍କର ମସ୍ତକ ମଧ୍ଯ 
ଏପର୍ଯ୍ୟନ୍ତ ନଗରର ତୋରଣଦ୍ଧାରରେ ଝୁଲୁଚି । କିନ୍ଧୁ ରାଜାଙ୍କର ଆଦେଶକ୍ରମେ ଏହିସବୁ 
କଠୋର ଶାସ୍ତି ଭୋଗ କରିବାପରେ ତାଙ୍କର ସକଳ ପାପରୁ ମୁକ୍ତ ହୋଇ ସେ ନିଶ୍ଚୟ 
ସ୍ଵର୍ଗପୁରକୁ ପ୍ରସ୍ଥାନ କରିଚନ୍ତି ଏବଂ ତାଙ୍କର ଆତ୍ମା ପଥ୍‌କମାନଙ୍କ ଦସ୍ୟୁକବଳରୁ ବଞ୍ଚାଇ 
ରଖୁଟି । ଅଧ୍କନୁ ଲୋକମାନେ କହନ୍ତି ଯେ ଦସ୍ୟୁଜୀବନ ଯାପନ କରୁଥ୍ବା ସମୟରେ 
ମଧ୍ୟ ସେ ଜଣେ ବଡ଼ ପଶ୍ତିତ ଓ ବିଜ୍ଞ ବ୍ୟଗ୍ତି ଥଲେ, ମୁନିରଷିଙ୍କର ସମକକ୍ଷ ଥଲେ । 
ବେଦର ଗୁହ୍ୟାଂଶଗୁଡ଼ିକର ତନ୍ତ୍ର ଓ ଅର୍ଥ ଜାଣିବାରେ ସେ ଅତ୍ଯନ୍ତ ପାରଙ୍ଗମ ଥଲେ 
ବୋଲି ମଧ୍ଯ ଲୋକମୁଖରେ ଶୁଣାଯାଏ । 

ମୁଁ ଉତ୍ତର ଦେଇ କହିଲି—ହଁ, ତୁମେ ଯାହାସବୁ ଶୁଣିଚ, ତାହା ପ୍ରକୃତରେ ସତ । 
କାରଣ ବାଜ୍ଚଶ୍ରବାଙ୍କ ସହିତ ମୋର ଘନିଷ୍ଠ ପରିଚୟ ଥୁଲା, ଏପରିକି ଆପଣାକୁ ମୁଁ 
ତାଙ୍କର ଜଣେ ବନ୍ଧୁ ବୋଲି କହିଲେ ଆଦୌ ଭୁଲ ହେବନାହିଁ । 

୭୪ / ଯାତ୍ରୀ କାମନୀତ 


ମୋର କଥା ଶୁଣିବାମାତ୍ରକେ ବଣିକ ଟିକିଏ ଭୟ ପାଇଲାପରି ମୋ” ଆଡ଼କୁ 
ଅନାଇଲେ । ଏହା ଲକ୍ଷ୍ୟ କରିପାରି ମୁଁ ପୂଣି କହିଲି —ବାଜଶ୍ରବା ଯେଉଁ ଦସ୍ୟୁଦଳର 
ଅଚ୍ତର୍ଭୁକ୍ତ ଥୁଲେ, ମୁଁ ଥରେ ସେହିଦଳ ହାତରେ ବନ୍ଦୀ ହୋଇ ରହିଥୁଲି ଓ ସେହି 
ସମୟରେ ବାଜଶ୍ରବା ଦୁଇଥର ମୋର ଜୀବନ ରକ୍ଷା କରିଥୁଲେ । 

ବଣିକଙ୍କର ମନରୁ ଭୟ ବିଦୂରିତ ହେଲା ଏବଂ ସେ ଏକ /ବିସ୍ଥିତ ବିଦ୍ଧେଷର 
ଆବେଶ ଭିତରେ ନିମଗ୍ନ ହୋଇ ରହିଲେ । 

——ତେବେ ତୁମକୁ ଆପଣାକୁ ଅତ୍ୟନ୍ତ ଭାଗ୍ୟବାନ୍‌ ବୋଲି କହିବାକୁ ହେବ ! ଯଦି 
ମୁଁ ତୁମପରି କେବେ ବାଜଶ୍ରବାଙ୍କର କୃପାକଟାକ୍ଷର ପାତ୍ର ହୋଇଥାନ୍ତି, ତେବେ ମାତ୍ର 
କେତେଟା ବର୍ଷ ମଧ୍ଯରେ ମୁଁ କୌସାମ୍ଭି ନଗରରେ ସବୁଠାରୁ ବଡ଼ ଧନୀ 
ହୋଇଯାଇଥାନ୍ତି । ତୁମେ ପ୍ରକୃତରେ ମୋର ସର୍ବତଃ ଶ୍ଵାଘ୍ୟ, ମୁଁ ତୁମ ଯାତ୍ରାର ସଫଳତା 
କାମନା କରୁଚି । 

ଏତିକି କହି ସେ ଆପଣାର ଶକଟବାହିନୀକୁ ଅଗ୍ରସର କରାଇଲେ । 

ମୋର ପ୍ରଖ୍ୟାତ ସଖାଙ୍କର ସମାଧ୍‌ସ୍ଥାନରେ ଗୋଟିଏ ବଳି ଅର୍ପଣ କରିବାରେ 
ଅବଶ୍ୟ ମୁଁ କୌଣସି ପ୍ରକାରେ ଅବହେଳା କରିନଥ୍‌ଲି । କିନ୍ତୁ ତାଙ୍କୁ ମୁଁ ଏ କିଭଳି ବର 
ମାଗିଲି ? ମୁଁ ମୋ' ମନର  ମନାସ ଜଣାଇ ତାଙ୍କୁ ପ୍ରାର୍ଥନା କଲି ଯେ ଯେପରି ସେ 
ଆମକୁ ସବୂଠାରୁ ପ୍ରଖ୍ୟାତ ଏକ ଦସ୍ୟୁଦଳର ହାବୁଡ଼ରେ ନେଇ ପକାଇଦିଅନ୍ତି, ଯେପରି 
ତାଙ୍କରିଠାରୁ ବରପାଇ ମୁଁ ସେହି ଦଳରେ ଯୋଗଦିଏ ଏବଂ ଅଳ୍ପଦିନ ପରେ ସେହି 
ଦଳର ଦଳପତିତ୍ଵ ଯେପରି ଆପଣାଛାଏଁ ଆସି ମୋର ହାତରେ ସମର୍ପଣ କରାଯାଏ ! 

କିନ୍ତୁ ମୁଁ ଏକ ଦସ୍ୟୁନକ୍ଷତ୍ରର ବେଳାରେ ଜନ୍ଧଗ୍ରହଣ କରିଚି, ଏପରି ଅନୁମାନ କରି 
ମୋର ବିଜ୍ଞ ଓ ମହାନ୍‌ ବନ୍ଧୁ ବାଜଶ୍ରବା ଯେ ଭାରି ଭୁଲ ଅନୁମାନ କରିଥ୍‌ଲେ, ଅତିଶୀଘ୍ର 
ମୋତେ ଏହାର ସୂଚନା ମିଳିଯାଇଥ୍‌ଲା । କାରଣ ଉଜ୍ଜନୟିନୀରେ ଯାଇ ପହଞ୍ଚବା ପର୍ଯ୍ୟନ୍ତ 
ମାର୍ଗରେ କୌଣସି ସ୍ଥାନରେ ମଧ୍ୟ ଆମେ କୌଣସି ।ଦସ୍ୟୁର ହାବ୍ରଡ଼ରେ ପଡ଼ିନଥ୍‌ଲୁ । 
ଯେଉଁ ବଣିକଙ୍କର ଶକଟବାହିନୀ ସହିତ ଆମର ପି ଉଜ୍ୟିନୀର ନଗରପ୍ରାଚୀର 
ବାହାରେ ସାକ୍ଷାତ ହୋଇଥଲା, ଅବନ୍ତୀରାଜ୍ୟର ସୀମାଞ୍ଚଳରେ ଅବସ୍ଥିତ ଏକ ଅରଣ୍ୟ 
ଭିତରେ ସେହି ବଣିକ ଦସ୍ୟୁମାନଙ୍କର କବଳରେ ପଡ଼ିଥ୍‌ଲେ; ଅଥଚ ତାହାର ମାତ୍ର ଏକ 
ସପ୍ତାହ ପୂର୍ବରୁ ଆମେ ଠିକ୍‌ ସେହି ଅରଣ୍ୟ ମଧ୍ଯ ଦେଇ ନିରାପଦରେ ଯାତ୍ରା କରି 
ଆସିଥ୍‌ଲୁ ! 

ମୋର ହୃଦୟର ସମସ୍ତ ବାସନାସହିତ ମୁଁ ଦସ୍ୟୁର ଜୀବନ ଯାପନ କରିବାକୁ 
ଚାହୁଥୁଲି, କିଚୂ ମୋ” ଭାଗ୍ୟରେ ତାହା ନଘଟି ଉଜ୍ଚୟିନୀର ନାଗରିକ ସମାଜରେ 

ବାଡଶ୍ରବାଙ୍କର ପବିତ୍ର ସମାଧ୍ସାନରେ / ୭୫ 


ମୋତେ ଏକ ସାଧାରଣ ଜୀବନ - ଅତିବାହିତ କରିବାକୁ ପଡ଼ିଲା, ଏହି କଥା ଭାବିଭାବି 
ମୁଁ ଅଧ୍କରୁ ଅଧ୍କ ବିସ୍ଥିତ ହେବାକୁ ଲାଗିଲି । ହୃଦୟଯନ୍ତ୍ରରୁ ବାହାରିଥ୍ବା ଶତାଧ୍‌କ 
ନାଡ଼ିଭିତରୁ କେବଳ ଗୋଟିଏ ନାଡ଼ି ଉର୍ଶ୍ତମୁଖ ହୋଇ ମସ୍ତିଷ୍ଠ ପର୍ଯ୍ୟନ୍ତ ଯାଇଚି, ମୃତ୍ଯୁ 
ସମୟରେ ଏହି ନାଡ଼ି ଦେଇ ହିଁ ଆତ୍ମା ଶରୀର ଛାଡ଼ି ବାହାରିଯାଏ । ଠିକ୍‌ ସେହିପରି 
ମନ୍ଦିରପଥର ଗୋଟିଏ ' ପାହାଚ ହୁଏତ କାଳୀଙ୍କର ମନ୍ଦିର ଅଭିମୁଖରେ ପଡ଼ିଚି । ତେବେ 


Kd 


ମୁଁ ଦସ୍ୟୁର ଜୀବନ ଗ୍ରହଣ କତ୍ତେ ବା ନକରେ, ଆଜିଠାରୁ ମୋତେ ତୀର୍ଥଯାତ୍ରାର 
ପଥରେ ପଥ୍କ ହୋଇ ବାହାରିବାକୁ ପଡ଼ିବ ଏବଂ ମୋର ମୋକ୍ଷର ସନ୍ଧାନ କରିବାକୁ 
ପଡ଼ିବ । ମୋକ୍ଷ ପ୍ରାପ୍ତ ହେବାମାତ୍ରକେ ମଣିଷ ଆପଣାର ସତ୍କର୍ମ ତଥା ଅକର୍ମ ଉଭୟର 
ବନ୍ଧନରୁ ମୂକ୍ତ ହୋଇଯିବ, ଜ୍ଞାନର ଉଦୟ ହୋଇ ତାହାର ସମସ୍ତ କର୍ମ କ୍ଷୟ 


ହୋଇଯିବ । 


ଏହିପରି ବଡ଼ ଗମ୍ଭୀର ଭାବରେ ଆପଣାର କଥାଗୁଡ଼ିକ ଶେଷ କରି କାମନୀତ 
ନୀରବ ହୋଇ ରହିଲେ ଏବଂ ଭାବମୟ ନୟନରେ ପୂର୍ଣ୍ଣିମାକାଶର ଚନ୍ଦ୍ରମାଉପରେ ଦୃଷ୍ଟି 
ନଜିବବ୍ଧ କଲେ । ସେତେବେଳକୁ ଚନ୍ଦ୍ର ଦୂର ଅରଣ୍ଯର ଦାଢ଼ ପାର ହୋଇ ଆକାଶ 
ଭିତରକୁ ଉଠି ଆସୁଥାଏ । ଏହି ଅରଣ୍ୟ ହେଉଚି ଦସ୍ୟୁମାନଙ୍କର ନିବାସ । କୁମ୍ଭକାରର 
ଘରଭିତରକୁ ଉଜ୍ଵଳକରି ଚନ୍ଦ୍ରକିରଣ ବିଞ୍ଚହୋଇ ପଡ଼ଥାଏ ଏବଂ ବ୍ରଦ୍ଦଙ୍କର ପୀତବର୍ଣ୍ 
ଅଙ୍ଗବସ୍ତକୂ ସ୍ଵର୍ଣ୍ବର୍ଣଣ କରି ଦେଉଥାଏ । ସୁବର୍ଣ୍ଣବର୍ଣ୍ ବସନ ପରିଧାନ କରି ସତେଅବା 
କୌଣସି ଦେବତା ସେଠାରେ ବସିଥ୍‌ବାପରି ବୋଧ ହେଉଥାଏ । 


କାମନୀତ ବୁଦ୍ଧଙ୍କ ଆଡ଼କୁ ଏକଆଖ୍‌ରେ ଅନାଇ ରହିଥାନ୍ତି । ଏହି ସମୟରେ 
ଭଗବାନ ବୁଦ୍ଧ ମୁଣ୍ଡ ହଲାଇ କହିଲେ : 

—ହେ ଯାତ୍ରୀ, ତଥାପି ମୁଁ ଯାହା ଅନୁମାନ କରିପାରୁଟି, ତୁମେ ତା'ପରେ 
ସନ୍ନ୍ୟାସୀ ନହୋଇ ଗୃହୀ ହୋଇ ହିଁ ରହିଲ, ଅବଶ୍ୟ ସନ୍ନ୍ୟାସପଥ ଅତି ସ୍ତଷ୍ଟଭାବରେ 
ତୁମ ଆଗରେ ଉନ୍ମକ୍ତ ହୋଇ ରହିଥ୍‌ଲା । 

ମହାଭାଗ, ପ୍ରକୃତରେ ତାହାହିଁ ଘଟିଥୂଲା । ସନ୍ୟାସପଥ ଉନ୍ମକ୍ତ ଥ୍ଲେ ମଧ୍ଯ 
ମୁଁ ତଥାପି ଗୃହଧର୍ମ ଗ୍ରହଣ କରିଥ୍‌ଲି । 

ତା'ପରେ ପୁଣି ଏକ ଦୀର୍ଘନିଶ୍ଵାସ ପକାଇ ଯାତ୍ରୀ ଟିକିଏ ଉତ୍ସାହିତ ହେବାପରି 
ପୁଣି ନିମ୍ନଲିଖ୍ତ ପ୍ରକାରେ ଆପଣାର କାହାଣୀ କହିବାକୁ ଆରମ୍ଭ କଲା ! 

୭୬ / ଯାତ୍ରୀ କାମନୀତ 


ଉଙୟିକୀର ଅ।ଖମୋବଦ 


~ 


ତା'ପରେ ପିତାମାତାଙ୍କ ସହିତ ମଁ ଉଜ୍ୟିନୀରେ ବାସକଲି । 


ହେ ପାଛ୍, ଉଜ୍ନୟିନୀ ନଗର ହେଉଚି ମୋର ଜନ୍ଧସ୍ଥାନ । ଏହି ନଗରଟି ସମଗ୍ର 
ଭାରତବର୍ଷରେ ଆପଣାର ଚିରାନନ୍ଦପୂର୍ଣ୍ଣ ପୌରଜୀବନ ଲାଗି ଯେପରି ପ୍ରସିଦ୍ଧ, ଏହି 
ନଗରଭିତରେ ଥବା ସୁଦୃଶ୍ୟ ରାଜପ୍ରାସାଦ ଓ ବିରାଟ ମନ୍ଦିରଗୁଡ଼ିକ ସକାଶେ ମଧ୍ଯ 
ସେହିପରି ପ୍ରସିଦ୍ଧ । ଦିବାକାଳରେ ଏହାର ପ୍ରଶସ୍ତ ପଥମାନ ଅଶ୍ଵ ଓ ହସ୍ତୀମାନଙ୍କର 
ହ୍ରେଷା। ଓ ବୁଂହିତରେ ଜୋଳାହଳମୟ ହୋଇ ରହିଥାଏ, ନିଶିଥ ସମୟରେ ମଧୂର 
ବଂଶୀସ୍ବନ ଓ ସୂରାପାନମତ୍ତ ଲୋକମାନଙ୍କର ସଙ୍ଗୀତରେ ସମସ୍ତ ନଗର ଉଛୁଳି 
ଉଠୁଥାଏ । 


କିନ୍ତୁ ବିଶେଷଭାବରେ ଉଡଜ୍ଚୟିନୀର ବାରନାରୀମାନଙ୍କ ଚତ୍ଧର୍ଦିଗରେ ଏକ 
ଅସାଧାରଣ ନାମଖ୍ଯାତି ରହିଚି। ଏମାନଙ୍କ ଭିତରୁ ଯେଉଁ ରମଣୀମାନେ 
ରାଜପ୍ରାସାଦମାନଙ୍କରେ ବାସ କରନ୍ତି ଦେବତାମାନଙ୍କ ନାମରେ ଦେବାଳୟ ଓ 
ନଗରବାସୀମାନଙ୍କ ପାଇଁ ପ୍ରମୋଦଉଦ୍ୟାନମାନ ଉସ୍ସର୍ଟ କରନ୍ତି ଏବଂ ଯେଉଁମାନଙ୍କର 
ଘରକୁ କବି, କଳାକାର, ଅଭିନେତା, ବିଶିଷ୍ଟ ବିଦେଶୀ ଓ ଏପରିକି ରାଜକୂମାରମାନେ 
ମଧ୍ଯ ଅତିଥ୍‌ ହୋଇ ଆସନ୍ତି, ସେମାନଙ୍କଠାରୁ ଆରମ୍ଭ କରି ନଗରମାର୍ଗରେ 
ପ୍ରଣୟବ୍ୟାପାର କରୁଥ୍ବା ବେଷ୍ଯାମାନଙ୍କ ପର୍ଯ୍ୟନ୍ତ ସମସ୍ତଙ୍କର ଏକ ଅପୂର୍ବ 
ଦେହସୌନ୍ଦର୍ଯ୍ୟ ରହିଚି ଏବଂ ସେମାନଙ୍କର ଚାଲିକୁ ପ୍ରକୃତରେ ଭାଷା ଦେଇ ବର୍ଣ୍ଣନା 
କରାଯାଇ ପାରିବନାହିଁ। ଉତ୍ସବ, ଶୋଭାଯାତ୍ରା ବା ଅଭିନୟ ପ୍ରଭୃତି ସମୟରେ 
ପୁଷ୍ପବିଭୂଷିତ ନଗରମାର୍ଗରେ ଏହି ରମଣୀମାନେ ହିଁ ଶୋଭା ବଢ଼ାଇଦିଅନ୍ତି । ଦେହରେ 
ଉଜ୍ଵଳ ରକ୍ତବର୍ଣ୍ଣର ଶାଢ଼ି, ହାତରେ ସୂରଭିତ ପୂଷ୍ଠହାର, ଦେହସାରା ଚନ୍ଦନର 
ସୁଗନ୍ଧ ନାନା ହୀରକ ଓ ଅଳଙ୍କାରରେ ବିଭୂଷିତ ହୋଇ ସେମାନେ ଆପଣା 
ଆପଣାର ଗୃହଦ୍ଧାରରେ ଏକ ଅନିନ୍ଦ୍ଯସୁନ୍ଦର ଠାଣିରେ ବସି ରହିଥାନ୍ତି, ଅଥବା 
ନଗରମାର୍ଗରେ ବିଚରଣ କରି ନୟନର ଚାହାଣି ହାଣି କେତେପ୍ରକାର ଅଙ୍ଗଭଙ୍ଗୀ ଓ 
ରହସ୍ୟକଥା ସାହାଯ୍ୟରେ ରସଲିସ୍ତୁ ରସିକମାନଙ୍କର କାମଅଗ୍ରନିକୁ ପ୍ରଜଳିତ କରିବାରେ 
ଲାଗିଥାନ୍ତି । ନିଜେ ରାଜା ମଧ୍ଯ ସେମାନଙ୍କ କେତେ ସମ୍ମାନ ଦେଖାନ୍ତି, ପୁରବାସୀମାନେ 
ସେମାନଙ୍କର ସତି କରୁଥାନ୍ତି ଓ କବିମାନେ ସେମାନଙ୍କର ପ୍ରଶସ୍ତି ଗାନ କରନ୍ତି । ଏହି 

ଉଜ୍ନୟିନୀର ଆମୋଦ / ୭୭ 


ରମଣୀମାନଙ୍କୁ ସାଧାରଣତଃ ‘ପର୍ବତବନ୍ଧର ଉଜ୍ନୟିନୀର ବିଚିତ୍ରବରନ ପୂଷ୍ଠକେଶର” 
ବୋଲି ଅଭିହିତ କରାଯାଏ ଏବଂ ପ୍ରତିବେଶୀ ନଗରଗୁଡ଼ିକର ଅଧୁବାସୀମାନେ ଆମର 
ଏହି ସୌଭାଗ୍ୟରେ ଭାରି ବିଦ୍େଷ ପ୍ରଦର୍ଶନ କରିଥାନ୍ତି । 


ଏହି ରମଣୀମାନେ ବର୍ଗମାନ ଅତି ବିଭବପୂର୍ଣ୍ଣ ଭାବରେ ଭୋଗର ପାନପାତ୍ରକୁ 
ମୋର ମୁଖକୁ ବଢ଼ାଇଦେଲେ ଏବଂ ମୋର ସବୁ ଦୁଃଖ ଭୁଲାଇନେଲେ । ମୋତେ ତ 
ସବୁପ୍ରକାର ବିଦ୍ୟା ଓ କ୍ରୀଡ଼ାର ଚାରୁ କଳାକୌଶଳ ଜଣାଥ୍‌ଲା, ତେଣୁ ନଗରର ପ୍ରସିଦ୍ଧ 
ପ୍ରସିଦ୍ଧ ବାରନାରୀଙ୍କ ବାସଭବନକୁ ଯିବାଲାଗି ମୋ” ପାଖକୁ କେତେ ନିମନ୍ତ୍ରଣ ଆସିଲା । 
ସେମାନଙ୍କ ଭିତରୁ ଜଣେ ଏତେଦୁର ମୋ ପ୍ରତି ଆକ୍ଷ୍ଟ ହୋଇଥ୍‌୍ଲା ଯେ ଥରେ କେବଳ 
ମୋହରିପାଇଁ ସେ କୌଣସି ଦେଶର ଜଣେ ଯୁବରାଜଙ୍କ ସହିତ କଳହ କରି ତାଙ୍କୁ 
ବର୍ଜ୍ଚନ କରିଥ୍ଲା। ଏହି ରୂପସୀ ରମଣୀର ମୋ 'ପ୍ରତି ଜାଗୃତ ହୋଇଥ୍‌ବା ଅନୁକମ୍ପାକୁ 
କେବଳ ସୁବର୍ଣ୍ଣ ସହିତ ସମତୁଲ କରାଯାଇ ପାରିବ । ଠାରଭାଷାରେ ପୂର୍ବରୁ ଚରମ 
ନୈପୂଣ୍ଯ ଲାଭ କରିଥ୍‌ବାରୁ ମୁଁ କ୍ରମେ ନଗରମାର୍ଗର ବେଶ୍ଯାମାନଙ୍କର ମଧ୍ଯ 
ବିଶ୍ଧାସଭାଜନ ହୋଇଯାଇଥ୍‌ଲି । ଜୀବନର ପ୍ରଶସ୍ତ ଭୋଗମାର୍ଗ ଉପରେ ଏମାନଙ୍କର 
ସଂସର୍ଗ ଓ ସଙ୍ଗକୁ ମୁଁ କଦାପି ହୀନଚକ୍ଷୁରେ ଦେଖୁନଥ୍‌ଲି, ସେମାନଙ୍କ ମଧ୍ୟରୁ କେତେକ 


ot te i 


ମୋଂଠାରେ ସତକୂସତ ଆପଣାର ହୃଦୟ ମଧ୍ଯ ସମର୍ପଣ କରି ଦେଇଥ୍‌ଲେ । 
ଏହିପରି ଭାବରେ ମୁଁ ମୋର ଜନ୍ନନଗରୀରେ ସମ୍ଭୋଗର ଜଳଘୃର୍ଣ୍ଣି ଭିତରେ 


C0 
so 


ଆପଣାକୁ ସମ୍ପୂର୍ଣ୍ଣ ଭାବେ ହଜାଇ ଦେଇଥ୍‌ଲି ଏବଂ ହେ ପ୍ରବାସୀ, ମୁଁ ତୁମକୁ ସେସବୁ 
କଥା କିପରି ବର୍ଣ୍ଣନା କରି କହିବି—ଜୀବନକୁ ଉପଭୋଗ କରିବ ତ କାମନୀତ 
ପରି” —ସମଗ୍ର ଉଜ୍ୟିନୀରେ ଏହା ଏକ ଲୋକପ୍ରବାଦରେ ପରିଣତ ହେଲା । 


ହଁ, ଅପଥରେ ଗଲାବେଳେ ବା କୌଣସି କୁକର୍ମ ଭିତରେ ଲିପ୍ତ ରହିଥ୍ବାବେଳେ 
ସମ୍ପୂର୍ଭାବେ ସେହିଥ୍‌ରେ ମଜି ରହିବାଭଳି ଏପରି ସୁଯୋଗମାନ ଆସି ଉପସ୍ଥିତ ହୁଏ ଓ 
ମଣିଷର ମନକୁ ଭୁଲାଇନିଏ ଯେ ଏହିସବୁ ପ୍ରବ୍ଭି କେତେଦୂର ଭଲ ବା ମନ୍ଦ, ଏକଥା 
ନିର୍ଣୟ କରିପାରିବା ସାଧାରଣ ସଂସାରୀ ମନୁଷ୍ୟପକ୍ଷରେ ଆଦୌ ସହଜ ହୁଏନାହିଁ । 


ବେଶ୍ୟାମାନଙ୍କ ସହିତ ବିଶ୍ବସ୍ତତାର ସମ୍ବନ୍ଧଥ୍ବାରୁ ଥରେ ମୋର ପ୍ରକୃତରେ ଭାରି 
ଉପକାର ହୋଇଥଲା । ଥରେ ପିତାଙ୍କର ବାସଭବନରେ ଚୋର ପଶିଲେ ଏବଂ 
ତାହାଫଳରେ ତାଙ୍କୁ ମୂଲ କରିବାକୁ ଦିଆଯାଇଥ୍ବା ଅନେକ ମଣିମୁକ୍ତା ଘରୁ ଚୋରି 
ହୋଇଗଲା । ଏହିସବ୍ରକୁ ପୁଣିଥରେ କିଣି କ୍ଷତିର ପୂରଣ କରିବାକୁ ପିତାଙ୍କର ଆଦୌ 
ସାମର୍ଥ୍ୟ ନଥୁଲା । ଏହି ଘଟଣା ଘଟିବାପରେ ମୋତେ ଚାରିଆଡ଼ ଅନ୍ଧାର 
ଦେଖାଗଲା-ଆମେ ଯେ ଏଥର ସର୍ବସ୍ବାନ୍ତ ହୋଇଯିବ ଏଥୁରେ ଆଉ କୌଣସି 

Cd 


ସନ୍ଦେହ ରହିଲାନାହିଁ । ଅରଣ୍ୟରେ ଦସ୍ୟୁଦଳ ପାଖରେ ଥ୍ବାବେଳେ ମୁଁ ଯେତେଯେତେ 
ବିଦ୍ୟା ଶିଖ୍ଥୁଲି, ବର୍ଭମାନ ସେସବୁକୁ କାର୍ଯ୍ୟରେ ଲଗାଇଲି, କିନୁ ମୋର ସବୁ ପ୍ରୟାସ 
ବୃଥା ହୋଇଗଲା । ସିନିଗାତଗୁଡ଼ାକ ଯେପରି ଭାବରେ ଖୋଳାହୋଇଥ୍‌ଲା, ସେଗୁଡ଼ାକୁ 
ପରୀକ୍ଷା କରି ଦେଖ୍‌ କିପରି ଧରଣର ଦସ୍୍ଯୁ ଆମଘରେ ପଶି ଏ କାଣ୍ଡ କରିଚଚ୍ତି, 
ଅବଶ୍ୟ ମୁଁ ସେହିକଥା କହି ପାରିଥ୍ଲି । କିନଧୁ ଏତେବଡ଼ ଗୋଟାଏ ସୁରାଖ ବତାଇଦେବା 
ସର୍ତ ମଧ୍ଯ ରାଜକୀୟ ପ୍ରହରୀମାନେ କିଛି କରି ପାରିଲେନାହିଁ। ନଗରର ବେଶ୍ୟାମାନେ 
ହୁଏତ ଉଜ୍ୟିନୀର ପ୍ରହରୀବାହିନୀ ଅପେକ୍ଷା ସମଧ୍କ କର୍ମକୂଶଳ ଥ୍‌ଲେ ଓ ସେମାନଙ୍କ 
ମଧ୍ୟରେ ଭଲ ସଙ୍ଗଁଠନ ମଧ୍ଯ ରହିଥ୍‌ଲା। ଥରେ ବିଭିନ୍ନ ପ୍ରକାରର ପ୍ରେମଜୀବନ 
ବିଷୟରେ ଏକ ଅତି ଚମଜ଼୍ାର ଭାଷଣରେ ମୁଁ ଶୁଣିଥୁଲି, “ରାତିରେ ପହରା 
ଦେଉଥ୍‌ବାବେଳେ ପ୍ରହରୀମାନେ ଆପଣା ପ୍ରେମପ୍ରସଙ୍ଗର ଉଦ୍‌ଯୋଗମାନ କରୁଥାନ୍ତି 
ଏବଂ ସାଧାରଣତଃ ବାରନାରୀମାନଙ୍କ ସହିତ ସେମାନଙ୍କର ଏହିପରି ସମ୍ବନ୍ଧ ସ୍ଥାପିତ 
ହୋଇଥାଏ ।' ପ୍ରହରୀଦଳଙ୍କୁ ଫାନ୍ଦରେ ପକାଇବାକୁ ହେଲେ କିପରି ବେଶ୍ୟାମାନଙ୍କୁ 
ଚମଜକ୍କାର ଭାବେ କାମରେ ଲଗାଯାଇ ପାରିବ, ଥରେ ବାଜଶ୍ରବାଙ୍କଠାରୁ ମଧ୍ଯ ମୁଁ 


a 


ଏହିପରି ଏକ ଭାଷଣ ଶୁଣିଥ୍ଲି ଏବଂ ସେତେବେଳେ ଦସ୍୍ୟଦଳ ଭିତରେ ଅପେକ୍ଷା କରି 


ରହିଥ୍ବାବେଳେ ମୁଁ ଏ ବିଷୟରେ ଭାରି ଗମ୍ଭୀରଭାବରେ ଚିନ୍ତା କରିଥ୍‌ଲି । 


ଆପଣା ମୁଣ୍ଡର ଗୋବର ଖର୍୍ଚକରି ନଗରରକ୍ଷୀଦଳ ଯେଉଁ ଫଳ ଫଳାଇ 
ପାରୁନଥ୍‌ଲେ, ଉଜ୍ନୟିନୀର ସୁନ୍ଦରୀ ପୂଷ୍ଠବତୀମାନେ ମୋ”ହାତରେ ସେହି ଫଳଚଟି 
ଆଣିଦେଲେ । ଏହି ମହାବିପଦର ତ୍ରାସରେ ସଂତ୍ରସ୍ତ ଓ ବିମୃଢ଼ ହୋଇ ବସିଥ୍‌ବାବେଳେ 
ସେମାନେ ଚୋରିକରିଥ୍‌ବା ବ୍ୟକ୍ରିମାନଙ୍କୁ ଖୋଜି ଖୋଜି ବାହାର କଲେ ଏବଂ ସେହି 
ଲୋକମାନଙ୍କୁ ଆଉ ପାଖରେ ପୂରାଇବେ ନାହିଁ ବୋଲି ଭୟ ଦେଖାଇ ସେମାନେ ଚୋରି 
କରି ନେଇଥ୍‌ବା ଯାବତୀୟ ଦ୍ରବ୍ଯ+ ଆଣି ଫେରାଇ ଦେବାଲାଗି ସେମାନଙ୍କୁ ବାଧ 
କରିଥ୍‌୍ଲେ । ଏହି ଉପାୟରେ ଆମେ ଅଧ୍‌କାଂଶ ଅପହୃତ ଦ୍ରବ୍ଯଗୁଡ଼ିକୁ ପୂଣି 
ଫେରିପାଇଲୁ । ତଥାପି ଏହି ଘଟଣାଟି ମୋର ମନରେ ଏକ ଭୟର ସୃଷ୍ଠି କରିଥଲା 
ଏବଂ ମୋ ଉପରେ ତା'ର ଭଲ ଫଳ ମଧ୍ଯ ଫଳିଥୁଲା । 


ଏହି ଘଟଣାଟି ମୋତେ ମୋର ବିନାଶମୁଖୀ ଜୀବନ ଭିତରୁ ଉଦ୍ଧାର କରି 
ନେଇଆସିଲା । ଏହି ଜୀବନରେ ଭୋଳ ହୋଇ ମୁଁ ମୋର ସମୟ ଓ ଯୌବନର 
କେବଳ ଅପଚୟ ହିଁ କରୁଥ୍ଲି । ଏହି ଭ୍ରଷ୍ଟ ଜୀବନ ବର୍ଗମାନ ଏପରି ଏକ ସୀମାରେଖା 
ଉପରେ ଆସି ପହଞ୍ଚ୍‌ ଯାଇଥ୍‌ଲା ଯେ ହୁଏତ ଏଥର ମୁଁ ପାପର ଅବଲିପ୍ରତା ପାଖରେ 


ସମ୍ପୂର୍ଣ୍ଣ ଭାବରେ ବଶ୍ୟତା ସ୍ଵୀକାର କରିବାକୁ ବାଧ୍ୟ ହେବି ଅଥବା ଏଥୁରେ ତଥାପି ଲିପ୍ତ 

ଉଜ୍ଚଜୟିନୀର ଆମୋଦ / ୭୯ 


ହୋଇ ରହିବାକୁ ଏଣିକି ମୋତେ ଚିକିଟା ଲାଗିବ । ଏହି ଶେଷ ଘଟଣାଟି ଘଟିବାପରେ 
ପାପମାର୍ଗରୁ ପ୍ରକୃତରେ ମୋର ମନ ଛାଡ଼ିଗଲା । ଏଥର ମୁଁ ଆପଣାର ଆଖ୍ଆଗରେ 
ସର୍ବସ୍ବାନ୍ତ ହେବାର ଭୀଷଣ ରୂପ ଦେଖ୍ବାକୁ ପାଇଲି । ମୋର ଢୀବନ ମୋତେ କିଛିଦିନ 
ପରେ ଅତି ନିରସ୍ତ୍ର ଓ ନିରବଲମ୍ବନ ଭାବରେ ସେହି ଭୀଷଣ ଦୁର୍ଗତି ପାଖରେ ଆଣି 
ପହଞ୍ଚାଇ ଦେଇଥାନ୍ତା ଏବଂ ଶେଷରେ ମୋତେ ଏକାକୀ ବର୍ଜନ କରି ଚାଲିଯାଇଥାନ୍ତା । 
ସେଦିନ ବାଜଶ୍ରବାଙ୍କର ସମାଧ୍ସ୍ଥାନରେ ସେହି ବଣିକବନ୍ଧୁ ମୋ” ଆଗରେ ଯେଉଁ ବାକ୍ୟ 
ଉଚ୍ଚାରଣ କରିଥ୍‌ଲେ, ଆଜି ମୋର ସେହି ବାକ୍ୟଟି ମନେପଡ଼ିଗଲା, ˆ ଯଦି ମୁଁ ତୁମପରି 
ବାଜଶ୍ରବାଙ୍କର କୃପାଦ୍‌ଷ୍ଟିରେ ଆସିଥାନ୍ତି ତେବେ ଅନ୍ପ କେତେବର୍ଷ ଭିତରେ ମୁଁ କୌସାମ୍ଭି 
ନଗରର ସବୁଠାରୁ ଅଧ୍କ ଧନଶାଳୀ ବ୍ୟକ୍ତି ହୋଇପାରିଥାନ୍ତି।” ମୁଁ ପ୍ରତିଜ୍ଞା କଲି, 
ମୋତେ ଉଜ୍ୟିନୀରେ ସବୂଠାରୁ ଅଧ୍କ ବଡ଼ ଧନବାନ୍‌ ବ୍ୟକ୍ତି ହେବାକୁ ହିଁ ପଡ଼ିବ । ଏହି 
ଉଦ୍ଦେଶ୍ୟର ସାଧନ ଲାଗି ମୋର ସମସ୍ତ ଶକ୍ତିଦେଇ ମୁଁ ଶକଟବାହିନୀ ନେଇ ବ୍ୟାପାର 
କରିବାରେ ଲାଗି ପଡ଼ିଲି । 

ଅଦୃଶ୍ୟରେ ରହି ମଧ୍ୟ ଯେ ମୋର ସଖା ଓ ମୋର ଗୁରୁ ବାଜଶ୍ରବା ମୋର 
ବାଣିଜ୍ୟବ୍ୟାପାରରେ ମୋତେ ସାହାଯ୍ୟ କରୁଥ୍‌ଲେ, ହୁଏତ ମୁଁ ସେକଥା ଦ୍ଢ଼ହୋଇ କହି 
ପାରିବିନାହିଁ, କିଛୁ ମନେମନେ ମୁଁ ପ୍ରକୃତରେ ଏହି ବିଶ୍ଵାସ ହିଁ କରୁଥ୍ଲି । କିନ୍ତୁ ଏକଥା 
ମୁଁ ନିଶ୍ଚୟ ସ୍ଵୀକାର କରିବି ଯେ ତାଙ୍କର ବାଣୀ ମୋ ଲାଗି ଏକ ସତତ ପ୍ରେରଣା ହୋଇ 
ରହିଥ୍ଲା । ବିଭିନ୍ନ ପ୍ରକାର ଦସ୍ୟୁଦଳର ରୀତିନୀତି ଓ ନିୟମ ବିଷୟରେ ମୁଁ ତାଙ୍କଠାରୁ 
ଯାହାସବୁ ଶିକ୍ଷା କରିଥୁଲି, ତାହାସବୁ ମୋତେ ନ୍ଧର୍ଭମାନ ଭାରି ସାହାଯ୍ୟ କଲା ଏବଂ ମୁଁ 


ଅଧ୍କ ନିଶ୍ଚିତ ଓ ନିରାପଦ ଭାବରେ ନୂଆନୂଆ ବ୍ୟବସାୟ ଆରମ୍ଭ କରି ପାରିଥୁଲି । 
ଅନ୍ୟମାନେ ହୁଏତ ଏପରି ଦୂଃସାହସମାନ କରିବାକୂ ସାହସୀ ହୋଇନଥାନ୍ତେ । 


ଏହି ସମୟରେ ମୋର ବାଣିଜ୍ୟବାହିନୀ ନେଇ ମୁଁ ଏପରି ଏକ ନଗରୀରେ ଆସି 
ପହଞ୍ଲି, ଯେଉଁଠାରେ ଆସି ପହଞ୍ବା କି ଅନ୍ୟମାନଙ୍କ ପକ୍ଷରେ ଅସମ୍ଭବ ହୋଇଥାନ୍ତା । 
କାରଣ ଠିକ୍‌ ସେହି ସମୟରେ ସେହି ଅଞ୍ଚଳରେ ଦସ୍ୁଦଳ ଅତ୍ଯନ୍ତ ପ୍ରବଳ ହୋଇ 
ପଡ଼ିଥ୍‌୍ଲେ। ଫଳରେ ନଗରବାସୀମାନେ ଅତ୍ଯନ୍ତ ଆଗ୍ରହ ଦେଖାଇ ମୋର 
ପଣ୍ୟଦ୍ରବ୍ୟମାନ କ୍ରୟ କରିବାକୁ ଆସିଥ୍‌ଲେ ଏବଂ ମୁଁ ପ୍ରାୟ ଦଶଗୁଣ ଅଧ୍କ ମୂଲ୍ୟରେ 
ସେଗୁଡ଼ିକୁ ବିକ୍ରୟ କରି ପାରିଥ୍‌ଲି । ଖାଲି ସେତିକି ନୂହେଁ, ଉଚ୍ଚ ତଥା ନିମ୍ବପଦସ୍ଥ 
କର୍ମଚାରୀମାନଙ୍କଠାରେ କି ଜି ଲକ୍ଷଣ ଦେଖ୍‌ ସେମାନଙ୍କୁ ଲାଞ୍ଚ ଦେଇ ବଶ କରିବା 
ସମ୍ଭବ ବୋଲି ଜାଣିହେବ ଏବଂ କାହାକୁ କେତେ ପରିମାଣରେ ଅର୍ଥ ଦେଇ ସନ୍ଧଷ୍ଠ 
କରିହେବ, ଏହିସବୂ କଥା ଆଗରୁ ଜାଣିଥ୍‌ବାରୁ ବର୍ଭମାନ ମୋର ଭାରି ସୁବିଧା ହେଲା । 

୮୦ / ଯାତ୍ରୀ କାମନୀତକ 


ଏହିସବୁ କୌଶଳ ପ୍ରୟୋଗ କରି ମୁଁ ଏହି ଅନ୍ପ କେତେବର୍ଷ ମଧ୍ୟରେ ଯେତିକି ଅର୍ଥ 
ଉପାର୍ଜନ କରିପାରିଲି, କେବଳ ସେତିକି ଅର୍ଥକୁ ମଧ୍ୟ ଏକ ଯଥେଷ୍ଟ ସମ୍ପରି ବୋଲି 
କୂହାଯାଇ ପାରିବ । 


ଉନ୍ନୟିନୀରେ ଉପଲବ୍ଧ ହେଉଥ୍‌୍ବା ସକଳ ସମ୍ତଭୋଗସୁଖର ଆନନ୍ଦ ଆସ୍ଵାଦନ କରି 
ଏବଂ ଅତି ସଫଳ ବ୍ୟଣିଜ୍ୟଯାତ୍ରାରେ ପ୍ରଭୂତ ଅର୍ଥ ଉପାର୍ଜନ କରି ଏହିପରି ବେଶ୍‌ 
କେତେବର୍ଷ ଅତିବାହିତ ହୋଇଗଲା ! ଯାତ୍ରାକାଳରେ ମଧ୍ଯ ସମସ୍ତ ବିପଦ ଓ ବ୍ୟସ୍ତତା 
ସନ୍ଧେ ଉପଭୋଗର କୌଣସି ଅଭାବ ନଥୁଲା । ପ୍ରବାସରେ ବିଭିନ୍ନ ନଗରରେ ଅବସ୍ଥାନ 
କାଳରେ ମଧ୍ଯ ମୁଁ କୌଣସି -ନା-କୌଣସି ପୂରରମଣୀ ପାଖକୁ ଅବଶ୍ଯ ଯାଉଥ୍‌ଲି, 
ଉଜ୍ନୟିନୀରେ ଥ୍୍‌ବା ମୋର ସଙ୍ଗିନୀମାନଙ୍କଠାରୁ ସେମାନଙ୍କ ପାଖକୁ ପରିଚୟପତ୍ର 
ମୋତେ ମିଳିଯାଉଥ୍ଲା । ଏହାଫଳରେ ଯେକୌଣସି ସହରରେ ମଧ୍ଯ ମୋତେ ମୋର 
ବାଣିଜ୍ୟକ୍ଷେତ୍ରରେ ଅତ୍ୟନ୍ତ ସହାୟତା ପ୍ରାପ୍ତ ହେଉଥଲା ! 


ଦିନେ ପୂର୍ବାହୁସମୟରେ ମୋର ପିତା ମୋର ଗୃହଭିତରେ ଆସି ପ୍ରବେଶ କଲେ । 
ସେତେବେଳକୁ ମୁଁ ଲାଖରଙ୍ଗରେ ମୋର ଅଧର ରଞ୍ଜିତ କରିବାରେ ବ୍ୟସ୍ତ ଥାଏ ଏବଂ 
ସଙ୍ଗେସଙ୍ଗେ ମଧ୍ଯ ମୋର ଭୃତ୍ଯକୁ ନିର୍ଦେଶମାନ ଦେଉଥାଏ । ଭୃତ୍ୟଟି ବାତାୟନ 
ସେକଡ଼କୁ ଥବା ପ୍ରାଙ୍ଗଣରେ ମୋର ପ୍ରିୟ ଘୋଡ଼ାଟିକୁ ସଜ କରୁଥାଏ । ଏଥର ଘୋଡ଼ାକୁ 
ଅତ୍ୟନ୍ତ ଯତ୍ନର ସହିତ ସଜ କରିବାଲାଗି ମୁଁ ଭୃତ୍ୟକୁ ଆଦେଶ ଦେଉଥ୍‌ଲି। ଘୋଡ଼ାର 
ପିଠିଉପରେ ଭଲ କରି ଗଦି ପଡ଼ିବ, ଯେପରିକି ମୁଁ ଆଉଜଣେ ମୃୂଗନୟନୀକୁ ମୋ' 
ସହିତ ବସାଇ ନେଇପାରିବି । କୌଣସି ଏକ ପ୍ରମୋଦ-ଉପବନକୁ ଥରେ ପରିଭ୍ରମଣରେ 
ଯିବାଲାଗି ମୁଁ ମୋର କେତେକ ବନ୍ଧୁ ଓ ବାନ୍ଧବୀଙ୍କ ସହିତ କଥାବାର୍ଭା ହୋଇସାରିଥ୍‌ଲି । 


ପିତାଙ୍କ ଲାଗି ମୁଁ କିଛି ଜଳଯୋଗର ବ୍ୟବସ୍ଥା କରିବାକୁ ଉଦ୍ୟତ ହେବାରୁ ସେ 
ସେଥ୍‌ରେ ଅନିଛ୍ଥଛା ପ୍ରକାଶ କଲେ । ତା'ପରେ ମୋର ସୂବର୍ଣ୍ଣ ଡିବାଭିତରୁ ମୁଁ ତାଙ୍କୁ 
ସୁଗନ୍ଧଯୂକ୍ତ ମୁଖବାସ ଯାଚିଲି । କିନ୍ତୁ ତାହା ଗ୍ରହଣ କରିବାକୁ ମଧ୍ଯ ସେ ଅନିଛ୍ରା ପ୍ରକାଶ 
କଲେ ଏବଂ କେବଳ ବିଡ଼ାଏ: ତାମ୍ବୂଳ ଗ୍ରହଣ କଲେ । ଏଥ୍‌ରେ ଅବଶ୍ୟ କୌଣ୍ତସିପ୍ରକାରେ 
ଉଦ୍‌ବ୍ୟଗ୍ର ହୋଇନପଡ଼ି ମୁଁ ମନେ ମନେ ଜାଣିଲି ଯେ ଆଜି ତାଙ୍କର ମୋ'ଂସହିତ 
କୌଣସି ଗମ୍ଭୀର ବିଷୟ ଆଲୋଚନା କରିବାର ଅଛି। 


ତାଙ୍କ ଲାଗି ମୁଁ ଆସନ ବଢ଼ାଇଦେଲି ଏବଂ ଉପବେଶନ କରି ସେ କହିବାକୁ 
ଆରମ୍ଭ କଲେ—ବସ, ତୁ ଏବେ କେଉଁଠାକୁ ଏକ ବିଳାସବିହାରରେ ଯିବାର ବ୍ୟବସ୍ଥା 
କରୁଥ୍ବାର ମୁଁ ବେଶ୍‌ ଦେଖ୍ପାରୁଚି । ଅବଶ୍ୟ ମୁଁ ତୋର ଇଛ୍ଥାରେ କୌଣସି ପ୍ରକାରେ 
ବାଧା ଦେବାକୁ ଚାହୁନାହିଁ, କାରଣ ମୁଁ ଭଲକରି ଜାଣିଚି ଯେ ତୁ ବର୍ରମାନ ଏକ ଦୀର୍ଘ 

ଉଜ୍ୟିନୀର ଆମୋଦ / ୮୧ 


ବାଣିଜ୍ୟଯାତ୍ରାରୁ ପରିଶ୍ରାନ୍ତ ହୋଇ ଘରକୁ ଫେରିଚୂ । ତୋର ଆଜି କୁଆଡ଼କୂ ଯିବାର 
ବରାଦ ଅଛି କି ? 

—ପିତୃଦେବ, କେତେକ ବନ୍ଧୁ ଓ ବାନ୍ଧବୀଙ୍କୁ ସାଙ୍ଗରେ ନେଇ ଆଜି ମୁଁ 
ଶତପଦ୍ସର ଉଦ୍ୟାନକୁ ଭ୍ରମଣରେ ଯିବି ବୋଲି ଭାବିଚି । ସେଠାକୁ ଯାଇ କିଛିଦିନ 
କ୍ରୀଡ଼ାଦିରେ କାଳ ଅତିବାହିତ କରି ଆସିବାକୁ ମଧ୍ୟ ମୋର ଇଚ୍ଛା ଅଛି । 


ଅତି ଉତ୍ତମ, ବସ, ଚମକ୍ରାର ! ଶତପଦ୍ଧସର ଉଦ୍ୟାନଭଳି ଏକ ଅଧୁକ 
ଆକର୍ଷଣପୂର୍ଣ୍ ସ୍ଥାନ ଆଉ କେଉଁଠି ସମ୍ଭବ ହୋଇନପାରେ । ବୃକ୍ଷରାଜିର ଘନଚ୍ଛାୟା ଓ 
ସରୋବରର ସୁଶୀତଳ ଜଳ—ଥରେ ସେହି ମନୋହର ସ୍ଥାନରେ ପଦାର୍ପଣ କଲେ 
ଆଉ ଫେରିଆସିବାକୁ ମନ ହେବନାହିଁ। ସେଠାରେ ତୁମମାନଙ୍କର କ୍ରୀଡ଼ାଦି କରିବାର 
ଯୋଜନା ରହିଚି ଶୁଣି ମୁଁ ଅତିଶୟ ପ୍ରୀତ ହେଲି, କାରଣ କ୍ରୀଡ଼ା ଶରୀର ଓ ମନ 
ଉଭୟକୁ ସତେଜ ଓ ସଜୀବନ କରିଥାଏ । ଆୟର ଯୁବକ ଥ୍ବାବେଳେ ଯେଉଁସବୁ 
କ୍ରୀଡ଼ାର ପ୍ରଚଳନ ଥୁଲା, ଏବେ ଯୁବକମାନେ ସେହିସବୁ କ୍ରୀଡ଼ାର ଆଦର କରୁଚନ୍ତି କି 
ନାହିଁ, ଅବଶ୍ୟ ମୋତେ ସେକଥା ଜଣାନାହିଁ । କାମନୀତ, ତୁମେମାନେ ଆଜି କି ଖେଳ 
ଖେଳିବ, ଜାଣିଚୁ କି ? 

—ପିତୃଦେବ, ଆମଭିତରୁ ଆଜି କାହାର ପ୍ରସ୍ତାବକୁ ସମସ୍ତେ ଗ୍ରହଣ କରିବେ, 
.ଆଜିର କ୍ରୀଡ଼ା ତାହାରି ଉପରେ ହିଁ ନିର୍ଭର କରୁଚି । ତଥାପି ମୁଁ ଅନୁମାନ କରୁଚି ଯେ 
ଆଜି ଜଳକ୍ରୀଡ଼ାର ପ୍ରସ୍ତାବ ଆସିବ । 

ବାପା କହିଲେ¬—ମୋତେ ସେ ଖେଳ ଜଣାନାହିଁ । 

—ଏହି ଖେଳଟି ଦକ୍ଷିଣରେ ପ୍ରଚଳିତ ଅଛି, ମୋର ଜଣେ ବନ୍ଧୁ ଦକ୍ଷିଣରୁ ଏହା 
ଶିଖ୍କରି ଆସିଚି । ଏହି ଖେଳରେ ଖେଳାଳିମାନେ ବାଉଁଶଭିତରେ ପାଣି ପୂରାଇ ତାହାକୁ 
ପରସ୍ପର ଉପରେ ନିକ୍ଷେପ କରିବାକୁ ଚେଷ୍ଟା କରନ୍ତି । ଯିଏ ସବ୍ରଠାରୁ ଅଧକ ତିନ୍ତିଯାଏ 
ଖେଳରେ ସେଇ ହାରେ । ଭାରି ମଜାର ଖେଳ ଇଏ। କିନୁୁ କୋକିଳା ହୁଏତ 
କଦମ୍ବକ୍ରୀଡ଼ା ଲାଗି ପ୍ରସ୍ତାବ ଦେବ ! 


ମୁଣ୍ଡ ହଲାଇ ବାପା କହିଲେ : 
ଏ ଖେଳ ମଧ୍ଯ ମୋତେ ଜଣାନାହିଁ । 


—ଏଇ ଖେଳ ବର୍ଉମାନ ଚାରିଆଡ଼େ ପ୍ରଚଳିତ ହେଉଚି । ଖେଳାଳିମାନେ 
ପ୍ରଥମେ ଦୁଇପକ୍ଷ ହୋଇଯିବେ, ତା'ପରେ ପୂଷ୍ପଚଡ଼ କଦମ୍ବଡାଳମାନଙ୍କୁ ଅସ୍ତରୂପେ 
ବ୍ୟବହାର କରି ସେମାନେ କ୍ରୀଡ଼ାରେ ପ୍ରବ୍ବଭ ହେବେ । ଯେଉଁମାନଙ୍କ ଦେହରେ 

୮୨ / ଯାତ୍ରୀ କାମନୀତ 


କଦମ୍ବଡାଳର ମାଡ଼ମାନ ବସିବ, ସୁରଙ୍ଗ କଦମ୍ବକେଶର ଲାଗି ସେମାନେ ଅତି ସହଜରେ 
ଧରା ପଡ଼ିଯିବେ, ଏବଂ ସେଇଥ୍‌ରୁ ବିଚାରପତିମାନେ କେଉଁପକ୍ଷ ହାରିଲା ଓ କେଉଁପକ୍ଷ 
ଜିତିଲା, ସେକଥା ନିର୍ଣ୍ଣୟ କରିଦେଇ ପାରିବେ । ଏହି ଖେଳରେ ଆନନ୍ଦ ଭାରି ମିଳେ 
ଏବଂ ଦେହହାତ ମଇଳା ମଧ୍ଯ ହୁଏନାହିଁ । କିନ୍ତୁ ଯଦି କେହି ମୋର ମତ ପଚାରିବାକୁ 
ଆସେ ତେବେ ମୁଁ ବିବାହକ୍ରୀଡ଼ାର ପ୍ରସ୍ତାବ ଦେବି । 

ହଠାତ୍‌ ସୂପ୍ରସନ ହୋଇ ଉଠିଲାପରି ବାପା କହିଲେ——ଏଇଟା ତ କୋଉ ପୂରୁଣା 
ଯୁଗର ଖେଳ । ତୁ ଏହି ଖେଳଟିଂ ଖେଳିବାର ପ୍ରସ୍ତାବ ଦେବୃବୋଲି ଶୁଣି ମୁଁ ବିଶେଷ 
ପ୍ରୀତ ହେଲି । ଖେଳରୁ ସତଳୁ ଆସିବାଲାଗି ଆଦୌ ବେଶୀଦୁର ଆସିବାକୁ ପଡ଼େନାହିଁ । 

ଏତିକି କହି ସେ ଭାରି ଖୁସୀ ହେଲାପରି ହସିବାକୁ ଆରମ୍ଭ କଲେ ଏବଂ ତାଙ୍କୁ 
ଏପରି ଖୁସୀ ହେବାର ଦେଖ୍‌ ମୁଁ ମଧ୍ଯ ଅତ୍ୟନ୍ତ ପ୍ରସନ୍ନ ହୋଇ ଉଠିଲି । 

ସେ କହିଲେ ହଁ ବସ, "ବର୍ତମାନ ମୁଁ ଖାସ୍‌ ଯେଉଁ ବିଷୟଟି ପାଇଁ ଏଠାକୁ 
ଆସିଥ୍ଲି, ବର୍ଭମାନ ତୋତେ ସେହି କଥାଟି କହିଦିଏ । ତୋର ସୌଭାଗ୍ୟ ଓ ଚତୁର 
ବ୍ରଦ୍କିର ବଳରୁ ତୁ ବାଣିଜ୍ଯଯାତ୍ରାମାନଙ୍କରେ ଅତିଶୟ ଲାଭବାନ୍‌ ହୋଇଚୁ ଏବଂ 
ତା” ଫଳରେ ଆମର ସମ୍ପଭ୍ତି ଓ ସମୃଵ୍ଧିରେ ଅତ୍ୟନ୍ତ ବବି ହୋଇପାରିଚି । ଆମର ବାଣିଜ୍ୟ 
ଯେପରି ଭାବରେ ଉତ୍ତରୋତ୍ତର ବିକଶିତ ଓ ବିସ୍ତତ ହେବାରେ ଲାଗିଟି, ସମସ୍ତ 
ଉଡ଼ୟିନୀର ପୁରବାସୀମାନେ ଆଜି ତାହାରି ବିଷୟରେ କଥୋପକଥନ କରିବାକୁ ଆରମ୍ଭ 
କଲେଣି । କିନ୍ତୁ ଅପରପକ୍ଷରେ ଦେଖୁବାକୁ ଗଲେ ମଧ୍ୟ ତୁ ତୋ'ର ଯୌବନସୁଲଭ 
ସ୍ଵତନ୍ତ୍ରତାର ପରିପୂର୍ଣ୍ଣ ଉପଭୋଗ କରିବାରେ ମଧ୍ୟ କୌଣସି ତୁଟି କରିନାହୁଁ । ପ୍ରଥମ 
ଘଟଣାଟିରୁ ପ୍ରମାଣ ମିଳୁଚି ଯେ ବର୍ଗମାନ ଆପଣାର ସ୍ଵତନ୍ତ୍ର ସଂସାର କରିବାଲାଗି 
ତୋର ସମ୍ପୂର୍ଣ୍ଣ ସାମର୍ଥ୍ୟ ଆସିଗଲାଣି ଏବଂ ଅପର କଥାଟିରୁ ସୂଚନା ମିଳୁଚି ଯେ 
ବର୍ଗମାନ ତୋର ସଂସାର କରିବାର ଓ ବଂଶରକ୍ଷା ଲାଗି ସୁସନ୍ତାନ ପ୍ରସବ କରାଇବାର 
ସମୟ ମଧ୍ଯ ଆସି ଉପସ୍ଥିତ ହୋଇଚି । ଏହି କାର୍ଯ୍ୟରେ ତୋତେ ଯଥାସମ୍ଭବ ସହାୟତା 


> 


କରିବା ଉଦ୍ଦେଶ୍ୟରେ ମୁଁ ତୋ” ଲାଗି ଆଗରୁ ଗୋଟିଏ ଉପଯୁକ୍ତା କନ୍ଯା ମଧ୍ଯ ଠିକ୍‌ କରି 
ରଖ୍ଚି । ନଗରର ସୁପ୍ରସିଦ୍ଧ ଶ୍ରେଷ୍ଠୀ ସନୟଙ୍କର ଜ୍ୟେଷ୍ଠା କନ୍ଯା ଲାଗି ମୁଁ ସମ୍ଚନ୍ଧ 
ପକାଇଚି । ସେହି କନ୍ୟା ଉତ୍ତମ ବଂଶରୁ ଜାତ ହୋଇଚି ଏବଂ ଅତି ଅଳ୍ପଦିନ ହେଲା 
ପରିଣତା ହୋଇଚି । ତା'ର ମାତୃ ଓ ପିତ୍‌ ଉଭୟ କୂଳରେ ଅନେକ ବଡ଼ ବଡ଼ ଲୋକ 
ଜନ୍ଧଗ୍ରହଣ କରିଚନଚ୍ତି । କନ୍ୟାଟି ରୂପବତୀ, ଭ୍ରମରର ରଙ୍ଗପରି ନୀଳ ତାର କେଶଗୁଛ, 
ଚନ୍ଦ୍ରପରି ମୁଖ, ମୃଗଶାବକପରି ନୟନ, ତିଳପୂଷ୍ଠପରି ନାସିକା, ମୂକ୍ତାପରି ଦନ୍ତପଂକ୍ତି, 
ଅଧର ବିମ୍ବପଫଳ ପରି, କଣ୍ଠ କୋକିଳର କଣ୍ଠପରି । ତା'ର ଜଙ୍ଘଦୂଇଟି ରମ୍ଭାତରୁ ପରି, 

ଉଜ୍ନୟିନୀର ଆମୋଦ / ୮୩ 


ଉଚ୍ଚ ନିତମ୍ବ ହେତୁ ତା'ର ଚାଲି ଠିକ୍‌ ବିହଗର ଚାଲିପରି । ତା'ବିଷୟରେ କୌଣସି 
ଜାଗାରେ କିଛିହେଲେ ବାଛିବାକୁ ନାହିଁ । 


ମୋର ମଧ୍ଯ ପ୍ରକୃତରେ ସେହି କନ୍ଯା ବିଷୟରେ ଆପରି ପ୍ରକାଶ କରି କୌଣସି 
କଥା କହିବାର ନଥୁଲା । ତା'ର ରୂପ ଓ ଗୁଣକୁ ଯେପରି କବିତ୍ସପୂର୍ଣ୍ଣ ଭାବରେ ମୋ” 
ଆଗରେ ବର୍ଣ୍ଣନା କରାଗଲା, ତାହାସବୁ ଶୁଣି ମୁଁ ସ୍ତମ୍ଭିତପ୍ରାୟ ହୋଇଗଲି । ନାହିଁ ବୋଲି 
କହିବାକୁ କୌଣସି ବାଟ ନଥୁଲା । ବିବାହପରେ ଯେଉଁ ତିନୋଟି ରାତ୍ରି ଆମକୂ ଏକତ୍ର 
ଅତିବାହିତ କରିବାକୁ ପଡ଼ିଥ୍ଲା, ତାହାକୁ ହିଁ ବିବାହ-ସଂସ୍କାରର ଯାବତୀୟ ବିଧାନଠାରୁ 
ଅଧ୍‌କ ପୀଡ଼ାଦାୟକ ବୋଲି ମୋତେ ସ୍ଵୀକାର କରିବାକୁ ହେବ। କାରଣ ଏକତ୍ର 
ବାସକଲେ ମଧ୍ଯ ଏହି ସମୟରେ ପରସ୍ପରକୁ ସ୍ପର୍ଶ କରିବା ନିଷିଦ୍ଧ ଥଲା । ଆମକୁ ତଳେ 
ଚଟାଣ ଉପରେ ଶୋଇବାକୁ ହେଉଥଲା, ପ୍ରଦୀପକୁ ନିରନ୍ତର ଜଳାଇ ରଖ୍‌ବାକୁ 
ହେଉଥଲା । କିନୁ କୌଣସି ପ୍ରକାରର ମସଲା ପଡ଼ିଥ୍‌ବା କିଛି ଆହାର. ଗ୍ରହଣ କରିବା 
ମଧ୍ଯ ମନା ଥୁଲା । 


ହେ ଭିକ୍ଷୁକବନ୍ଧୁ ଯେଉଁ ପତ୍ବୀ ପତିଠାରୁ କୌଣସି ପ୍ରୀତି ନପାଏ, ସେ ପତିର 
ଘରକୁ କେବେହେଲେ ପ୍ରୀତିଯୁକ୍ତ ଭାବରେ ଦେଖ୍‌ ପାରେନାହିଁ କି ଗୃହରେ କୌଣସି 
ପ୍ରକାର ଆକର୍ଷଣ ସୃଷ୍ଟି କରି ପାରେନାହିଁ । ତେଣୁ ମୁଁ ମଧ୍ୟ ଅଧ୍କ ଉତ୍ସାହ ସହକାରେ 
ମୋର ବାଣିଜ୍ୟଯାତ୍ରାରେ ବ୍ୟସ୍ତ ରହିଥୁଲି ଏବଂ ମୋର ସମ୍ପତ୍ତି କ୍ରମେ ଉତ୍ତରୋତ୍ତର ବ୍ଵି 


ପାଇବାରେ ଲାଗିଥୁ୍ଲା | 


କିନ୍ତୁ ଏଣେ ଆପଣା ସଂସାରରେ ସ୍ଵାମୀ ଓ ପିତା ହିସାବରେ ମଧ୍ଯ ମୋର 
ସମୟର ଉପଭୋଗ କରିବାରେ ମୁଁ କୌଣସି ତୁଟି କରିନଥ୍‌ଲି । ଏହାଭିତରେ ମୋର 
ଦୂଇଟି କନ୍ଯାସନ୍ତାନ ଜାତ ହୋଇ ସାରିଥୁଲେ ଏବଂ ପ୍ରତିବେଶୀମାନଙ୍କ ପାଖରେ ଏହା 
ମୋ' ଲାଗି ଏକ ଗୌରବର ବିଷୟ ହୋଇଥଲା । ନଗରର ଉପକଣ୍ଠରେ ଭୂମି ନେଇ 
ସେଠାରେ ଏକ ସୂଦଶ୍ୟ ବିଳାସ-ଉଦ୍ୟାନ ତିଆରି କରି ତାହାରି ମଝିରେ ମୁଁ 
ମର୍ମରସ୍ତମ୍ଭପରିଶୋଭିତ ଏକ ପ୍ରଶସ୍ତ ଭବନ ମଧ୍ଯ ନିର୍ମାଣ କରିଦେଲି । ଏହି ବିଭବଟି 
ସମଗ୍ର ଉଜୟିନୀ ଲାଗି ଏକ ବିସ୍ଟୟକର ସମ୍ପଦ ହୋଇ ରହିଲା ଏବଂ ସ୍ଵୟଂ ରାଜା ମଧ୍ଯ 
ଏହାକୁ ପରିଦର୍ଶନ କରିବାକୁ ଆସିଥ୍‌ଲେ । 


ଏହିଠାରେ ମୁଁ ସମୟ ସମୟରେ ଉଦ୍ଯାନ-ଆପ୍ୟାୟନର ବ୍ଯବସ୍ଥା କରି 
ଅତିଥ୍‌ମାନଙ୍କୁ ନିମନ୍ତ୍ରଣ କରି ଆଣୁଥ୍ଲି । ଭୋଜନସଭାରେ ବସି ଅତିଥ୍‌ମାନେ 
ପରମପ୍ରୀତ ହୋଇଯାଉଥ୍‌ଲେ । ବର୍ଷର ଯେଉଁ ସମୟରେ ଯେଉଁ ସବୁ ପଦାର୍ଥ ଅତ୍ୟନ୍ତ 


ମହାର୍ଘ ହୋଇପଡ଼େ, ମୋ”ର ଭୋଢିସଭାରେ ସେହିସବ୍ର ପଦାର୍ଥ ପ୍ରତ୍ୟହ ଆସି 

୮୪ / ଯାତ୍ରୀ କାମନୀତ 


ପରିବେଶଣ କରାଯିବାର ବ୍ଯବସ୍ଥା ଥାଏ । 

ବର୍ଭମାନ ଆପଣ ମୋତେ ଭାରି କ୍ଷୀଣ ଓ କୃଶ ଦେଖୁଚନ୍ତି । କିନ୍ତୁ ସେତେବେଳେ 
ମୁଁ ଆଦୌ ଏପରି ନଥ୍ଲି । ଅରଣ୍ୟବାସର ବୈରାଗ୍ୟ ଓ ଦୀର୍ଘ ପ୍ରବ୍ରଜ୍ୟାର କୌଣସି 
ଅନୁଭୂତି ମୋର ସେତେବେଳେ ହୋଇନଥ୍‌ଲା । ତେଣୁ ସେତେବେଳେ ମୋର ଶରୀର 
ଏକ ପ୍ରସତୁଟିତ ଫୁଲ ପରି ସୁନ୍ଦର ଓ ସୁଦୃଶ୍ୟ ଥୁଲା, ସୁପୁଷ୍ଟ ଦେହର ପରିଚୟ ଦେବାକୁ 
ପେଟଟି ମଧ୍ଯ ଟିକିଏ ଓହଳି ପଡ଼ିଥୁଲା । 

ହେ ପ୍ରବାସୀ ଅତିଥ୍‌, ସେତେବେଳେ ଉଜ୍ଚୟିନୀର ଲୋକମାନେ କହୁଥ୍‌ଲେ ଯଦି 
ଖାଇବ ତ ଶ୍ରେଷ୍ଠୀପୃତ୍ର କାମନୀତର ଅତିଥ୍‌ ହୋଇ ଖାଇବ । 


ଦାଖଟଚୱଳୀlବକଳ 


ଦିନେ ପ୍ରଭାତ ସମୟରେ ମୁଁ ମୋର ପ୍ରଧାନ ମାଳୀସହିତ ଉଦ୍ଯାନରେ ବୁଲି 
କେଉଁଠି କଣ ପରିବର୍ଭନ କରିବାକୁ ହେବ କି ନାହିଁ ଦେଖୁଚି, ଏହି ସମୟରେ ମୋର 
ପିତା ତାଙ୍କର ପୁରାତନ ଗର୍ଦଭଉପରେ ଆରୋପଣ କରି ସେଠାରେ ପହଞ୍ଚଲେ,। 

ତାଙ୍କୁ ଅବତରଣ କରିବାରେ ସାହାଯ୍ୟ କରିବାଲାଗି ମୁଁ ତତ୍କ୍ଷଣାତ୍‌ ତାଙ୍କ ପାଖକୁ 
ଦଉଡ଼ିଗଲି ଏବଂ ତାପରେ ତାଙ୍କୁ ଉଦ୍ୟାନ ବୂଲାଇ ନେଲି । କାରଣ ମୁଁ ଭାବିଥ୍ଲି ଯେ 
ସେ ନିଶ୍ଚୟ ଉଦ୍ୟାନଟିର ପୂଷ୍ଠମୟ ଶୋଭା ଦେଖ୍‌ବେ ବୋଲି ଆଜି ଏଠାକୁ ଆସିଚନ୍ତି । 
କିନ୍ଧ ସେ ସେଠାରେ ଅବସ୍ଥିତ ସବ୍ରଠାରୁ ସୁନ୍ଦର ପ୍ରକୋଷ୍ଠଟିକୁ ଯିବାକୁ ଇଛ୍ଥା ପ୍ରକାଶ 
କଲେ ଏବଂ ଜଳଯୋଗର ବ୍ୟବସ୍ଥା କରିବାପାଇଁ ମୁଁ ଭୃତ୍ୟକୁ ଆଦେଶ ଦେବାରୁ ସେ 
ସବୁ ନାସ୍ତି କରି ଦେଇଥ୍‌ଲେ। ସେ କେବଳ ମୋଂସହିତ ଏକାନ୍ତରେ କିଛି କଥାବାର୍ରା 
ହେବାକୁ ଚାହାନ୍ତି । 

ହଠାତ୍‌ ମୁଁ ଟିକିଏ ଅପ୍ରତିଭ ବୋଧ କରିବାକୁ ଲାଗିଲି ଏବଂ କୌଣସି ଗ୍ରପ୍ର ଶତ୍ରୁର 
ପାଖରେ ବସିବାପରି ଏକ ନିମ୍ବତର ଆସନରେ ଯାଇ ତାଙ୍କ ପାଖରେ ବସିଲି। 

ମୁଖମଣ୍ଡଳ ଗମ୍ଭୀର କରି ସେ ତାଙ୍କର ବକ୍ତବ୍ୟ ଆରମ୍ଭ କଲେ—ବସ, ତୋ'ର 
ପତ୍ନୀ ଏପର୍ଯ୍ୟନ୍ତ କେବଳ ଦୁଇଟି କନ୍ୟାସନ୍ତାନ ହିଁ ଜାତ କରିଚନ୍ତି ଏବଂ ସେ ତୋତେ 
ଏକ ପୂୁତ୍ରସନ୍ତାନ ମଧ୍ଯ ପ୍ରସବ କରି ଦେବେ ବୋଲି ବର୍ଭମାନ ମୁଁ କୌଣସି ସୂଚନା ପାଇ 

ଦାମ୍ପତ୍ୟଜୀବନ / ୮୫ 


ପାରୁନାହିଁ । ପୁତ୍ରହୀନ ଜୀବନ ବଡ଼ ଦାରିଦ୍ର୍ଯମୟ ଢୀବନ; ଯାହାର ପିଣ୍ଡ ଦେବାକୁ 
ବଂଶରେ କୌଣସି ପୂତ୍ରସନ୍ତାନ ନାହାନ୍ତି, ସେ ପ୍ରକୃତରେ ବଡ଼ ଦରିଦ୍ର ବଡ଼ ହତଭାଗ୍ୟ, 
ଆମକୁ ଏହି ସତ୍ଯୟଟି ଅବଶ୍ଯ ସ୍ଵୀକାର କରିବାକୁ ପଡ଼ିବ । ଅବଶ୍ଯ ଏହି ଦୁର୍ଭାଗ୍ୟପାଇଁ 
ମୁଁ ତୋତେ କୌଣସି ଦୋଷ ଦେବାକୁ ଯାଉନାହିଁ ମୋତେ ହଠାତ୍‌ ଟିକିଏ ଅସ୍ଥିର 
ହୋଇ ପଡ଼ିବାର ଲକ୍ଷ୍ଯ କରିପାରି ସେ କହିଲେ । ଏ ପ୍ରସଙ୍ଗରେ ମୁଁ ବା କିପରି କଣ 
ଦୋଷୀ ହେବି, ତାହାର କୌଣସି ଉତ୍ତର ନପାଇ ମୁଁ ଟିକିଏ ବ୍ୟତିବ୍ୟସ୍ତ ହୋଇପଡ଼ିଥ୍‌ଲି । 
କିଚୁ ସେ ଏପରି ସ୍ବେହପୂର୍ଣ୍ ଓ କୋମଳ ଭାବରେ ଶେଷ ବାକ୍ୟଟି ଉଚ୍ଚାରଣ କରୁକରୁ 
ମୁଁ ଅତ୍ୟନ୍ତ ବିନୟର ସହିତ ତାଙ୍କୁ ଧନ୍ୟବାଦ ଢଣାଇଲି ଏବଂ ତାଙ୍କର ହସ୍ତକୁ ଚୂମ୍ବନ 
କଲି । 

—ନାଇଁ, ଏଥ୍ପାଇଁ ଦୋଷୀ ମୁଁ ନିଢେ, କାରଣ ମୁହିଁ ତୋ'ପାଇଁ ଏହି କନ୍ୟାଟିକୁ 
ନିର୍ବାଚନ କରିଥ୍‌ଲି । ତୋର ସାଂସାରିକ ଓ ପାରିବାରିକ ଜୀବନରେ ଏତେଦୃର 


C1 


ହସ୍ତକ୍ଷେପ କରିବା ମୋର ଆଦୌ ଉଚିତ ନଥୁଲା, ଭଲମନ୍ଦ ବିଷୟରେ ମଧ୍ଯ ମୁଁ 


at 
Nd 


ସେତେବେଳେ ଏତେବେଶୀ ଚିନ୍ତା କରିନଥ୍‌ଲି ।. କିଚୁ ଏଥର ମୁଁ ତୋଂପାଇଁ ଯେଉଁ 
କନ୍ୟାଟି ସ୍ରିରକରି ରଖ୍ଚି, ଅବଶ୍ୟ ସେ ଖୁବ୍‌ ଗୋଟାଏ ଧନୀ ବା ସମ୍ପନ୍ନ ପରିବାରରୁ 
ସମ୍ଭୂତ ହୋଇନାହିଁ, ବାହାରୁ ଦେଖ୍ବା ଲୋକ ଅବଶ୍ଯ ସେହି କନ୍ୟାକୁ ରୂପବତୀ ବୋଲି 
କହି ପାରିବନାହିଁ। କିନୁ ତା'ର ନାଭି ଦକ୍ଷିଣ ଦିଗକୁ ଟିକିଏ ଢଳିକରି ରହିଚି, ତା'ର 
ହାତ ଓ ପାଦରେ ପଦକ କଳସ ଓ ଚକ୍ରର ଚଟିହ୍ନମାନ ଅଛି, ତା'ର ମସ୍ତକର 
ପୃଷ୍ଠଦେଶରେ ଦୁଇଟି ଛୋଟଛୋଟ କୁଣ୍ଡଳିତ କେଶଗୁଛୁ ମଧ୍ଯ ଦକ୍ଷିଣଦିଗକୁ ମୋଡ଼ିହୋଇ 
ଯାଇଚି । ଜ୍ଞାନୀ ଲୋକମାନେ କହନ୍ତି, ଯେଉଁ କନ୍ୟାଠାରେ ଏହିସବୁ ଲକ୍ଷଣ ରହିଥାଏ, 
ସେ ନିଶ୍ଚୟ ପାଞ୍ଚଟି ବୀରପୁତ୍ରଙ୍କର ଜନନୀ ହୁଏ । 

ମୁଁ ଏସବୁ ପ୍ରସ୍ତାବରେ ସମ୍ପୂର୍ଣ୍ଣ ସମ୍ମତ ଅଛି ବୋଲି ପିତାଙ୍କୁ ଉତ୍ତର ଦେଇଥ୍‌ଲି 
ଏବଂ ସେ ମୋର ମଙ୍ଗଳ ବିଷୟରେ ଏତେଦୁର ଚିନ୍ତା କରୁଥ୍ବାରୁ ତାଙ୍କପ୍ରତି କୃତଜ୍ଞତା 
ଜ୍ଞାପନ କରିଥ୍‌ଲି । ମୁଁ କହିଲି, ଏହିକ୍ଷଣି ମଧ୍ଯ କନ୍ୟଯାଟିକୁ ଆପଣାର ବାସଭବନକୁ 
ଆଣିବାଲାଗି ମୁଁ ପ୍ରସ୍ତୃତ ଅଛି । କାରଣ ଏଥ୍‌ପାଇଁ ଆଉ କେତେଦିନ ଅପେକ୍ଷା କରି 
ରହିବାକୁ: ପଡ଼ିବ, ମୁଁ ସେହିକଥା ଚିନ୍ତା କରୁଥୁଲି । 

ଆଶଙ୍କିତ ହେଲାପରି ବାପା ଉତ୍ତର ଦେଲେ—ଏହିକ୍ଷଣି ? କିନ୍ଧୁ ପୁଅ, ତୋର 
ଏହି ଅଧୀର ସ୍ଵଭାବକୁ ଧ୍କ୍‌ । ବର୍ରମାନ ଭଗବାନ ସୂର୍ଯ୍ୟ ଦକ୍ଷିଣାୟନ ହୋଇଚନ୍ତି । ସେ 
ଉତ୍ତରାୟଣ ହେବାପରେ ମାସର ଶୁକ୍ଲପକ୍ଷ ପଡ଼ିଲେ ତେବେଯାଇ ହସ୍ତଗଣ୍ି ପଡ଼ିବାର 
ଏକ ଶୁଭଦିନ ସ୍ଥିର କରାଯିବ, ତା'ପୂର୍ବରୁ କୌଣସି ପ୍ରକାରେ ସମ୍ଭବ ହୋଇ 

୮୬ / ଯାତ୍ରୀ କାମନୀତ 


ପାରିବନାହିଁ। କାରଣ ତା” ହେଲେ କନ୍ୟାର ଶୁଭଲକ୍ଷଣଗୁଡ଼ିକର ଆଉ କୌଣସି ଶକ୍ଚି 
ରହିବନାହିଁ । 

ପିତାଙ୍କୁ ଏହି ବିଷୟରେ ନିଶ୍ଚିନ୍ତ ରହିବାକୁ ଅନୁରୋଧ କରି ମୁଁ ଏତିକି ସମୟ 
ଅବଶ୍ୟ ଅପେକ୍ଷା କରିପାରିବି ଏବଂ ସମସ୍ତ ପ୍ରସଙ୍ଗରେ କେବଳ ତାଙ୍କର ସୁଚିନ୍ତିତ 
ପରାମର୍ଶ ଅନୁସାରେ କାର୍ଯ୍ୟ କରିବି ବୋଲି ପ୍ରତିଶ୍ରୁତି ଦେଇଥ୍‌ଲି । ଏକଥା ଶୁଣି ସେ 
ଅତିଶୟ ପ୍ରସନ୍ନ ହେଲେ ଏବଂ ମୋତେ ଆପଣାର ଆଶୀର୍ବାଦ ଦେଇ ଜଳଯୋଗର 
ବ୍ୟବସ୍ଥା କରିବାକୁ କହିଲେ । 

ତା'ପରେ ସେହି ଉଦ୍‌ବେଗ ପ୍ରତ୍ୟାଶିତ ଶୁଭଦିନଟି କ୍ରମେ ନିକଟବର୍ରୀ 
ହୋଇଆସିଲା। ଏଥର ଉସତ୍ସବଟି ଆହୁରି ଅଧ୍‌କ ବିଧ୍ବଦ୍ଧ ଭାବରେ ଅନୁଷ୍ଠିତ 
ହୋଇଥ୍‌୍ଲା। ପୂରାପୂରି ଚଉଦଟି ଦିନ ମୁଁ ସବୁ ଭାଷାଗୁଡ଼ିକୁ ଆୟର କରିବାରେ 
ଲାଗିପଡ଼ିଥ୍ଲି । ହସ୍ତଗ୍ରନ୍ି ଉପଲକ୍ଷରେ ଶ୍ଵଶୁରାଳୟରେ ମୋତେ ସେହି ସମୟଟି ଯେପରି 
ଭୟର ସହିତ କଟାଇବାକୁ ପଡ଼ିଥ୍ଲା, ମୁଁ ସେକଥା ବର୍ଣ୍ଣନା କରି କହି ପାରିବିନାହିଁ । 
କାଳେ କୌଣସି କବିତାକୁ ମୁଁ ଠିକ୍‌ଠିକ୍‌ ଆବ୍‌ରି କରି ପାରିବିନାହିଁ ବା ଠିକ୍‌ ଛନ୍ଦରେ 
ଉଚ୍ଚାରଣ କରି ପାରିବିନାହିଁ, ଏହି ଆଶଙ୍କାରେ ମୁଁ ଭୟରେ କମ୍ପିଲାପରି ହେଉଥାଏ । 
କାରଣ ଏପରି କୌଣସି ଭୁଲ କରିବସିଲେ ମୋର ପିତା ସେଥ୍ପାଇଁ ମୋତେ କଦାପି 
କ୍ଷମା କରିବେନାହିଁ । ପୁଣି ସବୁଠାରୁ ଅସଲ କଥାଟି ମଧ୍ଯ ମୁଁ ଭୁଲିଯାଇଥ୍‌ଲି । କନ୍ୟାର 
ବୂଢ଼ା ଆଙ୍ଗୁଠିଟି ନଧରି ମୁଁ ତାହାର ଅନାମିକା ଆଙ୍ଗୁଠିଟି ଧରିବାକୁ ହାତ ବଢ଼ାଉଥ୍‌ଲି । 
ଏହି ଆଙ୍ଗୁଠିଟି ଧରିଥ୍‌ଲେ କନ୍ଯା ଦୃହିତା ପ୍ରସବ କରୁ ବୋଲି ମୁଁ ଚାହୁଥ୍‌ବାର ପ୍ରମାଣ 
ମିଳିଥାନ୍ତା । କିନ୍ତୁ ମୋ'ର ଭାଗ୍ଯ ଭଲ, ବୁଦ୍ଧିମତୀ କନ୍ଯା ମୋର ଭ୍ରମକୁ ଠଉରାଇ 
ନେଇ ଆପଣା ହାତର ବୁଢ଼ା ଆଙ୍ଗୁଠିକୁ ମୋ” ଆଡ଼କୁ ବଢ଼ାଇ ଦେଇଥ୍‌ଲା । 


ମୋର ନବବିବାହିତା ପତ୍ନୀ ଯୁଆଳିର ଦୁଇପାଖରେ କୌଣସି ଫଳନ୍ତି ଗଛର 
ଦୂଇଟି ଡାଳ ବାନ୍ଧିଦେବା ପରେ ଯେତେବେଳେ ଘରକୁ ଫେରିବା ଉଦ୍ଦେଶ୍ୟରେ ମୁଁ ଶକଟ 
ଚାଳନା କରିବାକୁ ଗଲି, ସେତେବେଳେ ମୋର ଶରୀରଟାଯାକ ଝାଳରେ 
ବୂଡ଼ିଯାଇଥାଏ । ସେତେବେଳେ ଯେଉଁ ଶ୍ଲୋକଟି ଆବୃଭି କରିବା କଥା, ସେହିଟିକୁ 
ଆବ୍ୃଟରି କରୁକର୍‌ ମୁଁ ଆପଣାକୁ ସାନ୍ଧନା ଦେଇ ଭାବୁଥାଏ, ଯାହାହେଉ, ଏଥରକ ଅସଲ 
ପରୀକ୍ଷା ସରିଲା । କିନ୍ତୁ ସେପରି ଭାବିବା ମୋ”ପକ୍ଷରେ କେବଳ ଭ୍ରମମାତ୍ର ଥୁଲା । 
ଅବଶ୍ଯ ଆମକୂ ସାଧାରଣତଃ ଏହିପରି ଉପଲକ୍ଷମାନଙ୍କରେ ରାସ୍ତାରେ ଘଟୁଥୁବା 
କୌଣସି ଦୁର୍ଯୋଗର ସମ୍ମୁଖୀନ ହେବାକୁ ପଡ଼ିନଥ୍ଲା ଏବଂ ଆମେ ଆସି ଆମ 
ଘରପାଖରେ ପହଞ୍ଥଲୁ । ଆମେ ଆସି ଗୃହର ଦ୍ଵାରଦେଶରେ ଠିଆହେଲୁ ଏବଂ 

ଦାମ୍ଚତ୍ୟଜୀବନ / ୮୭ 


ତିନିଜଣ ପୁତ୍ରବତୀ ସଧବା ବ୍ରାହ୍ମଣୀ ଆସି କନ୍ଯାକୁ ଶକଟରୁ ଓହ୍ଲାଇନେଲେ । ଏପର୍ଯ୍ୟନ୍ତ 
କୌଣସି ବିଧ୍ରେ କୌଣସି ବ୍ୟାଘାତ ଘଟିନଥୁଲା । କିନ୍ଧୁ ଗୃହରେ ପ୍ରବେଶ କରୁକରୁ 
କନ୍ୟାର ପାଦ ଦୁଆରବନ୍ଧରେ ବାଜିଯିବାକୁ ଯାଉଥୁଲା । ଏଥୁରେ ମୁଁ କିପରି ତ୍ରସ୍ତ 
ହୋଇପଡ଼ିଥ୍ବି, ସେକଥା ଆପଣ ବେଶ୍‌ ଅନୁମାନ କରିପାରୁଥ୍ବେ । ତରତର କରି ମୁଁ 
କନ୍ୟାକୁ ଆପଣା ହାତରେ ଉପରକୁ ଟେକିଧରିଲି ଏବଂ ଫଳରେ ଏହି ଅଶୂଭ ଘଟଣାକୁ 
ଏଡ଼ିପାରିବା ସମ୍ଭବ ହୋଇଥଲା । କିନ୍ତୁ ତଥାପି ଗୃହପ୍ରବେଶ ବେଳର ଏହି ବ୍ଯାଘାତ 
ଯଥେଷ୍ଟ ଅଶୁଭର ସୂଚନା ଦେଇଥ୍‌ଲା ଏବଂ ମୁଁ ନିଜେ ମଧ୍ଯ ଘର ଭିତରକୁ ଆଗ ଡାହାଣ 
ପାଦଟି ପକାଇବାକୁ ଭୁଲିଯାଇଥ୍‌ଲି । କିନ୍ତୁ ମୋର ପରମ ସୌଭାଗ୍ୟ, ଦୃଆରବନ୍ଧରେ 
ଗୋଡ଼ ବାଜିବା ବିଷୟରେ ମୋର ପିତା ଓ ଅନ୍ଯସମସ୍ତେ ଏପରି ଉଦବିଗ୍ନ 
ହୋଇପଡ଼ିଥ୍‌ଲେ ଯେ ମୁଁ ଭୁଲ ପାଦଟି ପକାଇବବାଟା ଆଉ କାହାରି ଆଖ୍‌ରେ ପଡ଼ି 
ପାରିଲାନାହିଁ । 


ଘରମଖଝିକୁ ଯାଇ ଆମେ ଏକ ରଚ୍ତବର୍ଣ୍ଣ ଚର୍ମାସନ ଉପରେ ଉପବେଶନ କଲୁ, 
ଆସନଟିର ମୁଣ୍ଡପାଖଟା ପୂର୍ବଦିଗକୁ କରି ଆସନ ପକାଯାଇଥ୍‌ଲା। ମୁଁ କନ୍ଯାର 
ବାମପାଖକୁ ବସିଲି । ଅନେକଆଡ଼େ ଖୋଜିଖୋଜି ବାପା କେବଳ ଭାଇ ଥୁବା ଓ 
କୌଣସି ଭଉଣୀ ନଥ୍‌ବା ଛୋଟ ପିଲାଟିଏ ଯୋଗାଡ଼ କରି ଆଣିଥ୍‌ଲେ, ସେ ପିଲାଟିର 
ଉପରେ ବା ତଳେ କୌଣସି ଭାଇ ବା ଭଉଣୀ ମରିନଥୁଲେ । ଏହି ପିଲାଟିର ବାପାର 
ମଧ୍ୟ କେବଳ ଭାଇଥ୍‌ଲେ, ଭଉଣୀ ନଥ୍‌ଲେ; ବାପର ବାପାର ମଧ୍ୟ କେବଳ ଭାଇ 
ଥୁଲେ, ଭଉଣୀ ନଥ୍‌ଲେ । ସେହି ଶିଶୁଟିକୁ ବର୍ଭମାନ କନ୍ୟାଟିର କୋଳରେ ବସାଇ 
ଦିଆଗଲା | କନ୍ୟାପାଖରେ ଆଗରୁ ତାମ୍ର ପାତ୍ରରେ ପଦ୍ୁଫୁଲ ରଖାଯାଇଥୁଲା । ତା'ପରେ 
ପିଲାଟି ଦୂଇହାତକୂ ଆଞ୍ଜଳି କରି ଦେଖାଇବ ଏବଂ କନ୍ଯା ତା'ର ହାତରେ ପଦ୍ଧଫୁଲ 
ନେଇ ରଖ୍ଦେବ । କିନୁ ଏତିକିବେଳେ ପିଲାଟି ସେଠାରୁ କୁଆଡ଼େ ଅଦୃଶ୍ୟ ହୋଇଗଲା । 
ତାହାକୁ ଖୋଜିକରି ଆଣି ବସାଉ ବସାଉ ଏଣେ ବେଳା ମଧ୍ଯ ଗଡ଼ିଯାଇଥୁଲା । ହଠାତ୍‌ 
ଗୋଟିଏ ଭୃତ୍ୟ ଦେଖ୍ବାକୁ ପାଇଲା ଯେ ପିଲାଟି ହୋମଲାଗି ପ୍ରସ୍ତୃତ କରାଯାଇଥ୍‌ବା 
ବେଦୀଆଡ଼କୁ ଆକୃଷ୍ଠ ହୋଇ ଚାଲିଯାଇଚି ଏବଂ ତା'ପରେ ସେଠାରେ ଥୁବା ଘାସ 
ଉପରେ ଯାଇ ଗଡୂଚି। ଘାସଗୁଡ଼ିକ ଉଚ୍ଚ ହୋଇ ବଢ଼ିଥ୍‌ବାରୁ ପିଲାଟି ତା' ଭିତରେ ଅଛି 
ବୋଲି ବାହାରକୁ ଆଦୌ ମନେ ହେଉନାହିଁ । ବର୍ଭମାନ ଏ ବେଦୀ ମାରା ହୋଇଯିବାରୁ 
ନୂଆ କରି ଆଉଗୋଟିଏ ବେଦୀ ତିଆରି ହେଲା ଏବଂ ଆଉଥରେ ଯାଇ କୂଶ ସଂଗ୍ରହ 
କରି ଅଣାଗଲା । କିନ୍ତୁ ବର୍ଭମାନ କୂଶସଂଗ୍ରହ କରିବାଟା ହିଁ ଅନିୟମ, କାରଣ ବିଧ୍‌ 
ଅନୁସାରେ କେବଳ ସକାଳ ସମୟରେ ହିଁ କୃଶ ସଂଗ୍ରହ କରିବାର କଥା | ପୁଣି କୁଶ 
ସଂଗ୍ରହ କରିବାର ମନ୍ତ୍ର ମଧ୍ଯ ବର୍ଭମାନ ବେଳାକୁ ଆଦୌ ଖାପ ଖାଇଲାନାହିଁ। 

୮୮ / ଯାତ୍ରୀ କାମନୀତ 


ଏସବୂ ଆୟୋଜନରେ ଏତେ ବିଘ୍ନ ଆସି ପହଞ୍ଚୁବାରୁ ବର୍ଭମାନ ଆଉଗୋଟିଏ 
ପିଲାକୁ ଖୋଜିକରି ସଙ୍ଗେସଙ୍ଗେ ଅଣାଗଲା । ଏହି ପିଲାଟିର କେବଳ ଭାଇ ଥୁଲେ, 
ଭଉଣୀ ନଥ୍‌ଲେ । କିନ୍ୁ ବାପା ଆଗରୁ ଯେଉଁ ନିଷ୍ଠା ଓ କାମନାରେ ଏତେ ପରିଶ୍ରମ କରି 
ସବୁ ବରାଦ କରି ରଖ୍ଥୂଲେ, ସେଥ୍‌ରେ ଆସି ଅଯୋଗ ପଡ଼ିବାରୁ ସେ ଭାରି ବିଚଳିତ 
ହୋଇପଡ଼ିଲେ । ମୋର ଭାରି ଭୟ ହେଲା ଯେ ହୁଏତ କୌଣସି ଆକସ୍ଟିକ ଦୁର୍ଯୋଗ 
ଘଟିଲେ ସେ ଅତିରିକ୍ତ ତ୍ରସ୍ତ ହୋଇ ବସିବେ ଏବଂ ତାଙ୍କର ହୃତ୍ସ୍ପନ୍ଦନ ବନ୍ଦ ହୋଇଯିବ । 
ତାଙ୍କର ପ୍ରାଣବାୟୁ ଉଡ଼ିଗଲେ ବର୍ଭମାନ ସମସ୍ତ ଉତ୍ସବଟି ସ୍ଥଗିତ ହୋଇଯିବ, ଏହି 
ଭୟରେ ବୋଧହୁଏ ସେ ଏହି ପ୍ରମାଦ ଘଟିବାକୁ ଦେବାକୁ ଚାହୂନଥଲେ । କିନ୍ତୁ 
ଏହାଉପରେ ମୁଁ ବର୍ରମାନ ଅଧ୍୍‌କ ଭରସା କରି ପାରିଲିନାହିଁ। ଦ୍ବିତୀୟ ପଲାଟି 
$ଖୋଜାହୋଇ ଅଣାହେବା ପର୍ଯ୍ୟନ୍ତ ମଝିରେ ଯେଉଁ ସମୟଟି କେବଳ ଅପେକ୍ଷା କରି 
ରହିବାକୁ ପଡ଼ିଲା, ସମସ୍ତେ ଚୂପ୍ଚାପ୍‌ ହୋଇ ବସିରହିଲେ କାଳେ ପିତାଙ୍କର ଭୟ 
ଆହୁରି ଅଧ୍କ ହୋଇ ଉଠିବ, ସେହି ଭୟରେ ମୁଁ ଉପଲକ୍ଷକୁ ଖାପ ଖାଇଲାଭଳି ଅଖଣ୍ଡ 
ବେଦମନ୍ତ୍ର ଉଚ୍ଚାରଣ କରିବାରେ ଲାଗିଥାଏ ଓ ସମସ୍ତଙ୍କର ଧ୍ଯାନକୁ ନିବିଷ୍ଟ କରି 
ରଖ୍ଥାଏ । 


ଠିକ୍‌ ଏହି ସମୟରେ ମୁଁ ମନେମନେ ଆପଣା ପାଖରେ ପ୍ରତିଜ୍ଞା କରିଥ୍ଲି ଯେ 
ଏଣିକି ଯାହା. ଘଟିବାର ଘଟୁ ପଛକେ, କିନୁ ମୁଁ ଭବିଷ୍ୟତରେ ଆଉ କଦାପି ଅନ୍ୟ ସ୍ତ୍ରୀ 
ଗ୍ରହଣ କରିବିନାହିଁ । 

ଉତ୍ସବମାନ ସମାପ୍ତ ହେବାପରେ ମୁଁ ମୋର ନୂତନ ପତ୍ନୀଙ୍କ ସହିତ ବାରଟି ରାତ୍ର 
ସମ୍ପର୍ଣ୍ଣ ସମ୍ଭୋଗ ଓ ଉପଭୋଗରେ ଅତିବାହିତ କରିଥ୍‌ଲି । ସେତେବେଳେ ଆମକୁ 
କେବଳ ମାଟିଉପରେ ଶୋଇବାକୁ ହେଉଥଲା । ବାରଦିନ ପର୍ଯ୍ୟନ୍ତ ମୋତେ କୌଣସି 


ପ୍ରକାର ମସଲା ସ୍ପର୍ଶ କରିବାକୁ ଦିଆଯାଇ ନଥୁଲା । 


ଏହିସବୂ ବିଧ୍ବନ୍ଧନ ସରିବାପରେ ଜୀବନ ପୂଣି ଆପଣାର ସାବଲୀଳ ପଥରେ 
ଗତି କରିବାକୁ ଲାଗିଲା, ତଥାପି ବର୍ଭମାନ ମୋର ଜୀବନରେ ମୁଁ ଏକ ବଡ଼ ପାର୍ଥକ୍ୟ 
ଲକ୍ଷ୍ୟ କରିବାକୁ ଲାଗିଲି । ବାପା ଯେଉଁଦିନ ମୋର ଦ୍ବିତୀୟ ଦାରପରିଗ୍ରହର ପ୍ରସ୍ତାବ 
ଆଣି ମୋ'ପାଖକୁ ଆସିଥ୍‌ଲେ, ସେଦିନ ମୁଁ ଅନୁଭବ କରିଥ୍ବା ଆଶଙ୍କା ଯେ ଆଦୌ 
ମିଥ୍ୟା ଆଶଙ୍କା ନୁହେଁ, ବର୍ଭମାନ ସେହି କଥାଟି ମୋ” ଆଗରେ ଅଧ୍କ ସ୍ପଷ୍ଟ ହେବାକୁ 
ଲାଗିଲା । ସେଦିନ ମୁଁ ମନେମନେ ଏହିକଥା ଭାବି ସାନ୍ଧନା ଦେଇଥ୍‌ଲି—ହଁ, ଗୋଟାଏ 
ସ୍ତ୍ରୀ ଯାହା ଦୂଇଟା ସ୍ତ୍ରୀ ମଧ୍ଯ ସେଇଆ । କିନ୍ତୁ ସେପରି ଭାବି ମୁଁ ସତେ କେତେ ଭ୍ରମରେ 
ପଡ଼ିନଗଲି ! 

ଦାମତ୍ୟଜୀବନ / ୮୯ 


ମୋ'ର ପ୍ରଥମ ପତ୍ନୀଙ୍କର ସ୍ଵଭାବ ଆଗରୁ ବଡ଼ ମିଷ୍ଟ ଓ କୋମଳ ଥୁଲା । ଏଥର 
ସେ ଉତଗ୍ରସ୍ଵଭାବ ହେଲେ ବୋଲି ମୁଁ କଦାପି କହିବିନାହିଁ, କିନ୍ଧୁ କ୍ରମେ ବଡ଼ ନିଷ୍ଷିୟ 
ହୋଇପଡ଼ିଲେ, ତାଙ୍କର ସ୍ୃର୍ରିଶକ୍ତି କ୍ରମେ ହ୍ରାସ ହେବାକୁ ଲାଗିଲା । କିନ୍ତୁ ମୋର ଦ୍ଵିତୀୟ 
ସ୍ତ୍ରୀଙ୍କୁ ସମସ୍ତେ ତାଙ୍କର ସ୍ତ୍ରୀସୁଲଭ ଶାନ୍ତ ସ୍ଵଭାବ ସକାଶେ ପ୍ରଶଂସା କରିବାକୁ ଲାଗିଲେ । 
ଭାଇ, ଆପଣ ତ ଜାଣିଥ୍‌ବେ, ନିଆଁ ଆଉ ପାଣି ପ୍ରତ୍ୟେକେ କେତେ ଉପକାରୀ 
ପଦାର୍ଥ । କିନ୍ତୁ ଯେତେବେଳେ ଚୁଲିମୁଣ୍ଡରେ ନିଆଁ ଆଉ ପାଣିର ଭେଟ ହୁଏ, 
ସେତେବେଳେ ସୈଁ ସେ ଶବ୍ଦ ବାହାରେ । ଠିକ୍‌ ସେହିପରି ସେହି ଅଶୁଭଦିନଟିଠାରୁ 
ମୋ”ର ସଂସାରରେ ସୈଁ ସେ ଆରମ୍ଭ ହୋଇଥଲା ! 


ମୋର ସୁଲକ୍ଷଣା ଦ୍ଵିତୀୟା ପତ୍ନୀ ମୋତେ ପାଞ୍ଚୋଟି ପୂତ୍ରସନ୍ତ୍ରାନ ପ୍ରସବ କରି 
ଦେବେ ବୋଲି ବିଚାରକରି ମୁଁ ତାଙ୍କର ପାଣିଗ୍ରହଣ କରିଥ୍ଲି । ଯେଉଁଦିନ ଏହି ଆଶା 
ସତକୂସତ ଫଳବତୀ ହେଲା ଏବଂ ଯେଉଁଦିନ ସେ ପ୍ରଥମ ପ୍ରତ୍ରସନ୍ତାନ ପ୍ରସବ କଲେ, 


ସେଦିନ ମୋ”'ଘରେ କି ପରିବର୍ରନ ନଘଟିଲା ? ମୋର ପ୍ରଥମ ପତ୍ନୀ ଭାବିଲେ ଯେ ମୁଁ 
ଆଉ ତାଙ୍କଠାରୁ କୌଣସି ପୁତ୍ରର ଆଶା କରୁନାହିଁ ଏବଂ ସେହି ବାହାନାରେ ଦ୍ଵିତୀୟ ସ୍ତ୍ର 
ଗ୍ରହଣ କରିଚି । ଏହିପରି ଭାବି ସେ ମୋତେ ଏଥ୍‌ପାଇଁ ଦୋଷ ଦେବାକୁ ଲାଗିଲେ । 
ଏଣେ ମୋର ପ୍ରଥମା ସ୍ତ୍ରୀ ସନ୍ତାନବତୀ ହେବାର ଅହଙ୍କାରରେ ଦ୍ଵିତୀୟା ସ୍ତ୍ରୀଙ୍କ ପ୍ରତି 
ନିରଙ୍କୁଶ ବିଦ୍ଧେଷ ପ୍ରଦର୍ଶନ କରିବାକୁ ଲାଗିଲେ । ଦ୍ଵିତୀୟା ସ୍ତ୍ରୀ ପ୍ରଥମେ ପୂତ୍ର ପ୍ରସବ 
କରିଚନ୍ତି ବୋଲି କହି ପ୍ରଥମାଙ୍କ ଭର୍ସଶନା କଲେ । ପ୍ରଥମ ସ୍ତ୍ରୀ ମଧ୍ଯ ପ୍ରଥମେ ମାଆ 
ହୋଇଚନ୍ତି ବୋଲି କହି ଉଲୁଗୁଣା ଦେଲେ । 


mm 


କିନ୍ଧୁ କିଛିଦିନ ପରେ ପରିସ୍ଥିତି ଆହୁରି ଖରାପ ହୋଇଗଲା । 


ଦିନେ ମୋର ଦ୍ଵିତୀୟ ସ୍ତ୍ରୀ ରାଗରେ ତମତମ ହୋଇ ମୋ'ପାଖକୂୁ ଆସି 
କହିଲେ, ସେ ପହିଲି ସ୍ତ୍ରୀକୁ ତୁମେ ଆଉ କେଉଁଠାକୁ ପଠାଇଦିଅ, କାରଣ କେଉଁଦିନ 
ହୁଏତ ସେ ମୋ” ପୁଅକୁ ଜହର ଗୋଳି ଦେବ, ସେକଥା କିଏ କହିପାରିବ ? ଆଜି 
ସକାଳୁ ମୋର ପୁଅର ପେଟ କଣ ହେଉଚି । ଏକଥା ଶୁଣି ମୁଁ ତାଙ୍କୁ ଅନେକ ଆକଟ 
କରି ବିଦା କରିଦେଲି । ଅନ୍ଧ ସମୟପରେ ପ୍ରଥମା ଆସି ପହଞ୍ଚୁଲେ ଓ ଗର୍ଜନ କରି 
କହିଲେ, ସେଇ ତାଆଣୀଟା ଏ ଘରେ ଥ୍ବାତକ କୋଉଦିନ ଯେ ମୋ!” ପିଲାଙ୍କୁ କି 
ଅରିଷ୍ଠ ପଡ଼ିବଢ ସେକଥା କିଏ କହିପାରିବ ? ବେଳଥାଉଁ ସେ ଯାଆ ମୋ” 
ଝିଅଗୁଡ଼ାଙ୍କର ଜୀବନ ନେଇ ବାଟ ସଫା କରିଦେବ ଯେପରିକି ବାହାଘରବେଳେ 
ଏମାନଙ୍କୁ ଯୌତୁକ ଦେଇ ପୁଅର ସମ୍ପଭ୍ଚିକୁ ଉଣା କରିଦେବାର ଆଉ କୌଣସି ଆଶଙ୍କା 
ପଛକୁ ନଥ୍ବ ! 

୯୦ / ଯାତ୍ରୀ କାମନୀତ, 


ମୋର ସଂସାରରେ ଏଣିକି ଆଉ କୌଣସି ଶାନ୍ତି ରହିଲାନାହିଁ। ଭିକ୍ଷୁ ଯଦି 
ଆପଣ ଏଠାରୁ ଅଳ୍ପ ଦୂରରେ ଥୁବା ଧନୀ ବ୍ରାହ୍ମଣର ଦାଣ୍ଡ ଦେଇ ଏଠାକୁ ଆସିଥ୍‌ବେ, 
ତେବେ ତା'ର ଦୂଇଟିଯାକ ପତ୍ନୀ କିପରି କଳହ ଓ ଗର୍ଜନ କରୁଚନ୍ତି, କିପରି ପରସ୍ପରକୁ 
ସଞମ୍ପିକାଟି ଥୋଇ ଦେଉଚନ୍ତି, ତାହା ଅବଶ୍ଯ ଶୁଣିବାକୁ ପାଇଥ୍‌ବେ । ମୋର ପରିବାରକୁ 
ଯାଇଥ୍ଲେ ଆପଣ ଠିକ୍‌ ଏହି ଦୃଶ୍ୟ ହିଁ ଦେଖ୍ବାକୁ ପାଇଥାଆନ୍ତେ । 

ଏହି କୁଖ୍ୟାତି କ୍ରମେ ବଢ଼ିବାକୁ ଲାଗିଲା ଓ “କାମନୀତର ଦୂଇ ସ୍ତୀ ପରି ଏମାନେ 
କଳିଆ କରୁଚନ୍ତି ଏପରି କହିବା ଉଡ୍ତୟିନୀରେ ଏକ ଲୋକପ୍ରବାଦରେ ପରିଣତ 
ହେଲା ¦ 


ଲଣଵ୍ଚାସୁଣ୍ଡଅ। ବାବାକୀ 


ମୋର ସଂସାରର ଅବସ୍ଥା ଦିନକୂଦିନ ଏହିପରି ଅଶାନ୍ତ ହୋଇ ପଡୁଥ୍‌ବା 
ସମୟରେ ଦିନେ ମୁଁ ଖଞ୍ଜାର ଆରପାଖରେ ଥୁବା ଏକ ପ୍ରଶସ୍ତ ଘ୍ରରେ ଯାଇ ବସିଥ୍‌ଲି । 
ଏହି ଘରେ ମୁଁ ସାଧାରଣତଃ ମୋର ବାଣିଜ୍ୟସଂକ୍ରାନ୍ତୀୟ ବିଷୟମାନ ବୁଝାବୁଝି କରେ । 
ତେଣୁ ଯେପରିକି ମୁଁ ସବୁକଥା ଉପରେ ଆଖ୍‌ ପକାଇ ଦେଖ୍ପାରିବି, ସେହି ଉଦେଶ୍ୟରେ 
ଏହି ଘରର “କବାଟ ପ୍ରାଙ୍ଗଣଆଡ଼କୁ ମୁହଁକରି ତିଆରି ହୋଇଥଲା । ମୋର ସମସ୍ତ 
ବାଣଜ୍ୟଯାତ୍ରାରେ ମୋ” ସଙ୍ଗେ ସଙ୍ଗେ ଯାଇଥ୍‌ବା ଏକ ପୂରାତନ ବିଶ୍ଵସ୍ତ ଭୃତ୍ୟ ମୋ’ 
ପାଗରେ ଠିଆ ହୋଇଥାଏ । ଏଥର ଏକ ଅତିଦୂରସ୍ଥ ସହରକୁ ବାଣିଜ୍ୟ କରିଯିବାର 
କଥା ଥୁଲା । ତେଣୁ ସେହି ସହର ପର୍ଯ୍ୟନ୍ତ ଶକଟବାହିନୀକୁ କିପରି ଚାଳନା କରିନେବାକୁ 
ହେବ, ଫେରିବା ସମୟରେ ସେଠାରୁ କି କି ସାମଗ୍ରୀ କିଣି ସଙ୍ଗରେ ଆଣିବାକୁ ହେବ, 
ସେଠାରେ କେଉଁ କେଉଁ ଜାଗାରେ ବାଣିଜ୍ୟସମ୍ପର୍କ ସ୍ଥାପନ କରିବାକୁ ହେବ, ଏହିପରି 
ନାନାଦି ବିଷୟରେ ମୁଁ ସେହି ଭୂୃତ୍ୟକୁ ନିର୍ଦେଶମାନ ଦେଉଥାଏ । କାରଣ ଏଥର ଯାତ୍ରାର 


vs 


ସମସ୍ତ ଭାର ମୁଁ ତାହାରି ଉପରେ ହିଁ ନ୍ୟସ୍ତ କରିବାକୁ ଚାହୁଥାଏ । 


ଆଜିକାଲି ମୋର ପାରିବାରିକ ସଂସାର ମୋତେ ଆଗପରି ଏତେ ଆକର୍ଷଣରେ 
ବାନ୍ଧିକରି ରଖ୍‌ ପାରୁନଥ୍ଲା ଏବଂ ବିଦେଶଯାତ୍ରାର କୌଣସି ସୁଯୋଗ ଆସି ପହଞ୍ଚ୍ବା 
ମାତ୍ରକେ ଯେ ମୁଁ ଅତି ଆନନ୍ଦରେ ସେହି ସୂଯୋଗ ଗ୍ରହଣ କରିବି, ହଏତ ସମସ୍ତେ 
ସାଧାରଣତଃ ଏହିପରି ବିଶ୍ଵାସ କରିବେ । କିନ୍ତୁ ପ୍ରକୃତରେ ମୁଁ କ୍ରମେ ଟିକିଏ 

ଇଣ୍ଡାମୂୁଣ୍ରିଆ ବାବାଜୀ / ୯୧ 


ଆଳସ୍ୟପରାୟଣ ଓ ଭୋଗପ୍ରିୟ ହୋଇ ପଡ଼ିଲି ଏବଂ ସେଥ୍୍‌ଲାଗି ଦୀର୍ଘ 
ବାଣ଼ିଜ୍ୟଯାତ୍ରାରେ ବାହାରିବାକୁ କ୍ରମେ ମୋର ମନରେ ଅନିଛ୍/ଥା ଜାତ ହୋଇଥଲା । 
କେବଳ ଯାତ୍ରାପଥର କଠିନତା ସକାଶେ ଯେ ଏପରି ହେଉଥଲା ତାଂ ନୁହେଁ, ରାସ୍ତାରେ 
ପ୍ରାପ୍ତ ହେଉଥ୍‌ବା ଖାଦ୍ୟପେୟ ମୋତେ ଆଦୌ ଆନନ୍ଦ ଦେଉନଥ୍‌ଲା ବୋଲି ମଧ୍ଯ ମୁଁ 
ଅନିଛ୍ଥା . ପ୍ରକାଶ କରୁଥ୍‌ଲି । କୌଣସି ବଡ଼ ନଗର ବା ଜନପଦରେ ପହଞ୍ଚ୍‌ ଅବଶ୍ଯ 
ମନୋମତ ଖାଦ୍ୟସାମଗ୍ରୀ କିଣି ଆଣିବାର ସୁଯୋଗ ରହିଥ୍ଲା; ତଥାପି ସେଥ୍‌ରେ ମଧ୍ଯ 
ଅନେକ ସମୟରେ ଭାରି ନିରାଶ ହେବାକୁ ପଡ଼ୁଥ୍ଲା ଏବଂ ସେଥ୍ଲାଗି ଆପଣା ଘରେ 
ବସି ମୁଁ ଯେତେ ଶାନ୍ତି ଓ ଆରାମରେ ଖାଇପାରୁଥ୍‌ଲି, ଅନ୍ୟ କୌଣସି ସ୍ଥାନରେ ସେପରି 
ସମ୍ଭବ ହେଉନଥ୍‌୍ଲା । 

ତେଣୁ ଏଣିକି ମୁଁ ମୋର ଶକଟବାହିନୀଗୁଡ଼ିକୁ ପାରଙ୍ଗମ ଓ ବିଶ୍ଵସ୍ତ 
ପରିକରମାନଙ୍କର ଦାୟିତ୍ଵରେ ବାଣିଜ୍ୟଯାତ୍ରାରେ ପଠାଇ ଦେଉଥ୍‌ଲି ଏବଂ ସ୍ଵୟଂ ଘରେ 
ବସି ଶାନ୍ତିରେ କାଳାତିପାତ କରୁଥ୍‌ଲି । 

ଭୃତ୍ୟଟିକୁ ଅନେକ ଗୁରୁତ୍ପୂର୍ଣ୍ଣ ନିର୍ଦେଶ ଦେବାରେ ଏହିପରି ବ୍ଯସ୍ତ ରହିଥ୍‌ବା 
ବେଳେ ହଠାତ୍‌ ମୁଁ ଅନ୍ତଃପୁର ଭିତରୁ ମୋର ଦୂଇ ସ୍ତ୍ରୀଙ୍କର ପ୍ରଚଣ୍ଡ ଗର୍ଚ୍ଚନତର୍ଜନ 
ଶୁଣିବାକୁ ପାଇଲି । ଆଜି ଏହି ଗର୍ଚ୍ଚନଟା ଯେପରି ଅନ୍ଯଦିନ ତୁଳନାରେ ଅଧ୍‌କ 
ଉତ୍ତେଜିତ ମନେହେଉଥ୍‌ଲା, ମନେହେଉଥ୍ଲା ଯେପରି କାନକୁ ଫଟାଇ ଦେଉଥବା ଏହି 
ଶ୍ରଦସ୍ତୋତର କୌଣସି ଅନ୍ତ ହିଁ ନାହିଁ ! ଏହିପରି ଏକ ବ୍ୟାଘାତରେ ମୁଁ ବଡ଼ ବିକ୍ଷୁନ୍ତ 
ହୋଇପଡ଼ିଲି ଓ ଅଧ୍କ ସହ୍ୟ କରି ନପାରି ଉଠି ଠିଆହେଲି, ପ୍ରଥମେ ଝରକାବାଟେ 
ଅନାଇଲି ଓ ତା'ପରେ ଅନ୍ତଃପୁରର ପ୍ରାଙ୍ଗଣରେ ଆସି ଉପସ୍ଥିତ ହେଲି । 


ଦୁଆରପାଖରେ ହିଁ ମୁଁ ମୋର ପତ୍ନୀଦ୍ଵୟକୁ ପ୍ରାୟ ପ୍ରମର ଅବସ୍ତାରେ ଏକତ୍ର 
ଦେଖ୍ବାକୁ ପାଇଲି । ମୁଁ ଭାବିଥ୍ଲି, ସବୃଦିନପରି ଆଜି ମଧ୍ୟ ଏମାନେ ପରସ୍ପର ସହିତ 
କଳହରେ ମର ରହିଥ୍‌ବେ । କିନ୍ତୁ ଆଜି ବିପରୀତ କଥା ଦେଖ୍‌ ଅବାକ୍‌ ହୋଇଗଲି । ମୁଁ 
ଦେଖ୍ଲି, ଆଜି ଦୁୂହେଁଯାକ ଏକାଠି ହୋଇ ଏକ ସାଧାରଣ ପରିପନ୍ଥୀ ଉପରେ 
କ୍ରୋଧପୂର୍ଣ୍ଣ ବାକ୍ୟବାଣ ନିକ୍ଷେପ କରିବାରେ ଲାଗିଯାଇଚନ୍ତି । ସେମାନଙ୍କର ପରିପନ୍ଷୀ 
ବିଚାର ଜଣେ ଭିକ୍ଷୁ କବାଟ ଚଉକାଠକୁ ଆଉଜି ଠିଆ ହୋଇଚନ୍ତି ଏବଂ କୌଣସି 
ପ୍ରକାରର ପ୍ରତିବାଦ ନକରି ସେମାନଙ୍କର ସମସ୍ତ ବାଣବର୍ଷଣକୂ ସହିବାରେ ଲାଗିଚନ୍ତି । 
ହଠାତ୍‌ ସେମାନେ ଜଣେ ସନ୍ନ୍ୟାସୀଉପରେ “କାହିଁକି ଏପରି ପ୍ରଚଣ୍ଡ ହୋଇପଡ଼ିଲେ, ମୁଁ 
ତାହାର କୌଣସି କାରଣ ଭାବି ସ୍ଥିର କରି ପାରିଲିନାହିଁ। ବର୍ଭମାନ ପର୍ଯ୍ୟନ୍ତ ମଧ୍ଯ ମୁଁ 
ସେ ବିଷୟରେ କିଛି ସ୍ପଷ୍ଟ କରି ଜାଣିନାହିଁ । ମୋର ଅନୁମାନ ହେଉଚି, ମନୁଷ୍ୟସଂସାର 

୯୨ / ଯାତ୍ରୀ କାମନୀତ 


oa 


ଦୁଆରମୁହଁରେ ଠିଆହୋଇଥ୍ବାର ଦେଖ୍‌ ମୋର ଦୂଇ ପତ୍ନୀଙ୍କର ମାତୃତ୍ବ ପ୍ରବୃତ୍ତି ଅତି 
ପ୍ରବଳଭାବରେ ଆହତ ହୋଇ ଉଠିଚି, ସେମାନେ ତାହାକୁ ସ୍ତ୍ରୀଜାତିର ଶତ୍ରୁ ବୋଲି 
ମନେକରିଚନ୍ତି ଓ ଦୁଇଟି ନେଉଳ ଏକାଠି ଗୋଟିଏ ନାଗସାପକୁ ଆକ୍ରମଣ କଲାପରି 
ସେମାନେ ସନ୍ଧ୍ୟାସୀଙ୍କୁ ଯାଇ ଆକ୍ରମଣ କରିଚନ୍ତି । 


ପଳା ଏଠୁ, ଲଣ୍ଡାମୁଶ୍ରିଆ ବାବାଜୀ, ଘରଛଡ଼ା ଭିକମଗା ଯୋଗୀ । ତୋ” 
ମୁହଁକୁ ଟିକିଏ ହେଲେ ଲାଜ ନାହିଁ ! ଦେଖ୍ବଟି ତାକୁ, ସେ କିପରି କାନ୍ଧ ଦୁଇଟାକୁ 
ବଙ୍କାକରି ସେଠି ଠିଆ ହୋଇଚି ଓ ବଲବଲ କରି ଅନାଇ ରହିଚି ! ତପସ୍ଵୀ ନା 
ଭଣ୍ତତପସ୍ବୀ ! ପଳା ଏଠୁ, କାଙ୍ଗାଳ ଭିକାରି, ଅଳସୁଆ, ଲଣ୍ଡାମୁଣ୍ିଆ ବାବାଜି ! 

ଏହିସବୂ ଗାଳି ଓ ଭର୍ସନାର ଶିକାର ହେଉଥ୍‌ବା ଭିକ୍ଷୁଟି ଆଡ଼କୁ ମୁଁ ଦୃଷ୍ଟିପାତ କରି 
ଦେଖ୍‌ଲି । ଅସାଧାରଣ ଭାବରେ ଉଚ୍ଚ ମଣିଷ, ଅତି ଶାନ୍ତ ଓ ଅବିଚଳିତ ଭାବରେ ସେ. 
ଦୂଆର ଚଉକାଠକୁ ଆଉଜି ଠିଆ ହୋଇଥାନ୍ତି । କର୍ଣ୍ଣିକାର ପୁଷ୍ଠର ରଙ୍ଗପରି ହଳଦିଆ 
ରଙ୍ଗର ଗୋଟିଏ ଉତ୍ତରୀୟ ସେ ଦେହଉପରେ ପକାଇଥାନ୍ତି, ଠିକ୍‌ ଆପଣଙ୍କ 
ଉତ୍ତରୀୟପରି ଗୋଟିଏ ଉତ୍ତରୀୟ । ଉତ୍ତରୀୟଟି ବଡ଼ ସୁନ୍ଦର ଭାଙ୍ଗରେ ତାଙ୍କର 
ବାମକାନ୍ଧରୁ ପାଦପର୍ଯ୍ୟନ୍ତ ଲମ୍ବିକରି ରହିଥାଏ । ତାହାରି ଅନ୍ତରାଳରୁ ମୁଁ ତାଙ୍କର ସବଳ 
ଓ ସୁଗଠିତ ଶରୀର ବିଷୟରେ ଅନେକ ଅନୁମାନ କରିପାରିଲି । ତଳକୁ ଝୁଲିକରି 
ରହିଥ୍‌ବା ଦକ୍ଷିଣ ହାତଟି ଅନାଛ୍ଥାଦିତ ଥାଏ, ସେହି ହସ୍ତ ଓ ସେହି ବାହୁର ମାଂସପେଶୀ 
ଦେଖ୍‌ ମୁଁ ଅବାକ୍‌ ନହୋଇ ରହି ପାରିଲିନାହିଁ। କେବଳ ଜଣେ ସର୍ବଗୁଣସମ୍ପନ୍ନ କ୍ଷତ୍ରିୟର 
ହିଁ ଏପରି ଦେହାକ୍ତି ସମ୍ଭବ ହୋଇପାରିବ । କିନ୍ତୁ ଏହି ସନ୍ନ୍ୟାସୀ ଏପରି ଏକ ଦେହ 
କେଉଁଠୁ ପାଇଲେ ? ତାଙ୍କର ଲୌହଦଣ୍ଡସମ ସୂପୁଷ୍ଠ ହାତରେ ମୃରିକାନିର୍ମିତ ଭିକ୍ଷାପାତ୍ରଟି 
ଦେଖ୍‌ ମଧ୍ଯ ମୋତେ ଭାରି ଅଭୁତ ଲାଗିଲା । ଆନତ ଦୃଷ୍ଟିରେ ସେ ଟିକିଏ ଆଗକୁ 
ଢଳିପଡ଼ି ଠିଆ ହୋଇ ରହିଥାନ୍ତି, ତାଙ୍କର ମୁଖରୁ ସେ କୌଣସି କଥା କହିବାକୁ ଇଚ୍ଛା 
କରୁଥ୍ବାର କୌଣସି ଇଙ୍ଗିତ ମିଳୁନଥାଏ ! ତାଙ୍କୁ ସେହିପରି ନିଷ୍ପନ୍ଦ ଅବିଚଳିତ ଭାବରେ 
ସେଠାରେ ଠିଆ ହୋଇଥ୍‌ବାର ଦେଖ୍‌ ମନେହେଉଥାଏ, ଯେପରି କୌଣସି ମୂରିକାର 
ଜଣେ ପରିବ୍ରାଜକ ସନ୍୍ୟାସୀଙ୍କର ଏକ ପ୍ରସ୍ତରମୂର୍ରି ଗଡ଼ି ଥୋଇଦେଇଚି ଏବଂ ପରେ 
ସେହି ମୂରିରେ. ରଙ୍ଗଦେଇ ତା'ପରେ ଲୁଗା ପିନ୍ଧାଇ ଦେଇଚି । ଏବଂ ଆପଣାର ଉଦାର 
ଦାନଶୀଳତାର ପରିଚୟ ଦେବା ଉଦ୍ଦେଶ୍ୟରେ ମୁଁ ସେହି ମୂର୍ରିଟିକୁ ଆଣି ମୋର 
ଦ୍ଵାରଦେଶରେ ଠିଆ କରାଇଦେଇଟି । 


ସନ୍ଧ୍ୟାସୀଙ୍କର ଏହି ଅବିଚଳିତ ବ୍ଯବହାର ଦେଖ୍‌ ମୁଁ ତାଙ୍କର ବିନୟଶକ୍ତିର 

ଓ ସନ୍ତାନସମ୍ଭବପ୍ରତି ବିଶ୍ବାସଘାତ କରି ସଂସାର ଛାଡ଼ି ଯାଇଥ୍ବା ଏକ ପୂରୁଷକୁ 


ଲଶ୍ତାମୁଣ୍ଡିଆ ବାବାଜୀ / ୯୩ 


ପରିଚୟ ପାଇଲି । କିନ୍ତୁ ଠିକ୍‌ ଏଇ ଲକ୍ଷଣକୁ ମୋର ଦୂଇ ପତ୍ନୀ ତାଙ୍କୁ କପଟୀ ଭଣ୍ଡ 
ବୋଲି ମନେକଲେ ଏବଂ ତାଙ୍କପ୍ରତି ଅଧ୍‌କ ଅଶ୍ରଦ୍ଧା ପ୍ରଦର୍ଶନ କରିବାକୁ ଲାଗିଲେ । ଏବଂ 
ମୁଁ ଯଦି ତତ୍କ୍ଷଣାତ୍‌ ସେଠାରେ ପ୍ରବେଶ କରି ମୋର ଦୂଇ ପତ୍ନୀଙ୍କୁ ଏହି କଳହରୁ ନିବ୍‌ର 
କରି ସେମାନଙ୍କୁ ଅନ୍ତଃପୁର ଭିତରକୁ ପଠାଇଦେଇ ନଥାନ୍ତି, ତେବେ ସେମାନେ ହୁଏତ 
ସନ୍ନ୍ୟାସୀଙ୍କର ଶରୀର ଉପରେ ମଧ୍ଯ ଆଘାତ ପହୁଞ୍ଚାଇବାକୁ କଦାପି ପଶ୍ଚାତ୍ପଦ 
ହୋଇନଥାନ୍ତେ । ସ୍ତ୍ରୀ ଦୂହେଁ ଚାଲିଯିବାପରେ ମୁଁ ସନ୍ଧ୍ୟାସୀଙ୍କର ପାଖକ୍ର ଯାଇ ଭକ୍ତିଭରେ 
ପ୍ରଣାମ କଲି ଓ ପଚାରିଲି : 

—ହେ ଭଦ୍ର ଏଇ ଦୂଇ ରମଣୀ ଉତ୍ତେଜିତ ହୋଇ ଆପଣଙ୍କ ପ୍ରତି ଯେଉଁ 
କୁବାକ୍ୟମାନ ପ୍ରୟୋଗ କରିଚନ୍ତି। ଆପଣ ଅନୁଗ୍ରହକରି ସେଗୁଡ଼ାକୁ ଦେହକୁ 
ନେବେନାହିଁ । ସେମାନଙ୍କର ବୂଦି ଓ ବୋଧଶକ୍ତି ଅତି ଅନ୍ଧ । ତେଣୁ ମୁଁ ବିନୀତ ଭାବରେ 
ପ୍ରାର୍ଥନା କରୁଟି, ଯେପରି ସନ୍ଧ୍ୟାସୀଙ୍କର କ୍ରୋଧବହ୍ମିର କୌଣସି ଦାହ ମୋ”ର ସଂସାର 
ଉପରେ ନଲାଗେ ! ମୋର ଭଣ୍ଡାରର ସର୍ବଶ୍ରେଷ୍ଠ ସମ୍ପଦ ଦେଇ ମୁଁ ଆପଣଙ୍କର ଶୂନ୍ୟ 
ଭିକ୍ଷାପାତ୍ର ଭରିଦେବାକୁ ପ୍ରସ୍ତୃତ ଅଛି । ମୁଁ ଏହାକୁ ଠିକ୍‌ ଫନ୍ଦପର୍ଯ୍ୟନ୍ତ ପୂର୍ଣ୍ଣ କରିଦେବି, 
ଯେପରିକି ଆଉ କାହାରିଠାରୁ କିଛି ଗ୍ରହଣ କରିବାଲାଗି ଏଥ୍‌ରେ ଆଉ କୌଣସି ସ୍ଥାନ 
ନଥ୍ବ ଏବଂ ଯେପରି ମୋ” ବ୍ୟତୀତ ଆଜି କୌଣସି ପ୍ରତିବେଶୀ ଆପଣଙ୍କ ଆପ୍ୟାୟିତ 
କରିଥ୍ବାର ଶ୍ରେୟ ନେଇ ପାରିବନାହିଁ । ମହାଭାଗ, ଆପଣ ଆସି ଦୁର୍ଭାଗ୍ୟବଶତଃ ଏକ 
ଅନୂଦାର ଗୃହସ୍ଥର ଦ୍ବାରରେ ଆସି ପହଞ୍ଚାଯାଇଚନ୍ତି ବୋଲି କଦାପି ମନରେ ବିଚାର 
କରନ୍ତୁ ନାହିଁ। ମୋ”ର ଭିକ୍ଷା ଆପଣଙ୍କର ଗ୍ରାହ୍ୟ ହେବବୋଲି ମୁଁ ଆଶା 
କରୁଚି“ କାରଣ ଭୋଜନ କରିବ ତ ଠିକ୍‌ ଶ୍ରେଷ୍ଠୀପୁତ୍ର କାମନୀତର ଗୃହରେ ଭୋଜନ 
କଲାପରି କରିବଂ—ସମସ୍ତ ଉଜୟିନୀରେ ଲୋକମୁଖରେ ଏହିପରି ଏକ ପ୍ରବାଦ 
ରହିଚି । ମୁଇଁ ହେଉଚି କାମନୀତ । ମୋର ଏକାନ୍ତ ପ୍ରାର୍ଥନା, ଯାହା ହୋଇଯାଇଚି 
ସେଥ୍‌ରେ ଆପଣ କୌଣସି କ୍ରୋଧ ପ୍ରକାଶ କରନ୍ତୁନାହିଁ ଓ ମୋର ଗୃହକୁ ବର୍ଜନ କରି 
ଚାଲି ଯାଆନ୍ତୂନାହିଁ । 


ସନ୍ନ୍ୟାସୀ ମୁଖ ଖୋଲିଲେ । ସେ ପ୍ରକୃତରେ ଅପ୍ରସନ୍ନ ହୋଇପଡ଼ିଥ୍‌ଲେ ବୋଲି 
କଦାପି କୁହାଯାଇ ପାରିବନାହିଁ । ସେ କହିଲେ : 

—ହେ ଗୃହସ୍ବାମୀ, ଏହାଠାରୁ ଆହୁରି ଅଧ୍କ କର୍କଶ ଓ ଅପ୍ରୀତିପୂର୍ଣ୍ଣ ବ୍ୟବହାର 
ମୋତେ କେତେଥର ସହିବାକୁ ହୋଇଚି, ତେଣୁ ଏହି ସାମାନ୍ଯ ବ୍ୟାପାରରେ ମୁଁ କୁଦ୍ଧ 
ହେବାର ପ୍ରଶ୍ନ ଉଠୁଚି କୁଆଡୁ ? ଥରକର କଥା ଶୁଣ । ଦିନେ ଦେହରେ ଉତ୍ତରୀୟ 
ପକାଇ ଓ ହାତରେ ଭିକ୍ଷାପାତ୍ର ଧରି ମୁଁ ସକାଳେ ଭିକ୍ଷାସଂଗ୍ରହ କରିବାକୁ ଏକ ସହର 

୯୪ / ଯାତ୍ରୀ କାମନୀତ 


ଭିତରକୁ ଗଲି । କିନ୍ତୁ ଠିକ୍‌ ସେହିସମୟରେ ମାର ବ୍ରାହ୍ମଣ ଓ ଗୃହସ୍ଵାମୀମାନଙ୍କୁ 
ରିକ୍ଷସମ୍ପଦାୟ ବିରୁଦ୍ଧରେ ଉତ୍ତେଜିତ କରି ରଖ୍ଥ୍ଲା— ଓଃ, ଏଇ ଧାର୍ମିକ ଓ 
ଉଦାରହୃଦୟ ବୋଲାଉଥ୍‌ୁବା ଭିକ୍ଷଗୁଡ଼ାକ ? ସେମାନଙ୍କୁ ନଗରରୁ ବାହାର କରିଦିଅ, 
ଯାବତୀୟ ପ୍ରକାରେ ସେମାନଙ୍କର ଅପମାନ କର, ସେମାନଙ୍କୁ ଧରି କଠୋର ଶାସ୍ତି 
ଦିଅ ।”? ଏବଂ ସେଦିନ ଠିକ୍‌ ତାହାହିଁ ହେଲା । ମୁଁ ସହରଭିତରେ ପ୍ରବେଶ କଲାମାତ୍ରକେ 
ହଠାତ୍‌ ମୋ’ ମୁଣ୍ଡରେ ଗୋଟାଏ ପଥର ଆସି ବାଜିଲା, ଏପାଖରୁ ଖଣ୍ଡେ ଖପରା ଆସି 
ମୁହଁ ଉପରେ ପଡ଼ିଲା, ମୋର ବାହୁଉପରେ ପେଙ୍ଗାର ପ୍ରହାର ହେଲା । ମୋର ମୁଣ୍ଡରୁ 
ଧାରଧାର ହୋଇ ରକ୍ତ ବୋହିଯାଉଥାଏ, ଭଙ୍ଗା ଭିକ୍ଷାପାତ୍ର ଏବଂ ଛିଣ୍ଡା ଅଙ୍ଗବସ୍ତ୍ର ନେଇ 
ମୁଁ ଗୁରୁଦେବଙ୍କ ପାଖକୁ ଫେରିଆସିଲି। ମୋତେ ଆଶ୍ଵାସନା ଦେଇ ସେ 
କହିଲେ“ ଭିକ୍ଷ ଅଧୀର ହୁଅନାହିଁ, ଅବିଚଳିତ ଭାବରେ ଏହାକୁ ସହନ କର । 
ଆପଣାର ଯେଉଁସବୁ କର୍ମ ସକାଶେ ତୁମକୁ ଦିନେ-ନା-ଦିନେ ନରକରେ ଭୟାବହ 
ଦଣ୍ଡର ସମ୍ମୁଖୀନ ହେବାକୁ ପଡ଼ିବ, ବର୍ଭମାନ ଏହି ଜନ୍ମର ଏହିସବ୍ର କଷ୍ଟଭୋଗରେ ସେହି 
ଦଣ୍ଡଭୋଗ କଟି କଟି ଯିବାକୁ ଆରମ୍ଭ କରୁଚି । 


ତାଙ୍କର ମୁଖରୁ ଉଚ୍ଚାରିତ ଏହି କଥାପଦକ ଶୁଣିବା ସଙ୍ଗେସଙ୍ଗେ ହଠାତ୍‌ ମୁଁ 
ଆପାଦମସ୍ତକ ଭୟାଭିଭୂତ ହୋଇପଡ଼ିଲି, ତା'ପରେ ତାଙ୍କର ପ୍ରତ୍ୟେକଟି ଶବ୍ଦରେ 
ମୋର ଶରୀର .ଭିତରଟାଯାକ ଅଧ୍କରୁ ଅଧ୍କ କାଠ ହୋଇଗଲାପରି ମନେହେଲା | ମୁଁ 
ଭାବିଲି, ଇଏତ ଅବିକଳ ଦସ୍ୁଦଳପତି ଅଙ୍ଗୁଳିମାଳାର କଣ୍ଠସ୍ଵର ପରି ଶୁଣାଯାଉଚି ! 
ସନ୍ଦେହ କରିବାର ଆଉ କୌଣସି ଅବକାଶ ନଥ୍‌ଲା। ସେଇଠୁ ମୁଁ ଡରିଡରି 
ସନ୍ୟାସୀଙ୍କର ମୁଖମଣ୍ଡଳ ଉପରେ ଦୃଷ୍ଟିପାତ କରି ଦେଖ୍‌୍ଲି । ସେହି ମୁଖରେ ଆଗରୁ 
ଏଡ଼େ ଏଡ଼େ ନିଶଦାଢ଼ି ଥୁଲା । ବର୍ଭମାନ ସନ୍ନ୍ୟାସୀ ମୁଶ୍ରିତମସ୍ତକ ଓ ତାଙ୍କର ମୁହଁରେ 
ଦାଢ଼ିନିଶ କିଛି ନାହିଁ । ତଥାପି ମୁଁ ଅଙ୍ଗୁଳିମାଳାର ମୁହଁକୁ ଠିକ୍‌ ଚିହ୍ନି ପାରିଥ୍‌ଲି । ସେହି 
ମୁଖରେ ଥ୍ବା ଘନ ଭୂରୁୂତଳର ସେହି ଆଖ୍ଦୁଇଟିରୁ ମୁଁ ମୁହଁଟିକୁ ଆହୁରି ଭଲକରି 
ଚିହ୍ନିପାରିଲି, କିନୁ ଏହି ଆଖ୍‌ ଆଗପରି ମୋ” ଉପରେ କ୍ରୋଧାଗ୍ନି ବର୍ଷଣ କରୁନଥୁଲା । 
ଅଙ୍ଗୁଜିମାଳା ଅତ୍ଯନ୍ତ ସୂହୃତ୍‌ସୂଲଭ ଦୃଷ୍ଟିରେ ମୋଆଡ଼କୁ ଅନାଇ ରହିଥୁଲା ଏବଂ 
ଆପଣାର ଆଙ୍ଗୁଠିଗୁଡ଼ିକୁ ମେଲାଇ ସେ ଭକ୍ଷାପାତ୍ରଟି ଧରିଥୁଲା । ଦିନେ ଏହି 
ଆଙ୍ଗୁଠିଗୁଡ଼ିକ ସଇତାନର ପଞ୍ଚାପରି ମୋର ତଣ୍ଚିକୁ ଚିପି ମୋତେ ମାରିଦେବାକୁ 
ବସିଥୂଲା । 

ଅପ୍ରସ୍ତୁତ ହୋଇ ମୋର ଅତିଥ୍‌ କହିଲେ—ଗୃହସ୍ବାମୀ, ଏହି ସାମାନ୍ଯ ଗାଳିକୁ 
ସହ୍ୟକରି ନପାରି ମୁଁ କୁଦ୍ଧ ହେବାକୁ ଯିବି କାହିଁକି ୨ ମୋର ଗୁରୁଦେବ ମୋତେ 

ସଜବାଜ / ୯୫ 


କହିଚନ୍ତି—' ‘ହେ ମୋର ଶିଷ୍ୟ, ଦସ୍ୟୁ ଓ ଘାତକମାନେ ଆସି ତୁମର ଶରୀରର 
ଅଙ୍ଗପ୍ରତ୍ୟଙ୍ଗଗୁଡ଼ିକ କରତ ସାହାଯ୍ୟରେ କାଟି ପକାଇଲେ ମଧ୍ଯ ଯିଏ ସେଥୁରେ କ୍ରୋଧ 
ପ୍ରକାଶ କରିବ, ସେ ନିଶ୍ଚୟ ମୋର ଉପଦେଶକ ଲଙ୍ଘନ କରିବ । 


ଏହିସବୂ କଥା ଶୁଣିସାରିବା ବେଳକୁ ଭୟରେ ମୋର ସର୍ବାଙ୍ଗ ଶରୀର କମ୍ପିବାରେ 
ଲାଗିଥ୍ଲା ଏବଂ କାଳେ ତଳେ ପଡ଼ିଯିବି, ଏହି ଆଶଙ୍କାରେ ମୁଁ କାନ୍ଧକୁ ଢିରା ଦେଇ 
ଠିଆହୋଇ ରହିଲି । ପ୍ରାଣପଣ ଚେଷ୍ଟାକରି ଆପଣାକୁ ପ୍ରକୃତିସ୍ଥ କରିବାକୁ ସଂଗ୍ରାମ 
କରୁଥ୍‌ଲେ ମଧ୍ଯ ତଥାପି ମୋର ମୁଖରୁ ଗୋଟିଏହେଲେ ଶବ୍ଦ ବାହାରିଲା ନାହିଁ ଏବଂ 
ଘରକୁ ଯାଇ ଭିକ୍ଷା ଆଣି ଦେବାପର୍ଯ୍ୟନ୍ତ ଧୈର୍ଯ୍ୟ ଧରି ଅପେକ୍ଷା କରିବାକୁ 


ଭିକ୍ବେଶଧାରୀ ସେହି ଭିକ୍ଷୁକଙ୍କୁ ଇସାରା ଦେଇ ଜଣାଇଥ୍‌ଲି । 


ମୋର ଗୋଡ଼ଦୂଇଟା ଠକଠକ ହୋଇ କମ୍ପୁଥାଏ। ତଥାପି ମୁଁ ଦୁଆରବାଟେ 
ତରତର ହୋଇ ପାକଶାଳାକୁ ଦଉଡ଼ିଗଲି । ସେତେବେଳକୁ ମୋର ପରିବାର ଓ 
ଲୋକବାକଙ୍କ ପାଇଁ ମଧ୍ଯାହ୍ନଭୋଜନ ପ୍ରସ୍ତୁତ ହେଉଥାଏ । ତରତର ହୋଇ ମୋତେ 
ଭିକ୍ଷକପାଇଁ କେତେଟା ସୁସ୍ଵାଦୁ ଖାଦ୍ୟ ବାଛିନେବାକୁ ହେଲା । ମୁଁ ଆଗରେ ସୁନାର ଡଙ୍କା 
ଧରି ଚାଲିଲି ଓ ମୋର ପଛେପଛେ ଦଳେ ଭୃତ୍ୟ ଖାଦ୍ଯପାତ୍ର ନେଇ ଆସିବାକୁ 
ଲାଗିଲେ । ମୋର ଭୟଙ୍କର ଅତିଥୁ୍‌ଙ୍କର ସେବା ଓ ସଜ୍କାରଲାଗି ଆମେ ସମସ୍ତେ 
ବାହାରକୁ ଆସି ପ୍ରାଙ୍ଗଣରେ ପହଞ୍ଚଲୁ । 


କିଚୁୂୁ ସେତେବେଳକୁ ଅଙ୍ଗୁଳିମାଳା ସେଠାରୁ ଅନ୍ତହିଁତ ହୋଇଯାଇଥ୍‌ୁଲା ! 


ମୁ 
ମଁ 


ସଘଲଳବାଳଳ 


ମୋଉ ଶରୀରରୁ ଅଧେ ପ୍ରାଣ ଛାଡ଼ିଗଲା ପରି ମନେହେଲା । ମୁଁ ସେହିଠାରେ 
ଥ୍ବା ଗୋଟିଏ ବେଞ୍ଚ୍‌ ଉପରେ ନଥ୍‌କରି ବସିପଡ଼ିଲି । ତଥାପି ମସ୍ତିଷ୍ଠ ଭିତରେ 
ନାନାପ୍ରକାର ବିଚାର ଆନ୍ଦୋଳିତ ହେବାକୁ ଲାଗିଲା । ଏହି ବ୍ୟକ୍ତିଟି ନିଶ୍ଚୟ ଅଙ୍ଗୁଳିମାଳା, 
ଏଥ୍‌ରେ ଆଉ ଲେଶମାତ୍ର ସନ୍ଦେହ ନାହିଁ । ସେ କାହିଁକି ଏଠାକୁ ଆସିଥ୍‌ଲା, ତାହାର 
କାରଣ ମଧ୍ୟ ମୋ” ଆଗରେ ଅତ୍ୟନ୍ତ ସ୍ପଷ୍ଟ ହୋଇଗଲା । ତାର କ୍ରୋଧ ଏବଂ ପ୍ରତିଶୋଧ 
ନେବାର ପ୍ରବଳ ପିପାସା ବିଷୟରେ ମୁଁ କେତେକେତେ କାହାଣୀ ନଶୁଣିଚି ! 
ଦୁର୍ଭାଗ୍ୟବଶତଃ ମୁଁ ଅଙ୍ଗୁଳିମାଳାର ସବୂଠାରୁ ଅନ୍ତରଙ୍ଗ ବନ୍ଧୁକୁ ହତ୍ୟା ମଧ୍ଯ କରିଚି। ମୁଁ 

୯୬ / ଯାତ୍ରୀ କାମନୀତ 


ଯେତେବେଳେ ତା'ର ହାତରେ ବନ୍ଦୀ ହୋଇ ରହିଥ୍‌ଲି, ସେତେବେଳେ ମୋତେ ହତ୍ୟା 
କରିବା ତା'ର ଦଳର ବିଧାନବିରୁଦ୍ଧ ଥ୍ଲା । ତଥାପି ସେ ମୋତେ ମାରିବାଲାଗି ଦୁଇଥର 
ଉଦ୍ୟମ କରିଚି । ସେପରି କରିଥ୍‌ଲେ ଦସ୍ୟୁ ହିସାବରେ ରହିଥ୍‌ବା ତା'ର ସମ୍ମାନଉପରେ 
ଟିରଦିନ ଲାଗି ଏକ କଳଙ୍କ ଲାଗିଯାଇ ଥାଆନ୍ତା । ବର୍ରମାନ ସେ ଆପଣାର ଅଞ୍ଚଳ ଛାଡ଼ି 
ଏହି ଅଞ୍ଚଳକୁ ଆସିଟି-ସେତେବେଳେ ସେ ଯାହାକୁ ହାତରୁ ଛାଡ଼ିବାକୁ ବାଧ୍ଯ ହୋଇଚି 
ପୁଣି ତାହାକୁ ହିଁ ସେ ବର୍ଭମାନ ଧରିବାର ଉଦ୍ୟମ କରୁଚି । ସନ୍ନ୍ୟାସୀର ବେଶ ଧରି ସେ 
ବର୍ରମାନ ସ୍ଥାନଟିକୁ ଦେଖ୍ଯିବାପାଇଁ ଆସିଥ୍ଲା ଏବଂ ଆଜି ରାତିରେ ଯେ ସେ ଦଳବଳ 
ଘେନି ଏଠାକୁ ଆସିବ, ଏଥ୍‌ରେ ଆଉ- ସନ୍ଦେହ କରିବାର କ'ଣ ଅଛି ? ଅବଶ୍ୟ ମୁଁ 
ତାକୁ ଚିହ୍ଦିପାରିଚି ବୋଲି ସେ ନିଶ୍ଚୟ ଲକ୍ଷ୍ଯ କରିଥ୍‌ବ। ତଥାପି ଆଜି ହେଉଚି 
ଅମାବାସ୍ୟା ରାତି, ଏହି ସୁଯୋଗ ସେ କଦାପି ଛାଡ଼ିବନାହିଁ। କାରଣ ଶ୍ରକ୍ପକ୍ଷରେ 
ଡକାଇତି କଲେ ସେ ପୁଣି ଆପଣା ଦଳର ନିୟମଭଙ୍ଗ କରିବ ଏବଂ ତାହାଫଳରେ 
କରାଳମୂର୍ରି ଦେବୀ କାଳୀଙ୍କର କ୍ରୋଧ ଅବଶ୍ୟ ତାହାଉପରେ ଆସି ପଡ଼ିବ । 


ସଙ୍ଗେସଙ୍ଗେ ମୁଁ ଘୋଡ଼ାଚଢ଼ି ରାଜପ୍ରାସାଦକୁ ବାହାରିଗଲି । ରାଜାଙ୍କ ସହିତ 
ସାକ୍ଷାତ କରିବା ମୋ” ପକ୍ଷରେ ଆଦୌ କଷ୍ଟକର ହୋଇନଥାନ୍ତା । କିନଧୁ ସେଠାକୁ ଯାର 
ଶୁଣିଲି ଯେ ରାଜା ବର୍ଭମାନ ଅନ୍ୟତ୍ର ତାଙ୍କର ଏକ ଶିକାର ଦୂର୍ଗଶିବିରରେ ଅବସ୍ଥାନ 
କରୁଚନ୍ତି । ଏକଥା ଶୁଣି ମୋତେ ଅତ୍ଯନ୍ତ ନିରାଶ ହେବାକୁ ପଡ଼ିଲା । ତେବେ ମୋତେ 
ବାଧ୍ଯ ହୋଇ ମନ୍ତ୍ରୀଙ୍କ ସହିତ ସାକ୍ଷାତ କରିବାକୁ ହେବ । ଯେଉଁ ରାଜଦୂତଙ୍କ ଗହଣରେ 
ମୁଁ ପ୍ରଥମଥର ବାଣିଜ୍ୟଯାତ୍ରାରେ କୌସାମ୍ଭି ଯାଇଥ୍‌ଲି, କିନଧୁ ଯାହାଙ୍କ ସହିତ ପୁଣି 
ଉଜ୍ଜୟିନୀ ଫେରିବାକୁ ଅମଙ୍ଗ ହୋଇଥ୍‌ଲି, ସେହି ବର୍ଭମାନ ରାଜ୍ୟର ମନ୍ତ୍ରୀ 
ହୋଇଥ୍‌ଲେ । ସେଦିନଠାରୁ ସେ ମୋ” ଉପରେ ଭାରି ଅପ୍ରସନ୍ନ ଥ୍ଲେ ଏବଂ ମୋର 
ସ୍ଵଭାବ ଓ ଚରିତ୍ର ବିଷୟରେ ସେ କେତେ ଜାଗାରେ କେତେକ ମତ ପ୍ରକାଶ କରିଥୁବା 
ଦିଷୟ ମଧ୍ଯ ମୋତେ ଜଣାଥ୍‌ଲା। ତେଣୁ ବର୍ଭମାନ ଯାଇ ଏହି ଗୁରୁତ୍ୃପୂର୍ଣ୍ଣ ସମ୍ବାଦଟି 
ତାଙ୍କୁ ଦେବା ମୋର ଉଚିତ ମନେହେଲାନାହିଁ। ଏବଂ ତଥାପି ଏହି ଘଟଣାଟି ଏତେ 
ଜରୁରୀ ଥ୍ଲା ଏବଂ ଏତେଶୀଘ୍ର ପ୍ରତିକାର ଆବଶ୍ୟକ କରୁଥଲା ଯେ ଏଥୁରେ ବ୍ୟକ୍ତିଗତ 
ମତାମତଲାଗି କୌଣସି ସ୍ଥାନ ନଥୁଲା । > 


ଯଥାସମ୍ଭବ ସଂକ୍ଷିପ୍ତ ଓ ସ୍ପଷ୍ଟ କରି ମୁଁ ତାଙ୍କୁ ସମସ୍ତ ବୃତ୍ତାନ୍ତଟି କହିଲି । ବର୍ଭମାନ 
ମୋ” ଘରେ ଯେଉଁ ଘଟଣାଟି ଘଟିଲା ଏବଂ ଏଥ୍‌ରୁ ଯେଉଁ ଅବଶ୍ୟମ୍ଭାବୀ ଘଟଣା 
. ଘଟିବବୋଲି ମୁଁ ଆଶଙ୍କା କରୁଟି, ମୁଁ ତାଙ୍କୁ ସେହି ବିଷୟରେ ସବୂକଥା ବୃଝାଇ କହିଥ୍‌ଲି 
ଏବଂ ଆଜି ରାତିରେ ମୋର ଗୃହକୁ ଦସ୍୍ଯୁଦଳର ଆକ୍ରମଣରୁ ରକ୍ଷା କରିବାପାଇଁ ମୋର 


ଗୃହ ଓ ଉଦ୍ୟାନରେ ଦଳେ ସୈନ୍ଯଙ୍କୁ ନିଯୁକ୍ତ କରାଯାଉ ବୋଲି ଅନୁରୋଧ କରିଥୁଲି । 

ସଜବାଜ / ୯୭ 


ମନ୍ତ୍ରୀ ମହାଶୟ ନୀରବରେ ମୋର କଥା ଶୁଣୁଥୁଲେ ! ତାଙ୍କର ଓଶ୍ବ ଉପରେ ଏକ 
ଦରସ୍ଥିତର ରେଖା ଅଙ୍କିତ ହୋଇ ରହିଥୁ୍‌ଲା । ତା'ପରେ ସେ ଉତ୍ତର ଦେଲେ : 


“ ବାବର କାମନୀତ, ମୋର ମନେହେଉଚି ତୁମେ ଆଜି ସକାଳୁ ବୋଧହୁଏ 
କୌଣସି ଉତ୍ତେଜକ ସୁରାପାନ କରି ଏଠାକୁ ଆସିଚ ବା କାଲି ରାତିରେ ସେବନ 
କରିଥ୍ବା ସୁରାର ନିଶା ଏପର୍ଯ୍ୟନ୍ତ ତୁମଠାରୁ ଛାଡ଼ିଯାଇନାହିଁ, ଅଥବା ନାନାପ୍ରକାର 
ରାଜସିକ ଭୋଜନରେ ତୁମର ପେଟ ଏପରି ଖରାପ ହୋଇଯାଇଚି ଯେ, କେବଳ 
ରାତିରେ ନୁହେଁ, ଦିନରେ ମଧ୍ଯ ତୁମେ ବିକୃତ ସ୍ଵପ୍ନମାନ ଦେଖ୍ବାକୁ ଆରମ୍ଭ କରିଚ । 
ତୁମର ଚମଜ଼୍ାର ଗପଟିକୁ ଶୁଣିବାପରେ ମୁଁ ଠିକ୍‌ ଏହିପରି ଅନୁମାନ କରିବାକୁ ବାଧ୍ଯ 
ହେଉଟି, କାରଣ ଆମେ ସମସ୍ତେ ଜାଣିଚୁ ଯେ ଅଙ୍ଗୁଳିମାଳା କୋଉଦିନ୍ଧ ନିହତ 
ହୋଇସାରିଚି ! 


—ଏହି ଜନରବ ଏଡ ମିଥ୍ୟା ଜନରବ—ମୁଁ ଅଧୀର ହୋଇ ଉତ୍ତର ଦେଲି । 


ଅତି କର୍କଶ କଣ୍ଠରେ ସେ ତୀକ୍ଷ୍ମ ଭାବରେ ଉତ୍ତର ଦେଲେକିନ୍ତୁ ମୁଁ ଏହା 
ମାନିବାକୁ ପ୍ରସ୍ତତ ନୂହେଁ । ଏହି ଜନରବ କଦାପି ମିଥ୍ଯା ଜନରବ ନୃହେଁ। କାରଣ 
ଘଟଣାଟି ଘଟିବାର ଅନ୍ଥ କେତେଦିନ ପରେ ନିଜେ ଶତଗୀର କୌସାମ୍ଭିରେ ମୋତେ 
କହିଚି ଯେ ମନ୍ତ୍ରୀନିବାସର ଭୂମିତଳ ବର୍ଯ୍‌ରେ ଅଙ୍ଗୁଳିମାଳାକୁ ନିହତ କରାଯାଇଚି । 
ସହରର ପୂର୍ବତୋରଣରେ ମଧ୍ଯ ମୁଁ ଅଙ୍ଗୁଳିମାଳାର ଛିନ୍ନମୁ୍ତ ଝୁଲୁଥ୍‌ବାର ନିଜେ 
ଦେଖ୍‌ଆସିଚି । 

ମୁଁ ପୁଣି କହିଲି ଆପଣ ପ୍ରକୃତରେ କାହାର ମୁଣ୍ଡ ଦେଖ୍ଚନ୍ତି, ମୁଁ ସେକଥା କହି 
ପାରିବିନାହିଁ । କିନ୍ତୁ ମୁଁ ତଥାପି ଦୃଢ଼ ଭାବରେ କହିପାରିବି ଯେ ପ୍ରାୟ ଘଣ୍ଟାକ ପୂର୍ବେ ମୁଁ 
ଅଙ୍ଗୁଳିମାଳାକୁ ଜୀବନ୍ତ ଦେଖ୍‌ଆସିଲି । ଆପଣ ମୋର କଥାକୁ ହସରେ ଉଡ଼ାଇ 
ଦେଇପାରନ୍ତି, କିନୁ ଏହି ସୁଯୋଗ ... 


ମନ୍ତ୍ରୀ ବିଦୁପ କରି କହିଲେ—ସୁଯୋଗ ? ଗୋଟାଏ ମୃତ ବ୍ୟକ୍ତିକୁ ପୁଣି 
ହତ୍ୟାକରିବାର ଆୟୋଜନ କରି ହାସ୍ୟାସ୍ପଦ ହେବାର ସୁଯୋଗ ? ଏହି ପରାମର୍ଶ 
ସକାଶେ ତୁମକୁ ଅନେକ ଧନ୍ୟବାଦ ! 


CC 


—କିନ୍ଧ ଆପଣଙ୍କୁ ମୁଁ ବିନୀତ ପ୍ରାର୍ଥନା କରି କହୁଚି ଯେ ମୋର ବାସଗୃହ ଓ 
ଉଦ୍ୟାନ ବର୍ତମାନ ବଡ଼ ବିପଦଗ୍ରସ୍ତ ହେବାକୁ ଯାଉଚି । ଏହି ବାସଗଚ୍ବହଟି ଉଜ୍ୟିନୀର 
ଏକ ଅମୂଲ୍ୟ ସମ୍ପଦ ବୋଲି ସର୍ବତ୍ର ସ୍ଵୀକୃତ ହୋଇଆସିଚି । ନିଜେ ରାଜା ମଧ୍ଯ ଏହିକଥା 
ସ୍ଵୀକାର କରି ସେହି ବାସଗୃହଟି ଦେଖ୍ବାଲାଗି ସେଠାରେ ପଦାର୍ପଣ କରିଚନ୍ତି । ତାଙ୍କ 

୯୮ / ଯାତ୍ରୀ କାମନୀତ 


ରାଜଧାନୀର ଏପରି ଏକ ସମ୍ପଦ ଅଙ୍ଗୁଳିମାଳା ହାତରେ ଧୃସ୍ତବିଧ୍ଵସ୍ତ ହୋଇଗଲେ ସେ 
ଆପଣଙ୍କ ଉପରେ କଦାପି ପ୍ରସନ୍ନ ହେବେନାହିଁ । 

ମନ୍ତ୍ରୀ ନିର୍ଲଜ ଭାବରେ ହସିକରି କହିଲେ—ସେଥ୍ପାଇଁ ମୋର କୌଣସି ଚିନ୍ତା 
ନାହିଁ । ମୁଁ ଯେପରି କହୁଟି, ବର୍ଭମାନ ତୁମେ ସେହିପରି କର । ଆପଣା ଘରକୁ ଯାଇ 
ଟିକିଏ ଶୋଇପଡ଼ । ଶୋଇପଡ଼ିଲେ ତୁମର ମୁଣ୍ଡ ଅନେକ ପରିମାଣରେ ଥଣ୍ଡା 
ହୋଇଯିବ । ଅଙ୍ଗୁଳିମାଳା ବିଷୟରେ ଆଉ ଏତେବେଶୀ ଚିନ୍ତା କରିବା ଦରକାର ନାହିଁ । 
ମୋ” ସାଙ୍ଗରେ ନ ଫେରି ମୋ”କଥା ନମାନି ତୁମେ କୌସାମ୍ଭିରେ ରହିଲ ଓ ସେଠାରେ 
ଯେଉଁସବୁ ଦୂଃସାହସିକ କାଣ୍ଡମାନ ଭିଆଇଲ, ବୋଧହୁଏ ତାହାରି ଫଳସ୍ବରୂପ ତୁମର 
ମୁଣ୍ଡ ଏପରି ଭ୍ରମରେ ପଡ଼ିଯାଇଚି। କିନ୍ତୁ ମୋର କଥା ମାନି ମୋ ଂସହିତ 
ଫେରିଆସିଥ୍‌ଲେ ତୁମକୁ କଦାପି ଅଙ୍ଗଳିମାଳାର କବଳରେ ପଡ଼ିବାକୁ ହୋଇନଥାନ୍ତା 
ଏବଂ ବର୍ରମାନ ମଧ୍ଯ ଏପରି ଏକ ଶୂନ୍ଯ ନିରର୍ଥକ ଆତଙ୍କରେ ଆଡଙ୍କିତ ହେବାକୁ 
ପଡ଼ୁନଥାନ୍ତା । ଦସ୍ୟୁଦଳ ସହିତ ଏକତ୍ର ରହିବାଟା ମଧ୍ଯ ତୁମର ଆଚରଣ ଓ ଚରିତ୍ର 
ଦୃଷ୍ଟିରୁ ଆଦୌ ଅନୁକୂଳ ହୋଇନାହିଁ, ଆମେ ସମସ୍ତେ ବର୍ଭମାନ ତାର ପ୍ରମାଣ ପାଉଚ । 

ଏହାପରେ ସେ ଆହୁରି କେତେ କଣ ନୀତିବାଦ ବଖାଣିବାକୁ ଲାଗିଲେ 
ଯେଉଁଗୁଡ଼ିକୁ କି ଏଠାରେ ବର୍ଣ୍ଣନା କରି କହିବା ଆଦୌ ଆବଶ୍ଯକ ହେବନାହିଁ । 
ତା'ପରେ ସେ ମୋତେ ଘରକୁ ବିଦା କରିଦେଲେ | 

ଘରକୁ ଫେରିବା ବାଟରେ ମୁଁ ମୋର ବର୍ଭମାନ କର୍ଭବ୍ଯ ବିଷୟରେ ଚିନ୍ତା 
କଗୁଥାଏ । ଘରେ ପହଞ୍୍‌ ମୁଁ ମୋର ବହୁମୂଲ୍ୟ ସାମଗ୍ରୀଗୁଡ଼ିକୁ ବାହାରକରି ପ୍ରାଙ୍ଗଣକୁ 
ନେଇଆସିଲି ଓ ଶକଟରେ ବୋଝାଇ କରାଇଲି । ଭାବିଲି ଏହିସବ୍ର ଜିନିଷକୁ ମୁଁ ସହର 
ଭିତରକୁ ନେଇଯିବି । ସେଠାରେ ଏଗୁଡ଼ିକ ଅଧୁକ ନିରାପଦ ଭାବରେ ରହିପାରିବ । 
ତା'ପରେ ମୁଁ ମୋର ଲୋକମାନଙ୍କ ହାତରେ ଅସ୍ତଶସ୍ତ ଦେଇ ସେମାନଙ୍କୁ ପ୍ରସ୍ତୁତ କରି 
ରଖ୍ଲି । ତଥାପି ଏତିକିରେ ମୋର ମନ ବୋଧ ହେଲାନାହିଁ। ତା'ପରେ ପ୍ରଥମେ 
କେତେକ ବିଶ୍ଵସ୍ତ ଭୃତ୍ୟଙ୍କୁ ନଗରଭିତରକୁ ପଠାଇଦେବାକୁ ହେଲା । ସେମାନେ ବହୁତ 
ପାରିଶ୍ରମିକ ଦେଇ ରାତିରେ ପହରା ଦେବାଲାଗି ଏପରି ସାହସୀ ଲୋକମାନଙ୍କ ଠିକ୍‌ 
କରି ଆଣିବାକୁ ଗଲେ, ଯେଉଁମାନେ କି ଅସ୍ତଶସ୍ତ ଚଳାଇବାରେ ଅତ୍ୟନ୍ତ କୃଶଳ ଥୁଲେ । 
ଅନ୍ଯ କୌଣସି ବ୍ଯକ୍ତି ପକ୍ଷରେ ଏପରି ଏକ ଦୁଃସାହସ କରିବା ବଡ଼ ବିପଡଜ୍ନକ 
ହୋଇଥାନ୍ତା । କାରଣ ଅସଲ ବେଳରେ ଏହିସବୁ ଲୋକମାନେ ହୁଏତ ଦସ୍ୟୁମାନଙ୍କ 
ସହିତ ମିଳିଯିବେ, ଏପରି ଆଶଙ୍କା ମଧ୍ଯ ସବୂବେଳେ ରହିଥ୍‌ଲା । କିନ୍ଧୁ ଏହି ପ୍ରସଙ୍ଗରେ 
ନଗରରେ ଥ୍ବା ମୋର ସଙ୍ଗିନୀମାନେ ମୋତେ ଭାରି ସାହାଯ୍ୟ କରିଥ୍‌ଲେ ଏବଂ 
ବଛାବଛା ଅତି ବିଶ୍ଵସ୍ତ ଲୋକଙ୍କୁ ଆଣି ମୋ”ପାଖରେ ପହୁଞ୍ଚାଇଥ୍‌ଲେ । 

ସଜବାଜ / ୯୯ 


ଏହିପରି - ନାନା ସତର୍କତା ଅବଲମ୍ବନ କରିବାରେ ବ୍ୟସ୍ତ ରହି ମୋର 
ପତ୍ନୀମାନଙ୍କ ପାଖକୁ ଯିବାଲାଗି ଆଉ କୌଣସି ସମୟ ପାଇଲିନାହିଁ। ତେଣୁ ଶେଷକୁ 
ପ୍ରତ୍ୟେକଙ୍କ ପାଖକୁ ଜଣେଜଣେ ଭୃତ୍ୟ ହାତରେ କହି ପଠାଇଲି ଯେ ଆଜି ରାତିରେ 
ସହରମଧ୍ଯରେ ଅବସ୍ଥିତ ପିତାଙ୍କର ବାସଗ୍ୃହକୁ ଯେକୌଣସି ମୁହୁର୍ରରେ ଯିବାଲାଗି 
ସେମାନେ ପ୍ରସ୍ତୃତ ରହିଥ୍‌ବେ । ପୂତ୍ରକନ୍ୟାମାନେ ମଧ୍ଯ ସାଙ୍ଗରେ ଯିବେ । କେବଳ ଯେ 
ଗୋଟାଏ ରାତି ଲାଗି ସେଠାକୁ ଯିବାକୁ ପଡ଼ିବ, ଏ ବିଷୟରେ ମୁଁ ସେମାନଙ୍କୁ କୌଣସି 
ସମ୍ବାଦ ଦେଇନଥ୍‌ଲି । କାରଣ ମୁଁ ଭାବିଥୁଲି ଯେ ସେଠାକୁ ଯିବାପରେ ସମ୍ଭବତଃ 
ସେମାନେ ସେଠାରେ ସପ୍ତାହେ କିତ୍ମା ଦୂଇ ସପ୍ତାହ ରହି ଆସିବେ ଏବଂ ଏଣେ ମୁଁ 
ଟିକିଏ ଶାନ୍ତିରେ କାଳାତିପାତ କରିପାରିବି । ଅବଶ୍ୟ ଆଜି ରାତିର ଦସ୍ୁ ଆକ୍ରମଣକୁ 
ପ୍ରତ୍ୟାହତ କରିପାରିଲେ ଯାଇ ମୋର ଏହି ଶାନ୍ତି ସମ୍ଭବ ହୋଇପାରିବ । ମୁଁ ସେମାନଙ୍କୁ 
ଏପରି ହଠାତ୍‌ କାହିଁକି ସହରକୁ ଯିବାଲାଗି ନିର୍ଦ୍ଦେଶ ଦେଉଚି, ଏହାର କାରଣ ବିଷୟରେ 
ମୁଁ ସେମାନଙ୍କୁ କୌଣସି ସୂଚନା ଦେଇନଥ୍‌ଲି, କାରଣ ଏହିସବୁ କଥାମାନ 
ସ୍ତ୍ରୀମାନଙ୍କଠାରୁ ସର୍ବଥା ଗୁପ୍ତ କରି ରଖ୍ବା ଉଚିତ । 

ପ୍ରତ୍ୟେକ ଥର ବାଣିଜ୍ୟଯାତ୍ରା କରି ବାହାରିବାବେଳେ ମୁଁ ଯେପରି କରୁଥ୍‌ଲି, 
ଆଜି ମଧ୍ୟ ମୋର ସଶସ୍ତ୍ର ଭୃତ୍ୟମାନଙ୍କୁ ଡାକି ଏକ ଉତ୍ତେଜନାଗର୍ଭକ ଭାଷଣ ଦେବାକୁ 
ସ୍ଥିର କଲି । କିଚୁୁ ଠିକ୍‌ ଏତିକିବେଳେ ଅନ୍ତଃପୂରର ଦୂଇଟି ଦ୍ଵାରଭିତରୁ ବାହାରି ମୋର 
ଦୂଇ ପତ୍ନୀ ସେଠାରେ ପ୍ରବେଶ କଲେ । ସେମାନେ ବଡ଼ ଆତଙ୍କିତ ହୋଇପଡ଼ିଥାନ୍ତି ଓ 
ଉଚ୍ଚସ୍ଵରରେ ଚିକ୍ରାର କରିବାରେ ଲାଗିଥାନ୍ତି । ଏହାଦେଖ୍‌ ସମସ୍ତେ ସେମାନଙ୍କୁ ବୋଧ 
କରିବାରେ ବ୍ୟସ୍ତ ରହିଲେ ଏବଂ ମୋତେ ବାଧ୍ୟହୋଇ ମୋର ଭାଷଣଟି ସ୍ଥଗିତ ରଖ୍ବାକୁ 
ହେଲା । ମୋର ସନ୍ତାନମାନେ ମଧ୍ୟ ଆପଣାଆପଣାର ମାଆଙ୍କ ପାଖରେ ଉପସ୍ଥିତ 
ଥୁଲେ। 


ତା'ପରେ ଦୁଇପତ୍ନୀ ମୋ” ପାଖକୁ ଆସିଲେ ଓ ପରସ୍ପର ଆଡ଼କୁ ଅଙ୍ଗୁଳି ନିର୍ଦ୍ଦେଶ 
କରି ଏକାବେଳେକେ ଚିକ୍ରାର କରି କହିଲେ : 


—ଶେଷକ୍‌ ଏଇ ଅଲକ୍ଷଣୀ ତୁମର ହୃଦୟକୁ ବଶ କରି ମୋ” ପାଖରୁ ଛଡ଼ାଇ 
ନେଇଗଲା ? ଶେଷକୁ ତୁମେ ବିଶ୍ଵାସଘାତକ ହୋଇ ତୁମର ବିଶ୍ଵସ୍ତା ପତ୍ନୀକୁ ଏହି ନିରୀହ 
ଝିଅ ଦୁଇଟିଙ୍କ ସହିତ ( ତୁମର ସାନ ପୁଅଟି ସହିତ ) ବାପଘରକୁ ପଠାଇଦେବାକୁ ସ୍ଥିର 
କଲ ? 

କ୍ରୋଧରେ ସେମାନଙ୍କର ବୁଝି ବଣା ହୋଇଯାଇଥାଏ, ଜନ୍ଧରୁ ମଧ୍ଯ ସେମାନଙ୍କର 
ବୁଝିବାଶକ୍ତି କେବେ ଅଧ୍‌କ ଥୂଲାବୋଲି କୁହାଯାଇ ପାରିବନାହିଁ। ତେଣୁ ସେମାନେ 

ମଁ 
ଣୁ 


୧୦୦ / ଯାତ୍ରୀ କାମନୀତ 


ପରସ୍ସରକୂ କିପରି ସମାନ ଦୋଷରେ ଦୋଷୀ କରାଉଚନ୍ି, ଏଥ୍‌ରେ ଯେ ନିଶ୍ଚୟ 
କେଉଁଠି କିଛି ବ୍ରଝିବାର ଭୁଲ ରହିଥ୍‌ବ, ଏକଥା ସେମାନେ ଆଦୌ ଲକ୍ଷ୍ୟ କରି 
ପାରିଲେନାହିଁ ଏବଂ ଓଲଟି ଅଧ୍କରୁ ଅଧ୍କ କୁଦ୍ଧ ଭାବରେ ଚିକ୍ରାର କରିବାକୁ ଲାଗିଲେ, 
କେତେବେଳେ ମୁଣ୍ଡର ବାଳକୁ ଓଟାରି ଓ ପୁଣି କେତେବେଳେ ହାତରେ ଛାତିକୁ ବାଡ଼େଇ 
ଶେଷରେ ପରସ୍ତର ଉଦ୍ଦେଶ୍ୟରେ ବାକ୍ୟବାଣ ପ୍ରୟୋଗ କରିବାକୁ ଲାଗିଲେ । ଦୁଇଜଣ 
ମାଇପେ କଢଜିଆ କରିବସିଲେ ତାହା କ୍ରମେ ଯେଉଁ ଯୁଦ୍ଧର ଆକାର ଧୀରଣ କରେ 
ବୋଲି ମୁଁ ଆଗରୁ କାନରେ ଶୁଣିଥ୍ଲି, ଆଜି ଆଖ୍ଆଗରେ ଠିକ୍‌ ସେହିକଥା ଦେଖ୍ବାକୁ 
ପାଇଲି । 

ଶେଷରେ ମୋତେ ମୁହଁ ଖୋଲି କିଛି କହିବାର ସୁଯୋଗ ମିଳିଲା । ଅବଶ୍ଯ 
ଏଥ୍‌ଲାଗି ମୋତେ ଅନେକ କଷ୍ଟ ସ୍ଵୀକାର କରିବାକୁ ପଡ଼ିଲା, କିଚୁ ତଥାପି ସେମାନଙ୍କୁ 
ମୁଁ ଏହିକଥା ବୁଝାଇ କହିଦେଇ ପାରିଲି ଯେ ସେମାନେ ଭୃତ୍ୟର କଥାକୁ ଭୁଲ ବୁଝିଚନ୍ତି 
ଓ ସେଥ୍ଲାଗି ଏହିପରି ଭ୍ରମରେ ପଡ଼ିଯାଇଛନ୍ତି । ସେମାନଙ୍କୁ ମୁଁ ପ୍ରକୃତରେ ସେମାନଙ୍କର 
ବାପଘରକୁ ପଠାଇବାକୁ ଚାହୁନାହିଁ, କିନ୍ତୁ ଦୁହିଁଙ୍କ ମୋର ବାପାଙ୍କର ନିବାସକୁ ଯିବାକୁ 
ନିର୍ଦ୍ଦେଶ ଦେଉଚି । କୌଣସି ଦଣ୍ଡବିଧାନ ସ୍ଵରୂପ ବା ସେମାନଙ୍କର ପ୍ରତି କୌଣସି ଅଶ୍ରବ୍ଧା 
ପ୍ରକାଶ କରି ମୁଁ ଏପରି କରିବାକୁ ଯାଉନାହିଁ, ମାତ୍ର କେବଳ ସେମାନଙ୍କର ଓ 
ପିଲାମାନଙ୍କର ନିରାପତ୍ତା ଦୃଷ୍ଟିରୁ ମୁଁ ଏପରି କରୁଚି । ସେମାନେ ମୋର କଥାକୁ କ୍ରମେ 
ଠିକ୍ରୂପେ ବୁଝୁଥ୍ବାର ଲକ୍ଷ୍ୟ କରିପାରି ମୁଁ ବଡ଼ପାଟିରେ କହିବାକୁ ଲାଗିଲି : 

ତୁମେ ଦୁହିଁଙ୍କୁ ଦୁହେଁ କେତେ ତୁଷ୍ଟ କେଡ଼େ ରାହାବାଳ, କହିଲ ! ଆପଣାକୁ 
ଅନ୍ତତଃ ଏଣିକି ଭଲମଣିଷଙ୍କ ପରି ବ୍ୟବହାର କରିବାକୁ ଶିଖାଅ ! ସକାଳେ ତୁମେମାନେ 
ଯାହାକୁ ଲଣ୍ଡାମୁପ୍ରିଆ ବାବାଜୀ କହି ନିକାଲି ଦେଉଥ୍‌ଲ, ସେହି ଲୋକଟି ପ୍ରକୃତରେ କିଏ 
କହିଲ ! ସିଏ ହେଉଚି ଦସ୍ୟୁ ଅଙ୍ଗୁଳିମାଳା । ତା'ର ନାଆଁ ଶୁଣିଚଟି କି ? ସେ ଜଣେ 
ଭାରି ଭୟଙ୍କର ମଣିଷ, ମଣିଷଙ୍କୁ ହତ୍ଯାକରି ସେମାନଙ୍କ ହାତର ବୂଢ଼ାଆଙ୍ଗୁଠିକୁ ମାଳା 
ଗୁଛି ସେ ଆପଣା ବେକରେ ପିନ୍ଧେ । ଆଜି ସକାଳେ ତୁମେମାନେ ତାହାକୁ ହିଁ ଗାଳି 
ଦେଇଟ, ତାହାକୁ ହିଁ ରଗାଇଚ । ସେ ତୁମଦୂହିଁକୁ କିପରି ସେହିଠାରେ ଆପଣା 
ଭିକ୍ଷାପାତ୍ରରେ ମାରି ଛତୁ କରି ନଦେଲା, ତାହା ଭାବି ପ୍ରକୃତରେ ମୋତେ ଭାରି 
ଆଶ୍ଚର୍ଯ୍ୟ ଲାଗୁଚି । ଆମଭିତରୁ ଯଦି କେହି ତା'ର ହାତରେ ପଡ଼ିବେ, ତେବେ ଆମର 
ଦଶା ଯେ କ”ଣ ହେବ, ତାହା କଳ୍ପନା କରି କହିବା ଅସମ୍ଭବ । ମୋର ପିତାଙ୍କର 
ଜିବାସକୁ ଚାଲିଗଲେ ଯେ ସେଠାରେ ତୁମେମାନେ ନିରାପଦ ରହିବ, ସେକଥା ମଧ୍ଯ 
କିଏ ନିଶ୍ଚୟ କରି କହିପାରିବ ? 


Digitized by srujanika@gmail.com 


ସଚ୍ଚବାଳ / ୧୦୧ 


ମୋର ପତ୍ନୀ ଦୁହେଁ ମୋର କଥାର ମର୍ମକୁ ସମ୍ପୂର୍ଣଡୁପେ ବୁଝିପାରିଲେ ଏବଂ ପୁଣି 
ସଙ୍ଗେ ସଙ୍ଗେ ଭୋ” ଭୋ” କରି କାନ୍ଦିବାକୁ ଲାଗିଲେ । ସତେ ଯେପରି ସେମାନଙ୍କର 
ତଣ୍ଟିଭିତରେ ସତକୁ ସତ ଦସ୍ୟୁ ଆସି ଛୁରା .ଭୁସିଦେଇଗଲା ! ସେମାନେ ତତ୍କ୍ଷଣାତ୍‌ 
ପିଲାମାନଙ୍କୁ ନେଇ ସେଠାରୁ ଚାଲିଯିବାକୁ ଅଳି କରି ବସିଲେ । ସେମାନଙ୍କ ମୁଁ ପୁଣି 
ବ୍ରଝାଇ କହିଲି ଯେ ବର୍ଭମାନ ବିପଦ ଆସି ପହଞ୍ଚୁବାକୁ ଅନେକ ବିଳମ୍ବ ଅଛି, କାରଣ 
ମୁଁ ଭଲକରି ଜାଣିଚି ଯେ ଦସ୍ୟୁ ଅଙ୍ଗୁଳିମାଳା ଅର୍ଵବରାତ୍ରି ପୂର୍ବରୁ କଦାପି ଗୃହଲୁଣ୍ଡନ 
କରିବାକୁ ଆସିବନାହିଁ ! ଦସ୍୍ଯୁଦଳର ଭୟ ରହିଥ୍‌ବା ପର୍ଯ୍ୟନ୍ତ ହୁଏତ ସେମାନଙ୍କୁ 
ବର୍ଭମାନ କିଛିଦିନ ପାଇଁ ନଗର ଭିତରେ ରହିବାକୁ ପଡ଼ିବ; ତେଣୁ ପିଲାମାନଙ୍କ 
ଚଳାଇବା ଲାଗି ଯେଉଁସବୂ ଜିନିଷ ସାଙ୍ଗରେ ନେଇଯିବା ଦରକାର, ସେଗୁଡ଼ିକୁ ବାଛି 
ପ୍ରସ୍ତୁତ ହେବାକୁ ମୁଁ ସେମାନଙ୍କୁ ଆଦେଶ ଦେଇଥ୍‌ଲି। ସେମାନେ ମୋ”କଥା ମାନି ଘର 
ଭିତରକୂ ଗଲେ ଓ ସଜବାଜ ହେବାକୁ ଲାଗିଲେ । 


କିନ୍ଧ ମୋର ଲୋକବାକମାନଙ୍କୁ ଉପରେ ଏହିସବୁ କଥାର କିପରି ପ୍ରଭାବ 
ପଡ଼ିବ, ମୁଁ ତାହା ଭାବିବାକୁ ଏକାବେଳେକେ ଭୁଲିଯାଇଥ୍‌ଲି । ଏହାର ପରିଣାମ 
ପ୍ରକୃତରେ ଆଦୌ ଅନୁକୂଳ ହୋଇନଥ୍‌ଲା। ମୋ”ର କଥାରୁ ସେମାନେ ଜାଣିପାରିଲେ 
ଯେ ଯେଉଁ ଭୟଙ୍କର ଦସ୍ୟୁ ଅଙ୍ଗୁଳିମାଳା ନିହତ ହୋଇଚି ବୋଲି ସମସ୍ତେ ବିଶ୍ଵାସ 
କରିଥ୍‌ଲେ, ସେ ପ୍ରକୃତରେ ଏପର୍ଯ୍ୟନ୍ତ ମଧ୍ୟ ଜୀବନରେ ରହିଚି । ରାତିରେ ଲୁଣ୍ଡନ 
କରିବାର ମତଲବ ରଖ୍‌ ଆଜି ସକାଳେ ସେହି ମୋର ଖ୍ହକୁ ଆସିଥୁଲା । ଏହିକଥା 
ଜାଣିପାରି ସେମାନେ ଗୋଟିକପରେ ଗୋଟିଏ ହୋଇ ସେଠାରୁ ଖସିଯିବାକୁ ବସିଲେ 
ଏବଂ ସବ୍ର ଅସ୍ତ୍ରଶସ୍ତ୍ର ଲେଉଟାଇ ଦେଇ କହିଲେ, ନାଇଁରେ ବାବା, ଏହି ପ୍ରବଳ ଦସ୍ୟୁର 
ସମ୍ମୁଖୀନ ହେବା ଆମ ପକ୍ଷରେ ସମ୍ଭବ ହେବନାହିଁ । ଆମେ ଏହି କାମକୁ ଆଦୌ 
ପାରିବୂନାହିଁ। ସହରରୁ ନିଯୁକ୍ତ ହୋଇ ଅଣାଯାଇଥ୍‌ବା ଲୋକମାନେ ମଧ୍ଯ ଠିକ୍‌ 
ସେତିକିବେଳେ ଆସି ସେଠାରେ ପହଞ୍ଚଲେ ଏବଂ ସମସ୍ତ ବିଷୟଟି ଶୁଣିବାପରେ 
ସେମାନଙ୍କୁ ଆଗରୁ ଦିଆଯାଇଥ୍‌ବା ବକ୍ସିସ୍‌ ପଇସା ଫିଙ୍ଗିଦେଇ ଆପଣା ଆପଣାର 
ଘରକୂ ପଳାଇଲେ । କେବଳ ମୋର ଆପଣା ଭୃତ୍ୟମାନଙ୍କ ଭିତରୁ କେତେକ ମୋ” 
ପାଖରେ ସାହସର ସହିତ ଠିଆହୋଇ ରହିଲେ ଏବଂ ମୋତେ ସେମାନ କଦାପି 
ପରିତ୍ୟାଗ କରି ଯିବେନାହିଁ ଓ ଶେଷ ରକ୍ତବିନ୍ଦୁ ପର୍ଯ୍ୟନ୍ତ ମୋର ବାସଗୃହକୁ ର୍ଷ୍ଯ 
କରିବେ ବୋଲି ମୋ” ଆଗରେ ଶପଥ କଲେ ।! କାରଣ ସେମାନେ ଭଲକରି ଜାଣିଥ୍‌ଲେ 
ଯେ ଏପରି ଏକ ଦୁର୍ଘଟଣା ଘଟିଲେ ମୋର ପରମପ୍ରିୟ ସମସ୍ତ ସମ୍ପଦ ମୋ'ଠାରୁ 
ଅପହୃତ ହୋଇଯିବ ଏବଂ ତାହା ଫଳରେ ମୁଁ ସର୍ବସ୍ବାନ୍ତ ହୋଇପଡ଼ିବି । 

୧୦୨ / ଯାତ୍ରୀ କାମନୀତ 


ନଗରରୁ ଆଉ କେତେକ ବଳୁଆ ଯୁବକ ମଧ୍ୟ ଆସି ପହଞ୍ଚଲେ, ପଇସା ପ୍ରତି 
ସେମାନଙ୍କର ଯେତେ ଲୋଭ ନଥୁଲା, ଏପରି ଏକ କୌଶଳପୂର୍ଣ୍ଣ ସଂଗ୍ରାମର ସୁଯୋଗ 
ପାଇବେ ବୋଲି ସେମାନେ ଅଧ୍କ ଆକର୍ଷଣ ଅନୁଭବ କରୁଥ୍ଲେ, ଅଙ୍ଗୁଳିମାଳାର ନାମ 
ଶୁଣି ସେମାନେ ଆଦୌ ତ୍ରସ୍ତ ହୋଇ ପଡ଼ୂନଥ୍ଲେ—ସେମାନେ ମନେମନେ ଭାବୁଥ୍‌ଲେ 
ଯେ ସାହସର ସହିତ ଯୁଦ୍ଧ କରିବାପରେ ଦସ୍ୁମାନେ ଯେତେବେଳେ ସେମାନଙ୍କୁ ବନ୍ଦୀ 
କରିନେବେ, ସେତେବେଳେ ସେମାନେ ଦସ୍ୟୁଦଳରେ ଯାଇ ଯୋଗଦେବେ—ଏହିପରି 
କେତେଜଣ ଲୋକ ଆମସହିତ ରାତିରେ ରହିବାକୁ ରାଜି ହେଲେ । ଏହିପରି ଭାବରେ 
ଶେଷକୁ ମୁଁ ଚବିଶଜଣ ସଶସ୍ତ୍ର ଓ ସାହସୀ ବ୍ୟକ୍ତିଙ୍କୁ ମୋ”'ସହିତ ପାଇପାରିଥ୍‌ଲି । 


କ୍ରମେ ସନ୍ଧ୍ୟା ଆସି ଉପଗତ ହେଲା ଓ ମୁଁ ମୋର ପତ୍ନୀଦୂହିଁଙ୍କୁ ଶକଟରେ ବସାଇ 
ବିଦାକରି ଦେଲି । ସେମାନେ ପିଲାମାନଙ୍କ ସହିତ ଶାନ୍ତଭାବରେ ଗାଡ଼ିରେ ବସିବାକୁ 
ଆସିଥ୍ଲେ । କିନୁ ମୁଁ ଘର ଛାଡ଼ି ସେମାନଙ୍କ ସହିତ ଯିବିନାହିଁ ବୋଲି ଜାଣିବାକୁ ପାଇବା 
ମାତ୍ରକେ ସେମାନେ ପୁଣି ବିକଳ ସ୍ଵରରେ ରୋଦନ କରିବାକୁ ଲାଗିଲେ । ମୋର 
ଗୋଡ଼ତଳେ ଆଣ୍ତମାଡ଼ି ବସି ସେମାନେ - ମୋର' ଅଙ୍ଗବସ୍ତ ଧରି ଟାଣିବାକୁ ଲାଗିଲେ 
ଏବଂ ସେମାନଙ୍କ ସହିତ ଯିବାଲାଗି ଅଶ୍ରି-ଉଚ୍ଥଳିତ ନୟନରେ ଅଳିକରି 
ବସିଲେ ସ୍ବାମୀ, ତୁମେ ଆମକୁ ଏପରି ଛାଡ଼ି ଚାଲିଯାଅ ନାହିଁ, ଆପଣାକୁ ଏପରି 
ମରଣମୁହଁରେ ପକାଇ ଦିଅନାହିଁ !”' ମୁଁ ସେମାନଙ୍କୁ ବୁଝାଇ କହିବାକୁ ଚେଷ୍ଟା କଲି ଯେ 
ମୁଁ ମଧ୍ଯ ଘର ଛାଡ଼ି ପଳାଇଗଲେ ଦସ୍ୟୁମାନେ ଘରେ ନିଆଁ ଲଗାଇଦେବେ ଓ ସମସ୍ତ 
ସମ୍ପଭିକ୍‌ ଛାରଖାର କରିଦେବେ । ପରିଣାମରେ ମୋର ଭାବୀ ଉତ୍ତରାଧ୍କାରୀ ଅର୍ଥାତ୍‌ 
ମୋର ପୁତ୍ର ତା'ର ପୈତୃକ ସମ୍ପଭିରୁ ଅନେକ ହରାଇବସିବ । ତେଣୁ ଏହି ସମ୍ପତ୍ତିକୁ 
ରକ୍ଷା କରିପାରିବାର କୌଣସି ସମ୍ଭାବନା ରହିଥ୍‌ବା ପର୍ଯ୍ୟନ୍ତ ମୋ ପକ୍ଷରେ ଘର ଛାଡି 
ଚାଲିଯିବା ଆଦୌ ଉଚିତ ହେବନାହିଁ । ଆମେ ସାହସର ସହିତ ପ୍ରସ୍ତୁତ ହୋଇ ରହିଲେ 
ହୁଏତ ଅଙ୍ଗୁଳିମାଳା ଆଜି ଏହି ଘରକୁ ଲୁଣ୍ଠନ କରିବାରୁ ହୁଏତ ନିବ୍‌ଵଭ ମଧ୍ଯ 
ହୋଇପାରେ । 

କିନୁୁ ସେମାନଙ୍କ ତଥାପି, ସମ୍ଭାଳି ହେଲାନାହିଁ । ସେମାନେ ଏଡ଼େପାଟିରେ ଚିଜ୍କାର 
କରି କହିଲେ —ହେ ଭଗବାନ୍‌, ଆମକୁ ଶତବାର ଧ୍କ୍‌ ! ଆମର ସ୍ବାମୀ ଓ ଗୃହକର୍ରା 
ଆମକୁ ଛାଡ଼ି ଏଠାରେ ଏକାକୀ ରହୁଚର୍ତି ! ସେହି ଭୀଷଣ ଦସ୍ୟୁ ଅଙ୍ଗୁଜିମାଳା ଆଜି 
ଏଠାକୁ ଆସି ତାଙ୍କ ପ୍ରାଣରେ ହତ୍ଯା କରିବ ଏବଂ ତାଙ୍କ ହାତର ବୂଢ଼ାଆଙ୍ଗୁଠିକୁ ମାଳ 
କରି ବେକରେ ପିନ୍ଧିବ ! ପ୍ରଚଣ୍ଡ କ୍ରୋଧରେ ଗର୍ଜନ କରି ସେ ଆମର ସ୍ବାମୀଙ୍କର 
ଜୀବନ ନାଶ କରିବ ! କେବଳ ଆମ ହତଭାଗିନୀଗୁଡ଼ାଙ୍କ ସକାଶେ ସିନା ଏସବୁ 

ହେବ ! ଆମେସବୁ ଉଚ୍ଚାରଣ କରିଥ୍‌ବା ଅପବାକ୍ୟ ସକାଶେ ଆମର ସଂସାର ଛାରଖାର 
ହୋଇଯିବ ଏବଂ ଶେଷକୁ ଏଥୁଲାଗି ଆମକୁ ନରକର ସବୁ ଯାତନା ଭୋଗିବାକୁ 
ପଡ଼ିବ ! 

ମୋର ପ୍ରାଣପଣ ଚେଷ୍ଟା କରି ମୁଁ ସେମାନଙ୍କୁ ଶାନ୍ତ କରିବାକୁ ଲାଗିଲି । ଶେଷକୁ 
ମୋତେ ଅବିଚଳିତ ଦେଖ୍‌ ସେମାନେ ଗାଡ଼ିରେ ଯାଇ ବସିବାକୁ ନିଷ୍ଠରି କଲେ । କିନ୍ତୁ 
ଗାଡ଼ିଭିତରେ ଆସନ ଗ୍ରହଣ କରି ବସିବା ମାତ୍ରକେ ସେମାନେ ପରସ୍ପରକୁ ଗାଳି ଓ 
ଭର୍ସନା କରି ଆପଣାଆପଣାର କ୍ରୋଧ ମେଣ୍ଟାଇବାକୁ ଲାଗିଲେ : 


—ତ୍ରଇ ଅଲକ୍ଷଣୀ ସବ ଆରମ୍ଭ କଲୁ । —ମୁଁ ? ଆଉ ତୁ ଭାରି ଭଲ ? ତୂଇ 
ତ ଆଗ ମୋତେ ଡାକିଆଣି ଚଉକାଠ ପାଖରେ ଠିଆ ହୋଇଥ୍‌ବା ସେଇ ଲୋକଟାକୁ 
ଦେଖାଇଦେଲୁ—ଆଙ୍ଗୁଠିରେ ଇସାରା କରି ଦେଖାଇଦେଲୁ । —ଆଉ ତାକୁ ଅନାଇ 
ପାନପିକ ପକାଇଲା କିଏ ? ମୁଁ ତ ସେ ପର୍ଯ୍ୟନ୍ତ ପାନ ଖାଇ ନଥ୍‌ଲି ! ସକାଳେ 
ମୋତେ କେବେ ପାନ ଖାଇବାର ତୁ ଦେଖ୍ଚୁ ? ଆଉ ତୁ ତାକୁ ବାରବୁଲା ଭିକାରି 
ବୋଲି କହିଚୁ କି ନାହିଁ ? —ଆଉ ତୁ ? ଲଣ୍ଡାମୁଣ୍ିଆ ବାବାଜୀ ବୋଲି କିଏ କହିଚି ? 

ଏ ପାଲା ଏମିତି ବଢ଼ିଚାଲିଲା । କିନ୍ଧୁ କ୍ରମେ ବଳଦମାନେ ଚାଲିବାକୁ ଆରମ୍ଭ 
କଲେ ଓ ଶଗଡ଼ର ଘରଘର ଶବ୍ଦରେ ସେମାନଙ୍କର ତୁଣ୍ଡଶବ୍ଦ ଆଉ ଶୁଣାଗଲାନାହିଁ 


ଚୃଙଚ୍ଯାଚା 


ଲୋକମାନଙ୍କୁ ସେମାନଙ୍କର ନିର୍ଦ୍ଦିଷ୍ଟ ସ୍ଥାନରେ ଜଗାଇ ଦେବାପରେ ମୁଁ ଟିକିଏ 
ଶାନ୍ତିରେ ନିଶ୍ଵାସ ମାରିଲି ଏବଂ ତା'ପରେ ଅନ୍ତଃପୂର ଭିତରକୁ ଫେରିଆସିଲି । 
ଭାଗ୍ୟବଶତଃ ମୋତେ ଆଉ ପତ୍ନୀ ଦୁହିଁଙ୍କର ତୁଣ୍ଡ ଢାଉଁଢାଉଁ ଶୁଣିବାକୁ ପଡ଼ିଲାନାହିଁ। 
ସେତେବେଳକୁ ଶକଟ ଫାଟକ ପାରହୋଇ କେତେଦୂର ଯାଇସାରିବଣି। ତେଣୁ ଏ 
ଦୁଆରରୁ ଜଣେ ଓ ସେ ଦୂଆରରୁ ଜଣେ ଏହିପରି ଶାଦ୍ଧିଳ ପରି ବାହାରିଆସି କଥାରେ 
କଥା ବଜାଇ ସବୂଦିନ ଯେପରି ସେମାନେ ଏକ କଳହର ଦ୍ବୈତ ଅଭିନୟ ଆରନମ୍ଭ 
କରିଦିଅନ୍ତି, ବର୍ରମାନ ଆଉ ସେପରି କିଛି ଘଟିଲାନାହିଁ। ଏହାଫଳରେ ଅନେକଦିନ 
ପରେ ମୋର ବାସଗ୍ଟହରେ ଆଜି ଏକ ବର୍ଣ୍ଣନାତୀତ ଶାନ୍ତି ବିରାଜମାନ କରୁଥୁଲା ! 

ମୋର ଏହି ସୁଦୃଶ୍ୟ ରାଜପ୍ରାସାଦତୁଲ୍ୟ ଭବନ ମଧ୍ଯ ବର୍ଭମାନ ମୋତେ ଅତ୍ୟନ୍ତ 
ମୂଲ୍ୟବାନ୍‌ ମନେହେଲା । ଆଉ ମାତ୍ର କେତେଟା ଘଡ଼ି ପରେ ଏହି ରମଣୀୟତା 
ଦସ୍ୟୁପିଶାଚମାନଙ୍କ ହାତରେ ପଡ଼ି ଛାରଖାର ହୋଇଯିବ, ଏହା ଚିନ୍ତା କରିବା ମାତ୍ରକେ 
ମୋର ହୃଦୟ ଶିହରି ଉଠୁଥାଏ । ଏହି ସୁସଜିତ ଉଦ୍ଯାନବିତାନଗୁଡ଼ିକ ନଷ୍ଟଭ୍ରଷ୍ଠ 
ହୋଇଯିବ, ଏହି କାରୁକାର୍ଯ୍ୟମଣ୍ଡିତ ମର୍ମରସ୍ତମ୍ଭମାନ ଭାଙ୍ଗି ଖଣ୍ଡଖଣ୍ଡ ହୋଇଯିବ, ଏତେ 
ବ୍ୟୟ ଓ ପରିଶ୍ରମରେ ନିର୍ମିତ ହୋଇଥ୍‌ବା ଓ ମୋତେ ଚିରଦିନ ଏତେ ଆନନ୍ଦ 
ଦେଇଆସିଥ୍‌ବା ଏହି ବିଳାସପୂରୀ କାଲି ସୂର୍ଯ୍ୟୋଦୟ ସମୟକୁ ଶୂନ୍ଯ ଭଗ୍ନାବଶେଷ 
ହୋଇ ପଡ଼ିରହିଥ୍‌ବ, ଏହି କଥା କଳ୍ପନା କରିବା ମୋତେ ଅସହ୍ୟଯପ୍ରାୟ ମନେହେଲା । 
ମୋର ଆପଣାର ଜୀବନ ବିପନ୍ନ ହେବାକୁ ଯାଉଚି ବୋଲି ମୁଁ ଆଦୌ ଏତେଦୂର ଚିନ୍ତିତ 
ନଥ୍ଲି । ଅଙ୍ଗୁଳିମାଳା ଓ ତା'ର ଦସ୍ୟୁଦଳର ସମସ୍ତ ବାଗବ୍‌ତ ମୋତେ ଖୁବ୍‌ ଭଲକରି 
ଜଣାଥୁଲା । 

ବର୍ଭମାନ କେବଳ ଅପେକ୍ଷା କରି ରହିବା ବ୍ଯତୀତ ଆଉ କିଛି କରିବାର ନଥୁଲା 
ଏବଂ ଅର୍ବରାତ୍ରି ହେବାପାଇଁ ଏପର୍ଯ୍ୟନ୍ତ ଅନେକ ସମୟ ବାକୀ ଥୁଲା । 

ଏହି କେତେଦିନ ହେଲା ମୁଁ ଜୀବନସମ୍ଭୋଗ ଓ ବାଣିଜ୍ୟ ଭିତରେ ଏପରି 
ଭାବରେ ନିମଗ୍ନ ହୋଇ ରହିଥୁଲି ଯେ ଅନ୍ଯ କୌଣସି ବିଷୟ ପ୍ରତି ଧ୍ଯାନ ଦେବାକୁ 
ମୋର କେତେନେଳେ ହେଲେ କୌଣସି ସମୟ ନଥୁଲା । ଆଜି ଅନେକଦିନ ପରେ 
ମୋର ବାସଭବନସ୍ଥ ଏହି ପ୍ରକୋଷ୍ଠରେ ଟିକିଏ ବସିବାର ସମୟ ପାଇଲି—ଏହିଠା 
ଅନାଇଲେ ମୋର କକ୍ଷ ଓ ଉଦ୍ୟାନ ସ୍ପଷ୍ଟ ଦଷ୍ଟିଗୋଚର ହେଉଥୁଲା—ମୃତ୍ଯୁପରି ନିଷ୍ପନ୍ଦ 
ହୋଇ ରହିଥ୍‌ବା ଏହି ପ୍ରାସାଦ ଭିତରେ ମୁଁ ଚୂପ୍‌ ହୋଇ ବସି ରହିଥ୍‌ଲି । ମୋର 
ଯୌବନାବସ୍ଥାରେ ଆଜି ପ୍ରଥମଥର ପାଇଁ ଏହି ସମୟକୁ ମୁଁ ଆପଣାର : କରି ପାଇଲି । 
ଆଜି ପ୍ରଥମ କରି ମୋର ଭାବନାଗୁଡ଼ିକ ମଧ୍ଯ ଉନ୍ନକ୍ତ ଓ ବନ୍ଧନହୀନ ଭାବରେ ବିଚରଣ 
କରିବାର ସୁବିଧା ପାଇଲା ଏବଂ ମୋ'ର ଚକ୍ଷୁସମକ୍ଷରେ ମୁଁ ମୋର ସମସ୍ତ ଜୀବନର 
ଚଳଚ୍ଚିତ୍ରଟିକୁ ଦେଖ୍ବାକୁ ଲାଗିଲି ! ଆପଣ୍ଡ୍‌ଠାରୁ ବାହାରେ ଠିଆହୋଇ ମୁଁ ମୋର 
ଜୀବନକୁ ତଟସ୍ଥ ଦୃଷ୍ଟିରେ ଅବଲୋକନ କରିବାକୁ ଲାଗିଲି, ମନଭିତରଟା ସେତେବେଳେ 
ଭାରି ନିରାସକ୍ତ ଓ ଉଦାସୀନ ବୋଧ ହେଉଥଲା ! 

ଏହିସବୁ ଭାବକୁ ମୋର ଅନ୍ତରରୁ ବହିଷ୍ଠତ କରିଦେବାପାଇଁ ଏକାଧ୍‌କ ବାର 
ଚେଷ୍ଟାକରି ମୁଁ ମୋର ଗୃହ ଓ ଉଦ୍ୟାନ ଭିତରେ ପଦଚାଳନା କରିବାକୁ ଲାଗିଲି ଏବଂ 
ପ୍ରହରୀମାନେ ସଜାଗ ଅଛନ୍ତି କି ନାହିଁ, ତାହା ଯାଇ ଦେଖ୍‌ଆସିଲି । ମର୍ମରସ୍ତମ୍ଭଗୁଡ଼ିକର 
ମଧ୍ଯଦେଇ ତିନିଚାରିଥର ବୂଲିଆସିବା ପରେ ମୁଁ ଆଖ୍‌ ପକାଇ ଆକାଶକୁ ଅନାଇଲି 
ଏବଂ ତାରାପୁଞ୍ଜର ଅବସ୍ଥିତିକୁ ନିରୀକ୍ଷଣ କରି ମଧ୍ଯରାତ୍ରି ହେବାକୁ ଆଉ ମୋଟେ 

ଅଧଘଣ୍ଟା ବାକୀ ଅଛି ବୋଲି ଜାଣିପାରିଲି । ବାଣିଜ୍ୟଯାତ୍ରାରେ ବାହାରିବାର ଅଭିଜ୍ଞତା 
ହେତୁ ତାରା ଦେଖ୍‌ ସମୟ ଜାଣିବାରେ ମୋର ସମ୍ପୂର୍ଣ୍ଣ ଦକ୍ଷତା ରହିଥ୍‌ଲା । ସଙ୍ଗେସଙ୍ଗେ 
ମୁଁ ପ୍ରତ୍ୟେକ ପ୍ରହରୀ ପାଖକୁ ଯାଇ ଏଥର ଖୁବ୍‌ ସତର୍କ ହୋଇ ରହିବାକୂ ନିର୍ଦେଶ ଦେଇ 
ଆସିଲି । ମୁଁ ଅନୁଭବ କଲି ଯେପରି ମୋ” ଦେହର ସମସ୍ତ ରକ୍ତ କାନମୁଣ୍ଡା ପାଖରେ 
ଆସି ତରଙ୍ଗିତ ହେବାକୁ ଲାଗିଲା, କେଉଁ ଏକ ଆସନ୍ତ ଆଶଙ୍କାରେ ଉତ୍ତେଜିତ ହୋଇ 
ଉଠିଲାପରି ମୋର ଗଳଦେଶ ଶକ୍ତ ହୋଇଗଲା । ଆପଣାର ପ୍ରକୋଷ୍ଠକୂ ଫେରିଆସି ମୁଁ 
ପୂଣି ପୂର୍ବପରି ସେଠାରେ ବସିପଡ଼ିଲି । କିନ୍ତୁ ମୁଣ୍ଡଭିତରେ ଆଉ କୌଣସି ପ୍ରକାର 
ଭାବନା ପ୍ରବେଶକରି ପାରିଲାନାହିଁ । ମୋର ମନେହେଲା ଯେପରି ଛାତିଭିତରେ ମୋତେ 
କିଏ ଦାବିକରି ଧରିଚିନିଶ୍ଵାସ ରୁଦ୍ଧହୋଇ ମୋର ପ୍ରାଣବାୟୁ ବାହାରି ଯିବାପରି 
ଲାଗିଲା । 


ଟିକିଏ ଖୋଲା ପବନ ପାଇବା ଉଦ୍ଦେଶ୍ୟରେ ମୁଁ ଉଠି ଠିଆହେଲି ଓ ସ୍ତମ୍ଭଗୁଡ଼ିକ 
ଭିତରେ ଥରେ ବୁଲି ଆସିଲି । ମୋର ମୁଖମଣ୍ଡଳ ଉପରେ ଯେପରି କାହାର 
ବିଭୀଷିକାମୟ ସ୍ପର୍ଶ ବାଜିଗଲାପରି ଲାଗିଲା, ଠିକ୍‌ ଏହି ସମୟରେ ବାହାରୁ ପେଚକର 
ଚିକ୍ରାର ଶୁଣାଗଲା ଏବଂ ତାହାର କିୟତ୍କ୍ଷଣ ପରେ ଉଦ୍ଯାନସ୍ଥ ସରୋବରରୁ 
ନିଶିଥପଦ୍ଧର ସୁଗନ୍ଧ ପବନସହିତ ଭାସି ଆସି ଗୃହଭିତରେ ପ୍ରବେଶ କଲା । ମୁଁ ଉପରକୁ 
ଦୃଷ୍ଟିପାତ କରି ପୁଣିଥରେ ନକ୍ଷତ୍ରପୁଞ୍ଜକୁ ଅନାଇଲି । କୃଷ୍ଣ ବୃକ୍ଷଶିଖରର ଉପରେ 
ସୁବିସ୍ତୀର୍ଣ୍ ସୁନୀଳ ଆକାଶଖଶ୍ତର ହୃଦୟ ଭେଦକରି ଛାୟାପଥର ଆଲୋକିତ ସରଣୀ 
ପ୍ରସାରିତ ହୋଇ ରହିଥୁଲା । 


“ଏହି ହେଉଚି ଆକାଶଗଙ୍ଗା'' ଅଜାଣତରେ ମୋର ପାଟିରୁ ବାହାରିଗଲା ! 
ଏବଂ ହଠାତ୍‌ ଯେପରି ମୋର ଛାତି ଭିତରଟାକୁ ଛାପିଧରିଥ୍‌ବା କାହାର ହାତ କ୍ରମେ 
ଶିଥ୍ଳ ହୋଇ ଆସିଲା ଏବଂ ଏକ ଉଷ୍ଠ ତରଙ୍ଗର୍‌ୂପେ ଉପରକୁ ଆସି ଶେଷକୁ ଦୂଇଧାର 
ତପ୍ତ ଲୋତକ ହୋଇ ମୋର ଦୂଇଆଖ୍‌ ଦେଇ ବାହାରକୁ ବାହାରି ଆସିଲା । 


ms ~~ 


ମୋର ଜୀବନର କେତେକେତେ ଚିତ୍ର ଏହି ଦୂଇଧାର ଲୁହ ଭିତରେ ପ୍ରତିବିମ୍ବିତ 
ହୋଇ ଉଠିଲା । ମୋର ବଶିଷ୍ଠୀ, ମୋର ସେହି ପ୍ରୀତିମୟ ଜୀବନପର୍ଯ୍ୟାୟ ଆଜି 
:ଯେପରି ସବୁ ମୋଠାରୁ ଅତି ଦୂରକୁ ଅପସରି ଯାଇଥ୍ଲାପରି ମନେହେଲା, ସବୁ ଏକ 
ସ୍ଵପ୍ନବିଭ୍ରମ ପରି ଲାଗିଲା । କିନ୍ତୁ ଏହାକୁ ମୁଁ କେବଳ ମନର ଭାବନା ବୋଲି କହି 
ପାରିବିନାହିଁ, ସତେଅବା ଏହିସବୁ ଅନୁଭୂତି ଯେପରି ଦ୍ବିତୀୟଥର ପାଇ ପୂଣି ମୋର 
ଜୀବନରେ ଅନୁଭୂତ ହେଉଥଲା ! ବର୍ଭମାନର ମୋର ଜୀବନ ସହିତ ମୁଁ ସେତେବେଳର 


ଜୀବନକୁ ତୁଳନା କରିବାକୂ ଲାଗିଲି । ଦୁହିଁଙ୍କୁ ଭିତରେ କି ଆକାଶ ଓ ପାତାଳର 

୧୦୬ / ଯାତ୍ରୀ କାମନୀତ 


ପ୍ରଭେଦ ! ସେତେବେଳେ ମୋର ଆପଣା ବ୍ୟତୀତ ମୋର ନିଜର ବୋଲି କହିବାକୁ 
କିଛି ନଥ୍୍‌ଲା, ମୋର ପ୍ରେମ ମୋର ଆପଣାର ଏକ ଅବିଚ୍ଛେଦ୍ୟ ଅଙ୍ଗ ହୋଇ 
ରହିଥୂଲା । କିନ୍ଧ ଆଜି ? —ଆଜି ମୋର କ'ଣ ଅଭାବ ରହିଚି ? ସ୍ତ୍ରୀ ଓ ସନ୍ତାନ, 
ହସ୍ତୀ, ଅଶୃଵ ଓ ଗୋଧନ, ଭୂତ୍ୟ ଓ ପରିଚାରକବର୍ଗ, ପରିପୂର୍ଣ୍ଣ ସମ୍ପଦର ଭଣ୍ଡାର, ସୁବର୍ଣ 
ଓ ମଣିମୁକ୍ତା, ପ୍ରମୋଉଦ୍ୟାନ ଏବଂ ପ୍ରାସାଦଗୃହ--ମୋର ପ୍ରତିବେଶୀମାନଙ୍କ ଆଖରେ 
ମୋର ଏହିସବୂ ଏଶ୍ବର୍ଯ୍ୟ ଏକ ବିସୟପ୍ରାୟ ହୋଇ ରହିଚି । ଆଜି ମୁଁ ଏ ସମସ୍ତ ସମ୍ପଦର 
ଅଧ୍କାରୀ, କିନୁ ମୁଁ ନିଜେ ଆଜି କୋଉଠି ବିସ୍ଟୃତ ହୋଇ ରହିଚି, କୋଉଠି 
ହଜିଯାଇଚି ? 

ଭାଗ୍ୟହୀନ ବୃକ୍ଷଫଳଟି ପରି ମୋର ସମସ୍ତ ସାର ଶୁଷ୍ଣ ହୋଇଯାଇଚଟି ଏବଂ 
ଉପରେ କେବଳ ଚୋପାଟା ହିଁ ସାର ହୋଇ ରହିଚି ... 

ରୁ 


ସତେ ଯେପରି ନିଦରୁ ଉଠିଥ୍‌ବା ପରି ମୁଁ ଆପଣା ଉପରେ ଆଖ୍‌ ବୁଲାଇ 
ଦେଖ୍ବାକୁ ଲାଗିଲି । 

ଏହି ପ୍ରସାରିତ ବୃହତ୍‌ ଉଦ୍ୟାନ, ନକ୍ଷତ୍ରଖଚିତ ନୀଳାକାଶ ଭିତରକୁ ଉତ୍ତୋଳିତ 
ହୋଇଥ୍‌ବା ଏହାର କୃଷ୍ଠୋଚ୍ଚ ତରୁଶିଖରମାନ, ଏହି ବିପୁଳ ଗୌରମବୟ କକ୍ଷ, 
ସ୍ତମ୍ଭଗୁଡ଼ିକର ଅନ୍ତରାଳରୁ ଆଲୋକ ବିକିରଣ କରୁଥୁବା ମୁଚ୍ତାନିର୍ମିତ ପ୍ରଦୀପମାନ —ସବୂ 
ଯେପରି ଆଜି ମୋର ଆଞଖ୍‌କୁ ଅନ୍ୟପ୍ରକାର ପ୍ରତୀତ ହେବାକୁ ଲାଗିଲା । ଯେପରି ଏସବୁ 
କେହି ମୋର ନୃହନ୍ତିୟ ଯେପରି ଏମାନେ ପ୍ରେତମୂରି ହୋଇ ମୋତେ ଭୟ ଦେଖାଇବାକୁ 
ଆସୁଚନ୍ତିୟ ଯେପରି ମୋର ହୃଦୟରୁ ସମସ୍ତ ରକ୍ତ ପାନ କରିସାରିବାପରେ ବର୍ଭମାନ 
ଏହାର ଶେଷ ରକ୍ତବିନ୍ଦୁକୁ ନିଃଶେଷ କରିବେ ବୋଲି ଲୋଭାସକ୍ତ ଆଖରେ ମୋ” ଆଡ଼କୁ 
ଅନାଇ ରହିଚନ୍ତି । ମୋର ସମସ୍ତ ରକ୍ତ ପାନ କରିସାରିବାପରେ ଯେପରି ସେମାନେ 
ମୋର ଶୁଖ୍ଲା ଧଡ଼ଟାକୁ, ଏକ ନିଷ୍ତଳକାମ ମଣିଷର ସାରହୀନ ଶରୀରଟାକୁ ଏହିଠାରେ 
ଫୋପାଡ଼ି ଦେଇଯିବେ ! 


ହଠାତ୍‌ ଅନେକ ଦୂରରେ ଏକ ଅସ୍ତଷ୍ଟ କୋଳାହଳର ଶବ୍ଦ ଶୁଣିପାରି ମୁଁ ଆତଙ୍କିତ 
ହୋଇ ଉଠିଲି । ମନେହେଲା ଯେପରି କେତେଲୋକ ଏକାଠି ମିଶି କେଉଁଠି ଚିକ୍କାର 
କରିବାରେ ଲାଗିଚନ୍ତି । କୋଷମୁକ୍ତ ଖଡ଼୍‌ଗକୁ ହାତରେ ଧରି ମୁଁ କେତେ ପାହାଚ ସଦର୍ପ 
ତଳକୁ ଓହ୍ଲାଇ ଆସିଲି ଏବଂ କାନ ଡେରି ଠିଆହୋଇ ରହିଲି ! ଦସ୍୍ୟଦଳ ଆସି 
ପହଞ୍ଗଲେ କି ? —ନା । ମୋର ମନର ଭ୍ରମ ! ଚତୁର୍ଦିଗ ଶାନ୍ତ ଓ ସ୍ଥିର, ନିକଟରେ 
ବା ଦୂରରେ କେଉଁଠି କିଛିହେଲେ ସୋରଶଦ ନାହିଁ । କେବଳ ନିଶାକାଳର ଅବିଚ୍ଛିନ୍ନ 
ନୀରବତା ହିଁ ସାଇଁସାଇଁ ଗର୍ଜନ କରିବାରେ ଲାଗିଚି । ଏଇ ଗର୍ଜନରେ ମୁଁ ମୋର 

ଗୃହତ୍ୟାଗ / ୧୦୭ 


ବାଣିଜ୍ୟଯାତ୍ରା ସମୟରେ କେତେକେତେ ବାର ସଂତ୍ରସ୍ତ ହୋଇ ଉଠିଚି ! ନା—କେଉଁଠି 
କିଛିହେଲେ ଶୁଣିବାକୁ ମିଳୁନାହିଁ । କିନ୍ତୁ ମୋ'ର ଭିତରେ ହଠାତ୍‌ ଏ କି ପରିବର୍ଭନ 
ହୋଇଗଲା ? ଏହାକୁ ମୁଁ ପ୍ରକୃତରେ ଭୟ ବୋଲି କହି ପାରିବିନାହିଁ, ଏହା ସଂଶୟ ବା 
କିଂକର୍ଭବ୍ୟବିମୂଢ଼ତା ମଧ୍ଯ ନୁହେଁ, ଏ ଯେ ଆନନ୍ଦ : 

—ଆସ ଦସ୍ୟୁମାନେ । ଭିତରକୁ ଆସ, ଅଙ୍ଗୁଳିମାଳା ! ସବୂ ଛାରଖାର 
କରିପକାଅ, ପୋଡ଼ି ପାଉଁଶ କରିଦିଅ ! ଏସବୁ ମୋର ଏଶ୍ବର୍ଯ୍ୟ ନୁହେଁ, ଏହା ମୋର 
ଶତ୍ରୁ, ମରଣଠାରୁ ବଳି ମାରାତ୍ମକ ଶତ୍ରୁ । ମୋତେ ଯେଉଁସଚବୂ ଜିନିଷ ତଳକୁ 
ଚାପିଧରିଟି, ଯାହାସବୁ ମୋର ତଣ୍ଟି ଚିପିଧରିଚି, କେବଳ ସେହିସବୂକୂ ତୁମେମାନେ 
ମୋ”ଠାରୁ ଅପହରଣ କରିନେଉଚ । ଭିତରକୁ ଆସ, ମୋ'ର ରକ୍ତ ଭିତରକୁ ତୁମର 
ଛୁରିକା ଭୁସିଦିଅ। ଏହି ଶରୀର ମୋର ସବୁଠାରୁ ବଳି ମାରାତ୍ମକ ଶତୁ, ଏହା 
ନାନାପ୍ରକାର ସମ୍ଭୋଗରେ ଅବଲିପ୍ତ ହୋଇ ରହିଚି, ପେଟ୍ରଙ୍କ ପରି ଖାଇଖାଇ ମୋଟା 
ହୋଇ ରହିଚି । ଏହି ଜୀବନଟା ହେଉଚି ମୋର ହୀନତମ ସମ୍ପତ୍ତି। ତୁମେ ମୋଠାରୁ 
ଏହି ଜୀବନକୁ ଛଡ଼ାଇ ନେଇଯାଅ। ମୁଁ ତୁମମାନଙ୍କୁ ସ୍ଵାଗତ ଜଣାଉଟି, ଦସ୍ୟୁଦଳ, 
ମୋର ସୁହୃତ୍‌୍‌ ମୋର ପୁରାତନ ସହଚରବର୍ଗ ! ... 


କ୍ରମେ ଅର୍ଵରାତ୍ରି ଅତୀତ ହୋଇଗଲା । ମୁଁ ଅତି ଆନନ୍ଦର ସହିତ ସଂଗ୍ରାମଲାଗି 
ଅପେକ୍ଷା କରି ରହିଥାଏ । ଅଙ୍ଗୁଳିମାଳା ବର୍ଭମାନ ଗୃହରେ ପ୍ରବେଶ କରିବ ଓ ମୋତେ 
ଖୋଜିବାକୁ ଲାଗିବ । ଏଥର ଦେଖୁବି, କିପରି ସେ ମୋ” ହାତରୁ ଖଣ୍ତା କାଢ଼ିନେଇ 
ପାରିବ । ଆହା—ଯେଉଁ ଲୋକଟା ମୋର ଯାବତୀୟ ଦୁର୍ଭାଗ୍ୟର କାରଣ ହୋଇଚି, 
ତାହାର ଶରୀରରେ ତରବାରି ବିଦ୍ଧ କରି ସାରିବା ପରେ ମରିବାଟା ପ୍ରକୃତରେ କେଡ଼େ 
ଆନନ୍ଦଦାୟକ ନହେବ ? 


“ଜା —ଆଉ ବେଶୀ ତେରିନାହିଁ !'” ସେଦିନ ରାତିରେ ମୁଁ କେତେଥର ଏହି 
ବାକ୍ୟଟି ଉଚ୍ଚାରଣ କରି ଆପଣା ମନକୁ ସାନ୍ଧନା ନଦେଇଚି ! 


ଏତେବେଳେକେ— ହଁ, ଆସିଲେ—ନା, ଏ ଶବଦ୍ଦଟା କେବଳ ବୃକ୍ଷଶିଖରରେ 
ପବନର ମର୍ମର ଶବ୍ଦ ଏହି ଶହ୍ଦଟା ଅନେକ ଦୂରରେ ଯାଇ ମିଳାଇଗଲା ଏବଂ ପୂଣି 
ନୂତନ ମର୍ମରଶବ୍ଦ ଆରମ୍ଭ ହେଲା। ଶବ୍ଦ ଶୁଣି ମନେହେଲା ଯେପରି ଗୋଟାଏ 
ବହଦାକାର ଲୋମଶ ପ୍ରାଣୀ ଆପଣାର ଦେହକୁ ଝାଡ଼ି ହେଉଚି । ବାରବାର ସେହିପରି 
ଏକ ଶବ୍ଦ ଆସି କାନରେ ବାଜୁଚି । ହଠାତ୍‌ ଦୂରରୁ କୌଣସି ପକ୍ଷୀର ଚିଜ଼୍ାରଶବ୍ଦ ମଧ୍ଯ 
ମୁହୂର୍ଭକଲାଗି ଶୁଣାଗଲା ଓ ପୁଣି ନୀରବ ହୋଇଗଲା । 

ଏସବୁ ପାହାନ୍ତା ହୋଇଆସୁଥ୍‌ବାର ପୂର୍ବସୂଚନା ନୂହେଁ ତ ? 

୧୦୮ / ଯାତ୍ରୀ କାମନୀତ 


ଭୟରେ ମୋର ସମସ୍ତ ଶରୀର ପାଣିପରି ହୋଇଯାଉଥାଏ । ଆଜି କଣ ମୋତେ 
ସତକ୍ରସତ ନିରାଶ ହେବାକୁ ପଡ଼ିବ ? ଏହା କଣ ପ୍ରକୃତରେ ସମ୍ଭବ ? —ହୁଏତ 
ଆଜିରାତିରେ ଦସ୍୍ୟୁମାନେ ଏଠାକୁ ଆସିବେନାହିଁ, ଏହି ଆଶଙ୍କାରେ ମୁଁ ଗୋଟାସୁଦ୍ଧା 
କମ୍ପିବାକୁ ଲାଗିଲି । ମୁଁ ଭାବିଥୁଲି, ଏଥର ଅନ୍ତଃକାଳ ନିକଟ ହୋଇଆସିଲା, ଏଥର ସବୁ 
ଶେଷ ହୋଇଯିବ; ପ୍ରଥମେ କିଛିକ୍ଷଣ ପାଇଁ ଭାରି ଉତ୍ତେଜନା ସହିତ ସଂଗ୍ରାମ ହେବ, 
ତା'ପରେ ଆଖ୍‌ ପିଛୁଳାକ ପରି ମୃତ୍ଯୁ ଆସି ପହଞ୍ଚଯିବ । କିନୁ ବର୍ରମାନ ଯେ ସବୁ 
ନିଷ୍ତଳ ହେବାକୁ ବସିଚି ! ଆଉଟିକିଏ ଗଲେ ସିନ୍ଦୁରା ଫାଟିବ, ସକାଳ ହେବ, ସେହି 
ପୂରାତନ ନିତ୍ଯନୈମିଭିକ ସଂସାର ସହିତ ପୂଣି ସାକ୍ଷାତ ହେବ, ସେହି ପୂରାତନ 
ଜୀବନକୁ ପୂଣି ବଞ୍ଚୁବାକୁ ପଡ଼ିବ ଏହିକଥା ଭାବିଲାବେଳକୁ ମୋର ଭିତରଟା ଯେପରି 
ହାହାକାର କରିଉଠିଲା। ପ୍ରକୃତରେ କଣ ଠିକ୍‌ ଏହାହିଁ ଘଟିବ ? ମୋର 
ପରିତ୍ରାଣକାରୀମାନେ କଣ ପ୍ରକୃତରେ ଆଜି ଆସିବେନାହିଁ ? ବର୍ଭମାନ ତ ଅନେକ ରାତି 
ହୋଇଯିବଣି । ଠିକ୍‌ କେତେ ରାତି ହେଲାଣି, ଆକାଶକୁ ଚାହିଁ ଦେଖ୍ବାକୁ ମୋର ସାହସ 
ହେଉନଥାଏ । କିନୁ ଏହା କି କେବେହେଲେ ସମ୍ଭବ ହୋଇପାରେ ? ଆଉ କଣ ମୁଁ 
ଆପଣାର ମନେମନେ ଭ୍ରମରେ ପଡ଼ିଗଲି କି, ଭ୍ରମରେ କଣ ମୁଁ ସେହି ସନ୍ତ୍ୟାସୀଙ୍କୁ 
ଅଙ୍ଗୁଳିମାଳା ବୋଲି ଅନୁମାନ କରି ପକାଇଲି କି ? ମୁଁ ଆପଣାକୁ ଏହି ପ୍ରଶ୍ରଟି 
ବାରବାର ପଚାରିବାକୁ ଲାଗିଲି ଏବଂ ଏହା ପ୍ରକୃତରେ ସତ୍ୟ ହୋଇଥ୍‌ବ ବୋଲି ଆଦୌ 
ବିଶ୍ଵାସ କରି ପାରିଲିନାହିଁ । କିନ୍ଧୁ ତା” ହେଲେ ତାହାର ବର୍ଭମାନ ଏଠାରେ ଆସି ପହଞ୍୍ବା 
ଉଚିତ । କୌଣସି ମତଲବ ନଥାଇ ସନ୍ଧ୍ଯାସୀ ବେଶରେ ସେ କାହିଁକି ମୋର 
ବାସଭବନକୁ ଆସିଥାନ୍ତା, ସତେଅବା ପୃଥ୍ବୀ ଗର୍ଭରେ କୁଆଡ଼େ ଲୁଚିଗଲା ପରି କାହିଁକି 
ପୁଣି ସଙ୍ଗେସଙ୍ଗେ ଅଦୃଶ୍ଯ ହୋଇଯାଇଥାନ୍ତା । ମୁଁ ପରେ ମଧ୍ଯ ଅନୁସନ୍ଧାନ କରି 
ଜାଣିବାକୁ ପାଇଟି ଯେ ସେ ଏଠାରୁ ଚାଲିଗଲାପରେ ଆଉ କାହାରି ଘରକୁ ଭିକ୍ଷା 
ସଂଗ୍ରହ କରିବାକୁ ଯାଇନାହିଁ । 

ପ୍ରାଙ୍ଗଗଭିତରୁ ଗୋଟିଏ କୁକ୍ରଡ଼ାର ନିଦ୍ରାବେଶଦ୍ରବିତ ଡାକରେ ମୋର ଧାନ 
ଭାଙ୍ଗିଗଲା । ଆକାଶକୁ ଅନାଇ ଦେଖ୍ଲି ମୁଁ ଖୋଜୂଥ୍‌ବା ନକ୍ଷତ୍ରପୁଞ୍ଚର ଦୂଇଟି ନକ୍ଷତ୍ର 
ବୃକ୍ଷ-ଅନ୍ତରାଳରେ ଅଦୃଶ୍ଯ ହୋଇଗଲେଣି । ତାରାସବୁ କ୍ରମେ ମ୍ଲାନ ଦିଶିବାକୁ ଆରମ୍ଭ 
କଲେଣି, କେବଳ ମୁଣ୍ଡଉପରେ ଥ୍ବା କେତେଟା ତାରା ଏପର୍ଯ୍ୟନ୍ତ ଚକଚକ କରୁଚନ୍ତି । 
ଆଉ ସନ୍ଦେହ କରିବାକୁ କୌଣସି ଅବକାଶ ହିଁ ନାହିଁ। ସିନ୍ଦୁରା ଫାଟିବାକୁ ଆଉ 
ଖୁବ୍‌ବେଶୀ ଡେରି ନାହିଁ। ଆଜି ରାତିରେ ଅଙ୍ଗୁଳିମାଳା ଏଠାକୁ ଲୁଣ୍ଡନ କରିବାକୁ 
ଆସିବାର ଆଉ କୌଣସି ଆଶା ନାହିଁ। 

ଗୃହତ୍ୟାଗ / ୧୦୯ 


କିନ୍ତୁ ଆଜଢି ରାତିରେ ଘଟିଥବା ଯାବତୀୟ ଘଟଣା ଅପେକ୍ଷା ସବୁଠାରୁ 
ଆଶ୍ଚର୍ଯ୍ୟଜନକ ଘଟଣା ବର୍ଭମାନ ଯାଇ ଘଟିଲା । 

ଦସ୍ୟୁଦଳ ଆକ୍ରମଣ କରିବାର ଆଉ କୌଣସି ଆଶା ନାହିଁ, ଏକଥା ଭଲକରି 
ଜାଣିସାରିବା ପରେ ମୋତେ ନିରାଶ ଲାଗିଲାନାହିଁ କି ଉଶ୍ବାସ ମଧ୍ଯ ଲାଗିଲାନାହିଁ। ମାତ୍ର 
ଏକ ସମ୍ପୂର୍ଣ୍ଣ ନୂତନ ଭାବନା ଆସି ମୋର ମନକୁ ଗୋଟାସୁଦ୍ଧା ଅଧ୍କାର କରି ବସିଲା : 


“ଏହି ଦସ୍ୟୁମାନଙ୍କଠାରେ ମଧ୍ୟ ଆଉ ମୋର କି କାମ ଅଛି ? ସେମାନେ ଆସି 
ମୋତେ ମୋର ଏହି ଅତୁଳ ଶଶ୍ବର୍ଯ୍ୟରୂପୀ ପାପରୁ ପରିତ୍ରାଣ କରିନେବେ, ହୁଏତ ମୁଁ 
ଏଇଥ୍‌ପାଇଁ ସେମାନଙ୍କର ଅପେକ୍ଷା କରି ବସିଥ୍‌ଲି । କିନ୍ତୁ ଏହି ସଂସାରରେ ଜଣେଜଣେ 
ବ୍ୟକ୍ତି ତ ପୁଣି ଆପଣା ଇଚ୍ଛାରେ ସମସ୍ତ ଧନସମ୍ପରି ତ୍ୟାଗ କରି ସନ୍ନ୍ୟାସୀ ହୋଇ 
ଯାଉଚନ୍ତି ! ଠିକ୍‌ ଯେପରି ଚଢ଼େଇ ଆପଣାର ଡେଣାଦୂଇଟିର ସାହାଯ୍ୟରେ ଯେଉଁଆଡ଼େ 
ଖୁସି ସେଆଡ଼କୁ ଉଡ଼ି ଚାଲିଯାଇପାରେ, ସନ୍ନ୍ୟାସୀର ଜୀବନ ଠିକ୍‌ ସେହିପରି ମୃକ୍ତ, 
ସେହିପରି ବନ୍ଧନହୀନ । ତା'ର ଅଙ୍ଗରେ ପଡ଼ିଥ୍‌ବା ଅଙ୍ଗବସ୍ତ ଏବଂ ଢୀବନ ଧାରଣ ଲାଗି 
ସେ ସଂଗ୍ରହ କରୁଥ୍‌ବା ଭିକ୍ଷାନ—ଏହିଥ୍‌ରେ ହିଁ ସେ ସବୃବେଳେ ପରିତୁଷ୍ଟ ରହିଥାଏ । 
ସେମାନଙ୍କୁ ମୁଁ ଅନେକଥର କହିବାର ଶୁଣିଚି, ଗୃହ ବୋଲି କହି ଯେଉଁ ଆବର୍ଟ୍ଟନାମୟ 
ସ୍ଥାନରେ ମଣିଷ ଆବଦ୍ଧ ହୋଇ ରହିଚି, ତାହା ପ୍ରକୃତରେ ଏକ ବନ୍ଦିଶାଳା । କିନ୍ତୁ 
କେବଳ ସନ୍ନ୍ୟାସୀ ହିଁ ମୁକ୍ତ ହୋଇ ଉନ୍ନକ୍ତ ଶୂନ୍ୟରେ ବିଚରଣ କରିପାରେ !” 


ଆଉ ଏହି ଶରୀରଟାକୁ ହତ୍ଯା କରିବାଲାଗି ମୁଁ ଦସ୍ୟୁମାନଙ୍କୁ ଅପେକ୍ଷା କରି 
ରହିଥ୍ଲି । ଯେଉଁଦିନ ଏହି ଶରୀର ଧୂଳିରେ ପରିଣତ ହୋଇଯିବ, ସେଦିନ ଏହା ପୁଣି 
ଏକ ନୂତନ ଶରୀରର ରୂପ ଗ୍ରହଣ କରିବ, ଏହି ଜୀବନର ଫଳସ୍ବରୂପ ଆଉଏକ 
ଜୀବନ ଜନ୍ମଲାଭ କରିବ । କିନ୍ଧୁ ମୋର ଏହି ଜୀବନରୁ ପୂଣି କିଭଳି ଜୀବନର ଉଦ୍ଭବ 
ହେବ ? ସ୍ଵର୍ଗର ପଶ୍ଚିମାଞ୍ଚଳରେ ଅବସ୍ଥିତ କମଳସରଃଗୁଡ଼ିକୁ ଆପଣାର ରଜ୍ଚତ 
ତରଙ୍ଗରେ ପୂର୍ଣ୍ଣ କରି ରଖ୍ଥ୍ବା ସେହି ଆକାଶଗଙ୍ଗା ତଳେ ଠିଆହୋଇ ସେଦିନ ମୁଁ ଓ 
ବଶିଷ୍ଠ କେଡ଼େ ଉଛ ସିତ ଭାବରେ ପରସ୍ତର ପାଖରେ ଶପଥ କରିଥ୍‌ଲୁ ଯେ ସେହି 
କଲ୍ୟାଣମୟ ରାଜ୍ୟରେ ପୂଣି ଦିନେ ଆମର ଅବଶ୍ଯ ମିଳନ ହେବ ଏବଂ ତାହାରି 
କହିଥ୍ବା ଅନୁସାରେ କେଉଁ ପବିତ୍ର ସାଗରର ସ୍ଵଚ୍ଛ ଜଳସମତଳ ଉପରେ ଆମେ ଦୂଇଟି 
କମଳକଳି ହୋଇ ସେଦିନ ବିକଶିତ ହୋଇ ଉଠିଥ୍ଲୁ । ପ୍ରତ୍ୟେକଟି ବିଶୁଦ୍ଧ ଭାବନା ଓ 
ପ୍ରତ୍ୟେକଟି ସତ୍କାର୍ଯ୍ୟର ବଳରେ ଏହି କଳିଦୂଇଟି କ୍ରମେ ବିକଶିତ ହୋଇଥ୍‌ବ ଏବଂ 
ଆମ ଜୀବନର ଯାବତୀୟ ପାପ ଓ ତୁଚ୍ଛ କାର୍ଯ୍ୟମାନ ସେଥ୍‌ରେ ଗୋଟିଏ ଗୋଟିଏ 
କୀଟାଣୁ ହୋଇ ଜନ୍ମଲାଭ କରିଥ୍‌୍ବ। ହାୟ, ମୋର ଜୀବନର କଳିଟିକୁ କେଉଁଦିନ 

୧୧୦ / ଯାତ୍ରୀ କାମନୀତ 


କୀଟାଣ୍ୁମାନେ ଖାଇ ଶେଷ କରି ସାରିବେଣି । ଅନେକ ଥର ମୁଁ ମୋର ଆପଣା 
ଜୀବନକୂ ବିଚାର କରି ଦେଖ୍ବାର ଚେଷ୍ଟା କରିଚି । ମୋର ସମସ୍ତ ଜୀବନକୁ ମୁଁ କେବଳ 
ବ୍ୟର୍ଥ ଭାବରେ ଅତିବାହିତ କରିଟି, ଏଥ୍‌ରୁ ଯେଉଁ ଜୀବନର ଉଦ୍‌ଭବ ହେବ, ତାହା 
ମଧ୍ଯ ଏହିପରି ବ୍ୟର୍ଥ ହୋଇଯିବ । ତେବେ ଏହି ଜୀବନରୁ ମୁଁ ଆଉ କି ଲାଭ ପାଇଚି ? 


=~ 


କିନ୍ତୁ ଏ ଜଗତରେ ଏପରି ବ୍ୟକ୍ତି ମଧ୍ଯ ଅଛତ୍ତି ଯେଉଁମାନେ କି ଆପଣାର 
ତପସ୍ୟା ବଳରେ ଏହିଜନ୍ସରେ ମଧ୍ଯ ସାଂସାରିକ ପୂନର୍ଜ୍ନ୍ଧର ଜାଲରୁ ଆପଣାକୁ ମୁକ୍ତ କରି 
ପାରୁଚନ୍ତି, ବୋଧ୍ପ୍ରାପ୍ତ ହେଉଚନ୍ତି ଓ ଶାଶ୍ବତ କଳ୍ୟାଣର ଅଧ୍‌କାରୀ ହେଉଚନ୍ତି । ଏହି 
ବ୍ୟନ୍ତିମାନେ ହିଁ ସନ୍ନ୍ୟାସୀ ହୋଇ ପ୍ରବ୍ରଜ୍ୟା ବ୍ରତ ଅବଲମ୍ବନ କରିଚନ୍ତି, ଏହିମାନେ ହିଁ 
ସର୍ବସ୍ଵ ତ୍ୟାଗ କରିଚନ୍ତି । 

ତେଣୁ ଦସ୍୍ଯୁଦଳର ନିଆଁହୁଳା ଓ ତରବାରି ମୋର କି କାମରେ ଲାଗିବ ? 


ଆଉ ମୁଁ —ଯିଏ କି ପ୍ରଥମେ ଦସ୍ୟୁମାନଙ୍କର ନାମ ଶୁଣି ଭୟରେ କମ୍ପୁଥୁଲା ଏବଂ 
ତା'ପରେ ବଡ଼ ଅଧୀର ଭାବରେ ସେମାନଙ୍କର ଆସିବାକୁ ଅପେକ୍ଷା କରି 
ରହିଥ୍ଲା—ପ୍ରକ୍ତରେ ମୁଁ ସେମାନଙ୍କୁ ଭୟ କରୁନଥ୍‌୍ଲି କିମ୍ବା ସେମାନଙ୍କଠାରୁ କୌଣସି 
ବିଷୟରେ କିଛି ଆଶା କରୁନଥ୍‌ଲି । ଭୟ ଓ ଆକାଂକ୍ଷାରୁ ମୁକ୍ତ ହୋଇ ମୁଁ ଆପଣାର 
ହୃଦୟରେ ଏକ ମହାନ୍‌ ଶାନ୍ତଭାବ ଅନୁଭବ କରିଥ୍‌ଲି । ଯେଉଁମାନେ ସନ୍ଧ୍ୟାସ ଗ୍ରହଣ 
କରି ନିରନ୍ତର ପ୍ରବ୍ରଜ୍ୟା କରି ବୁଲୁଚନ୍ତିୟ ଏହି ଶାନ୍ତ ଭାବରେ ନିମଗ୍ନ ଥ୍ବା ସମୟରେ 

ସତେ ଯେପରି ମୁଁ ସେହିମାନଙ୍କର ଲକ୍ଷ୍ଯସ୍ଥାନରେ ଯାଇ ଉପନୀତ ହେବାର ପୂର୍ବସ୍ବାଦ 
ଅନୁଭବ କରି ପାରିଥ୍‌ଲି ! ବର୍ଭମାନ ମୁଁ ଦସ୍ୟୁମାନଙ୍କ ଉପରେ ଯେତିକି ନିର୍ଭର କରୁଚି, 
ସନ୍ଧ୍ୟାସୀମାନେ ସେହିପରି ସମସ୍ତ ଜଗତର ଇଶ୍ଵରଙ୍କ ଉପରେ ନିର୍ଭର କରନ୍ତି । 
ସେମାନେ କଦାପି ଭୀତ ହୁଅନ୍ତିନାହି, କୌଣସିଥ୍‌ରେ ଆଶା ମଧ୍ଯ କରନ୍ତିନାହିଁ ଏବଂ 
ପରମ ଶାନ୍ତିରେ ଅବସ୍ଥାନ କରନ୍ତି । 

ଆଉ ମୁଁ ? ——ଠିକ୍‌ ଚବିଶ ଘଣ୍ଟା ପୂର୍ବରୁ ମୁଁ ବାଣିଜ୍ୟଯାତ୍ରାରେ ମଧ୍ଯ ଘରଛାଡ଼ି 
ଯିବାକୁ ଅନିଛୁକ ଥ୍‌ଲି, ବାଟରେ ଅନେକ ବିପଦର ସମ୍ମୁଖୀନ ହେବାକ୍ର ପଡ଼ିବ ଏବଂ 
ଶକଟବାହିନୀ ସହିତ ଗଲେ ଆବଶ୍ୟକ ସାମଗ୍ରୀମାନ ପାଇବାଲାଗି ଅନେକ ଅର୍ଥ ବ୍ୟୟ 
କରିବାକୁ ହେବ, ଏହିସବୂ କାରଣ ଦେଖାଇ ମୁଁ ଘରେ ରହିବାଲାଗି ଆପଣାକୁ ପ୍ରବର୍ରାର 
ପାରୁଥ୍ଲି ! —ସେହି ମୁଁ କୌଣସି ପ୍ରକାର ବିଚାର ନକରି ବର୍ଭମାନ ନିଷ୍ଠରି କରୁଚି ଯେ 
ଏହି ଦେହରୁ ଜୀବନ ଯିବା ପର୍ଯ୍ୟନ୍ତ ମୁଁ ପରିବ୍ରାକକ ହୋଇ ବୁଲିବି, ଯେଉଁଠାରେ 
ଯେପରି ଅବସ୍ଥାରେ ରହିବାକୁ ପଡ଼ିବ, ସେହି ଅବସ୍ଥାରେ ହିଁ ଜୀବନ ପୋଷଣ କରିବି । 

ଆଉ ଘର ଭିତରକୁ ଯିବାଲାଗି ମନ ହେଲାନାହିଁ, ତେଣୁ ମୁଁ ଉଦ୍ୟାନ ଓ 

ପ୍ରାଙ୍ଗଣର ମଝିରେ ଥ୍ବା ଗୋଟିଏ ଗୃହ ଆଡ଼କୁ ଯିବାକୁ ଲାଗିଲି, ସେହି ଗୃହରେ 
ପ୍ରତ୍ୟେକ ରକମର ସାମଗ୍ରୀ ସଂରକ୍ଷିତ ହୋଇ ରହିଥ୍‌ଲା । ସେହି ଘରକୁ ଯାଇ ମୁଁ 
ଶକଟଚାଳକମାନେ ବ୍ଯବହାର କରୁଥ୍‌ବା ଗୋଟିଏ ବାଡ଼ି ସଂଗ୍ରହ କରିନେଲି ଏବଂ 
ଏହାର ଅଗ କାଟି ମୁନିଆ କରିଦେଲି । ମୋର ପରିବ୍ରଚ୍ରରେ ଏହି ଯଷ୍ଟି ହିଁ ମୋର 
ସହାୟ ହେବ । ବଗିଚାର ମାଳୀ ଓ କୃଷକମାନଙ୍କ ପରି ଗୋଟିଏ ପତରର ଠୋଲା ମଧ୍ଯ 
ମୁଁ ଆପଣାର କାନ୍ଧରେ ଝୁଲାଇ ରଖ୍‌ଲି । 


ପ୍ରାଙ୍ଗଣରେ ଥ୍ବା କୃଅପାଖକୁ ଯାଇ ମୁଁ ସେହି ପାତ୍ରଟିରେ ଜଳ ଭରିଆଣିଲି । 
ଠିକ୍‌ ସେତିକିବେଳେ ମୋର ଜଣେ ପରିକର ଆସି ମୋତେ ପଚାରିଲା : 


ସ୍ଵାମୀ, ଅଙ୍ଗୁଳିମାଳା ଓ ତା'ର ଦସ୍ୁଦଳ ଆଜି ରାତିରେ ଆଉ ଆସିବେ 
ବୋଲି ମନେ ହେଉନାହିଁ । 


—ନା, ଆଉ ସେମାନେ ଆସିବେନାହିଁ। 
—କିନ୍ଛୁ, ସ୍ଵାମୀ, ଆପଣ ଏଡ଼େ ବେଗି କୁଆଡ଼େ ବାହାରିଚନ୍ତି ? 


—ହଁ, ମୁଁ ବାହାରିଚି ! କେବଳ ଏଡିକି ବ୍ୟତୀତ ମୁଁ ତୋତେ ଆଉ ଅଧକ କିଛି 
କହି ପାରିବିନାହିଁ । ମୁଁ ଆଜି ଯେଉଁ ପଥରେ ପଥ୍କ ହୋଇ ବାହାରିଚି, ଲୋକମାନେ 
ତାହାକୁ ଉଚ୍ଚତମ ବିହଙ୍ଗପଥ ବୋଲି କହିଥାନ୍ତି । ଏହି ପଥର ପଥ୍‌କ ହେଲେ ଆଉ 
ଫେରି ଆସିବାକୁ ପଡ଼େନାହିଁ। ମୃତ୍ୟୁପରେ ପୁଣି ଏହି ସଂସାରକୁ ଫେରି ଆସିବାକୁ 
ପଡ଼େନାହିଁ, ତେଣୁ ଏହି ଜୀବନରେ ପୁଣି ଏହି ଗୃହକୁ ଫେରିଆସିବାର ପ୍ରଶ୍ନ ହିଁ ଉଠୁଚି 
କୁଆଡୁ ? ଆଜିଠାରୁ ଏହି ଗୃହକୁ ମୁଁ ତୋ”ର ତର୍ତ୍ରାବଧାନରେ ଚାଡ଼ିଦେଇ ଯାଉଚି, 
କାରଣ ତୁ ଅତ୍ୟନ୍ତ ବିଶ୍ଵସ୍ତ ଭାବରେ ଏହି ଗୃହର ଦାୟିତ୍ଵ ବହନ କରି ଆସିଚୁ । ଏହି ଗୃହ 
ଓ ଏହି ସମ୍ପରିର ପରିଚାଳନା ତୁ କରିବ୍ର ମୋର ପୁଅ ବଡ଼ ହୋଇ ଏସବୁ ଦାୟିତ୍ସ ସ୍ଵୟଂ 
ଗ୍ରହଣ କଲା ପର୍ଯ୍ୟନ୍ତ ଏହି ଭାର ତୋ'ଉପରେ ରହିଲା । ମୋର ବାପା ଓ ପତ୍ନୀମାନଙ୍କୁ 
ମୋର ଯଥାଯୋଗ୍ଯ ସମ୍ଭାଶଣ ଜଣାଇଦେବୂ । ଶେଷରେ ମୁଁ ତୋର କୂଶଳ କାମନା 
କରୁଚି । 

ମୋର ବାକ୍ୟ ଶେଷ ନହେଉଣୁ ପରିକରଟି କାନ୍ଦିକାନ୍ଦି ମୋର ହାତରେ ମୁହୂର୍ମୁହୁଃ 
ଚୁମ୍ବନ କରିବାକୁ ଲାଗିଲା । ଶେଷରେ ତା'ର ଆଦରପାଶରୁ ସେହି ହାତଟିକୁ ମୁକ୍ତ କରି 
ମୁଁ ତୋରଣଆଡ଼କୁ ଯିବାକୁ ଲାଗିଲି । ବାହାରକୁ ବାହାରି ଗଲାବେଳେ ମୁଁ 
ଭାବୃଥାଏ—ସେହି ଭିକ୍ଷୁକକୁ ଅଙ୍ଗୁଳିମାଳା ବୋଲି ବିଶ୍ଵାସ କରିବାଟା ଯଦି ପ୍ରକୃତରେ 
ମୋର ଚକ୍ଷୁର ଭ୍ରମ ହୋଇଥାଏ, ଯଦି ଏପରି ଏକ ଭ୍ରମ ମୋତେ ବଞ୍ଚନା କରିଥାଏ, 

ତେବେ ଏହି ଭ୍ରମରେ ପଡ଼ି ଓ ଏହିପରି ଭାବରେ ବଞ୍ତ ହୋଇ ମୁଁ ମୋର ଯଥାର୍ଥ 
କର୍ଭବ୍ୟ ହିଁ କରିନି । 

ଆଉ ୟାଡ଼େସାଡେ ନ ଅନାଇ ମୁଁ ସତ୍ଵର ଗତିରେ ଆଗେଇ ଯାଉଥାଏ । କ୍ରମେ 
ନଗରର ଉପକଣ୍ଠରେ ଥବା ଉଦ୍ଯାନଗୂଡ଼ିକ ମଧ୍ଯ ପଛକୂ ଅତିକ୍ରାନ୍ତ ହୋଇଗଲା । 
ସେତେବେଳେ ଆଗକୁ ଅନାଇ ମୁଁ ଆକାଶ ଉପରେ ପ୍ରଭାତର ପ୍ରଥମ ରଢକ୍ତଛଟା 
ଦେଖ୍ବାକୁ ପାଇଲି, ସମସ୍ତ ଦିଗନ୍ତ ପୂର୍ଣକରି ଏହି ସୀମାହୀନ ଛଟା ପ୍ରସାରିତ ହୋଇ 
ରହିଥ୍ଲା । 


ମହାଭାଗ, ମୁଁ ଏହିପରି ଭାବରେ ଗୃହ ତ୍ୟାଗକରି ଚାଲିଆସିଲି । 


କୁସ।ରର୍ଘରର ଅଚିଥଅଥଶାଳା 


ଯାତ୍ରୀ କାମନୀତ ଏତିକିରେ ଆପଣାର କାହାଣୀ ଶେଷ କଲେ, କ୍ଷଣକପାଇଁ 
ନୀରବ ହୋଇ ସମ୍ମୁଖରେ ପ୍ରସାରିତ ଧରଣୀ ଉପରକୁ ଦୃଷ୍ଟିପାତ କଲେ । 


ତଥାଗତ ମଧ୍ଯ ସେହିପରି ନୀରବରେ ସମ୍ମୁଖରେ ପ୍ରସାରିତ ଧରଣୀ ଆଡ଼କୁ 
ଦୃଷ୍ଟିପାତ କରୁଥାନ୍ତି । 

ଦୂର ଏବଂ ନିକଟ ଚତ୍ୁର୍ଦିଗରେ ବିଶାଳ ଦୁମମାନ ଦଣ୍ଡାୟମାନ ରହିଥାନ୍ତି, 
କେତେକ ଏକାଠି ଅବସ୍ଥିତ ରହି ସ୍ୂପୀକ୍ୃତ କୃଷ୍ଣଠବାୟାର ଭ୍ରମ ଉପୂଜାଉଥାନ୍ତି, 
ଅନ୍ୟଗୁଡ଼ିକ ଆକାଶରେ ଉଠିଥ୍‌ବା ମେଘଖଣ୍ଡପରି ଦେଖାଯାଉଥାନ୍ତି ବା କୁହୁଡ଼ିପରି 
ଦୂରସ୍ଥ ଗର୍ଭରେ ଅଦୃଶ୍ୟପ୍ରାୟ ହୋଇଯାଉଥାନ୍ତି । 


ଗୃହଛାତର ଉପରେ ଏପର୍ଯ୍ୟନ୍ତ ଚନ୍ଦ୍ରମା ଭାସି ଭାସି ଯାଉଥାଏ, ତାହାର କିରଣ 
ଏପର୍ଯ୍ୟନ୍ତ ମଧ୍ୟ ଘରଭିତରେ ଧୋବଲୁଗାପରି ବିଛାଇ ହୋଇ ପଡ଼ିଥାଏ, ରୁପା ଛାଉଣି 
ହୋଇଥ୍୍‌ଲାପରି ଘରର ସ୍ତମ୍ଭଗୁଡ଼ିକ ଆଲୋକରେ ଚକଚକ କରୁଥାଏ । 

ସେହି ନିସ୍ତଗ୍ରତା ଭିତରୁ କେଉଁ ପ୍ରତିବେଶୀ ଗୃହରେ ଥ୍ବା ଗୋଟିଏ ମହିଷ ଘାସ 
ଚୋବାଉଥ୍‌ବାର କ୍ଷୀଣ ଅଥଚ ସଛ୍ଥନ୍ଦ ଶବ୍ଦ ବେଶ୍‌ ବାରିହୋଇ ଯାଉଥାଏ । 

ତଥାଗତ ଆପଣାର ମନେମନେ ଭାବୁଥାନ୍ତି¬ବଶିଷ୍ଠୀ ବିଷୟରେ ଯେଉଁସବୁ 
ବୃତ୍ତାନ୍ତ ମୋତେ ଜଣାଅଛି, ଏହି ଯାତ୍ରୀକୁ ବର୍ରମାନ ସେହିକଥା କହିବା ଉଚିତ ହେବ 

କୁମ୍ଭାରଘରର ଅତିଥ୍ଶାଳା / ୧୧୩ 


କି ? ବଶିଷ୍ଠୀ ପ୍ରକୃତରେ ତାହାର ପ୍ରିୟତମ ପ୍ରତି କିପରି ଅନୁରକ୍ତ ରହିଥୁଲା, କିପରି 
ନାନା ପ୍ରବଞ୍ଚନାଦ୍ଧାରୀ ତାହାକୁ ଶତଗୀର ସହିତ ବିବାହ କରିବାକୁ ବାଧ୍ଯ 
କରାଗଲା—-କିପରି ସେ ଅଙ୍ଗୁଳିମାଳାକୁ ଉଜୟିନୀ ପଠାଇଥ୍ଲା ଏବଂ କାମନୀତ ଯେ 
ବର୍ଭମାନ ପ୍ରମତ୍ତ ଜୀବନର କୂସ୍ିତ ବିଳାସମାନ ତ୍ୟାଗ କରି ବର୍ଭମାନ ଯାତ୍ରାପଥରେ 
ବାହାରିଆସି ପାରିଲା, କିପରି କେବଳ ବଶିଷ୍ଠୀ ହିଁ ସେହି ଗୌରବର ଅଧ୍କାରିଣୀ 
ହୋଇପାରିବ, ଏସବ୍ର କଥା ଖୋଲିକରି କହିଦେବା ବର୍ଭମାନ ଉଚିତ ହେବ କି ? 
ବଶିଷ୍ଠୀ ବର୍ଭମାନ କେଉଁଠି କିପରି ଅବସ୍ଥାରେ ଅଛି ଏବଂ ଆପଣାର 
ଆମ୍ମସାଧନାପଥରେ ତାକୁ କିପରି ସଂଗ୍ରାମମାନ କରିବାକୁ ପଡ଼ୁଚି, କାମନୀତ ଆଗରେ 
ମୁଁ ସବୁ ପ୍ରକାଶ କରି କହିଦେବି କି ? 

ଅନେକ ବିଚାର କରି ତଥାଗତ ନିଷ୍ପରି କଲେ, ନା—ତାହାର ଉପଯୁକ୍ତ ସମୟ 
ଏପର୍ଯ୍ୟନ୍ତ ଆସି ଉପସ୍ଥିତ ହୋଇନାହିଁ ଏବଂ ଏସବୁ ଜାଣିବାଦ୍ଧାରା ବର୍ଭମାନ କାମନୀତର 
କୌଣସି ଉପକାର ହେବନାହିଁ । 


ସେହି ନିସ୍ତଚ୍ନତା ଭିତରେ କେତେ ଘଡ଼ି ଅତିବାହିତ ହୋଇଗଲା ପରେ ତଥାଗତ 
କହିଲେ : 


—ମଣିଷ ଯାହାକୁ ଭଲପାଏ, ତାହାଠାରୁ ବିଛିନ୍ନ ହୋଇଗଲେ ସେ ଦୁଃଖ ପାଏ; 
ସେ ଯାହାକୁ ଭଲ ନପାଏ ତାହାସହିତ ଏକତ୍ର ବାସ କରିବାକୁ ବାଧ୍ୟ ହେଲେ ସେ ଦୂଃଖ 
ପାଏ । ଯିଏ ଏକଥା କହିଚନ୍ତି,, ସେ ବଡ଼ ଯଥାର୍ଥରେ ହିଁ ଏହିକଥା କହିଚନ୍ତି । 


ବଡ଼ ବ୍ୟାକୂଳ ଓ ଭାବାବେଗମୟ ହୋଇପଡ଼ି କାମନୀତ କହିଉଠିଲେ—କେଡ଼େ 
ବଡ଼ ସତକଥା ଆପଣ କହିଲେ, କି ଗଭୀର ସତ୍ୟକଥା ! ଏହି ମହାନ୍‌ ବାକ୍ଯ କେଉଁ 
ମହାପୁରୁଷଙ୍କର ମୁଖରୁ ନିଃସ୍ଵୃତ ହୋଇଚି, ମୋତେ ଆପଣ ଅନୁଗ୍ରହ କରି କହନ୍ତୁ | 


—ଯାତ୍ରୀ, ଯାହା ମୁଖରୁ ନିଃସୃତ ହୋଇଚି, ତାହା ଜାଣି କୌଣସି ଲାଭ ନାହିଁ। 
ଏହି ବାକ୍ୟଯଟିର ନିହିତ ସତ୍ୟଯଟିକୁ ଅନୁଭବ କରିବା ଓ ବୂଝିବା ହେଉଚି ସବୁଠାରୁ ବଡ଼ 
କଥା । 


କିପରି ମୁଁ ଏକଥା ନକରିବି କହିଲେ ! ଏହି ମାତ୍ର କେତୋଟି ଶହ ଭିତରେ 
ମୋର ସମଗ୍ର ଜୀବନର ଦୂଃଖକୁ ପ୍ରକାଶିତ କରି ଦିଆଯାଇଚି । ଏପର୍ଯ୍ୟନ୍ତ ମୁଁ କାହାରି 
ଶିଷ୍ଯତ୍ଵ ଗ୍ରହଣ କରିନାହିଁ। ଏହି ଶଦଦଗୁଡ଼ିକୁ ଉଚ୍ଚାରଣ କରିଥବା ଗୁରୁଙ୍କର ଅନୁଗ୍ରହ ମୁଁ 


ଯଦି ପାଇବି, ତେବେ ଅନ୍ଯ ଗୁରୁ ଅନ୍ବେଷଣ କରି ଯିବାଲାଗି ଆଉ କୌଣସି 
ଆବଶ୍ୟକତା ରହିବନାହିଁ । 

୧୧୪ / ଯାତ୍ରୀ କାମନୀତ 


ଯାତ୍ରୀ, ତୁମର ଏପରି କେହି ଗୁରୁ ଅଛନ୍ତି କି, ତୁମେ ଯାହାଙ୍କଠାରୁ ଦୀକ୍ଷା 
ଗ୍ରହଣ କରିଚ ଏବଂ ଯାହାଙ୍କର ପନ୍ଥା ଅନୁସରଣ କରୁଚ ? 

ଭଦ୍ର, ମୁଁ ଏପର୍ଯ୍ୟନ୍ତ କୌଣସି ଗୁରୁଙ୍କଠାରୁ ଦୀକ୍ଷା ଗ୍ରହଣ କରିନାହିଁ । ବରଂ 
ଆପଣାର ପଥରେ ଆପଣାର ଲକ୍ଷ୍ୟକୁ ଆପେ ଅନୁସନ୍ଧାନ କରିବାକୁ ମୁଁ ଏପର୍ଯ୍ୟନ୍ତ 
ମୋର ନୀତି ବୋଲି ଗ୍ରହଣ କରିଚି । ଯେଉଁଦିନ କୌଣସି ଗ୍ରାମର ଅନ୍ତଃପାତି କୌଣସି 
ସ୍ଥାନରେ, କୌଣସି ବୃକ୍ଷତଳେ ବା କୌଣସି ଅରଣ୍ଯରେ ରତ୍ରିବିଶ୍ରାମ ଲାଗି ଆଶ୍ରୟ 
ଗ୍ରହଣ କରିଚି, 'ସେତେବେଳେ ମୁଁ ଗଭୀର ବିଚାରସମୁଦ୍ର ଭିତରେ ନିମଗ୍ଧ ହୋଇ 
ରହିଚି । ଏବଂ ସେତେବେଳେ ଏହି ସବ୍ର ପ୍ରଶ୍ନ ମୋର ମନରେ ଉଦିତ ହୋଇ ମୋତେ 
ବଡ଼ ଆନ୍ଦୋଳିତ କରି ପକାଇଚଟି-ଅ।ମ୍ବା ବୋଇଲେ ଆମେ କଅଣ ବୁଝିବା ? 
ସଂସାରର ପ୍ରକୃତ ଅର୍ଥ କ'ଣ ? ଏହି ସଂସାର କଣ ପ୍ରକୃତରେ ଚିରନ୍ତନ ? ଆତ୍ମା କଣ 
ପ୍ରକୃତରେ ଅବିନାଶୀ ? ସଂସାର କ'ଣ କ୍ଷଣଭଙ୍ଗୁର, ଏହି ଆତ୍ମା କ'ଣ କ୍ଷଣଭଙ୍ଗୁର ? 
ଅଥବା ସଂସାର ଅବିନାଶୀ ଓ ଆମ୍ମା କ୍ଷଣସ୍ଥାୟୀ କି ? କିମ୍ଭା ଆତ୍ମା ଅବିନାଶୀ ଓ 
ସଂସାର କ୍ଷଣସ୍ଥାୟୀ କି ? ପୁଣି—କି ଉଦ୍ଦେଶ୍ୟରେ ପରଂବ୍ରହ୍ନ ଆପଣା ଭିତରୁ ଏହି 
ସଂସାରର ସୃଷ୍ଟି କରିଚନ୍ତି ୨ ଯଦି ପରଂବ୍ରହ୍ଳ ପ୍ରକୃତରେ ପରିପୂର୍ଣ୍ଣ ସତା ହୋଇଥାନ୍ତି, ଯଦି 
ସେ ପରମ ମଙ୍ଗଳମୟ ହୋଇଥାଚି, ତେବେ ତାଙ୍କରିଦ୍ଧାରା ସୃଷ୍ଟ ହୋଇଥ୍‌ବା ଏହି 
ସଂସାର ଏପରି ଅପୂର୍ଣ୍ଣ ଏପରି ଦୁଃଖବଦ୍ଧ ହେଲା କିପରି ? ଭଦ୍ର, ଏହିପରି ମୁଁ ନାନା 
ପ୍ରଶ୍ଧର ଜାଲଭିତରେ ଛନ୍ଦି ହୋଇଯାଏ, କୌଣସି ଗୋଟିଏ ପ୍ରଶ୍ବଵର ମଧ୍ଯ ସନ୍ତୋଷଜନକ 
ସମାଧାନ ପାଇପାରେନାହିଁ, ଓଲଟି ଯେତିକି ବେଶୀ ଭାବେ, ସେତିକି ନୂଆ ନୂଆ 
ସଂଶୟ ଉପସ୍ଥିତ ହୋଇ ମୁଣ୍ଡ ଭିତରଟାକୁ ଆହୁରି ଅଡ଼ୂଆ କରି ଦେଇଯାଏ । ଏବଂ 
ଯେଉଁ ଲକ୍ଷ୍ୟର ସନ୍ଧାନରେ ବ୍ୟାକୁଳ ହୋଇ କେଡ଼େ କେଡ଼େ ଉଚ୍ଚ ବଂଶର ସନ୍ତାନମାନେ 
ଗୃହତ୍ୟାଗ କରି ବାହାରିଆସଚ୍ତି, ମୁଁ ପାଦେହେଲେ ସେହି ଲକ୍ଷ୍ୟର ଅଧ୍‌କ ସମପବର୍ରୀ 
ହେଲାପରି କେବେହେଲେ ଅନୁଭବ କରିପାରେନାହିଁ । 


ଯାତ୍ରୀ, ଆଜି ବା କାଲି ମୁଁ ନିଶ୍ଚୟ ଦିଗ୍‌ବଳୟର ସୀମାରେଖା ପାଖରେ 
ପହଞ୍ଚ୍‌ ପାରିବି, ଏହିପରି ମନରେ ଭାବି କେହି ବ୍ୟର୍ଧି ଦିଗ୍ବଳୟ ଆଡ଼କୁ ଦଉଡ଼ିବାକୁ 
ଆରମ୍ଭ କଲେ ତାହାର ଯେଉଁ ଦଶା ହୁଏ ଏହିସବୁ ପ୍ରଶ୍ନ ପଛରେ ଦଉଡ଼ିବା ବ୍ୟକ୍ତିର ମଧ୍ଯ 
ଠିକ୍‌ ସେହି ଦଶା ହୁଏ । ସେ ଯେତିକି ଅନ୍ଧ ହୋଇ ଆଗକୁ ଦଉଡ଼େ, ତା'ର ଲକ୍ଷ୍ଯ 
ତାହାଠାରୁ ସେତିକି ଆଗକୁ ଦଉଡ଼ି ପଳାଏ । 


ଚିନ୍ତିତ ଓ ବିସ୍ତିତ ହେଲାପରି ଯାତ୍ରୀ କାମନୀତ କିୟତ୍କ୍ଷଣ ତଥାଗତଙ୍କ ଆଡ଼କ୍ର 
ଅନାଇଲେ ଏବଂ ପୁଣି କହିବାକୁ ଆରମ୍ଭ କଲେ : 

କୁମ୍ଭାରଘଗର ଅତିଥୁ୍ଶାଳା / ୧୧୫ 


ବର୍ଭମାନ ମୁଁ ଆପଣଙ୍କୁ ଗୋଟିଏ ଦିନର ଘଟଣା କହିବାକୁ ଯାଉଚି । 
ସେତେବେଳକୁ ଛାଇ ଲେଉଟିଗଲାଣି, ଗଛର ଛାଇସବୂ ଦୀର୍ଘ ହୋଇଗଲାଣି, ଠିକ୍‌ 
ଏତିକିବେଳେ ମୁଁ ଅରଣ୍ୟଭିତରେ ଗୋଟିଏ ଉନ୍ନକ୍ତ ସ୍ଥାନରେ ଆସି ପହଞ୍ଟଲି । ଦେଖ୍‌ଲି 
ଶୁକ୍ଲବସ୍ତ୍ର ପରିଧାନ କରିଥ୍ବା ବାଳକ ବ୍ରହ୍ଲଚାରୀମାନେ ଗାର ଦୁହିଁବାରେ ଲାଗିଚନ୍ତି, କିଏ 
କାଠ ଚିରୁଟି ତ ଆଉ କିଏ ଝରଣାପାଖରେ ବାସନ ମାଜିବାରେ ବ୍ୟସ୍ତ ଅଛି । କକ୍ଷର 
ସମ୍ମୁଖସ୍ଥ ଦୂଆରେ ଗୋଟିଏ ଚଟାଇ ଉପରେ ଜଣେ ବୃଦ୍ଧ ବ୍ରାହ୍ମଣ ଉପବିଷ୍ଠ ଅଛନ୍ତି, 
ତାଙ୍କରି ପାଖରୁ ଏହି ବାଳକ-ବିଦ୍ଯାର୍ଥୀମାନେ ବେଦମନ୍ତ୍ର ଓ ବେଦର ଭାଷା ଶିକ୍ଷା 
କରନ୍ତି । ମୋତେ ଦେଖ୍‌ ବୃଦ୍ଧ ଅତି ଶ୍ରଦ୍ଧାର ସହିତ ଅଭିବାଦନ କଲେ । ସେ କହିଲେ 
ଯେ ନିକଟବର୍ରୀ ଗ୍ରାମରେ ଯାଇ ପହଞ୍ଚ୍ବାକୂ ବର୍ଭମାନ ଘଣ୍ଟାଏ ସମୟ ଲାଗିବ । ଦିନ ତ 
ପ୍ରାୟ ଯିବାକୂ ବସିଲାଣି, ତେଣୁ ଆଜି ରାତିରେ ତାଙ୍କର ଅତିଥ୍‌ ହୋଇ ଆଶ୍ରମବାସୀଙ୍କ 
ସହିତ ଏକତ୍ର ଭୋଜନ କରିବାକୁ ସେ ମୋତେ ଅନୁରୋଧ କରିଥୁଲେ । ଅତ୍ୟନ୍ତ ଆନନ୍ଦ 
ସହିତ ମୁଁ ତାଙ୍କର ଅନୁରୋଧ ରକ୍ଷା କରିଥ୍ଲି ଏବଂ ରାତିରେ ଶୋଇବାକୁ ଯିବା ପୂର୍ବରୁ 
ଅନେକ ପ୍ରଜ୍ଞାପୂର୍ଣ୍ଣ ବାକ୍ୟ ଶୁଣିବାର ସୁଯୋଗ ପାଇଥ୍‌ଲି । ରାତି ପାହି ସକାଳ ହେଲା 
ଏବଂ ମୁଁ ବୃଦ୍ଧ ବ୍ରାହ୍ମଣଙ୍କ ପାଖରୁ ବିଦାୟ ନେଇ ଯିବାକୁ ଆସିବାରୁ ସେ ମୋତେ 
ପଚାରିଲେ—ଯାତ୍ରୀ, ତୁମର ଗୁରୁ କିଏ ଏବଂ ତୁମେ କାହାର ପନ୍ଥା ଅନୁସରଣ 
କରୁଚ ? ଆପଣଙ୍କୁ ମୁଁ ବର୍ଭମାନ ଯେଉଁ ଉତ୍ତର ଦେଲି, ତାଙ୍କୁ ମଧ୍ଯ ସେଦିନ ସେହି 
ଉତ୍ତର ଦେଇଥ୍‌ଲି । ମୋ” କଥା ଶୁଣିସାରି ବ୍ରାହ୍ମଣ କହିଲେ : 

ଯାତ୍ରୀ, ହସ୍ତୀପରି ଯୁଥରେ ବିଚରଣ ନକରି ଗଣ୍ଡାର ପରି ଏକାକୀ ଭ୍ରମୁଥ୍‌ବା 
ପର୍ଯ୍ୟନ୍ତ ତୁମେ କିପରି ଆପଣାର ଉଚ୍ଚ ଓ ମହାନ୍‌ ଲକ୍ଷ୍ୟରେ ଉପନୀତ ହେବାକୁ ସମର୍ଥ 
ହେବ ? ଏହି ଯାତ୍ରାରେ ଜଣେ ପରିଚାଳକ ରହିବା ଅତ୍ଯନ୍ତ ଆବଶ୍ୟକ । 


. ଯୁଅ ଶବ୍ଦଟି ଉଚ୍ଚାରଣ କଲାବେଳେ ସେ ସପ୍ରତିଭ ନୟନରେ ତାଙ୍କର 
ଚଉପାଶରେ ଠିଆହୋଇ ରହିଥ୍‌ବା ତରୁଣ ବିଦ୍ୟାର୍ଥୀମାନଙ୍କ ଆଡ଼କୁ ଅନାଇଲେ ଏବଂ 
ପରିଚାଳକ ବୋଲି କହିଲାବେଳେ ସେ ଆପଣାର ମନେମନେ ବଡ଼ ଆମ୍ପ୍ରସନ୍ନ 
ଭାବରେ ହସିଲାପରି ଦେଖାଯାଉଥ୍‌ଲେ । 


ସେ ପୁଣି କହିବାକୁ ଆରମ୍ଭ କଲେ—କେବଳ ଆପଣାର ଗରଭ୍ତୀର ଚିନ୍ତାଦ୍ଧାରା 
ଏହି ଅତ୍ଯୁଟ ଲକ୍ଷ୍ଯକୁ କେହି ଅଧ୍‌ଗମି ପାରିବନାହିଁ, ଗୁରୁ ବ୍ଯତିରେକେ କେହି 
ଏହାଭିତରେ ପ୍ରବେଶ ହିଁ କରିପାରିବ ନାହିଁ । ଶ୍ରେତକେତୁ ଉପାଖ୍ୟାନରେ ବେଦରେ ମଧ୍ଯ 
ଠିକ୍‌ ଏହି କଥାର ଉଲ୍ଲେଖ ରହିଚି ‘ଜଣେ ବ୍ୟକ୍ତିର ଆଖରେ ଅନ୍ଧପୁଟୁଳା ବାନ୍ଧିଦେଇ 
ଯଦି ତାକୁ ଗାନ୍ଧାରଦେଶରୁ ଆଣି ମରୁଭୂମି ଭିତରେ ଛାଡ଼ିଦିଆଯାଏ, ତେବେ ସେହି 

୧୧୬ / ଯାତ୍ରୀ କାମନୀତ 


ବ୍ୟକ୍ତି ପୂର୍ବଦିଗ କେଉଁଟା, ଦକ୍ଷିଣଦିଗ କେଉଁଟା ବା ଉତ୍ତର ଦିଗ କେଉଁଟା, ସେକଥା 
ଆଦୌ ଠିକ୍‌ କରିନପାରି ବଣା ହୋଇଯିବ । କାରଣ ସେହି ବ୍ଯକ୍ତିର ଆଖୁରେ 
ଅନ୍ଧପୂଟୁଳା ବନ୍ଧାହୋଇ ତାକୁ ସେଠାକୁ ଅଣାଯାଇଚି ଏବଂ ଅନ୍ଧପୂଟୁଳା ବନ୍ଧାହୋଇ ମଧ୍ଯ 
ତାକୁ ସେଠାରେ ଛାଡ଼ି ଦିଆଯାଇଚି । ମନେକର, ଠିକ୍‌ ସେତିକିବେଳେ ଆଉଜଣେ ବ୍ୟକ୍ତି 
ଯଦି ସେଠାକୁ ଆସିବ ଏବଂ ପ୍ରଥମ ବ୍ଯକ୍ରିର ଆଖ୍‌ରୁ ପଟି ଖୋଲିଦେଇ କହିବ, 
“ ଗାନ୍ଧାରଦେଶକୁ ଯିବାକୁ ହେଲେ ତୁମକୁ ଏଇ ରାସ୍ତା ଦେଇ ଯିବାକୁ ହେବ”, ତେବେ 
ସେହି ଲୋକଟି ଗ୍ରାମକୁ ଗ୍ରାମ ବାଟ ପଚାରି ବାଟ ଚିହ୍ନି ପୁଣି ଗାନ୍ଧାରଦେଶକୁ ଫେରିଆସି 
ପାରିବ—ଏହି ସଂସାରରେ ଗୁରୁର ଅନୁଗ୍ରହ ଲାଭ କରିଥ୍‌ବା ବ୍ଯକ୍ତି ଠିକ୍‌ 
ଏହିପରି-ସେ ଭଲକରି ଜାଣିଚି ଯେ ବାସନା ରହିଥ୍‌ବା ପର୍ଯ୍ୟନ୍ତ ତାକୁ ଏହି 
ସଂସାରରେ ରହିବାକୁ ପଡ଼ିବ ଏବଂ ବାସନା ମରିଗଲେ ସେ ପୁଣି ଆପଣାର ଅସଲ 
ବାସସ୍ଥାନକୁ ଲେଉଟିଯାଇ ପାରିବ । 


ମୁଁ ବେଶ୍‌ ଭଲକରି ଠଉରାଇ ପାରିଲି ଯେ ମୁଁ ତାଙ୍କର ଶିଷ୍ୟତ୍ସ ସ୍ଵୀକାର କରେ 
ବୋଲି ବ୍ରାହ୍ମଣ ଭାରି ମନ ବଳାଇଚନ୍ତି । କିନ୍ତୁ ତାଙ୍କଠାରେ ଏହି ଲାଳସାଟା ଦେଖ୍‌ ହିଁ 
ତାଙ୍କଠାରୁ ମୋର ବିଶ୍ଵାସ ତୁଟିଗଲା । ବରଂ ତାଙ୍କ ମୁହଁରୁ ଶୁଣୁଥ୍୍‌ବା ବେଦବାକ୍ୟଯଗୁଡ଼ିକ 
ମଧ୍ୟ ମୋତେ ପିତା ଲାଗିଲା ଏବଂ ସେଗୁଡ଼ିକ ସ୍ଵରଣରେ ରଖ୍‌ବାଲାଗି ବାଟରେ 
ଗଲାବେଳେ ମୋତେ ସେଗୁଡ଼ିକୁ ଭଲକରି ଆବ୍‌ଭି କରିବାକୁ ପଡ଼ିଥ୍ଲା । ଠିକ୍‌ 
ସେତିକିବେଳେ ଆଉଜଣେ ଗୁରୁଙ୍କ ସମ୍ବନ୍ଧରେ ମୁଁ ଆଗରୁ ଶୂଣିଥ୍‌ବା ଗୋଟିଏ କଥା 
ମୋର ମନେ ପଡ଼ିଗଲା“ ତଥାଗତଙ୍କଠାରେ ଶିଷ୍ୟଲାଗି ଆକାଂକ୍ଷା ନାହିଁ, କିନ୍ତୁ 
ଶିଷ୍ୟର ତଥାଗତଙ୍କ ଲାଗି ଅବଶ୍ୟ ଆକାଂକ୍ଷା ରହିଚି।” ମୁଁ ଭାବିଲି, ଅରଣ୍ୟର 
ଆଶ୍ରମରେ ବାସ କରୁଥ୍‌ବା ଉକ୍ତ ବ୍ରାହଣଙ୍କ ଅପେକ୍ଷା ତଥାଗତ ସମ୍ପୂର୍ଣ୍ଣ ଭିନ୍ନ ପ୍ରକୃତିର 
ବ୍ୟକ୍ତି ହୋଇଥ୍‌ବେ, ଏବଂ ହେ ଭଦ୍ର, ସେହିଦିନଠାରୁ ଏହି ଅନାକାଂକ୍ଷୀ ଗୁରୁଙ୍କୁ 
ପାଇବାପାଇଁ ମୋ'ଭିତରେ ଏକ ପ୍ରବଳ ଆକାଂକ୍ଷା ଜାଗ୍ରତ ହୋଇଚି । 

ଯାହାଙ୍କ ବିଷୟରେ ତୁମେ ଏତେ ପ୍ରଶଂସା ଶୂଣିଚ, ସେହି ଗୁରୁ ପ୍ରକୃତରେ 
କିଏ ? ସେ କେଉଁ ନାମରେ ଆପଣାର ପରିଚୟ ଦିଅନ୍ତି, କହିପାରିବ ? 

—ସୁହ୍ତ୍ବର, ସେ ହେଉଚନ୍ତି ଶାକ୍ୟପୁତ୍ର ସନ୍ନ୍ୟାସୀ ଗୌତମ । ଶାକ୍ୟବଂଶର 
ରାଜଭୋଗ ଓ ଉତ୍ତରାଧ୍କାର ତ୍ୟାଗ କରି ସେ ସନ୍ଧ୍ୟାସୀ ହୋଇଚନ୍ତି । ଏହି ମହାପୁରୁଷ 
ଗୌତମଙ୍କୁ ଲୋକେ ସବୂଆଡ଼େ ପ୍ରଶଂସା କରନ୍ତି। ସେ ବୋଧଧପ୍ରାପ୍ତ ହୋଇଚନ୍ତି, 
ଆପଣାର ଜୀବନାଚରଣ ଉପରେ ସମ୍ପୂର୍ଣ ବିଜୟ ହାସଲ କରିଚନ୍ତି । ସେ ହେଉଚନ୍ତି 
ଦେବତା ତଥା ମନୁଷ୍ୟ ସମସ୍ତଙ୍କର ଗୁରୁ, ସେ ହେଉଚନ୍ତି ପୂର୍ଣ୍ଣପ୍ୂବ୍‌ଦ୍ଧ ତଥାଗତ ବୁଦ୍ଧ । 

କମ୍ଭାରଘରର ଅତିଥ୍ଶାଜା / ୧୧୭ 


C4 


ସେହି ତଥାଗତଙ୍କର ନାମକୁ ଧ୍ୟାନର ସମ୍ପଦ କରି ବର୍ଭମାନ ମୁଁ ପରିବ୍ରଜରେ ବାହାରିଚି 
ଏବଂ ତାଙ୍କରି ମହାବାଣୀରେ ଦୀକ୍ଷିତ ହେବାଲାଗି ମୋର ପ୍ରବଳ ଆକାଂକ୍ଷା ରହିଚି । 


ଯାତ୍ରୀ, ତୁମେ କେବେହେଲେ ସେହି ତଥାଗତଙ୍କୁ ଆପଣା ଆଖରେ ଦେଖ୍ଚ 
କି ? ତାଙ୍କ ସହିତ ଆଉଥରେ ଦେଖାହେଲେ ତୁମେ ତାଙ୍କୁ ଚିହ୍ନିପାରିବ କି ? 


—ନା ଭଦ୍ର । ଏପର୍ଯ୍ୟନ୍ତ ମୁଁ ତଥାଗତଙ୍କର ଦର୍ଶନ ଲାଭ କରିବାର ସୌଭାଗ୍ୟ 
ପାଇନାହିଁ । ବର୍ଭମାନ ତାଙ୍କସହିତ ଦେଖାହେଲେ ମଧ୍ଯ ମୁଁ ତାଙ୍କୁ ଚିହ୍ନି ପାରିବିନାହିଁ । 


—ଯାତ୍ରୀୟ ସେ ବର୍ରମାନ କେଉଁଠାରେ ଅବସ୍ଥାନ କରୁଚନ୍ତି, ସେହି ପ୍ରବୁଦ୍ଧ 
ମହାପୂରୁଷ ? 

—ଉରତତର ଦିଗରେ କୋଶଳ ରାଜ୍ୟରେ ଶ୍ରାବସ୍ତି ନାମକ ଏକ ନଗର ଅଛି ଏବଂ 
ନଗରର ଉପକଣ୍ଠରେ ଜେତବନ ନାମକ ଗୋଟିଏ ଉଦ୍ଯାନ ଅଛି । ସେହି ଉଦ୍ୟାନରେ 
ବିରାଟକାୟ କୃଷ୍ଣକ୍ାୟାଘନ ବୃକ୍ଷମାନ ରହିଟି। ସେହି ବୃକ୍ଷତଳେ ମଣିଷ ବସିପାରିବ, 
ଧ୍ୟାନ ମଧ୍ଯ କରିପାରିବ । ଉଦ୍ୟାନରେ ଅନେକ ସ୍ଵଚ୍ଛକଳ ଶୀତଳ ସରୋବରମାନ ମଧ୍ଯ 
ରହିଟି, ସବୂଜ ମଣିପରି ଝଲଝଲ ହେଉଥ୍‌ବା ସୁସଜିତ ତୃଣଭୂମି ମଧ୍ଯ ଅଛି, ଆଉ 
ଚତୁରଦିଗରେ ନାନା ଭଳିର ଓ ନାନା ବର୍ଣ୍ଣର ପୁଷ୍ଠମାନ ଫୁଟି ଉଦ୍ଯାନଟିକୁ ଭରାଇ 
ରଖ୍ଚି । ନଗରର ଧନୀଶ୍ରେଷ୍ଠୀ ଅନାଥପିଣ୍ଡିକ କେତେବର୍ଷ ପୂର୍ବେ ଅଜସ୍ର ସ୍ଵର୍ଣ୍ମୁଦ୍ରା ଦେଇ 
ଏହି ଉଦ୍ୟାନକୁ ରାଜକୂମାର ଜେତଙ୍କଠାରୁ କିଣିନେଇଥୁଲେ । ଅନାଥପିଶ୍ତିକ ଏହି 
ଉଦ୍ୟାନଟିକୁ ଭଗବାନ ବୁଦ୍ଧଙ୍କର ନାମରେ ଉତ୍ସର୍ଗ କରି ଦେଇଚନ୍ତି । ଅଗଣିତ ସନ୍ନ୍ୟାସୀ 
ଓ ପ୍ରବୁଦ୍ଧ ବ୍ୟକ୍ତିମାନଙ୍କର ଅଧ୍ଯୁଷିତ ଏହି ଢେତବନରେ ଭଗବାନ ତଥାଗତ ବୁଦ୍ଧ 
ବର୍ଭମାନ ଅବସ୍ଥାନ କରୁଚନ୍ତି । ଆଗାମୀ ଚାରି ସପ୍ତାହ ଭିତରେ ମୁଁ ଅଖଣ୍ଡ ପରିବ୍ରଜରେ 
ଶ୍ରାବସ୍ତିରେ ଯାଇ ପହଞ୍ଚ୍‌ପାରିବି ଏବଂ ତାଙ୍କରଂ-ସେହି ତଥାଗତଙ୍କର—ଚରଣତଳେ 
ବସିବାର ସୌଭାଗ୍ୟ ଲାଭ କରିବି ବୋଲି ଆଶା କରୁଚି । 


ତଥାଗତ ପୁଣି ମଉନ ହୋଇ ' ଭାବିବାକୁ ଲାଗିଲେ—ଏହି ଯାତ୍ରୀ ମୋହରି 
ଅନ୍ନେଷଣରେ ବାହାରିଚି, ସେ ମୋତେ ଗୁରୁ ବୋଲି ଗ୍ରହଣ କରିନେଇଚି। ତେଣୁ 
ବର୍ଭମାନ ତାକୁ ଧର୍ମୋପଦେଶ ଦେବା କଣ ଅନୁଚିତ ହେବ କି ? 

କାମନୀତ ଆଡ଼କୁ ମୁଖ ବୁଲାଇ ବୁଦ୍ଧ କହିଲେ : 

—ଏହି ଅନ୍ଧ ସମୟ ପୂର୍ବେ ଚନ୍ଦ୍ରମା ଘରର ଛାତ ଉପରକୁ ଉଠିଟି। ରାତ୍ରି 
ଏପର୍ଯ୍ୟନ୍ତ ଅଧ୍କ ହୋଇନାହିଁ ଏବଂ ଅଧ୍କ ସମୟ ଶୟନ କରିବା ଅଧ୍ୟାତ୍ମ ଜୀବନପାଇଁ 
ଆଦୌ ଉପଯୋଗୀ ନୁହେଁ । ଯଦି ତୁମର କୌଣସି ଆପରି ନଥାଏ, ତେବେ ତୁମେ 

୧୧୮ / ଯାତ୍ରୀ କାମନୀତ 


ମୋତେ ଶୁଣାଇଥ୍‌ବା କାହାଣୀର ପ୍ରତିବଦଳରେ ମୁଁ ତୁମକୁ ବୁଦ୍ଧଙ୍କର ମହାବାଣୀ 
ଶୁଣାଇବି । 

ମୋର କୌଣସି ଆପରି ନାହିଁ, ଭଦ୍ର ! ଆପଣଙ୍କ ମୁଁ ଏଥୁପାଇଁ ବିନୀତ 
ଅନୁରୋଧ କରୁଚି । 

ଯାତ୍ରୀ, ତେବେ ମୁଁ ଯାହା କହୁଚି ଶୁଣ ଏବଂ ମୋ”ର ଶହଗୁଡ଼ିକ ପ୍ରତି ଧ୍ୟାନ 
ଦିଅ । 


କ୍ଷ ଚୁ 


Cotter 


ଏବଂ ବୁଦ୍ଧ କହିବାକୁ ଆରମ୍ଭ କଲେ : 

“ ପୂର୍ଣ୍ଣପ୍ରବୂଦ୍ଧ ତଥାଗତ ବାରାଣସୀର ସାରନାଥରେ ଅବସ୍ଥିତ ମୃଗବନରେ 
ଧର୍ମଚକ୍ରର ପ୍ରବର୍ଗନ କରିଚନ୍ତି । ଏହାର ବିରୁଦ୍ଧାଚରଣ କରିବାକୁ କୌଣସି ସନ୍ଧ୍ୟାସୀ ବା 
କୌଣସି ପୁରୋହିତ, କୌଣସି ଦେବତା ବା କୌଣସି ଦୈତ୍ୟର କୌଣସି କ୍ଷମତା 
ନାହିଁ। ସେଠାରେ ତଥାଗତ ଚାରୋଟିଯାକ ଆର୍ଯ୍ୟସତ୍ୟର ରହସ୍ଯ ଉଦ୍‌ଘାଟନ 
କରିଚନ୍ତି । କେଉଁ ଚାରୋଟି ତୁମେ ଜାଣିଚ ? 

ଏହି ଚାରୋଟି ଆର୍ଯ୍ୟସତ୍ୟ ହେଉଚି ଦୂଃଖ, ଦୂଃଖର ନିଦାନ, ଦୂଃଖର ନିଦାନର 
'ଜଁରାକରଣ ଏବଂ ଦୂଃଖର ନିଦାନର ନିରାକରଣର ଉପାୟ । 


ଦୂଃଖ କଣ ? ଜନ୍ଧହେବା ହେଉଚି ଦୂଃଖ, ବୃଦ୍ଧ ହେବା ହେଉଚି ଦୂଃଖ, ରୋଗରେ 
ପୀଡ଼ିତ ହେବା ହେଉଚି ଦୂଃଖ, ମୃତ୍ଯୁ ହେଉଚି ଦୂଃଖ । ଚିନ୍ତା, ଶୋଚନା, ଯନ୍ତ୍ରଣା, 
କ୍ରୋଧ ଏବଂ ସଂଶୟ—ଏହିସବ୍ର ହେଉଟି ଦୁଃଖ । ମଣିଷ ଯାହାକୁ ଭଲପାଏ, 
ତାହାଠାରୁ ବିଛିନ୍ନ ହେବା ହେଉଚି ଦୁଃଖ; ଯାହାକୁ ମଣିଷ ଅଶ୍ରଦ୍ଧା କରେ, ତାହାରି ସହିତ 
ଏକତ୍ର ହେବା ହେଉଚି ଦୂୃଃଖ |! ଯାହାଲାଗି ମଣିଷ ଆକାଂକ୍ଷିତ ହୋଇ ବସିଥାଏ, ତାହାକୁ 
ନପାଇବା ହେଉଚି ଦୁଃଖ । ସଂକ୍ଷିପ୍ତ ଭାବରେ କହିବାକୁ ଗଲେ ଜୀବନପ୍ରତି ଆସକ୍ତି 
ରଖ୍ବା ହେଉଚି ଦୂଃଖ । ଏହାହିଁ ହେଉଚି ଦୁଃଖ ସମ୍ବନ୍ଧରେ ତଥାଗତଙ୍କର ପ୍ରଚାରିତ 
ପ୍ରଥମ ଆର୍ଯ୍ୟସତ୍ୟ । 


ଦୁଃଖର ନିଦାନ କଣ ? ଏହି ଦୂଃଖ କାହିଁକି ଆସେ ? ଏହି ନିଦାନ ହେଉଚି 

ଦୀକ୍ଷାଗୁରୁ / ୧୧୯ 


ତୃଷ୍ଣା, ଏହି ତୃଷ୍ଠାଲାଗି ହିଁ ମନୁଷ୍ଯକୁ ଜନ୍ମପରେ ଜନ୍ମ ଘୂରି ବୁଲିବାକୁ ପଡ଼େ । ଏହାର 
ଅନ୍ୟନାମ ବାସନା, ଏହି ଉଦ୍‌ବେଗ ଦ୍ଵାରା ପରିଚାଳିତ ହୋଇ ମନୁଷ୍ଯ ସକଳପ୍ରକାରେ 
ପରିତୃପ୍ତି ଲାଭ କରିବାକୁ ଚାହେ, ସବୁ ଉପଭୋଗ କରିବାକୁ ଚାହେ । କନ୍ଧଗ୍ରହଣ 
କରିବାର ତୃଷ୍କା, କ୍ଷଣଭଙ୍ଗର ଜଗତପ୍ରତି ତ୍ଷ୍ଠା । ଦୁଃଖର ଏହି ନିଦାନକୁ ହିଁ ତଥାଗତ 
ଦ୍ବିତୀୟ ଆର୍ଯ୍ୟସତ୍ଯ ବୋଲି ଘୋଷଣା କରିଚନ୍ତି। 


ଦୁଃଖର ନିଦାନର ନିରାକରଣର ଅର୍ଥ କଣ ? ତୃଷ୍ଣାର ନିରାକରଣ, ତୃଷ୍ଠାର 
ଜାଲଭିତରୁ ଆପଣାକୁ ସମ୍ପୂର୍ଣ୍ଣରୂପେ ମୁକ୍ତ କରିବା ହେଉଚି ଦୂଃଖର ନିଦାନର ନିରାକରଣ 
କରିବା । ଏହାହିଁ ହେଉଚି ତଥାଗତଙ୍କର ତୃତୀୟ ଆର୍ଯ୍ୟସତ୍ଯ । 


ଦୁଃଖର ନିଦାନର ନିରାକରଣର ଉପାୟ ପୁଣି କଣ ? ଏହା ହେଉଚି ସେହି 
ପବିତ୍ର ଅଷ୍ଟାଙ୍ଗ ମାର୍ଗ । ଏହି ମାର୍ଗର ଆଠୋଟି ଅଙ୍ଗ ହେଉଚି ସମ୍ଯକ୍‌ ଦୃଷ୍ଟି, ସମ୍ଯକ୍‌ 
ସଂକଳ୍ପ ସମ୍ୟକ୍‌ ବଚନ, ସମ୍ୟକ୍‌ କର୍ମ, ସମ୍ୟକ୍‌ ଆଜୀବ, ସମ୍ୟକ୍‌ ଚେଷ୍ଟା, ସମ୍ୟକ୍‌ 
ସ୍ଟୃତି ଓ ସମ୍ୟକ୍‌ ସମାଧ୍‌ । ଏହାକୁ ହିଁ ତଥାଗତ ତାଙ୍କର ଚତୁର୍ଥ ଆର୍ଯ୍ୟସତ୍ଯ ବୋଲି 
କହିଚନ୍ତି । 

ଏହି ଚାରୋଟି ସତ୍ଯକୁ ଚାରୋଟି ସ୍ତମ୍ଭରୂପେ ସ୍ଥାପନ କରି ସାରିବାପରେ 
ତଥାଗତ ଆପଣା ଧର୍ମସନ୍ଦେଶଗୁଡ଼ିକର ଏକ ସମ୍ପୂର୍ଣ୍ଣ ଅଟ୍ଟାଳିକା ନିର୍ମାଣ କରି 
ଦେଇଥ୍‌ଲେ, ଏହି ପ୍ରଶସ୍ତ ଅଟ୍ଟାଳିକା ଭିତରେ ଶିଷ୍ୟର ବିଚାର ଓ ସ୍ଵତନ୍ତ୍ର ପ୍ରବ୍ଭତିଗୁଡ଼ିକୁ 
ଆଶ୍ରୟ ଦେବାଲାଗି ଯଥେଷ୍ଟ ସ୍ଥାନ ରହିଥୁଲା। ଗୃହ ନିର୍ମାଣ କରୁଥ୍ବା କାରିଗର 
ପ୍ରତ୍ୟେକଟି ପଥରକୁ ଠିକ୍‌ ଜାଗାରେ ଗୋଟିଗୋଟି କରି ବସାଇଲା ପରି ତଥାଗତ 
ତାଙ୍କର ଧର୍ମବାଣୀର ପ୍ରତ୍ୟେକ ସୂତ୍ର ଓ ପ୍ରତ୍ୟେକ ବାକ୍ୟକୁ ଅତି ପ୍ରାଞ୍ଜଳ ଭାବରେ 
ବୃଝାଇ ଦେଇଥ୍‌ଲେ | ପୁଣି କାରିଗର ପଥର ଉପରେ ପଥର ବସାଇ ଘର ଗଢ଼ିଲାପରି 
ସେ ସୂତ୍ର ସହିତ ସୂତ୍ର ଯୋଡ଼ି ଅତ୍ୟନ୍ତ ଯତ୍ଵ ସହକାରେ ଧର୍ମର ମୂଳଦୁୂଆକୁ ସୁପ୍ରତିଶ୍ଣିତ 
କରିଦେଇଥ୍‌ଲେ । ଦୂୃଃଖସମ୍ବନ୍ଧୀୟ ବିଚାରର ସ୍ତମ୍ଭ ପାଖରେ ସେ କ୍ଷଣଭଙ୍ଗୁରତାସମ୍ବନ୍ଧୀୟ 
ବିଚାରର ସ୍ତମ୍ଭକୁ ନେଇ ବସାଇଥ୍‌ଲେ, ଠିକ୍‌ ଜଣେ ନିପୁଣ କାରିଗରର ରୀତି ଅନୁସରଣ 
କରି ଉକ୍ତ ଦୂଇ ସ୍ତମ୍ଭକୁ' ସେ ଇନ୍ଦ୍ରିୟଲନ୍ତ ଜଗତର ଭ୍ରମାତ୍ମକତାରୂପକ ସଂଯୋଜକକାଷ୍ଠ 
ଦ୍ଵାରା ଏକାଠି ସଂଯୋଜିତ କରି ଦେଇଥୁଲେ । ଏହି ବହତ୍‌ ତୋରଣଦ୍ଧାର ଦେଇ ଭିତରେ. 
ପ୍ରବେଶ କରି ସେ ଶିଷ୍ୟର ହାତକୂ ଆପଣା ହାତରେ ଧରି ସେ ତାକୁ ଧର୍ମସଦନର 
ଆହୁରି କେତେ ପାହାଚ ଉପରକୁ ପରିଚାଳିତ କରି ନେଇଯାଇଥ୍‌ଲେ । 

ଏକ ସୁରମ୍ଯ ଅଟ୍ଟାଳିକା ନିର୍ମାଣ କରି ସାରିବାପରେ ଯେପରି ଜଣେ ସୂଦକ୍ଷ 
କାରିଗର ଉଚିତ ଉଚିତ ସ୍ଥାନକୁ ନାନାପ୍ରକାର ଚିତ୍ରଶିଳଛ୍ଦ୍ଧାରା ସଜାଇରଖେ ଏବଂ ତଦ୍ଧାରା 

୧୨୦ / ଯାତ୍ରୀ କାମନୀତ 


ଅଟ୍ଟାଳିକାର ଶୋଭା ବଢ଼ାଇବା ସଙ୍ଗେ ସଟ୍ଗେ ଯେପରି ତାହାକୁ ଅଧକ ଆଦରଣୀୟ 
କରିଦିଏ, ସେହିପରି ଆପଣା ଉପଦେଶର ଯେଉଁସବ୍ୂ ସ୍ଥାନରେ ଉପମା ଦେଇ 
ବ୍ରଝାଇଲେ ତାହା ଅଧ୍‌କ ସୂୁବୋଧ୍ଯ ଓ ସହଜ୍ଚଗ୍ରହଣୀୟ ହୋଇପାରିବ, ତଥାଗତ 
ସେହିସବୂ ସ୍ଥାନରେ ନାନା ଚାତୁରୀପୂର୍ଣ୍ଣ ଉପମାମାନ ଖଞ୍ଜିଦେଇଥ୍‌ଲେ । 


ଏକ ବିରାଟ ଓ ଉଜ୍ଵଳ ଗମ୍ବୁଜଦ୍ଧାରା ଅଟ୍ଟାଳିକାର ଉପରିଭାଗକୁ ଆବତକରି ସେ 
ଥରେ ସମଗ୍ର ଭାବରେ ତାହାରି ଉପରକୁ ଦ୍ଷ୍ଟିପାତ କଲେ ଓ କହିଲେ : 


—ଜୀବନର ତୃଷ୍ଣା ବଞ୍ଚ୍‌ ରହିଥ୍‌ବା ପର୍ଯ୍ୟନ୍ତ ମନୁଷ୍ୟ ବାରବାର ଜନ୍ମଲାଭ 
ଜରୁଥ୍ବ ।! ତ୍ୃଷ୍ଣାକୁ ଜୟ କରିପାରିଲେ ଜନ୍ମଚକ୍ରରୁ ମଧ୍ଯ ନିଷ୍ଠତି ମିଳିପାରିବ । 

ଯେଉଁ ସନ୍ନ୍ୟାସୀ ଆପଣାକୁ ସବ୍ରଥ୍‌ରୁ ନିଷ୍ପାନ୍ତ କରିଆଣିଚି, ଯାହାର କୌଣସି 
ତୃଷ୍ଣା ନାହିଁ, ଶାନ୍ତ ଓ ସମାହିତ ହୋଇ ସେହି ସନ୍ନ୍ୟାସୀ ବୋଧ୍‌ ପ୍ରାପ୍ତ ହୋଇପାରିଟି । 
ମୋର ମୁକ୍ତିକୁ କେହି ଟାଳିପାରିବ ନାହିଁ, ଏହି ଜନ୍ମ ହେଉଚି ମୋର ଶେଷ ଜନ୍ତ 
ମୋତେ ଆଉ କୌଣସି ସଂସାରକୁ ଯିବାକୁ ପଡ଼ିବନାହି“କେବଳ ସେହି ସନ୍ଧ୍ଯାସୀ 
ବିଶ୍ଵାସର ସହିତ ଏହି ଘୋଷଣା କରିପାରିବ । 


ଯିଏ ଏହି ସଂସାରରେ ଜନ୍ମଗ୍ରହଣ କରିଥ୍‌ଲେ, ବାର୍ବକ୍ୟ ଓ ମରଣ ଭୋଗ କରିବା 
ଯାହାଙ୍କର ଭାଗ୍ୟରେ ଲେଖା ହୋଇଥଲା, ସେ ବର୍ଭମାନ ଏହି ପ୍ରାକୃତିକ ସଂସାର 
ତିୟମର ଅସାରତା ଉପଲବ୍ଧି କରିପାରିଚନ୍ତି ଏବଂ ସୁନିଶ୍ଚିତ ମୁକ୍ତ ଅବସ୍ଥାରେ ଉପନୀତ 
ହୋଇପାରିଚନ୍ତି । ସେଠାରେ ଜନ୍ଧ, ବାର୍ଵକ୍ୟ ବା ମୃତ୍ୟୁର କୌଣସି ବନ୍ଧନ ନାହିଁ । ଯ଼ିଏ 
ରାଗ, ଆବର୍ଜନା ଓ ପାପଭିତରେ ଜନ୍ମଲାଭ କରିଥ୍‌ଲେ, ସେ ବର୍ରମାନ ପବିତ୍ର ଓ 
ଚିରନ୍ତନ ନିର୍ଭରର ଆଶ୍ରୟ ଲାଭ କରିଚନ୍ତି। 

ସେହି ବିମୂକ୍ତ ମନୁଷ୍ୟଭିତରେ ହିଁ ମୁକ୍ତି ଅବସ୍ଥାନ କରୁଚି, ତା'ର ଜୀବନତ୍‌ଷ୍ଠା 
ବିଦୂରିତ ହୋଇଟି, ତାର ଜୀବନରେ ସକଳ ସଂସାରର ସମ୍ପୂର୍ଣ୍ଣ ବିଲୟ ଘଟିଟି । 

ହେ ଯାତ୍ରୀ, ଏହି ମନୁଷ୍ଯକୁ ‘ନିରାକୃତ? ବୋଲି କ୍ରହାଯାଇଟି, କାରଣ ତାହାର 
ଜୀବନରେ ଯାବତୀୟ ଦୁଃଖର ନିରାକରଣ ହୋଇପାରିଟି । 


ହେ ଯାତ୍ରୀ, ଏହି ମନୁଷ୍ଯକୁ ନିର୍ବାପିତ? ବୋଲି କୁହାଯାଇଟି, କାରଣ ତାହାର 


~ e 


ଜୀବନରେ ଅହଂବିଷୟକ ସକଳ ଭ୍ରମ ନିର୍ବାପିତ ହୋଇଯାଇଚି । 


ହେ ଯାତ୍ରୀ, ଏହି ମନୁଷ୍ୟକୁ ସମୁପଲାଟକ” ବୋଲି କୁହାଯାଇଟି, କାରଣ ତାହାର 
ଜୀବନରୁ ସେ ସକଳପ୍ରକାର ଜୀବନତ୍‌ୃଷ୍ଠାକୁ ସମୁପ୍ଠାଟିତ କରିପାରିଟି, ସେଠାରେ ଆଉ 
କୌଣସି ତୃଷ୍ଠାର ଉଦ୍ରେକ ହେବାର କୌଣସି ଆଶଙ୍କା ନାହିଁ । 

ଅବିବେକୀ ବାଳକ / ୧୨୯ 


ହେ ଯାତ୍ରୀ ଯେତେଦିନଯାଏ ଏହି ମନୁଷ୍ୟ ଦେହ ଧାରଣ କରି ରହିଚି, 
ସେତେଦିନଯାଏ ମନୁଷ୍ୟ ଓ ଦେବତାମାନେ ତାହାକୁ ଅବଶ୍ଯ ଦେଖ୍ବାକୁ ପାଇବେ । 
କିନୂ ମୃତ୍ୟୁ ଆସି ତାହାର ଶରୀରକୁ ସମାପ୍ତ କରିଦେବା ପରେ ମନୁଷ୍ୟ ବା ଦେବତା 
କେହି ତାକୁ ଆଉ ଦେଖ୍‌ ପାରିବେନାହିଁ। ସବୂ ଦେଖୁଥ୍‌ବା ଏହି ପ୍ରକୃତି ମଧ୍ଯ ତାକୁ 
ଦେଖ୍ବାକୁ ପାଇବନାହିଁ। ଆପଣାର ଆଲୋକରେ ସେ ପ୍ରକୃତିର ଆଖ୍‌କୁ ଅନ୍ଧ 
କରିଦେଇଟି, ପାପର କବଳରୁ ସେ ଆପଣାକୁ ମୁକ୍ତି କରିନେଇଚି । ସେ ଜନ୍ଧସ୍ତୋତକୁ 
ଅତିକ୍ରମ କରି ଚାଲିଯାଇଚି । ସେ ସମସ୍ତ ଅବସ୍ଥା, ସମସ୍ତ ଜୀର୍ଣ୍ଣତା ଓ ସମସ୍ତ ମୃତ୍ୟୁର 
ଅତୀତ ଏକ ଦ୍ବୀପରେ ଉପନୀତ ହୋଇପାରିଟି, ସେ ନିର୍ବାଣରେ ପହଞ୍ଚପାରିଟି । 


ଆଅବିବେକୀ ବାଳକ 


ତଥାଗତ ଏହିପରି ଭାବରେ ତାଙ୍କର ଉପଦେଶବାଣୀ ସମାପ୍ତ କଲେ । ଯାତ୍ରୀ 
କାମନୀତ ସେହିପରି ନିଶ୍ଚଳ ଓ ନିଷ୍ଠନ୍ଦ ଭାବରେ ବସିରହିଥାନ୍ତି, ଆପଣାର ଚିନ୍ତାଭିତରେ 
ନିମଗ୍ନ ରହିଥାନ୍ତି । ଶେଷରେ ସେ ମୁଖ ଫିଟାଇ କହିଲେ : 

——ହେ ଭଦ୍ର, ଏହି ଜୀବଦଶାରେ କିପରି ସନ୍ଧ୍ଯାସୀ ଦୂଃଖର ନିରୋଧ 
କରିପାରିବଢ ଆପଣ ମୋତେ ସେ ବିଷୟରେ ଅନେକ କଥା କହିଚନ୍ତି। କିନ୍ତୁ 
ଯେତେବେଳେ ସନ୍ନ୍ୟାସୀର ଶରୀରରୁ ପ୍ରାଣ ଛାଡ଼ି ଚାଲିଯାଏ ଏବଂ ଶରୀର ପୁଣି 
ପଞ୍ଚଭୂତ ସହିତ ଲୀନ ହୋଇଯାଏ, ସେତେବେଳେ ସେ କେଉଁ ଅବସ୍ଥା ପ୍ରାପ୍ତ ହୁଏ, ସେ 
ବିଷୟରେ ଆପଣ ମୋତେ କିଛି କହିନାହାନ୍ତି । ଆପଣ କେବଳ ଏତିକି କହିଚନ୍ତି ଯେ 
ସେହି ଅବସ୍ଥାରେ ତାକୁ ଦେବତା, ମନୁଷ୍ୟ ଅଥବା ପ୍ରକୃତି କେହି ଦେଖ୍ପାରନ୍ତି ନାହିଁ । 
କିଚୁ ଶାଶ୍ବତ ଜୀବନ, ଚରମ ଆନନ୍ଦ ଏବଂ ଅମୃତ କଲ୍ୟାଣମୟତା ବିଷୟରେ ଆପଣ 
ମୋତେ କିଛି କହିନାହାନ୍ତି । ତଥାଗତ କ'ଣ ଏ ବିଷୟରେ କେବେହେଲେ କୌଣସି 
ରହସ୍ଯ ଉଦ୍‌ଘାଟନ କରିନାହାନ୍ତି ? 

ତୁମେ ଠିକ୍‌ କଥା କହିଚ, ଭାଇ । ଏ ବିଷୟରେ ତଥାଗତ କୌଣସି ରହସ୍ଯ 
ଉଦ୍‌ଘାଟନ କରିନାହାନ୍ତି 

—ତା” ହେଲେ ଏଥ୍‌ରୁ ଜଣାଯାଉଚି ଯେ ଏହିସବୁ ଅତ୍ୟନ୍ତ ଗୁରୁତ୍ୃପୂର୍ଣ ପ୍ରଶ୍ନଗୁଡ଼ିକ 
ବିଷୟରେ ତଥାଗତ ମୋଠାରୁ ଅଧ୍କ କିଛିହେଲେ ଜାଣିନାହାନ୍ତି-ନିରାଶ ହେଲାପରି 
କାମନୀତ ଉତ୍ତରଦେଲେ । 

୧୨୨ / ଯାତ୍ରୀ କାମନୀତ 


—ଯାତ୍ରୀୟ ତେବେ ତୁମେ କଣ ଠିକ୍‌ ଏହିପରି ଭାବୁଚ ? ତା'ହେଲେ ଶୁଣ, 
କୌସାମ୍ଭିର ଅନ୍ତଃପାତୀ ଯେଉଁ ଶିଂଶପାବନରେ ତୁମେ ଓ: ତୁମର ବଶିଷ୍ଠୀ ପରସ୍ପର 
ପାଖରେ ଚିରନ୍ତନ ପ୍ରଣୟପାଶରେ ଆବଦ୍ଧ ହୋଇ ରହିବାର ପ୍ରତିଶ୍ରୁତି ଦେଇଥ୍‌ଲ ଏବଂ 
ସ୍ଵର୍ଗରେ ପୂଣି ମିଳନ ହେବ ବୋଲି ପ୍ରତିଜ୍ଞା କରିଥ୍ଲ, ଥରେ ସେହି ଶିଂଶପାବନରେ ହିଁ 
ତଥାଗତ ଅବସ୍ଥାନ କରୁଥୁଲେ । ହାତରେ ଗୋଟିଏ ଗୁଚୁ ଶିଂଶପାପତ୍ର ଧରି ତଥାଗତ 
ବନଭିତରୁ ବାହାରକୁ ଆସିଲେ ଏବଂ ଶିଷ୍ଯମାନଙ୍କୁ କହିଲେ“ ‘ହେ ଶିଷ୍ଯମଣ୍ଡଳି, 
କେଉଁଠି ଅଧ୍କ ପତ୍ର ରହିଚି, ମୋ” ହାତରେ ଥ୍ବା ଏହି ପତ୍ରଗୁହ୍ୁରେ ନା ଅରଣ୍ୟରେ 
ଥବା ବୃକ୍ଷମାନଙ୍କରେ ?”? —“ ‘ତଥାଗତ ଆପଣା ହାତରେ ଯେଉଁ ଗୁଳଛଟି ଧରିଚନ୍ତି, 
ସେଥ୍୍‌ରେ କେବଳ କେତୋଟିମାତ୍ର ପତ୍ର ରହିଚି; କିନ୍ତୁ ଶିଂଶପାବନର ବୃକ୍ଷମାନଙ୍କରେ 
ରହିଥ୍‌ବା ପତ୍ରର ସଂଖ୍ୟାକୁ ଗଣନାକରି କହିବା ସମ୍ଭବ ନୁହେଁ ।”” —ଠିକ୍‌ ସେହିପରି 
ତୁମେମାନେ ସ୍ଟରଣ ରଖ୍ଥାଅ, ଶିଷ୍ୟମାନେ, ମୁଁ ଯାହାସବୁ ଜ୍ଞାନ ପ୍ରାପ୍ତ ହୋଇଚି ଅଥଚ 
ଏଠାରେ ତୁମମାନଙ୍କର ଆଗରେ ପ୍ରଚାର କରିନାହିଁ, ମୁଁ ପ୍ରଚାର କରିଥ୍‌ବା ଜ୍ଞାନଠାରୁ 
ତାହାର ପରିମାଣ ଅନେକ ଅଧୁକ । କିନ୍ଧୁ ସେହିସବୁ ଜ୍ଞାନକୁ ମୁଁ କାହିଁକି ତୁମମାନଙ୍କୁ 
ପ୍ରଚାର କରିନାହିଁ ୨ କାରଣ ସେହି ଜ୍ଞାନ ତୁମଲାଗି ଫଳଦାୟୀ ହୋଇନଟଥାନ୍ତା, 
ଭିକ୍ଷଢୀବନରେ ତୁମର କୌଣସି ସହାୟତା କରିନଥାନ୍ତା, କାରଣ ସବ୍ଧର୍ମଦୀକ୍ଷାରେ ଏହା 
କୌଣସି ବାଟ ଦେଖାଇନଥାନ୍ତା, ଏହାଦ୍ଵାରା ବିମୁକ୍ତି ପ୍ରାପ୍ତ ହୋଇନଥାନ୍ତା, ଅଜ୍ଞାନ 
ଅନ୍ତହିଁତ ହୋଇନଥାନ୍ତା ।? 


କାମନୀତ ଉତ୍ତର ଦେଲେ ଯଦି ବୃଦ୍ଧ କୌସାମ୍ବିର ନିକଟବର୍ଭୀ ଶିଂଶପାବନରେ 
ପ୍ରକୃତରେ ଏହିପରି କଥାମାନ କହିଚନ୍ତି, ତେବେ ମୁଁ ତାହାକୁ ଏକ ଅଧ୍କ ଖରାପ କଥା 
ବୋଲି ବିଚାରୁଚଟି । କାରଣ ସମ୍ଭବତଃ ତଥାଗତ ଏହି ସମସ୍ୟାଟି ସମ୍ପର୍କରେ ନୀରବ 
ରହିବା ଉଚିତ ମନେ କରିଚନ୍ତି, ତାଙ୍କର ସର୍ବଶେଷ ସତ୍ୟ ଅର୍ଥାତ୍‌ ପରିପୂର୍ଣ୍ଣ ନିର୍ବାଣର 
ଅବସ୍ଥାରେ ଉପନୀତ ହେବାର ଉପାୟ ବତାଇଲାବେଳେ ଶିଷ୍ଯମାନେ ଯେପରି 
ଭୟଭୀତ ହୋଇ ନପଡ଼ିବେ ବା ସାହସ ହରାଇ ନବସିବେ, ସେହି ଉଦ୍ଦେଶ୍ୟରେ 
ତଥାଗତ ଏପରି କରିଚନ୍ତି । ଆପଣ ମୋତେ ବର୍ଭମାନ ଯାହାସବୁ ବରଝାଉଥ୍‌ଲେ, ଏହି 
କଥାଟି ସେହିସବୂର ଅତି ସ୍ଵାଭାବିକ ଅନୁସିଦ୍ଧାନ୍ତ ବୋଲି ମୋର ମନେହେଉଚି । କାରଣ 
ପଞ୍ଚ ଇହ୍ଦିୟ ଓ ଭାବନାର ଲବ୍ଧ ପ୍ରତ୍ୟେକ ବସ୍ତୁକୁ ଯେତେବେଳେ ତଥାଗତ ଅସାର, 
ଅସ୍ଥାୟୀ ଓ ତେଣୁ ଦୂଃଖମୟ ବୋଲି କହୁଚନ୍ତିୟ ତେବେ ଏହି ସଂସାରରେ ସତ୍ୟ, ସାର 
ବା ସ୍ଥିର ବୋଲି ଆଉ ରହିଲା କ'ଣ ? ତେବେ ଆଉ କାହା ସାହାଯ୍ୟରେ କୌଣସି 
ଜ୍ଞାନଲାଭ ସମ୍ଭବ ହୋଇପାରିବ ? ତେଣୁ ମହାଶୟ, ଆପଣ ମୋଂଆଗରେ ବୁଝାଇ 
କହିଥ୍ବା ଧର୍ମୋପଦେଶରୁ ମୁଁ ଏହିକଥା ବୁଝୁଚି ଯେ ଯେଉଁ ଭିକ୍ଷୁ ସମସ୍ତପ୍ରକାର 

ଅବିବେକୀ ବାଳକ / ୧୨୩ 


ଅଶୁଦ୍ଧତାର ଦାଗକୁ ଲିଭାଇ ଦେଇପାରିଚି, ସେହି ଭିକ୍ଷର ଶରୀର ଯେତେବେଳେ 
ମୃତ୍ୟୁମୁଖରେ : ପତିତ ହୁଏ ସେତେବେଳେ ସେ ନିର୍ବାଣପ୍ରାପ୍ତ ହୁଏ, ତା'ର ଢୀବନ 
ନିର୍ବାପିତ ହୁଏ । 

ଯାତ୍ରୀ, ତୁମେ ମୋତେ କହୁଥ୍ଲ ନା, ଏହି ମାସକ ଭିତରେ ତୁମେ ଶ୍ରାବସ୍ଥି 
ଯିବ ଓ ସେଠାରେ ଜଢେତବନରେ ତଥାଗତଙ୍କର ଚରଣସନ୍ମିଧାନରେ ବସି ତାଙ୍କର 
ଉପଦେଶ ଶୁଣିବ ? 


= — 


ମହାଶୟ, ଏଥ୍ପାଇଁ ତ ମୁଁ ଆଶା କରି ରହିଚି। କିନ୍ତୁ ଆପଣ କାହିଁକି 
ମୋତେ ବର୍ଚ୍ତମାନ ଏହି ପ୍ରଶ୍ବଟି ପଚାରିଲେ ? 


ଯେଉଁଦିନ ତୁମେ ବୁଦ୍ଧଙ୍କର ଚରଣପାର୍ଶ୍ବରେ ଯାଇ ବସିବ, ତେବେ ସେଦିନ 
ଯେଉଁ ଶରୀରକୁ ତୁମେ ଦେଖ୍ବାକୁ ପାଇବ ଓ ହାତରେ ଯେଉଁ ଶରୀରକୁ ସ୍ପର୍ଶ କରିବ, 
ସେହି ଶରୀର କଣ ତଥାଗତ ? ତୁମେ କଣ ପ୍ରକୃତରେ ଏହିପରି ଭାବୂରଚ ? 


Kd 


—ନା ମହାଭାଗ, ମୁଁ ଏପରି ଆଦୌ ଭାବ୍ୂନାହିଁ । 


ଯେତେବେଳେ ବୃଦ୍ଧ ତୁମସହିତ କଥାବାର୍ଭା କରିବେ ତେବେ ତାଙ୍କର ସେହି 
ଚେତନାଶକ୍ତି—ତାଙ୍କର ଅନୁଭୂତି, ତାଙ୍କର ନିରୀକ୍ଷଣ ଓ ତାଙ୍କର କଳ୍ପନା ମଧ୍ୟଦେଇ 
ପ୍ରକଟିତ ହେଉଥ୍‌ବା ତାଙ୍କର ଚେତନାଶକ୍ତି ତାହାହିଁ କଣ ତଥାଗତ ? ତୂମେ କଣ 
ଏହିପରି ବିଚାର କରୁଚ ? 

—ନା, ମହାଭାଗ, ମୁଁ ଏପରି ଆଦୌ ବିଚାର କରୁନାହିଁ । 


—ତେବେ ତାଙ୍କର ଶରୀର ଓ ତାଙ୍କର ଚେତନାଶକ୍ତି ଏକାଠି ମିଶିଲେ କଣ 
ତାହାକୁ ତଥାଗତ ବୋଲି କୁହାଯାଇ ପାରିବ ? 

—ନା, ମହାଭାଗ, ମୁଁ କଦାପି ଏକଥା କହିବିନାହିଁ । 

ତେବେ ତଥାଗତ କଣ ତାଙ୍କର ଶରୀରଠାରୁ ଭିନ୍ନ ବା ତାଙ୍କର 
ଚେତନାଶର୍ତିଠାରୁ ଭିନ୍ନ କି ୨? ବା ଉତ୍ତୟଠାରୁ ଭିନ୍ନ କି ? ତୁମେ କଣ ଏହିକଥାକୁ 
ସମର୍ଥନ କରିବ ? 

ଏ ସବୁଠାରୁ ସେ ଏତେଦୂର ଭିନ୍ନ ଯେ ଏହିସବୁ ନିର୍ୟୟ ଦ୍ଵାରା ଆମେ 
ତାଙ୍କର ଜୀବନର ରହସ୍ଯ ଉଦ୍‌ଘାଟନ କରି ପାରିବାନାହିଁ । 

-—ତେବେ ଇହ୍ିୟଶକ୍ତି ସମ୍ବଳିତ ଶରୀର ଏବଂ ଅନୁଭୂତି, ନିରୀକ୍ଷଣ କରିବା ଶକ୍ତି 
ଓ କଳ୍ପନାଶକ୍ତି ସମ୍ବଳିତ ଚୈତନ୍ୟ ବ୍ୟତୀତ ଆଉ କି ନିର୍ଣ୍ଣୟ ତୁମପାଖରେ ରହିଚି, ଯାହା 
ସାହାଯ୍ୟରେ କି ତୁମେ ତଥାଗତଙ୍କର ଜୀବନର ସମସ୍ତ ରହସ୍ୟ ଓ ସଂଜ୍ଞାର ଉଦ୍‌ଘାଟନ 

୧୨୪ / ଯାତ୍ରୀ କାମନୀତ 


କରିପାରିବ, ଯେଉଁସବୁ ରହସ୍ୟ କି ଶରୀର ଓ ଚୈତନ୍ୟଶକ୍ତି ଦ୍ବାରା ଉଦ୍‌ଘାଟିତ ହୋଇ 
ପାରିବନାହିଁ ? 
ମହାଭାଗ, ଏପରି କୌଣସି ନିର୍ଣୟ ଓ ପରିମାପକ ମୋତେ ଜଣାନାହିଁ 


—ତେବେ କାମନୀତ, ଆମକୁ ସ୍ଵୀକାର କରିବାକୂ ପଡ଼ିବ ଯେ ଇନ୍ଦ୍ରିୟଶକ୍ତିଦ୍ଧାରା 
ସୀମାବଦ୍ଧ ଜଗତ ଭିତରେ ଥାଇ ତଥଆାଗତଙ୍କ ଜୀବନର ସତ୍ଯ ଓ ସାରର କଳନା 
କରିବାକୁ ଆମେମାନେ କଦାପି ସମର୍ଥ ହୋଇ ପାରିବାନାହିଁ। ତେବେ ତଥାଗତ ବା 
ପରିଶୂଦ୍ଧ କୌଣସି ଭିକ୍ଷୁ ଯେତେବେଳେ ଶରୀରର ବନ୍ଧନକୁ କାଟି ମୁକ୍ତ ହୋଇଯିବେ, 
ସେତେବେଳେ ସେ ନିର୍ବାଣପ୍ରାପ୍ତ ହେବେ, ଅର୍ଥାତ୍‌ ତାଙ୍କର ଜୀବନ ସମ୍ପର୍ଣ୍ଣ ନିର୍ବାପିତ 
ହୋଇଯିବ, ଏପରି ଏକ ମତ ପୋଷଣ କରିବା ତୁମପକ୍ଷରେ ଯୁକ୍ତିଯୁକ୍ତ ହେବ କି ? 
ତଥାଗତଙ୍କର ସତ୍ୟରୂପ ଓ ସାରରୂପକୁ ଜାଣିବାଲାଗି ତୁମପାଖରେ କୌଣସି ସାଧନ ବା 
ମାଧ୍ଯମ ନାହିଁ, କେବଳ ଏହି କାରଣରୁ କଣ ତୁମେ ଏପରି ମତ ପୋଷଣ କରିବ ? 


ଏହିପରି ଏକ ପ୍ରଶ୍ନରେ ଅଡ଼ୁଆରେ ପଡ଼ିଗଲାପରି କାମନୀତ ଅନେକ ସମୟ 
ଯାବତ୍‌ ନୀରବ ହୋଇ ବସିରହିଲେ, ତାଙ୍କର ଶରୀର ଆଗକୁ ନଇଁ ପଡ଼ିଲା, ମୁଣ୍ଡ 
ତଳକୁ ପୋତି ହୋଇଗଲା । 


ଶେଷକୁ ନୀରବତା ଭଙ୍ଗକରି ସେ କହିଲେ—ଅବଶ୍ୟ ଏପରି ଏକ ନିର୍ଣ୍ଣୟରେ 
ପହଞ୍ଚବାକୁ ମୋର କୌଣସି ଅଧ୍‌କାର ନାହିଁ, କିନ୍ଧୁ ତଥାପି ଏହାହିଁ ତଥାଗତଙ୍କର 
ନୀରବତାର ପରିଷ୍ଠାର କାରଣ ବୋଲି ମନେହେଉଚି। ଯଦି ତାଙ୍କ ପାଖରେ କୌଣସି 
ସନ୍ତୋଷଦାୟକ ଉତ୍ତର ଥାଆନ୍ତା, ତା'ହେଲେ ସେ କଦାପି ଉତ୍ତର ନଦେଇ ଚୂପ୍‌ ହୋଇ 
ରହିଯାଆନ୍ତେ ନାହିଁ । କାରଣ ତଥାଗତ ଯଦି ଜାଣିଥାଆନ୍ତେ ଯେ ଦୁଃଖକୁ ଜୟ କରିଥବା 
ଭିକ୍ଷୁ ମୃତ୍ୟୁ ଅନ୍ତେ ପ୍ରକୃତରେ ଲୁପ୍ତ ବା ନିଶ୍ଚିହ୍ନ ହୋଇଯାଏନାହିଁ, ମାତ୍ର ଏକ ଚିରନ୍ତନ 
କଲ୍ୟାଣମୟ ଜୀବନରାଜ୍ୟରେ ବିହାର କରିବାର ସୌଭାଗ୍ୟ ଲାଭ କରେ, ତେବେ ସେ 
କଦାପି ଚୂପ୍‌ ହୋଇ ରହିଯାଆନ୍ତେ ନାହିଁ । ତାଙ୍କର ମୁଖରୁ ଏପରି ଏକ ବାଣୀ ଶୁଣିବାକୁ 
ପାଉଥ୍‌୍ଲେ ଆପଣାର ପଥଚର୍ଯ୍ୟା ଓ ସାଧନାରେ ଶିଷ୍ୟମାନେ ଅନେକ ଉସ୍ସାହ 
ପାଉଥାଆନ୍ତେ ! 

ତୁମେ କଣ ପ୍ରକୃତରେ ଏହିପରି ବିଚାର କରୁଚ, ସୃହୃତ୍‌ ? ତୁମେ ତ ଜାଣିଚ, 
ତଥାଗତ ସ୍ଵୟଂ ସକଳ ପ୍ରକାର ଦୁଃଖର ପାଶରୁ ଆପଣାକୁ ମୁକ୍ତ କରି ପାରିଚନ୍ତି। 
ଭାବିଦେଖ, ଯଦି ସେ ଦୁଃଖର ନିରାକରଣକୁ ଭିକ୍ଷଜୀବନର ସର୍ବଶେଷ ଲକ୍ଷ୍ୟ ବୋଲି 
ଘୋଷଣା କରିନଥାନ୍ତେ, ମୃତ୍ଯୁଅନ୍ତେ ଆହୁରି ଏକ ଶାଶ୍ବତ କଲ୍ୟାଣମୟ ଜୀବନର 
ସମ୍ଭୋଗ ବାକୀ ଅଛି ବୋଲି ଯଦି ସେ ସୂଚନା ଦେଇଥାନ୍ତେ, ତେବେ ତାହାର ପରିଣାମ 

କଣ ହୋଇଥାନ୍ତା, କହିଲ ! ଭିକ୍ଷମାନେ ଏହିପରି ଏକ ସୁଖଦ ଭବିଷ୍ଯର କଳ୍ପନାରେ 
ନିରନ୍ତର ମଜିତ ହୋଇ ରହିଥାନ୍ତେ, ଏହି କଳ୍ପନାରେ ସେମାନେ ଏକାବେଳେକେ ଲିପ୍ର 
ହୋଇପଡ଼ିଥାଆନ୍ତେ ଏବଂ ଏକ ବଳବତୀ ତ୍ଷ୍ଠାର ସନ୍ତାପ ସହିତ ଆତୂର ଭାବରେ ଏହି 
ସୁଖର ପ୍ରତୀକ୍ଷା କରି ବସିଥାନ୍ତେ । ଏହାଦ୍ଵାରା ସେମାନଙ୍କର ମାନସିକ ଶାନ୍ତି ଓ 
ବିଚାରର ସ୍ଥିରତା ନଷ୍ଟ ହେବାହିଁ ସାର ହୋଇଥାନ୍ତା । ଏହିପରି ମନୋବସ୍ଥାର ଚକ୍ରାନ୍ତରେ 
ପଡ଼ି ହୁଏତ ସେମାନେ ଅଜାଣତରେ ଯେ ପୁନରାୟ ଜୀବନତ୍‌ଷ୍ଠାର ଢାଲଭିତରେ 
ପଡ଼ିଯାଇ ଥାଆନ୍ତେ, ଏଥ୍‌ରେ ଆଶ୍ଚର୍ଯ୍ୟ ହେବାର ଆଉ କଣ ଅଛି ? ମୃତ୍ୟୁପରେ 
ସେମାନଙ୍କ ଲାଗି ଅପେକ୍ଷା କରୁଥ୍ବା ସୌଭାଗ୍ୟପୂର୍ଣ୍ଣ ସ୍ଥିତି ବିଷୟରେ ସେମାନେ ଯେ 
ଏପରି ଆତୁର ଆକାଂକ୍ଷିତ ଭାବରେ ଚିନ୍ତା କରୁଚନ୍ତି ଏହା ଯେପରି ଅନ୍ୟମାନଙ୍କର 
ନଜରରେ ନପଡ଼ିବ, ସେଥ୍ପାଇଁ ହୁଏତ ସେମାନେ ଏହି ଜୀବନର ନାନା ଛଳରଙ୍ଗ 
ଦ୍ଵାରା ଆପଣାକୁ ରଙ୍ଗାଇ ରଖ୍ବାକୁ ଚେଷ୍ଟା କରୁଥାନ୍ତେ । ଫଳତଃ ମୃତ୍ଯୁପର 
ସୌଭାଗ୍ୟପ୍ରାପ୍ତି ବିଷୟରେ ସେମାନଙ୍କର ଆକାଂକ୍ଷା ବଢ଼ିବା ସଙ୍ଗେସଙ୍ଗେ ସେମାନେ ଏହି 
ଜୀବନର ଅଡ଼ୁଆ ଭିତରେ ଅଧ୍କ ଛନ୍ଦିହୋଇ ଯାଉଥାଆନ୍ତେ । କୌଣସି କୁକୁରକୁ ଜାଞ୍ଜିର 
ଦେଇ ଗୋଟାଏ ଖୁଣ୍ଟରେ ବାଛିଦିଅ, ଦେଖ୍ବ, ଖୁଣ୍ଟରୁ ଛିଡ଼ାଇ ପଳାଇବାକୁ କୁକୁରଟି 
ଯେତିକି ବ୍ୟଗ୍ର ଭାବରେ ଚେଷ୍ଟା କରୁଥ୍ବ, ଆପଣାଉ ଅଜାଣତରେ ଖୁଣ୍ଟ ଚାରିପାଖରେ 
ବ୍ରଲିବରଲି ସେ ଖୂଣ୍ଟସହିତ ସେତିକି ଅଧ୍‌କ ବାନ୍ଧିହୋଇ ଯାଉଥ୍‌ବ । ଠିକ୍‌, ସେହିପରି 
ଭାବରେ ଇହଜୀବନ ପ୍ରତି ବିତୃଷ୍ଠା ପ୍ରକାଶ କରୁଥ୍‌ବା ଉକ୍ତ ଭିକ୍ଷୁମାନେ ଇହଜୀବନର 
ଆବର୍ରଗ ଭିତରେ ସେତିକି ସେତିକି ଅଧ୍କ ପଡ଼ିଯାଉଥ୍‌ବେ । 

କାମନୀତ ଉତ୍ତର ଦେଲେ— ହଁ, ଏପରି ଏକ ବିପଦର ଆଶଙ୍କା ରହିଚି ବୋଲି 
ମୁଁ ଅବଶ୍ୟ ସ୍ଵୀକାର କରିବି, ତଥାପି ମୁଁ କହିବି ଯେ ତଥାଗତ ଚୂପ୍‌ ରହିଯିବା ଫଳରେ 
ଶିଷ୍ୟମାନଙ୍କର ମନରେ ଯେଉଁ ଅନିଶ୍ଚିତତାର ସଂଶୟ ରହିଯାଉଟି, ସେଥ୍‌ରୁ ମଧ୍ଯ 
ଅନେକ ବିପଦ ଘଟିବାର ଆଶଙ୍କା ରହିଚି । ଦ୍ବିତୀୟ ବିପଦଟିକୁ ମୁଁ ଅଧ୍କ ମାରାମ୍ମକ 
ବୋଲି କହିବି, କାରଣ ଏହା ଭିକ୍ଷୁମାନଙ୍କର ଆଗ୍ରହକୁ ଏକାବେଳେକେ ନିଷ୍ଷିୟ କରି 
ପକାଉଚଟି | ଦୂଃଖର ବନ୍ଧନରୁ ମୁକ୍ତ ହୋଇଯିବା ପରେ ପ୍ରକୃତରେ ତାକୁ କି ଫଳ ମିଳିବ, 
ସେ ପ୍ରକୃତରେ ଶାଶ୍ଵୃତ ଜୀବନ ଲାଭ କରିବ ନା ମୃତ୍ୟୁର ଗ୍ରାସରେ ପଡ଼ି ମରିହଜି ଯିବ, 
ଏହି ବିଷୟରେ କିଛି ନିଶ୍ଚିତ କରି ନଜାଣିଲେ ଆପଣାର ସମସ୍ତ ଶକ୍ତି ଓ ସାଧନା ଦେଇ 
ଦୁଃଖମୁକ୍ତ ହେବାଲାଗି କେଉଁ ଭିକ୍ଷୁ କାହିଁକି ମନ ବଳାଇବ, ଆପଣ କହିଲେ ! 

—ବନ୍ଧ ମନେକର ଜଣକର ଗୃହରେ ହଠାତ୍‌ ନିଆଁ ଲାଗିଲା । ଗୃହର ଭୃତ୍ୟ 
ମାଲିକଙ୍କ ପାଖକୁ ଦଉଡ଼ିଯାଇ କହିଲା—“ବାବ୍ର ଉଠ ବାବୁ, ଘରେ ନିଆଁ 
ଲାଗିଗଲାଣି—ବାହାରକୂ ପଳାଇଚାଲ, କଡ଼ିକାଠରେ ନିଆଁ ଧରିଗଲାଣି, ଆଉ ଟିକିଏ 

ଗଲେ ଛାତଟା ମଧ୍ଯ ତଳକୁ ଖସିପଡ଼ିବ !।” ମନେକର ବାବ୍ର ଉତ୍ତର ଦେଲେ, ‘ରଇଥା, 
ତୁ ଗଲୁ ଦେଖ୍ବୂ ବାହାରେ ବର୍ଷା କି ଝରିପାଗ କରିନାହିଁ ତ, ଝଡ଼ ହେଉନାହିଁ ତ ? ଜହ୍ନ 
ପଡ଼ିଚି ନା ନାହିଁ ? ହଁ, ଯଦି ଜହ୍ନ ପଡ଼ିଥାଏ, ତେବେଯାଇ ଆମେ ବାହାରକୁ ଯିବା, 
ନହେଲେ ନାହିଁ ।” ଏହି ବିଷୟରେ ତୁମେ କିପରି ମତ ଦେବ କହିଲ ! 


କିନ୍ତୁ ମହାଭାଗ, ଗୃହସ୍ଵାମୀ ପକ୍ଷରେ ପ୍ରକୃତରେ ଏପରି ଉତ୍ତର ଦେବା ସମ୍ଭବ 
କି ? ଭୃତ୍ୟ ଯେତେବେଳେ ତାଙ୍କୁ ଏଡ଼େବଡ଼ ଚିକ୍ରାର କରି କହିବ, 'ବାହାରିଚାଲ ବାବୁ ! 
ଘରେ ନିଆଁ ଲାଗିଲାଣି । ନିଆଁ ଆସି କଡ଼ିକୁ ଧରିଲାଣି, ଛାତଟା ମଧ୍ୟ ଆଉ ଟିକିଏ 
ଗଲେ ତଳକୁ ପଡ଼ିଯିବ” —ସେତେବେଳେ ବାବୁ କଦାପି ସେପରି ଉତ୍ତର ଦେବେନାହିଁ । 

—ହଁ, ଭୃତ୍ୟ ଅବଶ୍ୟ ଚିକ୍ରାର କରି ଗୃହସ୍ବାମୀଙ୍କୁ ସମ୍ବାଦ ଦେଇଚି । ତଥାପି ଯଦି 
ଗୃହସ୍ବାମୀ ଉତ୍ତର ଦେଲେ, 'ରଇଥା, ଆଗ ତୁ ଯାଆ ଦେଖ୍ଆସିବୁ ବାହାରେ ପାଣି 
ବରଷୁଟି, ଝଡ଼ ହେଉଚି ନା' ଜହ୍ନ ଆଲୁଅ ପଡ଼ିଚି । ଯଦି ଜହ୍ମ ପଡ଼ିଥାଏ, ତେବେଯାଇ 
ଆମେ ବାହାରକୁ ଯିବା ¬ ଚେର ଗୃହସ୍ବାମୀ ପ୍ରକୃତରେ ବିଶ୍ଵସ୍ତ ଭୃତ୍ୟର କଥା ଶୁଣିଚନ୍ତି 
ବୋଲି ତୁମେ କହିପାରିବ କି ? ମୁଶ୍ଡଉପରେ ଯେ ବର୍ଭମାନ କେଡ଼େବଡ଼ ବିପଦ ଆସି 
ପହଞ୍ଚୁଲାଣି, ସେକଥା ସେ ଭଲକରି ହୃଦୟଙ୍ଗମ କରିଚଚ୍ତି କି ? 


ଭଦ୍ର ମୁଁ ଏପରି ଏକ ନିର୍ଣଟୟରେ ପହଞ୍ଚ୍ବାକୁ ଅବଶ୍ଯ ବାଧ୍ଯ ହେବି । କିନ୍ତୁ 
ସେହି ଗୃହସ୍ବାମୀକୁ । ମଧ୍ଯ ଅତ୍ୟନ୍ତ ନିର୍ବୋଧ ବୋଲି ଅବଶ୍ଯ କହିବାକୁ ପଡ଼ିବ ! 

ଯାତ୍ରୀ, ଠିକ୍‌ ସେହିପରି ତୁମର ମୁଣ୍ଡ ଚାରିପାଖରେ ନିଆଁ ଜଳୁଚି ବୋଲି 
ତୁମେ କଳ୍ପନା କର | ତୁମ ଚତୁର୍ଦିଗରେ ରହିଥ୍ବା ଏହି ଗୃହ ପ୍ରକୃତରେ ଜଳୁଚି । କେଉଁ 
ଗୃହ ? ସଂସାରରୂପୀ ଗୃହ। ଏହି ଗୃହରେ କେଉଁ ନିଆଁ ଜଳ୍ମଚି ? ବାସନାର ନିଆଁ 
ଜଳୁଚି, କ୍ରୋଧର ନିଆଁ ଜଳୁଚି, ପ୍ରବଞ୍ଚନାର ନିଆଁ ଜଳୁଚି । ସମସ୍ତ ସଂସାର ଆଜି ନିଆଁ 
ଲାଗି ହୁତୁହୁତୁ ହୋଇ ଜଳ୍ୁଚି । ସମସ୍ତ ସଂସାର ଧୂମମୟ ହୋଇ ରହିଚି, ସମସ୍ତ 
ସଂସାର ଥରଥର ହୋଇ କମ୍ପୁଟି । 


ତଥାଗତଙ୍କର ମୁଖରୁ ଏହି ଗମ୍ଭୀର ବାକ୍ଯମାନ ଶୁଣୁଶୁଣୁ କାମନୀତ ସତେଅବା 
ତ୍ରସ୍ତ ହୋଇପଡ଼ିଲାପରି କଞମ୍ପିବାକୁ ଲାଗିଲେ । ଅରଣ୍ୟଭିତରେ ପ୍ରଥମ ଥରପାଇଁ ସିଂହର 
ଗର୍ଚ୍ଚନ ଶୁଣି କଅଁଳା ମଇଁଷି ଯେପରି କମ୍ପିବାକୁ ଲାଗେ, ଠିକ୍‌ ସେହିପରି । ଅନେକ 
ସମୟ , ପର୍ଯ୍ୟନ୍ତ ସେ ନିର୍ବାକ୍‌ ହୋଇ ବସିରହିଲେ, ତାଙ୍କର ମୁଣ୍ଡ ତଳକୁ ପୋତିହୋଇ 
ଯାଇଥାଏ, ଦେହଟା ଆଗକୁ ଝୁଲିପଡ଼ିଥାଏ, ତାଙ୍କର ମୁଖମଣ୍ଡଳ ଲଜ୍ତାରେ ଆରକ୍ତ 
ଦେଖାଯାଉଥାଏ । ସେହିପରି ଉଦାସ ଭାବରେ, ତଥାପି କମ୍ପିତ. ସ୍ଵରରେ ସେ କହିବାକୁ 
ଲାଗିଲେ : 

—ଯଦି ତଥାଗଡଙ୍କୁ ଭବିଷ୍ଯ ବିଷୟରେ କିଛି ଜଣାଅଛି, ତେବେ ସେ କାହିଁକି 
କିଛି ନକହି ଚୂପ୍‌ ରହିଯିବେ, ମୋତେ ଏହି କଥାଟା ତଥାପି ବଡ଼ ଅସ୍ଵସ୍ତିକର 
ମନେହେଉଟି। କିନ୍ତୁ ହୁଏତ ତାଙ୍କର ଉତ୍ତର ଭିକ୍ଷୁମାନଙ୍କୁ ନିରାଶ ଓ ଆତଙ୍କିତ କରିଦେବ 
ବୋଲି ଆଶଙ୍କା କରି ଯଦି ସେ ନୀରବ ରହୁଥ୍‌ବେ, ବା ଏହା କୌଣସି ଉତ୍ତର ଦେବାକୁ 
ଆପଣାକୁ ଅସମର୍ଥ ଜାଣି ଯଦି ସେ ନୀରବ ରହୁଥ୍‌ବେ, ଏହାଦ୍ଵାରା ସେ ଉଚିତ କାର୍ଯ୍ୟ 
କରୁଚନ୍ତି ବୋଲି ମୁଁ ତଥାପି ସ୍ଵୀକାର କରିପାରୁନାହିଁ । କାରଣ ଆନନ୍ଦ ଓ କଲ୍ୟାଣଲାଭ 
ହେଉଚି ମନୁଷ୍ୟର ସମସ୍ତ କଳ୍ପନା ଓ ଆକାଂକ୍ଷାର ଲକ୍ଷ୍ୟ, ଏହା ମନୁଷ୍ଯର ସ୍ଵଭାବଗତ, 
ଏହା କଦାପି ଅନ୍ୟପ୍ରକାର ହୋଇପାରିବନାହିଁ। ବ୍ରାହ୍ମଣ ପୂରୋହିତମାନଙ୍କଠାରୁ ମଧ୍ଯ ମୁଁ 
ଠିକ୍‌ ଏହିକଥା ଶୁଣିଚି : 

‘ଏହିପରି ଗୋଟିଏ ଅତିଚଞ୍ଚଳ ଓ ଅତିବଳବାନ୍‌ ଯୁବକର କଳ୍ପନା କର, ଗୋଟିଏ 
ସୁନ୍ଦର ଯୁବକର କଳ୍ପନା କର ଯିଏ କି ଦିନେ ସମସ୍ତ ପୃଥ୍ବୀ ଓ ସମସ୍ତ ପାର୍ଥ୍ବ ସମ୍ପଦର 
ଅଧ୍କାରୀ ଥୂଲା। ଏହାକୁ ହିଁ ଆମେ ମନୁଷ୍ଯଜୀବନର ସୂଖ ବୋଲି କଳ୍ପନା 
କରିପାରିବା । କିନ୍ଧୁ ଶହେଜଣ ମନୁଷ୍ଯର ସୂଖ ଏକାଠି ମିଶିଲେ ତାହା ସ୍ଵର୍ଗବାସୀ 
ମହାପୁରୁଷର ସୁଖସହିତ ସମାନ ହେବ, ଶହେଜଣ ସ୍ଵର୍ଗବାସୀ ମହାପୁରୁଷଙ୍କର ସୂଖ 
ଏକାଠି ମିଶିଲେ ତାହା ତେତ୍ରିଶକୋଟି ଦେବତାଙ୍କର ସୂଖ ସହିତ ସମାନ ହେବ। 
ତେତ୍ରିଶକୋଟି ଦେବତାଙ୍କର ସୁଖକୁ ଶହେଗୁଣ କଲେ ତାହା ଦେବରାଜ ଇନ୍ଦ୍ରର ସୁଖ 
ସହିତ ସମାନ ହେବ ଏବଂ ଇନ୍ଦ୍ରସୂଖକୁ ପୂଣି ଶହେଗୁଣ କଲେ ତାହା ବ୍ରହ୍ମଙ୍କର ସୂଖର 
ସମତୁଲ ହେବ । ଏହି ବ୍ରହ୍ମସୂଖ ହେଉଚି ସର୍ବଶ୍ରେଷ୍ଠ ଓ ସର୍ବୋତ୍ତମ ସୁଖ, ଏହାହିଁ ହେଉଚି 
ସେହି ସୁଖରେ ଉପନୀତ ହେବାର ପଥ। 


—ହେ ଯୂବକ, ବିବେକର ସହିତ ସମସ୍ତ ବିଷୟ ବିଚାର କରିବାକୁ ଅସମର୍ଥ 
ଏକ ଅନିଭିଜ୍ଞ ବାଳକ ବିଷୟରେ ଠିକ୍‌ ସେହିପରି କୁହାଯାଇ ପାରିବ । ଏହି ବାଳକଟି 
ଦିନେ ଆପଣାର ଦାନ୍ତରେ ଅସହ୍ଯ ଓ ଦାରୁଣ ବେଦନା ଅନୁଭବ କଲା । ତା'ର 
ମନେହେଲା, ସତେ ଯେପରି ତାର ଦାନ୍ତଭିତରକୁ କିଏ କୋରିକରି କଣା କରିଦେଉଟି ! 
ସେ ତତ୍କ୍ଷଣାତ୍‌ ଜଣେ ପ୍ରବୀଣ ଚିକିସ୍ସକଙ୍କ ପାଖକୁ ଦଉଡ଼ିଯାଇ ଆପଣାର ଯନ୍ତ୍ରଣା 
ବିଷୟରେ କହିଲା, “ ଚିକିସକ ମହାଶୟ, ତୁମର ବିଦ୍ୟାରେ ଏପରି କୌଣସି ଉପାୟ 
ନାହିଁ, ଯାହାବଳରେ କି ମୋର ଦାନ୍ତରୁ ଯନ୍ତ୍ରଣା ଦୂର ହୋଇଯିବ ଏବଂ ତତ୍ପରିବର୍ରରେ 
ମୁଁ ସୁଖ ଓ ଆରାମ ଅନୁଭବ କରିପାରିବି ??? ଏକଥା ଶୁଣି ଚିକିସକ ଉତ୍ତର ଦେଲେ, 
““ବାବ୍ରରେ, କେବଳ ଯନ୍ତ୍ରଣା ଦୂର କରିଦେବାର ବାଟ ମୋର ବିଦ୍ୟାରେ କୁହାଯାଇଟି, 
ସୁଖ ଅନୁଭବ କରିବାର ବାଟ କୁହାଯାଇନାହିଁ।”” କିନ୍ତୁ ଅବିବେକୀ ବାଳକଟି କ୍ଷୁର୍ଧ 

ହୋଇ କହିଲା, “ମୋର ଏହି ଦାନ୍ତଟିରେ ମୁଁ ଏପର୍ଯ୍ୟନ୍ତ ଭୟଙ୍କର ଯନ୍ତ୍ରଣା ଅନୁଭବ 
କରିଲିଣି । ତେଣୁ ତାହାର ପରିବର୍ରରେ ଯଦି ବର୍ଭମାନ ସେହି ଦାନ୍ତରୁ ମୋତେ ସୁଖ ଓ 
ଆରାମର ଅନୁଭୂତି ମିଳିପାରନ୍ତା। ତେବେ ଭାରି ଭଲ ହୁଅନ୍ତା । ଏହା ସମ୍ଭବ 
କରିପାରିଲା ଭଳି ଉପଯୁକ୍ତ ପ୍ରବୀଣ ଓ ସୁଦକ୍ଷ ଚିକିତ୍ସକ ଅଛନ୍ତି ବୋଲି ମଧ୍ଯ ମୁଁ ଆଗରୁ 
ଶୁଣିଚି । ମୁଁ ଭାବିଥୁଲି, ଆପଣ ମଧ୍ଯ ସେମାନଙ୍କ ଭିତରୁ ଜଣେ ହୋଇଥ୍‌ବେ।” 
ସେଠାରୁ ବାଳକଟି ଯାଇ ଗାନ୍ଧାରଦେଶରୁ ଆସିଥ୍ବା ଆଉଜଣେ ଖ୍ୟାତନାମା ଚିକିତ୍ସକଙ୍କ 
ପାଖରେ ପହଞ୍ଚଲା। ସେ ଅଲୌକିକ ସାଧନମାନ ଜାଣିଚନ୍ତି ବୋଲି ସମସ୍ତେ 
କହୁଥୁଲେ | ରାସ୍ତାର ଛକମାନଙ୍କରେ ଠିଆ ହୋଇ ଢୋଲ ପିଟି ଓ ତୂରୀ ବଜାଇ ସେ 
ଏଡ଼େବଡ଼ ପାଟିରେ ଉପଦେଶ ଦେଇ କହୁଥୁଲେ, “ସ୍ଵାସ୍ଥ୍ୟ ହେଉଚି ମନୁଷ୍ଯର 
ସର୍ବପରମ ସମ୍ପଦ, ସ୍ଵାସ୍ଥ୍ୟ ହେଉଚି ମନୁଷ୍ଯର ସର୍ବପରମ ଗତି । ଦେହର ସର୍ବାଙ୍ଗରେ 
ସ୍ଵାସ୍ଥ୍ୟ ବିକଶିତ ହୋଇଥ୍‌ବ, ସମସ୍ତ ଅଙ୍ଗପ୍ରତ୍ୟଙ୍ଗ ସ୍ଥ ଓ ସବଳ ରହିଥ୍‌ବ, ସକଳ 
ବୟସରେ ଓ ଶରୀରର ପ୍ରତ୍ୟେକ ସ୍ଥାନରେ ସ୍ଵାସ୍ଥ୍ୟ ପ୍ରସୁଟିତ ହୋଇପଡ଼ୂଥ୍ବ-ଯେଉଁ 
ଲୋକ ଯେଉଁ ରୋଗରେ ଯେତେଦିନ ହେଲା ଭୋଗିଥାଉ ପଛକେ, ମୋତେ ଏପରି 
ବିଦ୍ୟା ଜଣାଅଛି ଯେ ମୁଁ ତାକୂ ଯମଦ୍ଧାରରୁ ଫେରାଇ ନେଇଆସିବି ଏବଂ ତାକୁ 
ଦେବତାମାନଙ୍କର ଇଛପ୍‌ସିତ ସ୍ଵାସ୍ଥ୍ୟର ଅଧ୍‌କାରୀ କରି ଦେଇପାରିବି।” ବାଳକଟି 
ଅଲୌକିକ କ୍ଷମତାସମ୍ପନ୍ନ ଏହି ଚିକିସ୍ସକଙ୍କ ପାଖକୁ ଧାଇଁଯାଇ ଆପଣାର ଅବସ୍ଥା ଜଣାଇ 
କହିଲା, ‘ମହାଶୟ, ତୁମର ବିଦ୍ୟାବଳରେ ତୁମେ ଏପରି କିଛି କରିଦେଇ ପାରିବ, 
ଯାହାଫଳରେ କି ଏହି ଅସହ୍ଯ ଯନ୍ତ୍ରଣା ପରିବର୍ଗରେ ମୁଁ ମୋର ଦାନ୍ତରେ ସୁଖ ଓ 
ଆରାମ ଅନୁଭବ କରିପାରିବି ?”? ଏବଂ କିମିଆଁ ଜାଣିଥ୍ବା ଚିକିସସକ ଉତ୍ତର ଦେଲେ, 
“ବାବୁ ରେ, ତାହା ହିଁ ତ ମୋ’ ବିଦ୍ୟାର ବୈଶିଷ୍ଟ୍ୟ !”” ତା'ପରେ ଆଗ ବାଳକଠାରୁ 
ଉଚିତ ମୁଦ୍ରା ନେଇ ସେ ଆପଣାର ଆଙ୍ଗୁଠି ସାହାଯ୍ୟରେ ଦାନ୍ତଟିକୁ ହଲାଇଦେଲେ ଏବଂ 
ତତ୍କ୍ଷଣାତ୍‌ ବାଳକଟି ଅତ୍ଯନ୍ତ ଆରାମ ବୋଧ କରିବାକୁ ଲାଗିଲା । ତାର ସମସ୍ତ ଯନ୍ତ୍ରଣା 
ତତ୍‌କ୍ଷଣାତ୍‌ ଅନ୍ତହିତ ହୋଇଗଲା । ଅବିଛେକୀ ବାଳକ ଭାରି ଖୁସୀ ହୋଇ ଘରକୁ 
ଫେରିଲା । କିନ୍ତୁ ମାତ୍ର କିଛିସମୟ ପରେ ଦାନ୍ତର ସବୁ ସୂୁଖାନୁଭୂତି କୂଆଡ଼େ 
ଉଦ୍ଭେଇଗଲା ଓ ପୁଣି ଯନ୍ତ୍ରଣା ଆରମ୍ଭ ହେଲା । କିନ୍ତୁ ଏପରି ହେଲା କାହିଁକି କହିଲ ? 
କାରଣ ଯନ୍ତ୍ରଣାର ମୂଳକାରଣଟି ଏପର୍ଯ୍ୟନ୍ତ ଯେଉଁଠି ସେଇଠି ରହିଥୁଲା । ' 


ଯାତ୍ରୀ, କିନ୍ତୁ ମନେକର, ଆଉଜଣେ ବିବେକୀ ବ୍ଯକ୍ତି ମଧ୍ୟ ଆପଣାର ଦାନ୍ତରେ 
ସେହିପରି ବଡ଼ ଅସହ୍ୟ ଓ ଦାରୁଣ ଯନ୍ତ୍ରଣା ଅନୁଭବ କରୁଥ୍‌ଲା। ତେଣୁ ସେ ସେହି 
ପ୍ରବୀଣ ଚିକିତ୍ସକଙ୍କ ପାଖକୁ ଯାଇ ଆପଣାର ରୋଗର କଥା ଜଣାଇଲା, “ମହାଶୟ, 

ଅବିବେକୀ ବାଳକ / ୧୨୯ 


ମୋର ଏହି ଯନ୍ତ୍ରଣା ଦୂର କରି ପାରିବାଭଳି କୌଣସି ଉପାୟ ଆପଣଙ୍କର ବିଦ୍ୟାରେ 
ଅଛି କି ?”” ଚିକିସକ ଉତ୍ତର କଲେ, ˆ ବାବୁ, ଯଦି ତୁମେ ମୋଠାରୁ କେବଳ ଏଡିକି 
ଚାହୁଥାଅ, ତେବେ ମୋର ବିଦ୍ୟାବଳରେ ମୁଁ ତୁମର ଯନ୍ତ୍ରଣା ଦୂର କରିଦେବି ବୋଲି 
ପ୍ରତିଶ୍ରତି ଦେଇପାରିବି।”” “କିନ୍ତୁ ଏହାଠାରୁ ଅଧ୍କ ଚାହିଁବାର ଆଉ କଣ 
ଅଛି ?”” ବିବେକୀ ଲୋକଟି ଚିକିତ୍ସକଙ୍କ ପଚାରିଲା । ତାପରେ ଚିକିତ୍ସକ ଦାନ୍ତକୁ 
ପରୀକ୍ଷା କରି ଦେଖ୍‌ଲେ ଯେ ଦାନ୍ତମୂଳ ଫୁଲିଥ୍‌ବାରୁ ରୋଗୀ ଏପରି ଯନ୍ତ୍ରଣା ଭୋଗ 
କରୁଚି । ରୋଗୀକୁ କହିଲେ, ¢ ବର୍ଭମାନ ଘରକୁ ଯାଅ ଏବଂ ସେହି ଦାନ୍ତମୂଳରେ 
ଗୋଟିଏ ଜୋକ ଆଣି ଲଗାଇଦିଅ । ରକ୍ତ ପିଇ ଯେତେବେଳେ ଜୋକ ମୋଟା ହୋଇ 
ଆପଣାଛାଏଁ ଖସିପଡ଼ିବ, ସେତେବେଳେ ଏହି ଚେରକୁ ଘୋରି ସେହି ସ୍ଥାନରେ 
ବୋଳିଦିଅ । ତା'ହେଲେ ବିଷ ଓ ବଦରକ୍ତ ସବୁ ବାହାରିଯିବ ଏବଂ ଯନ୍ତ୍ରଣାର ଉପଶମ 
ହୋଇଯିବ ।” ? ବିବେକୀ ଲୋକଟି ଘରକୁ ଯାଇ ଚିକିତ୍ସକ ଯେପରି କରିବାକୁ କହିଥୁଲେ, 
ଠିକ୍‌ ସେହିପରି କଲା । ଫଳରେ ଯନ୍ତ୍ରଣାର ଉପଶମ ହେଲା ଓ ପୁଣି ଡାହା ଲେଉଟି 
ଆସିଲାନାହିଁ। ଏପରି କାହିଁକି ହେଲା କହିଲ ? କାରଣ ଏଥର ଯନ୍ତ୍ରଣାର 
ମୂଳକାରଣଟିକୁ ଉତ୍ପାଟିତ କରି ଦିଆଗଲା ! 


ଉପମାଟି ଦେଇସାରି ତଥାଗତ ନୀରବ ରହିଲେ । ମୁଣ୍ଡକୁ ତଳକୂ ପୋଡି 
କାମନୀତ ମଧ୍ଯ ଚୂପ୍‌ ହୋଇ ବସିରହିଲେ, ଲଜ଼୍ାରେ ତାଙ୍କର ମୁଖମଣ୍ଡଳ ରକ୍ତିମ 
ହୋଇଗଲା, ଭୟ ହେତୁ ତାଙ୍କର କପାଳରେ ସ୍ବେଦବିନ୍ଦୁମାନ ସ୍ତଷଷ୍ଟ ହୋଇ ଆସିଲା । 
ସତେ ଯେପରି ତାହାକ୍ର ହିଁ ଜଣେ ଅବିବେକୀ ବାଳକ ସହିତ ତୁଳନା କରାଗଲା, ସେ 
ଠିକ୍‌ ସେହିପରି ଅନୁଭବ କରିବାକୁ ଲାଗିଲେ । ଅନେକ ଚେଷ୍ଟା କରି ସେ ତଥାପି 
କୌଣସି ଉତ୍ତର ଖୋଜି ପାଇଲେନାହିଁ, ବଡ଼ ବିବଶ ହୋଇ ତାଙ୍କୁ କାନ୍ଦ ମାଡ଼ିଆସିଲା 
ପରି ମନେହେଲା ! 


ଶେଷକୁ ଆପଣାର କଣ୍ଠକୁ ଯେକୌଣସି ପ୍ରକାରେ ଆୟଭ୍କୂ ଆଣି ସେ ବଡ଼ 
ହତାଶଭାବରେ ପଚାରିଲେ : 


—ମହାଭାଗ, ଆପଣ କଣ ଏସବୁ କଥା ପ୍ରକୃତରେ ତଥାଗତଙ୍କର ମୁଖରୁ 
ଖୁ ଣିଚନ୍ତି ? 
ସାଧାରଣତଃ ଖୁବ୍‌ କ୍ଳଟିତ୍‌ ବୁଦ୍ଧଙ୍କର ମୁଖରେ ସ୍ଥିତହାସ୍ୟ ଦେଖାଦେଇଥାଏ । କିନ୍ତୁ 


ଏହି ପ୍ରଶ୍ବଟି ଶୁଣି ତଥାଗତଙ୍କର ଅଧର ଭପରେ ଏକ ସ୍ଥିତହାସ୍ୟର ରେଖା ଉକୁଟି 
ଉଠିଲା । 


ଭିକ୍ଷ ଏହାକ୍ର ଠିକ୍‌ ଶୁଣିଚି ବୋଲି କୂହାଯାଇ ପାରିବନାହିଁ । 


a 

୧୩୦ / ଯାତ୍ରୀ କାମନୀତ 


ଏହିକଥା ଶୁଣିବାପରେ ଯାତ୍ରୀ କାମନୀତ ଅତ୍ଯନ୍ତ ସପ୍ରତିଭ ହୋଇଉଠିଲେ, 
ତାଙ୍କର ନୟନଯୂଗଳ ଦପଦପ ହୋଇ ଜଳିଉଠିଲା ପରି ଦେଖାଗଲା ଏବଂ ସେ 
ଉତ୍ସାହିତ କଣ୍ଠରେ କହିଲେ : 


CG 


—ଆଗରୁ ମୁଁ ଠିକ୍‌ ଏଇକଥା ଅନୁମାନ କରିଥୁଲି । ମୁଁ ଏକଥା ଭଲକରି 
ଜାଣିଥ୍ଲି ଯେ ତଥାଗତ କଦାପି ଏପରି ଧର୍ମୋପଦେଶ ଦେଇନଥ୍‌ବେ, ହୁଏତ ଆପଣ 
ସ୍ଵକଳ୍ପଧନାରୁ ଏସବୁ ପ୍ରସୂତ କରି ତଥାଗତଙ୍କର ନାମରେ ମୋତେ କହୁଚନ୍ତି । ଆପଣ 
ନିଶ୍ଚୟ ତଥାଗତଙ୍କର ଉପଦେଶକୁ ତୁଲ ବ୍ରଝିଚନ୍ତି । କାରଣ ସମସ୍ତେ କହନ୍ତି ବୁଦ୍ଧଙ୍କର 
ବାଣୀ ଆଦ୍ଯରୁ ଶେଷଯାଏ କେବଳ ମୁଚ୍ତିଦାୟକ । କିଚୂ ଯେଉଁ ଉପଦେଶ ମନୁଷ୍ଯକୁ 
ପରମ କଲ୍ୟାଣମୟ ଏକ ଶାଶ୍ବତ ଜୀବନର କୌଣସି ପ୍ରତିଶ୍ରୁତି ଦେଇ ନପାରିଚି, ସେହି 
ଉପଦେଶକୁ କିପରି ମୁକ୍ତିଦାୟକ ବୋଲି କୁହାଯାଇ ପାରିବ ? କିନ୍ତୁ ଦେଖ୍ବ, ଆଉ ମାତ୍ର 
କେତେଟା ସପ୍ତାହ ପରେ ମୁଁ ନିଜେ ତଥାଗତଙ୍କର ସାକ୍ଷାତ କରିବି, ତାଙ୍କର 
ଚରଣପାରୁୂଶରେ ବସି ତାଙ୍କର ମୁଖନିଃସ୍ୃତ ବାକ୍ଯମାନ ଶୁଣିବାର ସୌଘଭାଗ୍ଯ 
ଲାଭକରିବି, ତାଙ୍କରି ଶ୍ରୀମମଖରୁ ମୁଡ୍ଥିର ଉପାୟମାନ ଜାଣିବାକୁ ପାଇବି, ଠିକ୍‌ ଏକ 
ସରଳଚପଳ ବାଳକପରି ମୁଁ ତାଙ୍କର ମାତୃବକ୍ଷସମ ଉପଦେଶରୁ ମଧୂର ଜୀବନରସ 
ପାନ କରିବି । ଆପଣ ମଧ୍ଯ ଚାଲନ୍ଧ ସେଠାକୁ ଯାଇ ତାଙ୍କର ପ୍ରକୃତ ଉପଦେଶମାନ 
ଶୁଣିଆସନ୍ତୁ ଏବଂ ଆପଣାର ଭ୍ରମରୁ ମୁକ୍ତିଲାଭ କରନ୍ତୁ । କିନ୍ତୁ ଏଣେ ଦେଖୁଲେ, ଜହ୍ନର 
ଆଲୁଅ ଏହି ଗୃହର ଦ୍ଵାରଦେଶ ପର୍ଯ୍ୟନ୍ତ ଘୁଞ୍ଗଲାଣି। ରାତ୍ରି ନିଶ୍ଚୟ ଅନେକ 
ହୋଇଗଲାଣି । ବର୍ରମାନ ଶୟନ କରିବା ଉଚିତ । 

ଅତି ପ୍ରସନ୍ନ ସହୃଦୟ ଭାବରେ ତଥାଗତ ଉତ୍ତର ଦେଲେ—ତେବେ ତାହାହିଁ 
ହେଉ । 

ଆପଣାର ଅଟଙ୍ଗବସ୍ତକୁ ଆପଣାର ଶରୀର ଉପରେ ଭଲକରି ଆଛ୍ଥାଦିତ କରି 
ଦେଉଦେଉ ଠିକ୍‌ ଏକ ଶୟାନ ସିଂହର ମୁଦ୍ଵାରେ ବୁଦ୍ଧ ଶଯ୍ଯାଉପରେ ଆପଣାର ଗାତ୍ରକୁ 
ପ୍ରସାରିତ କରିଦେଲେ ଏବଂ ଦକ୍ଷିଣ ବାହୁଉପରେ ମୁଣ୍ଡ ଦେଇ ଓ ବାମ ପାଦକୁ ଦକ୍ଷିଣ 
ପାଦ ଉପରେ ରଖ ବିଶ୍ରାମ ନେଲେ। 


କାଲି ସକାଳେ କେତେବେଳେ ଉଠିବାକୁ ହେବ, ଏହି କଥା ଭାବୃଭାବ୍ର ତଥାଗତ 
ଗଭୀର ନିଦ୍ରାରେ ଅଭିତ୍ବତ ହୋଇପଡ଼ିଲେ । 

ଅର୍ଵମାର୍ଗରେ / ୧୩୧ 


ଅର୍ବମାାର୍ଚରେ 


ପରଦିନ ପ୍ରଭାତରେ ଶଯ୍ଯାତ୍ଯୟାଗ କରିବା ସମୟରେ ତଥାଗତ ଯାତ୍ରୀ 
କାମନୀତକୁ ଅତିଶୟ ଆଗ୍ରହ ସହକାରେ ବିଛଣା ଉଠାଉଥ୍‌ବାର ଦେଖ୍‌ଲେ । ବିଛଣା 
ଉଠାଇସାରି କାମନୀତ ଆପଣାର ପାନପାତ୍ରଟିକୁ କାନ୍ଧଉପରେ ନେଇ ଝୁଲାଇଲେ, 
ଗୃହକୋଣରେ ଥୁଆ ହୋଇଥ୍‌ବା ତାଙ୍କର ଯଷ୍ଟିଟିକୁ ହାତରେ ଧରିଲେ । ତାଙ୍କୁ ଦେଖ୍‌ 
ମନେ ହେଉଥଲା, ଯେପରି କେଉଁଠାକୁ ଯାତ୍ରା କରିବାଲାଗି ସେ ଭାରି ତରତର 
ହେଉଚନ୍ତି । 

ଚଟାଇ ଉପରେ ଉଠିବସି ତଥାଗତ ତାଙ୍କୁ ଅଭିବାଦନ ଜଣାଇଲେ । 

—କଂଣ ଏଡ଼େବେଗି ବାହାରି ପଡ଼ିଲ, ଭାଇ ? 

ବଡ଼ପାଟିରେ କାମନୀତ ଉତ୍ତର ଦେଲେ ହଁ, ହଁ । ଅସଲ ଖବର କଣ ଆପଣ 
ଜାଣିଲେଣି ନା ? ଶୁଣିଲେ ପ୍ରଥମେ ଆଦୌ ବିଶ୍ଵାସ ହେବନାହିଁ । ସତ୍ୟଠାରୁ ମଧ୍ଯ ଏହା 
ଅଧ୍କ ଅଭୁତ । ଏହାକୁ ମୋର ପରମ ସୌଭାଗ୍ୟ ବୋଲି କହିବାକୁ ହେବ ।! ଏଇ ଅଛ୍ପ 
କେତେ ଦଣ୍ଡ ପୂର୍ବରୁ ମୁଁ ନିଦରୁ ଉଠିଲି । କାଲି ରାତିରେ ଅନେକ ସ୍ଵମୟ ଧରି ଅନେକ 
କଥା କହିଥ୍‌ବାରୁ ସକାଳେ ଉଠିବାମାତ୍ରକେ ମୋତେ ଭାରି ଶୋଷ ଲାଗିଲା । ତଣ୍ଟି 
ଶୁଖ୍ଗଲା ପରି ମନେହେଲା । ତେଣୁ ମୁଁ ପାଣି ପିଇବାଲାଗି ରାସ୍ତା ସେପାଖରେ ଅବସ୍ଥିତ 
ତେନୁଳିଗଛ ମୂଳରେ ଥ୍ବା କୂଅପାଖକୁ ଦଉଡ଼ିଗଲି । ମୁଁ ପହଞ୍ଚବା ଆଗରୁ ଗୋଟିଏ 
ଯୁବତୀ ବାଳିକା ଆସି ସେହି କୂଅ ପାଖରେ କଳସୀରେ ପାଣି ଭରୁଥ୍ଲା ! ସେ ମୋତେ 
କଣ କହିଲା ଜାଣନ୍ତି ? ସେ କହିଲା ଯେ ତଥାଗତ ବର୍ରମାନ ଶ୍ରାବସ୍ତିରେ ନାହାନ୍ତି । କିନ୍ତୁ 
ଆଉ କେଉଁଠି ଅଛନ୍ତି ବୋଲି ପଚାରିବାରୁ ସେ କହିଲା ଯେ ତିନିଶହ ଶିଷ୍ଯଙ୍କର 
ଗହଣରେ ତଥାଗତ କାଲି ଆସି ରାଜଗୃହରେ ପହଞ୍ଚଚନ୍ତି । ନଗରର ଉପକଣ୍ଠରେ ଥୁବା 
ଆମ୍ରବନରେ ସେ ବର୍ଗମାନ ଅବସ୍ଥାନ କରୁଚନ୍ତି । ଆମ୍ରବନ ଏଠାରୁ ମୋଟେ ଗୋଟିଏ 
ଘଣ୍ଟାର ବାଟ—ଆଉ ମୁଁ ଭାବୂଥ୍ଲି ବର୍ଉମାନ ଚାରି ସପ୍ତାହକାଳ ପଦବ୍ରଜରେ ଯାଇ 
ତାଙ୍କର ଦର୍ଶନ କରିବି ! ବାଳିକାଟି କହିଲା, ପ୍ରଧାନ ରାସ୍ତାରେ ନଯାଇ ଗଳିଭିତରେ 
ସିଧାରାସ୍ତା ଦେଇ ଗଲେ' ସେଠାରେ ପହଞ୍ଚ୍ବାକୁ ମୋଟେ ଅଧଘଣ୍ଟାଏ ସମୟ ଲାଗିବ । 
ଏକଥା ମୁଁ କଳ୍ପନା ସୁଦ୍ଧା କରିପାରୁନାହିଁ । ଏଠାରେ ଆଉ ମୁହୂର୍ଗରେ ମଧ୍ୟ ଡେରି କରିବାକୁ 

୧୩୨ / ଯାତ୍ରୀ କାମନୀତ 


ମୋର ବେଳ ନାହିଁ । ଆପଣ ଭଲରେ ରହିଥାନୁ, ଭାଇ । ଆପଣଙ୍କ ସହିତ ମୋର 
ସମୟ ଭାରି ଭଲରେ କଟିଚି । ଅବଶ୍ୟ ଆପଣଙ୍କୁ ମଧ୍ଯ ତଥାଗତଙ୍କ ପାଖକୁ ସାଙ୍ଗରେ 
ନେଇକରି ଯିବାଲାଗି ମୋର ଭାରି ଇଚ୍ଛା ହେଉଚି, କିନୁ ଏଠାରେ ଆଉ ମୁହୂର୍ରେ ମଧ୍ଯ 
ଡେରି କରିବାକୁ ମନ ହେଉନାହିଁ । 


ଗୃହରୁ ବିଦାୟ ନେଇ ଯାତ୍ରୀ କାମନୀତ ନଗରପଥରେ ଅବତରଣ କଲେ ଏବଂ 
ଯଥାସମ୍ଭବ କ୍ଷିପ୍ର ପଦରେ ଦଉଡ଼ିବାକୁ ଲାଗିଲେ । ରାଜଗୃହର ତୋରଣଦ୍ଧାରରେ 
ପହଞ୍ଚଲା ବେଳକୁ ସେପର୍ଯ୍ୟନ୍ତ କବାଟ ଫିଟିନଥ୍‌ଲା। ତେଣୁ ସେଠାରେ ତାଙ୍କୁ ପ୍ରାୟ 
ଘଣ୍ଟାଏକାଳ ଅପେକ୍ଷା କରିବାକୁ ପଡ଼ିଲା । ସେହି ଘଣ୍ଟାଟି ତାଙ୍କୁ ଠିକ୍‌ ଗୋଟିଏ ଯୁଗପରି 
ମନେହେଲା ଏବଂ ତାଙ୍କର ଧୈର୍ଯ୍ୟର ସୀମା ରହିଲାନାହିଁ। 


ଏହି ଅବସରରେ ସେ ରାସ୍ତା ବିଷୟରେ ପ୍ରକୃତ ଖବର ଜାଣିବାକୁ ଚେଷ୍ଟା 
କରିଥ୍ଲେ ! ସହର ଭିତରକୁ ପରିବା ନେଇ ଯାଉଥ୍‌ବା ଗୋଟିଏ ବୂଢ଼ୀ ମଧ୍ଯ ତାଙ୍କପରି 
ସେଠାରେ ଅପେକ୍ଷା କରୁଥଲା । “କାମନୀତଙ୍କୁ କେଉଁ ଗଳିପରେ ପୁଣି କେଉଁ ଗଳି ଧରି 
ଯିବାକୁ ହେବ, ତାପରେ କିପରି ଗୋଟଏ ଛୋଟିଆ ଦେଉଳ ପାଖରେ ଡାହାଣକୁ ଯାଇ 
ପୁଣି ଗୋଟିଏ କୂଅପାଖରେ ବାଆଁକୁ ଯିବାକୁ ହେବ, ବୁଢ଼ୀ ତାଙ୍କୁ ସବୁ କଥା 
ବତାଇଦେଲା ! କିନ୍ୁ "ସବୁବେଳେ ନଗରର ଗମ୍ବୂଜକୁ ଆଖ୍‌ଆଗରେ ରଖ୍‌ ତାଙ୍କୁ ଯିବାକୁ 
ପଡ଼ିବ, ତା'ହେଲେ ଅତି ଅନ୍ଧ ସମୟରେ ଯାଇ ସେ ଲକ୍ଷ୍ୟସ୍ଥଳରେ ପହଞ୍ଚୁପାରିବେ । 


ତୋରଣର କବାଟ ଖୋଲିବାମାତ୍ରକେ କାମନୀତ ବ୍ରଢ଼ୀ ବତାଇ ଦେଇଥ୍‌ବା 
ରାସ୍ତାମାନ ଧରି ଅଗ୍ରସର ହେବାକୁ ଲାଗିଲେ । କେଉଁଠି ରାସ୍ତାରେ ଖେଳୁଥ୍‌ବା ପିଲାଙ୍କ 
ସହିତ ତାଙ୍କର ଧବ୍ବା ଲାଗିଲା, ନାଳୀପାଖତ୍ତେ ବସି ହାଣ୍ଡି ଧୋଉଥ୍‌ବା ଗୋଟିଏ 
ସ୍ତ୍ରୀଲୋକ ସହିତ ଧକ୍କା ଲାଗିଯିବାରୁ ଗୋଟିଏ ହାଣ୍ଡି ତଳକୁ ଗଡ଼ିଯାଇ ଦୂଇଖଣ୍ଡ 
ହୋଇଗଲା । ଆଉ ଏକ ସ୍ଥାନରେ ପାଣିଭାର ନେଇ ଯାଉଥ୍‌ବା ଗୋଟିଏ ଲୋକ ସହିତ 
ମଧ୍ଯ ତାଙ୍କର ଧକ୍କା ଲାଗିଲା । ସମସ୍ତେ ତାଙ୍କ ଉପରେ କ୍ରୁଦ୍ଧ ହୋଇ ତାଙ୍କୁ ଗାଳି ଦେବାକୁ 
ଲାଗିଲେ କିନ୍ତୁ ଶୀଘ୍ର ବୃଦ୍ଧଙ୍କ ସହିତ ଦେଖାହେବ, ଏହି ଭାବନାରେ ତାଙ୍କର ଚିତ୍ତ 
ଏତେଦୁର ନିମଗ୍ନ ଥ୍ଲା ଯେ ଏହିସବ୍ର ଗାଳି ତାଙ୍କ କାନରେ ମଧ୍ଯ ବାଜିପାରିଲା ନାହିଁ । 


ଆପଣା ମନକୂମନ ସେ କହିବାରେ ଲାଗିଥାନ୍ତିଓଆଜି ମୋର ପ୍ରକୃତରେ 
କେଡ଼େ ସୌଭାଗ୍ୟ ! କେତେ କେତେ ପୁରୁଷ ଅନ୍ତେ ଯାଇ ସଂସାରରେ ଜଣେ ବୃଦ୍ଧଙ୍କର 
ଆବିର୍ଭାବ ହୁଏ ! ଏବଂ ଯେଉଁ ପୂରୁଷ ବୁଦ୍ଧଙ୍କର ସମସାମୟିକ ହେବାର ସୌଭାଗ୍ୟ 
ଲାଭକରେ, ସେହି ପୁରୁଷର କେତେ ଅନ୍ପସଂଖ୍ୟଯକ ଲୋକ ବୁଦ୍ଧଙ୍କର ଦର୍ଶନ ଲାଭ 
କରନ୍ତି । ଆଜି ମୋର ପରମ ସୌଭାଗ୍ୟ ଯେ ମୁଁ ସେହି ବୁଦ୍ଧଙ୍କର ଦର୍ଶନ ଲାଭ 

ଅର୍ବମାର୍ଗରେ / ୧୩୩ 


କରିବାକୁ ଯାଉଚି । ଦୂର ଶ୍ରାବସ୍ତି ନଗରକୁ ଯିବାକୁ ହୋଇଥ୍‌ଲେ କାଳେ ଅରଣ୍ଯପଥରେ 
ବନ୍ୟଜନ୍ତୁ ବା ଦସ୍ୟୁମାନଙ୍କର କବଳରେ ପଡ଼ି ମୁଁ ଏହି ସୌଭାଗ୍ୟରୁ ବଞ୍ତ ହୋଇଥାନ୍ତି, 
ଏପରି କେତେ ଆଶଙ୍କା ମୁଁ ଆଗରୁ କରିନାହିଁ ? କିନଧୁ ଆଜି ମୋତେ କୌଣସି ଶକ୍ତି ଏହି 
ସୌଭାଗ୍ୟରୁ ବଞ୍ଚତ କରି ପାରିବନାହିଁ 


ଏହିସବ୍ର କଥା ଭାବିଲାବେଳେ ସେ ଗୋଟିଏ ଅତି ଅଣଓସାରିଆ ଗଳିଦେଇ 
ଯାଉଥାନ୍ତି । ସେ ଏପରି ଅନ୍ଧପ୍ରାୟ ହୋଇ ବାଟ ଚାଲୁଥ୍‌ଲେ ଯେ ଆଗପଟୁ ହୂରୁଡ଼ିକରି 
ଗୋଟିଏ ଗାର୍ତ ତାଙ୍କୁ ହାବୁଡ଼ିଯିବାକୁ ଆସୁଥ୍ବାର ମଧ୍ୟ ସେ ଦେଖ୍‌ ପାରିଲେନାହିଁ 
ଗାରଟିର ଭୟରେ କାମନୀତଙ୍କର ଆଗରେ ଯାଉଥବା ଦୂଇଜଣ ମଣିଷ ତରତର ହୋଇ 
ରାସ୍ତାକଡ଼ର ଗୋଟିଏ ଘରଭିତରେ ଯାଇ ଲୁଚିଗଲେ, ପିଣ୍ଡାରେ ଠିଆହୋଇଥ୍‌ବା ଜଣେ 
ସ୍ତ୍ରୀଲୋକ ମଧ୍ଯ ପାଟିକରି କାମନୀତଙ୍କୁ ସତର୍କ କରିଦେବାକୁ ଚେଷ୍ଟା କଲା। କିନ୍ତୁ 
କାମନୀତଙ୍କର କାନରେ କାହାରି କଥା ବାଜିଲାନାହିଁ। ବାଟବଣା ହୋଇଯିବା ଭୟରେ 
ସେ କେବଳ ଗମ୍ବୁଜଚଡ଼ା ଉପରେ ଦୃଷ୍ଟି ନିବଦ୍ଧ କରି ବାଟ ଚାଲୁଥ୍‌ଲେ । 


ଗାଇଟି ଆସି ସମ୍ମୁଖରେ ହାବୂଡ଼ିଗଲାଣି, ଆଉ କୁଆଡ଼କୁ ଆଡ଼େଇ ହୋଇ ଯିବାକୁ 
ବେଳ ନାହିଁ । ଆଖ୍ଆଗରେ ସେ ଗାର ନାକ, ନାଲିଟହଟହ ଆଖ୍‌ ଏବଂ ମୁନିଆଁ 
ଶିଙ୍ଗଦୂଇଟି ଦେଖ୍ବାକୁ ପାଇଲେ; ସଙ୍ଗେସଙ୍ଗେ ଗାଇଟି ତା'ର ଶିଙ୍ଗକୁ କାମନୀତଙ୍କ 
ଦେହରେ ଭୂସିଦେଲା । 


ବଡ଼ପାଟିରେ ଚିକ଼ାର କରି ସେ ପାଚେରି ପାଖରେ ତଳେ ପଡ଼ିଗଲେ । ଗାଇଟି 
ପୁଣି ଆଗକୁ ଦଉଡ଼ି ପଳାଇ ଗୋଟିଏ ଗଳିରାସ୍ତାରେ ଅଦୃଶ୍ୟ ହୋଇଗଲା । 


ତାଙ୍କୁ ଏହି ଅବସ୍ଥାରେ ପଡ଼ିଥ୍୍‌ବାର ଦେଖ୍‌ ଚାରିଆଡ଼ ଅନେକ ଲୋକ 
ଦଉଡ଼ିଆସିଲେ । କିଏ କେବଳ କୌତୃହଳୀ ହୋଇ ଆସିଲା, ଆଉ କିଏ ତାଙ୍କୁ ସାହାଯ୍ୟ 
କରିବାକୁ ଆସିଲା । ତାଙ୍କୁ ଆଗରୁ ସତର୍କ କରି ଦେଇଥ୍‌ବା ସ୍ତ୍ରୀଲୋକଟି ତାଙ୍କର 
କ୍ଷତସ୍ଥାନଟିକୁ ଧୋଇଦେବାକୂୁ ପାଣି ନେଇଆସିଲା । ଅନ୍ୟମାନେ ତାଙ୍କର ଅଙ୍ଗବସ୍ତଟିକୁ 
ଦୁଇଖଣ୍ଡ କରି ତାଙ୍କ ଦେହରେ ବାନ୍ଧିଦେଲେ ଓ ରକ୍ତସ୍ରାବ ବନ୍ଦ କରିବାକୁ ଚେଷ୍ଟା କଲେ | 
ତାଙ୍କର ଦେହରୁ ସେତେବେଳକୁ ସ୍ରୋତ ପରି ରକ୍ତ ବାହାରି ଆସୁଥାଏ । 


ଏ ପର୍ଯ୍ୟନ୍ତ କାମନୀତଙ୍କର ଚେତା ବୁଡ଼ିଯାଇ ନଥ୍‌ଲା। ଏଥର ମୃତ୍ଯୁ 
ଅବଶ୍ୟମ୍ଭାବୀ ବୋଲି ଜାଣିବାକୁ ଆଉ କୌଣସି ସଂଶୟ ରହିଲାନାହିଁ । କିନ୍ତୁ ମୃତ୍ୟୁର 
କଳ୍ପନା ବା ଶରୀରର ଯନ୍ତ୍ରଣାରେ ସେ ଆଦୌ ବିଚଳିତ ହେଉନଥୁଲେ । ହୁଏତ ବର୍ରମାନ 
ବୁଦ୍ଧଙ୍କର ଦର୍ଶନ ଲାଭକରିବା ଆଉ ସମ୍ଭବ ହେବନାହିଁ, ଏହି ଆଶଙ୍କା ତାଙ୍କୁ ବଡ଼ 
ବିଚଳିତ କରି ପକାଇଲା । ଥରଥର କଣ୍ଠରେ ସେ ସେଠାରେ ତାଙ୍କୁ ଘେରି ଠିଆ 

୧୩୪ / ଯାତ୍ରୀ କାମନୀତ 


ହୋଇଥ୍‌ବା ଲୋକମାନଙ୍କୁ ତାଙ୍କୁ ବ୍ରଦ୍ଧଙ୍କର ଆମ୍ରବନକୁ ନେଇଯିବାଲାଗି ପ୍ରାର୍ଥନା କଲେ : 


—ଭାଇମାନେ ! ଆଜିଯାଏ ଯେଉଁ ଲକ୍ଷ୍ୟର ସନ୍ଧାନରେ ମୁଁ ଭ୍ରମଣ କରୁଥ୍‌ଲି, 
ଆଜି ସେହି ଲକ୍ଷ୍ୟ ମୋର ଅତି ନିକଟରେ । ମୋ'ଠାରେ ଏତିକି କରୁଣା କର, ମୋତେ 
ସେଠାକୁ ବହିକରି ନେଇଯିବାକୁ ତୁମେମାନେ ଆଉ କୁଣ୍ଠିତ ହୁଅନାହିଁ। ମୋର ଯନ୍ତ୍ରଣା 
ସକାଶେ ଏତେଟିକିଏ ଚିନ୍ତା କରିବା ଦରକାର ନାହିଁ । ସେହି ଯନ୍ତ୍ରଣା ମୋର କିଛି କରି 
ପାରିବନାହିଁ । ତୁମେମାନେ ମୋତେ ଏଠାରୁ ନେଇ ତଥାଗତଙ୍କର ପଦପ୍ରାନ୍ତରେ ନ 
ପହୁଞ୍ଚାଇବା ପର୍ଯ୍ୟନ୍ତ ମୁଁ କଦାପି ମରିବିନାହିଁ । ସେହିଠାରେ ପହଞ୍ଚ୍‌ ମୁଁ ଅତି ଶାନ୍ତିରେ 
ମରିବି ଓ ଶାନ୍ତିରେ ସଂସାରରୁ ବିଦାୟ ନେବି | 

କେତେକ ଲୋକ ଦଉଡ଼ିଯାଇ ବାଉଁଶ ଓ ଗୋଟିଏ ଚଟାଇ ଆଣିବାକୁ ଗଲେ । 
ଜଣେ ସ୍ତ୍ରୀଲୋକ କାମନୀତଙ୍କ ପାଇଁ କଣ ଗୋଟିଏ ଉତ୍ତେଜକ ପାନୀୟ ପ୍ରସ୍ତୁତ କରି 
ଆଣିଲା, କାମନୀତ ସେଥ୍ରୁ ଦୂଇଚାମଚ ପିଇଲେ । ଆମ୍ରବନରେ ଯେଉଁଠି ବୁଦ୍ଧଦେବ 
ଅବସ୍ଥାନ କରୁଚନ୍ତି ସେଠାରେ ପହଞ୍ଚବାକୁ ହେଲେ ସବୂଠାରୁ ଅଳପବାଟ କେଉଁଟା, 
କିଛିବାଟ ଯିବାପରେ ଏ ବିଷୟରେ ଲୋକମାନଙ୍କ ଭିତରେ ଟିକିଏ ମତଭେଦ 
ହୋଇଥଲା । ସମସ୍ତେ ଭଲକରି ଜାଣିସାରିଥ୍ଲେ ଯେ ଯାତ୍ରୀର ଶେଷସମୟ ଆସି 
ଉପସ୍ଥିତ ହୋଇଚି ଓ ଏଣୁ ତାକୁ ଯଥାସମ୍ଭବ ଶୀଘ୍ର ସେଠାରେ ନେଇ ପହଞ୍ଚାଇବାକୁ 
ପଡ଼ିବ । 

ଏହି ସମୟରେ ଜଣେ ଲୋକ ରାସ୍ତାଆଡ଼କୁ ଇଙ୍ଗିତ କରି କହିଲା ହେଇ 
ଚଵଦ୍ଧଙ୍କର ଜଣେ ଶିଷ୍ୟ ଏଇଆଡ଼କୁ ଆସୁଚନ୍ତି। ଆମକ୍ର ସେ ସମସ୍ତ ଖବର 
ଦେଇପାରିବେ । 


କିୟତ୍କ୍ଷଣ ପରେ ବୃଦ୍ଦଙ୍କର ଏକ ଶିଷ୍ଯମଣ୍ଡଳି ସେଠାରେ ପହଞ୍ଚଲେ । 
ସେମାନଙ୍କର ଦେହଉପରେ ପୀତବର୍ଣ୍ଣର ଉତ୍ତରୀୟ, ସମସ୍ତଙ୍କର ଦକ୍ଷିଣହସ୍ତ ଅନାଚୁ।ଦିତ 
ରହିଚି, ସମସ୍ତଙ୍କ ହାତରେ ଭିକ୍ଷାପାତ୍ର ସେମାନଙ୍କ ଭିତରୁ ଅଧ୍‌କାଂଶ ଭିକ୍ଷୁ 
ଯୌବନାବସ୍ଥା ଅତିକ୍ରମ କରିନାହାନ୍ତି, କିଚୁ ସେମାନଙ୍କ ମଝିରେ ଦୁଇଜଣ ବେଶ୍‌ ବୟସ୍କ 
ପରି ଦେଖାଯାଉଚନ୍ତି । ତାଙ୍କଭିତରୁ ଜଣକର ଗମ୍ଭୀର କଠିନ ମୁଖ, ତୀକ୍ଷ୍ଣ 
ନୟନଯୁଗଳ ଓ ଉନ୍ନତ ଗଣ୍ଡଦେଶ ସ୍ଵତଃ ସମସ୍ତଙ୍କର ଦଷ୍ଠି ଆକର୍ଷଣ କରୁଚି । ଆର 
ଣକର ବୟସ ମଧ୍ଯମ ଅବସ୍ଥାର; ତାଙ୍କର ମୂୁଖମଶ୍ଡତଳରୁ ଉଚ୍ଜୁଳି ପଡ଼ଥ୍ବା କୋମଳ 
କାନ୍ତି ଦେଖ୍‌ ତାଙ୍କୁ ଜଣେ ତରୁଣ ଯୁବକ ବୋଲି ମନେହେଉଚି । ତାଙ୍କର ବୀରପରି ଚାଲି 
ଏବଂ ଦପଦପ ଜଳୁଥ୍ବୀ ଚାହାଣି ଦେଖ୍‌ ଯେକୌଣସି ଜାଣିବାଶୂଣିବା ଲୋକ ଅବଶ୍ଯ 
କହିବ ଯେ ସେ ନିଶ୍ଚୟ କ୍ଷତ୍ରିୟ କୂଳରେ ଜାତ ହୋଇଚନ୍ତି ଏବଂ ପ୍ରଥମ ଜଣକର ଶାନ୍ତ 

ଅର୍ଵମାର୍ଗରେ / ୧୩୫ 


ପ୍ରସନ୍ନ ଭାବ ଦେଖ୍‌ ତାଙ୍କୁ ବ୍ରାହ୍ମଣ ବୋଲି ଅବଶ୍ଯ ଅନୁମାନ ହେବ । ଦୃହିଁଙ୍କର ଶରୀର 
ବେଶ୍‌ ଉନ୍ନତ, ଦୃହିଁଙ୍କର ଚେହେରା ଠିକ୍‌ ରାଜାର ଚେହେରା ପରି । 


ଭିକ୍ଷର ଦଳ ଆସି ଆହତ କାମନୀତଙ୍କୁ ଘେରି ଠିଆହୋଇଥ୍‌ବା ଜନସମୂହ 
ପାଖରେ ପହଞ୍ଚ୍ବା ମାତ୍ରକେ କେତେକ ମୁଖର ବ୍ଯକ୍ତି ସେମାନଙ୍କ ଆଗରେ ସମସ୍ତ 
ଘଟଣାଟି ବର୍ଣ୍ଣନା କରି କହିଦେଲେ । ଦୂର୍ଘଟଣାଟି କିପରି ଘଟିଲା, ଆହତ ବ୍ୟକ୍ତିଙ୍କର 
ଅବସ୍ଥା ବର୍ରମାନ କିପରି ଅଛି, ବାଉଁଶ ବାନ୍ଧି ସେମାନେ କିପରି ଏହି ଆହତ ଯାତ୍ରୀଙ୍କୁ 
ଆମ୍ରବନରେ ଅବସ୍ଥାନ କରୁଥ୍ବା ବୃଦ୍ଧ ଭଗବାନଙ୍କ ପାଖକୁ ବହନ କରି ନେଇଯାଉଚନ୍ତି, 
ବୁଦ୍ଧଙ୍କ ପାଖକୁ ନେଇଯିବାଲାଗି ଦୂର୍ଭାଗ୍ୟ ଯାତ୍ରୀ କିପରି ବିକଳ ହୋଇ ସେମାନଙ୍କୁ 
ଅନୁନୟ କରି କହିଥୁଲେ, ଭିକ୍ଷୁମାନେ ଗୋଟିଗୋଟି କରି ସମସ୍ତ କଥା ଶୁଣିବାକୁ 
ପାଇଲେ । ଜଣେ ଯୁବକ ଭିକ୍ଷ ଯଦି ସେମାନଙ୍କୁ ସିଧା ରାସ୍ତା ଦେଖାଇନେଇ ତଥାଗତ 
ବର୍ଭମାନ ଅବସ୍ଥାନ କରୁଥ୍‌ବା ସ୍ଥାନକୁ ଅନୁଗ୍ରହ କରି ନେଇଯାଇପାରନ୍ତି, ତେବେ ଭାରି 
ଉପକାର ହୁଅନ୍ତା ବୋଲି ସେମାନେ ଭିକ୍ଷୁମାନଙ୍କ କହିଥୁଲେ । 

କଠିନ ଓ ଗମ୍ଭୀର ମୁଖମଣ୍ଡଳବିଶିଷ୍ଠ ସେହି ବୁଦ୍ଧ ଭିକ୍ଷୁ ଉତ୍ତର ଦେଲେକିନ୍ତୁ 
ତଥାଗତ ବର୍ଭମାନ ଆମ୍ରବନରେ ଆସି ପହଞ୍ଚନାହାନ୍ତି । ଏବଂ ସେ ବର୍ଭମାନ ଠିକ୍‌ 
କେଉଁଠାରେ ଅବସ୍ଥାନ କରୁଚନ୍ତି, ସେକଥା ଆମ କାହାରିକୁ ଜଣାନାହିଁ । 


ଏହି ଉତ୍ତର ଶୁଣି କାମନୀତଙ୍କର ଆହତ ବକ୍ଷସ୍ଥଳ ଭିତରୁ ଏକ ବିକଳ ଚିକ୍ରାର 
ବାହାରି ଆସିଲା, ସତେ ଯେପରି ସେ ପୁଣି କେଉଁ ସଂଶୟ ଭିତରେ ପଡ଼ିଗଲେ । 

ଏତିକିବେଳେ କୋମଳ ମୁଖକାନ୍ତିବିଶିଷ୍ଠ ଦ୍ବିତୀୟ ଭିକ୍ଷଜଣକ କହିବାକୁ 
ଲାଗିଲେ—କିନ୍ତୁ ଏଥ୍‌ରେ କୌଣସି ସନ୍ଦେହ ନାହିଁ ଯେ ତଥାଗତ ନିକଟବର୍ଭୀ କୌଣସି 
ଏକ ସ୍ଥାନରେ ଅଛନ୍ତି । ଗତକାଲି ତଥାଗତ ଭିକ୍ଷୁମାନଙ୍କୁ ଆଗରେ ପଠାଇଦେଇ ପଛରେ 
ଏକାକୀ ଆସୁଥ୍୍‌ଲେ । ସମ୍ଭବତଃ ପଥରେ ସନ୍ଧ୍ୟା ହୋଇଯିବାରୁ ସେ ବାଟରେ କେଉଁଠି 
ରାତ୍ରିଯାପନ କରିବାକୁ ରହିଯାଇଚନ୍ତି। ସେ ନଗରର ଉପକଣ୍ଠରେ ଥ୍‌ବେ ବୋଲି 
ଅନୁମାନ କରି ଆମେ ତାଙ୍କୁ ଖୋଜିବାକୁ ଯାଉତୁ । 

ହଁ ହଁ, ଯାଅ ତାଙ୍କୁ ଖୋଜି ଆଣିବ । 

ବୃଦ୍ଧି ପୁଣି କହିଲେ—ତଥାଗତ କେଉଁଠାରେ ଅବସ୍ଥାନ କରୁଚନ୍ତି ସେକଥା, 
ଜାଣିବାକୁ ପାଇଲେ ମଧ୍ଯ ଏହି ଆହତ ବ୍ୟକ୍ତିଙ୍କୁ ତାଙ୍କ ପାଖକୁ ବହିକରି ନେବା ଆଦୌ 
ଉଚିତ ହେବନାହିଁ । କାରଣ ବାଟରେ ଧକଡ଼ଚକଡ଼ ହୋଇ ତାଙ୍କର ଅବସ୍ଥା ଆହୁରି 
ଖରାପ ହୋଇଯିବ ଏବଂ ଏହି ଯାତ୍ରାକୁ ସହ୍ୟ କରିନେଲେ ମଧ୍ଯ ସେ ସେଠାରେ ଯାଇ 
ପ୍ରାୟ ମୁମୂର୍ଷୁ ଅବସ୍ଥାରେ ପହଞ୍ଚବେ ଏବଂ ତଥାଗତଙ୍କର ମୁଖର ଉପଦେଶକୁ ଗ୍ରହଣ 

୧୩୬ / ଯାତ୍ରୀ କାମନୀତ 


କରିବାକୁ ତାଙ୍କର ଆଉ କୌଣସି ଶକ୍ତି ନଥ୍‌ବ । କିନ୍ତୁ ତାହା ନକରି ଯଦି ତାହାଙ୍କୁ ଜଣେ 
ପ୍ରବୀଣ ଚିକିତ୍ସକଙ୍କର ଚିକିତ୍ସାରେ ରଖାଯାଆନ୍ତା ଏବଂ ଯତ୍ନସହକାରେ ତାଙ୍କର ଚିକିତ୍ସା 
କରାଯାଆନ୍ତା, ତେବେ ହୁଏତ ସେ ପୁଣି ସୂସ୍ଥ ହୋଇ ବୁଦ୍ଧଙ୍କର ପ୍ରବଚନ ଶୁଣିପାରନ୍ତେ 
ବୋଲି ଆଶା କରାଯାଇପାରଚ୍ତା । 

କିନ୍ଧୁ ବାହକମାନଙ୍କୁ ଇଙ୍ଗିତ କରି କାମନୀତ ଅତ୍ଯନ୍ତ ଅଧୀରଭାବରେ କହିଲେ : 

—ନା, ଆଉ ସମୟ ନାହିଁ—-ଆଉ ବଞ୍ବିନାହି“ମୋତେ ତାଙ୍କରିପାଖକୁ 
ନେଇଚାଲ—କେବଳ ତାଙ୍କରି ଦର୍ଶନଂକେବଳ ତାଙ୍କରି ଚରଣସ୍ତର୍ଶ 
କରିବି—ଶାନ୍ିରେ ମରିବି ! 

' ଗାତ୍ରକୁଞ୍ଚନ କରି ବୃଦ୍ଧ ରିକ୍ଷୁ କନିଷ୍ଠ ରିକ୍ଷଙଙ୍କୁ କହିଲେ : 

—ଏହି ହତଭାଗ୍ଯ ବ୍ୟକ୍ରିଟି ଜିନ ତଥାଗତଙ୍କୁ ଠିକ୍‌ ଦେବତାତୁଲ୍ୟ କଳ୍ପନା 
କରୁଚନ୍ତି, ତାଙ୍କର ଚରଣ ସ୍ଥର୍ଶ କଲେ ସବୂ ପାପ କ୍ଷାଳିତ ହୋଇଯିବ ବୋଲି ବିଶ୍ବାସ 
କରୁଚନ୍ତି 

—ସାରିପୁଭ, ସେ ବୁଝନ୍ତୁ ବା ନବୂଝନ୍ତୁ ତଥାଗତଙ୍କ ପ୍ରତି ତାଙ୍କର ଅଟଳ 
ବିଶ୍ଵାସ ରହିଚି—ଏତିକି କହି ଦ୍ଵିତୀୟ ଭିକ୍ଷ ତଳକୁ ନଇଁପଡ଼ି ଆହତ ଯାତ୍ରୀଙ୍କର 
ଶରୀରରେ ପ୍ରକୃତରେ ଆଉ କେତେଦୂର ଶକ୍ତି ରହିଚି, ତାହା ପରୀକ୍ଷା କରି ଦେଖୁବାକୁ 
ଆରମ୍ଭ କଲେ । ତା'ପରେ କହିଲେ—ହୁଏତ ଚେଷ୍ଟା କରି ଦେଖୁଲେ ମନ୍ଦ ହୁଅନ୍ତାନାହିଁ ! 
ଏହି ବ୍ୟକ୍ତିଙ୍କୁ ଦେଖ୍‌ ମୋର ମନରେ ଭାରି ଦୁଃଖ ଜାତ ହେଉଚି। ତାଙ୍କୁ ଥରେ 
ତଥାଗତଙ୍କ ପାଖକୁ ବହିନେଇଯିବାର ଚେଷ୍ଟା କଲେ ହିଁ ଆମେ ତାଙ୍କର ସବୂଠାରୁ ଅଧ୍କ 
ଉପକାର କରିପାରିବା । 

ଯାତ୍ରୀ କାମନୀତ ସଜଳ ଦୃଷ୍ଚିପାତରେ ତାହାଙ୍କପ୍ରତି ଆପଣାର କୃତଜ୍ଞତା ଜ୍ଞାପନ 
କଲେ । 

ଠିକ୍‌ ଏହିସମୟରେ ନଗରର ଉପକଣ୍ଠ ଅଭିମୁଖରୁ ଜଣେ କୁମ୍ଭାର ଆସି 
ସେଠାରେ ପହଞ୍ଲା । ତାହାର ମୁଣ୍ଡ ଉପରେ ଗୋଟିଏ ବେତାରେ ନାନାପ୍ରକାର ମାଟିର 
ପାତ୍ର ଲଦାହୋଇ ରହିଥ୍‌ଲା । ଠିକ୍‌ ସେହିସମୟରେ ବାହକମାନେ କାମନୀତଙ୍କ ପୁଣି 
ଉପରକୁ ଉଠାଇଲେ । ଅତି ସାବଧାନତା ସହକାରେ ତାଙ୍କୁ ଉଠାଯାଇଥ୍‌ଲେ ମଧ୍ଯ 
କାମନୀତ ହଠାତ୍‌ ଅସହ୍ଯ ଯନ୍ତ୍ରଣାରେ ଚିକ୍ରାର କରି ଉଠିଲେ । ଏହି ଚିକ୍ରାର ଶୁଣି 
କୁମ୍ଭାରର ପାଦ ହଠାତ୍‌ ଅଟକିଗଲା । ସେ ଏତେ ଜୋରରେ ଅଟକି ଠିଆ ହୋଇଗଲା 
ଯେ ଏହାଫଳରେ ତାହାର ମୁଣ୍ଡର ବୋଝ ହଲିଗଲା, ବୋଝଟି ମୁଣ୍ଡଉପରୁ ତଳେ 
ପଡ଼ିଗଲା ଓ ପାତ୍ରଗୁଡ଼ିକ ଖଣ୍ଡଖଣ୍ଡ ହୋଇ ଭାଙ୍ଗି ଚୂନା ହୋଇଗଲା । 

ଅର୍ଵମାର୍ଗରେ / ୧୩୭ 


—ହାୟରେ ବିଧାତା, ଏଠି ପୁଣି ଇଏ କଣ ଘଟିଚି ? ଏହି ଯାତ୍ରୀ ତ କାଲି 
ରାତିରେ ମୋ”ର ଗୃହରେ ରାତ୍ରିଯାପନ କରିଥ୍‌ଲେ । ଚତ୍ୁଦିଗରେ ଜମା ହୋଇଥୁବା 
ଲୋକମାନଙ୍କ ଆଡ଼କୁ ଅନାଇ ସେ ପୂଣି କହିଲା ହଁ, କାଲି ଇଏ ମୋଂଘରେ 
ରାତ୍ରିଯାପନ କରିଥୁଲେ । ତାଙ୍କସହିତ ଆଉଜଣେ ସନ୍ନ୍ୟାସୀ ଥୁଲେ, ସେ ମଧ୍ଯ 
ୟାଙ୍କରିପରି ଏକାରଙ୍ଗର ପୋଷାକ ପିନ୍ଧିଥ୍‌ଲେ । 


ସାରିପୂତର୍ ପଚାରିଲେ—ସେହି ଦ୍ଵିତୀୟ ସନ୍ନ୍ୟାସୀ ଏହାଙ୍କଠାରୁ ଅଧ୍‌୍କ ବୟସର 
ଓ ଦେଖ୍ବାକୁ ଅନେକ ଉଚ୍ଚ, ନୁହେଁ ? 


—ହଁ, ମହାଭାଗ । ମୋର ଅନୁମାନ ହେଉଚି ଠିକ୍‌ ଆପଣଙ୍କର ଉଚ୍ଚ ହେବେ । 


ତଥାଗତଙ୍କୁ ଯେ ଆଉ ଖୋଜିବାର କୌଣସି ଆବଶ୍ଯକତା ନାହିଁ, ଭିକ୍ଷୁମାନେ 
ସଷ୍ଟଭାବରେ ସେହିକଥା ଜାଣିପାରିଲେ । ତେବେ ତଥାଗତ ଏହି କୁମ୍ଭାରର ଘରେ 
ଅବସ୍ଥାନ କରୁଚନ୍ତି ! 


କ୍ଷତଜନିତ ଦାରୁଣ ଯନ୍ତ୍ରଣାରେ କାମନୀତ ପ୍ରାୟ ସଂଜ୍ଞାହୀନ ଅବସ୍ଥାରେ 
ପଡ଼ିରହିଥାନ୍ତି । କୁମ୍ଭାର ସେଠାରେ ଆସି ପହଞ୍ଚୁବା ସେ ଆଦୌ ଜାଣି ପାରିନାହାନ୍ତି । 
ଏତିକିବେଳେ ଆନନ୍ଦ କହିଲେ—କିନୁୁ ଏକଥା କଣ ପ୍ରକୃତରେ ସମ୍ଭବ ? ପ୍ରକୃତରେ 
କଣ କାଲି ଏହି ବ୍ୟକ୍ତି ତଥାଗତଙ୍କ ସହିତ ଏକତ୍ର ରାତ୍ରିଯାପନ କରିଚନ୍ତି ଏବଂ ସେହି 
ସୌଭାଗ୍ୟ ବିଷୟରେ ସମ୍ପର୍ଣ୍ଣ ଅଜ୍ଞାତ ଥ୍ବାରୁ ବର୍ଭମାନ ବିକଳ ହୋଇ ତଥାଗତଙ୍କର 
ଦର୍ଶନ ଲାଭ କରିବାକୁ ରହୁଚନ୍ତିଏକଥା କଣ ପ୍ରକୃତରେ ସମ୍ଭବ ? 

ସାରିପୂର କହିଲେ ଏହାହିଁ ହେଉଚି ନିର୍ବୋଧ ମଣିଷର ରୀତି । କିନ୍ତୁ ବର୍ଭମାନ 
ଯିବାକୁ ହେବ । 

ଆନନ୍ଦ ଆପରି କରି ଉତ୍ତର ଦେଲେ—ନା, ଟିକିଏ ରହିଯାଅ । ଅସହ୍ଯ 
ଯନ୍ତ୍ରଣାରେ ଯାତ୍ରୀଟି ବର୍ଗମାନ ଅତ୍ଯନ୍ତ ବିବଶ ହୋଇ ପଡ଼ିଚି । 


କାମନୀତଙ୍କର ଶୂନ୍ୟ ଦଷ୍ଟିରୁ ମନେ ହେଉଥଲା ଯେ ତାଙ୍କର ଚାରିପାଖରେ 
କଂ” ଣସବୁ ଘଟଣା ଘଟୁଟି, ସେସବୁ ଜାଣିବାଲାଗି ଆଉ ତାଙ୍କର କୌଣସି ଶକ୍ତି ନଥ୍‌ଲା । 
ତାଙ୍କର ଆଖ୍ଆଗରେ କ୍ରମେ ସବୁ କଳା ହୋଇ ଆସୁଥ୍‌ଲା। କିଚୁୂ ତଥାପି ସେହି 
ପ୍ରଭାତ - ଆକାଶର, ପ୍ରଶସ୍ତ ସମ ତଳଟି ବିଷୟରେ ତାଙ୍କର ଅବଶ୍ୟ ଜ୍ଞାନ ଥୁଲା ଏବଂ ସେ 
ଭ୍ରମରେ ତାହାକୁ ରାତ୍ରିଆକାଶର ଛାୟାପଥ ବୋଲି ଭାବୁୂଥ୍‌ଲେ ! 

ତାଙ୍କର ଅଧର ଟିକିଏ କୁଞ୍ଚୁତ ହୋଇ ଆସିଲା, ସତେ ଯେପରି ସେ କଣ 
କହିବାକୁ ଯାଉଚନ୍ତି ! 

୧୩୮ / ଯାତ୍ରୀ କାମନୀତ 


——ଗଟ୍ା 1! —ଅତି ଅସଷ୍ଟ ଭାବରେ ଡାଙ୍କର ମୁଖରୁ ବାହାରିଗଲା । 

ତାଙ୍କର ଇନ୍ଦ୍ରିୟର ବୋଧଶକ୍ତି ବାଉଳା ହେବାକୁ ଆରମ୍ଭ କଲାଣି-ଆଅନନ୍ଦ 
କହିଲେ । 

କିନ୍ଧୁ ଯେଉଁ ଲୋକମାନେ କାମନୀତଙ୍କର ଅତି ପାଖରେ ଠିଆହୋଇଥ୍‌ଲେ, 
ସେମାନେ ଏହି ଶବ୍ଦଟିର ଅନ୍ୟପ୍ରକାର ଅର୍ଥ କଲେ । 


—ରୋଗୀ ବର୍ଗମାନ ଗଙ୍ଗାକୂଳକୁ ଯିବାକୁ ଚାହୁଚି ¦ ପବିତ୍ର ନଦୀକୂଳରେ ପ୍ରାଣ 
ଗଲେ ସେ ସକଳ ପାପରୁ ମୁକ୍ତ ହୋଇଯିବ ବୋଲି ବିଚାରୁଚି। କିନ୍ତୁ ଗଙ୍ଗାମାତା ତ 
ଏଠାରୁ ଅନେକ କ୍ରୋଶ ଦୂରରେ । ତାଙ୍କୁ ଏତେବାଟ କିଏ ବୋହିକରି ସେଠାକୁ ନେବ ? 


ଗୋଟିଏ ଅନ୍ଧବିଶ୍ଵାସ ଛାଡ଼ି ଆଉ ଗୋଟିଏ ଅନ୍ଧବିଶ୍ମାସକୁ ଆଶ୍ରୟ କରି ବସୁଥ୍‌ବା 
ଏକ ନିର୍ବୋଧ ବ୍ୟକ୍ତି ପ୍ରତି ସହାନୂଭୂଡି ପ୍ରକାଶ କରି ବିଜ୍ଞ ସାରିପୁଭ କହିଲେ—ପ୍ରଥମେ 
ବୂବ୍ଧ ତା'ପରେ ଗଙ୍ଗା ! 

କିନ୍ତୁ କାମନୀତଙ୍କର ନୟନଯୁଗଳ ହଠାତ୍‌ ଉଜ୍ଵଳ ହୋଇଉଠିଲା, ତାଙ୍କର 
ମୁଖଉପରେ ଏକ ସ୍ବିତହାସ୍ୟ ସ୍ପଷ୍ଟ ହୋଇ ଉଠିଲା । ସେ ଉଠିବାକୁ ଚାହୁଚନ୍ତି । ଆନନ୍ଦ 
ତାଙ୍କ ସାହାଯ୍ୟ କରିବାକୁ ଗଲେ । 


ଅତ୍ୟନ୍ତ କ୍ଷୀଣ ଅଥଚ ଆନନ୍ଦପ୍ରସନନ କଣ୍ଠସ୍ଵରରେ କାମନୀତ ଡାହାଣ ହାତରେ 
ଆକାଶଆଡ଼କୁ ଇଙ୍ଗିତ କରି ଫୁସ୍‌ଫୁସ୍‌ କରି କହିଲେ—ଆକାଶଗଙ୍ଗାସେହି 
ଆକାଶଗଙ୍ଗାକୁ ସାକ୍ଷୀ ରଖ୍‌ ଆମେ ଶପଥ କରିଥୁଲୁ—ବଶିଷ୍ଠୀ ... ! 

ତାଙ୍କର ସମସ୍ତ ଗାତ୍ର ହଠାତ୍‌ ଥରଥର କମ୍ପିବାକୁ ଲାଗିଲା, ତାଙ୍କର ମୁଖ ଦେଇ 
ରକ୍ତ ବାହାରି ଆସିଲା ଏବଂ ସେ ଆନନ୍ଦଙ୍କର ବାହୂୁଉପରେ ଢଳିପଡ଼ିଲେ । 


ଏହି ଘଟଣାର ଅତି ଅନ୍ଧ ସମୟ ପରେ ଭିକ୍ଷୁମାନଙ୍କ ଗହଣରେ ଆନନ୍ଦ ଓ 
ସାରିପୂର ଯାଇ କୁମ୍ଭାରର ବାସଗୃହରେ ପ୍ରବେଶ କଲେ, ଭକ୍ତିଭରେ ତଥାଗତଙ୍କର 
ଚରଣବଦନା କଲେ ଏବଂ ତାଙ୍କର ପାଖରେ ଯାଇ ଉପବେଶନ କଲେ । 


ପ୍ରତ୍ୟଭିନନ୍ଦନ ଜଣାଇ ତଥାଗତ ପ୍ରସନ୍ନ ହୋଇ ପଚାରିଲେ—ଚିରଞ୍ଜୀବ 
ସାରିପୁର, ତୁମର ନେତୃତ୍ଵରେ ଆସୁଥ୍‌ବା ବ୍ରହ୍ମଚାରୀ ଭିକ୍ଷୁଦଳ ଯାତ୍ରାପଥର ସମସ୍ତ 
କଠିନତା ପାର ହୋଇ ଲକ୍ଷ୍ୟସ୍ଥଳରେ ପହଞ୍ଚ୍‌ ପାରିଚନ୍ତି କି ୨ ବାଟରେ କୌଣସି 
ଦୁର୍ଘଟଣା ଘଟିନାହିଁ ତ ? ଖାଦ୍ୟ ଓ ଖିଷଧର କୌଣସି ଅଭାବ ହୋଇନାହିଁ ତ ? 


ଶିଷ୍ୟମାନେ କଣ ଉଚିତ ଉତ୍ସାହର ସହିତ ମୋକ୍ଷପଥରେ ଅଗ୍ରସର ହେଉଚନ୍ତି ? 
ମହାଭାଗ, ଏହିକଥା ଜଣାଇ ମୁଁ ଆପଣାକୁ ଅତି ଭାଗ୍ୟବାନ୍‌ ମନେ କରୁଚି 

' ଅର୍ବମାର୍ଗରେ / ୧୩୯ 


ଯେ ଯାତ୍ରାପଥରେ ଭିକ୍ଷୁଦଳର କୌଣସି ଅସୁବିଧା ହୋଇନାହିଁ ଏବଂ ବ୍ରହ୍ମଚାରୀ 
ଭିକ୍ଷୁମାନେ ବର୍ଭମାନ ଗଭୀର ଶ୍ରଦ୍ଧା ଓ ବିଶ୍ଵାସ ସହିତ ତଥାଗତଙ୍କର ସଙ୍ଗଲାଭ କରିବେ 
ବୋଲି ପ୍ରତୀକ୍ଷା କରୁଚନ୍ତି । ଏମାନେ ଆପଣଙ୍କର ଉପଦେଶମାନ ଶୂଣିଚନ୍ତିୟ ଆପଣଙ୍କର 
ମାର୍ଗ ଅନୁସରଣ କରୁଚନ୍ତି ସେମାନଙ୍କୁ ତଥାଗତଙ୍କର ସମ୍ମୁଖରେ ଉପସ୍ଥାପିତ 


C4 


କରିବାଲାଗି ମୁଁ ମୋ” ସହିତ ଏଠାକୁ ନେଇଆସିଚି । 


ଆନନ୍ଦ ଏହି କଥା କହିସାରିବା ମାତ୍ରକେ ତିନିଜଣ ବ୍ରହ୍ମଚାରୀ ଭିକ୍ଷୁ ଆସନରୁ ଉଠି 
ହାତ ଯୋଡ଼ି ତଥାଗତଙ୍କ ପ୍ରଣାମ କଲେ : 


—ତଥାଗଡଙ୍କୁ ପ୍ରଣାମପ୍ରବୁଦ୍ଧ ବୁଦ୍ଧଙ୍କୁ ପ୍ରଣାମ ! 


—ମୁଁ ଆପଣମାନଙ୍କର ସ୍ଵାଗତ କରୁଚି-କହି ତଥାଗତ ହାତରେ ଇସାରା 
ଦେଇ ସେମାନଙ୍କ ପୂଣି ଆସନ ଗ୍ରହଣ କରିବାକୁ ନିର୍ଦ୍ଦେଶ ଦେଲେ । 


ଆନନ୍ଦ ପଚାରିଲେ—କାଲି ପ୍ରବ୍ରଜ୍ୟା ସମାପ୍ତ କରି କଣ ତଥାଗତ ଏହିଠାରେ 
ପହଞ୍ଥ୍୍‌ଲେ । ତଥାଗତ ଅତ୍ୟଧ୍‌କ କ୍ଲାନ୍ତ ବା ଅବଶ ହୋଇପଡ଼ିନଥ୍‌ଲେ ତ ? ବାଟରେ 
ଅନ୍ୟକୌଣସି ଦୁର୍ଘଟଣା ଘଟି ନଥ୍‌ଲା ତ ? ଏହି ଗୃହକକ୍ଷରେ ତଥାଗତଙ୍କର ରାତ୍ରିଟି 
ଶାନ୍ତିରେ ଉଦ୍‌ଯାପିତ ହୋଇଥଲା ତ ? 


ହଁ, ଭିକ୍ଷୁ । ପ୍ରାୟ ସନ୍ଧ୍ୟାଗତ ହେବା ସମୟକୁ ମୁଁ ଆସି ଏଠାରେ ପହଞ୍ଚଥ୍ଲି । 
ଅବଶ୍ୟ ବାଟ ଚାଲି ଭାରି କ୍ଲାନ୍ତ ହୋଇପଡ଼ିଥ୍‌ଲି, କିନଧୁ ବାଟରେ କୌଣସି ପ୍ରକାର ଅନିଷ୍ଟ 
ଘଟିନଥ୍ଲା । ଜଣେ ଅପରିଚିତ ଯାତ୍ରୀସହିତ କାଲି ରାତ୍ରିଟି ମଧ୍ଯ ଏଠାରେ ଭାରି 
ଶାନ୍ତିରେ କଟିଲା | 


ସାରିପୁତ୍ତ କହିଲେ —ଏହି ଯାତ୍ରୀଜଣକ ରାଜଗୃହର ନଗରମାର୍ଗରେ ଯାଉଯାଉ 
ଗାର ଭୁସିଦେବା ଦ୍ଵାରା ସାଙ୍ଘାତିକ ଭାବରେ ଆହତ ହେଲେ ଓ ଶେଷରେ ମୃତ୍ୟୁମୁଖରେ 
ପତିତ ହେଲେ । 


ଆନନ୍ଦ କହିଲେ—କିନୁ କାହାସହିତ ସେ କାଲି ଏକତ୍ର ରାତ୍ରିଯାପନ କଲେ, ତାଙ୍କୁ 
ସେହିକଥା ଆଦୌ ଜଣାନଥ୍‌ଲା । ଅଥଚ ଆହତ ହେବାପରେ ସେ ବଡ଼ ବିକଳ ହୋଇ 
ତଥାଗତଙ୍କର ପାଖକୁ ଆସିବାକୁ ଚାହୁଥ୍‌ଲେ । 

ସାରିପୁତ୍ତ ପୁଣି କହିଲେ—କିନ୍ଧୁ ଶେଷରେ ଗଙ୍ଗାକୂଳକୁ ଯିବାପାଇଁ ମଧ୍ଯ ସେ 
ଇଛ୍ଥା ପ୍ରକାଶ କରୁଥ୍‌ଲେ । 

ସଂଶୋଧନ କରିବାକୁ ଯାଇ ଆନନ୍ଦ ଉତ୍ତର ଦେଲେନାହିଁ, ପ୍ରିୟ ସାରିପୁର । 
ସେ ଆକାଶଗଟଙ୍ଗା ବିଷୟରେ କହଥଲେ । ସପ୍ରତିଭ ନୟନରେ ସେ ଅତୀତର ଏକ 

୧୪୦ / ଯାତ୍ରୀ କାମନୀତ 


ଶପଥ ସ୍ଲରଣ କରିବାକୁ ଲାଗିଲେ, ବଶିଷ୍ଠୀ ବୋଲି ଗୋଟିଏ ନାରୀର ନାମ ଉଚ୍ଟାରଣ 
କଲେ ଏବଂ ତା'ପରେ ଶେଷ ନିଶ୍ଵାସ ତ୍ୟାଗକଲେ । 


ସାରିପୁତ୍ତ କହିଲେ— ହଁ, ଶେଷ ସମୟକୁ କୌଣସି ନାରୀର ନାମ ତାଙ୍କର 
ମୁଖରୁ ଉଚ୍ଚାରିତ ହୋଇଥଲା । ହୁଏତ ଇତିମଧ୍ୟରେ ସେ ଆଉକେଉଁଠି ଜନ୍ମଲାଭ 
କରିସାରିବେଣି । 

ଯାତ୍ରୀ କାମନୀତ ପ୍ରକୃତରେ ବଡ଼ ନିର୍ବୋଧ ଥୁଲେ । ଠିକ୍‌ ଗୋଟିଏ 
ଅବିବେକୀ ବାଳକପରି । ଏହି ଯାତ୍ରୀ ମୋର ନାମରେ ପରିବ୍ରକରେ ବାହାରିଥ୍‌ଲେ ଏବଂ 


wp 


ବୂଦ୍ଧଙ୍କର ଧର୍ମରେ ଦୀକ୍ଷିତ ହେବେବୋଲି ଆକାଂକ୍ଷା ପୋଷଣ କରୁଥ୍‌ଲେ। ତାଙ୍କୁ ମୁଁ 
ଧର୍ମୋପଦେଶ ଶୁଣାଇବାର ଚେଷ୍ଟା କରିଥୁଲି, କିଚୂ ଏସବ୍ର ଶ୍ରଣି ସେ ଟିକିଏ ବିରକ୍ତି 
ପ୍ରକାଶ କରିଥୁଲେ । ସମସ୍ତ ହୃଦୟ ଦେଇ ସେ ଏକ ଉଚ୍ଚତର ଜୀବନର କାମନା 
କରୁଥ୍‌ଲେ, ପରମ କଲ୍ୟାଣ ଓ ସ୍ଵର୍ଗର ଆନନ୍ଦ କାମନା କରୁଥ୍‌ଲେ । ଶୁଣ ଶିଷ୍ୟମାନେ, 
ଯାତ୍ରୀ କାମନୀତ ବର୍ରମାନ ସ୍ଵର୍ଗର ପଶ୍ଚିମ ଭାଗରେ ପୁଣି ଜନ୍ମଲାଭ କରି ସାରିଲେଣି, 
ସେହିଠାରେ ହିଁ ସେ ଅନେକ ସହସ୍ର ବର୍ଷ ଧରି ସ୍ଵର୍ଗରାଜ୍ୟର ଆନନ୍ଦ ଆସ୍ଵାଦନ 


କରିବେ । 


ସ୍ର୍ଗର ପଶ୍ଚୈମ ଭାଗରେ 


ଏଣେ ତଥାଗତ କୁମ୍ଭାରର ବାସଗ୍ୃହରେ ଏହିସବ କଥା କହୂଚନ୍ତି, ତେଣେ ଯାତ୍ରୀ 
କାମନୀତ ଯାଇ ଅମରାବତୀର ପଶ୍ଚିମ ଭାଗରେ ପହଞ୍ଚୁଲେ । 


ସେ ଦେଖ୍‌ଲେ ସେ ଯାଇ ଗୋଟିଏ ରକ୍ତବର୍ଣ୍ଣ ବହତ୍‌ ପଦ୍ଧପୂଷ୍ଣ ଉପରେ 
ପଦ୍ଧାସନରେ ଆସୀନ ଅଛନ୍ତି, ତାଙ୍କର ଦେହଉପରେ ପଦୃଧବର୍ଣ୍ଧର ଏକ ଉତ୍ତରୀୟ ପଡ଼ିଚି, 
ସତେ ଯେପରି କେଉଁ ପଦ୍ଫୁଲର ପାଖୁଡ଼ାପରି ଝଲସିଉଠୁଚି । ସମ୍ପୂର୍ଣ୍ଣ ରଦଟି ଲୋହିତ, 
ନୀଳ ଓ ଶ୍ରଭ୍ର ପଦ୍ଧଫୁଲରେ ପରିପୂର୍ଣ୍ଣ ହୋଇ ରହିଟି, କେତେକେତେ କଢ଼ି ଧରିଚି, 
ଆହୁରି କେତେକେତେ ଫୁଟିବାପରି ହୋଇଆସିଲାଣି, ତଥାପି ଫୁଟିନାହିଁ। ଆହୁରି 
କେତେକେତେ ପୂର୍ଣ୍ଣପ୍ରସ୍ତୁଟିତ ହୋଇ ହ୍ରଦର ଶୋଭାକୁ ମଣ୍ଡାଇ ରଖ୍ଚି । ଏବଂ ପ୍ରସ୍ତୁଟିତ 
ପ୍ରତ୍ୟେକଟି ଫୁଲଉପରେ ଗୋଟିଏ ଗୋଟିଏ ମନୁଷ୍ଯମୂର୍ରି ଆସୀନ ଅଛନ୍ତି, ସେମାନଙ୍କର 
ଅଙ୍ଗବସ୍ତ୍ର ପୂଷ୍ଠକୋରକରୁ ବିକଶିତ ହୋଇ ଉଠିଥୁଲାପରି ମନେହେଉଚି । 

ସ୍ଵର୍ଗର ପଶ୍ଚିମ ଭାଗରେ / ୧୪୧ 


ଭିଷତ୍‌ ଢାଲୁ ହୋଇ ଆସିଥ୍‌ବା ହ୍ରଦଟିର ଚତୁଷ୍ାନ୍ତରେ : ହରିତବର୍ଣ୍ଣର ତ୍ଣଶଯ୍ୟା 
ଉପରେ କେତେକେତେ ରଙ୍ଗର ଫୁଲ ଫୁଟିଟି । ଦେଖ୍ଲେ ମନେହେଉଟି, ସତେ ଯେପରି 
ସମସ୍ତ ପୃଥ୍ବୀର ସର୍ବବିଧ ବର୍ଣ୍ଣର ମଣିମୁକ୍ତାମାନ ଏଠାରେ ପୁଷ୍ଠମୂରି ହୋଇ ଜନ୍ମଲାଭ 
କରିଚି । ସେମାନଙ୍କର ପୂର୍ବର ସେହି ଉଜ୍ଵଳ ବର୍ଣ୍ଣ ଏଠାରେ ମଧ୍ଯ ଠିକ୍‌ ସେହିପରି ରହିଚି, 
କିନ୍ତୁ ପାର୍ଥିବ ଜୀବନଦଶାର କଠିନତା ଯେପରି ଏଠାରେ କୋମଳ, ନମନୀୟ ଓ ଜୀବନ୍ତ 
ପତ୍ରସମ୍ଭାରରେ ରୂପାନ୍ତରିତ ହୋଇଯାଇଟି । ଅନେକ ଦିନରୁ ଶିଶିଭିତରେ ସାଇତାହୋଇ 
ରହିଥ୍‌ବା ସୂଗନ୍ଧ ନିର୍ଯାସଠାରୁ ଏହି ଫ୍ୁଲଗୁଡ଼ିକର ସୁଗନ୍ଧ ଅଧ୍‌କ ଶକ୍ତିଶାଳୀ ବୋଲି 
ମନେହେଉଚି ଏବଂ ପ୍ରାକୃତିକ ପୁଷ୍ଠଗନ୍ଧର ସକଳ ସତେଚ୍ଚତାରେ ଏହା ଚହଟି ଉଠୁଚି । 

ଦୂରକୁ ଦୃଷ୍ଟି ପ୍ରସାରିତ କଲେ ଆହୁରି ଅଗଣିତ ଉଚ୍ଚ ବୃକ୍ଷ ଦୃଷ୍ଟିଗୋଚର ହେଉଟି। 
ସେହିସବୂ ବୃକ୍ଷର ଡାଳରେ ମଧ୍ଯ ଫୁଲ ଲଦିହୋଇ ରହିଚି । କେଉଁଠି ଗୋଟିଏ ଗୋଟିଏ 
ଗଛ ଠିଆହୋଇ ରହିଚି, ପୂଣି କେଉଁଠି ଅନେକ ଗଛ ଏକାଠିହୋଇ କୂଞ୍ଜ ତିଆରି 
ହୋଇଚି । କୁଞ୍ଜ ସେପାଖକୁ ଛୋଟିଆ ଶୈଳଟିଏ, ସେଥ୍‌ରେ ନାନାପ୍ରକାର ମର୍ମର ନାନା 
ଆକାରରେ ସଜିତ ହୋଇ ରହିଚି ଏବଂ ପୂୃଷ୍ଠଶଯ୍ୟାରେ ଆଛ୍ଥାଦିତ ହୋଇଚି । ବୃଷଷକୁଞ୍ଜ 
ଓ ଶୈଳଟିର ମଧ୍ଯବର୍ରୀ ହୋଇ ସୁନ୍ଦର ନଦୀଟିଏ ହ୍ରଦ ଭିତରକୁ ବହିଆସୁଚି, ତାହାର 
ଜଳସ୍ତୋତ ଯେପରି ନକ୍ଷତ୍ରର ଆଲୋକରେ ତିଆରି ହୋଇଚି । 


ଏହିପରି ଏକ ଶୋଭାମୟ ସମତଳ ଉପରେ ପ୍ରସାରିତ ହୋଇ ରହିଥୁବା 
ନୀଳାକାଶର ନୀଳିମା ଯେପରି ଦିଗ୍‌ବଳୟ ଆଡ଼କୁ ଘନତର ହୋଇ ଆସିଟି, ଏହି 
ଆକାଶର ବକ୍ଷରେ ଶୁଭ୍ର ମେଘଖଣ୍ଡମାନ କ୍ଷିପ୍ର ଗତିରେ ଧାଇଁବାରେ ଲାଗିଚନ୍ତି । ସେହି 
ମେଘଖଣ୍ଡଗୁଡ଼ିକ ଉପରେ ବସି ବାଦ୍ଯକାରମାନେ ବାଦ୍ୟ ବଜାଉଚନ୍ତିୟ ସେହି 
ବାଦ୍ୟଯନ୍ତ୍ରର ଝଙ୍କାରରେ ସମସ୍ତ ଶୂନ୍ଯମଣ୍ଡଳ ଧ୍ଵନିତ ହୋଇଉଠୁଚି । 


ଏହି ଆକାଶ ଉପରେ ସୂର୍ଯ୍ୟ ଥ୍ବାର କୌଣସି ଲକ୍ଷଣ ଦେଖାଯାଉ ନଥୁଲା । 
ହୁଏତ ଏଠାରେ କୌଣସି ସୂର୍ଯ୍ୟର ଆବଶ୍ୟକତା ହିଁ ନଥ୍ଲା । କାରଣ ମେଘଉପରୁ ଓ 
ବାଦ୍ୟକାରମାନଙ୍କଠାରୁ ଶୈଳଶିଖରରୁ ଓ ପୁଷ୍ଠଭଣ୍ଡାରରୁର ଜଳସମତଳରୁ ଓ 
ପଦ୍ଧବନରୁ, ପୁଣ୍ୟାତ୍ମାମାନଙ୍କର ଅଙ୍ଗବସ୍ତ୍ରରୁ ଏବଂ ସର୍ବୋପରି ସେମାନଙ୍କର ମୂଖମଣ୍ଡଳରୁ 
ଏକ ଅପୂର୍ବ ଜ୍ୟୋତି ଉତ୍ସରିତ ହେଉଥଲା । ଏହି ସ୍ଥାନର ସୁରଭିତ ଓ ସୁଶୀତଳ ପବନକୁ 
ନିଶ୍ବାସରେ ଗ୍ରହଣ କଲାବେଳକୁ ଏକ ଅପାର୍ଥ୍ବ ଆନନ୍ଦ ଅନୁଭୂତ ହେଉଥଲା । 

ଆପଣାକ ହଠାତ୍‌ ଏହି ସୂରମ୍ଯ ପରିବେଶ ଭିତରେ ପାଇ କାମନୀତ ପ୍ରଥମେ 
ଭାବାଭିଭୂତ ହୋଇପଡ଼ିଲେ । ଏହି ଭାବାବେଶ କ୍ରମେ କଟିଯିବା ସଙ୍ଗେସଙ୍ଗେ ସେ 
ଆପଣାକୁ ଏହି ପରିବେଷ୍ଟନୀ ଅନୁସାରେ ଖାପ ଖୁଆଇନେବାକୁ ଆରମ୍ଭ କଲେ । ଦୃଷ୍ଟି 

୧୪୨ / ଯାତ୍ରୀ କାମନୀତ 


ପ୍ରସାରିତ କରି ସେ ତାଙ୍କରି ପରି ଅନ୍ୟ କମନପୃଷ୍ଠଗୁଡ଼ିକ ଉପରେ ଉପବିଷ୍ଟ ରହିଥ୍‌ବା 
ମନୁଷ୍ୟମୂରିମାନଙ୍କୁ ଦେଖ୍ବାକୁ ଲାଗିଲେ । କିଛି ସମୟ ନିରୀକ୍ଷଣ କରିବାପରେ ସେ 
ବେଶ୍‌ ଜାଣିବାକୁ ପାଇଲେ ଯେ ରକ୍ତବର୍ଣ୍ଣ ବସ୍ତ୍ର ଧାରଣ କରିଥ୍‌ବା ମୃରିଗୁଡ଼ିକ ହେଉଚି 
ପୂରୁଷମୂରି ଏବଂ ଶୁଭ୍ରବର୍ଣ୍ଣ ବସ୍ତ୍ର ଧାରଣ କରିଥ୍‌ବା ମୂରିଗୁଡ଼ିକ ହେଉଚି ସ୍ତ୍ରୀମୂରି । ଏବଂ 
ନୀଳବର୍ଣ୍ଣ ବସ୍ତ୍ରପରିହିତ ମୃରିଗୁଡ଼ିକ ଉଭୟ ଲିଙ୍ଗର । ସେମାନେ କେତେବେଳେ ପୂରୁଷ 
ମରି ଧାରଣ କରୁଥାନ୍ତି ତ ପୂଣି କେତେବେଳେ ସ୍ତ୍ରୀମୂରି ଧାରଣ କରୁଥାନ୍ତି । କିନ୍ତୁ ରକ୍ତ, 
ଶୁଦ୍ତ ବା ନୀଳ ଯେକୌଣସି ବର୍ଣ୍ଣର ହୋଇଥାଆନ୍ତୁ ପଛକେ, ସେମାନେ ସମସ୍ତେ 
ଯୌବନକାଳୀନ ତରୁଣିମାରେ ପରିପୂର୍ଣ୍ଣ ହୋଇ ରହିଥ୍‌ଲେ, ସବୂରିଠାରେ ଏକ ପ୍ରସନ୍ନ 
ମୁଖମଣ୍ଡଳ ଢଳଢଳ ହେଉଥ୍‌ଲା। ସେମାନେ ସମସ୍ତେ ପରମ ବନ୍ଧୁପରି 
ମନେହେଉଥ୍‌୍ଲେ | 


ଗୋଟିଏ ନୀଳପଦ୍ଧ ଉପରେ ସମାସୀନ ଥ୍‌ବା ଜଣେ ପ୍ରତିବେଶୀଙ୍କ ଉପରେ 
ସମ୍ପର୍ଣ୍ଣ ବିଶ୍ଧାସ ସ୍ଥାପନ କରାଯାଇ ପାରିବ ବୋଲି ଭାବି କାମନୀତ ତାଙ୍କସହିତ 
କଥୋପକଥନ କରିବାକୁ ମନସ୍ଥ କଲେ । 


ସେ ଭାବିଲେ—ସେ ମୋତେ କିଛି ପଚାରିବା ପୂର୍ବରୁ ମୋ' ଆଡ଼ୁ ମୁଁ ଆଣ 


ତାଙ୍କସହିତ କଥାବାର୍ଭା କଲେ କଣ କିଛି ଖରାପ ହେବ ? ମଁ ବର୍ରମାନ କେଉଁଠାରେ 


a 


ଅଛି, ହୁଏତ ଏ ବିଷୟରେ ସେ ମୋତେ ସମସ୍ତ ସମ୍ବାଦ ଦେଇପାରିବେ 4 

କିଚଧ କି ଅତତୂତ କଥା, କାମନୀତ ପ୍ରଶ୍ନଟିକୁ ମନରେ ଭାବୃଭାବୁ ତତ୍କ୍ଷଣାତ୍‌ ସେହି 
ନୀଳପଦ୍ଧ ଉପରୁ ଉତ୍ତର ଆସି ପହଞ୍ଚୁଗଲା । ନୀଳପଦ୍ଧ ଉପରେ ବସିଥ୍‌ବା ମୃରିଙ୍କର 
ଅଧରରେ ତଥାପି କୌଣସିପ୍ରକାର ଗତିର କ୍ଷୀଣତମ ସୂଚନା ମଧ୍ଯ ମିଳିଲାନାହିଁ। 


——ତୂମେ ବର୍ଭମାନ ଅମରାବତୀରେ, ସ୍ଵର୍ଗର ପଶ୍ଚିମ ଭାଗରେ । 
ଅତି ଅଜାଣତରେ କାମନୀତ ମନେମନେ ପୁଣି ପଚାରିବାକୁ ଲାଗିଲେ : 


—ମହାଶୟ, ମୁଁ ଏଠାରେ ପହଞ୍ଟ୍‌ ଆଖ୍‌ ଖୋଲିବା ମାତ୍ରକେ ଆପଣଙ୍କୁ 
ଦେଖ୍ବାକୁ ପାଇଲି । ଆପଣ କଣ ମୋ”ସହିତ ଏକା ସମୟରେ ଏଠାକୁ ଆସିଲେ ନା 


ଆଗରୁ ଏଠାରେ ଥୁଲେ । 

ନୀଳପଦ୍ଧରୁ ଉତ୍ତର ଆସିଲା—ମୁଁ ଏଠାରେ ରହିବାପରେ ଯୁଗଯୁଗ ବିତିଗଲାଣି । 
କେତେ କମଳକଳିକୁ ଏହିପରି ବିକଶିତ ହେବାର ଏବଂ ତାହାଭିତରୁ ଗୋଟିଏ ମନୁଷ୍ଯ 
ମୂରିକୁ ପରିଦୃଶ୍ୟମାନ ହେବାର ମୁଁ କେଉଁ ଅତୀତ ଯୁଗରୁ ଦେଖ୍‌ଆସୂଚି । ତା'ପରେ 
ପ୍ରବାଳଚୃକ୍ଷର ସୁରଭି ମଧ୍ଯ ଏଠାରେ ରହିଚି । 

ସ୍ବର୍ଗର ପଶ୍ଚିମ ଭାଗରେ / ୧୪୩ 
—ପ୍ରବାଳବୃକ୍ଷର ସୁରଭି ପୁଣି କ'ଣ ? 
ତୁମେ ଅତିଶୀଘ୍ର ତାହାକୁ ସ୍ଵୟଂ ଆବିଷ୍ଠାର କରିପାରିବ । ସ୍ଵର୍ଗପୂରୀରେ ଏହି 
ପ୍ରବାଳବୃକ୍ଷ ହେଉଚି ସବୁଠାରୁ ବଡ଼ ବିସ୍ୃୟ । 
ଏହି ଶବ୍ହହୀନ କଥୋପକଥନ ସହିତ ସମଛନ୍ଦ ଭାବରେ ସ୍ଵର୍ଗୀୟ 
ବାଦ୍ୟକାରମାନଙ୍କର ବାଦ୍ୟଝଙ୍କାର ମଧ୍ଯ ଶୁଣିବାକୁ ମିଳୁଥାଏ । ମନେହେଉଥାଏ 
କଥୋପକଥନର ପ୍ରତ୍ୟେକଟି ଶବ୍ଦ ଯେପରି ଏହି ସଙ୍ଗୀତଭିତରୁ ହିଁ ଝଙ୍କୃତ ହୋଇ 
ଉଠୁଥାଏ, ଯେପରି ଶହଗୁଡ଼ିକର ଅର୍ଥ ପରିପୂର୍ଣ ବାଞ୍ଚନାରେ ପ୍ରକଟିତ ହୋଇଯାଉଥାଏ । 
ପ୍ରବାଳବ୍‌କ୍ଷ ସମ୍ବନ୍ଧରେ କଥୋପକଥନ ଆରଗମ୍ଭ ହେବା ମାତ୍ରକେ ଏହି ସଙ୍ଗୀତମଧ୍ଯରେ 
ହଠାତ୍‌ ଏକ ଅତ୍ୟନ୍ତ ରହସ୍ୟମୟ ଧଵନିଚିତ୍ର ପ୍ରତିଭାତ ହୋଇଉଠିଲା । ଏହାକୁ କାନଡେରି 
ଶୁଣୁଶୁଣୁ କାମନୀତଙ୍କର ମନେହେଲା ଯେପରି ଯେ ତାଙ୍କ ହୃଦୟର ଆହୁରି ଅନେକ 
ଅନାବିଷ୍ଠତ ଗଭୀର ତଳକୁ ପ୍ରବେଶ କରିକରି ଯାଉଚନ୍ତି ଏବଂ ସେହି ଗଭୀର ତଳର 
ଛାୟା ଭିତରେ ଯେପରି କେତେକେତେ ଅଶରୀରୀ ସ୍ଟୃତିମାନ ମନ୍ଭର ଭାବରେ ବିଚରଣ 
କରିବାରେ ଲାଗିଚନ୍ତି । 


ଅଛ ସମୟ ପରେ ସେ କହିଲେ—-ସଵର୍ଗରାଳ୍ୟର ସବ୍ରଠାରୁ ବଡ଼ ବିସ୍ୟ ! ସେହି 
ଯେଉଁ ଛୋଟିଆ ନଦୀସ୍ରୋତଟି କୁଳନକୁଳ୍ନ ହୋଇ ହ୍ରଦଭିତରକୂ ବହିଆସୁଚି, ମୁଁ ତାହାକୁହିଁ 
ଏହି ସ୍ଥାନର ସବୁଠାରୁ ବଡ଼ ବିସ୍ଟ୍‌ୟ ବୋଲି ମନେ କରିଥୁଲି । 

ନୀଳପଦ୍ଧରୁ ଉତ୍ତର ଆସିଲା —ସେଇଟି ହେଉଚି ଆକାଶଗଙ୍ଗା । 


ଏକଥା ଶୁଣି ସତେଅବା ସ୍ଵପ୍ନାବିଷ୍ଠ ଭାବରେ କାମନୀତ ପଚାରିଲେ—ଏହି 
ହେଉଚି ଆକାଶଗଙ୍ଗା ? ହଠାତ୍‌ ହୃଦୟ ଭିତରେ କେଉଁ କରୁଣ ଅନୂଭୂତିର ସ୍ପର୍ଶ ପାଇ 
ସେ ଆତଙ୍କିତ ହୋଇ ଉଠିଲେ । ତାଙ୍କର ମନେହେଲା, ଏହି ଅନୃଭୂତିଟି ଯେପରି ତାଙ୍କର 
ଅତି ପରିଚିତ କିନ୍ତୁ ତଥାପି ଯେପରି ସେ ଆଜି ଏହାକୁ ଚିହ୍ନି ପାରିଲେନାହିଁ। ଏବଂ 
ସେହି ଗଭୀର ରହସ୍ଯମୟ ଧ୍ନିର ମୂର୍ତୁନା ଯେପରି ତାଙ୍କ ଆପଣା ଜୀବନର 
ଗଭୀରତମ ତଳେ ଅବସ୍ଥିତ ଥ୍ବା ଏକ ନଦୀସ୍ରୋତର ଉଦ୍‌ଗମସ୍ଥାନକୁ ଦ୍ଵାର ଉନ୍ନୋୋଚିତ 
କରି ଦେଇଗଲା ! 

୧୪୪ / ଯାତ୍ରୀ କାମନୀତ 


ଆଅମର୍ାବଚୀର କୃତ୍ଯ 


କାମନୀତଙ୍କଠାରୁ ଅନତିଦୂରରେ ଥ୍ବା ଆଉ ଗୋଟିଏ ପଦ୍ୃଉପରେ ଅବସ୍ଥିତ ଶୁଭ୍ର 
ମନୁଷ୍ୟମୂରିଟି କିପରି ହଠାତ୍‌ ବଡ଼ ହେବାକୁ ଆରମ୍ଭ କରିବାକୁ ଲାଗିଲୈ, କାମନୀତ 
ବିସ୍ତିତ ହୋଇ ସେହିକଥା ଦେଖୁଥୁଲେ । ମୂର୍ଭିଟିର ଦେହଉପରେ ଥବା ବସ୍ତ କ୍ରମେ 
ତରଙ୍ଗାୟିତ ହୋଇ ଉଠିଲା । ମୂରିଟି କ୍ରମେ ପୂଷ୍ଠାସନ ତ୍ଯାଗ କରି ହ୍ରଦଉପରେ 
ଭାସିବାକୁ ଆରମ୍ଭ କଲେ ଓ ଶେଷତ୍ତେ ତୀରରେ ପହଞ୍୍‌ ବୃକ୍ଷଗୁଡ଼ିକ ଭିତରେ ଅନ୍ତହିଁତ 
ହୋଇଗଲେ । 


କାମନୀତ ଭାବୁଥାନ୍ତି"କେଡ଼େ ସୌଭାଗ୍ୟଯବନ୍ତ ଏମାନେ ! କିନ୍ଧ ଏହି କଳା 
ଶିଖ୍ବା ଆଦୌ ଏକ ସହଜ ବ୍ୟାପାର ନୁହେଁ । ମୁଁ ମଧ୍ୟ କେବେ ଏହି କଳା ଶିଖ୍ବାର 
ସୁଯୋଗ ପାଇବି କି ନାହିଁ କେଜାଣି ? 


 ନୀଳପଦ୍ଧଟି ଉପରେ ଆସୀନ ଥବା ମୃ୍ଭି ଏହି ପ୍ରଶ୍ନର ଉତ୍ତର ଦେଇ 
କହିଲେ—ନିଶ୍ଚୟ ! ଇଛା କରିବା ମାତ୍ରକେ ତୁମେ ମଧ୍ଯ ଏହି କଳାରେ ପାରଙ୍ଗମ 
ହୋଇପାରିବ । 


ଠିକ୍‌ ସେହି ମୁହୁର୍ଭରେ କାମନୀତ ଅନୁଭବ କଲେ, ସତେ ଯେପରି ତାଙ୍କର 
ଶରୀର ଶୂନ୍ୟଭିତରକୁ ଉତ୍ତୋଳିତ ହେବାକୁ ଲାଗିଲା । ମୁହୂର୍ଭକ ପରେ ଜଳଉପରେ 
ଭାସିଭାସି ସେ ତଟଆଡ଼କୂ ଯିବାକୁ ଲାଗିଲେ ଏବଂ ଶେଷରେ ଶ୍ୟାମଳ ବନଭୂମିରେ 
ଅବତୀର୍ଣ୍ଣ ହେଲେ । ଆପଣାର ଇଚ୍ଛାମତେ ସେ ଯେଉଁଆଡ଼କୁ ଯିବେବୋଲି ଭାବିଲେ, 
ତତ୍କ୍ଷଣାତ୍‌ ଯାଇ ସେଠାରେ ଉପସ୍ଥିତ ହୋଇଗଲେ । ଦେଖ୍‌ଲେ, . ଏଠାରେ ଆହୁରି 
ଅନେକ ମନୋହର କମଳହ୍ନଦମାନ ରହିଅଛି । କେତେ ସୂରମ୍ୟ ଓ ସୁରଙ୍ଗ ବନଭୂମି 
ଅତିକ୍ରମ କଲାବେଳେ ସେ ବହୁ ବିଚିତ୍ର ବର୍ଣ୍ତର ପକ୍ଷୀ ଶାଖାରୁ ଶାଖାନ୍ତର ହୋଇ ମଧୁର 
ସଙ୍ଗୀତ ଗାଉଥ୍‌ବାର ଶୁଣିବାକୁ ପାଇଲେ,- ସେହି ସଙ୍ଗୀତଧ୍ବନି ପତ୍ରାଳିକାର ମର୍ମରଧ୍ବନି 
ସହିତ କେଡ଼େ ମଧୁର ଭାବରେ ମିଶିଯାଉଥାଏ । କେଉଁଠି ପୃଷ୍ଠବିଛୁରିତ ସମତଳଭୂମି 
ଉପରେ ହରିଣମାନେ ଚରୁଥାନ୍ତି, କାମନୀତଙ୍କୁ ଦେଖ୍‌ ସେମାନଙ୍କର ମନରେ ଲେଶମାତ୍ର 
ଭୟର ସଞ୍ଚାର ହେଉଥାଏ ବୋଲି ମନେହେଲାନାହିଁ। ତା'ପରେ ଅନେକ ବନଭୂମି 
ଅତିକ୍ରମ କରି ସେ ଆଉ ଗୋଟିଏ ସରୋବର ପାଖରେ ଆସି ପହଞ୍ଚଲେ । ସେହି 
ସରୋବରରେ ବୃହଦାକାର ପଦ୍ଧମାନ ପୂର୍ଣ୍ଣବିକଶିତ ହୋଇ ଶୋଭା 

ଅମରାବତୀର ନୃତ୍ୟ / ୧୪୫ 


ପାଉଥାଏ କେତେକ ଫୁଲଉପରେ ଗୋଟିଏ ଗୋଟିଏ ମୂରି ଅସୀନ ରହିଥାନ୍ତି, କିନ୍ତୁ 
ଅଧ୍କାଂଶ ପୁଷ୍ପ ଏପର୍ଯ୍ୟନ୍ତ ଶୂନ୍ଯ ପଡ଼ିଥାଏ । 

ଠିକ୍‌ ଏତିକିବେଳେ ଏହି ସ୍ଥାନଟି ଲୋକସମୂହରେ ପରିପୂର୍ଣ୍ଣ ହୋଇଯିବାର ସମୟ 
ଆସି ପହଞ୍ଚଲା । ଯେପରି ଗ୍ରୀଷ୍ଟରାତ୍ରିରେ ଜୁଳୁଜୁଳିଆ ପୋକମାନଙ୍କର ସମୂହ କୌଣସି 
ବୃକ୍ଷ ବା କୌଣସି ଗୁଳ୍ଧରେ ମେଞ୍ଚାମେଞ୍ଚା ହୋଇ ଆଲୋକଚମକର ରୋଶନି ଲଗାଇ 
ଦେଇଥାନ୍ତି, ଠିକ୍‌ ସେହିପରି ମନୁଷ୍ଯମୂରିମାନଙ୍କର ସମୂହ ଆସି ସେହି ସରୋବର 
କୂଳରେ ପହଞ୍ଚଲେ । କେହି ଏକାକୀ ଆସିଲେ, କେହି ଯୁଗଳମୂରି ହୋଇ ଆସିଲେ, 
ପୁଣି କେହି ଏକତ୍ର ଗୋଷ୍ଠୀ ବା ଧାଡ଼ି ବାନ୍ଧି ବନପଥ ଅତିକ୍ରମ କରି ଆସି ସେଠାରେ 
ପହଞ୍ଲେ। ସେମାନେ ଯେ ଆନନ୍ଦବିନୋଦନ କରିବାକୁ ଆସିଚନ୍ତିୟ ସେମାନଙ୍କର 
ମୁଖମଣ୍ଡଳକୁ ଅନାଇଲେ ଏହା ଅତ୍ଯନ୍ତ ସ୍ପଷ୍ଟ ହୋଇଯାଉଥ୍‌ଲା। ସେମାନଙ୍କ ଭିତରେ 
ସହର୍ଷ କଥୋପକଥନର ଏକ ଅଦୃଶ୍ୟ ସୂତ୍ର ସମସ୍ତଙ୍କୁ ବାନ୍ଧି ରଖ୍ଥ୍ବାର ବେଶ୍‌ ଅନୁମିତ 
ହେଉଥ୍‌ଲା ! 

କାମନୀତ ଆନନ୍ଦବିଭୋର ହୋଇ ଏହି ନୃତ୍ଯାଭିନୟ ଉପଭୋଗ କରିବାକୁ 
ଲାଗିଲେ । ପରିଶେଷରେ ସେ ନିଜେ ମଧ୍ଯ ଏହି ବାର୍ରଗାଳାପରେ ଯୋଗ ଦେବେବୋଲି 
ତାଙ୍କର ଅଭିଳାଷ ଜାତ ହୋଇଥଲା । 

ମୁହୂର୍ଭକ ମଧ୍ଯରେ ତାଙ୍କ ଚାରିପାଖରୁ ଏକ ମନୁଷ୍ୟସମୂହ ତାଙ୍କୁ ପରିବେଷ୍ଟନ କରି 
ପକାଇଲେ । ନବାଗତ ହିସାବରେ ତାଙ୍କୁ ସମସ୍ତେ ଅଭିନନ୍ଦନ ଜଣାଇଲେ । 

କାମନୀତଙ୍କର ଆଉ ବିସ୍ଟୟର ସୀମା ରହିଲାନାହିଁ। ସେ ସ୍ଵର୍ଗପୁରରେ ଆସି 
ପହଞ୍ଚୁବା ପୂର୍ବରୁ କଣ ଏଠାରେ ଅନ୍ୟମାନେ ତାଙ୍କର ଆସିବାର ସମ୍ବାଦ 
ପାଇଥ୍ଲେ—ସେ ଉଜ଼ୁଣ୍ଚିତ ହୋଇ ସମସ୍ତଙ୍କୁ ପଚାରିଲେ । 

ଏହି ସମ୍ବାଦ ପାଇବା ତ ଅତି ସହଜ କଥା । ଯେତେବେଳେ କୌଣସି ପଦ୍ଧ 
ନୂଆ କରି ପାଖୁଡ଼ା ମେଲି ଫୁଟିଉଠେ, ସେତେବେଳେ ଅମରାବତୀର ପ୍ରତ୍ୟେକ ହ୍ରଦରେ 
ଫୁଟିଥ୍ବା ପ୍ରତ୍ୟେକ ପଦ୍ଧରେ ଏକ ଆନ୍ଦୋଳନ ଅନୁଭୂତ ହୁଏ । ସେହି ପଦ୍ଧଉପରେ 
ଗୋଟିଏ ନୂତନ ମୂର୍ରି ଆସି ଆସୀନହେବା ମାତ୍ରକେ ଅନ୍ୟ ପଦ୍ଧଗୁଡ଼ିକ ଉପରେ ଆସୀନ 
ମୂରିମାନେ ମଧ୍ଯ ତାହା ଅନୁଭବ କରିପାରନ୍ତି 

କିନ୍ତ ମୁଇଁ ନୂଆ କରି ଆସିଚି ବୋଲି ଆପଣମାନେ କିପରି ଜାଣିପାରିଲେ ? 

ପାଖରେ ବେଢ଼ିକରି ରହିଥ୍ବା ଅନ୍ୟମାନେ ହୋ” ହୋ’ କରି ହସିବାକୁ ଲାଗିଲେ : 

କିନ୍ତୁ ତୁମେ ତ ଏପର୍ଯ୍ୟନ୍ତ ମଧ୍ଯ ପୂର୍ଣ୍ଣ ବିକଶିତ ହୋଇନାହଁ । 

୧୪୬ / ଯାତ୍ରୀ କାମନୀତ 


ତୁମେ ସତେଅବା ସ୍ଵପ୍ନପ୍ରତିମାମାନ ଦେଖ୍ଥ୍ବାପରି ଆମଆଡ଼କୁ ଅନାଉଚ; 
କାଳେ ଏହି ପ୍ରତିମାଗୁଡ଼ିକ ହଠାତ୍‌ କେଉଁଆଡ଼େ ଅଦୃଶ୍ୟ ହୋଇଯିବେ, ସେଥ୍ପାଇଁ ତୁମ 
ମନରେ ଭୟ ମଧ୍ଯ ରହିଚି ! | 

ମୁଣ୍ଡ ହଲାଇ କାମନୀତ କହିଲେ : 

ଆପଣମାନଙ୍କର କଥାକୁ ମୁଁ ସମ୍ପୂର୍ଣରୂପେ ବୁଝିପାରୁନାହିଁ । ସ୍ଵପ୍ରପ୍ରତିମା ପୁଣି 
କ'ଣ ? 

ଜଣେ ଶ୍ରଭ୍ରବାସଧାରୀ ମୂଭି କହିଲେ—ସେ ଏପର୍ଯ୍ୟନ୍ତ ପ୍ରବାଳବୃକ୍ଷ ପାଖକୁ 
ଯାଇନାହାନ୍ତି, ତୁମେସବୂ ଏକଥା ଭୁଲିଯାଉଚ କାହିଁକି ? 


—ହଁ, ମୁଁ ପ୍ରବାଳବ୍‌କ୍ଷ ପାଖକୁ ଏପର୍ଯ୍ୟନ୍ତ ଯାଇନାହିଁ ବୋଲି ଭଲକରି ଜାଣିଟି । 
କିନ୍ତୁ ପ୍ରବାଳବୃକ୍ଷ ବିଷୟରେ ମୁଁ ଅବଶ୍ଯ ଶୁଣିସାରିଚି । ହ୍ରଦଭିତରେ ଥ୍ବା ମୋର 
ପ୍ରତିବେଶୀ ମୋତେ ଏହିକଥା କହିଚନ୍ତି। ଏହି ବୃକ୍ଷ ପ୍ରକୃତରେ ଏକ ଅଜୁତ ବୃକ୍ଷ 
ହୋଇଥ୍‌ବ । ସେ ବିଷୟରେ ମୋତେ ଆପଣମାନେ ସବୂ ଖବର କହନ୍ଧୁ | 


କିନ୍ତୁ ସେମାନେ ସମସ୍ତେ ଏକଥା ଶୁଣି ଚୂପ୍‌ଚୂପ୍‌ ହସିବାକୁ ଲାଗିଲେ, ପରସ୍ତର 
ଆଡ଼କୁ ଅନାଇ ମୁଣ୍ଡ ହଲାଇବାକୁ ଲାଗିଲେ । 


ମୁଁ ସଙ୍ଗେସଙ୍ଗେ ସେଠାକୁ ଯିବାକୁ ଇଚୁା କରୁଚି । ଆପଣମାନଙ୍କ ଭିତରୁ କେହି 
ମୋତେ ସେଠାକୁ ଯିବାର ରାସ୍ତା ଦେଖାଇଦେଇ ପାରିବେ କି ? 


ସମୟ ଆସିଲେ ସେଠାକୁ ଯିବାର ରାସ୍ତା ତୁମକୁ ବଳେ ମାଲୁମ ହୋଇଯିବ । 
କାମନୀତ ଆପଣା ହାତରେ ଆଖୁର ଭ୍ରଲତା ପୋଛୁପୋଛୁ କହିଲେ : 


~ 


—ଆମର ହୁଦପାଖରେ ମୁଁ ଆଉଗୋଟିଏ ବିସ୍ୟ ଦେଖ୍ଆସିଚି । ତାହା ହେଉଚି 
ଆକାଶଗଟଙ୍ଗା । ଆପଣମାନଙ୍କର ହ୍ରଦରେ କୌଣସି ଆକାଶଗଙଟ୍ଗା ଆସି ମିଶିଚି କି ? 


ସେହି ଶୁଭ୍ରବସନଧାରୀ ମୃ୍ରିଟି ହାତ ଦେଖାଇ ଗୋଟିଏ ସ୍ଵଚୁଧାରା ନଦୀଆଡ଼କୁ 
ଇଙ୍ଗିତ କଲେ । ନଦୀଟି ପାହାଡ଼ର ପାଦଦେଶରୁ ବହିଆସି କୁଳୁକୂଳୁ ଧ୍ବନି କରି ହ୍ରଦରେ 
ଆସି ପଡ଼ିଥୁଲା । 

ଏଇଟି ହେଉଚି ଆମର ଉପନଦୀ । ଏହିପରି ଅଗଣିତ ଜଳଧାରାରେ ଏହି 
କ୍ଷେତ୍ରଟି ପରିପୂର୍ଣ୍ଣ ହୋଇ ରହିଚି । ତୁମେ ଆଗରୁ ଯେଉଁଟି ଦେଖ୍ଚ, ସେଇଟି ମଧ୍ଯ 
ଏହିପରି ଗୋଟିଏ ଉପନଦୀ, ଅବଶ୍ଯ ଆକାରରେ ଟିକିଏ ବଡ଼ । କିନ୍ତୁ ଆକାଶଗଙ୍ଗା 
ସମସ୍ତ ଅମରାବତୀର ଚତୁର୍ଦିଗରେ ବହିଯାଉଚି । 

ଅମରାବତୀର ନୃତ୍ୟ / ୧୪୭ 


—ଆପଣ ସ୍ବୟଂ ଏହି ଆକାଶଗଙ୍ଗା। ଦେଖୁଚନ୍ତି ? 
ଶ୍ରେତବସନ ମୂର୍ଭିଟି ମୁଣ୍ଡ ହଲାଇଲେ । 
—ତାଂ ହେଲେ କଣ ସେଠାକୁ କେହି ଯାଇପାରିବେ ନାହିଁ ? 


ସମସ୍ତେ ଉତ୍ତର ଦେଲେ—ଅବଶ୍ୟ, ଅବଶ୍ୟ । କିନ୍ତୁ ଆମଭିତରୁ କେହି ସେଠାକୁ 
ଯାଇନାହାନ୍ତି । ସେଠାକୁ ଯିବାର ଦରକାର ବା କ”ଣ ? ଏହି ସ୍ଥାନଠାରୁ ତାହା ଆଦୌ 
ଅଧକ ସୁନ୍ଦର ନୂହେଁ। କେହି କେହି ହୁଏତ ଥରେଅଧେ ସେଠାକୁ ଯାଇ 
ଦେଖ୍ଆସିଥ୍ବେ । କିନୁୁ ସେଠାରେ ରହିବାକୁ କେହି ଆଦୌ ଇଛ୍ଛା କରିବେନାହିଁ। 


—କାରଣ ? \ 
ଶ୍ନେତବସନପରିହିତ ମୃ୍ିଟି ସରୋବର ଆଡ଼କୁ ଅଙ୍ଗୁଳି ନିର୍ଦିଷ୍ଟ କରି କହିଲେ : 


—ହେଇ ସେକୂଳର ପ୍ରାୟ ତୀରପାଖରେ ଭାସୁଥ୍ବା ଲୋହିତ ମୂଭିଟିକୁ ତୁମେ 
ଦେଖ୍ପାରୁଚ ? ସେ ଅମରାବତୀ ଦେଖ୍ଚନ୍ତି । କିନ୍ଧୁ ତାହା ଅନେକ ଦିନ ପୂର୍ବର କଥା | 


ୟା ଭିତରେ ସେ ଆଉ ଆକାଶଗଙ୍ଗା ଆଡ଼େ ଯାଇଚନ୍ତି କି ନାହିଁ, ଚାଲ ତାଙ୍କୁ 
ପଚାରିବା । 

ଲୋହିତ ମୂର୍ରିଟିଠାରୁ ତତ୍କ୍ଷଣାତ୍‌ ଉତ୍ତର ଆସି ପହଞ୍ଚୁଲା ନାହିଁ । 

କିନ୍ତୁ କାହିଁକି ? 

—ନିଜେ ଯାଅ, କାରଣ ଜାଣିପାରିବ ? 

—ଆମେ ଯିବା କି ? ତୂମସହିତ ଯିବାକୁ ମୁଁ ପ୍ରସ୍ତୃତ ଅ 

ଅବଶ୍ୟ ସେଠାକୁ ମୁଁ ଖୁସିର ଯିବି, କିନ୍ତୁ ବର୍ଭମାନ 

ସନିକଟ ସ୍ଥ ଏକ ଉପବନରୁ ଆଉରି କେତେକ ମୂର୍ରିଙ୍କର ଏକ ସମୂହ ବାହାରି 
ଆସିଲା । ସେହି ମୂର୍ରଭିମାନେ ଠିକ୍‌ ଅସ୍ରାମାନଙ୍କ ପରି ନାଟିନାଚି ଆସୁଥାଆନ୍ତି । ହଠାତ୍‌ 
ସେହି ସମୂହଭିତରେ ଥ୍ବା ଭଷତ୍‌ ନୀଳବର୍ଣ୍ଣର ଗୋଟିଏ ମୃର୍ଭି ଆସି ଶୂଭ୍ରବସନଧାରୀ 
ମୃରିଙ୍କର ହାତ ଧରିପକାଇଲେ ଓ ଆରହାତଟି ପରମ ସ୍ବେହ ସହିତ କାମନୀତଙ୍କ ଆଡ଼କୁ 
ବଢ଼ାଇଦେଲେ । 


ଛି। 
ନହେଁ। 


Ca 


ସ୍ବିତହାସ୍ୟ ହସି କାମନୀତ ସେହି ନାରୀମୂରରିଙ୍କୁ ଧନ୍ଯବାଦ ଦେଲେ, କିନ୍ତୁ ମୁଣ୍ଡ 
ହଲାଇ କହିଲେ : 


—ନା, ବର୍ଉମାନ ନୁହେଁ । ମୁଁ ଆଗ ଭଲକରି ଏହି ରାଜ୍ୟଟି ଦେଖୁ୍‌ସାରେ । 
—ଆଛୁ।, ଭଲ କଥା, ତେବେ ଥାଉ ¦! ପରେ ଦେଖାହେବ । 

୧୪୮ / ଯାତ୍ରୀ କାମନୀତ 


ଏବଂ ଇଷତ୍‌ ନୀଳବର୍ଣ୍ଣର ସେହି ମୂର୍ଭିଟି ସହିତ ସେ ନୃତ୍ୟସମାରୋହରେ ସମ୍ମିଳିତ 
ହୋଇଗଲେ ¦! ଅନ୍ୟମାନେ ମଧ୍ଯ କାମନୀତଙ୍କ ପାଖକୁ ଆସିଲେ, ତାଙ୍କୁ ଅଭିବାଦନ 
ଜଣାଇ ପୂଣି ଚାଲିଗଲେ । 


ସ୍ତବାଳ ବୃକ୍ଷ 


ଅନେକ ସମୟ ପର୍ଯ୍ୟନ୍ତ କାମନୀତ ସେମାନଙ୍କ ଆଡ଼କୁ ବିସ୍ପିତ ନୟନରେ ଅନାଇ 
ରହିଥ୍‌ଲେ । 

ତା'ପରେ ଆପଣାର ବିସ୍୍‌ୟପ୍ରତି ବିସ୍ଟୟ ପ୍ରକାଶ କରି ସେ କହିଲେ : 

କିନ୍ତୁ ଏଠାରେ ମୋତେ ସମସ୍ତ .କଥା ଏପରି ବିସ୍ଟୟଫୂର୍ଣ ମନେହେଉଚି 
କାହିଁକି ? ମୁଁ ତ ବର୍ଭମାନ ସ୍ଵର୍ଗର ଅଧ୍ବାସୀ, ତେଣୁ ଏହି ସ୍ଥାନର ସକଳ ବିଷୟ 
ମୋତେ କାହିଁକି ସ୍ଵାଭାବିକ ବୋଲି ବୋଧ ହେଉନାହିଁ ? କିନଚୁ ଏଠି ଯାହାଉପରେ ବା 
ଯେଉଁଠାରେ ମୋର ଦୃଷ୍ଟି ପଡ଼ିଯାଉଚି, ତାହା ମୋତେ ସ୍ତମ୍ଭିତ କରି ପକାଉଚି ¦ ଠିକ୍‌ 
ଯେପରି ଏହି ସୁବାସଟି—ହଠାତ୍‌ ପବନରେ ଭାସିଆସି ମୋର ନାସିକାକୂ ସ୍ର୍ଶ କରି 
ଚାଲିଯାଉଚି । ଏଠାରେ ଏତେପ୍ରକାର ସୁବାସିତ ପୁଷ୍ଠଭଦ୍ଯାନ ରହିଚି, କିନ୍ଧ ଖାସ୍‌ ଏହି 
ଫୁଲଟିର ସୁବାସ କେଡ଼େ ବିଚିତ୍ର କେଡ଼େ ଅନନ୍ଯସାଧାରଣ ! ତାହାର ଆକର୍ଷଣ 
ଯେପରି ମନକୁ ଭାରି ଚଞ୍ଚଳ କରିଦେଇ ଯାଉଚି । ଏହି ସୁବାସ କେଉଁଆଡ଼ୂ ଆସୁଚି 
କେଜାଣି ? 


କିନଧୁ ମୁଁ ନିଜେ ବା ଏଠାରେ କେଉଁଠାରୁ ଓ କିପରି ଆସି ପହଞ୍ଚଲି ? ମୋର 
ମନେହେଉଚି ଯେପରି ମାତ୍ର ଅନ୍ପସମୟ ପୂର୍ବରୁ ମୁଁ କୌଣସି ଆକାରରେ ନଥ୍‌ଲି । ବା 
ହୁଏତ ଥୁଲି; କିଚୁ ଏଠାରେ ନଥ୍ଲି, ତେବେ ଆଉ କେଉଁଠାରେ ଥ୍ଲି। ଏବଂ ସେଠାରୁ 
ଏଠାକୁ ଆସିଲି ବା କିପରି ? 

ଏହିସବୂ ପ୍ରଶ୍ନର ଅଡୁଆଭିତରେ ପଡ଼ିଥ୍‌ବା ସମୟରେ ଅତି ଅଲକ୍ଷ୍ୟରେ 
କାମନୀତଙ୍କର ଶରୀରଟି ସେହି ଶ୍ୟାମଳ ବଁନଭୂମିରୁ କ୍ରମେ ଚାଲିଯିବାକୁ ଆରମ୍ଭ କଲା । 
କିନ୍ଧୁ ଅନ୍ୟମାନେ ଯେଉଁଆଡ଼େ ଯାଇଥ୍‌ଲେ, ସେହିଆଡ଼କୁ ନଯାଇ ସେ ଉର୍ଦ୍ତାଭିମୁଖରେ 
ପର୍ବତଆଡ଼କୁ ଗତି କରିବାକୁ ଲାଗିଲେ । ସେହି ଅଞ୍ଚଳଟି ଅତିକ୍ରମ କରୁଥ୍ବା ସମୟରେ 
ସେହି ନିର୍ଦ୍ଦିଷ୍ଟ ସୁବାସଟି ତାଙ୍କର ଅଧ୍କ ନିକଟବର୍ରୀ ହେଲାପରି ମନେହେଉଥାଏ ! 

ପ୍ରବାଳ ବୃକ୍ଷ / ୧୪୯ 


କାମନୀତ ଶୂନ୍ୟରେ ଭାସିଭାସି ଚାଲିଯାଉଥାନ୍ତି । 


ଏପାଖରେ ଭୂଭାଗର ଦୃଶ୍ୟ ସେତେ ସୁନ୍ଦର ବୋଲି ମନେହେଲା ନାହିଁ । ଫୁଲର 
ସଂଖ୍ୟା କମ୍‌ ହୋଇଆସିଲା, ଗୁଳ୍ଳ ଓ ଅରଣ୍ୟ କ୍ରମେ ଘନ ହୋଇଆସିଲା ! ପାହାଡ଼ଟି 
ମଧ୍ଯ ଅଧୁକ ଉଚ୍ଚ ହୋଇଆସିଲା । ସେ ୟୂଥୟୂଥ ହରିଣ ଦେଖବାକୁ ପାଇଲେ, କିନ୍ତୁ 
ଜଣେହେଲେ ମନୁଷ୍ୟମୂ୍ି ଦେଖୁଲେନାହିଁ। 


ଉପତ୍ୟକାଟି କ୍ରମେ ଅଧ୍‌କ ସଂକୀର୍ଣ୍ଣ ହୋଇଆସିଲା, କାମନୀତ ହଠାତ୍‌ ଆସି 
ଏକ ଭୀମଗର୍ଭ ପାଖରେ ପହଞ୍ଗଲେ ! ଏଠାରେ ସେହି ସୁବାସଟି ଆସି ନାକ ଫଟାଇ 
ଦେଲାପରି ମନେ ହେଉଥାଏ । ସେ ଯେତିକି ଯେତିକି ସତ୍ସର ଗତିରେ ଆଗକୁ 
ଯାଉଥାନ୍ତି, ସେହି ପର୍ବତଭୂମି ସେତିକି ସେତିକି ଅଧ୍କ ସଂକୀର୍ଣ୍ଣ ବୃକ୍ଷଶୂନ୍ଯ ଓ ରୁକ୍ଷ 
ଦେଖାଯାଉଥାଏ । ଶେଷରେ ସେ ଏପରି ଏକ ସ୍ଥାନରେ ଆସି ପହଞ୍ଚୁଲେ, ଯେଉଁଠାରୁ 
ଆଗକୁ ଯିବାଲାଗି ଆଉ କୌଣସି ବାଟ ନଥୁଲା । 


ଆଉ ଦୂଇପାହାଚ ତଳକୁ ଗଡ଼ିଯିବାପରେ ଭୀମଗର୍ଭ ଆରମ୍ଭ ହୋଇଚି । 


ଚାରିପାଖରେ ପର୍ବତଶ୍ରେଣୀ ଠିଆହୋଇ ରହିଟି, ଆଗକୁ ଯିବାଲାଗି ଆଉ ବାଟ 
ନାହିଁ । ଏହି ସମୟରେ ଠିକ୍‌ ମଝିଜାଗାରେ କାମନୀତ ଅଭୁତ ବୃକ୍ଷଟିକୁ ଦେଖୁବାକୁ 
ପାଇଲେ । 


ଗଛର ଗଣ୍ଡି ଓ ଶାଖାଗୁଡ଼ିକ ରକ୍ତବର୍ଣ୍ଣ ପ୍ରବାଳରେ ନିର୍ମିତ ହୋଇଟି। 
ପତ୍ରଗୁଛୁ ଗୁଡ଼ିକରେ ଏକ ପୀତାଭ ରଙ୍ଗବିନ୍ୟାସ ଉକୂଟି ଉଠୁଚି, ଏହି ଗୁଛ୍ଥଭିତରୁ ଘନ 
ସିନ୍ଦୁରରଙ୍ଗର ପୂଷ୍ଠସ୍ତବକମାନ ବାହାରି ଆସିଚି । 


pA 


ଉପରେ ଏହି ଗିରିଭୂମି ଓ ବୃକ୍ଷଟିର ଉର୍ବ୍ବବେଶରେ ଘନନୀଳ ଆକାଶ, 
କେଉଁଠିହେଲେ ମେଘର ଲେଶମାତ୍ର ସଙ୍କେତ ମଧ୍ଯ ନାହିଁ । ଦୂରରୁ କେଉଁ ଅଦ୍ଶ୍ୟ ସ୍ଥାନରୁ 
ଯେପରି କେଉଁ ସଙ୍ଗୀତଧ୍ବନି ଭାସିଭାସି ଆସୁଥାଏ, ଏହି ସଙ୍ଗୀତକୁ ସତେ ଯେପରି ଆଉ 
କେଉଁଠି ଶୁଣିଥ୍ଲାପରି ମନେହେଉଥାଏ । 

କେବଳ ତିନୋଟି ରଙ୍ଗ ଆକାଶର ଉଜ୍ଵଳ ନୀଳରଙ୍ଗ, ପର୍ବତଭୂମିର ଶ୍ୟାମଳ 
ହରିତ ରଙ୍ଗ ଓ ବୃକ୍ଷଟିର ଲୋହିତ ରଙ୍ଗ। ଏବଂ କେବଳ ଗୋଟିଏ 
ସୁବାସ —ସିନ୍ଦୁରରଙ୍ଗର ଫୁଲଗୁଡ଼ିକରୁ ଭାସିଆସୁଥ୍‌ବା ସେହି ରହସ୍ୟମୟ ସୁବାସ । 
ସେହି ସୁବାସ ହିଁ କାମନୀତଙ୍କ ଦୂରରୁ ଏଠାକୁ ଆକୃଷ୍ଟ କରି ଆଣିଚି । 

ଏତେବେଳେକେ କାମନୀତ ସେହି ସୂବାସର ବୈଶିଷ୍ଟ୍ଯମାନ ଜାଣିବାକୁ 
ପାଇଲେ : 

୧୫୦ / ଯାତ୍ରୀ କାମନୀତ 


ସେହି ସୁବାସକୂ ଏଠାରେ ଆଘ୍ରାଣ କରିବା ସଙ୍ଗେସଙ୍ଗେ କାମନୀତଙ୍କର ଚେତନା 
ହଠାତ୍‌ ସୁଦୃରପ୍ରସାରିତ ହୋଇଗଲା, କୌଣସିପ୍ରକାର ବାଧା ବା ବ୍ଯବଧାନ ନମାନି 
ତାହା ଚତ୍ୁର୍ଦଦିଗକୁ ପ୍ରଲମ୍ବିତ ହେଲା । 

ସେ ତତ୍କ୍ଷଣାତ୍‌ ଆପଣାର ବ୍ଯତୀତ ଜୀବନର ସମସ୍ତ ଚିତ୍ରଟି ଆଖ୍‌ଆଗରେ 
ଦେଖ୍ବାକୁ ପାଇଲେ । 


ସେ ପ୍ରଥମେ ଦେଖୁଲେ, କୁମ୍ଭାରର ବାସଗୃହରେ ବସି ସେ ସେହି ନିର୍ବୋଧ 
ବୌବ୍ଧଭିକ୍ଷୁଙ୍କ ସହିତ କଥାବାର୍ଗା ହେଉଚନ୍ତି । ତା'ପରେ ସେ ଆପଣାକୁ ରାଜଗୃହର 
ନଗରମାର୍ଗ ଦେଇ ତରତର ହୋଇ ଦଉଡ଼ିବାର ଦେଖ୍‌ବାକୂୁ ପାଇଲେ ! ତା'ପରେ 
ଆଗରୁ ହଠାତ୍‌ ସେହି ଗାଇଭଟି ତାଙ୍କଆଡ଼କୁ ମାଡ଼ିଆସିଲା ତା'ପରେ ଲୋକମାନେ 
ବଡ଼ ବ୍ୟସ୍ତଭାବରେ ତାଙ୍କଆଡ଼କୂ ଦଉଡ଼ିଆସିଲେ, ପୀତବସ୍ତ୍ର ପିନ୍ଧିଥ୍‌ବା ସନ୍ନ୍ଯାସୀମାନେ 
ମଧ୍ଯ ଆସି ପହଞ୍ଚୁଲେ । ତା'ପରେ କିପରି କେତେ ଅରଣ୍ୟପଥ ଅତିକ୍ରମ କରି ସେ ଯାତ୍ରୀ 
ହୋଇ ଆସିଥୁଲେ, ତାହା ମଧ୍ଯ ସେ ଦେଖ୍ବାକୁ ପାଇଲେ । ତା'ପରେ ତାଙ୍କର 
ପ୍ରାସାଦତୁଲ୍ୟ ବାସଭବନ, ତାଙ୍କର ଦୂଇ ପତ୍ନୀ, ଉଜ୍ୟିନୀ ନଗରରେ ଥୁବା ତାଙ୍କର 
ସଙ୍ଗିନୀମାନେ, ଦସ୍ୁଦଳ, କୃଷ୍ଣବନ ଏବଂ ବଶିଷ୍ଠୀ ସହିତ ସେହି ଅଶୋକଂ-ଉଦ୍ୟାନ, 
ପିତାଙ୍କର ନିବାସସ୍ଥାନ ଇତ୍ୟାଦି ଇତ୍ୟାଦି । 

ଏହିସବୁ ଜଢୀବନଚିତ୍ର ଦେଖ୍‌ସାରିବା ପରେ ସେ ତତ୍ପୂର୍ବ ଜୀବନଟିକୁ ମଧ୍ଯ 
ଦେଖ୍ବାକୁ ପାଇଲେ । ପରପର ହୋଇ ବ୍ଯତୀତ ଅନେକ ଜୀବନର ଘଟଣାମାନ 
ଚଳଚ୍ଚିତ୍ରପରି ତାଙ୍କଆଗରେ ଭାସିଯିବାକୁ ଲାଗିଲା । ରାଜପଥରେ ଦୂରକୁ ଅନାଇଲେ 
ଦୁଇପାଖରେ ଥ୍ବା ଗଛମାନ ପଛକୁପଛ ହୋଇ ଠିକ୍‌ ଏହିପରି ଦେଖାଯାନ୍ତି । ଅତି 
ଦୂରରେ ଗଛଗୁଡ଼ିକ ଗୋଟିଏ ଗୋଟିଏ ବିନ୍ଦୁରେ ପରିଣତ ହୋଇ ଗଲାପରି 
ଦେଖାଯାଆନ୍ତି ଓ ଶେଷରେ ଆହୁରି ଅନେକ ଗଛ ଗୋଟିଏ କୃଷ୍ଣବର୍ଣ୍ଣ ଛାୟାରେଖାରେ 
ମିଳାଇ ଯାଇଥାନ୍ତି । 


ଏହିସବ୍ର ଦେଖ୍‌ ତାଙ୍କର ମୁଣ୍ଡ କ'ଣ ହୋଇଗଲା ପରି ମନେହେଲା । 
ପଲକମାତ୍ରକେ ଠିକ୍‌ ବାୟୁତରଙ୍ଗରେ ଉଡ଼ିଆସୁଥ୍ବା ଗୋଟିଏ ପତ୍ରପରି ସେ ପୁଣି ଆସି 
ସେହି ଭୀମଗର୍ଗ ପାଖରେ ପହଞ୍ଲେ ! କାରଣ ପ୍ରବାଳ ବୃକ୍ଷର ସୁବାସକୁ ଅଧ୍କ ସମୟ 
ପର୍ଯ୍ୟନ୍ତ ଆଘ୍ରାଣ କରିବା କାହାରି ପକ୍ଷରେ ସମ୍ଭବ ହୁଏ ନାହିଁ ଏବଂ ମୁଣ୍ଡ ବୁଲାଇବା 
ପରି ଲାଗିଲା ବେଳକୁ ମନୁଷ୍ଯ ଭିତରେ ରହିଥ୍ବା ବଞ୍ଚୁବାର ମୂଳପ୍ରବରଭି ତାକୁ ସେଠାରୁ 
ଦୂରକୁ ନେଇ ଚାଲିଆସେ । ଉନ୍ମକ୍ତ ଉପତ୍ଯକା ମଧ୍ଯରେ ଭାସିଯାଉଥ୍‌ବା ସମୟରେ 
କାମନୀତ ଭାବୂଥାନ୍ତି : - 

କୁସୁମବିକାଶ / ୧୫୧ 


ସେହି ଶ୍ରତ୍ତବସ୍ତ୍ରଧାରୀ ମୂରିଟି ଏପର୍ଯ୍ୟନ୍ତ ପ୍ରବାଳବୃକ୍ଷ ପାଖକୁ ଆସିନାହାନ୍ତି 
ବୋଲି କାହିଁକି କହୁଥ୍‌ଲେ, ମୁଁ ଏତେବେଳେକେ ତା'ର କାରଣ ଜାଣିଲି । ସେତେବେଳେ 
ସ୍ଵପ୍ପପ୍ରତିମା ବୋଇଲେ ସେ କଣ ବୂଝୁଥୁଲେ, ମୁଁ ସେକଥା ଆଦୌ ବୁଝିପାରୁନଥ୍‌୍ଲି । 
କିନ୍ତୁ ବର୍ଭମାନ ଜାଣିଲି, କାରଣ ବର୍ଭମାନ ତ ମୁଁ ନିଜେ ସେସବୂ ଦେଖୁବାକୁ ପାଇଲି 
ଏବଂ ବର୍ଭମାନ ମୁଁ ଏଠାକୁ କିପରି ଆସିଲି, ସେକଥା ମଧ୍ଯ ବେଶ୍‌ ବୁଝିପାରୁଚି । 
ରାଜଗ୍ୃହର ଆମ୍ରବନରେ ମୁଁ ବୂଦ୍ଧଙ୍କର ଦର୍ଶନ ଲାଭ କରିବାକୁ ଚାହୁଥ୍‌ଲି ନା ? କିନ୍ୁ ଅତି 
ଆକସ୍ତଥିକ ଭାବରେ ମୋର ମୃତ୍ୟୁ ଘଟିବାରୁ ଆଉ ତାହା ସମ୍ଭବ ହୋଇ ପାରିଲାନାହିଁ । 
କିନ୍ତୁ ମୋର ଉଚ୍ଚ ଆକାଂକ୍ଷାର ଫଳ ଅବଶ୍ଯ ଫଳିଲା ଏବଂ ତାହାରି ବଳରେ ମୁଁ 
ଅମରାବତୀକୁ ଆସିପାରିଲି । ସତେ ଯେପରି ମୁଁ ବୁଦ୍ଧଙ୍କର ଚରଣପାର୍ଶ୍ବରେ ବସି ତାଙ୍କର 
ପୁଣ୍ୟମୟ ଉପଦେଶ ଶୁଣିବାକୁ ପାଇଟି, ମୋତେ ତାହାରି ସୌଭାଗ୍ୟ ପ୍ରାପ୍ତ ହେଲା । 
ଏହି ଦୃଷ୍ଟିରୁ ଦେଖ୍ଲେ ମୋର ଯାତ୍ରୀଜୀବନ ଆଦୌ ନିଷ୍ତଳ ହୋଇନାହିଁ । 

ଏହିପରି ଭାବୂୁଭାବୂ କାମନୀତ ତାଙ୍କର ହ୍ରଦଟି ପାଖରେ ଯାଇ ପହଞ୍ଚୁଲେ ଏବଂ 


ଚଢ଼େଇ ତା'ର ଆପଣା ନୀଡ଼ରେ ଯାଇ ପଶିଗଲା ପରି ସେ ଆପଣାର ପଦ୍ଧପୁଷ୍ଠ 
ଉପରକୂ ଅବତରଣ କଲେ। 


ମୁଁ 
ମୁଁ 


ସମଚବିକାଶ 


Che Chur 


ହଠାତ୍‌ କାମନୀତ ଅନୁଭବ କଲେ, ଯେପରି ତାଙ୍କର ଆସନତଳେ କୌଣସି ଗତି 
ବା ଢୀବନର ସଞ୍ଚାର ହେଲା | ସ୍ଵଚ୍ଥ ଗଭୀର ଭିତରୁ ସେ ଯେପରି କୌଣସି ଏକ ଅସ୍ପଷ୍ଟ 
ଛାୟା ଉପରକୁ ଉଠି ଆସୁଥ୍‌ବାର ଅନୁଭବ କଲେ । ସେହି ଗତିର ପ୍ରତିକ୍ରିୟା ଦ୍ଵାରା 
ଜଳଉପରେ ହଠାତ୍‌ ତରଙ୍ଗମାନ ସୃଷ୍ଟି ହେବାକୁ ଲାଗିଲା ଏବଂ ଜଳଭିତରୁ ଗୋଟିଏ 
ରକ୍ତବର୍ଣ୍ଣ କମଳକଢ଼ି ଉପରକୁ ଉଠିଆସିଲା, ଠିକ୍‌ ଯେପରି ଗୋଟିଏ ମାଛ ଜଳଭିତରୁ 
ଶୂନ୍ୟମଶ୍ଡଳକୁ ଡେଇଁପଡ଼େ, ଠିକ୍‌ ସେହିପରି । କମଳକଢ଼ିଟି ଉଠିଆସି ପ୍ରଥମେ 
ଜଳସମତଳର ଏଣେତେଣେ ଭାସି ବ୍ରଲିବାକୁ ଆରମ୍ଭକଲ।, ଜଳଉପ୍ରରେ ଶତହୀରକର 
ଶୋଭା ଖେଳାଇଦେଲା । 


ଏଣେ କାମନୀତଙ୍କର ମାନସ-ସମତଳ ଉପରେ ମଧ୍ଯ କେତେକେତେ ରଙ୍ଗର 
ବିଚିତ୍ର ଖେଳ ଆରମ୍ଭ ହୋଇଗଲା, ଆପଣାର ହୃଦୟ ଭିତରେ ସେ କେଉଁ ଆନନ୍ଦମୟ 
ଗତିଶୀଳତାର ପ୍ରତିଛୁବିର ନୃତ୍ୟ ଅନୁଭବ କରିବାକ୍ର ଲାଗିଲେ । 

୧୫୨ / ଯାତ୍ରୀ କାମନୀତ 


——ଇଏ ପୁଣି କଣ ? —ଦୃଷ୍ଟିଦ୍ଧାରା ସେ ଆପଣାର ନୀଳବର୍ଣ୍ଣ ପ୍ରତିବେଶୀକୁ 
ପଚାରିଲେ । 


—ଠିକ୍‌ ଏହି ମୁହୂର୍ଭରେ ତଳେ ତମସାଳଚୁନ୍ନ ମର୍ଭ୍ଯଲୋକରେ କୌଣସି ମାନବାମ୍ା 
ଆପଣାର ସମସ୍ତ ହୃଦୟବେଦନା ଓ ଅଭିଳାଷ ଦେଇ ଅମରାବତୀର ପଶ୍ଚିମ ଭାଗରେ 
ଜନ୍ମଲାଭ କରିବାକୁ ଆସୁଚି । ଏହି କଢ଼ଟି ଆଡ଼କୁ ଚାହିଁ ରହିଥାଅ, ହୁଏତ ଅତି 
ଅନ୍ପସମୟ ମଧ୍ଯରେ ଏହା ପୂର୍ଣ୍ଣବିକଶିତ ହୋଇ ଉନ୍ମୋଚିତ କୁସୁମରୂପରେ ଫୁଟିଉଠିବ । 
କାରଣ ମର୍ରଭ୍ଯଲୋକର ଅନେକ ଆମ୍ମା ଏହି ଏଶ୍ବର୍ଯ୍ୟପୂର୍ଣ ସ୍ଥାନକୁ ଲାଭ କରିବାକୁ ଇଛ୍ଛା 
କରନ୍ତି, କିନୁ ସେଥ୍ଲାଗି ସମସ୍ତେ ସମର୍ଥ ହୋଇପାରନ୍ତିନାହିଁ । ଅନେକେ ପୁଣି ସଂସାରର 
ଅଳୀକ ଦୂଃଖଜାଲ ଭିତରେ ଗୁଡ଼ାଇ ହୋଇ ରହନ୍ତି, ଦେହର କାମନାରେ ନିମଗ୍ନ ରହି 
ପୂଣି ସାଂସାରିକ ଆବର୍ଜନାମାନଙ୍କରେ ଲିପ୍ତ ହୋଇପଡ଼ନ୍ତି । ଏହାଫଳରେ କଢ଼ଟି ପୁଣି 
ଏଠାରୁ ଅଦୃଶ୍ୟ ହୋଇଯାଏ । ଖୁବ୍‌ ସମ୍ଭବ ଏହା ଏକ ପୂରୁଷ ଆମ୍ମା । ଏହି 
ସରୋବରରେ ପୂରୁଷ ଓ ସ୍ତ୍ରୀ ଆତ୍ମା ପ୍ରାୟ ସମାନ ସଂଖ୍ୟାରେ ଅଛନ୍ତି । କିନ୍ଧୁ ନୀଳବର୍ଣ୍ଣ 
ଆମତ୍ମାଭିତରୁ ଉଜ୍ଵଳ ନୀଳବର୍ଣ୍ଣର ସ୍ତ୍ରୀ ଆତ୍ମାଗୁଡ଼ିକର ସଂଖ୍ୟା ଅନେକ ଅଧକ । 


ଏହି କଥା ଶୁଣି କାମନୀତଙ୍କର ହୃଦୟ ନାନା ବିନ୍ଧଳ ଆବେଗରେ ସନ୍ଦିତ ହେବାକୁ 
ଲାଗିଲା, ସତେ ଯେପରି ତହିଁ ସଙ୍ଗେସଙ୍ଗେ ଏକ ସବେଦନ ଆନନ୍ଦ ଓ ଆନନ୍ଦମୟ 
ବେଦନା ତାଙ୍କର ହୃଦୟକୁ ଆନ୍ଦୋଳିତ କରିବାକୁ ଆରମ୍ଭ କଲା । ସତେଅବା କେଉଁ 
ରହସ୍ୟର ଉଦ୍‌ଘାଟନ କଲାପରି ସେ ଗୋଟିଏ କମଳକଢ଼ି ପ୍ରତି ଦୃଷ୍ଟିପାତ କରିବାକୁ 
ଲାଗିଲେ | ଠିକ୍‌ ଏକ ରାଜହଂସର ବକ୍ଷପରି ସ୍ଵଚ୍ୁ ଶୁଭ୍ରବର୍ଣ୍ଣର ସେହି କଳିଟି ତାଙ୍କର ଅତି 
ନିକଟରେ ଜଳତରଙ୍ଗ ଉପରେ ଅତ୍ୟନ୍ତ ଶୋଭାମୟ ଭାବରେ ଭାସି ବ୍ରଲିବାକୁ ଲାଗିଲା ! 


କାମନୀତ ପ୍ରତିବେଶୀଙ୍କ ଆଡ଼କ୍ର ଅନାଇ ପଚାରିଲେ : 


ମୋର ପଦ୍ଧକଢ଼ଟି ଯେତେବେଳେ ଗଭୀର ଜଳଭିତରୁ ବାହାରକୁ 
ବାହାରିଥ୍ଲା, ଆପଣ ସେତେବେଳେ ତାହାକୁ ଦେଖ୍ଥ୍‌ଲେ କି ? ସେ ବିଷୟରେ 
ଆପଣଙ୍କର କୌଣସି କଥା ମନେଅଛି କି ? 


ହଁ ହଁ, ମୋର ଭଲକରି ମନେଅଛି । ବର୍ଗମାନ ଯେଉଁ ଶ୍ବେତ କମଳଟି ଆଡ଼କୁ 
ତୁମେ ଅନାଇ ରହିଚ, ସେଇଟି ଏବଂ ତୁମର କଡ଼ିଟି ଏକାବେଳେକେ ପାଣିଭିତରୁ 
ଉପରକୁ ଉଠିଆସିଲେ । ଏହି କଢ଼ିଦୂଇଟିକ୍ର ନିରୀକ୍ଷଣ କରି ଦେଖୁଲାବେଳେ ଅନେକ 
ସମୟରେ ମୋର ମନରେ ଟିକିଏ ସଂଶୟ ଜାତ ହେଉଥଲା । ପ୍ରଥମେ ତୁମର କଢ଼ିଟି 
ହଠାତ୍‌ ବଡ଼ ସଙ୍କୁଚିତ ହୋଇଗଲା, ମନେହେଲା ଯେପରି ଏହା ପୂଣି ପାଣିଭିତରେ 
ବୁଡ଼ିଯିବ ଓ ଅଦ୍ଶ୍ୟ ହୋଇଯିବ —କିନୁ ହଠାତ୍‌ ଏହିସମୟରେ ଏହା ପୂନରାୟ ଉପରକୁ 

କୁସୁମବିକାଶ / ୧୫୩ 


ଉଠିଲା ଏବଂ କ୍ଷଣକ ଭିତରେ ପୂର୍ଣ୍ଣପ୍ରସୁଟିତ ହେଲା । ମାତ୍ର ଶ୍ରତ୍ତ କଢ଼ିଟି ବିଧ୍ବବ୍ଧ 
ଭାବରେ ତା'ର ଆପଣା ସମୟରେ ଫୁଟି ଉଠିଥ୍ଲା, କିନୁ ମଝିରେ ଥରେ ଏହା ଅତ୍ୟନ୍ତ 
କୀଟଦଂଷ୍ଟ ହୋଇପଡ଼ିଥ୍ଲା । ସୌଭାଗ୍ୟବଶତଃ ଏହାର ପୂର୍ବ ଶକ୍ତି ପୁଣି ଫେରିଆସିଲା 
ଏବଂ 'ଗୋଟିଏ ସୁନ୍ଦର ଫୁଲହୋଇ ଏହା ଶୋଭା ପାଇବାକୁ ଲାଗିଲା । ତାହାର 
ସୌନ୍ଦର୍ଯ୍ୟକୁ ତୁମେ ନିଜେ ମଧ୍ଯ ଲକ୍ଷ୍ୟ କରି ଦେଖ୍‌ପାରୁଥ୍ବ । 

ଏହି କଥା ଶୁଣି କାମନୀତଙ୍କର ହୃଦୟରେ ପୁଣି ଆନନ୍ଦର ସନ୍ଦନମନ 
ଜାଗିଉଠିଲା । ତାଙ୍କର ମନେହେଲା, ଯେପରି ସେ ଏତେବେଳଯାଏ ଏକ ଅନ୍ଧକାରାଚୁନନ 
ସ୍ଥାନରେ କେବଳ ଏକ ଅଜ୍ଞାନ ଅତିଥ୍‌ ହୋଇ ରହିଥ୍‌ଲେ । କିନ୍ତୁ ବର୍ଭମାନ ତାଙ୍କୁ 
ଚତୁର୍ଦିଗର ଯାବତୀୟ ପଦାର୍ଥ ଆଲୋକିତ, ସୁଗନ୍ଧମୟ ଓ ଶଦଝଙ୍କତ ହୋଇ ଉଠିଲାପରି 
ମନେହେଲା । 

ଏବଂ ଏହିପରି ଭାବରେ ସେଇ ଶୁଭ୍ର ପଦଟି ଉପରେ ଦୃଷ୍ଟିପାତ କରୁକରୁ ସତେ 
ଯେପରି କାହାର କାଉଁରୀକାଠି ବୁଲିଗଲା ପରି ଫୁଲଟି ଉପରେ ଏକ ଅପୂର୍ବ କମ୍ପନ ସୃଷ୍ଟି 
ହେଲା । 

ପାଖୁଡ଼ାଗୁଡ଼ିକ ଗୋଟିଗୋଟି ହୋଇ ମୁକୂଳିତ' ହୋଇଉଠିଲେ ଏବଂ ତଳକୁ 
ଝୁଲିପଡ଼ିଲେ। ଏବଂ ତା'ପରେ କ”ଣ ହେଲା, ଦେଖ ! ସେହି ପୁଷ୍ଠଦଳଦ୍ବାରା 
ପରିବେଷ୍ଟିତ ହୋଇ ବଶିଷ୍ଠୀ ଆସୀନ ରହିଥୁଲା । ତାହାର ସ୍ଥିତ ଆଖ୍ର ଚାହାଣି ସହିତ 
କାମନୀତଙ୍କର ଦୃଷ୍ଟି ମିଳିତ ହେଲା । 

ତତ୍କ୍ଷଣାତ୍‌ ଦୁହେଁ ଦୁହିଁଙ୍କ ଆଡ଼କୂ ବିହ୍ଧଳ ବାହୁ ପ୍ରସାରିତ କରିଦେଲେ ଏବଂ 
ହାତରେ ହାତ ମିଳିତହେବା ମାତ୍ରକେ ସେମାନେ ତଟଭୂମି ଆଡ଼କୂ ଭାସିଯିବାକୁ 
ଲାଗିଲେ । 

କାମନୀତ ବେଶ୍‌ ଲକ୍ଷ୍ୟ କରି ପାରିଲେ ଯେ ବଶିଷ୍ଠୀ ତାଙ୍କୁ ଏପର୍ଯ୍ୟନ୍ତ ଚିହ୍ନି 
ପାରିନାହିଁ । ସୂର୍ଯ୍ୟମୁଖୀ ଫୁଲ ଆପେଆପେ ସୂର୍ଯ୍ୟଙ୍କ ଆଡ଼କୁ ଢଳିପଡ଼ିଲା ପରି ସେ 
କେବଳ ଅଜାଣତରେ ତାଙ୍କ ଆଡ଼କୁ ଢଳି ପଡ଼ିଥାଏ । କିପରି ବା ସେ ତାଙ୍କୁ 
ଚିହ୍ଦିପାରିଥାନ୍ତା ? ଏହି ହ୍ରଦରେ ଫୁଟିଉଠିବା ସଙ୍ଗେ ସଙ୍ଗେ ହୁଏତ ସେ ତାହାର ଅତୀତ 
ଜୀବନର ସମସ୍ତ ଘଟଣାକୁ ସ୍ଵରଣ କରିପାରିନାହିଁ, ହୁଏତ ତାଙ୍କୁ ଦେଖ୍‌ବାମାତ୍ରକେ 
ତାହାର ମନର ଗଭୀରରେ ଏକ ଅନ୍ଧକାର ଛାୟାବେଶ ଅନୁଭୂତ ହେଲା ପରି 
ମନେହୋଇଚି । ପ୍ରତିବେଶୀଠାରୁ ଆକାଶଗଙ୍ଗା ବିଷୟରେ ଶୁଣିଲାବେଳେ ମଧ୍ଯ ତାଙ୍କ 
ମନରେ ଏହିପରି ଏକ ଅନୁଭୂତି ଜାତ ହୋଇଥୁଲା । 

ହ୍ରଦ ଭିତରକୁ କୂଳ୍ପକୁଳୁ ହୋଇ ବହିଆସୁଥ୍‌ବା ନଦୀଟିକୁ ଇସାରା କରି କାମନୀତ 
ବଶିଷ୍ଠୀକୁ ଦେଖାଇବାକୁ ଲାଗିଲେ । 

୧୫୪ / ଯାତ୍ରୀ କାମନୀତ 


ଏହି ସ୍ଵର୍ଗୀୟଭୂମିରେ ଠିକ୍‌ ଏହିପରି ଭାବରେ ଆକାଶଗଙ୍ଗାର ଜଳସ୍ତୋତ 
ସମସ୍ତ ହ୍ରଦ ଓ ସରୋବର ଭିତରକୁ ବହିଆସୁଚି । 

—ଆକାଶଗଙ୍ାା ? —ପଚାରି ବଶିଷ୍ଠୀ ଆପଣାର ହାତକୁ କପାଳଉପରେ 
ଘଷିବାକୁ ଲାଗିଲା । 

—ଚାଲ, ଆମେ ବର୍ରମାନ ପ୍ରବାଳବ୍‌କ୍ଷ ପାଖକୁ ଯାଇ ଦେଖ୍‌ଆସିବା । 

ଅନ୍ୟ ଏକ ଦିଗକୁ ଅଙ୍ଗୁଳି ନି୍୍ଦେଶ କରି ବଶିଷ୍ଠୀ କହିଲା : 

—ସେଇଆଡ଼େ କେଡ଼େ ସୁନ୍ଦର ଜାଗାମାନ ରହିଚି, ସେଠି ସମସ୍ତେ ଖେଳୁଚନ୍ତି । 


ସେଠାକୁ ଆମେ ପରେ ଯିବା । ପ୍ରଥମେ ପ୍ରବାଳବ୍‌କ୍ଷ ପାଖକୁ ଯିବା, 
ତେବେଯାଇ ତୂ ଏହାର ଅଭୁତ ସୁବାସର ଅନୁଭୂତି ଲାଭ କରିପାରିବ୍ର । 


ନୂଆ ଖେଳନାର ଲୋଭ ଦେଖାଇ ପିଲାଙ୍କୁ ଡାକିଲେ ପିଲାମାନେ ଯେପରି 
ସ୍ବାଭାବିକ ଭାବରେ ପଛରେ ଯିବାକୁ ଲାଗନ୍ତି, ଠିକ୍‌ ସେହିପରି ବଶିଷ୍ଠୀ କାମନୀତଙ୍କର 
ପଛେପଛେ ଯିବାକୁ ଆରମ୍ଭ କଲା । କ୍ରମେ ପ୍ରବାଳବୃକ୍ଷର ସୁବାସ ଆସି ତା'ର ନାକରେ 
ବାଜିବାମାତ୍ରକେ ତା'ର ଆଗ୍ରହ ଆହୁରି ବଢ଼ିବାକୁ ଆରମ୍ଭକଲା । 


ଗିରିଗର୍ର ପାଖରେ ଆସି ପହଞ୍ଚଲାବେଳେ ସେ ପଚାରିଲା—ତୁୂମେ ମୋତେ 
କେଉଁଆଡ଼କୂ ଡାକି ନେଇଯାଉଚ ? ମୋତେ ସବୂ ବିଷୟ ବଡ଼ ବିସ୍ଥିତ ଓ ଚକିତ 
ମନେହେଉଚି। ମୋତେ ଲାଗୁଚି, ଯେପରି କ”'ଣସବ୍ର ଅସମ୍ଭବ ଘଟଣାମାନ ଏହି 
ଅଳ୍ପସମୟ ଭିତରେ ଘଟିବାକୁ ଯାଉଚି । ମୁଁ ଯେ ଏ ପର୍ଯ୍ୟନ୍ତ ପରିପୂର୍ଣ୍ଣ ଚୈତନ୍ୟ ଲାଭ 
କରିନାହିଁ, ତୁମର ହସରୁ ମୁଁ ଏହିକଥା ବେଶ୍‌ ଭଲଭାବରେ ଜାଣିପାରୁଚି । କିନ୍ତୁ ତୂମେ 
ନିଶ୍ଚୟ ବାଟବଣା ହୋଇସାରିଲଣି, ଏଠାରୁ ତ ଆଗକୁ ଆଉ ବାଟ ଥୁଲାପରି ବୋଧ 
ହେଉନାହିଁ ! 

ହସି ହସି କାମନୀତ ଉତ୍ତର ଦେଲେ—ଅନେକ, ଅନେକ ଦୂରକୁ ବାଟ ରହିଚି । 
ଏଠାରୁ ଯେ ମଣିଷ କେତେକେତେ ଆଡ଼କୁ ଯାଇପାରିବ, ତାହା କଳନା କରି କ୍ରହାଯାଇ 
ପାରିବନାହିଁ । ମୋର ପ୍ରିୟତମା ବଶିଷ୍ଠୀ, ତୁ ଆଉ ଅନ୍ପସମୟ ଭିତରେ ସବ୍ରକଥା ନିଜେ 
ଜାଣିପାରିବ । 

ସେତେବେଳକୁ ସେହି ଶ୍ୟାମଳ ଗିରିଭୂମି, ଲୋହିତବର୍ଣ୍ଣ ପ୍ରବାଳବ୍‌କ୍ଷ ଏବଂ 
ଘନନୀଳ ଆକାଶ ଦୃଷ୍ଟିଗୋଚର ହୋଇସାରିଲାଣି । ଚତୁର୍ଦିଗ କେତେ ମହକରେ 
ଫାଟିପଡଟି । ବକ୍ଷଭଉପରେ ହାତ ରଖ୍‌ ବଶିଷ୍ଠୀ ପ୍ରାଣଭରି ଏହି ସୂଗନ୍ଧ ପାନ କରିବାକୁ 
ଲାଗିଲା । ତାହାରଁ ମୁଖମଣ୍ଡଳ ଉପରେ ଆଲୋକ ଓ ଛାୟାର ଛବିମାନ ପରପରହୋଇ 

କୁସୁମବିକାଶ / ୧୫୫ 


ଭାସିଯିବାପରି ମନେହେଲା, କେତେ ଅତୀତ ଜୀବନର କେତେ ସ୍ୃତିଆସି ତାହାର 
ମାନସ-ଅଙ୍ଗନକୁ ପରିପୂର୍ଣ୍ଣ କରିଦେଲା । 


ତତ୍କ୍ଷଣାତ୍‌ ଆପଣାର ବାହୁଦ୍ଧୟ ଉତ୍ତୋଳିତ କରି ସେ ଆପଣାକୁ କାମନୀତଙ୍କର 
ବକ୍ଷଭଉପରେ ଅଳାଡ଼ିଦେଲା । 


—କାମନୀତ, ମୋର ପ୍ରିୟତମ କାମନୀତ । 


ଏବଂ କାମନୀତ ଆପଣାର ବାହୁଭିତରେ ତାହାକୁ ବହନ କରି ଗିରିଗର୍ଭ ପାର 
ହୋଇ ଆସିଲେ । 


ବାଟରେ ଏକ ଉନ୍କ୍ତ ତୃଣତୂମିଉପରେ କୂରଗଯୁଥ କ୍ରୀଡ଼ା କରୁଥାନ୍ତି । ସେହି 
ନିବିଡ଼ ନିର୍ଜନତାକୁ କୌଣସି ପ୍ରକାରେ ବ୍ଯାହତ କରିବାକୁ କେଉଁଠି ଜଣେହେଲେ 
ମନୁଷ୍ୟମୂର୍ରି ଦୃଷ୍ଟିଗୋଚର ହେଉନଥାନ୍ତି । ଗୋଟିଏ ଗଛମୂଳରେ ବଶିଷ୍ଠୀ ସହିତ ସେ 
ଏକତ୍ର ଉପବେଶନ କଲେ । 


ବଶିଷ୍ଠୀ ବଡ଼ ବିକଳ ହୋଇ କହିବାକୁ ଆରମ୍ଭ କଲା—ହାୟ ହତଭାଗ୍ୟ 
କାମନୀତ ! ତୁମକୁ କେଡ଼େକେଡ଼େ ଦୁଃଖ ଭୋଗ କରିବାକୁ ନହେଲା । ଏବଂ ମୋ” 
ବିଷୟରେ ତୁମେ କଣସବୁ ଭାବିସାରିଚ କହିଲ ! ତୁମେ ଭାବିଚ, ମୁଁ ଶତଗୀରକୁ ବିବାହ 
କରିଚି, ନୁହେଁ ? 

କାମନୀତ କହିଲେ—ମୁଁ କେବଳ ଅନ୍ୟମାନଙ୍କଠାରୁ ଶୁଣିନାହିଁ, ମାତ୍ର କୌସାମ୍ଭିର 
ପ୍ରଧାନ ମାର୍ଗରେ ମୁଁ ଆପଣା ଆଖ୍‌ରେ ସ୍ଵୟଂ ଏହି ବିବାହର ଶୋଭାଯାତ୍ରା ଦେଖ୍‌ଚି । 
ତୋର ମୁଖମଣ୍ଡଳକୁ ଆଚ୍ଛନ୍ନ କରିଥ୍ବା ଗଭୀର ବିଷଣ୍ଡ ଭାବ ଦେଖ୍‌ ମୁଁ ଜାଣିବାକୁ 
ପାଇଚି ଯେ ପିତାମାତାଙ୍କ ଦ୍ଵାରା ବାଧ ହୋଇ ତୁ ଏହି ବିବାହରେ ଆପଣାର ସମ୍ମତି 


ଦେଇଚୁ । 

—ଜ୍ରିନ୍ଧୁ ତୁମେ ଆଉ ଏହି ଜୀବନରେ ନାହଁ, ଏଥ୍‌ରେ ମୋର ପ୍ରତ୍ଯୟ 
ଜନ୍ନାଇବାକୁ ମୋତେ ଯେଉଁ ପ୍ରମାଣ ସବୂ ଦିଆଗଲା, ସେହି ପ୍ରମାଣଗୁଡ଼ିକ ଉପରେ 
ବିଶ୍ଵାସ କରିନଥ୍‌ଲେ ସଂସାରର କୌଣସି ଶ୍ତି ମୋତେ କଦାପି ଏହି ବିବାହପାଇଁ ବାଧ 
କରିପାରିନଥାନ୍ତା । 


ତା'ପରେ ବଶିଷ୍ଠୀ ଏହିପରି ଭାବରେ ଆପଣାର ଅନୁଭୂତିମାନ କହିବାକୁ ଆରମ୍ଭ 
କଲା | 

୧୫୬ / ଯାତ୍ରୀ କାମନୀତ 


ବ୍ୟାଗ୍ରଚକ୍ଷସୂଚିତ ଶୃଚ୍ଂଳ 


ପ୍ରିୟତମ, ତୁମେ କୌସାମ୍ଭି ପରିତ୍ୟାଗ କରି ଚାଲିଗଲା ପରେ ମୋର ଦିନରାତି 
ବଡ଼ ଦୂଃଖଦ ଭାବରେ ଅତିବାହିତ ହୋଇଥଲା । ମୁଁ ବିରହର ଜ୍ବରରେ ଜର୍ଚ୍ଗର ରହି 
କାଳାତିପାତ କରୁଥାଏ । ମୋର ପ୍ରାଣପ୍ରିୟତମ ପ୍ରକୃତରେ ଆଉ ଜୀବନରେ ଅଛନ୍ତି କି 
ନାହିଁ, ଏହିକଥା ଭାବିଭାବି ମୁଁ ନାନା ଭୟରେ ସତତ ଶଙ୍କିତ ହୋଇ ରହିଥ୍‌ଲି । 
ବାଣିଜ୍ୟର ଯାତ୍ରାପଅରେ ଯେ କେତେକେତେ ଭୀଷଣ ବିପଦର ସମ୍ମୁଖୀନ ହେବାକୁ ହୁଏ 
ମୁଁ ସେକଥା ଭଲକରି ଜାଣିଥୁଲି। ତୁମେ ଠିକ୍‌ ସମୟରେ ରାଜଦୃତଙ୍କ ସହିତ ଯାତ୍ରା 
କରିଥ୍‌ଲେ କେଡ଼େ ନିରାପଦରେ ଯାଇଥାନ୍ତ ! କିନ୍ଧ ମୁହିଁ ନିର୍ବୋଧଙ୍କ ପରି କେବଳ 
ଆପଣାର ସ୍ବାର୍ଥରେ ମୁଗ୍ଧ ହୋଇ ତୁମକୁ ଯିବାକୁ ଦେଲିନାହିଁ, ଏହିକଥା ଭାବି ମୁଁ 
ଆପଣାକୁ ଅପରାଧୀ କରିବାରେ ଲାଗିଥାଏ । ତଥାପି ମୋର ଏହି ଅସାବଧାନତା 
ସକାଶେ ମୁଁ ଆଦୌ ଦୂଃଖପ୍ରକାଶ କରିପାରୁନଥାଏ କାରଣ ତୁମସହିତ ଏକତ୍ର ଯାପନ 
କରିଥ୍‌ବା ସେହି ସୁଖମୟ ମୁହୂର୍ଗଗୁଡ଼ିକର ସ୍ଟୃତି ମୋତେ ସବୁବେଳେ ଅଭିଭୂତ କରି 
ରଖ୍ଥାଏ । 

ମେଦିନୀ ମୋତେ କେତେ କଥା କହି କେତେ ସାନ୍ଧନା ଦେବାକୁ ଚେଷ୍ଟା 
କରୁଥାଏ, କିନ୍ତୁ ତାହା କ୍ୃଚିତ୍‌ ମୋର ହୃଦୟକୁ ସ୍ପର୍ଶ କରୁଥାଏ । ସେହି ଅଶୋକ ଗଛଟି 
ହିଁ ବର୍ଭମାନ ମୋର ସବୁଠାରୁ ବିଶ୍ବାସୀ ବନ୍ଧ ହୋଇ ରହିଲା । ତୁମର ମନେଅଛି, ଦିନେ 
ଏକ ଅପୂର୍ବ ଜ୍ୟୋତ୍ସାମୟୀ ରଜନୀରେ ଆମେ ଦୁହେଁ ସେହି ସୁନ୍ଦର ଅଶୋକଗଛର ତଳେ 
ଠିଆ ହୋଇଥ୍‌ଲୁ। ନା—ତୁମେ ନିଶ୍ଚୟ ସେକଥା ପାସୋରି ପକାଇଚ। ସେହି 
ଅଶୋକଗଛକୁ ମୁଁ ସେଦିନ ଦମୟନ୍ତୀର ବାକ୍ୟ ପ୍ରୟୋଗ କରି ସମ୍ଭାଷଣ କରିଥୁଲି । ଏହି 
ବୃକ୍ଷର ପତ୍ରମର୍ମର ଭିତରେ ମୋର ସନ୍ତପ୍ତ ହୃଦୟର ପ୍ରଶ୍ନଲାଗି ଉତ୍ତର ପାଇବି ବୋଲି 
ମୁଁ ବାରବାର ଚେଷ୍ଟା କରିଚି । କେଉଁଠି ଫୁଲଟିଏ ଶାଖାଛାଡ଼ି ତଳକୁ ଖସିପଡ଼ିଲେ ବା 
କେଉଁଠି ମାଟିଭପରେ ଆଲୋକ ଓ ଛାଇର ଆଲିମ୍ପନ-କ୍ରୀଡ଼ା ଆରମ୍ଭ ହୋଇଗଲେ, 
ସେଥ୍‌ରୁ ମୁଁ କୌଣସି-ନା-କୌଣସି ଇଟଳ୍ଚିତ ପାଇବାକୁ କେତେ ଚେଷ୍ଟା ନକରିଚି । 
କେଉଁଦିନ ହୁଏତ କୌଣସି ଇଙ୍ଗିତର ସୂଚନା ପାଇ ମୁଁ ଦିନମାନ ଆପଣାକୁ କେଡ଼େ 
ଭାଗ୍ୟବତୀ ମନେକରି କେତେ ଆଶ୍ଧାସନା ପାଇଚି ଏବଂ କେତେ ଆଶାରେ ଭବିଷ୍ୟତକୁ 
ପ୍ରତୀକ୍ଷା କରି ରହିଛି । କିନ୍ଧୁ ଏହାଦ୍ଵାରା ମୋର ଆତୁର ହୃଦୟର ଆକାଂକ୍ଷା କେବଳ ବଦି 

ବ୍ୟାଘ୍ରଚକ୍ଷସୂଚିତ ଶୃଙ୍ଖଳ ' ୧୫୭ 


ପାଇବା ହିଁ ସାର ହୋଇଚି ଏବଂ ଜ୍ଵରରୋଗୀ ଭୟଙ୍କର ସ୍ଵପ୍ନମାନ ଦେଖ୍‌ ଚମକିଉଠିଲା 
ପରି ମୁଁ ଅଧ୍କ ତ୍ରାସ ଓ ଅଧକ ଚିନ୍ତାରେ ଆହୁରି ବିବଶ ହୋଇ ପଡ଼ିଚି । 

କିନ୍ତୁ ଭଲ ହେଲା ଯେ ମୋର ପ୍ରେମକୁ ଏହିପରି ଅଧ୍କଦିନ ଆଳସ୍ୟରେ କେବଳ 
ସନ୍ତପ୍ତ ହୋଇ ପଡ଼ିରହିବାକୂ ପଡ଼ିଲାନାହିଁ । କାରଣ କିଛି ଦିନ ପରେ ଏହାକୁ ନାନା 
ପ୍ରତିକୂଳ ପରିସ୍ଥିତି ବିରୁଦ୍ଧରେ ପୂର୍ଣ୍ଣଶକ୍ତିରେ ସଂଗ୍ରାମ କରିବାକୁ ପଡ଼ିଲା । ଅବଶ୍ଯ 
ଏହାଦ୍ଵାରା ମୋର ଆମ୍ମୀୟସ୍ଵଜନଙ୍କଠାରୁ ମୁଁ ସମ୍ପୂର୍ଣ୍ଣରୂପେ ବିଛିନ୍ନ ହୋଇପଡ଼ିଥଲି । 

ଠିକ୍‌ ଏହିସମୟରେ ମନ୍ତ୍ରୀପୁତ୍ର ଶତଗୀର ମୋ'ପ୍ରତି ରହିଥ୍‌ବା ତାହାର 
ପ୍ରେମାକାଂକ୍ଷାର ପ୍ରମାଣ ଦେଖାଇବାକୁ ଅତ୍ଯନ୍ତ ତପ୍ୂର ହୋଇଉଠିଲା ! ବାନ୍ଧବୀମାନଙ୍କ 
ଗହଣରେ ଏକାଠି ପ୍ରମୋଦଉଦ୍ୟାନକୁ ଯିବା ଆଉ ମୋ” ପକ୍ଷରେ ସମ୍ଭବ ହେଲାନାହିଁ, 
ମୁଁ ନଦୀଘାଟକୁ ମଧ୍ଯ ଯାଇପାରିଲିନାହିଁ। କାରଣ ମୁଁ ଯେଉଁଠାକୁ ଗଲି, ଶତଗୀର 
ସେଠାକୁ ମଧ୍ଯ ମୋର ଅନୁସରଣ କଲା ଏବଂ ମୋତେ ଲକ୍ଷ୍ୟ କରି ନାନାପ୍ରକାରେ 
ଇସାରା କରିବାକୁ ଚେଷ୍ଟା କଲା । ମୁଁ କେବେ ସେହିସବୂ ଇସାରାର ପ୍ରତିଇସାରା 
ଦେଇନଥ୍ଲି ଏବଂ ଏସବୁ ବ୍ୟବହାରକୁ ଯେ ମୁଁ ଘୃଣାକରୁଚି, ସଷ୍ଟ ସୂଚନାମାନ ଦେଇ 
ଏକଥା ମଧ୍ଯ ଜଣାଇଦେବାକୁ ଚେଷ୍ଟା କରିଥୁଲି । କିନ୍ତୁ ସେହି ନିର୍ଲଜ୍ତ ଉପରେ ଏହିସବୁ 
ସୂଚନାର କୌଣସି ପ୍ରଭାବ ପଡ଼ିଲାନାହିଁ। 

ଏହାର ଅଳ୍ପଦିନ ପରେ ମୋର ପିତାମାତା ମଧ୍ୟ ମୋତେ ତା” ବିଷୟରେ 
ନାନାପ୍ରକାର ସୂଚନା ଦେବାକୁ ଆରମ୍ଭ କଲେ, ତା'ପରେ ସିଧା ତାହାରି କଥା ମୋ” 
ଆଗରେ ବାରବାର ଆସି କହିଲେ ଏବଂ ଶେଷରେ ଦିନେ ଶତଗୀର ଖୋଲାଖୋଲି 
ମୋ'ପ୍ରତି ପ୍ରୀତିପ୍ରଦର୍ଶନ କରିବାରୁ ସେମାନେ ମୋତେ ତା'ସହିତ ବିବାହପ୍ରସ୍ତାବରେ 
ରାଜି ହେବାକୁ ବାଧ୍ଯ କଲେ । ମୋର ଆଖ୍‌ରୁ ଧାରଧାର ଲୁହ ବହିଯାଉଥାଏ, ମୁଁ କହିଲି 
ଯେ ମୁଁ ମନ୍ତ୍ରୀପୁତ୍ର ଶତଗୀରକୁ ଆଦୌ ଭଲପାଏନାହିଁ। କିନ୍ତୁ ଏହାଦ୍ଵାରା ମୋର 
ପିତାମାତା ମୋଂପ୍ରତି ଅଧ୍କ ଅପ୍ରସନ୍ନ ହୋଇପଡ଼ିଲେ । କିନ୍ତୁ ସେମାନେ ଯେତେ 
ବ୍ରଝାଇବାକୁ ଚେଷ୍ଟା କଲେ, ଯେତେ ଅନୁନୟ କଲେ ବା ରାଗରୋଷ ଦେଖାଇଲେ, 
ମୋର ମାଆ ଯେତେ ରାଣନିୟମ ପକାଇଲେ, ମୋର ବାପା ଯେତେ ଭୟ 
ଦେଖାଇଲେ ତଥାପି ମୁଁ କୌଣସିଥ୍‌ରେ ମୋର ମତରୁ ବିଚଳିତ ହୋଇନଟଥ୍‌ଲି । 
ଶେଷରେ ବିକଳ ଓ ବ୍ଯାକୂଳ ହୋଇ ମୁହେଁମୁହେଁ କହିପକାଇଲି ଯେ ମୁଁ ଆଗରୁ 
ତୁମପାଖରେ ବାଗ୍ଦଭତା ହୋଇସାରିଚି ଏବଂ ସଂସାରର କୌଣସି ଶକ୍ତି ବର୍ଭମାନ ମୋର 
ସତ୍ୟରୁ ମୋତେ ବିଚ୍ୟୁତ କରି ପାରିବନାହିଁ ଓ ଆଉ ଅନ୍ୟଜଣକୁ ବିବାହ କରିବାକୁ ବାଧ୍ଯ 
କରି ପାରିବନାହିଁ। ତୁମ ବିଷୟରେ ସେମାନେ ଆଗରୁ ଶତଗୀରଠାରୁ ଶୁଣିବାକୁ 


~o 


ପାଇଥ୍‌ଲେ । ଶେଷକୁ ମୁଁ ଭୟ ଦେଖାଇ କହିଲି ଯେ ମୋତେ ମୋର ଇଚ୍ଛା ବିରୁଦ୍ଧରେ 

୧୫୮ / ଯାତ୍ରୀ କାମନୀତ 


~ 


ଯିବାକୁ ବାଧ୍ୟ କରାଗଲେ ମୁ 
ହରାଇଦେବି । 

ମୁଁ ଯାହା କହୁଚି, ତାହା ନିଶ୍ଚୟ ପାଳନ କରିବି, ଏକଥା ଲକ୍ଷ୍ଯ କରିପାରି 
ଦୁଃଖରେ ହେଉ କି ରାଗରେ ହେଉ, ମୋର ପିତାମାତା ଆଉ ମୋ” ଆଗରେ ଏହି 
ପ୍ରସଙ୍ଗ ଉଠାଇଲେ ନାହିଁ । ସମ୍ଭବତଃ ଶତଗୀର ମଧ୍ଯ ଆପଣାର ଏହି ପ୍ରେମ ପ୍ରସଙ୍ଗରେ 
ପରାଜୟ ସ୍ଵୀକାର କରି ତାହାର ସମସ୍ତ ଚେଷ୍ଟାରୁ କ୍ଷାନ୍ତ ହେଲା ଓ କେଉଁଠାକୁ ଯୁଦ୍ଧଯାତ୍ରା 
କରି ଯିବାରେ ମନ ବଳାଇଲା । 

ଏହି ସମୟରେ କୌସାମ୍ଭି ସହରରେ ଆମେ ଦସ୍ୟୁ ଅଙ୍ଗୁଳିମାଳା ସମ୍ଚନ୍ଧରେ 
ଅନେକ ଲୋମହର୍ଷଣକାରୀ ଜନରବମାନ ଶୁଣିବାକୁ ପାଇଲୁ । ସେତେବେଳେ ସେ 
ଆପଣାର ଦଳବଳ ନେଇ ଦେଶଯାକ ସର୍ବତ୍ର ଆପଣାର ଦୌରାମତ୍ମ୍ୟ ଆରମ୍ଭ କରି 
ଦେଇଥାଏ । କେଉଁଠି ସେ ଗ୍ରାମ ଓ ଜନପଦମାନଙ୍କରେ ନିଆଁ ଲଗାଇ ଦେଉଥାଏ ଏବଂ 
ରାଜମାର୍ଗଗୁଡ଼ିକୁ ଏପରି ଭାବରେ ଘେରିକରି ରହିଥାଏ ଯେ କୌସାମ୍ଭିଠାରୁ ଦକ୍ଷିଣ 
ଆଡ଼କୁ କୁଆଡ଼େ ଯାତ୍ରାକରି ଯିବାଲାଗି କେହି ଆଉ ସାହସ କରୁନଥାନ୍ତି । ଏସବୁ ଶୁଣି 


C1 


ମୋ ଚିତ୍ତ ସତତ ଭୟବ୍ୟାକୂଳିତ ହୋଇ ରହିଥାଏ । ମୁଁ ଭାବୁଥାଏ, ତୁମେ ତ ବର୍ଭମାନ 
ସେହି ରାସ୍ତାରେ ଆପଣାର ବିପଣି ନେଇ ଘରକୁ ଫେରୁଥ୍‌ବ, ତେଣୁ କାଳେ ଶେଷରେ 
ତୁମକୁ ମଧ୍ଯ ଦସ୍ୟୁର କବଳରେ ପଡ଼ିବାକୁ ହେବ, ସେକଥା କିଏ କହିପାରିବ ? ଠିକ୍‌ 
ଏତିକିବେଳେ ଲୋକମୁଖରୁ ଶୁଣାଗଲା ଯେ କୌସାମ୍ଭି ଓ ନିକଟବର୍ଭୀ ଅଞ୍ଚଳରୁ 
ଦସ୍ୟୁମାନଙ୍କୁ ବିତାଡ଼ିତ କରିବାଲାଗି ଶତଗୀରକୁ ରାଜ୍ୟତରଫରୁ ଏକ ସୈନ୍ଯଦଳର 
ଅଧ୍ନାୟକତ୍ସ ଦିଆଯାଇଚି ଏବଂ ସମ୍ଭବ ହେଲେ ଅଙ୍ଗୁଳିମାଳା ଓ ଦଳର ଅନ୍ଯ 
ସର୍ଦ୍ଦାରମାନଙ୍କ ବନ୍ଦୀ କରି ନେଇ ଆସିବାକୁ ମଧ୍ଯ ନିର୍ଦ୍ଦେଶ ଦିଆଯାଇଚି । ଶତଗୀର ମଧ୍ଯ 
ଏହି ନିର୍ଦ୍ଦେଶକୁ ଗ୍ରହଣ କରିଚି ଏବଂ ପ୍ରାଣପାତ କରି ମଧ୍ୟ ଏହା ପାଳନ କରିବାକୁ 
ପ୍ରତିଶୃତି ଦେଇଚି ବୋଲି ଶୁଣିବାକୁ ମିଳିଲା । 

ମନ୍ତ୍ରୀପୁତ୍ର ଉପରେ ଆଗରୁ ମୋର ଯେତେ ବିରକ୍ତି ଓ ବିତୃଷ୍ଣା ରହିଥ୍‌ଲେ ମଧ୍ଯ 
ତଥାପି ଏହି ଦୁଃସାହସିକ କାର୍ଯ୍ୟରେ ସେ ସଫଳତା ଲାଭ କରତ୍ଧୁ ବୋଲି ମୁଁ ମନେମନେ 
କାମନା କରିବାକୁ ଲାଗିଲି ଏବଂ ତାଙ୍କ ଯାତ୍ରାରେ ଶୁଭ ମନାସିଥ୍‌ଲି । 

ତା'ପରେ ପ୍ରାୟ ଗୋଟିଏ ସପ୍ତାହ ଗତ ହୋଇଗଲା । ଦିନେ ମୁଁ ଆଉ ମେଦିନୀ 
ଉଦ୍ୟାନରେ ବସିଚୃ ଏହି ସମୟରେ ନଗରମାର୍ଗରୁ ହଠାତ୍‌ ଭୀଷଣ ଚିଜ୍କାର ଓ 
କୋଳାହଳ ଶୁଣିବାକୁ ମିଳିଲା । ଘଟଣା କଣ ବୋଲି ଜାଣିବ ଲାଗି ମେଦିନୀ ନଗର 
ମାର୍ଗକୁ ଧାଇଁଗଲା ଏବଂ ଫେରିଆସି ସମ୍ବାଦ ଦେଲା ଯେ ଶଂ ଗୀର ବିଜୟୀ ହୋଇ 
ନଗରକୁ ପ୍ରତ୍ୟାବର୍ଭନ କରିଚି । ଅନେକ ଦସ୍ବ୍ୟୁଙ୍କୁ ସେ ପ୍ରାଣରୁ ମ,ରିଦେଇଚି, ଅବଶିଷ୍ଟଙ୍କୁ 

ଅନ୍ନଜଳ ସ୍ଥର୍ଶ କରିବିନାହିଁ ଓ ଉପବାସରେ ପ୍ରାଣ 


ବ୍ୟାଘ୍ରଚକ୍ଷୁସୂଚିତ ଶୃଙ୍ଖଳ / ୧୫୯ 


ବନ୍ଦୀ କରି ଆଣିଚି । ଦଳର ସର୍ଦାର ଦୁର୍ଦମ ଅଙ୍ଗୁଳିମାଳା ମଧ୍ଯ ଜିଅନ୍ତା ତା'ର ହାତରେ 
ପଡ଼ିଚି । ବିଜୟୀ ଯୋବ୍ଧାମାନେ କିପରି ବନ୍ଦୀ ହୋଇଥ୍‌ବା ଦସ୍ୟୁମାନଙ୍କ ସହିତ 
ନଗରମାର୍ଗରେ ଶୋଭାଯାତ୍ରା କରି ବାହାରିଚନ୍ତି, ସୋମଦତ୍ତ ଓ ତା'ସହିତ ଏକାଠି ତାହା 
ଦେଖ୍ବାକୁ ଯିବାଲାଗି ମେଦିନୀ ମୋତେ ଅନୁରୋଧ କଲା । କିନ୍ତୁ ମୁଁ ରାଜି ହେଲିନାହିଁ, 
ଶତଗୀର ଉପରେ ତଥାପି ମୋର ବିଶ୍ଵାସ ହେଉନଥୁଲା । କାଳେ ଦର୍ଶକମାନଙ୍କ ଭିତରୁ 
ଶତଗୀର ମୋତେ ଦେଖ୍ପାରିବ, ଏଥ୍‌ପାଇଁ ମୁଁ ଭାରି ଆଶଙ୍କା କରୁଥ୍‌ଲି। ତେଣୁ ମୁଁ 
ସେମାନଙ୍କ ସହିତ ନଯାଇ ଏକାକୀ ବସିରହିଲି ଏବଂ ମୋର ପ୍ରିୟତମ କାମନୀତର 
ପଥରୁ ବର୍ଭମାନ ଏଡ଼େବଡ଼ ପ୍ରମାଦ ଦୂର ହୋଇଗଲା ବୋଲି ମନେମନେ ଅଦୃଷ୍ଟକୁ 
ଧନ୍ୟବାଦ ଦେବାକୁ ଲାଗିଲି । କିନ୍ତୁ ଅଦୃଷ୍ଠର ଅଭିସନ୍ଧି ମଣିଷ କିପରି ଜାଣିପାରିବ ? 
ଯେଉଁଦିନଟିକୁ ଏକ ସୌଭାଗ୍ୟର ଦିନ ବୋଲି ମନେକରି ଆମେ ଖୁସୀ ହୋଇ 
ଅଭିନନ୍ଦନ କରୁଥାଉ, ହୁଏତ ଠିକ୍‌ ସେହିଦିନ ହିଁ ଆମ ଜୀବନର ଗତିପଥରେ ହଠାତ୍‌ 
ସବୁ ଅନ୍ୟଗତି ହୋଇଯାଏ ଏବଂ ପ୍ରଥମଥର ପାଇଁ ଆମର ପଥଉପରେ କେଉଁ କଳା 
ଅନ୍ଧାରର ଛାଇ ପଡ଼ିବାକୁ ଆରମ୍ଭ କରେ । 


ପରଦିନ ଅତ୍ୟନ୍ତ ଅପ୍ରତ୍ୟାଶିତ ଭାବରେ ମୋର ପିତା ହଠାତ୍‌ ଆସି ମୋ'ଗୃହରେ 
ପ୍ରବେଶ କଲେ। ବ୍ୟାଘ୍ରର ଚକ୍ଷୁଦ୍ଧାରା ସୂଚିତ ହୋଇଥ୍‌ବା ଗୋଟିଏ ମୋତିର ହାର 
ଦେଖାଇ ମୁଁ ସେଇଟିକୁ ଚିହ୍ନିପାରୁଚି କି ନାହିଁ ବୋଲି ସେ ମୋତେ ପଚାରିଲେ । 
ହାରଟିକୁ ଛଦଖୁଦେଖୁ ମୋର ହାଲୁକ ଶୁଖ୍ଗଲା, ତଥାପି ବାହାରେ ମୋର ସମସ୍ତ ଶକ୍ତି 
ସଂଗ୍ରହ କରିବାକୁ ଚେଷ୍ଟା କରି ମୁଁ କହିଲି ଯେ ସେହି ହାରଟି ଠିକ୍‌ କାମନୀତର 
ବେକରେ ଥ୍ବା ହାର ପରି ଦେଖାଯାଉଟି । 

ମୋର ପିତା ଗମ୍ଭୀର ଓ ବିରକ୍ତ ଭାବରେ ଉତ୍ତର ଦେଲେ—ଖାଲି ତାହାରି ପରି 
ଦେଖାଯାଉଚଟି ନୁହେଁ, ଏହି ହେଉଚି ସେଇ ହାରଟି। ଅଙ୍ଗୁଳିମାଳାକୁ ବନ୍ଦୀ କରି 
ନିଆହେବାବେଳେ ଏହି ହାରଟି ତା'ର ବେକରେ ଥୁଲା ଏବଂ ଶତଗୀର ଏହିଟିକୁ 
ତତ୍କ୍ଷଣାତ୍‌ ଚିହ୍ନିପାରିଥ୍ଲା । ସେ ମୋତେ କହୁଥ୍ଲା ଯେ ଥରେ ତୋର ପେଣ୍ଟି ନେଇ 
ପ୍ରମୋଦ -ଉଦ୍ୟାନରେ କାମନୀତ ସହିତ ତା'ର କଳହ ହୋଇଥଲା । ଦୁହେଁ ପରସ୍ପର 
ସହିତ ଲଢୁଥ୍୍‌ବାବେଳେ ଶତଗୀର ଜାଣିଜାଣି କାମନୀତର ଏହି ହାରଟିକୁ 
ଧରିପକାଇଲା । ଫଳରେ ହାରଟି ଦୁଇଖଣ୍ଡ ହୋଇ ଛିଡ଼ିଗଲା ଓ ଶତଗୀରର ହାତରେ 
ଆସି ପଡ଼ିଲା । “ସେତିକିବେଳେ ଶତଗୀର ହାରଟିକୁ ଖୁବ୍‌ ଭଲକରି ଦେଖ୍ଚି। ତେଣୁ 
ଭୁଲ ହେବାର କୌଣସି ଆଶଙ୍କା ହିଁ ନାହିଁ। ଏବଂ ଅଙ୍ଗୁଳିମାଳା ମଧ୍ଯ ତଲାସୀବେଳେ 
ଘୋଷଣା କରି କହିଚି ଯେ ପ୍ରାୟ ଦୁଇବର୍ଷ ପୂର୍ବେ ସେ ଅରଣ୍ଯୟଭିତରେ କାମନୀତର 
ବାଣିଜ୍ୟବିପଣିକୁ ଆକ୍ରମଣ କରିଥୁଲା । ସେତେବେଳେ କାମନୀତ କୌସାମ୍ଭିରୁ 

୧୬୦ / ଯାତ୍ରୀ କାମନୀତ 


ଉଜ୍ନୟିନୀକୁ ଫେରିଯାଉଥ୍‌ଲା । ଏହି ଆକ୍ରମଣ ଫଳରେ କାମନୀତର ଅନେକ ପରିକର 
ନିହତ ହୋଇଥ୍‌ଲେ ଏବଂ ଆପଣାର ଜଣେ ଭୃତ୍ଯସହିତ କାମନୀତକୁ ବନ୍ଦୀ କରି 
ନିଆଯାଇଥ୍ଲା । ତା'ପରେ କ୍ଷତିପୂରଣର ଅର୍ଥ ନେଇଆସିବାଲାଗି ଭୃତ୍ୟଟିକୁ ଉଜ୍ଭୟିନୀ 
ପଠାଇ ଦିଆଗଲା । କିନୁ ଠିକ୍‌ ସମୟ ଭିତରେ ଭୂତ୍ୟଟି ଅର୍ଥନେଇ ଫେରି ନଆସିବାରୁ 
ଦସ୍ୟୁଦଳର ନିୟମ ଅନୁସାରେ କାମନୀତକୁ ହତ୍ଯା କରାଗଲା । 


ଏହି ଭୟାବହ ସମ୍ବାଦ ଶୁଣୁଶୁଣ୍ଣ ମୋର ମନ ଓ ଇନ୍ଦ୍ରିୟର ସମସ୍ତ ଶକ୍ତି ମୋତେ 


a 


ଛାଡ଼ିଦେଇ କୁଆଡ଼େ ଚାଲିଗଲା ପରି ମନେହେଲା । କିନୁୁ ତଥାପି ଆଶା ବିରୁଦ୍ଧରେ 


ଆଶା ପୋଷଣ କରିବାଲାଗି ମୁଁ ମୋର କାତର ଭାବନାଭିତରୁ ଆଉ ଏକ ସମ୍ଭାବନାର 
ବାଟ ପାଇଲି । 


——ଶତଗୀର ଏକ ଖଳ ଓ ଖରାପ ପ୍ରକୃତିର ମଣିଷ —ବାହାରେ ଅତ୍ୟନ୍ତ ଶାନ୍ତ 


ରହି ମୁଁ ଉତ୍ତର ଦେଲି ଆପଣାର ଉଦ୍ଦେଶ୍ୟସିବି ଲାଗି ସେ ଯେକୌଣସି ହୀନକାର୍ଯ୍ୟ 
କରିବାକୁ ମଧ୍ୟ କେବେହେଲେ ପଷଶ୍ଚାତ୍ପଦ ହୁଏନାହିଁ । ମୁଁ ବେଶ୍‌ ବୁଝିପାରୁଚି ଯେ ସେ 
ବିଜୟୋନ୍ଵର ହୋଇ ମୋତେ ବିବାହ କରିବାକୁ ପୁଣି ମନ ବଳାଇଚି । ଯଦି ହାରଟିକୁ 
ସେ ଏପରି ଭଲଭାବରେ ଚିହ୍ନିଟି ବୋଲି ଆପଣ କହୁୂଚନ୍ତି ତେବେ ସେ ଅବିକଳ 
ଗୋଟିଏ ନୂଆ ହାର ତିଆରି କରି ଆମକୁ ପ୍ରବଞ୍ଚନା କରିବାକୁ ବସିଚି ବୋଲି କାହିଁକି 
କୁହାଯାଇ ନପାରିବ ? ମୋର ଅନୁମାନ ହେଉଚି ଯେ ଅଙ୍ଗୁଳିମାଳା ବିଷୟରେ ଶୁଣିବା 
ଦିନଠାରୁ ଏହି କୂଚକ୍ରାନ୍ତଟି ତାହାର ମନରେ ପ୍ରବେଶ କରିଚି । ଅଙ୍ଗୁଳିମାଳାକୁ ବନ୍ଦୀ କରି 
ନଆଣିଥ୍‌ଲେ ମଧ୍ୟ ତଥାପି ସେ ଦସ୍ୟୁମାନଙ୍କଠାରୁ ହାରଟି ମିଳିଲା ବୋଲି ନିଶ୍ଚୟ ଆସି 
କହିଥାନ୍ତା, ଦସ୍ୟୁମାନେ ଏହାକୁ କାମନୀତର ହାର ବୋଲି ସ୍ଵୀକାର କରିଚନ୍ତି ବୋଲି 
କହିଥାନ୍ତା । 

ମୁଣ୍ଡହଲାଇ ମୋର ପିତା ଉତ୍ତର ଦେଲେ—ଏହା କଦାପି ସମ୍ଭବ 
ହୋଇନପାରେ । କାରଣ ହୁଏତ ତୁ ଏକଥା ଠଉରାଇ ପାରିବୂନାହିଁ । କିନ୍ଧୁ ତୋର ପିତା 
ହେଉଚି ଜଶେ ସ୍ଵର୍ଣ କାର—ସେ ଅବଶ୍ୟ ଳାଣିପାରିବ | ହାରଟିକୁ ଦେଖ୍‌ ମୋର ସମ୍ପୂର୍ଣ 


ବିଶ୍ଵାସ ହେଉଚି ଯେ ଏହା ଦକ୍ଷିଣାଞ୍ଚଳର ପାର୍ବତୀୟ ରାଜ୍ୟରେ ତିଆରି ହୋଇଚି । 
ରୋଷଭର ହୋଇ ମୁଁ ଆହୁରି କଣ କହିବାକୁ ଯାଉଥ୍‌ଲି, କିନଧୁ ଆମ୍ମସମ୍ବରଣ କରି 
କହିଲି ଯେ ତଥାପି କେବଳ ଏହି ହାରଟି ଦେଖ୍‌ କାମନୀତ ଆଉ ଜୀବନରେ ନାହିଁ 
ବୋଲି ମୁଁ କଦାପି ବିଶ୍ଵାସ କରିପାରିବିନାହିଁ। 
ଅତ୍ୟନ୍ତ କୋପରେ ପିତା ସେଠାରୁ ପ୍ରସ୍ଥାନ କଲେ ଏବଂ ମୁଁ ମୋର ଗୃହରେ 
ଏକାକିନୀ ବସିବସି ଆପଣାର ସଂଶୟର ଜାଲଭିତରେ ଛନ୍ଦିହେବାରେ ଲାଗିଲି । 

ସତ୍ୟର ପରୀକ୍ଷା / ୧ ୬୧ 


ସଚଧୱର ପରଚୀକ୍ଷ। 


ରାତ୍ରିର ପ୍ରଥମ ପ୍ରହରଟି ମୁଁ ସାଧାରଣତଃ ଅଶୋକ ଂ-ଉଦ୍ଯାନରେ ଅତିବାହିତ 
କରେ ।! କେଉଁଦିନ ଏକାକୀ, ଆଉ କେଉଁଦିନ ମେଦିନୀ ମଧ୍ୟ ମୋଂସାଙ୍ଗରେ ଥାଏ । 
ସେଦିନ ସନ୍ଧ୍ୟାବେଳେ ମୁଁ ଉଦ୍ୟାନକୁ ଏକାକୀ ଯାଇଥାଏ, ସେହି ଦାରୁଣ ମାନସିକ 
ଅବସ୍ଥାରେ ଏକାକୀ ରହିବାକୁ ହିଁ ମୋତେ ସବୁଠାରୁ ଭଲ ଲାଗୁଥାଏ । ସେଦିନ ପୂର୍ଣ୍ଣିମା 
ତିଥ୍‌, ଚାରିଆଡ଼େ ଚନ୍ଦ୍ରକିରଣ ବିଞ୍ଚହୋଇ ପଡ଼ିଥାଏ । ଉଦ୍‌ବେଳିତ ହୃଦୟରେ ପୂୃଷ୍ଠିତ 
ଅଶୋକବ୍ୃଷ ତଳେ ଠିଆହୋଇ ହୃଦୟରେ ଟିକିଏ ହେଲେ ଶାନ୍ତି ପାଇବି ବୋଲି ମୁଁ 
ସତ୍ୟର ଏକ ପରୀକ୍ଷା ନେବାକୁ ମନ ବଳାଇଲି । ମନେମନେ କହିଲି, ମୁଁ ଏକରୁ ଶହେ 
ପର୍ଯ୍ୟନ୍ତ ଗଣିବା ଭିତରେ ଯଦି ଶାଖାରୁ କେଶରୀରଙ୍ଗର ଗୋଟିଏ ଫୁଲ ଆସି ଗଛ ଓ 
ମୋ ' ଭିତରେ ରହିଥ୍‌୍ବା ଭୂଇଁଉପରେ ଝରିପଡ଼େ, ତେବେ ମୋର ପ୍ରିୟତମ କାମନୀତ 
ନିଶ୍ଚୟ ଜୀବନରେ ଅଛି ବୋଲି ମୁଁ ଜାଣିବି । 

ଏକ, ଦୂଇ, ତିନି କରି ମୁଁ ଶହେଯାଏ ଗଣିବାକୁ ଲାଗିଲି । ପଚାଶ ପାଖରେ 
ପହଞ୍ଚଲା ବେଳକୁ କମଳାରଙ୍ଗର ଗୋଟିଏ ଫୁଲ ଆସି ତଳେ ପଡ଼ିଲା । ଗଣିଗଣି ମୁଁ 
ଅଶୀଯାଏ ଗଲାପରେ ଆସ୍ତେ ଆସ୍ତେ ସଂଖ୍ୟାଗୁଡ଼ିକୁ ଗଣିବାକୁ ଆରମ୍ଭ କରୁଥାଏ । 
ସଂଖ୍ୟା ଯହୁଁ ଅଧ୍କ ହେଉଥାଏ, ମୋର ଗତି ତହୁଁ ଅଧ୍କ ମନର ହେବାରେ ଲାଗିଥାଏ । 
ହଠାତ୍‌ ଉଦ୍ୟାନର ଗୋଟିଏ ଦ୍ବାରରୁ ଖଡ଼ କରି ଶବ୍ଦ ହେଲା ଏବଂ ଉଦ୍ଯାନ ଓ ପାଚେରି 
ମଧ୍ଯରେ ଅବସ୍ଥିତ ଦ୍ଵାରଟି ହଠାତ୍‌ ଖୋଲିଗଲା । 

ମୋର ପିତା ସେହି ଦ୍ଵାରଦେଇ ଉଦ୍ୟାନଭିତରେ ପ୍ରବେଶ କଲେ । ତାଙ୍କ ପଛରେ 
ଶତଗୀର । ତା'ପଛକୁ: ଦୁଇତିନିଜଣ ସଶସ୍ତ ସୈନ୍ଯ ଏବଂ ସବାପଛକୁ ତାଳଗ ଛପରି 
ଲମ୍ବା ଆଉ ଜଣେ ମଣିଷ । ଶେଷରେ ଆହୁରି ଅଧଵକସଂଖ୍ଯକ ସୈନ୍ଯ ମଧ୍ଯ ଆସି 
ସେଠାରେ ପହଞ୍ଚଲେ। ମୁଁ ଏହି ଅଭିଯାନର କୌଣସି ରହସ୍ଯ ବୂଝିପାରୁନଥାଏ । 
ପ୍ରଥମେ ଦୁଇଜଣ ସୈନ୍ଯ ଦ୍ଵାର ଜଗି ରହିଲେ ଏବଂ ଅନ୍ୟମାନେ ମୋ” ଆଡ଼କୁ 
ଅଗ୍ରସର ହେଲେ । ମୁଁ ଭଲକରି ଜାଣିପାରିଲି ଯେ ଏମାନଙ୍କ ହାତରୁ ବଞ୍ଚବାକୁ ମୋତେ 
ବର୍ଭମାନ ସଂଗ୍ରାମ କରିବାକୁ ପଡ଼ିବ । ଶତଗୀରର ପ୍ରତ୍ଯେକଟି ପଦକ୍ଷେପ ଯେପରି 
ମୋ'ର ହୃଦୟଭିତରେ କେତେ ଅଶୁଭ ଚିନ୍ତା ଆଣି ଭରିଦେଉଥାଏ । 

ଠିକ୍‌ ଏହିସମୟରେ କେଶରୀରଙ୍ଗର ଗୋଟିଏ ଅଶୋକଫୁଲ ଶାଖାରୁ ଖସିଆସି 
ମୋର ପାଦପାଖରେ ଆସି ପଡ଼ିଲା । କିନ୍ତୁ ବିଚଳିତ ହୃଦୟର ବିସୟରେ ଭ୍ରମିଯାଇ ମୁଁ 

୧୬୨ / ଯାତ୍ରୀ କାମନୀତ 


ସଂଖ୍ୟା ଗଣିବା ଭୁଲିଯାଇଥ୍‌ଲି ଏବଂ ପ୍ରକୃତରେ ଶହେ ଗଣିବା ଭିତରେ ଫୁଲଟି ପଡ଼ିଲା 
ବା ପରେ ପଡ଼ିଲା, ମୁଁ ଆଉ ସେହିକଥା ଠିକ୍କରି ଜାଣିପାରିଲିନାହିଁ । 

ନିର୍ମଳ ଜହୁଆଲୁଅରେ ସେହି ମନୁଷ୍ଯସମୂହଟି କ୍ରମେ ମୋ”ଆଡ଼କୁ ଅଗ୍ରସର 
ହୋଇ ଆସୁଥାନ୍ତି । ଭୟବିହ୍ଳ ହୋଇ ମୁଁ ଦେଖ୍ବାକୁ ପାଇଲି, ମଝିରେ ଥୁବା ସେହି 
ଅତିକାୟ ମଣିଷଟି ଦେହରେ ଲୁହାର ଶାଙ୍କୁଳି ବନ୍ଧାହୋଇଚଟି। ତା'ର ହାତଦୁଇଟାକୁ 
ପିଠିପଟକୁ ବାନ୍ଧି ଦିଆଯାଇଟି, ତାର ଆଣ୍ଡରେ ଦୂଇଟା ଲୁହାକଡ଼ା ଗଳାଇ ଦିଆହୋଇ 
ତାହାକୁ ଦୂଇଟା ଲୁହାର ଜଞ୍ଜିର ଦେଇ ପୂଣି ବେକରେ ବାନ୍ଧି ଦିଆଯାଇଚି ଏବଂ ତାହା 
ସହିତ ବନ୍ଧାହୋଇଥ୍‌ବା ଦୂଇଟା ଜଞ୍ଜିରକୁ ଦୂଇପାଖରେ ଦୁଇଜଣ ସୈନ୍ଯ କଷିକରି 
ଧରିଚନ୍ତି । ଠିକ୍‌ କୌଣସି ଅପରାଧୀକୁ ବିଚାରାଳୟକୁ ନେଇଯାଉଥ୍‌ବା ପରି ତାହାର 
ବେକରୁ- ଛାତିଯାଏ ଗୋଟିଏ କନିଅର ଫୁଲର ମାଳା ଲମ୍ବାଇ ଦିଆଯାଇଚି । ନାଲିଆ 
ଟାଇଲ୍‌ର ଧୂଳିକୁ ତାହାର ମୁଣ୍ଡ ଓ ମୁହଁଯାକ ବୋଳି ଦିଆଯାଇଥ୍‌ବାରୁ ତାହାର ମୁଣ୍ଡର 
ବାଳ ଓ ମୁହଁର ନିଶଦାଢ଼ି ଆହୁରି ଭୀଷଣ ରୂପ ଧାରଣ କରିଚି । ଏହି ଭୀଷଣ ଆକ୍ତିର 
ଆଖ୍ଦୁଇଟା ମୋ” ଆଡ଼କୁ ଅନାଇ ଜଳଜଳ କରି ଜଳିବାରେ ଲାଗିଥାଏ, ଠିକ୍‌ 
ବିଜୂଳିପରି କ୍ଷଣକେ ଝଟକିଯାଇ ପୂଣି କ୍ଷଣକେ ଲୁଚିଯାଉଥାଏ। ମୋଂଠାରୁ ଦୃଷ୍ଟି 
ଫେରାଇ ସେ ଠିକ୍‌ ଏକ ହିଂସ୍ରଜନ୍ତୁ ପରି ଭୂମି ଉପରକୁ ଦୃଷ୍ଟିପାତ କରୁଥାଏ । 

ଏହି ଲୋକଟା ଯେ ପ୍ରକୃତରେ କିଏ ସେକଥା ପଚାରି ବୁଝିବାର କୌଣସି 
ଆବଶ୍ୟକତା ନଥୁଲା । ଅବଶ୍ୟ ତାହାର ଛାତିଉପରେ ପଡ଼ିଥ୍ବା କନିଅର ମାଳଟି ଯୋଗୁଁ 
ତାହାର 'ଅଙ୍ଗୁଳିମାଳା' ନାମଟି ଗୁପ୍ତ ହୋଇ ରହିଯାଉଥ୍‌ଲା । 

ନୀରବତା ଭଙ୍ଗ କରି ଶତଗୀର ଆଦେଶ ଦେଲା—ଅଙ୍ଗୁଳିମାଳା, 
ଉଜ୍ୟିନୀନିବାସୀ .ଯୁବକ ବଣିକ କାମନୀତକୁ ହତ୍ଯା କରିବା ବିଷୟରେ ତୁ ଆଗରୁ 
ଯାହାସବୁ ସ୍ଵୀକାର କରିଚୁ ଏଠାରେ ତୋତେ ତାହାର ପୂନରାବ୍‌ଭି କରିବାକୁ ହେବ । 

ଦସ୍ୟୁ ` ଉତର ଦେଲା—କାମନୀତକୁ ହତ୍ୟା କରାଯାଇନାହିଁ । ତାହାକୁ ପ୍ରଥମେ 
ବନ୍ଦୀକରି ରଖାଯାଇଥ୍‌ଲା ଏବଂ ଆମ ଦଳର ନିୟମ ଅନୁସାରେ ପରେ ସେ ନିହତ 
ହୋଇଚି । 

ବାପା ଏ ବିଷୟରେ ଯାହା ଆଗରୁ କହିଥ୍‌ଲେ, ଦସ୍ୟୁ ସଂକ୍ଷେପରେ ତାହାହିଁ 
କହିଲା । 

ସେତେବେଳେ ମୁଁ ଅଶୋକଗଛଟିକୁ ଆଉଜି ଠିଆହୋଇ ରହିଥାଏ ଏବଂ ଗଛଟିକୁ 
ମୋର ଦୁଇହାତରେ ଜାବୁଡ଼ି ଧରିଥାଏ । ଦସ୍ୟୁର କଥା ଶେଷ ହେବା ମାତ୍ରକେ ମୋର 
ଚତୁର୍ଦିଗର ସମସ୍ତ ପୃଥ୍ବୀରେ ଯେପରି ପ୍ରବଳ ଗୂର୍ଣ୍ଣନ ଆରମ୍ଭ ହୋଇଗଲା ¦ କିନ୍ତୁ 
ତଥାପି ମୁଁ ବଶ୍ୟତା ସ୍ଵୀକାର କଲିନାହିଁ। 

ସତ୍ୟର ପରୀକ୍ଷା / ୧୬୩ 


ମୁଁ କହିଲି, ତୁ ହେଉଚୂ ଗୋଟାଏ ଦସ୍ୟୁ, ହତ୍ୟାକାରୀ, ତୋ” କଥାରେ କି ମୂଲ୍ୟ 
ରହିଚି ଯେ ମୁଁ ତାହାକୂ ସତ୍ୟ ବୋଲି ସ୍ଵୀକାର କରିବି ? ତାଙ୍କର କବଳରେ ପଡ଼ି 
ତୋ”ର ପ୍ରକୃତରେ କି ଦଶା ହେଲା, ସେହି ସତ୍ୟକଥା ତୂ କହୁନୁ କାହିଁକି ? 

ହଠାତ୍‌ ମୋ”ର ହୃଦୟରେ ଏକ ଅତ୍ୁତ ଭାବାବେଗ ଜାତ ହେଲା । ସେହି 
ଭାବାବେଗରେ ବିସ୍ଥିତ ଅଥଚ ଆଶାନ୍ସିତ ହୋଇ ମୁଁ ପୁଣି କହିଲି : 

—ତୋତେ ସମସ୍ତ ଜଗତ ଆତଙ୍କପ୍ରାୟ ମନେ କରେ, ମୁଁ ତ କେବଳ ଏକ 
ଅବଳା ବାଳିକା, ତୁ ମୋ” ଆଡ଼କୁ ସେପରି ଭୟଙ୍କର ଆଖ୍‌ କରି ଅନାଇ ରହିଚୁ 
କାହିଁକି ? ମୁଁ ଭଲକରି ଜାଣିଚି ଯେ ଏହି ଲୋକଟାର ଶିକ୍ଷାରେ ପଡ଼ି, ତୁ ଏଠାରେ ଏକ 
ଶୁଦ୍ଧ ମିଥ୍ୟାକଥା କହିବାକୁ ବସିଚୁ ! 

ଅଙ୍ଗୁଳିମାଳା ସେହିପରି ତଳକୁ ଅନାଇଥାଏ। ଉପରକୁ ଦୃଷ୍ଟି ନଫେରାଇ 
ମୁଖଉପରେ ଏକ ଭାବଶୂନ୍ୟ ହସ ଖେଳାଇଦେଇ ଜଞ୍ଜିରରେ ବନ୍ଧା ହୋଇଥବା କୌଣସି 
ହିଂସ୍ରଜନ୍ଧୁପରି ଗର୍ଜନ କରି କହିଲା : 

—ତୋଂ' ଆଡ଼କୁ ଅନାଇ ମୋର କଣ ଲାଭ ହେବ ? ସେପରି କରିବା ତ 
ଯୁବକମାନଙ୍କର କାମ ! ତେବେ ତୁ ଗୋଟାଏ ପାଷଣ୍ଡ ଦସ୍ୟୁର କଥାକୁ ବା ଚାହାଣିକୁ 
ବିଶ୍ଵାସ କରିବାକୁ ଚାହୁନାହୁଁ ? ତା'ର ଶପଥ ଉପରେ ମଧ୍ଯ କଣ ତୋର କୌଣସି 
ବିଶ୍ଵାସ ହେବନାହିଁ । 

ସେ ଆହୁରି ପାଦେ ପାଖକୁ ଅଗ୍ରସର ହୋଇ ଆସିଲା । 

—ଆଛୁ। ବାଳିକା, ତା'ହେଲେ ମୁଁ ସତ୍ୟର ପରୀକ୍ଷା ଦେଉଚି, ତୁ ଦେଖ୍‌ ! 

କହି ସେ ତା'ର ବିଜୂଳିର ଆଲୁଅପରି ଜଳଜଳ ଆଖ୍‌ରେ ଥରେ ମୋ' ଆଡ଼କୁ 
ଅନାଇଲା । ତା'ପରେ ଜହ୍ୁଆଡ଼କ୍‌ ମୁହଁ କରି ଚାହିଁ ଦେଖ୍ଲା । ସେତେବେଳେ ତାହାର 
ବାଳ ଓ ନିଶଦାଢ଼ି ଭିତରୁ ମୁଁ କେବଳ ଆଖ୍‌ର ତାରାଦୂଇଟି ଦେଖ୍ବାକୁ ପାଉଥାଏ । 
ତା'ପରେ ତା'ର ବକ୍ଷରେ ଦୁତ ସ୍ପନ୍ଦନ ଆରମ୍ଭ ହେଲା ଓ ବକ୍ଷଭପରେ ପଡ଼ିଥ୍ବା ଫୁଲର 
ମାଳା କମ୍ପିବାକୁ ଆରମ୍ଭ କଲା ଏବଂ ମେଘଭିତରୁ ବଜ୍ର ଗର୍ଜ୍ଚନ କରି ଉଠିବାପରି 
କହିଲା : 

‘ହେ ମା” ବ୍ୟାଘ୍ରବାହିନୀ, ସର୍ପକିରୀଟିନୀ କାଳୀ କରାଳୀ ଦେବି ! ତୁଇ ମାଆ 
ଚନ୍ଦ୍ରକିରଣରେ ପର୍ବତଭୂଇଁରେ ନୃତ୍ଯକରି ବ୍ରଲୃ ତୁଇ ମାଆ ଆପଣାର ବକ୍ଷଭପରେ 
ମଣିଷମୁଣ୍ଡର ମାଳା ଲମ୍ବାଇ ନୃତ୍ୟ କରୁ, ହାତରେ ରକ୍ତପାତ୍ର ଧରି ମତ୍ତ ହୋଇ ନୃତ୍ୟ 
କରୁ ! ହେ ମାଆ କାଳୀ, ଦସ୍ୟୁମାନଙ୍କର ଅଧ୍ଷ୍ଠାତ୍ରୀ ଦେବୀ, ତୁଇ ମାଆ ମୋତେ 
ସହସ୍ର ସହସ୍ର ବିପଦକୁ ଲଙ୍ଘନ କରାଇ ନେଇଚୁ । ତୁ ମୋଂକଥା ଶୁଣ ମାଆ ! 

୧୬୪ / ଯାତ୍ରୀ କାମନୀତ 


rs 
କେବେହେଲେ ମୁଁ ତୋ'ର ବଳିରେ କୌଣସି ବ୍ୟାଘାତ କଜନ୍ଧଲାଇନାହିଁ, କୌଣସିଦିନ ମୁଁ 
ଦସ୍ୟୁଦଳର ବିଧ୍‌କୁ ଲଙ୍ଘନ କରିନାହିଁ ! କ୍ଷତିପୂରଣର ଅର୍ଥ ଆସି ଠିକ୍‌ ସମୟରେ ନ 
ପହଞ୍ଚ୍ବାରୁ ମୁଁ ସେହି ବିଧ୍‌ ଅନୁସାରେ ହିଁ ବନ୍ଦୀ କାମନୀତକୁ ନିହତ କରି ତା'ର 
ଶରୀରର ପ୍ରଭିନ୍ନ ଅଂଶଗୁଡ଼ିକୁ ରାଜମାର୍ଗରେ ନେଇ ପକାଇଦେଇ ଆସିଚି ! ଆଜି ମୋର 
ବିପଦ ସମୟରେ ମୋ 'ପ୍ରତି କୃପା କର ମାଆ ! ଏହି ଜଞ୍ଜିରକୁ ଛିଡ଼ାଇ ବର୍ଭମାନ ମୁଁ 
ମୋର ଶତ୍ତୁମାନଙ୍କର କବଳରୁ ରକ୍ଷା ପାଇବାକୁ ଇଚ୍ଛା କରୁଚି, ତୁ ମୋର ସହାୟ ହୁଅ 
ମାଆ ! 


ଏତିକି କହି ସେ ପ୍ରଚଣ୍ଡ ବେଗରେ ଜଞ୍ଜିରକୁ ଛିଡ଼ାଇବାକୁ ଆରମ୍ଭ 
କଲା—ଶେଷକୁ ଜଞ୍ଜିର କଡ଼ମଡ଼ କରି ଛିଡ଼ିଗଲା ତାହାର ହାତ ଓ ଗୋଡ଼ ପାଶମୁକ୍ତ 
ହୋଇଗଲା । ତାକୁ ଧରିଥ୍ବା ଦୂଇଜଣ ସୈନ୍ଯ ମାଟିଉପରେ ମୁହଁ ମାଡ଼ି ପଡ଼ିଲେ, 
ତୃତୀୟ ସୈନ୍ୟକୁ ସେ ଆପଣା ହାତର କଡ଼ା ପିଟି ତଳେ ପକାଇଦେଲା ଏବଂ ପ୍ରକୃତ 
ଘଟଣା ବିଷୟରେ କେହି କିଛି ଧାରଣା କରିବା ପୂର୍ବରୁ ଅଙ୍ଗୁଳିମାଳା ଯାଇ ପାଚେରି 
ପାଖରେ ପହଞ୍୍‌ ଯାଇଥଲା । ବିକଟ ଚିକୁାର କରି ଶତଗୀର ତା'ର ପଛରେ ଧାଇଁବାକୁ 


¥ 


ଲାଗିଲା । ଏହାପରେ ମୁଁ ଆଉ କିଛି ଶୁଣିନାହିଁ କି ଦେଖୁନାହିଁ। 
ତା'ପରେ ମୁଁ ସମ୍ବାଦ ପାଇଥ୍‌୍ଲି ଯେ ଅଙ୍ଗୁଳିମାଳା ପାଚେରି ଉପରୁ ତଳକୁ 


ଡେଇଁଲାବେଳେ ତା'ର ଗୋଟିଏ ଗୋଡ଼ ଭାଙ୍ଗିଯାଇଥ୍ଲା ଏବଂ ଜଗୁଆଳମାନେ ତାକୁ 
ପୁଣି ସେଠାରେ ବନ୍ଦୀ କରି ନେଇଥ୍‌ଲେ । ବନ୍ଦିଶାଳାରେ ତାହାକୁ ନାନାପ୍ରକାର ଉତ୍ପୀଡ଼ନ 
ସାହାଯ୍ୟରେ ମାରି ଦିଆଯାଇଥ୍‌ଲା ଓ ପୂର୍ବପଟର ନଗରତୋରଣରେ ତାହାର ଛିନ୍ନ 
ମସ୍ତକକୂ ଝୁଲାଇ ଦିଆଯାଇଥୁ୍‌ଲା । ମେଦିନୀ ଓ ସୋମଦରତର୍ତ ସେକଥା ଆପଣା ଆଖ୍ରେ 
ଦେଖ୍ଆସିଚନ୍ି । 

ଅଙ୍ଗୁଳିମାଳାର ଏହି ‘ସତ୍ୟର ପରୀକ୍ଷା' ପରେ ମୋର ଭିତରେ ଜଳୁଥ୍ବା ଆଶାର 
ଶେଷ କ୍ଷୀଣ ଶିଖାଟି ମଧ୍ଯ ଲିଭିଗଲା । ମୁଁ ଭାବିଲି, ଏହି ଦସ୍ୟୁ ଯଦି ପ୍ରକୃତରେ 
ସତ୍ୟବାଦୀ ହୋଇନଥାନ୍ତା, ତେବେ ସ୍ଵୟଂ କାଳୀ - ଆସି ତାକୁ ବନ୍ଧନମୁକ୍ତ କରିବାରେ 
କଦାପି କୌଣସି ସାହାଯ୍ୟ କରିନଥାନ୍ତେ । 


ଏଥର ମୋର ଦଶା ଯେ କ'ଣ ହେବ, ମୁଁ ଆଉ ସେ ବିଷୟରେ କୌଣସି ଚିନ୍ତା 
କଲିନାହିଁ। କାରଣ ଏ ସଂସାରରେ ଆଉ ମୋ'ର ବୋଲି କ”ଣ ରହିଲା ? କ୍ରେବଳ 
ମୃତ୍ୟୁଅନ୍ତେ ସ୍ଵର୍ଗର ପଶ୍ଚିମ ଭାଗରେ ଆମର ପୂଣି ସାକ୍ଷାତ ହେବ, ଏତିକି ଆଶା ହିଁ 
ବାକି ଥୁଲା । ତୁମେ ଆଗରୁ ଯାଇଚ, ଏଥର ତୁମର ପଛେପଛେ ମୋତେ ଯିବାକୁ 
ହେବ । ମୋର ସୌୀଭାଗ୍ୟଲାଗି ତାହାହିଁ ଏକମାତ୍ର ବାଟ ଉନ୍କ୍ତ ରହିଥ୍ଲା । 

ଆକାଶଗଙ୍ଘାର ତଟରେ / ୧୬୫ 


ଶତଗୀର ପୁନରାୟ ତାହାର ଶୃଙ୍ଗାର -ପ୍ରସଙ୍ଗମାନ ଆରମ୍ଭ କରିଦେଲା । ମୋର 
ମାଆ ମଧ୍ଯ ଅତି ଦୁଃଖରେ କାନ୍ଦିକାନ୍ଦି ଆସି ମୋତେ ବାରବାର କହିଲେ ଯେ ଏହି 
ବୟସରେ ବିବାହ ନକରି ବାପଘରେ ବସି ରହିଲେ ସେହି ଲଜାରେ ସେ ଆଉ 
ବେଶୀଦିନ ବଞ୍ଚ୍‌ ପାରିବେନାହିଁ। ଏପରି ଏକ ଅମାନିଆ ଝିଅକୁ କୌସାମ୍ଭି ନଗରରେ 
ଜନ୍ଧ୍‌ ଦେଇଥ୍‌ବାର ଅପବାଦ ସହିବା ଅପେକ୍ଷା ଏ ସଂସାରରୁ ବିଦାୟ ନେଇ ଯିବା ବରଂ 
ଭାରି ଭଲ । ଏହିସବୁ ଶୁଣିଶୁଣି କ୍ରମେ ମୋର ସମସ୍ତ ବଳ ଉାଙ୍ଗିପଡ଼ିବାକୁ ଆରମ୍ଭ 
କଲା । ଆଜିକାଲି ମଧ୍ଯ ଶତଗୀର ପ୍ରତି ମୋର ଆଗପରି ଏତେ ଅଶ୍ରଦ୍ଧାଭାବ ନଥୁଲା । 
ମୋର ପାଣିଗ୍ରହଣ କରିବାକୁ ତାର ବଳବତୀ ଆକାଂକ୍ଷାକୁ ସ୍ଵୀକାର କରିବା ବ୍ଯତୀତ 
ମୋର ଆଉ ଗତ୍ଯନ୍ତର ରହିଲାନାହିଁ। ମୋର ପ୍ରାଣପ୍ରିୟତମ କାମନୀତର ମୃତ୍ୟୁର 
ପ୍ରତିଶୋଧ ନେଇଥ୍‌ବାରୁ ତା'ପ୍ରତି ଏକ କୃତଜ୍ଞଭାବ ମଧ୍ୟ ଜାତ ହୋଇଥଲା ! 


ଏହିପରି ଭାବରେ ବରଷକ ପରେ ମୁଁ ମନ୍ତ୍ରୀପୃତ୍ର ଶତଗୀରର ପାଣିଗ୍ରହଣ 
କରିଥୁଲି । 


ଆ।କାଶ୍ୀଗଙଙ୍।ର ଚଟଚରେ 


କାମନୀତ ଲକ୍ଷ୍ୟ କରି ଦେଖ୍ଲେ ଯେ ଚିରକଲ୍ୟାଣମୟ ଏହି ସ୍ଵର୍ଗରାଜ୍ୟରେ ମଧ୍ଯ 
ପୂର୍ବଜୀବନର ସୃତିଗୁଡ଼ିକୁ ବର୍ଣନା କଲାବେଳେ ତାଙ୍କର ପ୍ରିୟତମା ତଥାପି ଵଡ଼ ଶଙ୍କିତ 
ଅନୁଭବ କଲାପରି ମନେହେଉଟଚି, ତାହାର ନୂତନସମ୍ୂତ ଆତ୍ମାଉପରେ ଯେପରି କାହାର 
ତାମସ ଛାୟା ମାଡ଼ିମାଡ଼ି ଆସୁଚି । ଏକଥା ଲକ୍ଷ୍ଯ କରି ସେ ବଶିଷ୍ଠୀର ହାତଧରି 
ଅଗ୍ରସର ହେବାକୁ ଲାଗିଲେ ଏବଂ ଏକ ଅତୀବ ମନୋହର ଶୈଳଶିଖରରେ ଯାଇ 
ପହଞ୍ଚୁଲେ । ଆପାତତଃ ବର୍ଭମାନ ପାଇଁ ଦୁହେଁ ଏହିଠାରେ ଅବସ୍ଥାନ କଲେ । ରକ୍ତ, 
ନୀଳ ଓ ଶୁଭ୍ରବର୍ଣଣର କେତେ ଭାସମାନ ମୂର୍ଭି ଆସି ସେଠାରେ ନବାଗତମାନଙ୍କୁ 
ଅଭିବାଦନ ଜଣାଇଗଲେ ଓ ନାନାପ୍ରକାର କ୍ରୀଡ଼ା କରିବାକ୍ର ଲାଗିଲେ । କାମନୀତ ଓ 
ବଶିଷ୍ଠୀ ମଧ୍ଯ ଅନ୍ପ ସମୟ ମଧ୍ଯରେ ସେହି କ୍ରୀଡ଼ାରେ ସମ୍ମିଳିତ ହୋଇଗଲେ । 


ଅନେକ ସମୟ ପର୍ଯ୍ୟନ୍ତ ପର୍ବତସ୍ଥ ଉପବନରେ ଭାସିବୂୁଲିବା ପରେ ସେମାନେ 
ପଦ୍ଧସରଃ ଅଭିମୁଖରେ ଅଗ୍ରସର ହେଲେ, ସେହିଠାରେ ଏପର୍ଯ୍ୟନ୍ତ ନୃତ୍ୟୋସ୍ସବ 
ଲାଗିରହିଥ୍ଲା । ସେଥର କାମନୀତଙ୍କୁ ସାଙ୍ଗରେ ନେଇ ଆକାଶଗଙ୍ଗା ଦେଖୁଯିବାର 

୧୬୬ / ଯାତ୍ରୀ କାମନୀତ 


ପ୍ରସ୍ତାବ ଦେଇଥ୍‌ବା ଶୁଭ୍ରବାସଧାରୀ ସ୍ତ୍ରୀ ମୂର୍ଭିଟି ସହିତ ସେମାନଙ୍କର ଏହିଠାରେ 
ଦେଖାହେଲା । ନୃତ୍ୟସ୍ଥାନକୁ ଆସି କାମନୀତ ତାହାରି ଆଡ଼କୁ ହସ୍ତ ପ୍ରସାରିତ କରିବାରୁ 
ସେ ଆନନ୍ଦରେ ହସିହସି ପଚାରିଲା : 

ତୁମେ ଗଙ୍ଗାତଟ ଦେଖ୍ଆସିଲଣି ? ବର୍ଭମାନ ତ ତୁମେ ଜଣେ ସହଚରୀ ମଧ୍ଯ 
ପାଇସାରିଲଣି ! . 

କାମନୀତ ଉତ୍ତର ଦେଲେ—ନା, ଗଙଟ୍ଗାଚଟ ଏପର୍ଯ୍ୟନ୍ତ ଦେଖାହୋଇନାହିଁ । 

ବଶିଷ୍ଠୀ ପଚାରିଲା ଏହି ଗଙ୍ଗାତଟଟି ପୂଣି କ'ଣ ? 

କାମନୀତ ତାକୁ ସବୂ ବିଷୟ ବୁଝାଇ କହିଦେଲେ । 

ଶୁଣି ବଶିଷ୍ଠୀ କହିଲା¬ଚାଲ, ଆମେ ସେଇଠାକୁ ଯିବା । ମର୍ର୍ୟଗଙ୍ଗାର 
ଅନ୍ଧକାରାଛ୍ଥନ୍ଧ ତଟତ୍ୂମି ଉପରେ ବସି ମୁଁ କେତେଥର ଏହି ଆକାଶଗଙ୍ଗାକୁ ଅନାଇ ନ 
ଦେଖ୍ଚି ଏବଂ ଏହି ଗଙ୍ଗାର ଅବବାହିକାରେ ଅବସ୍ଥିତ ଥ୍ବା ପୁଣ୍ୟମୟ ରାଜ୍ୟ ବିଷୟରେ 
କେତେ କଳ୍ପନା ନକରିଚି ? ହୁଏତ ଦିନେ ଏହି ଆକାଶଗଙ୍ଗାର ତଟରେ ଆମଦୃହିଁଙ୍କର 
ପୁଣି ମିଳନ ହେବ, ଏହି କଥା ଆପଣା ହୃଦୟକୁ ମୁଁ କେତେ ନପଚାରିଟି ? ତୁମସହିତ 
ସେହି ଭପ୍‌ସିତ ସୁନ୍ଦର ସ୍ଥାନକୁ ଯିବାର ପ୍ରଲୋଭନ ମୁଁ ଆଦୌ ସମ୍ବରଣ କରିପାରୁନାହିଁ । 

ନୃତ୍ୟସଭାରୁ ବିଦାୟ ନେଇ ସେମାନେ ଆପଣା ହଦଠାରୁ ଅଧୁକ ଦୂରକୁ ଦୂରକୁ 
ଯିବାକୁ ଲାଗିଲେ । କିଛି ସମୟ ଅତିକ୍ରାନ୍ତ ହୋଇଯିବାପରେ ଆଉ ମନୁଷ୍ଯମୂର୍ରି ଆସୀନ 
ଥ୍‌ବା ପଦୃପୁଷ୍ଠର ସରୋବରମାନ ଦୃଷ୍ଟିଗୋଚର ହେଲାନାହିଁ । ପୂୁଷ୍ଠବାଟିକାମାନ କ୍ରମେ 
ବିରଳ ହୋଇଆସିଲା । ଉନ୍ମକ୍ତ ପ୍ରାନ୍ତର ଭିତରେ କୁରଙ୍ଗଯୂୁଥମାନ ଏଣେତେଣେ 
ଦଉଡ଼ିବାରେ ଲାଗିଥାନ୍ତି, କ୍ଷକଳ ସରୋବରମାନଙ୍କରେ ରାଜହଂସ ସନ୍ତରଣ କରୁଥାନ୍ତି । 
ପାର୍ବତ୍ୟ ଭୂଇଁ ମଧ୍ଯ କ୍ରମେ ଅଦୃଶ୍ୟପ୍ରାୟ ହୋଇଆସିଲା । 

ଘାସ ଓ ଗୁଳ୍ପୂର୍ଣ୍ଣ ଏକ ଭୂମିଉପରେ ସେ ଦୁହେଁ ଭାସିଯାଉଥାନ୍ତି । ସମ୍ମୁଖରେ 
ତାଳବନର ଶ୍ୟାମଳ ରେଖା ଦିଗନ୍ତ ପ୍ରସାର କରି ରହିଥାଏ । 

ତା'ପରେ ଅରଣ୍ୟ ପଡ଼ିଲା । ମୁଣ୍ଡଉପରେ ମେଘଖଣ୍ଡମାନ କ୍ରମେ ଅଧ୍‌କ କଳା 
ହୋଇ ଆସିଲେ । ଗଛର ଗଣ୍ତିଗୁଡ଼ାକ ପିତଳପରି ଚକଚକ ଦେଖାଯାଉଥାଏ । ଉପରେ 
ଶାଖାଗୁଡ଼ିକରୁ ଏକପ୍ରକାର ଝଣଝଣ ଶବ୍ଦ ଶୁଣାଯାଉଥାଏ । 

ହଠାତ୍‌ ସେମାନଙ୍କ ସମ୍ମୁଖରେ ବିଜୂଳି ଝଟକି ଉଠିଲା । ହାତର ଅଙ୍ଗୁଳି ଦେଇ 
ସେମାନେ ଆପଣାର ଆଖ୍‌କୁ ଆବୃତ କରି ରଖୁଲେ। ମନେହେଉଥାଏ ଯେପରି 
ଅରଣ୍ୟଭିତରେ ଥ୍୍‌ବା ଏକ ରଜତସ୍ତମ୍ଭରୁ ସୂର୍ଯ୍ୟର କିରଣରେଖାମାନ ବିଛୁରିତ ହୋଇ 
ପଡୁଚି । ଆଖ୍ଭଉପରୁ ହାତ ଅପସରାଇ ନେବାବେଳକୁ ସେମାନେ ତାଳବନ ପାର 
ହେବାକୁ ଯାଉଥୁଲେ । 

ଆକାଶଗଙ୍ଘାର ତଟରେ / ୧୬୭ 


ତାଳବନ ପରେ ଆକାଶଗଙ୍ଗା ଦୃଷ୍ଟିଗୋଚର ହେଲା। ଏହାର ରଜତଡବର୍ଣ୍ଣ 
ଜଳସ୍ତୋତ ଆଦିଗନ୍ତ ବିସ୍ତୃତ ହୋଇ ରହିଥାଏ, ନଦୀର ତରଙ୍ଗମାନ ଭାସମାନ 
ତାରାଲୋକ ସଦୃଶ ନଦୀଶଯ୍ଯାର ଧୂସରୋଜ୍ଵବଳ ସୈକତ ଭୁମିଉପରେ ପ୍ରତିଫଳିତ 
ହେବାରେ ଲାଗିଥାଏ । 

ଏଠାରେ ପାରିଜାତ ଫୁଲର ସୁଗନ୍ଧର କୌଣସି ସୂଚନା ମିଳିଲାନାହିଁ। କିନ୍ତୁ 
ପ୍ରବାଳବୃକ୍ଷର ଚତୁଦ୍ଦିଗରେ ଥବା ପାର୍ବତ୍ୟରୂମିରେ ଏକ ଅପୂର୍ବ ସୁବାସ ପୂର୍ଣହୋଇ 
ରହିଥ୍ବାପରି ଏହି ତଟିନୀର ତଟେ ତଟେ ଏକ ଶୀତଳ ମଧୂର ସମୀରଣର ଉଲ୍ଲାସ 
ପୂର୍ହୋଇ ରହିଥ୍‌ଲା, ଇନ୍ଦ୍ରିପଦଗତର ସମସ୍ତ ସୁବାସ ମିଳାଇଯାଇ ଯେପରି ଏକ 
ବାସମୁକ୍ତ ବିଶୁଦ୍ଦତାରେ ପରିଣତ ହୋଇଯାଇଥ୍‌ଲା । କେଉଁ ଅପୂର୍ବ ପାନୀୟରସ ପାନ 
କଲାପରି ବଶିଷ୍ଠୀ ବିଭୋର ଭାବରେ ଏହି ସମୀରଣକୁ ସେବନ କରିବାକୁ ଲାଗିଲା । 

ଅସ୍ମରାମାନେ କେଉଁଠି ସଙ୍ଗୀତ ଗାଉଥ୍ବାର କୌଣସି ସୂଚନା ଏଠାରେ ନଥ୍ଲା । 
କିନ୍ଧୁ ନଦୀର ସ୍ରୋତଧାରାରୁ ଏକ ବଳ୍ଜସମ ନିର୍ଘୋଷ ଉଦ୍ଜିତ ହେବାରେ ଲାଗିଥ୍‌ଲା । 

ହାତ ଉଠାଇ ଡାକିକରି ବଶିକ୍ଷ୍ଠୀ କହିଲା—ଶୁଣ ! 

କାନଡେରି କାମନୀତ ଶୁଣିବାକୁ ଲାଗିଲେ ଓ କହିଲେ—କି ଅତୁତ ! ଥରେ 
ମୋର ପରିବ୍ରଜ କାଳରେ ମୁଁ ଏକ ପର୍ବତର ପାଦଭୂମିରେ ଅବସ୍ଥିତ ଥ୍ବା ଗୋଟିଏ 
କୁଟୀରରେ ବିଶ୍ରାମ ନେଇଥ୍‌ଲି । ମୋର ସମ୍ମୁଖରେ ଗୋଟିଏ ଛୋଟିଆ ନଦୀ ପ୍ରବାହିତ 
ହେଉଥାଏ । ଦିନଯାକର ଯାତ୍ରା ପରେ ମୁଁ ବଡ଼ କ୍ଲାନ୍ତ ହୋଇପଡ଼ିଥୁଲି ଏବଂ ସେଠାରେ 
ପହଞ୍ଚ୍‌ ପ୍ରଥମେ ନଦୀର ସ୍ଵଚ୍ଛ ଜଳରେ ମୁଁ ଗୋଡ଼ ଧୋଇବାକୁ ଗଲି । ରାତିରେ ମୁଁ 
ଗଭୀର ନିଦ୍ରାରେ ଶୋଇଟି, ଏହିସମୟରେ ଝଡ଼ସହିତ ପ୍ରବଳ ବୃଷ୍ଟିପାତ ଆରମ୍ଭ 
ହେଲା । ମୁଁ ନିଦରୁ ଉଠି କୁଟୀର ଭିତରେ ବସିଥାଏ ଓ ଏଡ଼େଟିକିଏ ନଦୀ କିପରି 
ବନ୍ୟାଜଳରେ ସ୍ତୀତ ହୋଇ କ୍ରମେ ପ୍ରବଳତର ହେବାରେ ଲାଗିଥାଏ, ମୁଁ ତାହାରି ଶବ୍ଦ 
ଶୁଣୁଥାଏ । କିନ୍ଧୁ ତାହାସହିତ ମୁଁ ଆହୁରି ଏକ କୋଳାହଳ ଶହ ଶୁଣିବାକୁ ପାଇଲି । କିନ୍ତୁ 
ସେହି କୋଳାହଳ ଯେ କେଉଁଠୁ ଆସୁଥ୍ଲା, ତାହାର କୌଣସି ଅନ୍ତ ପାଇଲିନାହିଁ। 
ସକାଳେ ଉଠି ଦେଖ୍‌ଲି, ଛୋଟିଆ ପର୍ବତୀୟ ଜଳସ୍ତୋତଟିଏ ଭୀଷଣ ଆକାର 
ଧାରଣକରି ପ୍ରଚଣ୍ଡ ବେଗରେ ଧାଇଁବାରେ ଲାଗିଚି, କେଡ଼େକେଡ଼େ ପଥରଖଣ୍ଡମାନ 
ଭସାଇନେଇ ଚାଲିଯାଉଟି । ରାତିରେ ଏହି ପଥରଗୁଡ଼ାକର ଶହ ହିଁ ମୁଁ ଶୁଣିବାକୁ 
ପାଇଥ୍ଲି । ଆଜି ଆକାଶଗଙ୍ଗାର ଏହି ଶବ୍ଦ ଶୁଣି ମୋର ପ୍ରବ୍ରଜ୍ୟାକାଳର ସେହି 
ରାତ୍ରିଟିର ଅଭିଜ୍ଞତା ହଠାତ୍‌ କାହିଁକି ମନେପଡ଼ିଯାଉଚି କେଜାଣି ? 

ବଶିଷ୍ଠୀ ଉତ୍ତର ଦେଲା—ଏହାର ଅର୍ଥ ହେଉଚି ଯେ ମର୍ରଭଲୋକର ସେହି 
ନଦୀରେ ପଥରଖଣ୍ଡମାନ ତଳକୁ ବହିଯିବାଦ୍ଵାରା ସେହି ଶବ୍ଦ ହେଉଥଲା । କିନ୍ତୁ ଏହି 

୧୬୮ / ଯାତ୍ରୀ କାମନୀତ 


ଆକାଶଗଟଙ୍ଗାର ସ୍ରୋତମୂୁଖରେ କେତେକେତେ ପୃଥ୍ବୀ ଉପଳଖଶ୍ଡ ପରି କୂଆଡ଼େ ଭାସି 
ଚାଲିଯାଉଚି ଏବଂ ଆମେ ବର୍ଭମାନ ତଜ୍ନନିତ ପ୍ରଚଣ୍ଡ ଶହ ହିଁ ଶୁଣିବାକୁ ପାଉଚୁ । 
ଭୟ ପାଇଲାପରି କାମନୀତ ପଚାରିଲେ——ପ୍ଥ୍ବୀ ? 

ଏକ ରହସ୍ୟଭରା ହସ ହସି ବଶିଷ୍ଠୀ ଟିକିଏ ଆଗକୁ ଘୁଞ୍ଯାଇ ଠିଆହେଲା । କିନ୍ତୁ 
ତା'ର ପଣନ୍ତକାନି ଧରି କାମନୀତ ତାକୁ ପୂଣି ପଛକୁ ଟାଣିଆଣିଲେ । 

—ସାବଧାନ, ବଶିଷ୍ଠୀ ! ଗୋଟାଗୋଟା କରି କେତେ ପୃଥ୍ବୀକୁ ଭସାଇ ନେଇ 
ଯାଉଥ୍‌ବା ସେହି ପ୍ରବଳ ନଦୀସ୍ରୋତରେ ଯେ କି ଶକ୍ତି, କି ପ୍ରବଳ ଭୟଙ୍କର ପରାକ୍ରମ 
ପ୍ରଛ୍ଥନ୍ତ ହୋଇ ରହିଚି, ସେକଥା କିଏ କହିପାରିବ ? ଏବଂ ଏହି ନଦୀତଟରୁ ଅନ୍ୟତ୍ର 
ଗଲାପରେ ତୁ ଯେ କାହାର କବଳରେ ପଡ଼ିବୃ, ସେକଥା ମଧ୍ଯ କାହାକୁ ଜଣାଅଛି ? 
କେଉଁ ନିର୍ଦୟ ଶକ୍ତି ହଠାତ୍‌ ଆସି ମୋଠାରୁ ତୋତେ ବିଛିନ୍ନ କରି ନେଇଯିବ ନାହିଁ ତ ? 
——ମୋର ମନ ଏହି ଆଶଙ୍କାରେ ବଡ଼ ତ୍ରସ୍ତ ହୋଇ ପଡୂଚି ! 

—ତେବେ କଣ ତୁମେ ସାହସ ଧରି ମୋ” ପଛେପଛେ ଯିବନାହିଁ ? 

—ଅବଶ୍ୟ ଯିବି । କିନ୍ତୁ କିଏ ଜାଣିଚି ମୁଁ ତୋତେ ପୂଣି ଫେରି ପାଇବି କି 
ନାହିଁ ! କାଳେ କେଉଁ ପ୍ରବଳ ଶର୍ତି ଆସି ଆମକୂ ପରସ୍ପରଠାରୁ ଅନ୍ତର କରି ନେଇଯିବ ! 
ଏହି ମିଳନ ପରେ ପୂଣି ଅସୀମ ଅଜ୍ଞାତ ଭିତରକୁ ବିଚ୍ଛିନ୍ନ ହୋଇ ଚାଲିଗଲେ, ଏହି 
ସଵର୍ଗରାଜ୍ୟରୁ ବିଚ୍ୟୁତ ହୋଇ ଚାଲିଗଲେ ତାହା କେଡ଼େବଡ଼ ଦୁର୍ଦଶା ନହେବ କହିଲୁ । 

—ଅସୀମ ଭିତରକୁ ? ଚିନ୍ତିତ ଗମ୍ଭୀର ଭାବରେ ବଶିଷ୍ଠୀ ପଚାରିଲା ଓ 
ଦିଗନ୍ତପ୍ରସାରିତ ଆକାଶଗଙ୍ଗାର ତଟଆଡ଼କ୍ର ବିସ୍ତାରିତ ଦୃଷ୍ଟିରେ ଅନାଇ ରହିଲା । ନଦୀର 
ରଜତଗାରଟି ଯେଉଁଠି କୃଷ୍ଣବର୍ଣ୍ଣ ସ୍ଵର୍ଗସମତଳ ସହିତ ଏକ ହୋଇ ମିଶିଯାଇଚି, 
ସେହିଠାକୁ ଅନାଇ ତା'ର ଅନ୍ତର ଆହୁରି ଦୂରକୂ ଯିବାକୁ ବ୍ଯାକୂଳ ହୋଇ ଉଠିଲା । 
ଯେଉଁଠି ସୀମାର ବନ୍ଧନ ରହିଟି, ସେଠାରେ ଚିରନ୍ତନ କଲ୍ୟାଣ ଓ ସୁଖ ଉପଲବ୍ଧ 
ହୋଇପାରିବ କୁଆଡୁ ? 

ଭୀତତ୍ରସ୍ତ ହେଲାପରି କାମନୀତ ଗର୍ଜନ କରି କହିଲେବଶିଷ୍ଠୀ ! ଏକଥା 
ଜାଣିଥୁଲେ ମୁଁ କଦାପି ତୋତେ ଏଠାକୁ ନେଇ ଆସିନଥାନ୍ତି । ଆଂ ମୋର ପ୍ରିୟତମା, 
ମୋର ପାଖକୁ ଆ ! 

ସେ ହାତଧରି ତାକୁ ଆପଣାର ସଙ୍ଗକୁ ଟାଣିଆଣିଲେ । ତାଙ୍କର ହୃଦୟ 
ନାନାପ୍ରକାର ଭୟାଶଙ୍କାରେ ଉଦ୍‌ବେଳିତ ହୋଇ ଉଠୁଥାଏ । 

ବଶିଷ୍ଠୀ ତାଙ୍କର ପଳେପଛେ ଚାଲିବାକୁ ଲାଗିଲା । କ୍ରମେ ସେମାନେ ତାଳବନ 
ଭିତରେ ପ୍ରବେଶ କଲେ । ଏହିସମୟରେ ଆକାଶଗଙ୍ଗାକୁ ଶେଷଥର ପାଇଁ ଦେଖବାକୁ 
ବଶିଷ୍ଠୀ ମୁହଁ ବୁଲାଇ ପଛକୁ. ଚାହିଁଲା । 

ପ୍ରବାଳବୃକ୍ଷର ସୁବାସ / ୧ ୬୯ 


ପୁନରାୟ ସେମାନେ ଆପଣାର ସ୍ତଟିକସ୍ଵଚ୍ଥ ସରୋବରରେ ଥୁବା ପଦ୍ଧାସନ 
ଉପରକୁ ଫେରି ଆସିଲେ, ପୁନରାୟ ସେମାନେ ପୂଷ୍ଠୋତ୍ସବମତ୍ତ ବନଭୂମିରେ ବିଚରଣ 
କରିବାକୁ ଲାଗିଲେ, ଅନ୍ଯମାନଙ୍କ ସହିତ ଆନନ୍ଦନୃତ୍ୟରେ ସମ୍ମିଳିତ ହେଲେ ଏବଂ 
ସ୍ବର୍ଗସସୁଖ ଉପଭୋଗ କରି ଆପଣାର ମଧୁର ପ୍ରେମରସର ପୀୟୂଷ ପାନ କରିବାକୁ 
ଲାଗିଲେ ! 


କିନୂୁ ଥରେ ନୃତ୍ୟୋତ୍ସବରେ ସେମାନଙ୍କର ପୂଣି ସେହି ଶ୍ବେତବସ୍ତ୍ରଧାରିଣୀ ସହିତ 
ସାକ୍ଷାତ ହେଲା । 


ସେ ପଚାରିଲା —ତା” ହେଲେ ତୁମେମାନେ ଆଜାଶଗଙ୍ଗା ବି ଦେଖ୍ଆସିଲଣି ? 
——ସେକଥା ତୁମେ କିପରି ଜାଣିଲ ? 


ଯେଉଁମାନେ ସେଠାକୁ ଯାଆନ୍ତି, ସେମାନଙ୍କର ଭ୍ରଲତାତଳେ ଗୋଟିଏ 
କଳାଟିହ୍ନ ରହିଯାଏ । ତେଣୁ ମୁଁ ସେଠାକୁ କେବେହେଲେ ଯିବାକୁ ମନ ବଳାଏନାହିଁ। 


ସେଠାକୁ ମୁଁ ଥରେହେଲୈ ଦେଖ୍ଆସିବାକୁ ମଧ୍ଯ ଯିବିନାହିଁ । ସେଠାକୁ ଯିବାକୁ କେହି 
ରାଜି ହେବେନାହିଁ। 


ସ୍ରବାଳଦବ୍ୁକନ୍ଷର ସୁବାସ 


ସେମାନେ ମଧ୍ଯ ଆକାଶଗଙ୍ଗାର ଅନୁଦାର ତଟଭୂମିକୁ ବାରବାର ଯିବାରୁ ନିବୃତ୍ତ 
ହୋଇଥ୍‌ଲେ । 


କିନ୍ତ ପର୍ବତର ଉପତ୍ଯକାକୂ ସେମାନେ ଅନେକ ସମୟରେ ବୂଲି ଯାଉଥ୍‌ଲେ । 
ପ୍ରବାଳବ୍‌କ୍ଷର ଛାୟାଘନ ଚନ୍ଦ୍ରାତପ ତଳେ ବିଶ୍ରାମ ନେଉନେଉ ସେମାନେ ସିନ୍ଦୁର ରଙ୍ଗର 
ସେହି ଫୁଲଗୁଡ଼ିକର୍‌ ଚହଟି ପଡୁଥ୍‌ବା ସୂବୟାସକୁ ସେବନ କରୁଥ୍‌ଲେ। ଏବଂ 
ସେମାନଙ୍କର ସ୍ଟୃତିର ଗଭୀରଭିତରେ ସେମାନଙ୍କର ଅତୀତ ଜୀବନର କେତେକେତେ 
ଚିତ୍ର ଉନ୍ମୋଚିତ ହୋଇଯାଉଥ୍‌ୁଲା | 


କେତେବେଳେ ସେମାନେ ଆପଣାକୁ ରାଜପ୍ରାସାଦରେ ଦେଖ୍ବାକୁ ପାଉଥ୍‌ଲେ, 
ଆଉ କେତେବେଳେ କୁଟୀରରେ ମଧ୍ଯ ଦେଖ୍ବାକୁ ପାଉଥ୍ଲେ; କେତେବେଳେ ସେମାନେ 
ରେଶମ ବା ମଖମଲର ପୋଷାକ ପିନ୍ଧିଥିଲେ, ପୁଣି କେତେବେଳେ ଗ୍ରାମର ତନ୍ତୀହାତର 
ବ୍ରଣା ମୋଟା ଖଦୀ ପିନ୍ିଥ୍‌ଲେ—କିନୁ ସକଳ ଅବସ୍ଥାରେ ମଧ୍ଯ ସେମାନଙ୍କର ପରସ୍ପର 


Digitized by srujanika@gmail.com 


୧୭୦ / ଯାତ୍ରୀ କାମନୀତ 


ପ୍ରତି ପ୍ରେମ ସେହିପରି ଅନାବିଳ ହୋଇ ରହିଥ୍‌ଲା । କେତେବେଳେ ମିଳନର ସୌଉ୍ତାଗ୍ୟ 
ସେମାନଙ୍କୁ ପରମ ସୁଖରେ ବାଛି ରଖ୍ଥ୍ଲା, କେତେବେଳେ ବିରହ ବା ମୃତ୍ୟୁଦ୍ଧାରା 
ସେମାନେ ପରସ୍ପରଠାରୁ ବିଚ୍ଛିନ୍ନ ହୋଇଯାଉଥ୍‌ଲେ । କିନ୍ତୁ ସୌଭାଗ୍ୟ ହେଉ ବା ଦୁର୍ଭାଗ୍ୟ 
ହେଉ, ସବୂ ଅବସ୍ଥାରେ ସେମାନଙ୍କର ପାରସ୍ପରିକ ପ୍ରେମ ଅଗୁଣ ଓ ପରିପୂର୍ଣ୍ଣ ରହିଥ୍ଲା । 


ଦୂର ବ୍ଯତୀତ ଯୁଗମାନଙ୍କରେ ମଧ୍ଯ ସେମାନେ ଆପଣାକୁ ଦେଖ୍ବାକୁ ପାଇଲେ | 
ସେତେବେଳେ ମନୁଷ୍ୟମାନେ ଆଜି ଅପେକ୍ଷା ଯଥେଷ୍ଟ ଅଧୁକ ଶଭ୍ତିଶାଳୀ ଥୁଲେ । 
ଅବିସ୍ଟରଣୀୟ ସେହି ବୀରଗାଥାର ଯୁଗରେ ଥରେ କାମନୀତକୁ ବଶିଷ୍ଠୀର ବାହୁପାଶ 
ଛାଡ଼ି ଯୂଦ୍ଦନସ୍ତୀ ଆରୋହଣ କରି ହସ୍ତିନାପୂର ଯିବାକୁ ପଡ଼ିଥ୍ଲା, କୁରୁକ୍ଷେତ୍ରର ଯୁଦ୍ଧରେ 
ସଖା ପାଣ୍ଡବମାନଙ୍କ ପକ୍ଷରେ ରହି ଯୁଦ୍ଧ କରିବାକୁ ପଡ଼ିଥ୍ଲା । କୁରୁକ୍ଷେତ୍ରର ରଣଭୂମିରେ 
ଅର୍ନ୍ତନ ଓ କୃଷ୍ଣଙ୍କର ପାର୍ଶ୍ବରେ ରହି ଯୁଦ୍ଧ କରୁକରୁ ସେହିଠାରେ ହିଁ ବୀରପରି ତାଙ୍କୁ 
ଆପଣାର ପ୍ରାଣବଳି ଦେବାକୁ ପଡ଼ିଥୁଲା ! ତାଙ୍କର ମୃତ୍ୟୁସମ୍ବାଦ ଯେତେବେଳେ ବରଶିଷ୍ଠୀ 
ପାଖରେ ଆସି ପହଞ୍ଚଲା, ସେ ରାଜପ୍ରାସାଦର ସମ୍ମୁଖରେ ଆପଣା ହାତରେ ଏକ ଚିତା 
ଜଳାଇଲା ଓ ଆପଣାର ସମସ୍ତ ବହୁମୂଲ୍ୟ ଅଳଙ୍କାର ପିନି ସେହି ଚିତାରେ ପ୍ରବେଶ 
କଲା ! 


x x x 

ଆଉଥରେ ସେମାନେ ଆଉ ଏକ ରାଜ୍ୟରେ ଏକ ଭିନ୍ନ ପ୍ରାକୃତିକ ପରିବେଶ 
ଭିତରେ ଆପଣାକୁ ଦେଖ୍ବାକୁ ପାଇଲେ । ସେଠାରେ ଗଙ୍ଗା ବା ଯମୁନାର 
ଅବବାହିକାରେ ଥୁ୍‌ବା ସୁରମ୍ଯ ହର୍ମ୍ଯୟଶୋଭିତ ନଗରମାନ ନଥ୍‌ଲା। ସେଠାରେ 
ଶସ୍ତ୍ରାସ୍ତ୍ରସଜିତ କ୍ଷତ୍ରିୟ, ନାନାବିଦ୍ୟାରେ ପଶ୍ଚିତ ପ୍ରତାପୀ ବ୍ରାହ୍ମଣ, ଧନୀ ଓ ସମ୍ପନ୍ନ ବୈଶ୍ୟ 
ବା କର୍ମକୂଶଳ ଶୂଦ୍ରମାନେ ନଗରମାର୍ଗମାନ ପରିପୂର୍ଣ୍ଣ କରି ରହିନଥ୍୍‌ଲେ । ଏଠାରେ 
ଧାନ୍ୟକେଦାରଂ ନଥୁଲା ବା ଶତପଦୀ ବଟବ୍‌କ୍ଷ ନଥୁଲା, ତାଳବନ ନଥୁଲା ବା ଘନ 
ଅରଣ୍ୟ ନଥୁଲା, ହସ୍ତୀବ୍ୟାପ୍ର ନଥ୍‌ଲେ ବା ହିମାବତର ତୁଷାରଚୁଡ଼ ଶୃଙ୍ଗମାନ ନଥୁଲେ । 
ଗ୍ରୀଷ୍ଟମଣ୍ଡଳୀୟ ସୁଦୃଶ୍ୟ ଓ ସୁରଙ୍ଗ ଭୂଭାଗରେ ହିଁ ସେମାନଙ୍କର ସମ୍ମିଳିତ ପ୍ରେମଜୀବନର 
ଅଧ୍କାଂଶ ସମୟ ଅତିବାହିତ ହୋଇଥଲା, ଜୀବନର ଏହି ରଙ୍ଗମଞ୍ଚଟି ସହିତ ଅତ୍ୟନ୍ତ 
ପରିଚିତ ଓ ଅଭ୍ୟସ୍ତ ରହିଥ୍ବା ହେତୁ ସେମାନେ ଆଉ କେଉଁଠି କୌଣସି ଅନ୍ୟ 
ପ୍ରକାରର ପୃଥ୍ବୀ ଅଛି ବୋଲି ଏକାବେଳେକେ ପାସୋରି ପକାଇଥ୍‌ଲେ ! କିନୁ ଏଥର 
ହଠାତ୍‌ ସେହି ପରିଚିତ ଭୂମି କୁଆଡ଼େ ଅଦୃଶ୍ୟ ହୋଇଗଲା ଏବଂ ତାହା ପରିବର୍ଭରେ 
ଏକ ଇଷର ଶୁଷ୍ଠଭୂମି ଦୃଷ୍ଟିଗୋଚର ହେବାକୁ ଲାଗିଲା । 


ଠିକ୍‌ ଗାଙ୍ଗେୟ ସମତଳଭୂମି ପରି ଏଠାରେ ମଧ୍ଯ ସୂର୍ଯ୍ୟଙ୍କର କିରଣ ଅତ୍ଯନ୍ତ 
ପ୍ରଖର ରହିଥ୍‌ଲା, ସେହି କିରଣରେ ନଦୀନାଳ ଓ ତୃଣଭୂମି ସବୁ ଶୁଷ୍ଣ ହୋଇ- 

ଯାଉଥଲା । କିନୁ ଶୀତରୁତୁରେ ଅରଣ୍ଯରୁ ସମସ୍ତ ଜୀବନ ଅନ୍ତହିଁତ ହୋଇଯାଉଥ୍‌ଲା 
ଏବଂ ପ୍ରାନ୍ତରଭୂମିମାନ ହିମାଚ୍କାଦିତ ହୋଇ ରହୁଥ୍ଲା । ଏଠାରେ ଉଚ୍ଚ ଅଟ୍ଟାଳିକାଦ୍ଧାରା 
ପରିପୂର୍ଣ୍ଣ ବଡ଼ ସହର ବା ନଗର ନଥୁଲା, କିଚୁ ଶାନ୍ତିମୟ ମାଟିର ରାସ୍ତାର କଡ଼େକଡ଼େ 
ପ୍ରାଚୀର-ପରିବେଷ୍ଠିତ ବହୁସଂଖ୍ୟକ ଗ୍ରାମ ଅବସ୍ଥିତ ଥ୍ଲା । ଚାରିପାଖରେ ବୂଲିଥ୍ବା ଖାଇ 
ଏହିସଦୂ ଗ୍ରାମକୁ ଠିକ୍‌ ଦୁର୍ଗପରି ସୁରକ୍ଷିତ କରି ରଖ୍ଥ୍ଲା । ଏହି ଅଞ୍ଚଳରେ କ୍ଷତ୍ରିୟ 
ଜନସମୂହ ବାସ କରୁଥ୍‌ଲେ । ପର୍ବତରେ ହେଟାବାଘ ପୂର୍ଣ୍ଣ ହୋଇ ରହିଥ୍‌ଲେ, କ୍ରୋଶକ 
ଦୂରରୁ ଏମାନଙ୍କର ଭୟଙ୍କର ଗର୍ଜନ ଶୁଣିପାରି ଥରେ ଜଣେ ଶଙ୍କିତ ପଥ୍୍‌କ ମନରେ 
ଭୟର ସଞ୍ଚାର ହୋଇଥଲା । ଦୀର୍ଘ ପଥ ଅତିକ୍ରମ କରି ସେ ଅତି ଅପରିଚିତ ଭାବରେ 
ଶେଷରେ ଏକ ଗ୍ରାମରେ ଆସି ପହଞ୍ଚୁଲା ଏବଂ ଗ୍ରାମବାସୀ ଅତିଥ୍ଭାବରେ ତାଙ୍କର 
ସବୂପ୍ରକାର ଚର୍ଚା କରିଥ୍‌ଲେ । ଏକମାତ୍ର ସମ୍ପଭି ହିସାବରେ କାନ୍ଧଉପରେ ତାଙ୍କର 
ବୀଣାଟି ଝୁଲୁଥାଏ, କିନଧୁ ତାଙ୍କର ମସ୍ତିଷ୍ଠ ଭିତରେ ତାଙ୍କ ପୂର୍ବପୁରୁଷମାନଙ୍କଠାରୁ ପ୍ରାପ୍ତ 
ବହୁମୂଲ୍ୟ ଉତ୍ତରାଧ୍କାର ସଞ୍ଚତ ହୋଇ ରହିଥାଏ—ଅଗ୍ନି, ଇନ୍ଦ୍ର ବରୁଣ, ସୂର୍ଯ୍ୟ ଓ 
ଆହୁରି ଅନେକ ଅଜ୍ଞାତ ଦେବତାଙ୍କର ଉଦ୍ଦେଶ୍ୟରେ ରଚିତ ହୋଇଥ୍‌ବା ସ୍ତୋତ୍ରମାନ 
ତାଙ୍କର କଣ୍ଠସ୍ଥ ଥାଏ ପୁରୁଷମାନଙ୍କର ଯୁଦ୍ଧକାଳୀନ ଓ ସୁରାପାନକାଳୀନ ଗୀତମାନ ଓ 
ବାଳିକାମାନଙ୍କର ପ୍ରେମସଙ୍ଗୀତମାନ, ଗୋପାଳମାନଙ୍କର ଠାରଭାଷା ସବୁ ସେ ଆୟତ୍ତ 
କରି ରଖ୍ଥାନି । ଏପରି ଅତିଥ୍ପାଇଁ କେଉଁଠି କି ଚର୍ଚ୍ଚାର ଅଭାବ ରହିବ ? 

ଗୋଧୂଳି ସମୟ, ଗୋରୁମାନେ ଘରକୁ ଫେରିଆସୂଚନ୍ତିୟ ଗୋଠଭିତରୁ ଢଳଢଳ 
ଯୌବନା କୁମାରୀ ବାଳିକାର ଡାକ ଶୁଣାଯାଉଚି—ତା'ର ପାଖରେ ତା'ର ଆପଣା 
ପସନ୍ଦର ଗାଇଟି ମଧ୍ଯ ଚାଲିଚାଲି ଯାଉଚି, ତାହାର ବେକରେ ବନ୍ଧା ହୋଇଥ୍‌ବା ଘଣ୍ଟିର 
ଶବ୍ଦକୁ ଅନ୍ୟମାନେ ଅନୁସରଣ କରି ଚାଲିଚନ୍ତିୟ ଗାଇଟି କେତେବେଳେ ବାଳିକାଟିର 
ହାତକୁ ଚାଟିବାରେ ଲାଗିଚି । ବାଟୋଇ ବାଳିକାଟିକୁ ଦେଖ୍‌ ଅଭିବାଦନ ଜଣାଇଲେ, 
ବାଳିକାଟି ମଧ୍ଯ ପ୍ରତିଅଭିବାଦନ ଜଣାଇଲା—ସ୍କିତ ହସ ହସି ଦୁହେଁ ଦ୍ହିଁଙ୍କ ଆଡ଼କୁ 
ଅନାଇବାକୁ ଲାଗିଲେ । କୌସାମ୍ଭିର ପ୍ରମୋଦ -ଉଦ୍ଯାନରେ କନ୍ଦୁକକ୍ରୀଡ଼ାରତା ବାଳିକା 
ଏବଂ ବିଦେଶାଗତ ବଣିକ ଦର୍ଶକ ଭିତରେ ସେଦିନ ଯେଉଁ ଚାହାଣିର ବିନିମୟ 
ହୋଇଥଲା, ଏହା ହେଉଚି ସେଇ ଚାହାଣି । 


x x x 


ଗାଟ୍ଗେୟ ଅବବାହିକା ଅନ୍ତହିତ ହୋଇଗଲାପରି ପଞ୍ଚନଦୀର ଦେଶ ମଧ୍ୟ 
ଦୃଷ୍ଟିପଥରୁ ଅନ୍ତହିଁତ ହୋଇଗଲା ଏବଂ ଅନ୍ଯ ଏକ ଭୁମି ଚକ୍ଷସମ୍ମୁଖରେ ଆସି ଅବତାର୍ଣ୍ 
ହେଲା। ଏଠାରେ ମଣିଷ ଅନ୍ୟପ୍ରକାର, ସାମାଜିକ ଜୀବନ ଓ ରୀତିନୀତି 

୧୭୨ / ଯାତ୍ରୀ କାମନୀତ 
ଅନ୍ୟପ୍ରକାର ଏହି ରାଜ୍ୟଟି ଆହୁରି ଆଦିମ, ଆହୁରି କଠିନ ଓ ଆହୁରି ଦରିଦ୍ର । 

ରାସ୍ତାଉପରେ ଘୋଡ଼ା ଚାଲିଚନ୍ତି, ଗାଡ଼ି ଚାଲିଚି, ପଦଚାରୀ ପଥ୍କମାନେ ମଧ୍ଯ 
ଚାଲିଚନ୍ତି । ବରଫ ପଡ଼ି ରାସ୍ତା ଶ୍ରେତବର୍ଣ୍ଣ ଧାରଣ କରିଚି । ତୁଷାରକଣିକାମାନ ତଷୁ 
ଉଡ଼ିଲାପରି ଗଗନମଣ୍ଡଳରେ ଉଡ଼ିବାରେ ଲାଗିଚି । କଳା ପର୍ବତ ଦୂରରୁ କାହାର 
ଛାଇପରି ଦେଖାଯାଉଚି। ଗୋଟିଏ କୁମାରୀ ବାଳିକା ଶକଟଭିତରୁ ବାହାରକୁ ଢଳି 
ଅନାଇଲା ବେଳକୁ ତାହାର ଶରୀରରେ ଏପରି ଗତିର ସଞ୍ଚାର ହେଉଚି ଯେ ରୋମରେ 
ତିଆରି ହେଉଥ୍‌ବା ତାହାର କୋଟଟି ଗୋଟିଏ ପାଖକୁ ଟାଣିହୋଇ ଯାଉଚି ଏବଂ 
ତାହାର ସ୍ଵର୍ଣ୍ଣବର୍ଣ୍ଣ ଚୁର୍ଣକୁନ୍ତଳଗୁଡ଼ିକ ତାହାର ମୁଖ, ଗଳଦେଶ ଓ ବକ୍ଷଭପରେ ତରଙ୍ଗ 
ଖେଳାଇ ଦେଉଚି । ହଠାତ୍‌ ଆଗକୁ ଅନାଇ ତାହାର ନୟନଯୁଗଳ ଯେପରି କେଉଁ 
ଶଙ୍କାରେ ଚମକି ଉଠିଲା । ରାସ୍ତାର ସମସ୍ତ ପଥ୍‌କ ସେହି ଆଡ଼କୁ ଅନାଇଥାନ୍ତି, ସେହି 
ଆଡ଼କୁ ଅଙ୍ଗୁଳି ନିଦଦ୍ଦେଶ କରୁଥାନ୍ତି । ଏହି ସମୟରେ : ପବନରେ ଉଡ଼ିଯାଉଥ୍‌ବା ଖଣ୍ଡେ 
କଳାମେଘ ପରି ଅଶ୍ଵାରୋହୀଙ୍କର ଏକ ଦଳ ଆସି ସେଠାରେ ପହଞ୍ଚୁଲା । କିନୁୁ ରଥର 
କଡ଼େକଡ଼େ ଗୋଟିଏ କୃଷ୍ଣବର୍ଣ୍ଣ ବଷଭ ଉପରେ ଚଢ଼ି ଯାଉଥ୍ବା ଏକ ଯୁବକର ଆଖ୍‌ 
ସହିତ ତାହାର ଆଖ୍‌ ମିଳିଗଲା ମାତ୍ରକେ ବାଳିକାଟି ସତେଅବା ନିର୍ଭର ପାଇଲା ପରି 
ମୁରୁକି ହସିବାକୁ ଲାଗିଲା । ଏହି ଚାହାଣି ମଧ୍ଯ ଠିକ୍‌ ସେହି ଚାହାଣି ପରି । 

x x x 


ପ୍ରବାଳବୃକ୍ଷର ସୁବାସ ଦ୍ଵାରା ପ୍ରଚାଳିତ ହୋଇ ସେମାନେ ଆଉରି କେତେକେତେ 
ପରିବର୍ରଗନ ଦେଖ୍‌ ଆସିଲେ, ଆଉରି କେତେକେତେ ରାଜ୍ୟରେ ଭ୍ରମଣ କରିଆସିଲେ । 

ତା'ପରେ ସେମାନେ ପରସ୍ତରକୁ ଏକ ନିବିଡ଼ ଗହନ ଭିତରେ ହରିଣ ଓ 
ହରିଣୀରୂପରେ ଦେଖ୍‌ବାକୁ ପାଇଲେ । ସେମାନଙ୍କର ପ୍ରେମକୁ ବର୍ଣ୍ଣନା କରିବାକୁ 
ପ୍ରକୃତରେ ଶହ ହିଁ ମିଳିବନାହିଁ। ଯେତେବେଳେ ସେମାନେ ପରସ୍ପରକୁ ଏକ ପ୍ରେମବିହ୍ଳ 
ଚାହାଣିରେ ଅନାଇ ରହିଥାନ୍ତି ସେତେବେଳେ ସେମାନଙ୍କର ଘନକ୍ୃଷ୍ଣ ନୟନର ଉଚ୍ଜ୍ଳ 
ତାରା ଭିତରୁ ସେହି ପୁରାତନ ଚାହାଣିଟି ହିଁ ଉଛୁଳି ଉଠୁଥାଏ, ସତେଅବା ଘନନୀଳ 
କୁହେଳିର ପଦହାାଭିତରୁ ଆଲୁଅ ଉଛୁଳି ପଡ଼ିଲାପରି ଉଛୁଳି ପଡୁଥାଏ, ଜଣେ ମଣିଷ 
ଆଉଜଣେ ମଣିଷଆଡ଼କୁ ଅନାଇଲେ ଯେଉଁ ଆଲୋକ ଉଛୁଳି ପଡ଼େ, ଠିକ୍‌ ସେହି 
ଆଲୋକ | 

ଏକାଠି ହୋଇ ସେମାନେ ଘାସ ଚରିବାକୁ ଯାଆନ୍ତି, ସ୍ଵଚ୍ଛନୀର ଅରଣ୍ଯନଦୀର 
ଜଳଧାରାରେ ଏକାଠି ଯାଇ ସ୍ଵାନ କରନ୍ତିୟ କଅଁଳ ଶସ୍ୟଳ ଘାସଉପରେ ଦେହକୁ ଦେହ 
ଲଗାଇ ଏକାଠି ବିଶ୍ରାମ କରନ୍ତି । ଏକାଠି ଖୁସୀ ହୁଅନ୍ତି ଭୟର ଆଶଙ୍କାରେ ଏକାଠି 

ପ୍ରବାଳବ୍‌କ୍ଷର ସୁବାସ / ୧୭୩ 


କମ୍ପିବାକୁ ଲାଗନ୍ତି, ହଠାତ୍‌ କୌଣସି ବୃକ୍ଷଶାଖା ଜୀବନ ଥ୍ବାପରି ଦୋହଲିଗଲେ ବା 
କୌଣସି ଅଜଗର ମୁଖ ବ୍ୟାଦାନ କରି ସେମାନଙ୍କ ଆଡ଼କୁ ଅନାଇଲେ ଦୁହେଁ ଏକାଠି 
ଭୀତ ହୋଇ ପଡ଼ନ୍ତି । ରାତ୍ରିର ନିସ୍ତବ୍ଧ ନୀରବତା ଭିତରେ ସେମାନଙ୍କର ସତତସଜାଗ 
କାନ ଦୂରର କୌଣସି ଶବ୍ଦ ବା ଗତିର ସ୍ର୍ଶ ପାଇଲେ ସେମାନେ ଏକାଠି ସଂତ୍ରସ୍ତ 
ହୋଇଉଠନ୍ତି । କୌଣସି ହିଂସ୍ର ଜନ୍ମର ଗନ୍ଧ ବାରିପାରିଲେ, କେଉଁ କ୍ଷୁଧାର୍ର ବ୍ଯାଘ୍ରର 
ଗର୍ଜନରେ ସମସ୍ତ ଅରଣ୍ୟ ପ୍ରକମ୍ଚିତ ହୋଇ ଉଠିଲେ, ସେମାନଙ୍କର ଦୂଇଟିଯାକ ହୃଦୟ 
ଏକାଠି ପ୍ରମାଦ ଗଣିବାକୁ ଲାଗେ । 

ଏହିପରି ବର୍ଷବର୍ଷ ଧରି ସେମାନେ ଏକତ୍ର ଅରଣ୍ଯବାସର ଆନନ୍ଦ ଓ 
ଭୟଙ୍କରତାକୁ ଅନୁଭବ କରିଚନ୍ତି । ଦିନେ ଗୋଟିଏ ନିକାଞ୍ଚନ ଛାଇଜାଗାରେ ସେମାନେ 
ଏକାଠି କଅଁଳିଆ ଘାସ ଚରିବାରେ ଲାଗିଥାନ୍ତି । ଏହିସମୟରେ ହରିଣୀ ଅଜାଣତରେ 
ବ୍ୟାଧର ଫାଶରେ ଆସି ପଡ଼ିଗଲା । ଜାଲକୁ ଛିଶ୍ତାଇବା ଲାଗି ହରିଣ ଦାନ୍ତ ଲଗାଇ 
ଅନେକ ଚେଷ୍ଟା କଲା । ବ୍ୟାଧ ଆସି ସେଠାରେ ପହଞ୍ଚଲା ପରେ ମଧ୍ଯ ସେ ହରିଣୀକୁ 
ଛାଡ଼ି ଗଲାନାହିଁ। ଶେଷକୁ ସେ ହରିଣୀର ଶିଙ୍ଗରେ ଶିଙ୍ଗ ଯୋଡ଼ି ସେହିଠାରେ 
ଶୋଇରହିଲା ଓ ବ୍ୟାଧ ଦୁହିଁଙ୍କୁ ବଧ କରିଥଲା । 


xX x Xx 


ଆଉଥରେ ଶଙ୍ଗଚିଲ ଚଢ଼େଇ ହୋଇ ସେମାନେ ପର୍ବତ ଉପରେ ବାସ 
କରୁଥ୍ଲେ, ହିମାବତର ନୀଳ ପୃଷ୍ଠଭୂମି ଉପରେ ତୁଷାର ମଶ୍ତିତ ଶିଖରଦେଶରେ ବିହାର 
କରି ବୁଲୁଥ୍‌ଲେ । 


ଦୁଇଟି ମଗର ହୋଇ ସେମାନେ ମହାସମୁଦ୍ରର ସୀମାହୀନ ଲବଣଜଳରେ 
ସନ୍ତରଣ ମଧ୍ଯ କରୁଥୁଲେ । 


ଥରେ ମହୋଦଧ୍‌ର ମଧ୍ଯରେ ଅବସ୍ଥିତ ଏକ ଦ୍ଵୀପଉପରେ ସେମାନେ ଦୁଇଟି 
ତାଳଗଛ ହୋଇ ଦଣ୍ଡାୟମାନ ରହିଥ୍‌ଲେ, ଶୀତଳ ବେଳାଭୂମିର ସିକତାଭିତରେ ଚେରକୁ 
ଚେର ଛନ୍ଦିଦେଇ ଠିଆ ହୋଇଥ୍‌ଲେ, ସମୁଦ୍ଧପବନର ତରଙ୍ଗରେ ସେମାନଙ୍କର ଅଗ୍ରଭାଗ 
ପରସ୍ତର ଉପରେ ଲୋଟିଯିବାପରି ମନେ ହେଉଥଲା ! 


x Xx Xx 


କାମନୀତ ଓ ବଶିଷ୍ଠୀ ଅନୁଭବ କରିବାକୁ ଲାଗିଲେ, ଏହି ସ୍ଥାନକୁ ଆମେ 
ଯେତେଥର ଆସିଲେ ମଧ୍ଯ ସବୁଥର ମନେ ହେଉଚି ଯେପରି ଆମେ ଯୁଗଯୁଗ ଧରି 
ଏହିପରି ଏକାଠି ରହି ଆସିଚୁ । ଏହି ପ୍ରବାଳବ୍‌ୃକ୍ଷର ସୁବାସ ଯେ କେଉଁଦିନ ସରିଯିବ, 
ଏପରି ଭୟ କରିବାର ମଧ୍ୟ କୌଣସି କାରଣ ନାହିଁ । ଅତୀତର ଗର୍ଭଭିତରେ ପ୍ରବେଶ 

୧୭୪ / ଯାତ୍ରୀ କାମନୀତ 
କରି ଆମେ ଯେତିକି ପଛକୁ ପଛକୁ ଯାଉଚୁ, ଅତୀତ ମଧ୍ଯ ସେତିକି ସେତିକି ପଛକୁ 
ବିସ୍ତାରିତ ହେଚାରେ ଲାଗିଚି । 

ଏହି କଥା ଚିନ୍ତା କରି ସେମାନେ ଅତିଶୟ ବିସ୍ଥିତ ହେବାକୁ ଲାଗିଲେ । 

ବଶିଷ୍ଠୀ କହିଲା ଏହି ପୃଥ୍ବୀ ଯେତିକି ପ୍ରାଚୀନ, ଆମେଦୁହେଁ ମଧ୍ଯ ଠିକ୍‌ 
ସେତିକି ପ୍ରାଚୀନ । 


କଙ୍କ ହେଲେ ହିଁ ... 


କାମନୀତ କହିଲେ ହଁ, ପ୍ରକୃତରେ ଆମେ ଦୁହେଁ ଏହି ପୂଥ୍ବୀପରି ପ୍ରାଚୀନ । 
କିନ୍ତୁ ଏପର୍ଯ୍ୟନ୍ତ ଆମେ କେବଳ ଅବିଶ୍ରାନ୍ତ ଭାବରେ ବୁଲିବାରେ ହିଁ ଲାଗିଥୁଲୁ, ମରଣ 
ଆସି ଆମକୁ ବାରବାର ଗୋଟାଏ ଜନ୍ମରୁ ଆଉ ଗୋଟାଏ ଜନ୍ମ ଭିତରକୁ ଡିଆଁଇ 
ନେଉଥ୍‌ୁଲା,। କିନଧୁ ବର୍ଭମାନ ଆମେ ଏପରି ଏକ ଅବସ୍ଥାରେ ଆସି ଉପନୀତ ହୋଇବୁ, 


ଯେଉଁଠାରେ କି ମରଣ ଆମକୁ ସ୍ଥର୍ଶ କରି ପାରିବନାହିଁ ଏବଂ ଆମେ ଚିରନ୍ତନ 
ସୁଖଭୋଗର ଅଧ୍କାରୀ ହୋଇ ରହିବୁ । 


କାମନୀତ ଏହି କଥାଟି ସମାପ୍ତ କରିବା ପରେ ସେମାନେ ପ୍ରବାଳବୃକ୍ଷ ପାଖରୁ 
ଆପଣାର ନିବାସସ୍ଥଳ ସେହି ହ୍ରଦକୁ ପ୍ରତ୍ୟାବର୍ରନ କଲେ । ଆପଣାର ପଦ୍ଧଉପରେ 
ଆସୀନ ହେବାକୁ ଯାଉଚନ୍ତି ହଠାତ୍‌ କାମନୀତ ଲକ୍ଷ୍ଯ କଲେ ଯେପରି ତାଙ୍କର ପଦ୍ଧଟିର 
ସତେଜତା ଓ ଉଜ୍ଵଳତା ଟିକିଏ ହ୍ବାସ ହୋଇଗଲା ପରି ମନେହେଉଟଚି। ହଁ, ତାଙ୍କର 
ଆଶଙ୍କା ପ୍ରକୃତରେ ସତ୍ୟରେ ପରିଣତ ହେଲା । ପଦ୍ଧ ଉପରେ ବସିବାନ୍ଦେଳକୁ ସେ 
ଦେଖ୍୍‌ଲେ ଯେ ପାଖୁଡ଼ାଗୁଡ଼ିକ କଳା ପଡ଼ିଯାଇଟି, ଦାଢ଼ଗୁଡ଼ାକ ସିଝିଯାଇଥୁବାପରି 
ଦେଖାଯାଉଚି ଏବଂ ଗେଷୁଟି ଯେପରି ଅତି ଦୁର୍ବଳ ହୋଇ ପଡ଼ିଚି । 

ବଶିଷ୍ଠୀର ପଦ୍ଟିରେ ମଧ୍ଯ ଠିକ୍‌ ସେହିସବୁ ଲକ୍ଷଣ ଦେଖୁବାକୁ ମିଳିଲା । ସେସବୁ 
ଲକ୍ଷ୍ୟ କରି ବଶିଷ୍ଠୀ ମଧ୍ଯ ସ୍ତମ୍ଭିତ ହୋଇ ସେହିକଥା ଚିନ୍ତା କରିବାକ୍ର ଲାଗିଲା । 


ଦୃଷ୍ଟି ଫେରାଇ କାମନୀତ ଆପଣାର ନୀଳବର୍ଣ୍ଣ ପ୍ରତିବେଶୀଙ୍କ ଆଡ଼କୁ ଅନାଇ 
ଦେଖ୍ଲେ । ତାଙ୍କର ପଦ୍ଟଟିର ମଧ୍ଯ ସେହିପରି ଦଶା ହୋଇଥ୍‌ବା ପରି ତାଙ୍କର 
ମନେହେଲା ! ପ୍ରଥମ ଦିନ ସାକ୍ଷାତ ହେଲାବେଳେ ପ୍ରତିବେଶୀଙ୍କର ମୁଖମଣ୍ଡଳ ଯେପରି 
ଆଳନ୍ଦୋଦ୍ଭାସିତ ହୋଇ ଉଠୁଥ୍‌ଲା, ଆଜି ସେପରି ଯେ ହେଲାନାହିଁ, ଏକଥା ମଧ୍ଯ 

ଜନ୍‌ ହେଲେ ହିଁ ... / ୧୭୫ 


କାମନୀତ ଅତି ସ୍ତଷ୍ଟଭାବରେ ଲକ୍ଷ୍ଯ କଲେ । ତାଙ୍କର ବ୍ଯବହାରରେ ଯେପରି ଆଜି 
କୌଣସି ସଜୀବନତା ନଥ୍‌ଲା, ଯେପରି ଆପଣାର ସମ୍ପର୍କରେ ସେ ଟିକିଏ ସଙ୍କୁଚିତ 
ହୋଇପଡ଼ିଥ୍‌୍ଲେ, ତାଙ୍କର ଆଖ୍ଭିତରେ ସେ ଏକ ଅସ୍ଥିର ବିସ୍ଟୟ ଲକ୍ଷ୍ଯ କରି ପାରିଲେ । 
ସେ ଏବଂ ବଶିଷ୍ଠୀ ଏହି ବିସ୍ଟୟର କାରଣ ଚିନ୍ତା କରିବାକୁ ଲାଗିଲେ । 

ଏବଂ ସେ ସରୋବରର ଯେଉଁଆଡ଼କୁ ଅନାଇ ଦେଖୁଲେ, ସବୁଠାରେ ଠିକ୍‌ ଏହି 
ଭାବ ଅନୁଭବ କଲେ | ମନେହେଉଥ୍‌ଲା, ଯେପରି ଏହାରି ଭିତରେ ପଦ୍ଧଫୁଲ ଏବଂ 
ସେଗୁଡ଼ିକ ଉପରେ ଆସୀନ ଥବା ମନୁଷ୍ଯମୃରିଗୁଡ଼ିକରେ ଅନେକ ପରିବର୍ଭନ 
ଘଟିଯାଇଚି । 

ନୟନ ଫେରାଇ ଆଣି ପୁଣି ସେ ଆପଣାର ପଦଟି ଉପରେ ଦୃଷ୍ଟିପାତ କରିବାକୁ 
ଲାଗିଲେ । ହଠାତ୍‌ ସେହି ଫୁଲର ଗୋଟିଏ ପାଖୂଡ଼ା ମୋଡ଼ିମୋଡ଼ି ହୋଇ ଆସିଲା, 
ଧୀରେଧୀରେ ମଉଳିଗଲା ଏବଂ: କୋରକରୁ ଖସି ତଳେ ପାଣିଉପରେ ଆସି ପଡ଼ିଗଲା । 

ସରୋବରର ପ୍ରତ୍ୟେକଟି ପଦ୍ଧରୁ ଗୋଟିଏ ଲେଖାଏଁ ପାଖୁଡ଼ା ଖସି ପଡ଼ିଲା । 
ସେଗୁଡ଼ିକ ଜଳସମତଳ ଉପରେ ଛୋଟଛୋଟ ନଉକା ହୋଇ ଭାସିବାକୁ ଲାଗିଲେ । 
ସରୋବରର ତଟସୀମାରେ ଥ୍ବା ଉପବନରେ ଯେପରି ହଠାତ୍‌ ଏକ ହିମଶୀତଳ ବାୟୁ 
ପ୍ରବାହିତ ହେଲା ଏବଂ ମାଟିଉପରେ ଝରିପଡୁଥ୍ବା ଫୁଲରୁ ପାଖୁଡ଼ାର ବରଷା ହେବାକୁ 
ଲାଗିଲା । ମନେହେଲା, ଯେପରି ସମସ୍ତେ ଗଭୀର ଦୀର୍ଘଶ୍ନାସ ପକାଉଚନ୍ତି ଏବଂ 
ଅପ୍ସରାମାନଙ୍କର ସଙ୍ଗୀତ ଭିତରେ ମଧ୍ଯ ଯେପରି ଏକ ଛନ୍ଦଉଙ୍ଗ ଉପସ୍ଥିତ ହୋଇଚି । 

ବିକଳ ଭାବରେ କାମନୀତ ବଶିଷ୍ଠୀର ହାତ ଧରିପକାଇ କହିଲେ—ବଶିଷ୍ଠୀ, 
ପ୍ରିୟତମା ମୋର, ତୁ କିଛି ଦେଖ୍୍‌ପାରୁଚୁ, ସବୁ ଶୁଣିପାରିଚୁ ? ଏସବୁର ଅର୍ଥ କଣ 
ହୋଇପାରେ, କହିଲୁ ! 

କିନ୍ତୁ ଧୀର ନିଶ୍ଚଳ ସ୍ଠିତହାସ୍ଯୟ ହସି ବଶିଷ୍ଠୀ ତାଙ୍କ ଆଡ଼କୁ କେବଳ ଚାହିଁ 
ରହିଥାଏ : 

——ସେ କଣ କହିଥ୍ଲେ ତୁମେ ଶୁଣିନାହଁ ? ଶରୀରଧାରୀ ମାତ୍ରକେ ହିଁ ମୃତ୍ୟୁର 
ସମ୍ମୁଖୀନ ହୁଏ, ଜନ୍‌ ହେଲେ ହିଁ ମରଣ ଆସେ, ନନ୍ଦନକାନନର ପୂଷ୍ଠଶୋଭା ମଧ୍ଯ ଠିକ୍‌ 
ପୃଥ୍ବୀର ଉପବନପରି ଦିନେ-ନା-ଦିନେ ମଉଳିଯାଏ । 

ମଣିଷର ସମସ୍ତ ଆଶାକୁ ଚୁର୍ଣ୍ଣ କରିଦେଉଥ୍‌ବା ଏହି ଭୟଙ୍କର ବାଣୀ 
କାହାମୁଖରୁ ନିଃସୃତ ହୋଇଚି ? 

ସେହି ମୁକ୍ତପୂରୁଷ, ପୃଥ୍ବୀର ଶାନ୍ତି ଓ ମୁକ୍ତି ପାଇଁ ଉପଦେଶ ଦେଇ 
ବ୍ରଲୁଥ୍‌ବା ସେହି ପବିତ୍ର ଓ କରୁଣୀମୟ ବୁଦ୍ଧଙ୍କ ବ୍ଯତୀତ ଆଉ କାହା ମୁଖରୁ ଏପରି 

୧୭୬ / ଯାତ୍ରୀ କାମନୀତ 


ବାକ୍ୟ ନିଃସୃତ ହୋଇପାରେ ? ସଂସାରରେ ସାର କଣ ଅସାର କଣ, ଦେବତା, 
ମନୁଷ୍ୟ ଓ ରାଷସର ପ୍ରକୃତ ଅର୍ଥ କ'ଣ, ସେ ପୃଥ୍ବୀ ଆଗରେ ଏହି ରହସ୍ୟମାନ 
ଉଦ୍ଘାଟନ କରି କହିଦେଇଚନ୍ତି । ସେ ପ୍ରତ୍ୟେକ ଜୀବକୁ ଜନ୍ମଟକ୍ରରୁ ଉଦ୍ଧାର ପାଇବାର 
ବାଟ ବତାଇ ଦେଇଚନ୍ତି—ସେହି ମୁକ୍ତପୁରୁଷ, ତଥାଗତ, କରୁଣାମୟ ବୁଦ୍ଧ ! 


——ବବ୍ଧ ? ବଦ୍ଧ କି କେବେହେଲେ ଏପରି କଥା କହିପାରନ୍ତି ? ନା ବଶିଷ୍ଠୀ, ଏହି 
କଥାରେ ମୋର ଆଦୌ ବିଶ୍ଵାସ ହେଉନାହିଁ। ମହାପୁରୁଷମାନଙ୍କର ବାକ୍ୟକୁ ଆମେ ଠିକ୍‌ 
ଏହିପରି ଭାବରେ ଭୁଲ ଅର୍ଥ ଦେଇ ବୂଝିଆାଉ ଏବଂ ସେଥୁରେ ଭ୍ରମ ମିଶାଇ କହିଥାଉ । 
ମୁଁ ଭଲକରି ଜାଣିଚି, ବୁଦ୍ଧଙ୍କର ଦୃଷ୍ଟାନ୍ତରେ ମଧ୍ଯ ଠିକ୍‌ ଏହାହିଁ ଘଟିଚି । ଥରେ 
ରାଜଗୃହରେ ଜଣେ କୂମ୍ଭାରର ନିବାସଗୃହରେ ମୁଁ ରାତ୍ରିବିଶ୍ରାମ କରିବାକୁ ଅଟକିଥ୍‌ଲି । 
ସେଦିନ ସେଠାରେ ମୋତେ ଜଣେ ନିର୍ବୋଧ ବୃଦ୍ଧ ସନ୍ନ୍ୟାସୀଙ୍କ ସହିତ ଏକତ୍ର ରାତ୍ରି 
ଅତିବାହିତ କରିବାକୁ ପଡ଼ିଥ୍ଲା । ସନ୍ନ୍ୟାସୀ ମୋତେ ଭାରି ଆଗ୍ରହରେ ବୁଦ୍ଧଙ୍କର 
ଉପଦେଶମାନ ଶୁଣାଇବାକୁ ବସିଲେ । କିନ୍ତୁ ଉପଦେଶ ଶୁଣାଇବାକୂ ଯାଇ ସେ ଯେପରି 
ଦିଅଁକୁ ମାଙ୍କଡ଼ କରି ଥୋଇଦେଲେ ! ଅବଶ୍ଯ ମୁଁ ବେଶ୍‌ ଭଲକରି ଅନୁମାନ କରି 
ପାରୁଥ୍ଲି ଯେ ସେ ବୁଦ୍ଧଙ୍କର ମୌଳିକ ଉପଦେଶମାନ କେଉଁଠି ଶୁଣିଚନ୍ତି ଓ ତାହାକୁ ହିଁ 
ଭିରିକରି ମୋତେ ଶୁଣାଉଚନ୍ତି । କିନ୍ତୁ ଆପଣା ମୁଣ୍ଡରୁ ଆହୁରି କେତେ କଥା ବାହାର 
କରି ସେ ସବୁ ଗୋଳମାଳିଆ କରି ଦେଉଚନ୍ତି । ତେଣୁ ମୁଁ ଭଲକରି ଜାଣେ ଯେ 
ବୁଦ୍ଧଙ୍କର ଉପଦେଶମାନ ଅଜ୍ଞାନ ମଣିଷ ହାତରେ ପଡ଼ି କିମ୍ଭୃତକିମାକାର ଧାରଣ 
କରିଚି । 

ନାହିଁ ନାହିଁ, ଏହାକୁ ମୁଁ ନିଜେ ତଥାଗତଙ୍କର ମୁଖରୁ ଉଚ୍ଚାରିତ ହୋଇଥ୍‌ବାର 
ଶୁଣିଚି । 

କିନ୍ତୁ କିପରି ? ତୁ କେବେ ତାଙ୍କର ପାର୍ଶ୍ଵରେ ଯାଇ ବସିବାର ସୌଭାଗ୍ୟ 
ଲାଭ କରିଚୁ ? 

ନିଶ୍ଚୟ | ମୁଁ କେତେଥର ତାଙ୍କର ଚରଣସାନିଧର ପ୍ରସାଦ ପାଇଚି । 


——ତୁ ଧନ୍ୟ ବଶିଷ୍ଠୀ, ତୁ ପ୍ରକୃତରେ ଧନ୍ୟ ! ଧନ୍ୟ ତୋର ଅତୀତ ଜୀବନ ! ମୁଁ 
ମଧ୍ଯ ତୋ” ରିପରି ଏହି ସୌଭାଗ୍ୟର ଆକାଂକ୍ଷା କରିଥ୍‌ଲି, କିକୁ ମୋର ଦୁର୍ଭାଗ୍ୟ ଶେଷ 
ମୁହୂର୍ଗରେ ମୋତେ ଆକାଂକ୍ଷାକୁ ପୂରଣ କରାଇ ଦେଲାନାହିଁ, ମୋର ପାପାସକ୍ତ ଅତୀତ 
ଜୀବନର କର୍ମଫଳ ଏହା କରାଇ ଦେଲାନାହିଁ। ବୂଦ୍ଧଙ୍କର ଦର୍ଶନଲାଭ କରିବାର 
ସୌଭାଗ୍ୟରୁ ମୁଁ ବଞ୍ଚୁତ ହୋଇ ରହିଲି । ଯେଉଁ ନଗରରେ ସେ ଅବସ୍ଥାନ କରୁଥ୍ଲେ, 
ସେହି ନଗରରେ ତାଙ୍କର ଦର୍ଶନଲାଭ କରିବାକୁ ଯାଉଥ୍ବାବେଳେ ଅତି ଅପ୍ରତ୍ଯାଶିତ 

ଉଦ୍ୟାନରେ ମନୂଷ୍ୟମୂର୍ରି/ ୧୭୭ 


ଭାବରେ ମୋତେ ନିର୍ମମ ମରଣର କବଳରେ ପଡ଼ିବାକୁ ହୋଇଥ୍‌ଲା । ରାଜ୍ଚଗୃହରେ 
ସେହି ନିର୍ବୋଧ ସନ୍ଯୟାସୀଙ୍କ ସହିତ କଥାବାର୍ରା ହେବା ପରେ ମୁଁ ବଡ଼ିସକାଳୁ ଉଠି 
ବୂଦ୍ଧଙ୍କର ଦର୍ଶନଲାଗି ଯାଉଥ୍‌ଲି। ତଥାଗତ ଅବସ୍ଥାନ କରୁଥ୍ବା ଆମ୍ରବନରେ ପହଞ୍ଚ୍ବା 
ଲାଗି ଆଉ ମାତ୍ର କେତେ ଦଣ୍ଡ ବାକି ଥୁଲା, କିନ୍ଧୁ ମୋର ଦୁର୍ଭାଗ୍ୟ ମୋତେ ତାହା 
କରାଇ ଦେଲାନାହିଁ । କିନ୍ଧୁ ଏହାହିଁ ମୋ” ଲାଗି ଏକ ବଡ଼ ଆଶ୍ଵାସନା ହୋଇ ରହିଲା ଯେ 
ମୁଁ ଯେଉଁ ପ୍ରସାଦରୁ ବଞ୍ଚୁତ ହୋଇଚି, ମୋର ବଶିଷ୍ଠୀ ସେହି ପ୍ରସାଦ ଲାଭ କରିପାରିଚି । 
କିନ୍ତୁ ତୁ କିପରି ତାଙ୍କର ଚରଣପ୍ରାନ୍ତରେ ଯାଇ ପହଞ୍ଚୁପାରିଲୁ, ମୋତେ ଗୋଟିଗୋଟି 
କରି ସବୂକଥା କହିବାକୁ ହେବ। ତୋ”କଥା ଶୁଣି ମୋର ମନ ପବିତ୍ର ହେବ, ମୁଁ ମଧ୍ଯ 
ବଳ ପାଇବି । ଏବଂ ଯେଉଁସବ୍ର ଉପଦେଶବାକ୍ଯକୁ ମୁଁ ବଡ଼ ଭୟାନକ ଓ ଧ୍ଵଂସକାରୀ 
ବୋଲି ମନେକରୁଟି, ତାହାର ଯଥାର୍ଥ ମର୍ମ ମୁଁ ବୁଝିବାକୁ ସମର୍ଥ ହେବି। ହୁଏତ ଏହି 
ଅର୍ଥୋପଲବ୍ଧି ମୋର ଅନ୍ତର୍ଟକ୍ଷୁ ଖୋଲି ଦେଇପାରିବ ଓ ମୋତେ ସାନ୍ଧନା ଦେଇପାରିବ । 


ବଶିଷ୍ଠୀ କହିଲା ଅତି ଆନନ୍ଦରେ ମୁଁ ତୁମକୁ ସବୁକଥା କହୁଚି, ଶୁଣ ! 
ସେମାନେ ଆପଣା ଆପଣା ପଦ୍ଧ ଉପରେ ଯାଇ ଉପବିଷ୍ଟ ହେଲେ ଏବଂ ବଶିଷ୍ଠୀ 
ନିମ୍ନଲିଖ୍ତ ପ୍ରକାରେ ଆପଣାର ଅଭିଜ୍ଞତାମାନ ବର୍ଣ୍ଣନା କରିବାକୁ ଆରମ୍ଭ କଲା । 


ଉଦ ।ନରରେ ମନ୍ୁଷ୍ଯମୂରି 


ମୋତେ ଭାର୍ଯ୍ୟା କରି ପାଇବାଲାଗି ଶତଗୀରର ମନରେ ଯେଉଁ କାମନା 
ରହିଥ୍ଲା, ସେହି କାମନା ବର୍ଗମାନ ସଫଳ ହେବାକୁ ବସିଲା । କିନ୍ତୁ ଏହି 
ଉଦ୍ଦେଶ୍ୟସାଧନ ପରେ ତାର ପ୍ରେମର ଉଷ୍ଟତା କ୍ରମେ ହ୍ରାସ ହେବାକୁ ଲାଗିଲା ଏବଂ 
ମୋଠାରୁ ମଧ୍ଯ କୌଣସି ପ୍ରକାର ଆଗ୍ରହ ଅନୁଭବ କରିନପାରି ଏହା ଶୀତଳପ୍ରାୟ 
ହୋଇଗଲା । ମୁଁ ପତ୍ନୀରୂପେ ତା'ର ଅନୁଗତା ହୋଇ ରହିବି ବୋଲି ତାକୁ ପ୍ରତିଶ୍ରୁତି 
ଦେଇଥ୍‌ଲି ଏବଂ ସେ ମଧ୍ଯ ଏହି ପ୍ରତିଶ୍ରୁତିକୁ ବିଶ୍ଵାସର ସହିତ ଗ୍ରହଣ କରିଥଲା । କିନ୍ତୁ 
ତା'ଠାରୁ ଅଧ୍କ କିଛି କରିପାରିବା ମୋର ସାଧ୍ୟର ଅତୀତ ଥୁଲା । 

ତାଙ୍କର ରସରେ ମୋର ଗୋଟିଏ କନ୍ଯାସନ୍ତାନ ଜାତ ହୋଇଥଲା । ମାତ୍ର 
ଦୁଇବର୍ଷ ବୟସରେ ସନ୍ତାନଟି ସଂସାରରୁ ବିଦାୟ ନେଇ ଚାଲିଯିବାରୁ ଶତଗୀର ଦ୍ଵିତୀୟ 
ଦାରପରିଗ୍ରହ କଲା | ତାହାର ଏହି ଆଚରଣରେ କେହି ବିସ୍ବୟ ପ୍ରକାଶ କରିନଥ୍‌ଲେ। ମୁଁ 

୧୭୮ / ଯାତ୍ରୀ କାମନୀତ 


ମଧ୍ଯ ଆଦୌ ବିସ୍ଥିତ ହୋଇନଥ୍‌ଲି । ଦ୍ଵିତୀୟ ପତ୍ନୀର ଗର୍ଭରୁ ତା'ର ଭପ୍ସିତ ପୂତ୍ରସନ୍ତାନ 
ଜାତ ହୋଇଥଲା । ଫଳରେ ସେ ଶତଗୀରର ସଂସାରରେ ଆମ ଦୁହିଁଙ୍କ ଭିତରେ ପ୍ରଥମ 
ସ୍ଥାନ ଅଧ୍କାର କଲା ଏବଂ ମୁଁ ଜାଣିଶୁଣି ହରାଇ ବସିଥ୍‌ବା ପତିପ୍ରେମକୁ ଆପଣାର 
ବଶରେ ରଖ୍ବାଲାଗି ସେ ସବୂପ୍ରକାର ଚେଷ୍ଟା କରିବାକୁ ଲାଗିଲା । ମୋର ପତି ମଧ୍ଯ 
ପ୍ରାୟ ସର୍ବଦା ଆପଣାର କାର୍ଯ୍ୟାଦିରେ ବଡ଼ ବ୍ଯସ୍ତ ହୋଇ ରହୁଥ୍‌ଲେ, କାରଣ ତାଙ୍କ 
ପିତାଙ୍କର ମୃତ୍ଯୁଅନ୍ତେ ତାହାଙ୍କୁ ହିଁ ରାଜା ଉଦ୍ଦାନଙ୍କର ପରମବିଶ୍ବସ୍ତ ମନ୍ତ୍ରୀପଦର ଦାୟିତ୍ଵ 
ଗ୍ରହଣ କରିବାକୁ ହୋଇଥଲା । 


ଏହିପରି ଆହୁରି କେତେ ବର୍ଷ ଅତିବାହିତ ହୋଇଗଲା ଓ ମୁଁ କ୍ରମେ ଅଧ୍‌କ 
ଏକାକିନୀ ହୋଇପଡ଼ିଲି । ମୁଁ ଏହିପରି ଏକାକିନୀ ହୋଇ ରହିବାକୁ ଇଚ୍ଛା ମଧ୍ଯ 
କରୁଥ୍ଲି । ମୁଁ ମୋର ଦୁର୍ଭାଗ୍ୟକୁ ଆଦରି ଅତୀତର ସୁଖସ୍ଟୃତି ଭିତରେ ନିମଗ୍ନ ହୋଇ 
ରହିଲି । ସ୍ଵର୍ଗରାଜ୍ୟରେ ପୂଣି ଆମଦୁହିଁଙ୍କର ମିଳନ ହେବ, ଏହି ଆଶାରେ ହିଁ 
ବଞ୍ଚରହିଥ୍ଲି । ସେ ବିଷୟରେ ମୋତେ ନିରାଶ ମଧ୍ଯ ହେବାକୁ ପଡ଼ିଲାନାହିଁ। 


ତୁମେ ଯେଉଁ ସାନ ପର୍ବତଟି ଡେଇଁ ଅନେକ ସମୟରେ ଅଶୋକ-ଉଦ୍ୟାନକୁ 
ଯାଉଥ୍ଲ, ଶତଗୀରର ପ୍ରାସାଦ ସେହି ପର୍ବତର ଦାଢ଼ରେ ଅବସ୍ଥିତ ଥୁଲା । ପ୍ରାସାଦ 
ସହିତ ଅଶୋକ-ଉଦ୍ୟାନପରି ଏକ ଅତିସୂନ୍ଦର ଉଦ୍ୟାନ ମଧ୍ଯ ସଂଲଗ୍ନ ହୋଇ ରହିଥ୍ଲା | 
ସବୂଦିନେ ମୁଁ ଏହିତ୍ଥାନରେ ସନ୍ଧ୍ଯାସମୟଟି ଅତିବାହିତ କରୁଥ୍‌ଲି। ହଁ, ଦିନେଦିନେ 
ସେହିଠାରେ ହିଁ ମୋର ରାତ୍ରି କଟିଯାଉଥୁଲା ! ଉନ୍ନକ୍ତ ଆକାଶତଳେ ମୁଁ ବିଛଣା ପକାଇ 
ଶୋଇପଡୁଥ୍‌ଲି । ଉଦ୍ୟାନର ଚାରିପାଖରେ ପାଚେରି ରହିଥୁଲା, ପାହାଡ଼ ଉପରକୁ 
ଉଠିବାର ବାଟ ମଧ୍ଯ ବଡ଼ ତିଖ ଥୁଲା, ତେଣୁ ସେଠାରେ ବାହାରୁ କୌଣସି ମଣିଷ 
ଆସିପାରିବେ ବୋଲି କୌଣସି ଭୟ ନଥୁଲା । 

ଦିନେ ନିର୍ମଳ ଚନ୍ଦ୍ରକିରଣ ପଡ଼ି ଚତୁର୍ଦିଗ ଧବଳ ହୋଇ ରହିଥାଏ । ମୁଁ ଉଦ୍ୟାନ 
ଭିତରେ ବିଛଣା ପାରି ଶୋଇରହିଥାଏ । କିନ୍ତୁ ଆଖ୍‌କୁ ନିଦ ଆସିବାକୁ ନାହିଁ । ଏକାକୀ 
ଅତି ନିବିଷ୍ଟ ଭାବରେ ମୁଁ ତୁମରି କଥା ଚିନ୍ତା କରୁଥାଏ ଏବଂ ଦିନେ ସନ୍ଧ୍ୟାରେ ଉଦ୍ୟାନ 
ଭିତରେ ଆମର ଯେଉଁ ପ୍ରଥମ ସାକ୍ଷାତ ହୋଇଥଲା, ତାହାରି ସ୍କୃତିଭିତରେ ବ୍ରଡ଼ି 
ରହଥାଏ । ସେଦିନର ସବୁ ଦୃଶ୍ୟ ମୋର ନୟନପଟରେ ଜଳଜଳ ହୋଇ ଝଲସି 
ଉଠୁଆଏ । ଉଦ୍ୟାନର ସେହି ମର୍ମର ବେଞ୍ଚ୍‌ ଉପରେ ମୁଁ ମେଦିନୀ ସହିତ ବସିଥ୍‌ଲି, 
ତୁମେମାନେ ଆସି ପହଞ୍ଚବ ବୋଲି ଅପେକ୍ଷା କରି ରହିଥ୍ଲି ଏବଂ ହଠାତ୍‌ ବଡ଼ ଅସତର୍କକ 
ଭାବରେ ପାଚେରି ଉପରେ ତୁମରି ମୂ୍ତିର ଆବିର୍ଭାବ ହେଲା । କାରଣ ଆପଣା ମନର 
ଅତ୍ଯୁସୂକତା ହେତୁ ତୁମେ ସୋମଦତ୍ତକୁ ପଛରେ ପକାଇ ଆଗ ଚାଲିଆସିଥ୍‌ଲ । 

` ଉଦ୍ୟାନରେ ମନୁଷ୍ୟମୂର୍ରି / ୧୭୯ 


ସେଦିନର ସେହିସବୂ ସୁଖମୟ ସ୍ଵପ୍ନଳ୍ଛବି ଭିତରେ ଆପଣାକୁ ହଜାଇଦେଇ ମୁଁ 
ଅଜାଣତରେ ପାଚେରି ଆଡ଼କୁ ଚାହିଁଦେଲି ଏବଂ ଦେଖ୍ଲି ଯେ ଗୋଟିଏ ମନୁଷ୍ଯମୂରି 
ହଠାତ୍‌ ସେପାଖରୁ ପାଚେରି ଉପରକୁ ଉଠିଆସିଲା । 


ଏବାଟ ଦେଇ ପାଚେରି ଉପରକୁ ଉଠିବା ଯେ କୌଣସି ମନୁଷ୍ଯପକ୍ଷରେ ସମ୍ଭବ 
ହେବ, ଏହା ମୁଁ କଦାପି ବିଶ୍ଵାସ କରିପାରିଲିନାହିଁ। ତେଣୁ ମୁଁ ଭାବିଲି ନିଶ୍ଚୟ ତୁମର 
ଆମ୍ମା ମୋର ବିରହ ବେଦନାରେ ବ୍ୟଥ୍ତ ହୋଇ ମୋତେ ସାନ୍ଧନା ଦେବାକୁ ଏଠାରେ 
ଆସି ଉପସ୍ତିତ ହୋଇଚି; ସ୍ଵର୍ଗରାଜ୍ୟରୁ ହୁଏତ ମୋ” ଲାଗି କୌଣସି ସନ୍ଦେଶ ବହନ କରି 
ଆସିଚି । ହୁଏତ ତାହା ହାତରେ ତୁମେ ମୋଂ”ପାଖକୁ କୌଣସି ସନ୍ଦେଶ ପଠାଇଚ। 
ତେଣୁ ମୁଁ ଆଉ କୌଣସିପ୍ରକାର ଭୟ ପାଇଲିନାହିଁ ଏବଂ ଆଗନ୍ତୁକଙ୍କର ଉଦ୍ଦେଶ୍ୟରେ 
ଆପଣାର ବାହୁ ପ୍ରସାରିତ କରି ରଖ୍ଲି । 


ମନୁଷ୍ୟମୂର୍ରିଟି ବର୍ଭମାନ ଉଦ୍ଯାନଭିତରେ ପ୍ରବେଶ କରି ଦୁତ ପଦରେ ମୋ!” 
ଆଡ଼କ୍ର ଆସିବାକୁ ଆରମ୍ଭ କରି ଦେଇଥୁଲା |! ତୂମର ଶରୀରଠାରୁ ଏହି ମୂର୍ିର ଶରୀରଟି 
ମୋତେ ଅତିରିକ୍ତ ବଡ଼ ପରି ମନେହେଲା । ହଁ, ସେହି ବିରାଟ ଅତିକାୟ ମୂର୍ଭିଟାକୁ ଦେଖ୍‌ 
ମୋର ବିଶ୍ବାସ ହେଲା ଯେ ସମ୍ଭବତଃ ଦସ୍ୟୁ ଅଙ୍ଗୁଳିମାଳାର ଆତ୍ମା କୌଣସି 
ଉଦ୍ଦେଶ୍ୟରେ ମୋ ପାଖକୁ ଆସିଚି । ଏହି ଆଶଙ୍କାଟି ଭଦୟ ହେବା ମାତ୍ରକେ ମୁଁ ଅତ୍ୟନ୍ତ 
ଭୟଭୀତ ହୋଇପଡ଼ିଲି ଓ ତଳେ ପଡ଼ିଯିବା ଭୟରେ ମୋର ବିଛଣାକୁ ଜାବ୍ୂଡ଼ିକରି 
ଧରିଲି । 

ମୋର ଆଉରି ପାଖକୁ ଆସି ସେହି ଭୀଷଣ ମୂରିଟି ପଚାରିଲାତୁମେ ଏଠାରେ 
କାହାଲାଗି ଅପେକ୍ଷା କରି ବସିଥ୍‌ଲ ? 

ମୁଁ ଉତ୍ତର ଦେଲି—ଜଣକର ଆମ୍ମାଲାଗି, କିନୁ ତୋ'ର ନୁହେଁ । 

—କାମନୀତର ? 


CE 


ମୁଁ ହଁ ବୋଲି ସୂଚାଇ ମୁଣ୍ଡ ହଲାଇଲି । 
ମୂଭିଟି ପୁଣି କହିବାକୁ ଲାଗିଲା¬-ସତେ ଯେପରି ତୁମେ କାହାକୁ ସ୍ଵାଗତ 


ଜଣାଇବାକୁ ଯାଉଚ, ତୁମର ଅଙ୍ଗଭଙ୍ଗୀରୁ ଏହିକଥା ଜାଣିପାରି ମୁଁ ଅନୁମାନ କଲି ଯେ 
ହୁଏତ ତୁମର ଜଣେ ପ୍ରେମିକ ପ୍ରତିଦିନ ରାତିରେ ଏଠାରେ ତୁମସହିତ ସାକ୍ଷାତ କରିବାକୁ 
ଆସେ । ତେଣୁ ତୂମେ କାଳେ କୌଣସି ସାହାଯ୍ୟ କରିବନାହିଁ ବୋଲି ମୋର ଭାରି ଭୟ 
ହେଲା । କିନ୍ତୁ ତୁମେ ଯେପରି ମୋ'ର ସାହାଯ୍ୟ ଦରକାର କରୁଚ, ଠିକ୍‌ ସେହିପରି ମୁଁ 


ମଧ୍ଯ ତୁମର ସାହାଯ୍ୟ ଦରକାର କରୁଚି । 

୧୮୦ / ଯାତ୍ରୀ କାମନୀତ 


ଏହି ଅଭୁତ କଥାମାନ ଶୁଣି ମୁଁ ସାହସ କରି ଉପରକୂ ଅନାଇ ଦେଖ୍‌ଲି । 
ମନେହେଲା ଯେପରି ସମ୍ମୁଖରେ ଠିଆ ହୋଇଥ୍‌ବା ଏହି ମୂରି କାହାରି ପ୍ରେତାତ୍ମା ନୁହେଁ, 
ମାଂସ ଓ ରକ୍ତରେ ତିଆରି ଏକ ଜୀବନ୍ତ ମନୁଷ୍ଯ । ମୁଁ ଜହୁଆଡ଼କୂ ପିଠିକରି ଠିଆ 
ହୋଇଥ୍‌ଲି । ଜହ୍ନ ଆଲୁଅର ଭ୍ରମରେ ପଡ଼ି ବଡ଼ ବ୍ୟସ୍ତ ଓ ଭୟତ୍ରସ୍ତ ଭାବରେ ସେହି 
ମୂରରିଉପରେ ଦୃଷ୍ଟିପାତ କରୁକରୁ ମୁଁ ତା'ର ବିଶାଳ ଶରୀରର ପରିସୀମାକୁ ଦେଖ୍ବାକୁ 
ପାଇଲି । ସେହି ଶରୀର ଠିକ୍‌ ଗୋଟିଏ ରାକ୍ଷସର ଶରୀର ପରି ଦେଖାଯାଉଥ୍‌ଲା । 

ମୋର ମନର ସନ୍ଦେହକୁ ଠଉରାଇଲା ଭଳି ସେ କହିଲା—ମୁଁ ଅଙ୍ଗୁଳିମାଳାର 
ପ୍ରେତାତ୍ମା ନୁହେଁ, ମୁଁ ହେଉଚି ସ୍ଵୟଂ ଅଙ୍ଗୁଳିମାଳା, ଠିକ୍‌ ତୁମରିପରି ଗୋଟିଏ ଜିଅନ୍ତା 
ମଣିଷ ! 

ଏକଥା ଶୁଣି ମୁଁ ଗୋଟାସୂଦ୍ଧା କମ୍ପଭିବାକୁ ଲାଗିଲି । କିନ୍ଧୁ ଭୟରେ ନୁହେଁ ଯେଉଁ 
ଲୋକଟା ମୋର ପ୍ରିୟତମଙ୍କୁ ହତ୍ଯା କରିଚି, ସେହି ଲୋକଟାର ଏତେ ନିକଟରେ 
ଠିଆହୋଇଥ୍‌ବାରୁ ମୁଁ କମିବାକୁ ଲାଗିଲି । 

ସେ ପୁଣି କହିଲା—ନାରୀ, ତୁମେ କୌଣସି ଭୟ କରନାହିଁ। ମୋତେ ଭୟ 
କରିବାର କୌଣସି କାରଣ ନାହିଁ । ସଂସାରରେ ତୁମବ୍ୟତୀତ ମୁଁ ଆଉ କାହାରିକୁ କଦାପି 
ଭୟ କରିନାହିଁ । ମୁଁ ତୁମପ୍ରତି ଯେଉଁ ବିଶ୍ଵାସଘାତକତା କରିଚି, ତାରି ଲଜାରେ ମୁଁ ତୁମର 
ଚକ୍ଷୁସମକ୍ଷରେ ଠିଆ ମଧ୍ଯ ହୋଇପାରୁନାହିଁ 

ମୁଁ ବିହୁଳ ହେଲାପରି ପଚାରିଲି—ତୂ ମୋ” ପ୍ରତି ବିଶ୍ଵାସଘାତକତା କରିଚୁ ? 
——ମୋର ପ୍ରାଣପ୍ରିୟତମ, ତୁମେ ଯେ ଏପର୍ଯ୍ୟନ୍ତ ଜୀବନରେ ରହିଚ ଏହି ଆଶାର 
ଆନନ୍ଦରେ ମୋର ସମସ୍ତ ହୃଦୟ ଉଦ୍‌ବେଳିତ ହୋଇଉଠିଲା । ତୁମେ ବଞ୍ଚ୍‌ ଥାଉଁଥାଉଁ ମୁଁ 
ହତଭାଗିନୀ ଯେ ତୁମଠାରୁ ବିଚଛ୍ିନ ହୋଇ ରହିଚି, ମୁଁ ଯେ ଅନ୍ୟର ପ୍ରଲୋଭନରେ 
ପଡ଼ିଯାଇଚି, ସେଥ୍ଲାଗି ମୁଁ ମନେମନେ ଏକପ୍ରକାର ଗ୍ଲାନି ମଧ୍ୟ ଅନୁଭବ କଲି । 

ସେ ଉତ୍ତର ଦେଲା ହଁ, ମୁଁ ବିଶ୍ଵାସଘାତକତା କରିଚି । ସେଥ୍‌ପାଇଁ ଆଜି 
ଦୈବକ୍ରମେ ଆମେ ଦୁଇଜଣ ପୁଣି ଏଠାରେ ଏକତ୍ର ହୋଇଚୁ । ଆମ ଦୁହିଙ୍କ ଆଜି 
ପ୍ରତିଶୋଧ ନେବାକୁ ହେବ, ସେହି ଶତଗୀର ଉପରେ ହିଁ ପ୍ରତିଶୋଧ ନେବାକୁ ହେବ । 

ଏକ ରାଜାର ପରାକ୍ରମ ଦେଖାଇଲା ପରି ଦସ୍ୟୁ ହସ୍ତ-ସଞ୍ଚାଳନ କଲା ଏବଂ 
ମୋତେ ବସିବାଲାଗି ଇଙ୍ଗିତ ଦେଲା । ସତେ ଯେପରି ମୋ” ଆଗରେ ତା'ର କେତେ 
କ”ଣ କହିବାର ଅଛି ! ମୁଁ ଆପଣାକୁ ପ୍ରକୃତିସ୍ଥ କରି ରଖ୍ବାକୁ ପ୍ରାଣପଣେ ଚେଷ୍ଟା କରି 
ଗୋଟାଏ ବେଞ୍ଚଭଉପରେ ନଥ୍‌କରି ବସିପଡ଼ିଲି ଏବଂ ଉଦ୍‌ବିଗ୍ଧ ନୟନରେ ତାହାର କଥା 
ଶୁଣିବାପାଇଁ ଅନାଇ ରହିଲି । ଏହାର କଥାମାନ ନିଶ୍ଚୟ ମୋର ପ୍ରିୟତମଙ୍କର ଭାଗ୍ୟ 
ବିଷୟରେ ଅନେକ ସମ୍ବାଦ ଦେବ, ଏହା ଭାବି ମୁଁ ବଡ଼ ଆଶାୟୀ ହୋଇ ରହିଥାଏ । 

—ବିଦିଶାର ବନ୍ୟଭୂମିରେ କାମନୀତ ପ୍ରକୃତରେ ତାହାର ଶକଟବାହିନୀ ସହିତ 
ମୋର କବଳରେ ପଡ଼ିଥ୍ଲା । ସେ ସାହସର ସହିତ ପ୍ରଥମେ ଖ୍ରବ୍‌ ପ୍ରତିରୋଧ କଲା, 
କିନ୍ତୁ ଶେଷରେ ଆମହାତରେ ବନ୍ଦୀ ହୋଇଥ୍‌ଲା। କିନ୍ତୁ କ୍ଷତିପୂରଣର ଅର୍ଥ 
ଯଥାସମୟରେ ଆସି ପହଞ୍ଚବାରୁ ସେ ନିର୍ବିଗ୍ଵରେ ଘରକୁ ଯିବାର ଅନୁମତି ପାଇଲା ଓ 
ନିରାପଦରେ ଯାଇ ଘରେ ପହଞ୍ଚୁଥ୍ଲା । 

ଏହି ସମ୍ବାଦଟି ଶୁଣିବା ମାତ୍ରକେ ମୁଁ ଶ୍ଵସ୍ତିର ନିଶ୍କାସ ତ୍ୟାଗ କଲି। ସେହି 
ମୁହୂର୍ଭରେ ମୁଁ କେବଳ ଆନନ୍ଦ ହିଁ ଅନୁଭବ କରିଥ୍ଲି, କାରଣ ମୋର ସମ୍ପୂର୍ଣ୍ଣ ବିଶ୍ଵାସ 
ହେଲା ଯେ ତୁମେ ଏପର୍ଯ୍ୟନ୍ତ ଜୀବଦଶାରେ ରହିଚ । ଅବଶ୍ଯ ସେହି ବିଶ୍ଵାସ ଏକ 
ନିର୍ବୋଧ ବିଶ୍ଵାସ ହିଁ ଥୁଲା । 

ଅଙଟ୍ଗୁଳିମାଳା ପୁଣି କହିବାକୁ ଆରମ୍ଭ କଲା— ଯେତେବେଳେ ମୁଁ ଶତଗୀରର 
କବଳରେ ଆସି ପଡ଼ିଲି, ସେତେବେଳେ ସେ ତତ୍କ୍ଷଣାତ୍‌ ବ୍ୟାଘ୍ରଚକ୍ଷ ସୂଚିତ ହୋଇଥୁବା 
ମଣିମାଳଟିକୁ ଚିହ୍ନିପାରିଥ୍‌ଲେ । ମୁଁ ସେହି ମାଳାଟିକୁ ଆପଣା ବେକରେ ପିନ୍ଧୁଥୁଲି ଓ 
ତାହା କାମନୀତର ବୋଲି ଜାଣିଥ୍‌ଲି । ପରଦିନ ସନ୍ଧ୍ୟାସମୟରେ ସେ ଏକାକୀ ଆସି 
ମୋର ବହନ୍ଦିଶାଳାରେ ପ୍ରବେଶ କଲା ଏବଂ ଗୋଟିଏ ଯୁବତୀ ବାଳିକା ଆଗରେ ମୁଁ 
କାମନୀତକୁ ନିହତ କରିଚି ବୋଲି ଘୋଷଣା କଲେ ସେ ମୋତେ ମୁଚ୍ି ଦେବ ବୋଲି 
ପ୍ରତିଶୃତି ଦେଇଥ୍‌ଲା। ତାହାର ଏହି ପ୍ରତିଶ୍ରୁତିରେ ମୁଁ ବଡ଼ ବିସ୍ଟୟ ପ୍ରକାଶ କଲି । 
ଶତଗୀର କହିଲା, “ ଏହିପରି ଏକ ସାମାନ୍ୟ ପ୍ରତିଶ୍ରୁତିକୁ ହୁଏତ ସେହି ବାଳିକା ଆଦୌ 
ବିଶ୍ଵାସ କରିବନାହିଁ”, କିନୁ ସତ୍ୟର ପରୀକ୍ଷା ଦେଲେ ବିଶ୍ଵାସ ନକରିବାକୁ ଆଉ ତାହାର 
ବାଟ ରହିବନାହିଁ । ସେ ମୋତେ ପରାମର୍ଶ ଦେଇ କହିଲା ଯେ ରାତ୍ରିର ପ୍ରଥମ ପ୍ରହରରେ 
ମୋତେ ଏକ ଉଦ୍ୟାନ ଭିତରକୁ ନିଆଯିବ । ସେହି ବାଳିକା ସେହି ଉଦ୍ୟାନରେ ଉପସ୍ଥିତ 
ରହିଥ୍ବ । ମୋ ଦେହରେ ଥୁବା ଜଞ୍ଜିର ଓ କଡ଼ିମାନ ହୁଗୁଳା ହୋଇ ବନ୍ଧା ହୋଇଥ୍‌ବ, 
ଯେପରିକି ମୁଁ ଏହାକୁ ଟାଣିକରି ଛିଡ଼ାଇଦେଇ ପାରିବି । ତା'ପରେ ମୁଁ ସଙ୍ଗେସଙ୍ଗେ 
ପାଚେରି ଉପରେ ଚଡ଼ିଯିବି ଏବଂ ସେପାଖକୁ ଡେଇଁପଡ଼ିବି । ପାଚେରି ସେପାଖରେ 
ଥ୍ବା ଛୋଟ ନଦୀଟି ଯାଇ ଗଙ୍ଗାନଦୀ ସହିତ ମିଶିଚି। ତେଣୁ ଏହିବାଟ ଦେଇ ମୁଁ 
ସହଜରେ ପଳାଇ ଯାଇପାରିବି । ମୁଁ କୌସାମ୍ବିନଗରରୁ ପଳାୟନ କରି ଯିବାରେ ସେ 
କୌଣସି ପ୍ରକାରେ ପ୍ରତିବନ୍ଧକ ସୃଷ୍ଟି କରିବନାହିଁ ବୋଲି ମୋତେ ନିର୍ଭର ଜବାବ 
ଦେଇଥ୍‌ଲା । 


ଅବଶ୍ଯ ତାହାର କଥାରେ ମୋର ସମ୍ପୂର୍ଣ୍ଣ ପ୍ରତ୍ୟୟ ହେଲାନାହିଁ, କିଚୁ ତା'ର 
କବଳରୁ ଖସିବାଲାଗି ମୋ ' ପାଇଁ ଅନ୍ୟ କୌଣସି ବାଟ ନଥୁଲା । କୌଣସି ପରିସ୍ଥିତିରେ 

ମଧ୍ଯ ଏକ ଛଳସତ୍ଯର ପରୀକ୍ଷା ଦେବା ମୋଂପକ୍ଷରେ “ ଅବଶ୍ୟ ଆଦୌ ସମ୍ଭବ 
ହୋଇନଥାନ୍ତା; କାରଣ ସେପରି କଲେ ଯେ ଦେବୀର କୋପଦ୍ଷ୍ଟି ମୋ” ଉପରେ ପଡ଼ିବ, 
ମୁଁ ସେକଥା ଖୁବ୍‌ ଭଲକରି ଜାଣିଥ୍‌୍ଲି । କିଚୁ ଟିକିଏ ଚିନ୍ତାକରି ମୁଁ ଦେଖ୍ଲି ଯେ ଟିକିଏ 
ଚତୁରତାର ସହିତ ମୁଁ ବାକ୍ୟଗୁଡ଼ିକୁ ଉଚ୍ଚାରଣ କଲେ ମୁଁ ବିଶୁଦ୍ଧ ମିଥ୍ୟାକଥା କହିବାର 
ପାପରୁ ବେଶ୍‌ ରକ୍ଷା ପାଇଯିବି, କିନ୍ତୁ ଅନ୍ୟମାନେ ମୁଁ ପ୍ରକୃତରେ କାମନୀତକୁ ବଧ 
କରିଚି ବୋଲି ବିଶ୍ଵାସ କରିଯିବେ । ମୋର ଭାରି ଭରସା ହେଲା ଯେ ସ୍ଵୟଂ କାଳୀ ମଧ 
ଚତୁରତା ଓ ଧୂର୍ରତା ପ୍ରତି ଅତ୍ଯନ୍ତ ପ୍ରସନ୍ନ ହୁଅନ୍ତି ତେଣୁ ମୋର ଏହି କୌଶନପୂର୍ଣ୍ 
ଅଭିନୟରେ ସେ ଅବଶ୍ୟ ମୋ” ପକ୍ଷରେ ରହିବେ ଏବଂ ମୋତେ ସମସ୍ତ ବିଘ୍ନ ଅତିକ୍ରମ 
କରାଇନେବେ । ଶତଗୀରର ବିଶ୍ଵାସଘାତକତା . ହେତୁ ମୋ ଉପରେ ପଡ଼ିବା ବିପଦକୁ 
ମଧ୍ୟ ସେ ଖଣ୍ଡନ କରିଦେବେ । 


ପ୍ରକୃତ କ୍ଷେତ୍ରରେ ମଧ୍ଯ ଠିକ୍‌ ବରାଦ ଅନୁସାରେ ସବୁକଥା ଘଟିଥୁଲା । ମୁଁ କିପରି 
ଲୁହାଜଞ୍ଜିରମାନ ଛିଡ଼ାଇଦେଲି, ସେକଥା ତ ତୁମେ ଆପଣା ଆଖ୍ରେ ଦେଖ୍ଚ । କିନୁ 
ଶତଗୀର ପ୍ରକୃତରେ ଜାଞ୍ଜାରକୁ ଆଗରୁ ହୁଗୁଳା କରି ରଖ୍‌ଥୁଲା କିମ୍ବା କାଳୀ 
ମୋ ଉପରେ ସଦୟ ହୋଇ ମୋର ଦେହରେ ଅଲୌକିକ ବଳ ଆଣି ଦେଇଥ୍‌ଲେ, 
ଏକଥା ଏପର୍ଯ୍ୟନ୍ତ ମଧ୍ୟ ମୋ'ପାଖରେ ଏକ ରହସ୍ୟ ହୋଇ ରହିଚି । ଅବଶ୍ୟ ପ୍ରଥମ 
ଘଟଣାଟି ସତ୍ୟ ବୋଲି ମୋର ଖୁବ୍‌ ଅନୁମାନ ହେଉଚି । ନଦୀସ୍ତୋତ ମୋତେ ଭସାଇ 
ଭସାଇ କୌସାମ୍ଭି ନଗରର ସୀମା ପାର କରାଇନେବ, ଏହିକଥା ଭାବି ମୁଁ ପ୍ରଥମେ 
କିଛିଦୂର ପର୍ଯ୍ୟନ୍ତ ନଦୀସ୍ରୋତରେ ସନ୍ତରଣ କରିବାକୁ ଲାଗିଲି । କିନ୍ତୁ ଠିକ୍‌ ସେହି 
ସମୟରେ ସଶସ୍ତ ସୈନ୍ଯମାନଙ୍କର ଏକ ନଉକା ମୋର ଅନୁଧାବନ କରୁଥ୍‌ବାର ମୁଁ 
ଦେଖ୍ବାକୁ ପାଇଲି । ମୋତେ ନିର୍ବିଗ୍ୁରେ କୌସାମ୍ଭି ପାର କରାଇଦେବ ବୋଲି ପ୍ରତିଶ୍ରୁତି 
ଦେଲାବେଳେ ଶତଗୀର ନିଶ୍ଚୟ ଏହିପରି ଏକ ଆକ୍ରମଣ ଉପରେ ଭାରି ଭରସା 
ରଖ୍‌ଥୁଲା । କିନ୍ତୁ ବର୍ଭମାନ କାଳୀଙ୍କର କୃପା ହିଁ ମୋତେ ଏହି ଆକ୍ରମଣରୁ ରକ୍ଷା 
କରିପାରିଲା । ମୋର ହାତରେ ଏପର୍ଯ୍ୟନ୍ତ ରହିଥ୍୍‌ବା ଦୁଇଟି ଲୁହାକଡ଼ା ବ୍ଯତୀତ 
ଆତ୍ମରକ୍ଷା କରିବାଲାଗି ମୋ'ପାଖରେ ବର୍ଉମାନ କୌଣସି ଅନ୍ଯ ଅସ୍ତ୍ରଶସ୍ତ୍ର ନଥୁଲା । 
ତଥାପି ତାହାରି ବଳରେ ମୁଁ ନଉକାଟିକୁ ପାଣିଭିତରେ ଲେଉଟାଇ ଦେଇ ପାରିଲି ଏବଂ 
ତାହାର ପରିଣାମ ସ୍ଵରୂପ ନଉକାରେ ଥ୍‌ବା ସୈନ୍ଯମାନେ ସମସ୍ତେ ପ୍ରାଣ ହରାଇଲେ । 
ତା'ପରେ ସେହି ଓଲଟି ପଡ଼ିଥ୍ବା ଡଙ୍ଗାଟିର ସାହାଯ୍ୟରେ ମୁଁ ଗଙ୍ଗାର ଉତ୍ତର ତୀରରେ 
ଯାଇ ନିରାପଦରେ ପହଞ୍ଚଥୁଲି । ଅବଶ୍ଯ ସେତେବେଳକୁ ମୋର ଶରୀରର 
ନାନାସ୍ଥାନରେ ବଡ଼ ବଡ଼ କ୍ଷତମାନ ହୋଇ ସେଥ୍‌ରୁ ରକ୍ତ ବୋହିବାରେ ଲାଗିଥାଏ । 
ସେହିସବୁ କ୍ଷତରୁ ସମ୍ପୂର୍ଣ୍ଣ ଆରୋଗ୍ୟଲାଭ କରିବାକୁ ମୋତେ ପୂରାପୂରି ଗୋଟିଏ ବର୍ଷ 

ଉଦ୍ୟାନରେ ମନୁଷ୍ୟମୂରି / ୧୮୩ 


ଲାଗିଥ୍ଲା । ଶତଗୀରକୁ ଯେ ଦିନେ-ନା-ଦିନେ ଏହି ଧୂର୍ଭତାର ପରିଣାମ ଭୋଗିବାକୁ 
ପଡ଼ିବ, ମୁଁ ପ୍ରାୟ ସବୁବେଳେ ଏହି କଥା ଚିନ୍ତା କରୁଥ୍‌ଲି । ବର୍ଭମାନ ସେହି ସମୟ ଆସି 
ଉପସ୍ଥିତ ହୋଇଚି । 


ମୋ ପ୍ରତି କରାଯାଇଥ୍‌ବା ଏହି ନୃଶଂସ ବିଶ୍ବାସଘାତକତାରେ ମୋର ହୃଦୟ 
ବିତ୍ଷ୍ଣା ଓ କ୍ରୋଧରେ ଜଳିଉଠିଲା ପରି ମନେହେଲା ! ଏହିପରି ଏକ ଉପାୟ ଅବଲମ୍ବନ 
କରି ଦସ୍ୟୁ ଆପଣାର ଜୀବନ ରକ୍ଷା କରିଚି ବୋଲି: ତାକୁ ମୁଁ ଆଦୌ ଦୋଷ ଦେଇ 
ପାରିଲିନାହିଁ। ମୋର ପ୍ରିୟତମର ରକ୍ତରେ ସେ ଆପଣାର ହସ୍ତ ରଞ୍ଜିତ କରିନାହିଁ, 
ତେବେ ସେ ଆଗରୁ କେତେ ନିରୀହ ଲୋକଙ୍କୁ ଯେ ହତ୍ୟା କରିଚି, ସେକଥା ଜାଣିବାରେ 
ମୋର କି ଲାଭ ? ମୋର କାମନୀତ ବର୍ଉମାନ ମଧ୍ଯ ଜୀବିତ ଅବସ୍ଥାରେ ଏହି 
ସଂସାରରେ ରହିଚନ୍ତିୟ ମୋତେ ଏହି ସମ୍ବାଦଟି ଆଣି ଦେଇଥ୍‌ବା ଲୋକଟି ପ୍ରତି ମୋର 
ପ୍ରକୃତରେ କୌଣସି ଅଶ୍ରଦ୍ଧା ବା ଘୃଣା ଜାତ ହେଲାନାହିଁ। କିନ୍ଧୁ ଯାହାର ଅମାନୁଷିକ 
କୂଚକ୍ରାନ୍ତ ଆମ ଦୁହିଙ୍କ ଏହି ସଂସାରରେ ପରସ୍ପରଠାରୁ ବିଚ୍ଛିନ୍ନ କରି ରଖୁଚି, ତାହାପ୍ରତି 
ମୋର ଭାରି ଘୃଣା ଜାତ ହେବାକୁ ଲାଗିଲା । ସେହି ଲୋକଟାର ଜୀବନନାଶ କରିବାକୁ 
ଅଙ୍ଗୁଳିମାଳା ବର୍ଉମାନ ଯେଉଁ ପ୍ରସ୍ତାବ ନେଇ ଆସିଚି, ସେହି ପ୍ରସ୍ତାବରେ ମୁଁ ଏକପ୍ରକାର 
ଆନନ୍ଦ ଅନୁଭବ କଲି ଏବଂ ଏହି ଆନନ୍ଦକୁ ଗୋପନ କରି ରଖ୍‌ବାକୁ ମୁଁ ଆଦୌ 
କୌଣସି ଚେଷ୍ଟା କଲିନାହିଁ । 

ସହାନୁଭୂତିରେ ଆର୍ଦ୍ ହୋଇଆସିଥ୍‌ବା କଣ୍ଠରେ ଦସ୍ୟୁ ପୁଣି କହିଲା : 

ନାରୀ, ତୁମର ବ୍ୟାକୂଳିତ ପ୍ରାଣ ମଧ୍ଯ ଯେ ପ୍ରତିଶୋଧଲାଗି ତୃଷିତ ହୋଇ 
ରହିଚି, ସେକଥା ମୁଁ ବେଶ୍‌ ଲକ୍ଷ୍ଯ କରିପାରୁଚି । ସେଥ୍‌ପାଇଁ କୌଣସି ଶୋଚନା 
କରନାହିଁ, ତୁମର ସେହି ତୃଷା ମୁଁ ଅତିଶୀଘ୍ର ନିବାରିତ କରିବି । ଠିକ୍‌ ସେହି ସଂକ୍ରାନ୍ତରେ 
ହିଁ ଆଜି ମୁଁ ଏଠାକୁ ଆସିଥ୍ଲି । ଆଜିକୁ ଅନେକ ସପ୍ତାହ ହେଲା ମୁଁ କୌସାମ୍ଭି ନଗରରେ 
କେବଳ ଶତଗୀରର ସନ୍ଧାନ କରି ବୁଲୁଚି । ଏକ ବିଶ୍ଵସ୍ତ ସୂତ୍ରରୁ ଜାଣିବାକୁ ମଧ୍ଯ ପାଇଟି 
ଯେ ସେ ଏହି କେତେଦିନ ଭିତରେ ରାଜଧାନୀ ତ୍ୟାଗ କରି ରାଜ୍ୟର ପୂର୍ବପ୍ରାନ୍ତକୂ ଯାତ୍ରା 
କରିବ ଏବଂ ସେଠାରେ ଦୁଇଟି ଜନପଦ ଭିତରେ ହୋଇଥୁବା ' ବିବାଦର ମୀମାଂସା 
କରିବ । ମୋ ”ଉପରେ ତାକୁ ଆକ୍ରମଣ କରିବାକ୍ୂର ବାଧ୍ଯ କରି ମୁଁ ସେହି ସୁଯୋଗରେ 
ତାହାକ୍ର ବନ୍ଦୀ କରିନେବି, ମୋର ଯୋଜନା ଏହିପରି ରହିଚି । ଶତଗୀରର ଏହି ଯାତ୍ରା 
ମୋ”ର ଉଦ୍ଦେଶ୍ଯସିବିରେ ଅଧ୍‌କ ଅନୁକୂଳ ହେବ। ମୁଁ ଯେ ବର୍ଭମାନ କୌସାମ୍ଭି 
ରାଜ୍ୟରେ ଅଛି, ମୁଁ ଯେ ପୁଣି ଫେରିଆସି ପ୍ରବଳ ପରାକ୍ରମରେ ମୋର ଦସ୍ୟୁବ୍‌ଭି 
ଆରମ୍ଭ କରିଦେଇଚି, ଏକଥା ଚତୁର୍ଦିଗରେ ପ୍ରଚାରିତ ହୋଇଗଲାଣି । ଅଙ୍ଗୁଳିମାଳା 

୧୮୪ / ଯାତ୍ରୀ କାମନୀତ 


ବର୍ଭମାନ ଜଣେ କାହାଉପରେ ପ୍ରତିଶୋଧ ନେବ ବୋଲି କୁଦ୍ଧ ହୋଇ ବୁଲୁଚି, ତେଣୁ 
ସଶସ୍ତ ବାହିନୀ ସଙ୍ଗରେ ନେଇ ନଗଲେ ପୂର୍ବପ୍ରାନ୍ତରେ ଯାତ୍ରାକରି ଯିବା ଆଦୌ ସମ୍ଭବ 
ନୁହେଁ, ଚାରିଆଡ଼େ ଏହିପରି ଏକ ଆତଙ୍କ ମଧ୍ଯ ଖେଳିଯାଇଚି । ତୁମେ ଏହିସବୁ 
ବିଷୟରେ କିଛି ଶୁଣିଥ୍ଲାପରି ମୋର ମନେହେଉନାହିଁ । ତୁମେ ତ ଆପଣା ଦୂଃଖର 
ଦହନରେ ଏଠାରେ ଦ୍ଧ ହୋଇ କାଳାତିପାତ କରୁଚ ! ଆପଣାର ସୁଖ ଓ ସୌଭାଗ୍ୟରୁ 
ପ୍ରବଞ୍ଚତ ହୋଇଥ୍‌ବା ଜଣେ ପ୍ରୀତିଅନୂଗତା ନାରୀପକ୍ଷରେ ଆଉ କି ଗତ୍ୟଯନ୍ତର ରହିଚି ? 

ଉତ୍ତର ଦେଇ ମୁଁ କହିଲି¬ଏକ ଦୁର୍ବଇ ଦସ୍ୟୁଦଳର ପ୍ରାଦୂର୍ଭାବ ବିଷ୍ମରେ ମୁଁ 
ଅବଶ୍ୟ ଶୁଣିବାକୁ ପାଇଟି, କିଳୁ ମୁଁ ତୋର ନାମ ଶୁଣିନଥ୍ଲି ! ସେଇଥ୍ପାଇଁ ତ ତୋତେ 
.ଦଖ୍‌ ତୋର ପ୍ରେତାତ୍ମା ଆସିଲା ବୋଲି ମୋର ଭ୍ରମ ହୋଇଥଲା ! 

ଦସ୍ୟୁ କହିଲା —କିନ୍ଧୁ ଶତଗୀର ମୋର ନାମ ଶୁଣିବାକୁ ପାଇଚି । ସେ ଭଲକରି 
ଜାଣିଚି ଯେ ଅଙ୍ଗୁଳିମାଳାର ନେତୃତ୍ଵରେ ହିଁ ଏହି ଦସ୍୍ୟୁଦଳର ଉପ୍ପାତ ପୁଣି ଆରମ୍ଭ 
ହୋଇଚି । ତେଣୁ ଏହା ନିଃସନ୍ଦେହରେ କୁହାଯାଇପାରେ ଯେ ଏଥର ଯାତ୍ରାକାଳରେ ସେ 
ଯେ କେବଳ ଏକ ସଶସ୍ତ୍ର ରକ୍ଷାବାହିନୀ ସଙ୍ଗରେ ନେଇ: ବାହାରିବ ତା'ନୂହେଁ, ଅଧ୍କନୁ 
ଅନ୍ୟ ନାନାପ୍ରକାର ସତର୍କତା ମଧ୍ୟ ଅବଲମ୍ବନ କରିବ । ଅବଶ୍ୟ ମୋର ଦସ୍ୟୁଦଳରେ 
ବର୍ଭମାନ ଆଗପରି ଅଧ୍କସଂଖ୍ୟକ ଦସ୍ୟୁ ନାହାନ୍ତି, କିଚୁ ତଥାପି ଏହାଦ୍ଵାରା ଶତଗୀରକୁ 
କୌଣସି ସୂଯୋଗ ମିଳିବନାହିଁ। କାରଣ ସେ କେଉଁଦିନ କେତେବେଳେ ଓ କେଉଁ 
ଦିଗରେ ଯାତ୍ରାକରି ବାହାରିବ, ମୁଁ ଏହି ସମ୍ବାଦମାନ ଆଗରୁ ପାଇସାରିଚି । ଠିକ୍‌ ଏହି 
ପ୍ରସଙ୍ଗରେ ହିଁ ମୁଁ ତୁମର ସହାୟତା ଭିକ୍ଷା କରିବାକୁ ଆସିଚି । 


ଏପର୍ଯ୍ୟନ୍ତ ଗୋଟିଏ ହେଲେ ଶବ୍ଦ ଉଚ୍ଚାରଣ ନକରି ମୁଁ କେବଳ ଦସ୍ଯୁର 
କଥାମାନ ଶୁଣିବାରେ ଲାଗିଥ୍‌ଲି । ତାହାର କଥାରେ ବଶୀଭୂତ ହୋଇ ମୁଁ ଯେ 
କେତେଦୂର ଅଗ୍ରସର ହୋଇଯାଇଥ୍‌ଲି, ସେ ବିଷୟରେ ମୋର ଆଉ କୌଣସି ଧାନ 
ନଥ୍ଲା । ଦସ୍ଯୁର ଶେଷବାକ୍ଯଟି ଶୁଣିବାମାତ୍ରକେ ମୋର ମୋହ ଭାଙ୍ଗିଗଲା ଓ ମୁଁ 
ସଚେତନ ହୋଇ ଉଠିଲି । ମୁଁ ଯେ ଗୋଟାଏ ଚୋର ଦସ୍ୟୁ ସହିତ ଏକଜୁଟ ହୋଇ 
ତାକୁ ସହାୟତା କରିବାକୁ ରାଜି ଅଛି, ଏହିକଥା ବିଶ୍ଵାସ କରିବାକୁ ସେ ମୋଂଠାରୁ 
କିପରି କି ସୂଚନା ପାଇଲା, ମୁଁ ଦସ୍ୟୁକୁ ଏହିକଥା ପଚାରିଥୁଲି । 

ଅବିଚଳିତ ଭାବରେ ଅଙ୍ଗୁଳିମାଳା ଉତ୍ତର ଦେଲା ଯେଉଁଠାରେ ବିଶ୍ଵାସ ଥାଏ, 
ସେଠାରେ ଅବଶ୍ୟ ସହାୟତା ମିଳିଥାଏ । ଏହି ପ୍ରସଙ୍ଗରେ ତୁମର ଯେ ମୋ'ଉପରେ 
ସମ୍ପୂର୍ଣ୍ଣ ବିଶ୍ଵାସ ରହିଚି, ଏକଥା ତୁମେ ନିଶ୍ଚୟ ଅନୁଭବ କରୁଥ୍‌ବ । ମୁଁ ମଧ୍ଯ ତୁମର 
ସହାୟତା ଭିକ୍ଷା କରି ଆସିଟି, କାରଣ ତୁମରି ସହାୟତା ପାଇଲେ ହିଁ ମୁଁ ଯାହା 

ଉଦ୍ୟାନରେ ମନୁଷ୍ଯମୂରି / ୧୮୫ 


ଜାଣିବାକୁ ଇଚ୍ଛା କରୁଚି ତାହା ଜାଣିବାକୁ ପାଇବି । ଅବଶ୍ୟ ସମ୍ବାଦ ସଂଗ୍ରହ କରିବାଲାଗି 
ମୋର ଅନ୍ୟଏକ ସୃତ୍ର ରହିଚି, ସେହି ସୂତ୍ରରୁ ମୁଁ ଶତଗୀରର ଯାତ୍ରା ସମ୍ବନ୍ଧରେ ସମସ୍ତ 
ସମ୍ବାଦ ଆଗରୁ ଯୋଗାଡ଼କରି ରଖୁଚି । କିନ୍ଧୁ ସେହି ` ସୂତ୍ର ସାହାଯ୍ୟରେ ମୁଁ 
ମୋ ବିଷୟରେ ମିଥ୍ୟା ଜନରବମାନ ପ୍ରଚାର କରୁଚି, ତେଣୁ ତାହାର ସଂଗୃହୀତ ଏହି 
ସମ୍ବାଦଟି ଯେ ମିଥ୍ୟା ହୋଇଥ୍‌ବ, ସେକଥା କିଏ ଜାଣିଚି ? ତୁମର ମଧ୍ଯ ମୋ'ଠାରେ 
ଯଟୁଥଷ୍ଠ ଆବଶ୍ୟକତା ରହିଚି । କାରଣ ତୁମପରି ଜଣେ ସାହସିନୀ ନାରୀର ହୃଦୟ 
ଆପଣାର ପ୍ରବଞ୍ଚକର ନିଧନରେ କେବଳ ସନ୍ତୋଷ ହିଁ ପ୍ରକାଶ କରିବା କଥା । ତୂମେ 
ଯଦି ପୂରୁଷ ହୋଇଥାନ୍ତ ତେବେ ଆପଣା ହାତରେ ହିଁ ସେହି ବିଶ୍ଵାସଘାତକକୁ ହତ୍ଯା 
କରିଥାନ୍ତ । କିନ୍ତୁ ତୁମେ ନାରୀ, ସେଥ୍ପାଇଁ ତୁମକୁ ମୋ'ର ସହାୟତାର ଆବଶ୍ୟକତା 
ରହିଚି । 

ମୁଁ ପ୍ରାଣପଣେ ପ୍ରତ୍ୟାଖ୍ୟାନ କରିବାକୁ ଚେଷ୍ଟା କଲି; କିନ୍ଧୁ ସମ୍ମୁଖକୁ ହାତ ବଢ଼ାଇ 
ସେ ଏପରି ଏକ ଭାବ ବ୍ୟକ୍ତ କରିବାକୁ ଲାଗିଲା, ଯେପରି ତା'ର କଥା ଏପର୍ଯ୍ୟନ୍ତ 
ସରିନାହିଁ, ଯେପରି ଅସଲ କଥାଟି ଏପର୍ଯ୍ୟନ୍ତ କହିବାକୁ ବାକୀ ଅଛି । ଇଚ୍ଛ। ବିରୁଦ୍ଧରେ 


\ 


ମଧ୍ଯ ନୀରବ. ହୋଇ ମଁ ତା'ର କଥା ଶଣିବା ଲାଗି ଅପେକ୍ଷା କରି ରହିଲି । 


ao a 


vp 


—ନାରୀ, ଏପର୍ଯ୍ୟନ୍ତ ମୁଁ ତୁମକୁ କେବଳ ପ୍ରତିଶୋଧ ନେବାକଥା ହିଁ କହିଛି । 
କିନ୍ଧ ତା'ଠାରୁ ଅଧ୍କ ମହତ୍ଵପୂର୍ଣ୍ଣ ଆଉ ଗୋଟିଏ କଥା ମଧ୍ଯ ରହିଚି, ଶୁଣ ! ତାହା 
ହେଉଛି, ତୁମଲାଗି ସୌଭାଗ୍ୟର ପ୍ରାପ୍ତି ଓ ମୋ”ଲାଗି ଅତୀତର ପ୍ରାୟଶ୍ଚିତ । ସମସ୍ତେ 
ଯେ ମୋତେ ନୃଶଂସ ବୋଲି କହନ୍ତି ମଣିଷ ବା ପଶୁ କାହାରି ପ୍ରତି ମୋର କୌଣସି 
କରୁଣା ନାହିଁ ବୋଲି ଯେ ଅପବାଦ ଦେଇଥାନ୍ତି, ତାହା ପ୍ରକୃତରେ ଅତ୍ଯନ୍ତ ଯଥାର୍ଥ । 
ଏହି ଜୀବନରେ ମୁଁ ହଜାର ହଜାର ପାପ କରିଚି, ସେଥ୍ରୁ ଗୋଟିଏ ଗୋଟିଏ କର୍ମପାଇଁ 
ହୁଏତ ମୋତେ ହଜାର ବର୍ଷ ବା ତତୋଦ୍ଦ୍‌୍କ କାଳପାଇଁ ନରକ ଭୋଗ କରିବାକୁ 
ପଡ଼ିବ । ବାଜଶ୍ରବା ବୋଲି ମୋର ଜଣେ ମିତ୍ର ଅଛନ୍ତି ଲୋକମାନେ ତାହାଙ୍କୁ 
ମହାପୂରୁଷ କହି ସମ୍ମାନ ଦେଖାଇଥାନ୍ତି । ତାଙ୍କର ସମାଧ୍ସ୍ଥାନରେ ମୁଁ ପୂର୍ଣ୍ଣ ସନ୍ତର୍ପଣରେ 
ପୂଜା କରିଆସିଚି। ମୃତ୍ୟ ଅନ୍ତେ ପ୍ରକୃତରେ କୌଣସି ନରକ ଭୋଗ କରିବାକୁ 
ପଡ଼େନାହିଁ ବୋଲି ସେ ନାନା ପ୍ରମାଣ ଦେଖାଇ ଆମକୁ ବୂଝାଉଥ୍‌ଲେ, ଦସ୍ୟମାନେ 
ସବୂଠାରୁ ଶ୍ରେଷ୍ଠ ବହ୍ମବାଦୀ ଓ ସୃଷ୍ଟିର ସର୍ବଶ୍ରେଷ୍ଠ ମନୁଷ୍ଯ ବୋଲି ପ୍ରମାଣ କରୁଥ୍‌ଲେ ! 
ତଥାପି ତାଙ୍କ କଥାରେ ମୋର କଦାପି ସମ୍ପର୍ଣ୍ଣ ହୃଦ୍‌ବୋଧ ହେଉନଥ୍‌ୁଲା । 

ନରକ ଭୋଗ କରିବା ପ୍ରକୃତରେ ସତ କି ମିଛ, ବର୍ଭମାନ ମଧ୍ଯ ସେ ବିଷୟରେ 
କିଏ ଚରମ ମୀମାଂସା କରି କହିଦେଇ ପାରିବ ? ମୋର କରିଥ୍ବା ଯାବତୀୟ ପାପକର୍ମ 

୧୮୬ / ଯାତ୍ରୀ କାମନୀତ 


ଭିତରୁ ଗୋଟିଏ ଘଟଣା ନିରନ୍ତର ମୋ” ମନ ଉପରେ ପଥରପରି ଲଦାହୋଇ ରହିଚି । 
ଏକ ଛଳସତ୍ଯର ପରୀକ୍ଷା ଦେଇ ମୁଁ ତୁମପ୍ରତି ବିଶ୍ଵାସ ଘାତକ ଆଚରଣ ପ୍ରଦର୍ଶନ କରିଚି, 
ଏହାହିଁ ନିୟତ ମୋତେ ଦସ୍ଧ କରିବାରେ ଲାଗିଚି । ସେଦିନ ତୁମକୁ ଆଖ୍‌ ଟେକି 
ଅନାଇବାକୁ ମଧ୍ୟ ମୋର ସାହସ ହୋଇନଥ୍‌୍ଲା, ଆଜିମଧ୍ଯ ତାହାରି ଦୁଃଖଦ ସ୍ୃତି ମୋର 
ମାଂସ ଭିତରେ କୀଳକପରି ବିଦ୍ଧ ହୋଇ ରହିଚି । ସେଥୁପାଇଁ ମୁଁ ଭାବିଟି, ଯେ ମୋତେ 
ସେଦିନ ତୁମପ୍ରତି ଆଚରଣ କରିଥ୍‌ବା ବିଶ୍ଵାସଘାତକତାର ଯଥାସମ୍ଭବ କ୍ଷତିପୂରୂଣ 
କରିବାକୁ ହିଁ ପଡ଼ିବ । ବର୍ଉମାନ କାମନୀତଠାରୁ ବିହ୍ିନ ହୋଇ ତୁମେ ସେହି ଦୁଷ୍ଟ 
ଶତଗୀରର ପାଶ ଭିତରେ ପଡ଼ିଯାଇଚ । ଆଜି ସେହି ପାଶକୁ ଛିଡ଼ାଇ ମୋତେ ତୁମକୁ 
ମୁକ୍ତ କରିବାକୁ ପଡ଼ିବ, ତେବେଯାଇ ତୁମେ ପୂଣି ତୁମର ପ୍ରିୟତମ ସହିତ ସମ୍ମିଳିତ 
ହୋଇପାରିବ । ମୁଁ ନିଜେ ଉଜ୍ଚୟିନୀ ଯାଇ କାମନୀତକୁ ନିରାପଦରେ ଏଠାକୁ 
ନେଇଆସିବି । ତେଣୁ ଆଉ କୌଣସି କୁଣ୍ଠା ନକରି ବର୍ଭମାନ ତୁମକୁ ତୁମର କର୍ଜବ୍ଯ 
କରିବାକୁ ହିଁ ହେବ। ମୁଁ ମୋର କର୍ଉବ୍ଯ ଅବଶ୍ଯ କରିବି । ଆପଣା ସ୍ଵାମୀଠାରୁ 
କେତେଟା ସମ୍ବାଦ ସଂଗ୍ରହ କରିବା କୌଣସି ନାରୀପକ୍ଷରେ ଆଦୌ କଷ୍ଟକର 
ହେବନାହିଁ । କାଲି ସନ୍ଧ୍ୟାବେଳେ ଅନ୍ଧାର ହୋଇ ଆସିଲେ ପୁଣି ମୁଁ ଏଠାକୁ ଆସିବି ଏବଂ 
ତୁମଠାରୁ ସମ୍ବାଦଟି ଶୁଣିବି । 

ସେ ନତ ଶରୀରରେ ମୋତେ ଅଭିବାଦନ ଜଣାଇଲା । ବିଚଳିତ ମନକୁ ସଂବ୍ତ 
କରି ମୁଁ କୌଣସି କଥାକହିବା ପୂର୍ବରୁ ସେ ଯେତିକି ତ୍ଵରାରେ ପାଚେରି ଡେଇଁ ଉଦ୍ୟାନ 
ଭିତରକୂ ଆସିଥ୍‌ଲା, ସେତିକି ତ୍ଵରାରେ ପୂଣି ଅଦୃଶ୍ୟ ହୋଇଗଲା । 


ଶଚଟସାୀୀ1ର 


ଅନାଗତ ଅଜ୍ଞାତ ଅଭିଳାଷମାନଙ୍କର କବଳରେ ପଡ଼ି ବଡ଼ ଅସ୍ଥିର ଭାବରେ 
ମୋର ସେହି ରାତ୍ରିଟି ଉଦ୍ୟାନ ଭିତରେ ଅତିବାହିତ ହୋଇଥଲା । ଘୂର୍ଣ୍ଣିବାୟୁରେ 
ପଡ଼ିଥ୍ବା ଗୋଟିଏ ପତ୍ରପରି ମୁଁ କେବଳ ସେହି ଅଭିଳାଷ ଗୁଡ଼ିକର ଆବର୍ଉଭନରେ 
ଆବଭିତ ହେବାରେ ଲାଗିଥୁଲି । 


ତେବେ କାମନୀତ ପ୍ରକୃତରେ ଜୀବନରେ ଅଛନ୍ତି ! ଦ୍ୂରଦେଶସ୍ତ ତାଙ୍କର 
ପିତୃଗୃହରେ ସେ ମୋର ବିବାହର ସମ୍ବାଦ ଅବଶ୍ୟ ପାଇଥ୍‌ବେ ! ସେ ମୋତେ ସତରେ 

ଶତଗୀର / ୧୮୭ 


କେଡ଼େ ହୀନ ଓ କେଡ଼େ ଦ୍ରର୍ବଳ ବୋଲି ମନେ କରିନଥ୍‌ବେ ! ଏବଂ ଏହି ସମସ୍ତ 
ଦୁର୍ଭାଗ୍ୟଲାଗି କେବଳ ଶତଗୀର ହିଁ ଦାୟୀ । ଶତଗୀର ପ୍ରତି ' ମୋର ଘୃଣା ପ୍ରତିମୁହୁର୍ଭରେ 
ଅଧ୍କ ତୀବ୍ର ହେବାକୁ ଲାଗିଲା ଏବଂ ଅଙ୍ଗୁଳିମାଳାର କଥାଗୁଡ଼ିକୁ ମୁଁ କ୍ରମେ ଅଧ୍କ ସତ୍ୟ 
ବୋଲି ବିଶ୍ଵାସ କରିବାକୁ ଲାଗିଲି । ହଁ, ପୁରୁଷ ହୋଇଥ୍‌ଲେ ମୁଁ ନିଶ୍ଚୟ ଶତଗୀରକୁ 
ହତ୍ୟା କରିଥାନ୍ତି । 


ହଁ, ଏପର୍ଯ୍ୟନ୍ତ ମଧ୍ୟ ମୁକ୍ତିର ଉପାୟ ଥୁଲା, ଅଙ୍ଗୁଳିମାଳା ମୋତେ ସେହି 
ଉପାୟର ସୂଚନା ଦେଇଯାଇଚି । ଏଠାରୁ ମୁକ୍ତ ହୋଇ ମୁଁ ଅବଶ୍ୟ କାମନୀତକୁ ବିବାହ 
କରି ପାରିବି । ଏହିକଥା ଭାବିଲା ବେଳକୁ ମୋର ସମସ୍ତ ପ୍ରାଣ ଯେପରି ବଡ଼ ଉତ୍ତେଜିତ 
ହୋଇ ବିଦ୍ରୋହ କରି ଉଠିଲା, ମୋର ଦେହର ରକ୍ତ ବକ୍ଷ ଓ କପୋଳ ଫଟାଇ ବାହାରି 


ଆସିବାପରି ମନେହେଲା । ଆପଣାକୁ ଆଉ ସମ୍ଭାଳି ନପାରି ମୁଁ ସେହିଠାରେ ସେହି 
ମର୍ମରପଅଥରର ଚଟାଣ ଉପରେ ଦୂଲ୍‌କରି ପଡ଼ିଗଲି । 


ସକାଳର ଶୀତଳ ପବନ ବାଜି ମୁଁ ପୁଣି ମୋର ସଚେତ ଜୀବନକୁ ଫେରିଆସିଲି 
ଏବଂ ଏକ ଭୀଷଣ ପ୍ରଶ୍ନର ସମ୍ମୁଖୀନ ହେଲି । 


ତେବେ ପ୍ରକୃତରେ କଣ ଏହିକଥା ହେବ ଯେ ହଜାର ହଜାର ମନୁଷ୍ୟଙ୍କ ହତ୍ୟା 
କରିଥ୍ବା ଗୋଟାଏ ଦସ୍ୟୁସହିତ ସମ୍ମିଳିତ ହୋଇ ମୁଁ ଅଗ୍ନିକୂ ସାକ୍ଷୀରଖ୍‌ ମୋତେ ବିବାହ 
କରିଥ୍ବା ପୂରୁଷର ପ୍ରାଣନାଶରେ ଭାଗୀ ହେବି ? 

କିନ୍ତୁ ମୋର ସ୍ଵାମୀ ପ୍ରକୃତରେ କେଉଁଦିନ ଯାତ୍ରାକରି ଯିବେ ଏବଂ କେଉଁ 
ବାଟଦେଇ ଯିବେ, ଏ ବିଷୟରେ ମୁଁ କୌଣସି କଥା ଜାଣିନଥ୍‌ଲି । 

‘ଆପଣା ସ୍ଵାମୀଠାରୁ କେତେଟା ସମ୍ବାଦ ସଂଗ୍ରହ କରିବା କୌଣସି 
ନାରୀପକ୍ଷରେ ଆଦୌ କଷ୍ଟକର ହେବନାହିଁ '—ଦସ୍ୟୁର ଏହି ବାକ୍ୟଟି ମୋର 
କାନପାଖରେ ବାରବାର ଆସି ବାଜୁରଥୁଲା ଏବଂ ଏହିପରି ଏକ ଜଘନ୍ଯ କାର୍ଯ୍ୟ କରିବା 
ମୋ ପକ୍ଷରେ ଯେ କେତେଦୁର ଅସମ୍ଭବ, ତାହାରି ସୂଚନା ଦେଇ ଯାଉଥଲା । 
ନାନାପ୍ରକାର ପ୍ରୀତିର ଅଭିନୟ କରି ମୁଁ ସ୍ବାମୀଙ୍କର ମନ ନେବି ଏବଂ ସେହି ଉପାୟରେ 
ତାଙ୍କୁ ଏକ ମାରାତ୍ମକ ଶତୁର କବଳରେ ନେଇ ପକାଇଦେବି, - ଏହି ଭାବନା ମୋତେ 
ଭାରି ଅଶାନ୍ତ କରିଦେବାକୁ ଲାଗିଲା । ନା—ଏହି ହୀନ ବିଶ୍ଵାସଘାତକ କାର୍ଯ୍ୟ 
ମୋ ଦ୍ଵାରା କଦାପି ହୋଇପାରିବନାହିଁ, କଦାପି ସମ୍ଭବ ହେବନାହିଁ। କିନ୍ତୁ ଅପର 
ପକ୍ଷରେ ଏହିସବୁ ଗୁପ୍ତ ବିବରଣମାନ ଯେଉଁଠି ଲେଖାହୋଇ ସୁରକ୍ଷିତ ହୋଇ ରହିଚି, 
ସେଠାକୁ ଅତି ଅନାୟାସରେ ଯାଇ ମୁଁ ସେହିସବୂ ବିବରଣ ସଂଗ୍ରହ କରିପାରିବି ଏବଂ 
ଅଙ୍ଗୁଳିମାଳାକୁ ଦେଇପାରିବି । ମୋର ଚିତ୍ତ ଆହୁରି ବିଚଳିତ ହୋଇପଡ଼ିଲା । 

୧୮୮ / ଯାତ୍ରୀ କାମନୀତ 


ଭୟତ୍ରସ୍ତ ହୋଇ ମୁଁ ଭାବିଲି, ଯେପରି ଶତଗୀରର ମୃତ୍ୟୁଜନିତ ପାପରେ ମୁଁ 
ବର୍ଗମାନ ମଧ୍ଯ ଭାଗୀ ହୋଇ ସାରିଲିଣି । ଭଗବାନଙ୍କ କୃପାରୁ ତା'ର ଯାତ୍ରା ବିଷୟରେ 
କୌଣସି ସମ୍ବାଦ ଜାଣିବାର କୌଣସି ସମ୍ଭାବନା ନାହିଁ, ଭାରି ଭଲ ହୋଇଚି । କାରଣ 
ସେ କେତେବେଳେ ଯାତ୍ରାକରି ଯିବ, ଏହିକଥା ମୁଁ ଜାଣିଲେ ମଧ୍ଯ, ସେ କେଉଁ ପଥ ବା 
କେଉଁମାର୍ଗରେ ଯିବ, ସେକଥା କେବଳ ତାକୁ ଓ ତା'ର ଅତିବିଶ୍ନସ୍ତ ଅନୁଚରମାନଙ୍କୁ ହିଁ 


ଅବଗତ ଥୁବ । 


କୌସାମ୍ଭିର ହର୍ମ୍ୟଶିଖରଗୁଡ଼ିକୁ ସୂନାକିରଣରେ ଛାଇଦେଇ ସୂର୍ଯ୍ୟୋଦୟ ହେଲା । 
ତୁମସହିତ ରାତ୍ରିର ସୁଖ ପ୍ରହରମାନ ଏକତ୍ର ଅତିବାହିତ କରିବାପରେ ଅଶୋକ?- 
ଉଦ୍ୟାନରେ ମୁଁ କେତେଥର ଏହି ବିସ୍୍ୟକାରୀ ଅଭୁତ ଦୃଶ୍ୟାଭିନୟକୁ ଆଖ୍‌ ପୂରାଇ ନ 
ଦେଖ୍ଚି, ଏହି ଶୋଭା ଭିତରେ କେତେ ନିମଗ୍ନ ହୋଇ ନ ଯାଇଚି। କିନ୍ତୁ ଆଜି ଏହି 
ସୂର୍ଯ୍ୟୋଦୟ ଦେଖ୍‌ ମନଭିତରେ ଅନ୍ୟପ୍ରକାର ଅନୁଭୂତି ସବୂର ଆବିର୍ଭାବ ହେବାକୁ 
ଲାଗିଲା । ଆଗରୁ ମୁଁ ଆପଣାକୁ କେବେହେଲେ ଏପରି ଅଭାଗ୍ୟ ଓ ଦରିଦ୍ର ବୋଲି 
ଅନୁଭବ କରିନଥ୍‌ଲି, ଏହି ଗୋଟିଏ ରାତିରେ ଯେପରି ମୁଁ ଦଶବର୍ଷ ବୃଢ଼ା ହୋଇଗଲି ! 
ଉଦ୍ୟାନ ତ୍ୟାଗକରି ମୁଁ ପ୍ରାସାଦ ଭିତରେ ପ୍ରବେଶ କଲି । ଆପଣାର ପ୍ରକୋଷ୍ଠରେ 
ପହଞ୍ଚବା ଲାଗି ମୋତେ ଏକ ଦୀର୍ଘ ବାରଣ୍ଡା ଅତିକ୍ରମ କରି ଆସିବାକୁ ହେଲା । 
ସେଠାରେ ଅବସ୍ଥିତ ଗୋଟିଏ ଗବାକ୍ଷ ଭିତରୁ ହଠାତ୍‌ ମୁଁ କଣ୍ଠସ୍ଵରମାନ ଶୁଣିବାକୁ 
ପାଇଲି । ଗୋଟିଏ ସ୍ଵର ହେଉଚି ମୋର ସ୍ବାମୀଙ୍କର । ସେ କହୁଥ୍‌ଲେ : 


—ତାହେଲେ ଏହି କଥା ରହିଲା ଯେ ଆଜି ମଧ୍ୟରାତ୍ରି ଗତ ହେବାର ଘଡ଼ିକପରେ 
ଆମେ ବାହାରିବା । 


ଅଜାଣତରେ ସେଇଠି ମୋର ଗୋଡ଼ ବନ୍ଦ ହୋଇଗଲା ଏବଂ ମୁଁ କାନଡେରି 
ଶୁଣିବାକୁ ଲାଗିଲି । ତା'ହେଲେ ସେମାନେ ଆଜି ବାହାରିବେ । କିନ୍ତୁ କେଉଁ ମାର୍ଗରେ 
ଯିବେ ? ଦୁଆର ପାଖରେ ଠିଆ ହୋଇ ମୁଁ ଏପରି ଶୁଣୁଚି ବୋଲି ମୋର ମୁଖ ଲଜ୍ଜାରେ 
ଲାଲ ହୋଇଯାଇଥାଏ । ମୋଂ'ଭିତରୁ ସତେଅବା କିଏ ଚିକ୍ରାର କରି କହିଲା“ ପଳା, 
ପଳା, ବର୍ଭମାନ ମଧ୍ଯ ସମୟ ରହିଚି ।” ' 'କିନୁ ତଥାପି ମୁଁ ନଯାଇ ଠିଆହୋଇ ରହିଲି । 
ସତେଅବା ସେଇଠାରେ ମୋର ଚେର ଲାଗିଯାଇଥ୍‌ଲା ! 


ଶତଗୀର ଆଉ ଅଧ୍କ କିଛି କହିଲାନାହିଁ । ଖୁବ୍‌ସମ୍ଭବ ସେ ମୋ'ର ପଦଶହ୍ଦ 
ଶୁଣିପାରିଥୂଲା, ସେହି ପଦଶବ୍ଦ ଆସି ଦୂଆର ପାଖରେ ଅଟକିଯିବାର ମଧ୍ଯ ସେ 
ଅନୁଭବ କରିଥୂଲା । ହଠାତ୍‌ ଦୁଆରଟା ମେଲା ହୋଇଗଲା ଓ ମୁଁ ଦେଖୁଲି, ମୋର 
ସ୍ଵାମୀ ମୋର ସମ୍ମୁଖରେ ଠିଆ ହୋଇଛନ୍ତି । 

ଶତଗୀର / ୧୮୯ 


ତାଙ୍କୁ ଦେଖ୍‌ ମୁଁ ହଠାତ୍‌ ପାଞ୍ଚ କରି କହିଲି - ଏହିବାଟେ ଯାଉଯାଉ ମୁଁ ତୁମର 
କଣ୍ଠସ୍ବର ଶୁଣିବାକୁ ପାଇଲି । ତୁମେ ଏତେଶୀପଘ୍ର କାର୍ଯ୍ୟବ୍ଯସ୍ତ ହୋଇସାରିଲଣି ବୋଲି 
ଜାଣିପାରି ବର୍ରମାନ ଜଳଯୋଗ ଆଣି ଦେଇଯିବି କି, ଏହିକଥା ପଚାରିବାକୁ ଆସିଲି । 
ତା'ପରେ ଭାବିଲି, ତୁମର କାମରେ ବାଧା ଦେବା ବୋଧହୁଏ ଉଚିତ ହେବନାହିଁ, ଏଣୁ 
ପଚାରିବା ଉଚିତ ମନେ କଳଲିନାହିଁ । 

କୌଣସି ପ୍ରକାର ସନ୍ଦେହ ବା ଅବିଶ୍ବାସ ପ୍ରକଟ: ନକରି ଶତଗୀର ପ୍ରସନ୍ନ ହୋଇ 
କହିଲା : 

¬ ଅଶେଷ ଧନ୍ୟବାଦ | ଅବଶ୍ୟ ବର୍ଭମାନ ଜଳଯୋଗର କୌଣସି ଆବଶ୍ୟକତା 
ନାହିଁ, କିନ୍ତୁ ତୁମେ ଏଠାକୁ ଆସିବାଦ୍ଧାରା ମୋର କାର୍ଯ୍ୟରେ କୌଣସି ବାଧା ଉପସ୍ଥିତ 
ହୋଇନାହିଁ । ବରଂ ଠିକ୍‌ ଏହିକ୍ଷଣି ହିଁ ମୁଁ ତୁମକୁ ଡକାଇ ପଠାଇବି ବୋଲି ବିଚାରୁଥଲି । 
ହୁଏତ ତୂମେ ଶଯ୍ୟାତ୍ୟାଗ କରିନଥ୍ବ ବୋଲି ମୋର ଭୟ ହେଉଥଲା ¦ ଶୁଣ, ବର୍ଭମାନ 
ତୁମେ ମୋତେ ଗୋଟାଏ ବଡ଼ କାର୍ଯ୍ୟରେ ସାହାଯ୍ଯ କରିପାରିବ । 

ଶତଗୀର ମୋତେ ଘର ଭିତରକୁ ଡାକିନେଲା। ମୁଁ ଅବାକ୍‌ ହୋଇ ତା' 
ପଛେପଛେ ଯାଉଥାଏ । ବର୍ଗମାନ ତାକୁ ହତ୍ଯା କରିବାର ଏକ ଅଭିସନ୍ଧି ନେଇ ମୋର 
ମସ୍ତିଷ୍କ ଉତ୍ତପ୍ତ ହୋଇ ରହିଚି । ଠିକ୍‌ ଏହି ମୁହୂର୍ଭରେ ମୋ ଦ୍ଵାରା ତାର କଣ ଉପକାର 
ହୋଇପାରିବ ବୋଲି ସେ ଅପେକ୍ଷା କରୁଚି, ତାହା ଜାଣିବାକୁ ମୁଁ ବଡ଼ ଉତ୍କଣ୍ତିତ 
ହୋଇପଡ଼ିଲି । 

ଘର ଭିତରେ ଥ୍ବା ଲୋକମାନଙ୍କ ଭିତରୁ ମୁଁ ଜଣକୁ ବେଶ୍‌ ଭଲକରି 
ଚିହ୍ନିପାରିଲି । ସେ ହେଉଚି ଶତଗୀରର ଜଣେ ଅତି ବିଶ୍ବସ୍ତ ଅଶ୍ବଚାଳକ, ତଳେ ଗୋଟିଏ 
ଆସନ ଉପରେ ସେ ' ବସିଥାଏ । ମୁଁ ଗୃହଭିତରେ ପ୍ରବେଶ କରିବା ମାତ୍ରକେ ସେ 
ଆସନରୁ ଉଠି ମୋତେ ପ୍ରଣାମ କଲା । ଆପଣାର ଆସନ ପାଖରେ ପଡ଼ିଥ୍ବା ଆଉ 
ଏକ ଆସନ ଉପରେ ବସିବାଲାଗି ମୋତେ ଶତଗୀର ଇଙ୍ଗିତ କରିଦେଲା, ଇସାରା 
ଦେଇ ଅଶ୍ଧଚାଳକକୁ ବସିବାକୁ କହିଲା ଓ ତା'ପରେ ମୋ ଆଡ଼କୁ ମୁହଁ ବ୍ରଲାଇ କହିବାକୁ 
ଆରମ୍ଭ କଲା : 

ପ୍ରିୟତମା ବଶିଷ୍ଠ କଥାଟି ହେଉଚି ଯେ ରାଜ୍ଯର ପୂର୍ବପ୍ରାନ୍ତରେ ଏକ 
ଜନପଦ ବିବାଦର ମୀମାଂସା କରିବାଲାଗି ମୋତେ ଯଥାଶୀଘ୍ର ସମ୍ଭବ ଯାତ୍ରା କରି 
ବାହାରିବାକୁ ହେବ । ଏହି କେତେଦିନ ହେଲା କୌସାମ୍ଭିର ପ୍ରର୍ବଦିଗକୁ ଅବସ୍ଥିତ ଅରଣ୍ୟ 
ଭିତରେ ପୂଣି ପ୍ରବଳ ଦସ୍ୟୁର ଉତ୍ପାତ ଆରମ୍ଭ ହୋଇଚି । ଜନରବରୁ ଶୁଣାଯାଉଚି ଯେ 
ଦସ୍ୟୁ ଅଙ୍ଗୁଳିମାଳା ହିଁ ଏହି ଦସ୍ୟୁଦଳର ସର୍ଦାର ହୋଇଚି । ଏହି କାରଣରୁ ଅବାଧ୍ୟ ଦୃଷ୍ଟ 
ଲୋକମାନେ କହିବାକୁ ଆରମ୍ଭ କଲେଣି ଯେ ଅଙ୍ଗୁଳିମାଳାକୁ ପ୍ରକୃତରେ ହତ୍ଯା 

୧୯୦ / ଯାତ୍ରୀ କାମନୀତ 


କରାଯାଇନାହିଁ, ସେ ବନ୍ଦିଶାଳାରୁ ଖସି ପଳାଇଚି ଏବଂ ମୁଁ ଆଉ କାହାର ଛିନ୍ନମୁଣ୍ଡକୁ 
ଅଙ୍ଗୁଳିମାଳାର ମୁଣ୍ଡ ବୋଲି କହି ନଗରଦ୍ଧାରରେ ଆଣି ଲଟକାଇ ଦେଇଚି । ଏହିସବୁ 
ଦୃଷ୍ଟ ଲୋକଙ୍କର କଥାଗୁଡ଼ାକୁ ଅବଶ୍ୟ କେବଳ ହସିବାକୁ ହିଁ ମନ ହେଉଚି । ତଥାପି 
ଏକଥା ସ୍ଵୀକାର କରିବାକୁ ହେବ ଯେ ବିଖ୍ୟାତ ଦସ୍ୟୁ ଅଙ୍ଗୁଳିମାଳାଠାରୁ ଏହି ଦସ୍୍ଯୁଟି 
କୌଣସି ପ୍ରକାରେ ଉଣା ହେବନାହିଁ । ହୁଏତ ଆଉ କେଉଁ ଦସ୍୍ଯୁ ଆପଣା ଦଳରେ 
ବହୁସଂଖ୍ୟକ ସଙ୍ଗୀ ପାଇବ ବୋଲି ଆପଣାକୁ ଅଙ୍ଗୁଳିମାଳା ବୋଲି ପରିଚୟ ଦେଉଟି । 
ଏହାଫଳରେ ସେ ନିଶ୍ଚୟ ଏକ ଶକ୍ରିଶାଳୀ ଦସ୍ଯୁଦଳ ଗଠନ କରିପାରିଚି । ଏହି ସବୁ 
ଦଷ୍ଟିରୁ ବିଚାରକରି ଦେଖ୍ଲେ ଏଥର ଯାତ୍ରାରେ ଅଧ୍‌କ ସତର୍କତା ଅବଲମ୍ବନ କରିବାର 
ଯଥେଷ୍ଟ କାରଣ ରହିଚି । 

ଶତଗୀରର ପାଖରେ ପଡ଼ିଥ୍ବା ଗୋଟିଏ ପଥରବସା ଟେବୁଲ ଉପରେ ରେଶମ 
ରୁମାଲଟିଏ ଥୁଆ ହୋଇଥଲା । ସେଇଟିକୁ ଉଠାଇନେଇ ଶତଗୀର ସେଥ୍‌ରେ ଆପଣାର 
ମୁହଁରୁ ଝାଳ ପୋଛିବାକୁ ଆରମ୍ଭ କଲା। ବଡ଼ିସକାଳର ସମୟ ହୋଇଥ୍‌ଲେ ମଧ୍ଯ 
ସେଦିନ ଭାରି ଗରମ ହେଉଥାଏ । ମୁଁ ଭଲକରି ବୁଝିପାରିଲି ଯେ ଗରମ ସକାଶେ 
ନୁହେଁ, ଅଙ୍ଗୁଳିମାଳା ପ୍ରତି ଜାତ ହେଉଥ୍‌ବା ଭୟ ହେତୁ ହିଁ ଶତଗୀରର ଶରୀରରୁ ଝାଳ 
ବୋହୂଚି । ଏହି ଦୃଶ୍ଯ ଦେଖ୍‌ ମୋର ମନରେ ସହାନୁଭୂତି ପରିବର୍ଚଗେ ଶତଗୀର ପ୍ରତି 
ବଡ଼ ଅଶ୍ରଦ୍ଧା ଜାତ ହେଲା । ଏହିପରି ଲୋକଙ୍କୁ କେହି କଦାପି ବୀରପୁରୁଷ ବୋଲି 
କହିବନାହି। ଏହି ଭୀରୁ ଶତଗୀର କିପରି ଯେ ଅଙ୍ଗୁଳିମାଳା ପରି ଦସ୍୍ଯୁକୁ ବନ୍ଦୀକରି 
ଆଣିବାକୁ ସମର୍ଥ ହୋଇଥ୍‌ଲା, ସେହିକଥା ଭାବି ମୁଁ ଆଶ୍ଚର୍ଯ୍ୟ ହେବାକୁ ଲାଗିଲି । 
ଅଙ୍ଗୁଳିମାଳାକୁ ଦେଖ୍ଲାଦିନ ତ ମୁଁ ତାକୁ ମହାଭାରତର ଭୀମ ବୋଲି ଭାବି ଭାରି 
ଭୟଭୀତ ହୋଇପଡ଼ିଥ୍‌ଲି । କାମନୀତ, ପ୍ରିୟତମ, କୁରୁକ୍ଷେତ୍ରର ସମରାଙ୍ଗନରେ ତୁମେ 
ଭୀମପକ୍ଷରେ ରହି ଯୁଦ୍ଧ କରିଥ୍ଲ ନା ?— 

ଶତଗୀର ପୁଣି କହିଲା ଗୋଟିଏ ଛୋଟିଆ ରକ୍ଷାବାହିନୀ ନେଇ ସେହି 
ଜନପଦକୂ ଯିବାଲାଗି ଏଥର ମୋର ଆଦୌ ସାହସ ହେଉନାହିଁ। ଅବଶ୍ଯ ତିରିଶରୁ 
ଅଧ୍କ ଅଶ୍ଵାରୋହୀ ସୈନ୍ଯ ସାଙ୍ଗରେ ନେଇ ଯିବାକୁ ମୁଁ ଇଛା କରୁନାହିଁ। ତଥାପି 
ମୋତେ ଏଥର ଅଧକ ସତର୍କ ରହିବାକୁ ପଡ଼ିବ ଓ ଆବଶ୍ୟକ ପଡ଼ିଲେ ଯେ କୌଣସି 
ପ୍ରକାର ଧୂର୍ଭତା ଅବଲମ୍ବନ କରିବାକୁ ହେବ । ଏ ବିଷୟରେ ମୁଁ ମୋର ବିଶ୍ରସ୍ତ ଭୃତ୍ୟ 
ପାଣ୍ଡକ ସହିତ ମଧ୍ଯ ପରାମର୍ଶ କରିସାରିଟି । ସେ ମୋତେ ଯେଉଁ ଉତ୍ତମ ପ୍ରସ୍ତାବଟି 
ଦେଇଚି, ସେହି ପ୍ରସ୍ତାବଟି ମଧ୍ଯ ମୁଁ ତୁମକୁ ଫିଟାଇକରି କହିଦେଉଚି । କାରଣ ମୋ'ର 
ଚିନ୍ତାରେ ତୁମେ ଅତିରିକ୍ତ ତ୍ରସ୍ତ ଓ ଆତଙ୍କିତ ହୋଇ ରହିବ ବୋଲି ମୁଁ ଆଦୌ ଇଛ୍ଛା 
କରୁନାହିଁ । 

ଶତଗୀର / ୧୯୧ 


ଶତଗୀରର ଏହି ସହାନୁଭୂତି ସକାଶେ ମୁଁ ମଁ ତାକୁ ଧନ୍ଯବାଦ ଦେଲି । 


ସେ କହିଲା—ଦସ୍ୟୁମାନଙ୍କ ବନ୍ଦୀକରି ଆଣିବା ଉଦ୍ଦେଶ୍ୟରେ ଏକ ବିରାଟ 
ସୈନ୍ୟବାହିନୀ ନେଇ ମୁଁ କାଲି ସକାଳେ ପୂର୍ବଦିଗକୁ ଯାତ୍ରା କରିବି, ଏହିପରି ଏକ 
ଜନରବ ପ୍ରଚାର କରିବାପାଇଁ ପାଣ୍ଡୁକ ସକଳପ୍ରକାର ଆୟୋଜନ କରିବ । କିନ୍ତୁ ଏଣେ 
ମଧ୍ଯରାତ୍ରି ଗତ ହେବାର ଏକଘଡ଼ି ପରେ ମୁଁ ତିରିଶ ଜଣ ଅଶ୍ଧାରୋହୀଙ୍କ ସହିତ ଯାତ୍ରା 
କରି ବାହାରିଯିବି । ପୂର୍ବତୋରଣ ବାଟେ ନଯାଇ ମୁଁ ଦକ୍ଷିଣ ଦ୍ଵାରଦେଇ କୌସାମ୍ଭିରୁ 
ବାହାରିବି ଏବଂ ପାର୍ବତୀୟ ଭୂମି ପାରହୋଇ ବୁଲାଣି ବାଟରେ ପୂର୍ବପ୍ରାନ୍ତରେ ଯାଇ 
ପହଞ୍ଚୁବି । ଏହାଫଳରେ କୌସାମ୍ଭିଠାରୁ କେତେ କ୍ରୋଶ ପଥ ଅତିକ୍ରମ କଲାପର୍ଯ୍ଯନ୍ତ 
ମୋତେ ଆଉ ପ୍ରଧାନ ମାର୍ଗକୁ ଆସିବାକୁ ପଡ଼ିବନାହିଁ । ସେହି ପର୍ବତୀୟ ଅଞ୍ଚଳରେ ହିଁ 
ତୁମ ପିତାଙ୍କର ଗ୍ରୀଷ୍ନିବାସ ଅବସ୍ଥିତ । ତେଣୁ ପିଲାଦିନରୁ ତୁମେ ସେହି ଅଞ୍ଚଳର 
ପ୍ରତ୍ୟେକ ମାର୍ଗ ଓ ପଥସହିତ ନିଶ୍ଚୟ ପରିଚିତ ଥ୍ବ । ଏବଂ ମୁଁ ଆଶା କରୁଚି ଯେ 
ତୁମେ ଆମକୁ ଏ ବିଷୟରେ ଅନେକ ସୂୁପରାମର୍ଶ ଦେଇପାରିବ । 


ଶତଗୀରର ନିର୍ଦ୍ଦେଶମତେ କାର୍ଯ୍ୟ କରିବାକ୍ୂ ମୁଁ ତତ୍କ୍ଷଣାତ୍‌ ପ୍ରସ୍ତତ ହୋଇଗଲି । 
ପଟାଉପରେ ମୋର ପିତାଙ୍କର ଗ୍ରୀଷ୍ଟନିବାସ ଓ ପାର୍ଶ୍ଵବର୍ରୀ ଅଞ୍ଚଳର ଗୋଟିଏ ମାନଚିତ୍ର 
ଅଙ୍କନ କରିଦେଲି ଏବଂ କେଉଁ କେଉଁ ସ୍ଥାନରେ ଟିକିଏ ସାବଧାନ ହୋଇ ଯିବାକୁ 
ପଡ଼ିବ, ସେସବୂରକୂ ଛକି କାଟି ଦେଖାଇଦେଲି । ସେହି ଅଞ୍ଚଳରେ ଅବସ୍ଥିତ ଗୋଟିଏ 
ଗିରିଗର୍ରଭ ମଧ୍ୟଦେଇ ଯାଇଥ୍‌୍ବା ଏକ ପଥଦେଇ ଯିବା ସବୁଠାରୁ ନିରାପଦ ହେବ ବୋଲି 
ମୁଁ ଶତଗୀରକୂ ପରାମର୍ଶ ଦେଇଥ୍‌ଲି । ଏହି ପଥଟି ଏତେ ଅଣଓସାରିଆ ଯେ ଦୁଇଜଣ 
ଅଶ୍ଵାରୋହୀ ମଧ୍ଯ ଏହିବାଟେ ଏକାବେଳେକେ ଯିବା ସମ୍ଭବ ହେବନାହିଁ । ଏହି ବାଟଟି 
ସାଧାରଣତଃ କାହାରିକୂ ଜଣାନଥୁଲା । ଏପରିକି ସେ ସେହି ବାଟେ ଯାଉଚି ବୋଲି 
ଜାଣିବାକୁ ପାଇଲେ ମଧ୍ଯ ଦସ୍ୁମାନେ ତଥାପି ସେଠାକୁ ଯିବାକ୍ର ସାହସ କରିବେନାହିଁ। 


କିନ୍ତୁ ଏହି ଗିରିଗର୍ର ଭିତରେ ପିଲାଦିନେ ମେଦିନୀ, ଚାଷୀମାନଙ୍କର ଝିଅ ଓ 
ମୋର ଭାଇମାନଙ୍କ ସହିତ ମୁଁ କେତେ ଖେଳ ନ ଖେଳିଚି ! 


ପଟାଉପରେ ମାନଚିତ୍ର କାଟିଲାବେଳେ ମୋର ହାତ ଥରୁଥ୍‌ବାର ଲକ୍ଷ୍ଯ କରି 
ଶତଗୀର ମୋତେ ଜ୍ଵର ହୋଇଚି କି ବୋଲି ପଚାରିଲା । ମୁଁ କହିଲି ଯେ କାଲି ରାତିରେ 
ମୋର ମୋଟେ ନିଦ ହୋଇନାହିଁ ଏବଂ ସେହି କାରଣରୁ ସକାଳୁ ଭାରି କ୍ଲାନ୍ତ ଲାଗୁଚି । 
କିନ୍ଧ ସେ ହଠାତ୍‌ ମୋର ହାତଟାକୁ ଧରିପକାଇଲା, ହାତଟାରୁ ସେତେବେଳେ ଝାଳ 
ବୋହୂଥାଏ, ତାହା ଏକାବେଳକେ କାଲୁଆ ହୋଇଯାଇଥାଏ । ଏଥ୍‌ରେ ଶତଗୀର ବଡ଼ 
ଚିନ୍ତିତ ହୋଇପଡ଼ିଲାପରି ମନେହେଲା । ମୋର କିଛି ହୋଇନାହିଁ କହି ମୁଁ ହାତଟାକୁ 


Digitized by srujanika@gmail.com 


୧୯୨ / ଯାତ୍ରୀ କାମନୀତ 


ଟାଣିନେଇ ଆସିବାକୁ ଚେଷ୍ଟାକଲି । କିନ୍ତୁ ସେ ନଛାଡ଼ି. କହିଲା ଯେ ମୋତେ ମୋର 
ଶରୀର ବିଷଯରେ ଅଧ୍କ ସାବଧାନ ରହିବାକୁ ପଡ଼ିବ । ତାହାର ଚାହାଣି ଓ କଣ୍ଠସ୍ଵର 
ଭିତରେ ହଠାତ୍‌ ମୁଁ ଏକ କୋମଳତା ଲକ୍ଷ୍ୟ କରିପାରିଲି । ଅତୀତରେ ଯେତେବେଳେ 
ସେ ମୋତେ ପାଇବବୋଲି ବୃଥା ମୋ” ପଛେ ପଛେ ଧାଉଁଥ୍ଲା ସେତେବେଳେ ସେ 
ଠିକ୍‌ ଏହିପରି ଏକ କୋମଳତା ପ୍ରଦର୍ଶନ କରୁଥଲା । ବର୍ଭମାନ ତା'ର ଏହି କୋମଳ 
ଭାବ ଲକ୍ଷ୍ଯ କରି ମୁଁ ବଡ଼ ଅପ୍ରସନ୍ନ ଓ ଶଙ୍କିତ ହେଲାପରି ଅନୁଭବ - କଲି । ତେଣୁ 
ସଙ୍ଗେସଙ୍ଗେ କହିଲି ଯେ ମୋତେ ବର୍ଭମାନ ପ୍ରକୃତରେ କିଛି ଭଲ ଲାଗୁନାହିଁ । କହି 
ସେଠାରୁ ଉଠି ଚାଲିଗଲି । 

ମୁଁ ବାରଣ୍ଡା ଦେଇ ଯାଉଥ୍‌ବା ସମୟରେ ଶତଗୀର ମଧ୍ଯ ମୋ” ପଛେପଛେ 
ଆସିଲା ଏବଂ ଏଠି ଆଉ ତୃତୀୟ ବ୍ଯକ୍ତି କେହି ନଥ୍ବାର ଦେଖ୍‌ ମୋ ପାଖରେ 
କ୍ଷମାପ୍ରାର୍ଥନା କରିବାକୁ ଲାଗିଲା—ପୂଅର ମାଆକୁ ଅତିରିକ୍ତ ଆଦର ଦେଖାଇ ସେ 
ମୋତେ ପ୍ରକୃତରେ ବଡ଼ ଅବହେଳା କରିଆସିଚି, କିନୁ ଏଥର ଘରକୁ ଫେରିଆସିବା 
ପରେ ସେ କଦାପି ତାହା କରିବନାହିଁ ଏବଂ ମୋତେ କଦାପି ଉଦ୍ୟାନ ଭିତରେ ଏକାକୀ 
ରାତ୍ରିଯାପନ କରିବାକୁ ପଡ଼ିବନାହିଁ, ଇତ୍ୟାଦି ଇତ୍ୟାଦି । 

ଶତଗୀରର ଏହି ଅକାଳପ୍ରଦର୍ଶିତ କୋମଳତା ସତେଅବା ତାହାର ଯୌବନର 
ସମାଧ୍ଭିତରୁ ଉଠି ଆସିଥ୍ଲା ପରି ମୋର ମନେହେଲା । ଏତେ କଥାରେ ମଧ୍ଯ ତଥାପି 
ମୋର ହୃଦୟ ତା” ଆଡ଼କୁ ଟିକିଏ ହେଲେ ନଇଁଲାନାହିଁ ବା ମୋର ଉଦ୍ଦେଶ୍ୟରୁ ମୋତେ 
କୌଣସି ପ୍ରକାରେ ବିଚଳିତ କରି ପାରିଲାନାହିଁ। ଓଲଟି ମିଠା ଖୋସାମଦ ଏବଂ 
ଘୃଣାପୂର୍ଣ୍ଣ ପ୍ରତ୍ୟୟ ସହିତ ଯେତେବେଳେ ସେ ତାର ଶେଷ ବାକ୍ୟଟି ଉଚ୍ଚାରଣ କଲା, 
ସେତେବେଳେ ମୋର ହୃଦୟ ତାହାପ୍ରତି ଅଧୁକ କ୍ୁଦ୍ଧ ହେବାକୁ ଲାଗିଲା, ଅତି ହୀନ 
ପ୍ରବଞ୍ଚନା ଦ୍ଵାରା ସେ ଯେ ମୋ”ଉପରେ ତାହାର କଅଧ୍କାର ବିସ୍ତାର କରିଚି, ଏହିକଥା 
ମୋର ତତ୍କ୍ଷଣାତ୍‌ ସ୍ଵରଣ ହୋଇଗଲା । 


ଅଙ୍ଗଂଳିମାଳା 


ମୋର ପ୍ରକୋଷ୍ଠରେ ପ୍ରବେଶ କରି ମୁଁ ହଠାତ୍‌ ଏକ ଭୀତିଦାୟକ ଶାନ୍ତଭାବ 
ଅନୁଭବ କରିବାକୁ ଲାଗିଲି । ବର୍ଭମାନ ଆଉ କୌଣସି ବିଷୟରେ କିଛି ଦ୍ବିଧା କରିବାକୁ 
ନାହିଁ, କୌଣସି ସଂଶୟ ସହିତ ସଂଗ୍ରାମ କରିବାକୁ ନାହିଁ, କୌଣସି ପ୍ରଶ୍ନର ଉତ୍ତର 
ଦେବାକୁ ନାହିଁ । ସବୁକଥା ବର୍ଭମାନ ଠିକ୍‌ ହୋଇ ରହିଚି । ତାହାର କର୍ମ ହିଁ ଏହିପରି, 

ଅଙ୍ଗୁଜିମାଳା / ୧୯୩ 


ତାହାକୁ କିଏ ନିବାରି ରଖ୍ପାରିବ ? ଦୂଇଜଣଙ୍କ ପ୍ରତି ବିଶ୍ଵାସଘାତକତା କରିବା ଦ୍ଵାରା 
ସେ ବର୍ଭମାନ ମୁଁ ଏବଂ ଅଙ୍ଗୁଳିମାଳା — ଦୁହିଁଙ୍କର କବଳରେ ଆସି ପଡ଼ିଚି । 

ବିଛଣା ଧରିବା ମାତ୍ରକେ ମୁଁ ତତ୍କ୍ଷଣାତ୍‌ ନିଶ୍ଚିନ୍ତ ହୋଇ ଶୋଇପଡ଼ିଲି । ମଝିରେ 
ଥ୍ବା ଏହି କେତେ ପ୍ରହର ସମୟ କିପରି କଟିବ, ଏଥ୍ପାଇଁ ମୋତେ ସ୍ଵଭାବତଃ ଭାରି 


ଅଧୀର ଲାଗୁଥୁ୍ଲା | 


କ୍ରମେ ସନ୍ଧ୍ୟା ଆସି ଉପଗତ ହେଲା । ଅନ୍ଧାର ହୋଇ ଆସିଲାରୁ ମୁଁ ଉଦ୍ୟାନରେ 
ଯାଇ ପହଞ୍ଚଲି । ସେତେବେଳକୁ ଜହ୍ନ ଉଠିନଥାଏ। ମୋତେ ଆଦୌ ଅଧ୍କ ସମୟ 
ଅପେକ୍ଷା କରିବାକୁ ପଡ଼ିଲାନାହିଁ। ପାଚେରିର ସେପାଖରୁ ହଠାତ୍‌ ଅଙ୍ଗୁଳିମାଳାର ଶରୀର 
ଦଷ୍ଟିଗୋଚର ହେଲା । ପାଚେରି ଡେଇଁ ସେ ଆସି ମୋଂ ପାଖରେ ପହଞ୍ଚୁଲା । ତଳକୁ 
ମୁହଁପୋତି ମୁଁ ଗୋଟିଏ ବେଞ୍ଚ୍‌ ଉପରେ ବସିରହିଥ୍‌ଲି । 


ମୁଁ ଆଦୌ ହଲଚଲ ନହୋଇ ମର୍ମରପଥରର ଚଟାଣ ଆଡ଼କୁ ଅନାଇ କହିବାକୁ 
ଆରମ୍ଭ କଲି—ତୁ ଯାହାସବୁ ଜାଣିବାକୁ ଆସିଚୁ, ମୁଁ ସେସବୁ କଥା ଜାଣିସାରିଚି। ସେ 
କେତେବେଳେ ଯାତ୍ରା କରି ବାହାରିବେ, କେତେ ସୈନ୍ୟ ସାଙ୍ଗରେ ନେଇ ଯିବେ, କେଉଁ 
ଦିଗରେ ବାହାରିବେ ଏବଂ କେଉଁ ମାର୍ଗ ଦେଇ ଯିବେ, ମୁଁ ସବ୍ର ଜାଣିଚି । ତାଙ୍କର 
ମନ୍ଦକର୍ମ ଦ୍ଵାରା ପରିଚାଳିତ ହୋଇ ସେ ଅତ୍ଯନ୍ତ ବିଶ୍ଵାସର ସହିତ ସ୍ଵୟଂ ମୋତେ 
ଏହିସବ୍ର ସମ୍ବାଦ ଦେଇଛନ୍ତି । ନହେଲେ ଏସବୁ ଜାଣିବା ମୋ ପକ୍ଷରେ ଆଦୌ ସମ୍ଭବ 
ହୋଇନଥାନ୍ତା । କାରଣ ପ୍ରେମର ଛଦ୍ଧ ଅଭିନୟ କରି ମୁଁ କଦାପି ତାଙ୍କଠାରୁ ଏତେଗୁଡ଼ିଏ 
କଥା ନେଇ ପାରିନଥାନ୍ତି । 


se 


କ୍ଷଣକପାଇଁ ଚୂପ୍‌ ରହି ମୁଁ ପୁଣି କହିଲି—କିନୁୁ ଆଗ ମୋ ପାଖରେ କେତୋଟି 
ପ୍ରତିଜ୍ଞା ନକଲେ ମୁଁ ସେହିସବୁ ବିଷୟରେ ତୋତେ ଗୋଟିଏ ଶହ୍ଦ ସୁଦ୍ଧା କହିବିନାହିଁ । ତୁ 
ତାଙ୍କୁ କେବଳ ହତ୍ଯା କରିବୁ, ଉତ୍ପୀଡ଼ନ କରିବୁ ନାହିଁ; କେବଳ ତାହାଙ୍କୁ ହିଁ ତୁ ହତ୍ଯା 
କରିବ୍ର, ମାତ୍ର ତାଙ୍କ ସାଙ୍ଗରେ ଥ୍ବା କୌଣସି ବ୍ଯକ୍ତିର କୌଣସି ଅନିଷ୍ଟ କରିବୁ ନାହିଁ । 
ଅବଶ୍ୟ ଆତ୍ମରକ୍ଷା କରିବାପାଇଁ ନିତାନ୍ତ ବାଧ୍ଯ ହୋଇ ତୁ ଏପରି କରିପାରୁ । କିନ୍ଧୁ ମୁଁ 
ତୋତେ ଏପରି ଗୋଟିଏ ସ୍ଥାନ ଦେଖାଇଦେବି ଯେ ସେଠାରେ ତୁ ଶତଗୀରକୁ ଏକାକୀ 
ତୋର କବଳରେ ପାଇପାରିବୂ, ତା'ର ସୈନ୍ଯସାମନ୍ତଙ୍କ ସହିତ ତୋତେ କୌଣସି ଯୁଦ୍ଧ 
କରିବାକୂ ପଡ଼ିବନାହିଁ । କିନ୍ଧୁ ଆଗ ମୋ ପାଖରେ ଏହିସବୁ ପ୍ରତିଶ୍ରୁତି ଦେବାକୁ ପଡ଼ିବ । 
ତା'ନହେଲେ ଏହିଠାରେ ମୋତେ ହତ୍ୟା କଲେ ମଧ୍ୟ ମୁଁ ତୋତେ ଗୋଟିଏ ହେଲେ କଥା 
କହିବିନାହିଁ । 

ମେ।” କଥା ଶୁଣି ଅଙ୍ଗୁଳିମାଳା ଉତ୍ତର ଦେଲା—ମୁଁ ଆଜିଯାଏ ଅତ୍ୟନ୍ତ ନିଷ୍ଠାପର 
ଭାବରେ ମାଆ କାଳୀଙ୍କର ସେବା କରିଆସିଚି । ସେହି କାଳୀଙ୍କ ସାକ୍ଷୀ ରଖ୍‌ ମୁଁ କହୁଚି, 
ଯେ ମୁଁ ଶତଗୀର ବ୍ଯତୀତ ତାହା ସହିତ ଥ୍ବା ଆଉ ଜଣେ ହେଲେ କାହାକୁ ହତ୍ୟା 
କରିବି ନାହିଁ, ପ୍ରତିଜ୍ଞାକରି କହୁଛି ଯେ ଶତଗୀରକୂ କୌଣସି ପ୍ରକାରେ ଉତ୍ଧୀଡ଼ନ ଭୋଗ 
କରିବାକୁ ଦେବିନାହିଁ। 

ମୁଁ କହିଲି ଏଥର ତୋ” ଉପରେ ବିଶ୍ଵାସ କରାଯାଇ ପାରିବ । ବର୍ଭମାନ ମୁଁ 
ଯାହା କହୁଚି ଶ୍ରଣ ଏବଂ ଗୋଟିଗୋଟି କରି ମନେରଖ । ଯଦି ଏହି ନଗରରେ ତୋର 
ଚର ରହିଥ୍‌ବେ, ତେବେ ତୁ ନିଶ୍ଚୟ ଖବର ପାଇସାରିଦୁଣି ଯେ କାଲି ସକାଳେ 
ଶତଗୀର ଦସ୍ୟୁମାନଙ୍କୁ ବନ୍ଦୀ କରି ଆଣିବାପାଇଁ ଯାତ୍ରା କରିବ । ମାତ୍ର ଲୋକମାନଙ୍କ 
କେବଳ ଭ୍ରମରେ ପକାଇବା ପାଇଁ ଏହିପରି ଜନରବ ପ୍ରଚାର କରାଯାଉଟି । ପ୍ରକୃତ 
ସମ୍ବାଦ ହେଉଚି ଆଜି ମଧ୍ଯରାତ୍ରି ଗତ ହେବାର ଘଡ଼ିକ ପରେ ଶତଗୀର ସାଙ୍ଗରେ 
ତିରିଶଜଣ ଅଶ୍ଵବାରୋହୀ ସୈନ୍ଯ ନେଇ ନଗରର ଦନକ୍ଷିଣଦ୍ଧାର ଦେଇ ବାହାରିବ ଏବଂ 
ପାର୍ବତ୍ୟ ପ୍ରଦେଶ ଭିତରେ ବୁଲିକରି ପୂର୍ବପ୍ରଦେଶକୁ ଯିବ । 

ସେହି ଅଞ୍ଚଳଟି ବିଷୟରେ ମୁଁ ଦସ୍ଯୟୁକୁ ସବୁ କଥା ଠିକେ ଠିକେ ବତାଇଦେଲି । 
ସେଠାରେ ଗୋଟିଏ ଗିରିଗର୍ର ଭିତରେ ଥ୍ବା ପଥଦେଇ ଶତଗୀର ଯିବ ଏବଂ 
ସେହିଠାରେ ହିଁ ଅଙ୍ଗୁଳିମାଳା ଆପଣା ବର୍ଚ୍ଛା ଦେଇ ଅତି ସହଜରେ ତାହାକୁ ହତ୍ଯା 
କରିପାରିବ । 

ମୋର କଥା ସରିବାପରେ ଆମେ ଦୂହେଁଯାକ କିଛି ସମୟ ପାଇଁ ନିସ୍ତବ୍ଧ 
ରହିଲୁ । କେବଳ ମୋର ଆପଣାର ଗନ୍ଭୀର ଦୀର୍ଘନିଶ୍ନାସ ବ୍ୟତୀତ ମୁଁ ସେତେବେଳେ 
ଆଉ କିଛି ଶୂଣିପାରୁନଥାଏ । ଯେପରି ସେଠାରୁ ଉଠି କୁଆଡ଼କୁ ଯିବାର ସମସ୍ତ ଶକ୍ତି 
ଅନ୍ତହିଁତ ହୋଇଯାଇଟି, ମୋର ସେହିପରି ମନେ ହେଉଥାଏ । 


- ଶେଷକୁ ଅଙ୍ଗୁଳିମାଳାର କଣ୍ଠସ୍ଵର ସେହି ନିସ୍ତବ୍ଧତା ଭଙ୍ଗ କଲା। ତା'ର 
କଣ୍ଠସ୍ଵରରେ ହଠାତ୍‌ ଏକ କୋମଳ ସବେଦନତା ଥ୍ବାର ଅନୁଭବ କରିପାରି ମୁଁ ଯେପରି 
ଏକ ଅସ୍ତଷ୍ଟ ଭୟରେ ଆଚୁନ୍ନ ହୋଇପଡ଼ିଲି । 


ସେ କହିଲା—ତୁମପରି ଜଣେ ନିରୀହା ଓ କୋମଳହୃଦୟା ନାରୀ, ଯିଏ କି 
ସୃଷ୍ଟିର ସବୁଠାରୁ ନିକୃଷ୍ଠ ଜୀବକୁ ମଧ୍ୟ ଜାଣିଜାଣି କେବେ କୌଣସି ପ୍ରକାର ଦୂଃଖ ବା 
ଯନ୍ତ୍ରଣା ଦେଇନଥ୍‌ବ, ଶେଷକୁ ସିଏ ଆଜି ସଂସାରର ସବୁଠାରୁ ବଡ଼ ଅମଣିଷ ଏହି 
ଦସ୍ୟୁଟା ସହିତ ହାତ ମିଳାଇ ପାରିଲା ! ଏହି ଦସ୍ଯୁର ହାତରେ ଏପର୍ଯ୍ୟନ୍ତ ମଧ୍ଯ 
ମନୁଷ୍ଯରଭ୍ତ ବୋଳାହୋଇ ରହିଚି । ତୁମର ସ୍ଵାମୀଙ୍କର ହତ୍ୟା କଣ ପ୍ରକୃତରେ ତୂମର 

ବିବେକକୂ ଦଂଶନ କରିବନାହିଁ, ତାହାର କାଳିମାମୟ କର୍ମସୂତ୍ରକୁ ଅଧକ ପ୍ରଲମ୍ବିତ କରି 
ତୁମକୁ ମଧ୍ଯ କଣ ନରକ ଭିତରକୁ ଟାଣିନେବ ନାହିଁ ? ଆଜି ତୂମେ ଦସ୍ୟୁ ଅଙ୍ଗୁଳିମାଳା 
ଆରରେ ଯାହାସବୁ କହିଲ, ତାହାର ପରିଣାମ ସ୍ଵରୂପ ଏହା ଫଳିବ ହିଁ ଫଳିବ । 


ମୋର କାନକୁ ମୁଁ ଆଦୌ ବିଶ୍ଵାସ କରିପାରିଲି ନାହିଁ । ତେବେ ମୁଁ କ୍ଷଣକ 
ପୂର୍ବରୁ ଯାହାସବୁ କହିଲି, ତାହା ପ୍ରକୃତରେ କାହାକୁ କହିଲି ? ତାହାର ସ୍ଵର ତ ଠିକ୍‌ 
ଅଙ୍ଗୁଳିମାଳାର କଣ୍ଡସ୍ଵର ପରି ଶୁରୁଥ୍‌ଲା ! ହଁ ଅବଶ୍ୟ ତାହାର ଧ୍ଵନିରେ ଆଜି କୌଣସି 
ଅଜୁତ ପରିବର୍ଭନ ହୋଇଚି ବୋଲି ମନେ ହେଉଥଲା । ବଡ଼ ବିଚଳିତ ହୋଇ ମୁଁ 
ସମ୍ମୁଖଦିଗକୁ ଦଷ୍ଟିପାତ କଲି । ଦେଖ୍ଲି, କୌଣସି ଭ୍ରମର କୌଣସି ଅବକାଶ ହିଁ ନାହିଁ, 
ଦସ୍ୟଦଳପତି ଅଙ୍ଗୁଳିମାଳା ହିଁ ସ୍ଵଶରୀରରେ ମୋ ଆଗରେ ଠିଆ ହୋଇଟି। କାଲି 
ଯେଉଁ ଅଙ୍ଗୁଳିମାଳା ମୋତେ ଆପଣାର ପ୍ରବଳ ଶକ୍ତିଦ୍ଧାରା ବଶୀରୂତ କରି ଦେଇଥ୍‌ଲା, 
ତା'ର ଚରିତ୍ରରେ କଣ ଦିନକ ଭିତରେ ଏହି ଅରୁଚ ପରିବର୍ଶନ ଘଟିଟି ? 


ସେ ପୁଣି କହିଲା—ନାରୀ, ତୁମେ ବିଚଳିତ ହୁଅନାହିଁ। ଏପର୍ଯ୍ୟନ୍ତ କୌଣସି 
ଘଟଣା ଘଟିନାହିଁ । କେବଳ ତୁମେ ତୁମର କଥାଗୁଡ଼ିକ ଏହି ବୃକ୍ଷଆାଗରେ କହିଚ—ଏହା 
ବ୍ୟତୀତ ଏପର୍ଯ୍ୟନ୍ତ ଆଉ କୌଣସି ଘଟଣା ଘଟିନାହିଁ । 


ଦସ୍୍ୁର ଏହି କଥାଗୁଡ଼ିକ ମଧ୍ଯ ମୋତେ ପୂର୍ବପରି ସମ୍ପୂର୍ଣ୍ଣ ପ୍ରହେଳିକାମୟ ବୋଧ 
ହେଲା । କିଚୁ ତଥାପି ମୁଁ ବୁଝିପାରିଲି ଯେ ହୁଏତ କୌଣସି କାରଣବଶତଃ ସେ 
ଶତଗୀର ଉପରେ ପ୍ରତିଶୋଧ ନେବାର ଯୋଜନା ସ୍ଥଗିତ କରିଦେଇଚି । କିନ୍ତୁ ମୋର 
ଏଣେ ହେଲା କଣ ? ଆପଣାର ବିରୁଦ୍ଧରେ ତଥାପି ଆପଣାକୁ ପ୍ରସ୍ତୁତ କରି ମୁଁ 
ଅପରାଧର ଚରମ ସୀମାକୁ ସ୍ପର୍ଶ କଲାମାତ୍ରକେ ଶେଷରେ ସବୁ ପାଣି ଫାଟିଗଲା, 
ଶେଷରେ ମୋତେ ଏହିପରି ନିରାଶ ହେବାକୁ ପଡ଼ିଲା । ହାୟରେ ଦୁର୍ଭାଗ୍ୟ ! 


ମୋର ହତାଶ-ସନ୍ତାପିତ ମନର ଉଦତ୍ଦେଜନା ଭର୍ସନା ହୋଇ ଅଙ୍ଗୁଳିମାଳା 
ଉପରେ ବର୍ଷିବାକୁ ଲାଗିଲା । ମୁଁ ତାହାକୁ କହିଲି, ଦୂଷ୍ଟ ପାଷଣ୍ଡ ଦସ୍ୟୁ, ତୁ ଏପର୍ଯ୍ୟନ୍ତ 
କେବଳ “ମେ।' ପାଖରେ ବ୍ଥା ଆକ୍ତାଳନ କରୁଥ୍ଲ୍‌ । ତୁ ଗୋଟାଏ କୁକୁର, କୁକୁରଠାରୁ 
ମଧ୍ଯ ହୀନ ! ମୋର ମନକୁ ଯ଼ାହା ଆସିଲା, ମୁଁ ତାହାକୁ ସେହିସବୁ ଶହ୍ଦରେ 
ଗାଳିଦେବାକୁ ଲାଗିଲି । ମୁଁ ଭାବିଥ୍ଲି ଯେ ଆପଣାର ନୃଶଂସ ପ୍ରକୃତି ସକାଶେ ସମସ୍ତ 
ଭାରତ ବର୍ଷରେ କୂଖ୍ୟାତ ଏହି ଦସ୍ୟୁ ମୋର ଭର୍ଦତନାକୁ ସହି ନପାରି ଅତି ଭଦର୍ୟଯକ୍ତ 
ହୋଇପଡ଼ିବ ଏବଂ ଆପଣାର ତରବାରିରେ ମୋତେ ତତ୍କ୍ଷଣାତ୍‌ ହତ୍ଯାକରି ତଜେ 
ପକାଇଦେବ । 

୧୯୬ / ଯାତ୍ରୀ କାମନୀତ 


ଧଇଁସଇଁ ହୋଇପଡ଼ି ମୁଁ ଚୂପ୍‌ ହୋଇଗଲି ଏବଂ ଶାନ୍ତଭାବରେ ଅଙ୍ଗୁଳିମାଳା 
କହିବାକୁ ଲାଗିଲା : 

—ତୁମପାଖରେ ମୁଁ ଯେଡ଼େ ବଡ଼ ଅପରାଧ କରିଟି, ତାହାର ତୁଳନାରେ 
ଏହିସବୁ ଭର୍ସନାର ଦଶଗୁଣ ଦଣ୍ଡ ମୋତେ ଦିଆଗଲେ ମଧ୍ଯ ତାହା କଦାପି ଯଥେଷ୍ଟ 
ହେବନାହିଁ । ଆଉ ତୁମ କଥାରେ ଉତ୍ୟକ୍ତ ହୋଇ ଅଙ୍ଗୁଳିମାଳା ତୁମକୁ ହତ୍ୟା କରିବ 
ବୋଲି ତୁମେ ଯେଉଁ ଆଶା କରି ବସିଚ, ତାହା ସଫଳ ହେବବୋଲି ମୋର ଆଦୌ 
ବିଶ୍ଵାସ ହେଉନାହିଁ । କିନ୍ତୁ ଯଦି ତୁମେ ନହୋଇ ଆଉ କେହି ମୋତେ ଏହାଠାରୁ 
ତୀବ୍ରତର ଭାବରେ ଭର୍ସନା କରିଥାନ୍ତା, ତେବେ ମଧ୍ଯ ମୁଁ ତାକୁ ଧୀରଭାବରେ ସହନ 
କରିଥାନ୍ତି "ମୋତେ ଏଡ଼େବଡ଼ ଲାଭଦାୟକ ପରୀକ୍ଷାର ସମ୍ମୁଖୀନ କରାଇଲା ବୋଲି ମୁଁ 
ବରଂ ତାହାପ୍ରତି କୃତଜ୍ଞତା ପ୍ରକାଶ କରିଥାନ୍ତି । କାରଣ ସ୍ଵୟଂ ମୋର ଗୁରୁ ମୋତେ 
ଶିଖାଇଛନ୍ତି ¬ ' ଅଙ୍ଗଳିମାଳା ସହିବାରେ ତୁ ଠିକ୍‌ ବସୁଧାପରି ହେବୁ । ବସୁଧା ଉପରେ 
ଆମେ ଶୁଦ୍ଧ ଅଶୁଦ୍ଧ ଯାବତୀୟ ପଦାର୍ଥ ନେଇ ପକାଇଦେଉ, କିନ୍ତୁ ତଥାପି ବସୁଧା 
ସେଥ୍ରେ କୁଦ୍ଧ ହୁଏନାହିଁ କି ତାର ପ୍ରତିବାଦ କରେନାହିଁ । ଠିକ୍‌ ସେହିପରି ଅଙ୍ଗୁଳିମାଳା, 
ସହିବାରେ ତୁଂ ବସୁଧାପରି ହେବୁ ।”? ବଶିଷ୍ଠୀଠ ତୁମେ ବର୍ରମାନ ଦସ୍ୟୁ ଅଙ୍ଗୁଳିମାଳା 
ସହିତ କଥାବାର୍ରା କରୁନାହଁ, ଶିଷ୍ୟ ଅଙ୍ଗୁଳିମାଳା' ସହିତ କଥାବାର୍ଭା କରୁଚ ! 

ଶିଷ୍ୟ ? କାହାର ଶିଷ୍ୟ ତୁ ? ତୋର ଗୁରୁ କିଏ ? —ମୁଁ ଅତ୍ୟନ୍ତ ଅଧୀର 
ହୋଇ ପଚାରିଲି । ତଥାପି ଏପରି ଏକ ଅଭୁତ ମଣିଷର ମୁଖରୁ ଏହି ଶାନ୍ତ ଗମ୍ଭୀର 
କଥାମାନ ଶୁଣି ମୁଁ ବଡ଼ ବିସ୍ତିତ ହୋଇଯାଇଥ୍‌ଲି । 

ସେ ଉତ୍ତର ଦେଲା—ତାଙ୍କୁ ସମସ୍ତେ ତଥାଗତ ବୋଲି କହନ୍ତି । ସେ ହେଉଛନ୍ତି 
ପରମଜ୍ଞାନୀ, ପ୍ରବ୍ରଦ୍ଧ ବୃଦ୍ଧ । ସେହି ହେଉଛନ୍ତି ମୋର ଗୁରୁ । ତୁମେ ନିଶ୍ଚୟ ଆଗରୁ ତାଙ୍କ 
ବିଷୟରେ ଶୁଣିଚ ? 

ମୁଁ ମୁଣ୍ଡ ହଲାଇ ନାହିଁ କଲି । 

ଅଙ୍ଗୁଳିମାଳା କହିଲା —ଅହୋ, ମୋର କେଡ଼େବଡ଼ ଭାଗ୍ୟ, ଆଜି ତୁମେ ମୋର 
ମୁଖରୁ ପ୍ରଥମଥର ପାଇଁ କଲ୍ୟାଣମୟ ବୁଦ୍ଧଙ୍କର ନାମ ଶୁଣିବାକୁ ପାଇଲ ! ଏକଦା ଦସ୍୍ୟ 
ଅଙ୍ଗୁଳିମାଳା ତୁମର ସର୍ବନାଶ କରିବାକୁ ଏଠାକୁ ଆସିଥୂଲା, ଆଜି ବୁଦ୍ଧଶିଷ୍ଯ 
ଅଙ୍ଗୁଳିମାଳା ତୁମର ସବୁଠାରୁ ବଡ଼ ଉପକାର କରି ସେହି ପୂର୍ବକୃତର ପ୍ରାୟଶ୍ଚିର 
କରିବାକୁ ଆସିଚି । 

ଅତ୍ୟନ୍ତ ଜିଜ୍ଞାସୁ ଭାବରେ ମୁଁ ପୁଣି ପଚାରିଲି—ଏହି ବଦ୍ଧ କିଏ ? ତୋର ଏହି 
ରହସ୍ୟମୟ ଜୀବନାଚରଣ ସହିତ ତାଙ୍କର କି ସମ୍ବନ୍ଧ ଅଛି ? ତାଙ୍କର ନାମ ଶ୍ରଣିଲେ 
ମୋର କିପରି କି ଉପକାର ହେବ ? b 

ନରକ୍କଦର୍ଶନ / ୧୯୭ 


ଅଙ୍ଗୁଳିମାଳା ଉତ୍ତର ଦେଲା—ସେହି ତଥାଗତଙ୍କ ନାମ ଶୁଣିବା ମାତ୍ରକେ 
ଅନ୍ଧାରରେ ବସିଥ୍‌ବା ମଣିଷକୁ ପ୍ରଥମ ଆଲୋକର ଦର୍ଶନରେ ଯାହା ମିଳେ, ସେହିପରି 
ଫଳ ମିଳିବ । କିନ୍ତୁ ଆଜି ଦିନଟି ଭିତରେ ମୁଁ ଯାହାସବୁ ଅଭିଜ୍ଞତା ଅର୍ଜନ କରିଚି, 
ସେସବୁ ତୁମକୁ କହୁଚି, ଶୁଣ । ମୋ”ର ଜୀବନରେ କିପରି ଆଜି ଏକ ବିରାଟ ଗତି- 


ପରିବର୍ଭନ ହୋଇଚି, ମୁଁ ବର୍ଭମାନ ସେହିକଥା ତୁମକୁ କହିବି । ଏହିସବୁ ଘଟଣା ଯେ 
ଆଜି ଘଟିଲା, ଏହି ଗୌରବରେ ତୁମର ମଧ୍ଯ ଅନେକ ଭାଗ ରହିଚି । 


ସେହି ପ୍ରଥମ ସନ୍ଧ୍ୟାରେ ମୁଁ ତାହାର ମୁଖରୁ ଯେଉଁସବୁ କଥା ଶୁଣିଲି, ତାହା 
ମୋତେ ପ୍ରକୃତରେ ବଡ଼ ଅବାକ୍‌ କରିଦେଲା । ତାହାର ସମସ୍ତ ଅତୀତ ଜୀବନ ଓ 
ଆଚରଣ ସହିତ ଏହିସବୂ କାହାଣୀର ଯେପରି କୌଣସି ସମ୍ବନ୍ଧ ହିଁ ନଥୁଲା । ପୁଣି 
ଯେତେବେଳେ ବିନା କୌଣସି ସଙ୍କୋଚରେ ସେ ମୋଂପାଖରେ ବେଞ୍ଚଉପରେ ଆସି 
ବସିଲା, ସେତେବେଳେ ମୋର ଆଉ ବିସ୍ୟର ସୀମା ରହିଲାନାହିଁ। ˆ 


କଜେରଙକଙଦର୍ଶୀନ 


ସେ କହିବାକୁ ଆରମ୍ଭ କଲା—ଆଜି ସକାଳେ ସୂର୍ଯ୍ୟୋଦୟର ପ୍ରାୟ ଦୁଇଘଣ୍ଟା 
ପରେ ମୁଁ ଅରଣ୍ୟସୀମାନ୍ତରେ ଠିଆହୋଇ କୌସାମ୍ଭବିନଗରର ଗୃହଚୃଡ଼ାମାନଙ୍କ ଉପରେ 
ଦୃଷ୍ଟିପାତ କରୁଥ୍‌ଲି। ଶତଗୀର ଉପରେ ପ୍ରତିଶୋଧ ନେବାର ଆକାଂକ୍ଷାରେ 
ସେତେବେଳେ ମୋର ମନ ପୂର୍ଣ୍ଣ ହୋଇ ରହିଥ୍ଲା । ତୁମେ ଆଜି ପ୍ରକୃତରେ ମୋତେ 
ଆବଶ୍ୟକ ସମ୍ବାଦମାନ ଦେବ କି ନାହିଁ, ମୁଁ ଏହିକଥା ବିଚାର କରି ଦେଖୁଥ୍‌ଲି । 
ଏତିକିବେଳେ ନଗରର ପୂର୍ବଦ୍ଧାରରୁ ଅରଣ୍ୟକୁ ପଡ଼ିଥ୍‌ବା ମାର୍ଗଭପରେ ଜଣେ ପଥ୍‌କକୁ 
ମୁଁ ଏକାକୀ ଆସୁଥ୍ବାର ଦେଖ୍ବାକୁ ପାଇଲି ! ପୀତ ଅଙ୍ଗବସ୍ତ୍ ଦେହରେ ପକାଇ ସେ 
ଭାରି ଜୋର୍‌ରେ ଆଗକୁ ଚାଲିବାରେ ଲାଗିଥାଏ । ମାର୍ଗର ଦୁଇପାର୍ଶ୍ଵରେ ଲୋକମାନେ 


wo 


ଆପଣା ଆପଣା କାର୍ଯ୍ୟରେ ବ୍ଯସ୍ତ ଥା'ନ୍ତି । ମୁଁ ଲକ୍ଷ୍ଯ କରିପାରିଲି ଯେ ମାର୍ଗର ଅତି 
ନିକଟରେ ଥ୍ବା ଲୋକମାନେ ଏହି ପଥ୍କଟିର ଉଦ୍ଦେଶ୍ୟରେ କଣସବୁ ବଡ଼ ପାଟି କରି 
କହିବାକୁ ଲାଗିଲେ; ଯେଉଁମାନେ ଦୂରରେ କାମ କରୁଥ୍ଲେ, ସେମାନେ ପଥ୍କଟି ଆଡ଼କୁ 
ଅଙ୍ଗୁଳି ନିର୍ଦେଶ କରି ଅନାଇ ରହିଲେ । କିନ୍ଧୁ ତଥାପି ପଥ୍କ ସେହିପରି ଆଗକୁ ଯିବାରେ 
ଲାଗିଥାନ୍ତି । ମୁଁ ଦେଖ୍ଲି ସେ ଅଧ୍କ ଆଗକୁ ଅଗ୍ରସର ହେବା ସଙ୍ଗେସଙ୍ଗେ ଲୋକମାନେ 

୧୯୮ / ଯାତ୍ରୀ କାମନୀତ 


ତାଙ୍କୁ ସତର୍କ କରିଦେବାକୁ ଉଦବିଗ୍ଧ ହୋଇଉଠିଲେ, ଅନେକେ ତାଙ୍କୁ ଅଟକାଇବାକୁ 
ଇଚ୍ଛା ପ୍ରକାଶ କଲେ, ଆଉ କେତେ ଲୋକ ପଛରୁ ଦଉଡ଼ିଯାଇ ତାଙ୍କର ଅଙ୍ଗବସ୍ତ୍ର ଧରି 
ତାଙ୍କୁ ଅଟକାଇ ରଖ୍‌ଲେ ଏବଂ ଅରଣ୍ଯ ଆଡ଼କୁ ହାତ ଦେଖାଇ ସତେଅବା ତାଙ୍କୁ 
କୌଣସି ବିପଦରୁ ବଞ୍ଚାଇ ରଖ୍୍‌ବାକୁ ଚେଷ୍ଟା କଲେ। ସେମାନେ କହୁଥ୍‌ବାର ମୁଁ 
ଶୁଣିବାକୁ ପାଇଲି-ଅଆପଣ ଆଗକୁ ଯାଆନ୍ତୁନାହିଁ ଅରଣ୍ଯଭିତରେ ପ୍ରବେଶ 
କରନ୍ଧୁନାହିଁ, ଏହି ଅରଣ୍ୟଭିତରେ ପ୍ରବଳ ଦସ୍ୟୁ ଅଙ୍ଗୁଳିମାଳା ଅଛି । 

କିନ୍ତୁ ତଥାପି ପରିବ୍ରାଜକ ଅବିଚଳିତ ଚିତ୍ତରେ ଅରଣ୍ଯ ଆଡ଼କୁ ମାଡ଼ିଚାଲିଆଏ । 
ତା'ର ଅଙ୍ଗବସ୍ତ ଓ ମୁଣ୍ିତମସ୍ତକ ଦେଖ୍‌ ମୁଁ ଜାଣିପାରିଲି ଯେ ସେ ହେଉଚି ଜଣେ 
ସନ୍ୟାସୀ, ଶାକ୍ୟପୂତ୍ରଙ୍କର ସମ୍ପଦାୟଭୁକ୍ତ ଜଣେ ଭିକ୍ଷୁ । 

ଏବଂ ମୁଁ ମନେମନେ ଭାବିବାକୁ ଲାଗିଲିଏହା ପ୍ରକୃତରେ କେଡ଼େ 
ଅସ୍ଵାଭାବିକ, କେଡ଼େ ଅସମ୍ଭବ କଥା ନୂହେଁ। ଏହିବାଟରେ ଦଶ, ତିରିଶ, ଏପରିକି 
ପଚାଶଜଣ ସଶସ୍ତ୍ର ବ୍ୟକ୍ତି ଦଳବାନ୍ଧି ମୋର ଆଦେଶ ପାଇଁ ଅପେକ୍ଷା କରି ରହିଚନ୍ତି। 
ଆଉ ଏହି ଭିକ୍ଷୁ ଏକାକୀ ସେହି ଅରଣ୍ୟ ଭିତରେ ପ୍ରବେଶ କରିବାକୁ ଯାଉଚି, ସତେ 
ଯେପରି କାହାପାଖରୁ କଣ ଛଡ଼ାଇନେବାକୁ ଆଗକୁ ମାଡ଼ି ଚାଲିଟି ! 


ମୋର ପ୍ରତାପକୁ ଛାର ଏହି ଭିକ୍ଷୁଟା ଏତେଦୂର ଆସ୍ତାଳନ କରିପାରେ, ଏହିକଥା 
ଚିନ୍ତା କରି ମୋ” ମନରେ କ୍ରୋଧ ଜାତହେଲା । ଭାବିଲି, ଏହିକ୍ଷଣି ଯାଇ ମୁଁ ତାକୁ ହତ୍ୟା 
କରିବି । ମୋର ସନ୍ଦେହ ହେଲା, ହୁଏତ ଶତଗୀର ଏହାକ୍‌ ଛଦ୍ଧବେଶରେ ଗୁପ୍ତଚର କରି 
ଅରଣ୍ୟ ଭିତରକୁ ପଠାଇଚି । କାରଣ ଏହି ଭିକ୍ଷୁଗୁଡ଼ାକ ସମ୍ପୂର୍ଣ ଭଣ୍ଡ ଓ ଲମ୍ପଟୀ ବୋଲି 
ମୋର ଆଗରୁ ବିଶ୍ଵାସ ଥୁଲା। ଏମାନଙ୍କ ଦ୍ଵାରା ପ୍ରତ୍ୟେକ ଅପକର୍ମ ସମ୍ଭବ 
ହୋଇପାରେ । ଲୋକମାନେ ଏମାନଙ୍କୁ ଅନ୍ଧଭାବରେ ବିଶ୍ଵାସ କରନ୍ତି ବୋଲି ଏମାନେ 
ଜିଶ୍ଚିନ୍ଧ ହୋଇ ସବୁକଥା କରିବାକୁ ସାହସ କରିଥାନ୍ତି। ମୋର ବିଜ୍ଞ ବନ୍ଧୁ 
ବାଜଶ୍ରବାଙ୍କଠାରୁ ମୁଁ ଆଗରୁ ଏହିସମସ୍ତ ବିଷୟ ଜାଣିବାକ୍‌ ପାଇଥ୍‌ଲି । 


ଏହିପରି ବିଚାର କରି ମୁଁ ହାତରେ ବର୍ଚ୍ଥା ଧରିଲି, କାନ୍ଧରପରେ ତୀରଧନୁ 
ପକାଇଲି ଓ ଭିକ୍ଷୁଆଡ଼କୁ ପହୁଣ୍ଡ ପହୁଣ୍ଡ କରି ଅଗ୍ରସର ହେବାକୁ ଲାଗିଲି । 
ସେତେବେଳକୁ ଭିକ୍ଷୁ ଅରଣ୍ୟଭିତରେ ପ୍ରବେଶ କରି ସାରିଥୁଲା । 

ଆଗକୁ ଆସି ମୁଁ ଗୋଟିଏ ସୁବିଧାଜନକ ସ୍ଥାନ ଦେଖ୍‌ ଠିଆହେଲି । 
ସେତେବେଳକୁ ଭିକ୍ଷ ଏବଂ ମୋ ଭିତରେ ଆଉ କୌଣସି ବୃକ୍ଷର ଅନ୍ତରାୟ ନଥାଏ । 
ମୋର ତୀରଟା ଯେପରି ବାରଆପାଖ ପିଠିରେ ଗଳି କଲିଜାପର୍ଯ୍ୟନ୍ତ ଭେଦ କରିଯିବ ମୁଁ 


ସେହିପରି ଭାବରେ ଧନରେ ତୀର ଯୋଖ୍‌ ମାରିଲି । କିନ୍ତୁ ତୀରଟି ତା'ର ଦେହରେ 

ନରକଦର୍ଶନ / ୧୯୯ 
ନବାଜି ମୁଣ୍ଡ ଉପରଦେଇ ଚାଲିଗଲା । 


ମୁଁ ଭାବିଲି, ଏହି ଶରଟା ବୋଧହୁଏ ଭଲ ଶର ନଥୁଲା । ଏଥର ତୂଣୀର ଭିତରୁ 
ଗୋଟିଏ ବଢ଼ିଆ ଶର ବାହାରକରି ପଥ୍‌କର ବେକକୁ ଲକ୍ଷ୍ୟ କରି ମାରିଲି । କିନ୍ଧ ଏ 
ଶରଟା ମଧ୍ଯ ବଙ୍କେଇଯାଇ ବାରଆଁପାଖରେ ଥ୍ବା ଗୋଟିଏ ଗଛରେ ବିବ୍ଧ ହୋଇଗଲା । 
ତୃତୀୟ ଶରଟି ତା'ର ଡାହାଣ ଆଡ଼କୁ ବାହାରିଗଲା । ଏହିପରି ଗୋଟିଗୋଟି କରି 
ମୋର ସମସ୍ତ ଶର ବ୍ୟର୍ଥ ହୋଇଗଲା, ଶରମୁଣିରେ ଶେଷକୁ ଆଉ ଗୋଟିଏ ହେଲେ 
ଶର ରହିଲାନାହିଁ । 


` ଆପଣା ମନେମନେ ମୁଁ କହିବାକୁ ଲାଗିଲିଇଏତ ବଡ଼ ଅଭୁତ କଥା । ମୋ” 
ଜୀବନରେ ତ କେବେ ଏପରି ଘଟଣା ଘଟିନାହିଁ ! କେତେଥର ଶର ବିନିବାର 
ସରାଗରେ ମୁଁ କୌଣସି ବନ୍ଦୀକୁ କାଠର ପାଚେରିପାଖରେ ପିଠି କରି ଠିଆ କରାଇଚି 
ଓ ଶର ମାରି ତାହାକୁ ପାଚେରି ସହିତ ଏକାବେଳେକେ ଗୁଛିଦେଇ ପାରିଚି ! 
କେତେକେତେ ଦୂରରୁ ଏପରି ଶରମାରି ମୁଁ ସଫଳ ହୋଇପାରିଚି । ଶରମାରି ମୁଁ ଉଡ଼ନ୍ତା 
ବାଜପକ୍ଷୀକୁ ଆକାଶମାର୍ଗରୁ ତଳକୁ ଖସାଇ ଆଣିଚି, କିନ୍ଧୁ ଆଜି ମୋ” ହାତର ଇଏ କି 
ଦଶା ହେଲା ? 


ଏହିସମୟରେ ଭିକ୍ଷୁଟି ଯେପରି ଅଧ୍କ ଜୋର୍‌ରେ ଚାଲିବାପରି ମୋର 
ମନେହେଲା । ବର୍ଚ୍ଛା ଭୁସି ତାକୁ ହତ୍ୟା କରିବା ଉଦ୍ଦେଶ୍ୟରେ ମୁଁ ତାହା ନିକଟକୁ 
ଦଉଡ଼ିବାକୁ ଲାଗିଲି । କିନ୍ତୁ ତା'ଠାରୁ ପ୍ରାୟ ପଚାଶ ପହୁଣ୍ଡ ଦୂରକୁ ଆସି ଯେତେ 
ଜୋର୍‌ରେ ଦଉଡ଼ିଲେ ମଧ୍ଯ ମୁଁ ଆଉ ତା'ର ଅଧ୍କ ନିକଟବର୍ଭୀ ହୋଇ ପାରିଲିନାହିଁ। 
ଅଥଚ ମୁଁ ମୋର ସମସ୍ତ ଶକ୍ପି ଦେଇ ଦଉଡ଼ିବାରେ ଲାଗିଥ୍‌ଲି ଏବଂ ଭିକ୍ଷୁଟି ତା'ର 
ସ୍ବାଭାବିକ ଗତିରେ ଚାଲିକରି ଯାଉଥ୍‌ବା ' ପରି ମନେ ହେଉଥଲା । 


ହତାଶ ହୋଇ ମୁଁ ଭାବିଲି ଏହାଠାରୁ ବଳି ଆଶ୍ଚର୍ଯ୍ୟ ଘଟଣା ମୁଁ ଆଉ କେବେ 
ଘଟିବାର ଦେଖ୍ନଥ୍ଲି । କେତେବାର ମୁଁ ହାତୀ ପଛରେ ଦଉଡ଼ି ତାକୁ ଧରିଚି, ହରିଣ 
ପଛରେ ଦଉଡ଼ି ତାକୁ ମଧ୍ଯ ଧରିଚି । କିନ୍ତୁ ଏହି ଭିକ୍ଷକଣକ ଜଣେ ସାଧାରଣ ମଣିଷ 
ଚାଲିକରି ଯିବାପରି ଚାଲିକରି ଯାଉଚି, ଅଥଚ ମୋର ପାରୁପର୍ଯ୍ୟନ୍ତ ତା ପଛରେ 
ଦଉଡ଼ିକରି ଗଲେ ମଧ୍ଯ ମୁଁ ତା'ପାଖରେ ପହଞ୍ପାରୁନାହିଁ ! ଆଜି ମୋ ଗୋଡ଼ ଦୂଇଟାର 
ଆଉ କ'ଣ ହେଲା କି ? 

ଶେଷରେ ଠିଆହୋଇ ମୁଁ ପଛରୁ ଟିକ୍ରାର କରି କହିଲି : 

——ହେ ହେ ସନ୍ୟାସୀ, ଠିଆ ହ' ! 

୨୦୦ / ଯାତ୍ରୀ କାମନୀତ 


କିନ୍ଧୁ ତଥାପି ଅବିଚଳିତ ଶାନ୍ତ ଭାବରେ ଅଗ୍ରସର ହେଉହେଉ ସନ୍ନ୍ୟାସୀ ଉତ୍ତର 
ଦେଲେ : 

—ମଁ ଠିଆ ହୋଇଚି ଅଙ୍ଗଳିମାଳା ! ତୁ ମଧ୍ଯ ଠିଆହେଉନୁ କାହିଁକି ? 

ମୋର ବିସ୍ୟର ଆଉ ସୀମା ରହିଲାନାହିଁ । ମୁଁ ଭାବିଲି ନିଶ୍ଚୟ ଏହି ସନ୍ନ୍ୟାସୀ 
କୌଣସି -ନା-କୌଣସି ଯାଦୂବଳରେ ମୋର ଶରକୁ ଲକ୍ଷ୍ୟଭ୍ରଷ୍ଟ କରିଚନ୍ତି, ଠିକ୍‌ 
ସେହିପରି ଆଉକୌଣସି ଯାଦୂ ପ୍ରୟୋଗ କରି ମୋର ଗୋଡ଼କୁ ମଧ୍ଯ ବାନ୍ଧି ପକାଇଚନ୍ତି । 
କିନ୍ତୁ ବର୍ରମାନ ସେ ପୂଣି ମିଥ୍ଯାକଥା କହୁଚନ୍ତି କିପରି ? ସେ ଅଟକି ଠିଆ ହୋଇଚନ୍ତି 
ବୋଲି ଘୋଷଣା କରୁଚନ୍ତି, ଅଥଚ ପ୍ରକୃତରେ ଅଗ୍ରସର ହେବାରେ ଲାଗିଚତ୍ତି ଏବଂ ମୁଁ 
ଅଟକି ଠିଆହୋଇଥ୍‌ବାର ଦେଖୁଥ୍ଲେ ମଧ୍ଯ ମୋତେ ଠିଆହେବାକୁ ଆଦେଶ ଦେଉଚନ୍ତି ! 
ଉଡ଼ି ଚାଲିଯାଉଥ୍‌ବା ହଂସପକ୍ଷୀ ଠିଆ ହୋଇଥ୍‌ବା ବରଗଛକୁ ଠିଆହେବାକୁ କହିଲେ 
ତାହା ଯେପରି ହାସ୍ଯାସ୍ତଦ ହୁଅନ୍ତା, ଏହା ଠିକ୍‌ . ସେହିପରି ହେଉଚି । ନିଶ୍ଚୟ ଏଠି 
କୌଣସି-ନା-କୌଣସି କିମିଆଁ ରହିଚି । ଜଣେ ବୃଦ୍ଧ ଭିକ୍ଷୁକୁ ପ୍ରାଣରୁ ମାରିଦେବା 
ଅପେକ୍ଷା ତାହାଠାରୁ ଏହି ବାକ୍ଯର ଗୁପ୍ତାର୍ଥ ଜାଣିବା ମୋ'ପକ୍ଷରେ ଅଧ୍୍‌କ ଲାଭଦାୟକ 
ହେବ । ମୁଁ ଚିଜ଼ାର କରି ପୁଣି ଡାକିବାକୁ ଆରମ୍ଭ କଲି : 

—ବାଲିବାରେ ଲାଗିଥ୍‌୍ଲେ ମଧ୍ଯ ତୁମେ ଆପଣାକୁ ଠିଆହୋଇଚ ବୋଲି 
ଭାବୂଚ । ଅଥଚ ମୁଁ ଏଠାରେ ଠିଆହୋଇ ରହିଥୂଲେ ମଧ୍ଯ ତୁମେ ଭାବୂଚ ମୁଁ ଚାଲିଚି ! 
ସନ୍ନ୍ୟାସୀ, ମୋତେ ଏହି କଥାର ରହସ୍ଯ ବୁଝାଇ କହ । ତୁମେ କିପରି ସ୍ଥିର ହୋଇ 
ଠିଆହୋଇଚ ଆଉ ମୁଁ କିପରି ଚାଲିଚି ? 

ଏବଂ ସନ୍ନ୍ୟାସୀ ଉତ୍ତର ଦେଇ କହିଲେ : 


ମୁଁ କୌଣସି ପ୍ରାଣୀର କୌଣସି ଅମଙ୍ଗଳ ବା ଅନିଷ୍ଟ କରେନାହିଁ । ତେଣୁ 
ଅବିଚଳିତ, ଅଚଳ । କିନ୍ତୁ ଦେହଧାରୀମାନଙ୍କ ପ୍ରତି ତୋ'ର ଅସୂୟା ରହିଚି, ତେ 
ତୋତେ ଗୋଟିଏ ଦୁଃଖରୁ ଆଉ ଗୋଟିଏ ଦୁଃଖକୁ ନିରନ୍ତର ଦଉଡ଼ିବାକୁ ପଡ଼େ । 
ମୁଁ ଉତ୍ତର ଦେଇ କହିଲି : 


ମଁ 
ଣୁ 


ଆମ ସମସ୍ତଙ୍କୁ ନିରନ୍ତର ଦଉଡ଼ିବାକୁ ପଡ଼େ, ନିରନ୍ତର ଭ୍ରମିବାକୁ ପଡ଼େ, 
ଏକଥା ମୁଁ ବୁଝିଲି । କିନଧୁ ତୁମେ ଯେଉଁ ଅବିଚଳିତ ଓ ଅଚଳ ରହିବା ବିଷୟରେ କହୁଚ, 
ମୁଁ ସେକଥାର ମର୍ମ ଆଦୌ ବୂରଝିପାରୁନାହିଁ। ମହାଶୟ, ସଂକ୍ଷେପରେ କହିଥ୍‌ବା ଏହି 
କଥାଟିକୁ ମୋତେ ବିସ୍ତୃତଭାବରେ ବୁଝାଇ କହ । ଦେଖ, ମୁଁ ମୋର ବର୍ଚାକୁ ଦୂରକୁ 
ଫିଙ୍ଗଦେଉଚି, ଉଚିତ ସମ୍ମାନ ଦେଇ ତୁମକୁ ସମ୍ଭାଷଣ କରୁଚି। ମୁଁ ତୁମର କୌଣସି 
ଅନିଷ୍ଟ କରିବିନାହିଁ ବୋଲି ଶପଥ କରୁଚି । 

ନରକଦର୍ଶନ / ୨୦୧ 


ସନ୍ୟାସୀ କହିଲେ—ଅଙ୍ଗୁଳିମାଳା, ତେବେ ତୁମେ ଦ୍ବିତୀୟଥର ପାଇଁ ମିଛଶପଥ 
କରି କହୁଚ ? 


ଦ୍ବିତୀୟଥର ପାଇଁ ? 


——ଅଶୋକଉଦ୍ୟାନରେ ସତ୍ୟର ପରୀକ୍ଷା ଦେଲାବେଳେ ତୁମେ ପ୍ରଥମ ଥରପାଇଁ 
ମିଛଶପଥ କରିଥ୍୍‌ଲ । 


ମୋର ଜୀବନରେ ମୁଁ କରିଥ୍ବା କୌଣସି ଶଠତା ଓ କୌଣସି ପ୍ରବଞ୍ଚନା ଯେ 
ତାଙ୍କପାଖରେ ଗୁପ୍ତ ହୋଇ ନାହିଁ, ଏ ବିଷୟରେ ମୋର ଆଉ ଲେଶମାତ୍ର ସନ୍ଦେହ 
ରହିଲାନାହିଁ । କିନ୍ଧୁ ତଥାପି ମୋର ଅପକର୍ମଗୁଡ଼ାକୁ ଘୋଡ଼ାଇ ରଖୁବାକ୍ର ପ୍ରୟାସ କରି ମୁଁ 
କହିଲି : I 

—ମହାଶୟ, ସେଥର ତ ମୁଁ ଧନ୍ଦାରେ ମୋର ବାକ୍ୟ ଉଚ୍ଟାରଣ କରିଥ୍‌୍ଲି। ମୁଁ 
ଯେଉଁସବୁ ଶବ୍ଦ ଉଚ୍ଚାରଣ କରିଥ୍ଲି, ସେଥ୍‌ରେ କୌଣସି ମିତ୍ୟାବଚନ ନଥ୍‌ଲା, କେବଳ 


ଯାହା ତାହାର ଅର୍ଥ ହିଁ ନୈରାଶ୍ୟଜନକ ଥୁଲା । କିନ୍ତୁ ବର୍ଭମାନ ମୁଁ ତୁମଆଗରେ ଯେଉଁ 
ଶପଥବାକ୍ୟ ଉଚ୍ଚାରଣ କଲି, ତାହା ସମ୍ପୂର୍ଣ୍ଣ ସତ୍ୟ, ଏଥ୍‌ରେ ତିଳେହେଲେ ମିଥ୍ୟା ନାହିଁ । 


ସେ ଉତ୍ତର ଦେଲେ—ନା, ତୁମେ ମିଛକଥା କହୁଚ । କାରଣ ମୋତେ ଶାନ୍ତି 
ଦେବାର ଶକ୍ତି ହିଁ ତୁମପାଖରେ ନାହିଁ । ଶାନ୍ତି ଦେଇପାରିବାର ଉପାୟ ଜାଣିବାକୁ ଇଚ୍ଛା 
ଅଛି ତ ମୋ ପାଖରୁ ଶୁଣ ! 


ଏତେବେଳେକେ ସେ ମୁହଁ ବୁଲାଇ ମୋ” ଆଡ଼କୁ ଅନାଇଲେ ଏବଂ ମୋର 
ପାଖକୁ ଆସିଲେ । ମୁଁ ବିନୀତ ଭାବରେ ଉତ୍ତର ଦେଲି—ଅବଶ୍ୟ ଶୁଣିବି, ମହାଭାଗ ! 


——ତେବେ ମନୋଯୋଗ ଦେଇ ଶୁଣ | 


ଗୋଟିଏ ବଡ଼ଗଛର ଛାଇରେ ବସିପଡ଼ି ସେ ମୋତେ ତାଙ୍କର ଚରଣପାର୍ଶ୍ବରେ 
ବସିବାକୁ ନିର୍ଦ୍ଦେଶ ଦେଲେ । 


ତା'ପରେ ସେ ମୋତେ ସତକର୍ମ ଓ ଅସତ୍କର୍ମ ଓ ଉଭୟର ପରିଣାମ ବିଷୟରେ 
ଉପଦେଶ ଦେବାକୁ ଲାଗିଲେ । ଠିକ୍‌ କୌଣସି ବୟସ୍କ ବିଜ୍ଞ ବ୍ଯକ୍ତି ଛୋଟପିଲାଟି 
ଆଗରେ ବୁଝାଇ କହିଲାପରି ସେ ନାନାପ୍ରକାର ଗନ୍ଚଛଳରେ ଓ ପୂନରାବ୍‌ରିଦ୍ଧାରା 
ମୋତେ ସବୂକଥା ସ୍ପଷ୍ଟ ଭାବରେ ବୂଝାଇଦେଲେ | ମୁଁ ତ ବାଲ୍ୟକାଳରୁ ଗଜମୂର୍ଖ ଥଲି, 
କିନ୍ଧୁ ସନ୍ଯାସୀ ଖୁବ୍‌ ସମ୍ଭବ ବ୍ରାହ୍ମଣ କୂଳରୁ ଜାତ ହୋଇଥ୍‌ଲେ ଏବଂ ବେଦଶାସ୍ତ୍ରରେ ମଧ୍ଯ 
ତାଙ୍କର ଗଭୀର ପ୍ରବେଶ ଥ୍ଲା । ଆଗରୁ କେବେହେଲେ ମୁଁ ଏପରି ସାରଗର୍ଭ କଥାମାନ 

୨୦୨ / ଯାତ୍ରୀ କାମନୀତ 


ଶୁଣିନଥ୍ଲି । ଆମର ରାତ୍ରିସଭାମାନଙ୍କରେ ବାଜଶ୍ରବା ମଧ୍ୟ କୌଣସି ଦିନ ଏସବୁ କଥା 
କହିନଥ୍ଲେ । ତୁମେ ନିଶ୍ଚୟ ବାଜଶ୍ରବାଙ୍କର ନାମ ଆଗରୁ ଶୁଣିଥ୍ବ । 


ସନ୍ଧ୍ୟାସୀ ମୋର ଅଜ୍ଞାନ ଦୂର କରି କହିଲେ ଯେ ମଣିଷକୁ ପରିଚାଳିତ କରୁଥ୍‌ବା 
କୌଣସି ଏଶ୍ଵରିକ ଶକ୍ତି ବୋଲି କିଛି ନାହିଁ, ମାତ୍ର ଆମର ଆପଣାର ହୃଦୟ ହିଁ 
ଆପଣାର ଭାବନା ଓ କର୍ମ ଅନୁସାରେ ଆମକୁ କେତେବେଳେ ପୂଥ୍ବୀକୁ ଟାଣିଆଣେ, 
କେତେବେଳେ ସ୍ବର୍ଗକୁ ନେଇଯାଏ, ପୂଣି କେତେବେଳେ ପାତାଳ ଓ ନରକରେ ନେଇ 
ପକାଇଦିଏ । କେତେବେଳେ ମନୁଷ୍ଯଜନ୍ତ୍‌ ଦିଏ, ପୂଣି କେତେବେଳେ ନେଇ 
ପଶୁଯୋନିରେ ପକାଇଦିଏ । ସନ୍ଧ୍ୟାସୀଙ୍କର କଥା ଶୁଣି ମୁଁ ଆମ ବାଜଶ୍ରବାଙ୍କର କଥା 
ଭାବୁଥାଏ । ନାନାପ୍ରକାର ବୁବ୍ଧି, ଯୁକ୍ତି ଓ ଶାସ୍ତବଚନ ଖଟାଇ ସେ ଆମଆଗରେ ପ୍ରମାଣ 
କରି ଦେଉଥ୍‌ଲେ ଯେ ନରକ ବୋଲି ପ୍ରକୃତରେ କୌଣସି ସ୍ଥାନ ବା କୌଣସି ବସ୍ତୁ 
ନାହିଁ। ଶାସ୍ତମାନଙ୍କରେ ଯେଉଁସବ୍ର ସ୍ଥାନରେ ନରକର ବର୍ଣ୍ଣନା ଦିଆଯାଇଟି, ନିଶ୍ଚୟ 
ଦୁର୍ବଳହଦୟ ବ୍ୟକ୍ତିମାନେ ସେହିସବୁ ସ୍ଥାନକୁ ପ୍ରକ୍ଷିପ୍ତ କରି ଶାସ୍ତ୍ରଭିତରକୁ ନେଇ 
ଆସିଚନ୍ତି । ନରକର ଭୟ ଦେଖାଇବା ଦ୍ଵାରା ବଳବାନ୍‌ ଓ ସାହସୀମାନଙ୍କୁ ଦବାଇରଖ୍‌ 
ଏମାନଙ୍କର ଅତ୍ୟାଚାରରୁ ଆପଣାକୁ ବଞ୍ଚାଇ ରଖ୍ବା ଉଦ୍ଦେଶ୍ୟରେ ସେମାନେ ଏପରି 
କରିଚନ୍ତି । 

ମୁଁ ଭାବୁଆଏ, ଯେତେ ଯୁକ୍ତି ଦେଖାଇଲେ ମଧ୍ଯ ବାଜଶ୍ରବା କେବେହେଲେ ଏସବୁ 
କଥାପ୍ରତି ମୋର ପ୍ରତ୍ୟୟ ଜନ୍ମନାଇ ପାରିନଥୁଲା । କିନ୍ଧ ଏହି ସନ୍ଧ୍ୟାସୀ ମୋର ପ୍ରତ୍ୟୟ 
ଜନ୍ନାଇବାରେ ସମର୍ଥ ହେଲେ କିପରି ? ଏଠି ଯେପରି ମୋ” ଆଗରେ ପଡଶ୍ଡିତ ସହିତ 
ପଶ୍ତିତର ଏବଂ ଅର୍ଥ ସହିତ ଅର୍ଥର ଲଢ଼ାଇ ଆରମ୍ଭ ହୋଇଗଲା । ଅବଶ୍ଯ ଏହି 
ସନ୍ୟାସୀ ଶାକ୍ଯପୂତ୍ରଙ୍କର ଜଣେ ବିଖ୍ଯାତ ଶିଷ୍ୟ ହୋଇଥ୍‌ବେ, କିନ୍ତୁ ବାଜଶ୍ରବା ମଧ୍ଯ 
ସେହିପରି କେତେକେତେ ଶିଷ୍ୟ ଓ ଭକ୍ତଙ୍କର ଗୁରୁ ଥୁଲେ, ତାଙ୍କର ମୃତ୍ୟୁଅନ୍ତେ ମଧ୍ଯ 
ଅନେକ ଲୋକ ତାଙ୍କ ଏପର୍ଯ୍ୟନ୍ତ ପୂଜା କରୁଚନ୍ତି । ତେବେ ବର୍ଭମାନ କାହାର କଥା 
ସତ୍ୟ ହେବ ? କେଉଁଟା ସତ, କେଉଁଟା ମିଛ, ଏକଥା କିପରି ଜଣାପଡ଼ିବ ? 

ସନ୍ନ୍ୟାସୀ କହିଲେ—ଅଙ୍ଗୁଳିମାଳା, ବର୍ଭମାନ ତୁମେ ଅନ୍ୟମନସ୍କ ହୋଇପଡ଼ିଚ । 
ତୁମେ ସେହି ବାଜଶ୍ରବାଙ୍କ ବିଷୟରେ ଚିନ୍ତା କରିବାରେ ଲାଗିଚ। 


wv 


ଅତ୍ୟନ୍ତ ବିସ୍କିତ ହୋଇ ମୁଁ ସେହିକଥା ସ୍ଵୀକାର କଲି । 


——ତେବେ ମହାଶୟଙ୍କର କ'ଣ ମୋର ବନ୍ଧୁ ବାଢଶ୍ରବାଙ୍କ ସହିତ ପରିଚୟ 
ଥ୍ଲା ? 

ନରକଦକର୍ଷନ / * ୩ 


¡ ଦେଖ୍ଚି। ତାଙ୍କ ଜଣେ 


—ନଗରଦ୍ଧାର ବାହାରେ ଥୁବା ତାଙ୍କର ସମାଧ୍‌ ମୁଁ 
ରି ତାଙ୍କର ସମାଧ୍‌କୁ ପୂଜା 


ସନ୍ଭପୂରୁଷ ବୋଲି ତ୍ରମ କରି ନିର୍ବୋଧ ଯାତ୍ରୀମାନେ କିପ 
କରିବାକୁ ଯାଆନ୍ତି, ମୁଁ ସେକଥା ମଧ୍ଯ ଦେଖ୍ଚି । 
—ତେବେ ସେ କଣ ସନ୍ଦ୍ରପୂରୁଷ ନୂହନ୍ତି ? 
ଯଦି ତୁମର ଇଚ୍ଛା ଥାଏ, ତେବେ ବାଜଶ୍ରବା କିପରି ସନ୍ପୂରୁଷ, ସେକଥା 
ଚାଲ ଆମେ ତାଙ୍କୁ ପଚାରିକରି ଦେଖ୍ବା । 
ଗୋଟିଏ ଘରୁ ବାହାରି ମଣିଷ ଯେତିକି ସହଜରେ ଆଉଗୋଟିଏ ଘରକୁ 
ଚାଲିଯାଏ, ଠିକ୍‌ ସେହିପରି ସହଜ ଭାବରେ ସନ୍ନ୍ୟାସୀ ଏକଥା କହିଥୁଲେ ! 


ମୁଁ ଅତିଶୟ ବିଚଳିତ ହୋଇପଡ଼ି ଉକ୍ସଣ୍ଠିତ ଦୃଷ୍ଟିରେ ତାଙ୍କଆଡ଼କୁ ଅନାଇ ରହିଲି । 
—ପଚାରିକରି ? ବାଜଶ୍ରବାଙ୍କୁ ? ଏହା କି କେବେ ସମ୍ଭବ ହୋଇପାରେ ? 


ସେ କହିଲେ—ତୁମର ହାତ ମୋ'ପାଖକୁ ଆଣ । ମୁଁ ବର୍ଭମାନ ସମାଧ୍‌ମଗ୍ନ 
ହେବି । ତାହାହେଲେ କିଛିକ୍ଷଣ ପରେ ଦେବଲୋକକୁ ଯାଇଥ୍ବା ଓ ଅସୁରଲୋକକୁ 
ଯାଇଥ୍‌ବା ଦୂଇଟିଯାକ ରାସ୍ତା ଆମେ ଆମର ଆଖ୍୍‌ଆଗରେ ଦେଖ୍ବାକୁ ପାଇବା । 
ଆମେ ବାଜଶ୍ରବା ଯାଇଥ୍‌ବା ପଥଟିକୁ ଅନୁସରଣ କରିଯିନ୍ଧା । ଏବଂ ମୁଁ ଯାହା 
ଦେଖ୍ପାରିଚି, ତୁମେ ମଧ୍ଯ ତାହା ଦେଖ୍ବାକୁ ପାଇବ । 


ମୁଁ ତାଙ୍କ ଆଡ଼କୁ ମୋର ହାତ ବଢ଼ାଇଦେଲି । ସେ ଅନେକସମୟ ପର୍ଯ୍ୟନ୍ତ ନିଶ୍ଚଳ 
ଓ ନୀରବ ହୋଇ ବସିଲେ। ଅର୍ଵନିମୀଳିତ ନୟନର ତାରାଗୁଡ଼ିକ ଅନ୍ତର୍ମୁଖ ହୋଇ 
ରହିଥାଏ । ବାହାରୁ ମୁଁ କିଛି ଲକ୍ଷ୍ଯ କରି ପାରିଲିନାହିଁ। କିନ୍ତୁ ହଠାତ୍‌ ମୁଁ ଅନୁଭବ 
କରିବାକୁ ଲାଗିଲି ଯେପରି ମୋତେ ବାହୁଧରି କିଏ ଜବରଦସ୍ତ କୁଆଡ଼କୁ ଟାଣି 
ନେଇଗଲା । କୌଣସି ଜଳାଶୟରେ ସନ୍ତରଣ କରୁଥବା ସମୟରେ ସେହି ଗଭୀର 
ଜଳରୁ ଏକ ଦୈତ୍ଯ ହଠାତ୍‌ ଆବିର୍ଭ୍ୃତ ହୋଇ ସନ୍ତରଣକାରୀର ବାହୁଧରି ତାକୁ 
ଜବରଦସ୍ତି ଜଳର ଅତଳତଳକୁ ଟାଣିନେଇଗଲେ ଯେପରି ହୁଏ, ଠିକ୍‌ ସେହିପରି । 
ମୋର ମନେହେଲା, ଯେପରି ମୋର ଦୃଷ୍ଟିପଥରୁ ନୀଳଆକାଶ ଓ ଅରଣ୍ୟସବୁ କୁଆଡ଼େ 
ଅଦୃଶ୍ଯ ହୋଇଗଲା, ଯେପରି ମୋର ମସ୍ତକ ଉପରେ କେଉଁ ଭୀଷଣ ସମୁଦ୍ରର 
ତରଙ୍ଗମାନ ଆସି ଆଘାତ କରିବାକୁ ଲାଗିଲେ, ମୋ”ର ଚତୁଦିଗରୁ ଘନ ଅନ୍ଧାର 
ମାଡ଼ିଆସିଲା । 


ହଠାତ୍‌ ଆଖ୍ଆଗରେ ମୁଁ ହୃତୃହୃତୁ ହୋଇ ଜଳ୍ପଥ୍ବା ଅଗ୍ନିର ଶିଖାମାନ ଦେଖ୍ବାକୁ 
ପାଇଲି । କୌଣସି ଏକ ଭୟଙ୍କର ଶବ୍ଦ ମୋର କାନ ଭିତରଟାକୁ ବଧ୍ର କରିଦେଲାପରି 

୨୦୪ / ଯାତ୍ରୀ କାମନୀତ 


ମନେହେଲା । 

ହଠାତ୍‌ ମନେହେଲା, ଯେପରି ମୁଁ ଏକ ଅନ୍ଧକାରାଚୁନ୍ନ ଗଭୀର ଗର୍ଗଭିତରେ ଯାଇ 
ପ୍ରବେଶ କରିଚି । କିଜୁ ସେହି ଅନ୍ଧକାର ଭିତରେ ମଧ୍ଯ ବାରବାର ବିଜୂଳି ଚମକି ଚତୁର୍ଦିଗ 
ବାରବାର ଉଦଭାସିତ ଓ ପ୍ରକାଶିତ ହୋଇ ଉଠୁଚି। କ୍ରମେ ସେହି ଅନ୍ଧାର ସହିତ 
ଅଭ୍ୟସ୍ତ ହୋଇଯିବା ପରେ ମୁଁ ଭଲକରି ନିରୀକ୍ଷଣ କରି ଜାଣିପାରିଲି ଯେ ଏହି ଆଲୁଅ 
ପ୍ରକୃତରେ ବିଜୁଳିର ଆଲୁଅ ନୂହେଁ । ଗୋଟାଏ ମୁହୂର୍ଭ ଭିତରେ ଅନେକସଂଖ୍ୟକ ଅଦୃଶ୍ୟ 
ହାତରୁ ନାନାଦିଗକୁ ମରାହେଉଥ୍‌ବା ବର୍ଚଥାର ମୁନମାନ ବିଜୁଳିର ଆଲୁଅପରି ଚିକ୍‌ଚିକ୍‌ 
କରି ଉଠୁଚି । ମୁଁ ବିକଟ ଟିକ଼୍ାରମାନ ମଧ୍ଯ ଶୁଣିବାକୁ ପାଇଲି । କିନ୍ତୁ ତାହା ଯୁଦ୍ଧରତ ଓ 
ସଂଗ୍ରାମମତ୍ତ ଯୋଦ୍ଧାମାନଙ୍କର ହର୍ଷ ଓ ଅଟହାସ୍ୟପୂର୍ଣଣ ଚିଜ୍ାର ନୂହେଁ, ତାହା ହୋଇଚି 
କ୍ଷତବିକ୍ଷତ ଦାରୁଣ ଯନ୍ତ୍ରଣାରେ ଉପ୍ପୀଡ଼ିତ ଦେହଧାରୀମାନଙ୍କର କରୁଣ କାକୁସ୍ତ ଚିଳ୍କାର । 
କେଉଁମାନେ ଦାରୁଣ ଅସହ୍ୟ ଯନ୍ତ୍ରଣାରେ ଏପରି ଆର୍ଭନାଦ କରୁଚନ୍ତି, ମୁଁ ସେମାନଙ୍କୁ 
ଆଦୌ ଦେଖ୍ପାରୁନଥାଏ । ଏହିସବୁ ବିକଟ ଶବ୍ଦ ଯେପରି ଶୂନ୍ଯଭିତରୁ ଅଜାଡ଼ିହୋଇ 
ପଡୁଥ୍ଲା, ବର୍ଚାମୁନର ଉଦ୍ଭାସମାନ ଏହି ଶୂନ୍ୟର ପୃଷ୍ଠଭୂମିକୁ ଯେପରି ଏକ ପ୍ରକମ୍ପିତ 
କୁହେଳିକାର ମେଘରେ ଆଚ୍ଛନ୍ନ କରି ରଖ୍ଥୁଲା । କିନ୍ତୁ ସମ୍ମୁଖ ଦିଗଟା ସମ୍ପର୍ଣ୍ଣ ଶୂନ୍ଯ 
ହୋଇ ପଡ଼ିଥୁଲା । 


ହଠାତ୍‌ ସେହିଠାରେ ମୁଁ ତିନୋଟି ଶରୀର ଦେଖ୍‌ବାକୁ ପାଇଲି । ମନେହେଲା, 
ଏହି ଶରୀରଗୁଡ଼ିକ ଯେପରି ଦକ୍ଷିଣପାର୍ଶରେ ଥ୍ବା ଏକ କୃଷ୍ଣବର୍ଣ୍ଣ ନରକ କୁଣ୍ଡଭିତରୁ 
ହଠାତ୍‌ ଛିଡ଼ିକିଆସି ଏଠାରେ ପଡ଼ିଲେ । ମଖଝିଟି ହେଉଚି ବାଜଶ୍ରବାଙ୍କର ଶରୀର କିନ୍ତୁ 
ତାଙ୍କର ସେହି ସଦର୍ପ ଶରୀରର ପ୍ରଭା କୁଆଡ଼େ ଗଲା, ତାଙ୍କର ସେହି ଦପଦପ 
ବ୍ରାହ୍ମଣସୁଲଭ ମୂଖର ଜ୍ୟୋତି କୁଆଡ଼େ ଗଲା । ତାଙ୍କର ଅନାବୃତ ଶରୀରଟା ତାଳୂରୁ 
ତଳିପାଯାଏ କେବଳ କମ୍ପିବାରେ ଲାଗିଥାଏ, ଯେପରି ଶୀତରେ ବା କମ୍ପଚ୍ସରରେ 
କୌଣସି ମଣିଷ ଠକଠକ ହୋଇ ଥରୁଚି ! ତାଙ୍କ ସହିତ ଆସିଥ୍ବା ଅନ୍ୟ ଦୂଇଜଣ ମଧ୍ଯ 
ମନୁଷ୍ୟର ଶରୀର ଧାରଣ କରିଥୁଲେ, କିନୁ ଏଇ ଶରୀରକୁ ଯେପରି କେଉଁ ଚଢ଼େଇର 
ଭୟଙ୍କର ନଖମାନ ରାମ୍ପିଦେଇ ଯାଇଥୁଲା । ଜଣକର ଶରୀର ଉପରେ ମୁଁ ମାଛର ମୁଣ୍ଡ 
ଓ ଆଉଜ୍ଣକର ଶରୀର ଉପରେ କୁକୁରର ମୁଣ୍ଡ ଦେଖ୍ବାକୁ ପାଇଲି । ପ୍ରତ୍ୟେକର 
ହାତରେ ଗୋଟିଏ ଲେଖାଏଁ ବର୍ଚଥା। ମଧ୍ଯ ରହିଥୁଲା । 


ମାଛର ମୁଣ୍ଡ ଥ୍ବା ଶରୀରଟି ପ୍ରଥମେ କଥା କହିଲା : 


ମହାଶୟ, ଏହି ସ୍ଥାନର ନାମ ହେଉଚି ବର୍ଚଚାନରକ। ନର୍କରାଜ୍ଯର 
ବିଚାରପତିମାନଙ୍କର ବିଧାନ ଅନୁସାରେ ଏଠାରେ ପ୍ରତ୍ୟେକଙ୍କୁ ଏକ ସହସ୍ର ବର୍ଷର ଶାସ୍ତି 

ନରକଦର୍ଶନ / ୨୦୫ 


ଭୋଗିବାକୁ ପଡ଼ିବ । ସେଠାରେ ଯେଉଁସବୁ ` ବର୍ଟ୍ଚା ଏପାଖକୁ ଓ ସେପାଖକୁ ଚମକି 
ଧାଇଁଯାଉଥ୍ବାର ତୁମେ ଦେଖ୍ପାରୁଚ, ସେହି ବର୍ଛ। ତୁମର ଶରୀରକୁ ବାରବାର ବିଦ୍ଧ 
କରି ଚାଲିଯାଉଥ୍‌ବ । ସହସ୍ର ବର୍ଷର ଦଣ୍ଡଭୋଗ ଶେଷ ହେଲାପରେ ଜୀବ ଏଠାରୁ 
ନିଶ୍ଟତି ପାଇବ ଏବଂ ଆପଣାର ଅବଶିଷ୍ଟ କର୍ମ ଅନୁସାରେ କୌଣସି ଏକ ଯୋନିରେ 
ଜନ୍ମଗ୍ରହଣ କରିବ । 

ସେଉଠୁ କୂକୂର ମସ୍ତକର ଧାରଣ କରିଥ୍‌ବା ଶରୀରଟି କହିଲା : 

—ବେଳେବେଳେ ହୁଏତ ଦୂଇଆଡ଼ୁ ଦୂଇଟି ବର୍ଚ୍। ଆସି କଲିଜଢାକୁ ବିଦ୍ଧ କରି 
ଚାଲିଯିବେ । ତୂମେ ସେତିକିବେଳେ ଜାଣିବ ଯେ ସହସ୍ତରବର୍ଷର ଦଣ୍ଡଭୋଗ ବର୍ରମାନ 
ସମାପ୍ର ହେଲା । 


ଏତକ କହିସାରିବା ମାତ୍ରକେ ଦୂହେଁଯାକ ଯାଇ ବାଜଶ୍ରବାଙ୍କର ଶରୀରକୁ 
ବର୍ଚାଦ୍ଧାରା ବିଦ୍ଧ କଲେ । ସତେଅବା ସଙ୍କେତ ପାଇଲାପରି ଅନ୍ୟ ବର୍ଚାଗୁଡ଼ିକ ମଧ୍ଯ 
ତତ୍କ୍ଷଣାତ୍‌ ସେଠାକୁ ଧାଇଁଆସିଲେ ଏବଂ ଚତୁର୍ଦଧିଗରୁ ଏକାବେଳେକେ ଆକ୍ରମଣ କରି 
ଆପଣାର ସୂତୀକ୍ଷଣ ଅଗ୍ରଭାଗ ଦ୍ଵାରା ବାଜଶ୍ରବାଙ୍କର ଶରୀରକୁ ବିଦ୍ଧ କରିବାକୁ 
ଲାଗିଲେ । ଓଃ, ସେ କି ଭୟଙ୍କର ବୀଭସ ଦୃଶ୍ଯ, ସତେ ଯେପରି ଚତୁର୍ଦିଗରୁ 
ଶତସଂଖ୍ୟକ ଶକୁନି ଆସି ଗୋଟିଏ ଶବଉପରେ ପଡୁଚନ୍ତି ଏବଂ ଆପଣାର ସୂତୀକ୍ଷ୍ଣ 
ଚଞ୍ଚଦ୍ଧାରା ଶବଟିର ମାଂସକୁ ଛିନ୍ନଭିନ୍ନ କରି ପକାଉଚନ୍ତି । ଏହି ହୃଦୟବିଦାରକ ଦୃଶ୍ଯ 
ଦେଖ୍‌ ଓ ବାଜଶ୍ରବାଙ୍କର ଆର୍ରବିକଳ ଚିକ୍ରାର ଶୁଣି ମୋର ହଂସା ଉଡ଼ିଗଲା ପରି 
ଲାଗିଲା, ମୋର ଇନ୍ଦ୍ରିୟର ସକଳ ବୋଧଶର୍ତି ଅନ୍ତହଁତ ହୋଇଗଲା । 

ପୁଣି ଚେତା ଆସିଲାପରେ ମୁଁ ଦେଖ୍ଲି, ମୁଁ ସନ୍ଧ୍ଯାସୀଙ୍କର ପାଦପାର୍ଶ୍ବରେ 


~~ ms 


ଅରଣ୍ୟର ସେହି ପ୍ରକାଣ୍ଡ ବୃକ୍ଷର ଛାୟାରେ ବସିରହିଚି । 

——ଦେଖ୍ଲ, ଅଙ୍ଟଳିମାଳା ? 

—ଦେଖ୍ଲି, ମହାଭାଗ ! 

“ମୋତେ ଉଦ୍ଧାର କର” ବୋଲି କହିବାକୁ ମଧ୍ଯ ଆଉ ମୋର ସାହସ ହେଲାନାହିଁ । 
କାରଣ ଉଦ୍ଦାରର ଆଶା ପୋଷଣ କରିବାକୁ ମଧ୍ୟ ମୋର କି ଅଧ୍କାର ରହିଥ୍ଲା ? 


—ତୁମର ପିଣ୍ଡରୁ ପ୍ରାଣ ଛାଡ଼ିଯିବା ମାତ୍ରକେ ଆପଣାର ଅ୍ଚିତ କର୍ମ ଅନୁସାରେ 
ତୁମକୁ ମଧ୍ୟ ଏହି ରସାତଳର ମାର୍ଗଦେଇ ନିମ୍ନକୁ ଯିବାକୁ ହେବ, ପ୍ରେତଲୋକର 
ବିଚାରକମାନେ ତୁମପାଇଁ ମଧ୍ଯ ଠିକ୍‌ ଏହିପରି ଶାସ୍ତି ବିଧାନ କରିବେ ଏବଂ 
ନରକରାଜ୍ୟର କର୍ରାମାନେ ତୁମକୁ ସେହି ଦଶ୍ଡଭୋଗ କରିବା ଲାଗି ବର୍ଚ୍ାନରକକୁ 

ନେଇଯିବେ । କିନ୍ଧୁ ଅଙ୍ଗୁଳିମାଳା ଏ ଜୀବନରେ ତୁମେ ଯାହାସବୁ କରିଚ, ତାହା 
ତୁଳନାରେ କଣ ଏହା ଯଥେଷ୍ଟ ହେବ ? 

ନାହିଁ, ଭଗବାନ୍‌ ! 

—ଅଙ୍ଗଳିମାଳା, ଯେଉଁପରି କର୍ମ କଲେ ସ୍ଵାଭାବିକ ପରିଣାମ ଅନୁସାରେ 
ଏହିପରି ଅଭାବନୀୟ ଯନ୍ତ୍ରଣାମାନ ଭୋଗ କରିବାକୁ ହୁଏ ସେପରି କର୍ମରୁ ନିବ୍‌ତ୍ତ 
ନହେବାକୂ କଣ ତୁମେ ଉଚିତ ବୋଲି ବିଚାର କରୁଚ ? 

—ନାହିଁ, ମହାଭାଗ ! ମୁଁ ଆଉ କଦାପି ଏପରି କର୍ମ କରିବିନାହିଁ । ତୁମଠାରୁ 
ପଦେ କଥା ଶୁଣିଲେ ମୁଁ ମୋର ଆଚରିତ ସମସ୍ତ ପାପମାର୍ଗ ପରିତ୍ୟାଗ କରି ଆସିବି । 

—ଅଙୁଳିମାଳା, ଆଉ ଗୋଟିଏ କଥା ମୁଁ ତୁମକୁ କହୁଚି, ଶୁଣ ! ଅନେକ କାଳ 
ପୂର୍ବେ ପ୍ରେତଲୋକର ବିଚାରକ ଏକାକୀ ବସି ମନେମନେ ବିଚାର କରୁଥ୍ଲେ—ଯିଏ 
ମର୍ର୍ୟଜୀବନରେ କୂକର୍ମର ଆଚରଣ କରୁଟି, ତାହାପାଇଁ ପାତାଳପୂରରେ ନାନାବିଧ 
ଦଣ୍ଡଭୋଗର ବିଧାନ ରହିଚି । କିନ୍ଧୁ ଆହା, ଯଦି ମୁଁ ଥରକପାଇଁ ମନୁଷ୍ଯଯୋନିରେ 
ମର୍ର୍ୟଭୁବନରେ ଜନୃଗ୍ରହଣ କରିପାରନ୍ତି, ସେହି ମର୍ର୍ୟରେ ଜଣେ ତଥାଗତ ପରିପୂର୍ଣ୍ଣ 
ବୁଦ୍ଧଙ୍କର ଆବିର୍ଭାବ ହୁଅନ୍ତା, ମୁଁ ସୌଭାଗ୍ଯବଶତଃ ତାଙ୍କର ସଂଙ୍ଗପ୍ରସାଦ ଲାଭ 
କରିପାରନ୍ତିଟ ତଥାଗତ ମୋତେ ଧର୍ମୋପଦେଶ ଶୁଣାନ୍ତେ ଏବଂ ଯଦି ମୁଁ ତାହାର ଯଥାର୍ଥ 
ଅର୍ଥମାନ ବୂଝିପାରନ୍ତି ! 


ସେଦିନ ପ୍ରେତଲୋକର ସେହି ବିଚାରପତି ଯାହା ଇଚ୍ଛା କରିଥୁଲେ, ଅଙ୍ଗୁଳିମାଳା, 
ତୁମରି ଜୀବନରେ ଠିକ୍‌ ସେହି ସବୂ ଇଚ୍ଛାର ପୂରଣ ହୋଇଚି । ତୁମେ ମନୁଷ୍ୟଯୋନିରେ 
ଜନ୍ମ ଲାଭ କରିଚ । କିନ୍ତୁ ଅଙ୍ଗୁଳିମାଳା, ଏହି ଭାରତବର୍ଷରେ ଭୀଷଣର୍‌ପା ନଦୀ, 
ଆଦିମ ଅରଣ୍ଯ, ଭୟଙ୍କର ଗିରିଶିଖର ଓ ଶୁଷ୍ଟ ମରୁଭୂମି ତୁଳନାରେ ସୂଖଦାୟକ 
ଉଦ୍ୟାନ, ସୁଦୃଶ୍ୟ ବନ, ସୁନ୍ଦର ଶିଳାଭୂମି ଏବଂ ନୟନମୁୂଗ୍ଧକର କମଳସରୋବର 
ଅତ୍ୟନ୍ତ ଅନ୍ଧ ସଂଖ୍ୟାରେ ରହିଚି 


ଠିକ୍‌ ସେହିପରି ନାନାବିଧ ଇତର ଯୋନିରେ ଜନ୍ମଲାଭ କରୁଥୁବା ପ୍ରାଣୀମାନଙ୍କ 
ତୁଳନାରେ ଅତି ଅନ୍ପସଂଖ୍ୟକ ଜୀବ ମନୁଷ୍ୟଯୋନିରେ ଜନ୍ମଲାଭ କରନ୍ତି 


ଠିକ୍‌ ସେହିପରି ହୁଏତ କେତେକେତେ ଯୁଗ ଓ କେତେକେତେ ପୂରୁଷ ବିତିଯାଏ 
କିଚୂ ସବୁ ଯୁଗ ବା ସବୁ ପୁରୁଷରେ ଜଣେ ବୁଦ୍ଧଙ୍କର ଅବତାର ସମ୍ଭବ ହୁଏନାହିଁ । 
କୌଣସି ସୌଭାଗ୍ଯବନ୍ତ ଯୁଗ ବା ପୂରୁଷ କ୍ସଟିତ୍‌ ଜଣେ ବ୍ରଦ୍ଧଙ୍କୁ ସମକାଳୀନ ଭାବରେ 
ଲାଭ କରିଥାଏ — 

ଠିକ୍‌ ସେହିପରି ସେହି ବିଶିଷ୍ଟ ଯୂଗ ବା ବିଶିଷ୍ଠ ପୂରୁଷର ସମସ୍ତ ଜନସମୂହ 

ବୁଦ୍ଧଙ୍କର ଦର୍ଶନ ଲାଭକରି ପାରନ୍ତିନାହିଁ। କେବଳ ଅତି ଅନ୍ପସଂଖ୍ଯକ ଭାଗ୍ୟବନ୍ତ ଏହି 
ସୌଭାଗ୍ୟ ଲାଭ କରିଥାନ୍ତି 

କିନ୍ତୁ ଅଙ୍ଗୁଳିମାଳା, ତୁମେ ମନୁଷ୍ଯଯୋନିରେ ଜନ୍ମଲାଭ କରିଚ, ତଥାଗତ ବୃଦ୍ଧ 
ଏଇ ମର୍ଭ୍ୟଲୋକରେ ବିଚରଣ କରୁଥ୍ବା ସମୟରେ ତୁମେ ଜନ୍ମଲାଭ କରିଚ । ତୁମେ 
ତାଙ୍କର ଦର୍ଶନ ଲାଭ କରିଚ, ତାଙ୍କ ସହିତ ଅବସ୍ଥାନ କରି ତାଙ୍କର ଅନୁଗ୍ରହ ପାଇଚ । 

ଏହିସବୁ ଶୁଣି ମୋର ଭାବାନ୍ତର ଜାତ ହେଲା । ହାତ ଯୋଡ଼ି ମୁଁ ଆକ୍ରଳ ଭାବରେ 
କହିଲି : 

——ହେ ପବିତ୍ର, ହେ ମୁକ୍ତ ତୁମରି ଜୟ ହେଉ । ତେବେ ତୁମେ କଣ ସାକ୍ଷାତ 
ସେହି ତଥାଗତ ପ୍ରବ୍ରଦ୍ଧ ବୃଦ୍ଧ ? ତେବେ ସେହି ମହିମାମୟ ମହାପୂରୁଷଙ୍କର କଣ ସତରେ 
ଏହି ଅଧମ ଅକିଞ୍ଚନପ୍ରତି କରୁଣା ହୋଇଚି ? ହେ ମହାଭାଗ, ସତେ କଂଣ ତୁମେ 
ମୋତେ ତୁମସହିତ ଅବସ୍ଥାନ କରିବାର ଅନୁମତି ଦେଉଚ, ତୁମର ସଟଙ୍ଗସୁଧାର 
ସୌଭାଗ୍ୟ ଦେଉଚ ? 

ତଥାଗତ ଉତ୍ତର ଦେଲେ ହଁ ! —ତା'ପରେ ଟିକିଏ ନୀରବ ରହି ପୁଣି 
କହିଲେ : 

ସେହି ଅତି ଅନଳ୍ପସଂଖ୍ଯକ ମନୁଷ୍ଯ ବୁଦ୍ଧଙ୍କର ଦର୍ଶନ ଲାଭ କରନ୍ତି, ଆହୁରି 
ଅଳ୍ପସଂଖ୍ୟକ ମନୁଷ୍ଯ ତାଙ୍କର ଉପଦେଶ ଶ୍ରବଣ କରିପାରନ୍ତି ଏବଂ ତାହାଭିତରୁ ଅତି 
ଅଳ୍ପସଂଖ୍ୟକ ମନୁଷ୍ଯ ତାହା ହୃଦୟଙ୍ଗମ କରିପାରନ୍ତି । କିନ୍ତୁ ତୁମେ ବର୍ଭମାନ ସେହି 
ଉପଦେଶମାନ ଶ୍ରବଣ କରିବ ଏବଂ ତାହାକୁ ହୃଦୟଙ୍ଗମ କରିବ । ତେବେ ଶୁଣିବ ଆସ, 
ଶିଷ୍ୟ ! 

ଆପଣାର ପୋଷାହାତୀ ଉପରେ ବସି ହାତୀଶିକାରୀ ଅରଣ୍ୟଭିତରେ ପ୍ରବେଶ 
କଲାପରି ତଥାଗତ ଅରଣ୍ୟଭିତରେ ପ୍ରବେଶ କରିଥୁଲେ । କିନ୍ଧୁ ପୋଷ ମାନିଥୁବା 
ଗୋଟାଏ ବଣୁଆ ହାତୀକୁ ପଛରେ ଧରି ହାତୀଶିକାରୀ ଆଗେଆଗେ ଜଙ୍ଗଲଭିତରୁ 
ବାହାରି ଆସିବାପରି ତଥାଗତ ମଧ୍ଯ ଠିକ୍‌ ସେହିପରି ଅରଣ୍ୟର ବାହାରକୁ 
ବାହାରିଆସିଲେ | 

ତେଣୁ ବଶିଷ୍ଠୀ, ବର୍ଭମାନ ମୁଁ ଦସ୍ୟୁ ଅଙ୍ଗୁଳିମାଳା ରୂପରେ ତୁମପାଖକୁ ଆସିନାହିଁ, 
ମାତ୍ର ବୁଦ୍ଧଶିଷ୍ୟ ଅଙ୍ଗୁଳିମାଳା ରୂପରେ ଆସିଚି । ମୋ” ଆଡ଼କୁ ଅନାଇଦେଖ, ମୁଁ ମୋର 
ବର୍ଚା। ଓ ବଲ୍ଲମ, ଖଡ୍ଗ ଓ ଧନୁ ସମସ୍ତ ଫିଙ୍ଗିଦେଇ ଆସିଚି, ମୁଁ ହତ୍ୟା ଓ ଉତ୍ପୀଡ଼ନର 
ମାର୍ଗ ବର୍ଜନ କରି ଆସିଚି ଏବଂ ସକଳ ପ୍ରାଣୀପ୍ରତି ମୋର ହୃଦୟରେ କେବଳ ଶାନ୍ତ ଓ 
ସଦିଚ୍ଛା ହିଁ ରହିଚି । 

ସର୍ବଶ୍ରେଷା ଉପତହାର 


କେତେବେଳ ହେଲା ଯେ ସେହିପରି ନୀରବ ରହି ମୁଁ ଅଙ୍ଗୁଳିମାଳାର କଥା 
ଶୁଣିଥ୍ଲି, ସେକଥା ମୋର ମନେନାହିଁ। କିନ୍ତୁ ମୁଁ ତାହାର ଗୋଟିଏ ପରେ ଗୋଟିଏ 
କଥା ଶୁଣିବା ସଙ୍ଗେସଙ୍ଗେ ଯେପରି ମୁଁ ଚିନ୍ତାମଗ୍ଧ ଓ ବିସ୍ଥିତ ହେବାରେ ହିଁ ଲାଗିଥ୍‌ଲି । 
ଅଲୌକିକ ଏଶ୍ବରିକ କ୍ଷମତା ବିଷୟରେ ପୂର୍ବକାଳରୁ ପ୍ରଚଳିତ ଥ୍ବା କେତେକେତେ 
କାହାଣୀ ମୁଁ ଆଗରୁ ଶୁଣିଥ୍‌ଲି; ଭଗବାନ୍‌ କୃଷ୍ଣ ମର୍ର୍ଯ ଅବତାରରେ କେତେକେତେ 
ଅତୁତ କାଣ୍ଡମାନ ଘଟାଇଚନ୍ତି, ମୁଁ ସେସବୁ ଆଗରୁ ଜାଣିଥ୍‌ଲି। କିନ୍ତୁ ଅଙ୍ଗୁଳିମାଳାର 
ଜୀବନରେ ଅରଣ୍ଯୟଭିତରେ ଯେଉଁସବୁ ଅତୁତ ଅଲୌକିକ ଘଟଣାମାନ ଘଟିଥ୍‌ଲା, 
ତାହାର ତୂଳନାରେ ମୋର ଶୁଣିଥ୍‌ବା କାହାଣୀଗୁଡ଼ିକର କୌଣସି ମହତ୍ବ ହିଁ ନଥ୍‌ଲାପରି 
ମୋର ମନେହେବାକୁ ଲାଗିଲା । 
ମୁଁ ଆପଣାର ମନକୁ ପଚାରିଲି, ଏହି ଯେଉଁ ମହନୀୟ ପୂରୁଷ ମାତ୍ର କେତେଘଡ଼ି 
ସମୟ ମଧ୍ଯରେ ଏକ ଭୟଙ୍କର ଦସ୍ୟୁକୁ ଜଣେ ସଜନରେ ପ୍ରବର୍ଭିତ କରିଦେଇ ପାରିଲେ, 
ଇହଜଗତର ସବୁଠାରୁ ଅଧ୍କ ବନ୍ଯ ଓ ଅବାଧ୍ଯକୁ ଯିଏ ବାଧ କରି ପୋଷ ମନାଇ 
ପାରିଲେ, ସିଏ କଣ ମୋର ଜର୍ଜର ହୃଦୟର ଅଶାନ୍ତ ଦୁଃଖଗୁଡ଼ାକୁ ଶାନ୍ତ କରି 
ପାରିବେନାହିଁ ? ଆପଣାର ଅଭୟବାଣୀ ଶୁଣାଇ ଦୁଃଖର କୃଷ୍ଣ ମେଘମାଳାକୁ ଦୂର କରି 
ଦେଇ ପାରିବେନାହିଁ ? ଏହା କରିପାରିବା କଣ ଦସ୍ୟୁର ହୃଦୟ ପରିବର୍ଗନ କରିବାଠାରୁ 
ଅଧ୍କ କଷ୍ଟକର, ଅଧ୍କ କଠିନ, ଏହି ସମସ୍ୟାର ସମାଧାନ କରିବା କଣ ସବୁଠାରୁ 
ପବିତ୍ର ସେହି ମହାତ୍ମାଙ୍କର ଶକ୍ତିର ମଧ୍ୟ ଅସାଧ୍ୟ ? ହୁଏତ ପ୍ରକୃତରେ ତାହାହିଁ ହୋଇଥ୍‌ବ 
ଭାବି ମୁଁ ମନେମନେ ଅତ୍ଯନ୍ତ ଭୀତ ହୋଇ ପଡ଼ିଲି, ତଥାପି ସାହସ ସଂଗ୍ରହ କରି 
ଅଙ୍ଗୁଳିମାଳାକୁ ପଚାରିଲି—ତୁମର ଗୁରୁ ସେହି ମହାନ୍‌ ସନ୍ଧ୍ୟାସୀ ବର୍ରମାନ କେଉଁଠାରେ 
ଅବସ୍ଥାନ କରୁଚନ୍ତି ? ମୋ ପକ୍ଷରେ କଣ ତାଙ୍କର ଦର୍ଶନ ଲାଭ କରିବା ସମ୍ଭବ ହେବ ? 


ଅଙ୍ଗୁଳିମାଳା ଉତ୍ତର ଦେଲା—ତୁମର ଏହି ପ୍ରଶ୍ନବଟି ପଚାରିବା ବଡ଼ ଯଥାର୍ଥ 
ହୋଇଚି । କାରଣ ଏହି ପ୍ରଶ୍ନଟି ବ୍ୟତୀତ ବର୍ଭମାନ ଆଉ ପଚାରିବାକୁ ବା କଂ ଣ ଥୁଲା ? 
ମୁଁ ମଧ୍ୟ କେବଳ ସେହିସକାଶେ ବର୍ଭମାନ ତୁମପାଖକୁ ଆସିଚି। ଏକ ହୀନକର୍ମ 
କରିବାଲାଗି ଆମେ ଏକତ୍ର ହାତ ମିଳାଇ ବାହାରିଥ୍‌ଲେ, ବର୍ଭମାନ ଏକ ସତ୍କର୍ମ ଲାଗି 
ଏକତ୍ର ହେବାର ସୁଯୋଗ ଆସି ପହଞ୍ଚି। ବର୍ରମାନ ତଥାଗତ ଶିଂଶପାବନରେ 

ସର୍ବଶ୍ରେଷ୍ଠ ଉପହାର / ୨୦୯ 


ଅବସ୍ଥାନ କରୁଚନ୍ତି । କାଲି ସନ୍ଧ୍ଯାବେଳକୁ ତୂମେ ସେଠାକୁ ଚାଲ । କାରଣ ଠିକ୍‌ 
ସେତିକିବେଳେ ସନ୍ଦ୍ୟାସୀମାନେ ଆପଣାର ଧ୍ଯୟାନଧାରଣା ସମାପ୍ତ କରି ପୂରାତନ 
କ୍ଷ୍ଣମନ୍ଦିର ସମୀପରେ ଆସି ସମବେତ ହୁଅନ୍ତି ଏବଂ ତଥାଗତ ସେହିଠାରେ ସେମାନଙ୍କୁ 
ଓଓ ସେଠାରେ ଉପସ୍ଥିତ ଥ୍‌ବା ଅନ୍ୟମାନଙ୍କୁ ଆପଣାର ଉପଦେଶ ଦିଅନ୍ତି । ପ୍ରତ୍ୟହ ଠିକ୍‌ 
ଏହି ସମୟରେ ନଗରର ଅନେକ ନରନାରୀ ତଥାଗତଙ୍କର ଦର୍ଶନଲାଭ କରିବାକୁ ଓ 
ତାଙ୍କର ପବିତ୍ର ପ୍ରବଚନ ଶୁଣିବାକୁ ସେଠାକୁ ଯାଆନ୍ତି । ଦିନକୂଦିନ ଏହି ଦର୍ଶକମାନଙ୍କର 
ସଂଖ୍ୟା କ୍ରମଶଃ ବୃଦ୍ଧି ପାଇବାଗେ ଲାଗିଚି । ଅନେକ ସମୟରେ ପ୍ରବଚନ ସରୁସରୁ ରାତ୍ରି 
ଅନେକ -ହୋଇଯାଏ। ଏଥ୍‌ରେ ମୁଁ ମନେମନେ ବଡ଼ ବିଚଳିତ ହୋଇପଡ଼େ । 
ରାତ୍ରିକାଳରେ ଗୋଟିଏ ସ୍ଥାନରେ ଏତେଗୁଡ଼ିଏ ଲୋକ ଦେଖ୍‌ ହଠାତ୍‌ ମୋର ହୃଦୟରେ 
ପାପ ଛୁଏଁ ଏବଂ ଆପଣାର ଦଳ ନେଇ ଏମାନଙ୍କୁ ଆକ୍ରମଣ କରିବାର ଚିତ୍ରମାନ 
ମୋ” ଆଗରେ ଭାସିଭାସି ଯାଏ । ଦର୍ଶକମାନେ ତଥାଗତଙ୍କର ପାଖରେ ଲାଗି କରିବାକୁ 
ଓ ସଘ୍ଘକୁ ସମର୍ପଣ କରିବାକୂ ନାନାବିଧ ସାମଗ୍ରୀ ସଙ୍ଗରେ ନେଇ ଆସିଥାନ୍ତି, କିଏ 
ଖାଦ୍ୟଦ୍ରବ୍ୟ ଆଣିଥାଏ ତ ଆଉକିଏ ବସ୍ତ୍ରାଦି ଆଣି ଆସିଥାଏ । ମୁଁ ମନେମନେ ଭାବେ, 
ଏମାନଙ୍କୁ ଭିତରୁ କେତେଜଣଙ୍କୁ ମୁଁ ଅପହରଣ କରି ନେଇଯିବି, କ୍ଷତିପୂରଣ ଲାଗି 
ବହୁପରିମାଣ ଅର୍ଥ ଦାବି କରିବି । ଏବଂ ନଗରର ଦ୍ଵାରଦେଶରେ ଏହିପରି ଉଗ୍ର 
ଆଚରଣମାନ ଦେଖାଇ ମୁଁ ଦିନେ-ନା-ଦିନେ ଶତଗୀରକୁ ମଧ୍ଯ ନଗରପ୍ରାଚୀରର 
ବାହାରକୁ ବାହାର କରି ଆଣିବି ବୋଲି ଆଶା ବାନ୍ଧି ରହିଥାଏ । ଏହି ଯୋଜନା 
କଲାବେଳେ ଶତଗୀର ପ୍ରବାସକୁ ଯାତ୍ରା କରି ଯାଉଚ ବୋଲି ମୁଁ କୌଣସି ସମ୍ବାଦ 
ପାଇନଥ୍ଲି । ନାରୀ, ତୁମେ କାଲି ସନ୍ଧ୍ୟାବେଳେ ଅବଶ୍ୟ କୃଷ୍ଣମନ୍ଦିର ସମୀପରେ ଯାଇ 
ଉପସ୍ଥିତ ହେବ, ଏକଥା କଦାପି ଭୁଲିବନାହିଁ । ମୁଁ ବର୍ତମାନ ସେଠାକୁ ଫେରିଯିବାଲାଗି 
ବଡ଼ ତରତର ହେଉଚି, ହୁଏତ ତଥାଗତଙ୍କର ପ୍ରବଚନର କିୟଦଂଶ ମୁଁ ତଥାପି ଶୁଣିବାକୁ 
ପାଇବି । ଦେଖ, ଆଜି କି ସୁନ୍ଦର ଜହ୍ମଆଲୁଅ ପଡ଼ିଚି, ଭିକ୍ଷମାନେ ଆସି ଅନେକବେଳ୍ 
ସମବେତ ହୋଇ ସାରିବେଣି ଓ ଧର୍ମବିଷୟକ କେତେ ଚର୍୍ଚାମାନ ଆରମ୍ଭ ହୋଇ 
ଯାଇଥ୍ବ । ଅନ୍ୟ କୌଣସି ଲୋକ ସେଠାରେ ଉପସ୍ଥିତ ରହି ସେହିସବୂ ଚର୍ଚା ଶୁଣିଲେ 
ସେମାନେ କୌଣସି ଆପର କରନ୍ତିନାହିଁ । 


ମୋତେ ଅଭିବାଦନ ଜଣାଇ ଅଙ୍ଗୁଳିମାଳା ସେଠାରୁ ସତ୍ସର ପ୍ରସ୍ଥାନ କଲା । 


ପରଦିନ ପୂର୍ବାହ୍ନ ସମୟରେ ମୁଁ ମେଦିନୀ ପାଖକୁ ଖବର ପଠାଇଲି। ସେ ଓ 
ତା'ର ସ୍ଵାମୀ ସୋମଦତ୍ତ ଦୁହେଁଯାକ ମୋ ସହିତ କୃଷ୍ଣବନକୁ ଯିବାକୁ ପ୍ରସ୍ତୁତ ରହିଥୂଲେ । 
ମେଦିନୀ ଆଗରୁ ମଧ୍ଯ ଆପଣାର ସ୍ଵାମୀ ଆଗରେ କେଉଁଦିନ ସନ୍ଧ୍ୟାବେଳେ ସେହି 

ସ୍ଥାନକୁ ଯିବାଲାଗି ଆପଣାର ଇଚ୍ଛା ପ୍ରକାଶ କରିଥ୍‌ଲା । କାରଣ ସେ ଏତେବଡ଼ 
ସୁଯୋଗକୁ ଆଦୌ ହରାଇବାକୁ ଚାହୁନଥ୍‌ଲା । କିନ୍ତୁ ଆପଣାର କୁଳପୁରୋହିତଙ୍କ 
ଭୟରେ ସେୋମଦଭ ତାହାର ଇଚ୍ଛା ପୂରଣ କରିବାକୁ ସଙ୍କୋଚ ବୋଧ କରୁଥଲା । କିନ୍ତୁ 
ବର୍ଭମାନ ମନ୍ତ୍ରୀପଦ ସହିତ ଏକାଠି ହୋଇ ଗଲେ ତାଜୁ ଆଉ କାହାରି ଭର୍ଦନା ଶୁଣିବାକୁ 
ପଡ଼ିବନାହିଁ, ଏଥ୍‌ପାଇଁ ମେଦିନୀ ଅତି ଆନନ୍ଦରେ ମୋର ପ୍ରସ୍ଥାବରେ ଏକମତ 
ହୋଇଗଲା । 


ତାପରେ ଆମେଦୂହେଁ ଗାଡ଼ି ଚଢ଼ି ନଗରବିପଣିକୁ ଯାଇଥ୍‌ଲ୍‌ । ଆପଣାର ବ୍ୟାପାର 
ସଂକ୍ରାନ୍ତରେ ସୋମଦର ମଧ୍ଯ ସେହିଠାରେ ଉପସ୍ଥିତ ଥୁଲା । ଭିକ୍ଷୁ ଓ ଭିକ୍ଷୁଣୀମାନଙ୍କଲାଗି 
ବସ୍ତ୍ରାଦି କିଶିକରି ନେବାରେ ସେ ଆମକୁ ଅନେକ ସାହାଯ୍ୟ କରିଥଲା । ମୁଁ ମଧ୍ଯ 
ସେଠାରେ ଅନେଜ ପ୍ରକାର ଞିଷଧ କିଣିଥୁଲି। ନଗରରୁ ଫେରିଆସି ଆମେ 
ଭଣ୍ଡାରଘରକୁ ଗଲୁ । ଆମ ସାଙ୍ଗରେ ନେଇକରି ଯିବାଲାଗି ଭଇଲଇଭଲ ଡୈଳରେ ପୂର୍ଣ 
ରହିଥ୍‌ବା ପାତ୍ରମାନ, ମଧୁ, ଲହୁଣୀ ଏବଂ ଶର୍କରାର ଭାଣ୍ଡମାନ ଏବଂ ନାନାପ୍ରକାର 
ଫଳଦ୍ଵାରା ଭରିରହିଥ୍‌ବା ଚାଙ୍ଗୁଡ଼ିମାନ ସଜହୋଇ ରହିଲ। । ମୋର ପସରାଗୁଡ଼ିକ ମଧ୍ଯ 
ସବୂଠାରୁ ଭଲଭଲ ପଦାର୍ଥରେ ପୂର୍ଣ୍ଣ ହୋଇ ରହିଲା; ସୁଗନ୍ଧ ଜଳ, ଚନ୍ଦନଗୁଣ୍ଡ ଏବଂ 
ଜର୍ପୂର କୌଣସିଟି ବାକୀ ରହିଲାନାହିଁ । ବଗିଟାରୁ ଭଳିଭଳି ଫୁଲ ମଧ୍ଯ ତୋଳାହୋଇ 
ଆସିଲା । 


ସବୂ ସଜକରି ଆମେ ଅଧୀର ଭାବରେ ଅପେକ୍ଷା କରି ରହିଲୁ । ସବୁ ସାମଗ୍ରୀକୁ 
ନେଇ ଗୋଟିଏ ଗାଡ଼ିରେ ଲଦି ଦିଆଗଲା। ଆମେ ସମସ୍ତେ ଯାଇ ଆଉ ଗୋଟିଏ 
ଗାଡ଼ିରେ ବସିଲୁ । ଆମ ଗାଡ଼ିରେ ଯୋଚା ହୋଇଥ୍‌ବା ଘୋଡ଼ାଙ୍କୁ ମୁଁ ପ୍ରତିଦିନ ସକାଳେ 
ନିଜ ହାତରେ ପୁରୁଣା ଚାଉଳ ଖାଇବାକୁ ଦେଉଥ୍‌ଲି । ତା'ପରେ ଆମେ ନଗରଦ୍ଧାର 
ପାର ହୋଇ ବାହାରକୁ ଗଲୁ । 


ସେତେବେଳକୁ ସୂର୍ଯ୍ୟଦେବ ନଗରର ଗୃହଚୁଢ଼ା ଉପରକୁ ନଇଁ ଆସିଲେଣି ଏବଂ 
ତାଙ୍କର ରଷଶ୍ଚିମାନ ବାୟୂମଶ୍ଡଳର ଧୂଳିରେ ଚକ୍ଚକ୍‌ କରୁଚି । କେତେକେତେ ଲୋକ 
ପାଦରେ ଚାଲି ଯାଉଚନ୍ତି, କିଏ ପୁଣି ଆମପରି ଗାଡ଼ିରେ ଯାଉଚି । ସମସ୍ତେ ବୁଦ୍ଧଙ୍କର 
ଦର୍ଶନ ଲାଭ କରିବାକୁ ଏବଂ ତାଙ୍କର ପ୍ରବଚନ ଶୁଣିବାକୁ ଯାଉଚନ୍ତି । ସେହିମାନଙ୍କର 
ପାଦତଳୁ ଉତ୍ଥ୍ତ ହେଉଥ୍ବା ଧୂଳିର ପଟଳ ଆକାଶକୁ ପୂର୍ଣ୍ଣ କରି ରଖ୍‌ଟି । 

କ୍ରମେ ଆମେ ଆସି ଅରଣ୍ଯର ଧାରରେ ପହଞ୍ଚୁଗଲୁ । ଏହିଠାରେ ଗାଡ଼ିକୁ ରଖ୍‌ 
ପାଦରେ ଚାଲି ଆଗକୁ ଯିବାକୁ ପଡ଼ିଲା । ଆମପଛରେ ଉପହାର -ସାମଗ୍ରୀମାନ ନେଇ 
ଭୂତ୍ୟମାନେ ଭାର ବୋହି ଚାଲିବାକୁ ଲାଗିଲେ । 


Digitized by srujanika@gmail.com 


ସବଶ୍ରେଷ୍ଠ ଭପହାର / ୨୧୧ 


ସେଦିନ ରାଡିରେ ତୁମଠାରୁ ବିଦାୟ ନେଇ ଯିବାପରେ ମୁଁ ଆଉକେବେ ଏହି 
ଅରଣ୍ୟକୁ ଯାଇନଥ୍‌ଲି । ଆଜି ଠିକ୍‌ ସେହିସେହି ମଣିଷଙ୍କ ସହିତ ସେଳି ଅରଣ୍ଯରେ 
ପ୍ରବେଶ କଲାବେଳକୁ ମୋର ପ୍ରାଣ ଯେପରି କେତେକେତେ ସ୍ସୃତିର ସୁରଭିରେ ପରିପୂର୍ଣ 
ହୋଇ ଭଠିଲା । ମନେହେଲା ସତେଯେପରି ଅତୀତ ଅନେକ ବର୍ଷର ଵିଚ୍ଛେଦବେଦନା 
ସେହି ସୁରଭିର ମିଷ୍ଟତାକୁ ବିଷରେ ପରିଣତ କରିଦେଇଟି ଏବଂ ସେହି ବିଷର 
କଟୁଗନ୍ଧରେ ଅଚେତପ୍ରାୟ ହୋଇ ମୁଁ ଆଉ ଆଗକୁ ପାଦ ପଢାଇ ପାରୁନାହିଁ । ସତେ 
ଯେପରି ମୋର ପ୍ରେମ ହଠାତ୍‌ ପୂର୍ଣଶକ୍ତିରେ ସମୁଢ଼ିତ ହୋଇ ମୋର ବାଟକୁ ଓରାଳି 
ଠିଆହୋଇ ରହିଟି, ଯେପରି ଏହା ମୋତେ ମୋର ଶଠତାପାଇଁ ଦୋଷ ଦେବାକୁ 
ଆସିଚି । କିରୁ ଆଜି ତ ମୁଁ ମୋର ଅତୀତ ସ୍ଲୃତିର ସୁରଭିରେ ମାଦକିତ ହେବାଲାଗି 
ଏଠାକୁ ଆସିନାହିଁ, ମୁଁ ଆଜି ମୋର ନିରାଶ ଓ ପୀଡ଼ିତ ହ୍ଦଯଲାଗି ଶାନ୍ତିର ସନ୍ଧାନ 
କରିବାକୁ ଆସିଚି । କିନ୍ତୁ ଏପରି କରିବାକୁ ହେଲେ ମୋତେ ମୋର ପ୍ରେମକୁ ରୁଭିବାକ୍‌ 
ପଡ଼ିବନାହିଁ ତ ? ମେର ପ୍ରେମକୁ ଅସ୍ଵୀକାର କରିବାକୁ ପଡ଼ିବନାହିଁ ତ ? ଏହାଦ୍ଵାରା ମୁଁ 
ପ୍ରକୃତରେ ମୋର ପ୍ରେମପ୍ରତି ବିଶ୍ଵାସଘାତକତା କରିବିନାହିଁ ତ ? 

ଏହିପରି ଏକ ଭୟବିମିଶ୍ରିତ ସକୁଣ୍ଡ ସଂଶୟରେ ମୁଁ ସେହିଠାରେ ଠିଆହୋଇ 
ରହିଲି । ମୁଁ ଆଗକୁ ଗୋଡ଼ ପକାଇବି ନା ସେହିଠାରୁ ଫେରିଆସିବି, ଏହି ଦ୍ଵନ୍ଦ୍ରର 
କୌଣସି ସମାଧାନ କରି ପାରିଲିନାହିଁ । ମୋର କୁଣ୍ଠିତ ଭାବ ଦେଖ୍‌ ମେଦିନୀ ମଧ୍ଯ ବଡ଼ 
ନିରାଶ ହୋଇପଡ଼ିଲ।। ଅନ୍ୟମାନେ ଆମକୁ ପଛରେ ପକାଇ ଚାଲିଯାଉଚତ୍ରତି ଦେଖ୍‌ 
ତାହାର ଆଉ ଧୈର୍ଯ୍ୟର ସୀମା ରହିଲାନାହିଁ । 


ଅପରାହ୍ଣର ଅସ୍ତୋନ୍ସଖ ସୃର୍ଯ୍ୟକିରଣରେ ଅରଣ୍ଯଭିତରଟା ସୁନାରଙ୍ଗରେ 
ଆଲୋକିତ ହୋଇ ଉଠିଥାଏ। ଗଛର ପଡତ୍ରଶାଖାରୁ ଏକ ଚମଳନ୍ମାର ମର୍ମରଶହ 
ଶୁଣା ଯାଉଥାଏ । ଲୋକମାନେ ଦଳଦଳ ହୋଇ ଅରଣ୍ୟ ଭିତରେ ପ୍ରବେଶ କରୁଥାର୍ତି, 
ନୀରବ ହୋଇ ଆକାହ୍ଜିତ ଦୃଷ୍ଟିରେ ଏଠାକୁ ସେଠାକୁ ଅନାଇ ଦେଖୁଥାନ୍ତି । ଏଠିସେଠି 
କୌଣସି ବୃକ୍ଷର ମୂଳରେ ଜଣେ ଜଣେ ଭିକ୍ଷୁ ଦେହରେ ହଳଦିରଙ୍ଗର ଉତ୍ତରୀୟ ପକାଇ 
ପଦ୍ଧାସନରେ ଧ୍ଯାନତସ୍ଥ ହୋଇ ବସିଥାନ୍ତି ଅନତିଦୁରରେ ଆଉଜଶେ ରିକ୍ଷୁଙ୍କୁ ଧାନ ସାରି 
ଉଠିବାର ଦେଖ୍‌ ସେ ମଧ୍ଯ ଆପଣା ଆସନରୁ ଭଠୁଥାନ୍ତି ଏବଂ ସେହି ଗୋଟିଏ ଦିଗକୁ 
ଅଗ୍ରସର ହେଉଥଆନ୍ତି । ଆଜି ସମସ୍ତେ ସେହି ଏକ ଉଦ୍ଦେଶ୍ୟରେ ଏକ ଦିଗକୁ ଚାଲିଚନ୍ତି, 
ବର୍ଭମାନ ଲକ୍ଷ୍ୟସ୍ଥାନଟି ତଥାପି ଦୃଷ୍ଟିଗୋଚର ହୋଇନାହିଁ । ଏହିସବ୍ର ଦୃଶ୍ଯ ଦେଖ୍‌ ମନେ 
ହେଉଥାଏ ଯେପରି ଅଳ୍ପ ସମୟ ପରେ ଏକ ଅଜୁୁତ ଅସାଧାରଣ ଘଟଣା ଘଟିବାକୁ 
ଯାଉଚି. ଯେପରି ସଂସାରର କୌଣସି ଶକ୍ତି ମଧ୍ଯ ଏହି ଘଟଣାଟିର ଗତିରୋଧ କରି 

୨୧୨ / ଯାତ୍ରୀ କାମନୀତ 


ପାରିବନାହିଁ, ଯେପରି ସ୍ଵୟଂ ପ୍ରେମ ମଧ୍ଯ ଏହାର ଅନ୍ତରାୟ ହୋଇ ଠିଆହେଲେ 
ଶେଷରେ ଆପଣାର ସମସ୍ତ ଭଶ୍ଵରୀୟ ଅଧ୍କାର ହରାଇ ବସିବା ହିଁ ସାର ହେବ । 

ଏହିପରି ବିଚାର କରି ମୁଁ ପୁଣି ଆଗକୂ ଗୋଡ଼ ବଢ଼ାଇଲି। ଅଙ୍ଗୁଳିମାଳାକୁ 
ତଥାଗତ ଯେଉଁସବୁ କଥା କହିଥ୍‌ଲେ, ସେହିସବୁ କଥା ମୋର ମନେପଡ଼ିଗଲା । 
କେତେକେତେ ଯୁଗ ବିତିଯାଏ, ପୁରୁଷ ବିତିଯାଏ, ତଥାପି ସଂସାରରେ ବୁଦ୍ଧଙ୍କର 
ଆବିର୍ଭାବ ହୁଏନାହିଁ । ପୁଣି ଯେଉଁମାନେ ବୁଦ୍ଧଙ୍କର ସମକାଳୀନ ହେବାର ସୌଭାଗ୍ୟ 
ନେଇ ଜନ୍ମଲାଭ କରନ୍ତି, ସେମାନଙ୍କ ଭିତରୁ ଅତି ଅଳ୍ପସଂଖ୍ୟକ ଲୋକ ବୁଦ୍ଧଙ୍କର ବାଣୀ 
ଶ୍ରବଣ କରିବାର ଓ ତାଙ୍କୁ ଦର୍ଶନ କରିବାର ସୁଯୋଗ ପାଆନ୍ତି-ଏହି କଥାଗୁଡ଼ିକ 
ସତେଅବା କେଉଁ ଦେବତାମନ୍ଦିରର ଘଣ୍ଟାପରି ମୋର କାନପାଖରେ ଟିଣ୍ଟିଣ୍‌ ହୋଇ 
ବାଜିଉଠିବାକୂ ଲାଗିଲା । ଏହିପରି ଏକ ମହାର୍ଘ ସୌଭାଗ୍ୟ ଲାଭ କରିବାକୁ ଯାଉଥ୍‌ବାରୁ 
ମୁଁ ଆପଣାକୁ ବଡ଼ ଭାଗ୍ୟବାନ୍‌ ଅନୁଭବ କରିବାକୁ ଲାଗିଲି, ଭାବିଲି ମୋର ଏହି 
ସୌଭାଗ୍ୟ ହେତୁ ଆଗାମୀ କାଳର ମନୁଷ୍ୟମାନେ ମୋ ପ୍ରତି ନିଶ୍ଚୟ ଲଷା ଅନୁଭବ 
କରିବେ । 


ଶେଷରେ ଆମେ ଯାଇ ମନ୍ଦିରର ଭଗ୍ନାବଶେଷ ନିକଟରେ ପହଞ୍ଚଲୁ । ସେଠାରେ 
ସେତେବେଳକୁ ଅନେକ ମଣିଷ ଜମା ହୋଇ ସାରିଥ୍‌ଲେ, କେତେ ବୈଦ୍ୟ ଓ କେତେ 
ଭିକ୍ଷୁ ମଧ୍ଯ ଉପସ୍ଥିତ ଥଲେ । ସେମାନେ ଦଳଦଳ ହୋଇ ମନ୍ଦିରର ଭଗ୍ଧାବଶେଷ ପାଖରେ 
ଠିଆହୋଇ ରହିଥ୍‌ଲେ । ଅରଣ୍ୟଭିତରକୁ ପ୍ରବେଶ କଲାବେଳେ ମୁଁ ଭିକ୍ଷୁମାନଙ୍କର ଯେଉଁ 
ବଡ଼ ଦଳଟି ଦେଖଥୁଲି, ତାହାଭିତରେ ଗୋଟିଏ ପ୍ରକାଣ୍ଡକାୟ ମନୁଷ୍ୟମୂତି ମଧ୍ଯ ଅତି 
ସହଜରେ ମୋର ଦୃଷ୍ଟି ଆକର୍ଷଣ କରିଥଲା । କାରଣ ଅନ୍ୟମାନଙ୍କର ମୁଣ୍ଡଠାରୁ ଅନେକ 
ଉଚ୍ଚରେ ତାହାର ମୁଣ୍ଡ ଦୂରକୁ ମଧ୍ୟ ଦେଖାଯାଉଥ୍‌୍ଲା | 

ଆମେସବୁ କେଉଁଠି ଯାଇ ବସିବୁ, ଚାରିଆଡ଼କୁ ଆଖ୍ବୂୁଲାଇ ଏହିକଥା ସ୍ଥିର 
କରୁଥ୍ବା ସମୟରେ ଆମର ଓ ଭିକ୍ଷୁମାନଙ୍କର “ମଝିରେ ପଡ଼ିଥ୍ବା ବାଟ ଦେଇ ଅରଣ୍ୟ 
ବାହାରୁ ଜଣେ ବ୍‌ଦ୍ଦବୟସ୍କ ସନ୍ନ୍ୟାସୀ ଆସି ସେଠାରେ ପହଞ୍ଚଲେ । ତାଙ୍କର ଉନ୍ନତ ଓ 
ପ୍ରତିଭାମୟ ଚେହେରା ଦେଖ୍‌ ତାଙ୍କୁ ଠିକ୍‌ ରାଜାପରି ମନେହେଉଥ୍‌ଲା। ସେ 
ଆସିବାମାତ୍ରକେ ଚାରିଆଡ଼େ ସମସ୍ତେ ଶାନ୍ତ ହୋଇଗଲେ । ମୁଁ ମନେମନେ ଭାବିବାକୁ 
ଲାଗିଲି ତେବେ ଏହିଜଣକ କଣ ସ୍ଵୟଂ ଶାକ୍ଯପୁତ୍ର ହେବେ କି, ଏହାଙ୍କୁ କ'ଣ 
ସମସ୍ତେ ବୁଦ୍ଧ ବୋଲି କହନ୍ତି କି ? 


ବୃଦ୍ଧି ସନ୍ନ୍ୟାସୀ ହାତରେ କେତୋଟି ଶିଂଶପା ପତ୍ର ଧରିଥାନ୍ତି । ଭିକ୍ଷମାନଙ୍କ ଆଡ଼କୁ 
ଲକ୍ଷ୍ୟ କରି ସେ କହିଲେ : 

—ଭିକ୍ଷସଙ୍ଘ, ମୁଁ ହାତରେ ଧରିଥ୍ବା ଏହି ଶିଂଶପାପତ୍ରର ସଂଖ୍ୟ ଅଧ୍କ ନା 
ଅରଣ୍ୟର ଅନ୍ୟାନ୍ୟ ବୃକ୍ଷମାନଙ୍କରେ ଥୁବା ଶିଂଶପାପତ୍ରର ସଂଖ୍ୟା ଅଧକ ? 
ଭିକ୍ଷମାନେ ଉତ୍ତର ଦେଲେ : 


—ତଥାଗତ ଯେଉଁ ପତ୍ରଗୁଛ୍ଥ ହାତରେ ଧରିଚନ୍ତି, ସେଥ୍‌ରେ ପତ୍ରର ସଂଖ୍ୟା ଅତି 
ଅଳ୍ପ । କିନ୍ତୁ ଅରଣ୍ଯର ବୃକ୍ଷମାନଙ୍କରେ ରହିଥ୍‌ବା ପତ୍ରର ସଂଖ୍ୟା ଅନେକ ଅଧକ । 


। ସେ କହିଲେ—ନୁବ୍ଧଙ୍କ ଜୀବନରେ ମଧ୍ଯ ଠିକ୍‌ ସେହିପରି । ଶିଷ୍ଯବର୍ଗ, ମୁଁ 
ଯାହାସବୁ ତୁମମାନଙ୍କର ଆଗରେ ପ୍ରଚାର କରି କହିଚି, ତାହାର ପରିମାଣ ଅତି ଅଛ । 
କିନ୍ତୁ ଯାହାସବୁ ପ୍ରଚାର କରି କହିନାହିଁ, ସେଗୁଡ଼ିକର ସଂଖ୍ୟା ଅନେକ ଅଧୁକ । କିନ୍ତୁ 
ଶିଷ୍ୟବର୍ଗ, କେଉଁ କାରଣ ହେତୁ ମୁଁ ଏହିସବୁ କଥା ପ୍ରଚାର କରି କହିନାହିଁ ୨? କାରଣ 
ଏସବୁ ବିଷୟ ଆଦୌ ଶୁଭଦାୟୀ ନୁହେଁ, ଏସବୁ ସନ୍ଧ୍ୟାସୀର . ଗ୍ରହଣଯୋଗ୍ୟ ନୂହେଁ, 
ଏହାଦ୍ଵାରା ମୁକ୍ତିଲାଭ ହୁଏନାହିଁ, ଏହାଦ୍ଵାରା ବୋଧ୍ପ୍ରାପ୍ତ ହୁଏନାହିଁ, ଏହାଦ୍ଵାରା ନିର୍ବାଣ 
ମିଳେନାହିଁ । 

କାମନୀତ ହଠାତ୍‌ କହିଉଠିଲେ—ତେବେ ସେହି ନିର୍ବୋଧ ବ୍ବ୍ଧ ସନ୍ୟାସୀ ମଧ୍ଯ 
ମୋତେ ଠିକ୍‌ କଥା କହିଥୂଲେ । 


ବଶିଷ୍ଠୀ ପଚାରିଲା —କେଉଁ ବୃଦ୍ଧ ସନ୍ୟାସୀ ? 

ଯାହାଙ୍କ ବିଷୟରେ ମୁଁ ଆଗରୁ ତୋତେ କହୁଥ୍‌ଲି । ରାଜଗୃହ ନଗରର 
ଉପକଣ୍ଠରେ ଥ୍ବା ଜଣେ କୁମ୍ଭାରର ନିବାସରେ ଆମେ ଏକାଠି ରାତ୍ରିଯାପନ କରିଥ୍‌ଲୁ ! 
ପାର୍ଥିବ ଜୀବନରେ ମୋର ସେହି ରାତ୍ରି ହିଁ ଶେଷରାତ୍ରି ଥୁଲା । ବୃଦ୍ଧ ମୋତେ 
ତଥାଗତଙ୍କର ଉପଦେଶ ଶୁଣାଇବାକୁ ବସିଲେ, କିନୁ ସେ ସେଥ୍‌ରେ ଖୁବ୍ବେଶୀ ସଫଳ 
ହୋଇପାରିଲେନାହିଁ। ମାତ୍ର ବର୍ଭମାନ ତୋ'ଠାରୁ ମୁଁ ଯାହାସବୁ ଶୁଣିଲି, ବୃବ୍ଧ ସନ୍ୟାସୀ 
କହିଥ୍‌ବା କଥାଭିତରେ ମଧ୍ଯ ଠିକ୍‌ ସେହିପରି ଅନେକ କଥା ଥଲା । ଏପରିକି ସେ ସ୍ଥାନର 
ନାମ ମଧ୍ଯ ନିର୍ଭୁଲଭାବରେ ବତାଇଥ୍‌ଲେ । କିନ୍ତୁ ତୁ ମଧ୍ୟ ସେହି ପ୍ରବଚନସ୍ଥଳରେ ଉପସ୍ଥିତ 
ରହିଥ୍ଲୁ ବୋଲି ଜାଣିଥ୍‌ଲେ, ଏହି ପ୍ରବଚନଗୁଡ଼ିକୁ ମୁଁ ସେତେବେଳେ ଅଧ୍‌କ ଗଭୀର 
ଭାବରେ ନିଶ୍ଚୟ ଗ୍ରହଣ କରିଥାନ୍ତି । 

ବଶିଷ୍ଠୀ କହିଲା ହୁଏତ ସେହି ବଦ୍ଧ ସନ୍ନ୍ୟାସୀ ମଧ୍ଯ ସେଦିନ ପ୍ରବଚନସଭାରେ 
ପ୍ରକୃତରେ ଉପସ୍ଥିତ ରହିଥୁଲେ । କିନଧ ସେ ଯାହାହେଉ ପଛକେ, ସନ୍ୟାସୀ ଯେ ସେଦିନ 
ତୁମଆଗରେ ତଥାଗତଙ୍କର ପ୍ରବଚନମାନ କହିଚନ୍ତି, ଏଥ୍‌ରେ କୌଣସି ସନ୍ଦେହ ନାହିଁ । 
ହଁ, ତଥାଗତ ପୁଣି କହିବାକୁ ଲାଗିଲେ : 

—“ 'ଶିଷ୍ୟବର୍ଗ, ତୁମମାନଙ୍କୁ ମୁଁ କେଉଁ ଉପଦେଶମାନ ଦେଇଚି ? ଦୁଃଖର ଅର୍ଥ 
ବିଷୟରେ ମୁଁ ତୁମମାନଙ୍କୁ ଉପଦେଶ ଦେଇଚି। ଦୁଃଖର ନିଦାନ କଂଣ, ଦୁଃଖର 
ନିରାକରଣ କଂଣ ଓ ଦୁଃଖ ନିରାକରଣର ଉପାୟ ମଧ୍ଯ କଂଣ, ମୁଁ ସେସବୂ ବିଷୟରେ 
ତୁମମାନଙ୍କୁ ଉପଦେଶ ଦେଇଚି । ତେଣୁ ଶିଷ୍ଯବର୍ଗ, ମୁଁ ଯେଉଁସବ୍ର ସତ୍ଯ ପ୍ରକାଶିତ 
କରିଚି, ସେହିସବ୍ର ହିଁ ପ୍ରକାଶିତ ହୋଇ ରହିଥାଉ । ଯାହାସବୁ ପ୍ରକାଶିତ କରିନାହିଁ, 
ସେସବ୍ର ଅପ୍ରକାଶିତ ରହିଥାଉ । | 

ଏତିକି କହିସାରିବା ପରେ ସେ ହାତମୁଠା ଫିଟାଇଦେଲେ ଓ ତାଙ୍କର ହାତରେ 
ଥୁବା ପତ୍ରକେଣ୍ଡାଟି ତଳେ ମାଟିଉପରେ ପଡ଼ିଗଲା । ତା'ଭିତରୁ ଗୋଟିଏ ପତ୍ର ମୋ'ର 
ଅତିପାଖରେ ଉଡ଼ି ଉଡ଼ି ଯାଉଥଲା । ମୁଁ ଅତି ସରାଗରେ ଦଉଡିଯାଇ ସେଇଟିକୁ ସାଉଁଟି 
ଆଣିଲି, ମାଟିରେ ଆସି ପଡ଼ିବା ପୂର୍ବରୁ ସେଇଟିକୁ ସାଉଁଟି ଆଣିଲି । ମତେଅବା ତାଙ୍କର 
ପବିତ୍ର ହସ୍ତରୁ ମୁଁ ଏହି ପତ୍ରଟିକୁ ଗ୍ରହଣ କରିଟି, ଏହିପରି ଭାବି ମୁଁ ତାହାକୁ ଏକ ଅମୂଲ୍ୟ 
ସ୍ଟୃତିସମଭଦ ରୂପେ ମୋର ବକ୍ଷପାଖରେ ସାଇତି ରଖ୍ଲି । ତଥାଗତ ବର୍ଭମାନ ଯେଉଁ 
ଉପଦେଶଟି ଦେଲେ, ତାହାରି ପ୍ରତୀକ ସ୍ଵରୂପ ପତ୍ରଟି ମୋ'ର ବକ୍ଷରେ ସାଇତା ହୋଇ 
ରହିଲା । ମୋର ମୃତ୍ୟୁପର୍ଯ୍ୟନ୍ତ ମଧ୍ଧ ତାହା ସେହିପରି ସେହିଠାରେ ହିଁ ସାଇତାହୋଇ 
ରହିଥୁଲା । 

ଦଉଡ଼ିଯାଇ ପତ୍ରଟିକୁ ସାଉଁଟି ଆଣିବାବେଳେ ତାହା ମୋ' ପ୍ରତି ତଥାଗତଙ୍କର ଦୃଷ୍ଟି 
ଆକର୍ଷଣ କରିଥୁଲା । ଠିକ୍‌ ଏହିସମୟରେ ସେହି ବିଶାଳବପୂ ଭିକ୍ଷଜଣକ ଆସି 
ତଥାଗତଙ୍କୁ ଅଭିନନ୍ଦନ କଲେ ଏବଂ ତାଙ୍କର କାନପାଖରେ କଣସବ୍ର କହିଦେଲେ । 
ତାଙ୍କର କଥା ଶୁଣିବାପରେ ତଥାଗତ ପୁଣିଥରେ ମୋ' ଆଡ଼କୁ ଅନାଇଲେ ଏବଂ ଭିକ୍ଷୁଙ୍କୁ 
କଣ ଇସାରା କରି କହିଲେ । 


ଭିକ୍ଷ ସେଠାରୁ ଉଠି ଆମଆଡ଼କୁ ଆସିବାକୁ ଲାଗିଲେ । 


ଆମେ ସମସ୍ତେ ତାଙ୍କ ସଭକ୍ତି ଅଭିବାଦନ ଜଣାଇଲୁ । ମନ୍ତ୍ରୀ ଶତଗୀରର ଭାର୍ଯ୍ୟା 
ହିସାବରେ ମୁଁ ମୋର ପରିଚୟ ଦେଇ କହିଲି ଯେ ପବିତ୍ର ଭିକ୍ଷୁସଙ୍ଘ ସକାଶେ ମୁଁ କିଛି 
ସାମାନ୍ଯ ଭେଟି ସଙ୍ଗରେ ନେଇ ଆସିଚି ଏବଂ ସେଗୁଡ଼ିକ ଭିକ୍ଷୁସଙ୍ଘଦ୍ଧାରା ଗୃହୀତ 
ହେଲେ ମୁଁ ଆପଣାକୁ ବଡ଼ ଭାଗ୍ୟବତୀ ମନେକରିବି। ଆମେ ସମସ୍ତେ ଆଜି 
ତଥାଗତଙ୍କର ପୂଣ୍ୟପ୍ରବଚନ ଶୁଣିବାକୁ ଆସିଚୁ ବୋଲି ମୁଁ ତାଙ୍କୁ କହିଲି । 

ଆହୁରି ପାଖକୁ ଚାଲ, ମାଆ ! —ଭିକ୍ଷୁ କହିଲେ । ତାଙ୍କର ମୁଖର କଥା 
ଶୁଣି ମୁଁ ତତ୍କ୍ଷଣାତ୍‌ ସେ ଅଙ୍ଗୁଳିମାଳା ବୋଲି ଚିହ୍ନିନେଇ ପାରିଲି। ଭିକ୍ଷୁ 
କହିଲେ—ତଥାଗତ ତୁମର ଉପହାରକୁ ସ୍ଵୟଂ ଗ୍ରହଣ କରିବାକୁ ଚାହୂଚନ୍ତି । 

ତଥାଗତଙ୍କର ସମୀପବର୍ଭୀ ହୋଇ ଆମେ ସମସ୍ତେ ଭୁମିଷ୍ଠ ପ୍ରଣାମ ଜଣାଇଲୁ, 
ତା'ପରେ ହାତଯୋଡ଼ି ନମସ୍କାର କଲୁ । ଭାବାବେଶରେ ମୋର ମୁଖରୁ ଗୋଟିଏହେଲେ 
ଶବ୍ଦ ମଧ୍ଯ ନିଃସୃତ ହୋଇ ପାରିଲାନାହିଁ । 

ତଥାଗତ କହିଲେ—ମାଆ, ତୁମର ଉପହାରଗୁଡ଼ିକ ବହୁମୂଲ୍ୟ ଏବଂ ମୋର 
ଭିକ୍ଷୁମାନଙ୍କର ଆବଶ୍ଯକତା ଅତି ସାମାନ୍ଯ! ସେମାନେ ହେଉଚନ୍ତି ସତ୍ଯର 
ସନ୍ଦେଶବାହକ, ଆବଶ୍ଯକତାର ନୁହନ୍ତି । କିନ୍ଧୁ ପୂର୍ବକାଳରେ ବୁଦ୍ଧ ମାନେ ଏହି ପ୍ରଥା 
ଅନୁସରଣ କରି ଆସିଚନ୍ତି, ସେମାନେ ଅନୁଗାମୀ ଭକ୍ତମାନଙ୍କଠାରୁ ଉପହାରମାନ ଗ୍ରହଣ 
କରିବାକୁ କେବେ ଆପରଭି କରିନାହାନ୍ତି, ଏହାଦ୍ଵାରା ସେମାନେ ଭଢ୍ତମାନଙ୍କୁ ଭିକ୍ଷାଦାନର 
ପୂଣ୍ୟଲାଭ କରିବାର ସୁଯୋଗ ହିଁ ଦାନ କରିଚନ୍ତି । କାରଣ ସବୁ ମନୁଷ୍ଯ ଯଦି ଠିକ୍‌ 
ମୋଂରିପରି କରୁଣାର ମୂଲ୍ୟ ହୃଦୟଙ୍ଗମ କରିପାରନ୍ତେ ଆପଣାଠାରୁ ଅଧୁକ 
ଦରିଦ୍ରଲାଗି ଅଧମୁଠାଏ ଦାନ ନକରି ଯଦି ସେମାନେ ଆପଣାପାଖରେ ଅବଶିଷ୍ଟ ଥ୍ବା 
ଏକମୁଠା ଅନ୍ନକୁ କଦାପି ଗ୍ରହଣ ନକରନ୍ତେ, ତେବେ ଆଜି ସେମାନଙ୍କର ଜୀବନକୁ 
ଭ୍ରମାଛ୍ନ୍ନ କରି ରଖ୍‌ଥ୍ବା ଏହି ସ୍ବାର୍ଥରଭାବନା ଅବଶ୍ୟ ବିଦୂରିତ ହୋଇଯାଆନ୍ତା । ତେଣୁ 
ଆଜି ବରଦ୍ଧସଙ୍ଘ ତୁମର ଏହି ଦାନକୁ ଅଶେଷ କୃତଜ୍ଞତାର ସହିତ ଗ୍ରହଣ କରୁଚନ୍ତି, ଏକ 
ବିଶୁଦ୍ଧ ଦାନ ବୋଲି ଗ୍ରହଣ କରୁଚନ୍ତି । କୌଣସି ଦାନ ଯେତେବେଳେ ଦାତା ଓ ଗ୍ରହୀତା 
ଉଭୟଙ୍କ ଶୁଦ୍ଧ କରି ଦେଇଯାଏ, ସେହିପରି ଦାନକୁ ହିଁ ମୁଁ ବିଶୁଦ୍ଧ ଦାନ ବୋଲି ଗ୍ରହଣ 
କରିଥାଏ । କିନ୍ଧ ଏହା ସମ୍ଭବ ହୁଏ କିପରି ? ବଶିଷ୍ଠୀୟ ଯେତେବେଳୈ ଦାତା ଶୁଦ୍ଧ 
ଜୀବନଯାପନ କରନ୍ତି, ଆଚରଣରେ ସମ୍ଭରମ ରଖ୍ଥାନ୍ତିୟ ଯେତେବେଳେ ଗ୍ରହୀତା ମଧ୍ଯ 
ଶୁବ୍ଧ ଜୀବନଯାପନ କରନ୍ତି ଓ ଆଚରଣରେ ସମ୍ଭରମ ରଖ୍ଥାନ୍ତିୟ କେବଳ ସେତିକିବେଳେ 
ହିଁ ଦାତା ଓ ଗ୍ରହୀତା ଉଭୟେ ଶୁଦ୍ଧ ହୋଇଯାଆନ୍ତି । ବଶିଷ୍ଠ, କେବଳ ସେତିକିବେଳେ 
ହିଁ କୌଣସି ଦାନକୂ ସର୍ବଶ୍ରେଷ୍ଠ ଓ ବିଶୁଦ୍ଧ ଦାନ ବୋଲି କୁହାଯାଏ । ତୁମେ ଆଜି 
ଏହିପରି ଏକ ଦାନ ନେଇ ଏଠାକୁ ଆସିଚ । 

ତା'ପରେ ଅଙ୍ଗୁଳିମାଳାକୁ ଉଦ୍ଦେଶ୍ୟ କରି ତଥାଗତ କହିଲେ : 

ଯାଅ ଭଦ୍ର, ଏହିସବୁ ଦାନକୁ ଗ୍ରହଣକରି ଭଣ୍ଡାରକୁ ନେଇଆସ। କିନ୍ତୁ ତାହା 
ପୂର୍ବରୁ ଆମର ସଂନ୍ମାନାସ୍ତଦ ଅତିଥ୍ମାନଙ୍କ ଲାଗି ମନ୍ଦିରର ପାହାଚ ଉପରେ ଜାଗା 
କରିଦେଇ ଯାଅ । କାରଣ ଆଜି ସମବେତ ହୋଇଥ୍‌ବା ଆଗନତୁକମାନଙ୍କ ପାଇଁ ମୁଁ ଆଜି 
ସେହିଠାରେ ବସି ପ୍ରବଚନ କରିବି । 

ଭୃତ୍ୟମାନଙ୍କ ଅପେକ୍ଷା କରିବାକୁ କହି ଅଙ୍ଗୁଳିମାଳା ଅଗ୍ରସର ହେଲେ । ଆମେ 
ତାଙ୍କର ପଳେ ପଛେ ଯାଉଥାଉ । ସମବେତ ଜନସମୂହ ଭିତରେ ବାଟକାଟି ସେ ଆମକୁ 

; ୧୬ / ଯାତ୍ରୀ କାମନୀତ 


ଟଂଦିରର ପାବଛ୍ପାଖକୁ ନେଇଗଲେ ଓ ସେଠାରେ ଆମପାଇଁ ବସିବାର ଜାଗା 
କରିଦେଲେ । 

ସେଠାକୁ ଯାଇ ଆମେ ମନ୍ଦିର ପାହାଚଉପରେ ଆସନ ବିଛାଇଦେଲୁ, ମନ୍ଦିରର 
ପୁରୁଣା ସ୍ତମ୍ଭମାନଙ୍କରେ ଫୁଲର ମାଳା ଟଙ୍ଗାଇଦେଲୁ । ତା'ପରେ ମୁଁ ଓ ମେଦିନୀ 
ଗୋଟିଏ ଚାଙ୍ଗୁଡ଼ିରୁ ସୁନ୍ଦର ଗୋଲାପଫୁଲମାନ ନେଇ ପାଖୁଡ଼ାଗୁଡ଼ିକୁ ଆସନଉପରେ 
ସିଞ୍ଦେଲୁ । ତାହାରିଉପରେ ଠିଆହୋଇ ହିଁ ତଥାଗତଙ୍କର ପ୍ରବଚନ କରିବାର ଥୁଲା | 


ଇତ୍ୟବସରରେ ସମବେତ ଜନତା ଅର୍୍ବବ୍‌ଭାକାର ହୋଇ ବସି ସାରିଥ୍‌ଲେ । 
ବୈଦ୍ୟମାନେ ବାମପାଖକୁ, ଭିକ୍ଷୁ ଓ ଭିକ୍ଷୁଣୀମାନେ ମନ୍ଦିରର ଡାହାଣ ପାଖକୁ । ଅବଶିଷ୍ଟ 
ଲୋକେ ତରଳ ଘାସଉପରେ ଯାଇ ବସିଥ୍‌ଲେ । ପାବଛ୍ଥଠାରୁ ଅନତିଦୂରରେ ଗୋଟିଏ 
ତା 7 ସ୍ତମ୍ଭପାଖରେ ଆମେ ଆସନ ଗ୍ରହଣ କରିଥୁଲୁ । 


ସେଠାରେ ସମବେତ ହୋଇଥ୍‌ବା ଲୋକମାନଙ୍କର ସଂଖ୍ୟା ପାଞ୍ଚଶହରୁ କଦାପି 
କମ୍‌ ହେବନାହିଁ, ତଥାପି ସମସ୍ତେ ଅତତୁତ ଭାବରେ ନୀରବ ଓ ନିଶ୍ଚଳ ହୋଇ 
ˆ ଓ ଆଚନ୍ତି । କେଉଁଠୁହେଲେ ଗୋଟିଏ ହେଲେ ଶବ୍ଦ ଶୁଣାଯାଉ ନଥାଏ । କେବଳ 
ଅରଣ୍ୟଭିତରୁ ପତ୍ରଶାଖାର ମର୍ମରଶଦ୍ଦ ଯାହା ଶୁଣାଯାଉଥାଏ, ସେତିକି । 


ବୁଦ୍ଧ ଓ କୁଷ 


ବୃକ୍ଷମାନଙ୍କର ସେପାଖରୁ ଆସୁଥ୍‌ବା ଅସ୍ତରତ ସୂର୍ଯ୍ୟର କିରଣଧାରାରେ ବନଭୂମି 
ପ୍ଲାବିତ ହୋଇ ରହିଥାଏ । ମନେହେଉଥାଏ, ଅରଣ୍ୟଭିତରେ ସମବେତ ହୋଇଥୁବା ଏହି 
ଶ୍ରୋତୃମଣ୍ଡନୀ ଉଦ୍ଦେଶ୍ୟରେ ଯେପରି ସୂର୍ଯ୍ୟ ଅଭିନନ୍ଦନ ଜଣାଇବାକୁ ଆସିଚି । 
ବକ୍ଷଶାଖାଉପରେ ରକ୍ତାଭ ମେଘଖଣ୍ଡମାନ ଭାସି ବୁଲୁଥାନ୍ତି । ସେଠି ଆକାଶରେ ଯେପରି 
ଆଉ ଏକ ଶ୍ରୋତୃମଣ୍ଡନୀ ସମବେତ ହେବାରେ ଲାଗିଥାନ୍ତି, ନୀଳାକାଶର କେତେଆଡୁ 
ମେଘଖଣ୍ଡମାନ ଉଡ଼ିଆସି ଏକାଠି ହେଉଥାନ୍ତି । 


ମୋର ସମ୍ମୁଖରେ ଥୁବା ମନ୍ଦିରର ଅଟ୍ଟାଳିକାଟି ଆପଣାର କଳା ପଥରଗ୍ୂଡ଼ିକର 
ମୁଖଦେଇ ଏହି ଦିନଶେଷର କିରଣଧାରାକୁ ପାନ କରିବାରେ ଲାଗିଥାଏ, ତାହାକୁ ଦେଖ୍‌ 
କୌଣସି ସ୍ଥବିର ବୃଦ୍ଧ ପୂନଃଯୌବନ ଲାଭ କରିବାର ମଦିର ରସ ପାନ କରୁଥ୍‌ବା ପରି 

ବୁଦ୍ଧ ଓ କୃଷ୍ଣ / ୨୧୭ 


ମନେହେଉଥାଏ । ଆରଚ୍ତ ସ୍ଵର୍ଣ୍ଠାଭ ସୂର୍ଯ୍ୟକିରଣ ଓ ରକ୍ତବର୍ଣ୍ଣ ମେଘଖଣ୍ଡର ସ୍ପର୍ଶ ବାଟି 
ଯେପରି ମନ୍ଦିରର ଦେହଟି ଏକ ଅତୁତ ଜୀବନରେ ସଂଜୀବିତ ହୋଇ ଉଠୁଥାଏ । 
ମନ୍ଦିରର ସର୍ବତ୍ର ଯେପରି କେଉଁ ରହସ୍ୟମୟୀ ମୃରିଗୁଡ଼ିକର ନାନା ସମୂହ ପ୍ରକମ୍ପିତ 
ଚରଣରେ ନାଚି ବୁଲୁଥାଏ । କେଉଁ ମୂରିରେ ଅନେକ ମୁଣ୍ଡ ଓ ଅନେକ ହାତ ରହିଥାଏ, 
କେଉଁ ମୂରରି କେବଳ କବନ୍ଧ ହୋଇ ପଡ଼ିଥାଏ, ଆଉ କେଉଁଠି ପାପୁଲି କଟିଯାଇଥ୍‌ବା 
ବାହୁମାନ ଏକାଠି ଗଦାହୋଇ ରହିଥାଏ | କେଉଁଠି କେଉଁ ଦେବୀମୂରି ଆନତ ମୁଖରେ 
ଓ ପ୍ରସନ୍ନ ନୟନରେ ଅନାଇ ରହିଥାନ୍ତି, ତାଙ୍କର ଅଧରଉପରେ ସ୍ଟିତହାସ୍ୟର ରହସ୍ୟମୟ 
ଛଟା ଉଛୁଳି ଉଠୁଥାଏ । ଅସୁର, କିନ୍ତର ଓ ନାଗମାନଙ୍କର ମୃରି ମଧ୍ଯ ଦେଖ୍‌ବାକ 
ମିଳୁଥାଏ, ହାତୀର ଶୁଣ୍ଢ ଘୋଡ଼ାର ମୁଣ୍ଡ ବୃଷଭ ଓ ହରିଣର ଶିଙ୍ଗ, ମଗରର ମୁହ, 
ବାନର ଓ ବ୍ୟାଘ୍ରର ନାନା ଅଙ୍ଗପ୍ରତ୍ୟଙ୍ଗମାନ ଆଖ୍‌ଆଗରେ ନାଚିଯାଉଥାଏ ! 

ଦିନେ ଏହିସବୁ ସ୍ଥପତିଚିତ୍ର ମନ୍ଦିରର ସମସ୍ତ ଶରୀରକୁ ମଣ୍ଡିତ କରି ରଖ୍‌ଥ୍ଲା । 
ଆଜି ମନେହେଲା, ସତେ ଯେପରି ଏହିସବୁ ମୂତିର ଏକ ସମ୍ପର୍ଣ୍ଣ ସଂସାର ବର୍ଭମାନ 
ସେମାନଙ୍କର ପ୍ରସ୍ତରସୁପ୍ତି ତ୍ୟାଗ କରି ହଠାତ୍‌ ଜୀବନ ପାଇ ଉଠିଚନ୍ତି ଏବଂ ମନ୍ଦିରର 
ପାବଛ୍ଥ ଉପରେ ଦଣ୍ଡାୟମାନ ରହିଥ୍‌ବା ମହାପୁରୁଷଙ୍କର ପ୍ରବଚନ ଶୁଣିବାଲାଗି ଉତକର୍ଣ୍ 
ହୋଇ ରହିଚନ୍ତି । ଏକ ପୀତବର୍ଣ୍ଣର ଉତ୍ତରୀୟରେ ତାଙ୍କର ଦେହର କାନ୍ତି ଝଲସି ଉଠୁଚି, 
ଏହି ବିପୁଳ ଜନସମୂହଦ୍ଧାରା ପରିବେଷ୍ଟିତ ହୋଇ ସେ ଆପଣାର ପ୍ରବଚନ ଆରମ୍ଭ 
କରିବାକୁ ଯାଉଚନ୍ତି । ମନେହେଉଚି ଯେପରି କେବଳ ସେହି ହେଉଚନ୍ତି ଯଥାର୍ଥ 
ଜୀବନର ଏକମାତ୍ର ପ୍ରତିନିଧ୍‌, ସ୍ଵପ୍ନମୟ ଅସ୍ଥିର ଜୀବନର ଜଢୀବନହୀନତା ଭିତରେ ଶାନ୍ତ 
ଜୀବନର ଏକମାତ୍ର ପ୍ରତୀକ ! 

ସମବେତ ଶ୍ରୋତୃମଣ୍ଡଳୀ ଏଥର ଆଉରି ଅଧ୍କ ନୀରବ ହୋଇଆସିଲେ । ସେହି 
ନିସ୍ତନ୍ତତା ଭିତରେ ଅରଣ୍ୟର ବୃକ୍ଷମାନେ ମଧ୍ଯ ପତ୍ରମର୍ମର ବନ୍ଦକରି ପ୍ରବଚନ ଶୁଣିବାକୁ 
ଏକାଗ୍ରଟିଭରେ ଅନାଇ ରହିଲେ ବୋଲି ମୋର ମନେହେଲା । 

ଏହି ସମୟରେ ତଥାଗତ ଆପଣାର ପ୍ରବଚନ ଆରମ୍ଭ କଲେ । 

ଯେଉଁ ମନ୍ଦିରର ପାବଚ୍ୁ ଉପରେ ଠିଆହୋଇ ସେ ପ୍ରବଚନ ଦେଉଚନ୍ତି, ଆଜି 
ତାହାରି ବିଷୟରେ କହି ସେ ପ୍ରବଚନ ଆରମ୍ଭ କଲେ । ଏହି ମନ୍ଦିରରେ କେତେ 
ବର୍ଷହେଲା ଆମର ପୂର୍ବପୁରୁଷ କୃଷ୍ଣଙ୍କର ପୂଜା କରିଆସିଚନ୍ତି । କୃଷ୍ଣଙ୍କର ବୀରୋଚିତ 
ଘଟଣାମୟ ଜୀବନଚରିତକୁ ଆପଣାର ମାନସପଟ ଉପରେ ଆଦର୍ଶ କରି ରଖ୍‌ 
ସେମାନେ ଏହି ସଂସାରର ଜୀବନକୁ ସେହିପରି ସଫଳ ଓ ଘଟଣାମୁଖର କରିବେ 
ବୋଲି କେତେ କାମନା କରିଚନ୍ତି । କୃଷ୍ଣଙ୍କର ଦୟାରୁ ସଂସାରରେ ସୁଖୀ ହେବାପାଇଁ ଓ 
ମୃତ୍ୟଯୁଅନ୍ତେ ତାଙ୍କର ସୂଖମୟ ବୈକୁଣ୍ଠଭୁବନରେ ବାସ କରିବାପାଇଁ କେତେ ପ୍ରାର୍ଥନା 

୨୧୮ / ଯାତ୍ରୀ କାମନୀତ 


ଜଣାଇଚନ୍ତି । ସେହିମାନଙ୍କର ବଂଶଧର ଆମେ ଆଜି ଜଣେ ପୂର୍ଣ୍ଣତୃପ୍ରାପ୍ତ ବୁଦ୍ଧଙ୍କର 
ମୁଖରୁ ସତ୍ଯର ସନ୍ଦେଶ ଶୁଣିବାଲାଗି ମଧ୍ୟ ଠିକ୍‌ ସେହିସ୍ଥାନରେ ଆସି ସମବେତ 
ହୋଇଚୁ; ଏକ ଶୁଦ୍ଧ ଜୀବନଯାପନ କରି ଓ ପରିଶେଷରେ ସକଳ ବାସନାରୁ ମୁକ୍ତ 
ହୋଇ ଦୁଃଖର ନିରାକରଣ କରିବାକୁ, ନିର୍ବାଣ ଲାଭ କରିବାକୁ ସମବେତ -ହୋଇଚୁ | 
ଠିକ୍‌ ଯେଉଁଭଳି ତଥାଗତ ବୁଦ୍ଧ ସ୍ଵପ୍ପଚାରୀ ଦେବତାର କରଣିକୁ ସମ୍ପୂର୍ଣ୍ଣ କରିବାକୁ 
ଆସିଚନ୍ତି, ଠିକ୍‌ ସେହିପରି ଆମର ପୂର୍ବପୁରୁଷମାନେ ଏକ ବାଳକସୁଲଭ ଚପଳତାର 
ବଶବର୍ରଭୀ ହୋଇ ସହସ୍ରସଂଖ୍ୟାରେ ଏଠାକୁ ଆସି ଯାହା ଆରମ୍ଭ କରିଥ୍‌ଲେ, ଆଜି 
ସେହିମାନଙ୍କର ବଂଶଧରରୂପେ ଆମେମାନେ ମଧ୍ଯ ତାହାକୁ ସମ୍ପୂର୍ଣ କରିବାକୁ ଆସିଚୁ । 


ସେ କହିଲେ—ମନ୍ଦିରର କାନ୍ଥକୁ ଚାହିଁଦେଖ । କେଉଁ ପୁରାତନ ସୁଦକ୍ଷ ଶିନ୍ଥୀ 
ସେଠାରେ କୃଷ୍ଣଙ୍କର ହାତୀସହିତ ଯୁଦ୍ଧ କରିବାର ଚିତ୍ରଟି ଅବିକଳ ଫୁଟାଇଦେଇ 
ଯାଇଚନ୍ଚିକହି ସେ ମୁଁ ବସିଥ୍ବା ଜାଗାଠାରୁ ମାତ୍ର କେତେ ପହୁଣ୍ଡ ଦୂରରେ ଥୁବା 
ଗୋଟିଏ ଶିଳାଶିଳନ୍ପ ଆଡ଼କୁ ସମସ୍ତଙ୍କର ଦୃଷ୍ଟି ଆକର୍ଷଣ କରିଥ୍‌ଲେ । ପଥରମୃରରିଟି 
ସେଠାରେ ପଡ଼ିପଡ଼ି ପ୍ରାୟ ସବୂଜବର୍ଣ୍ଣ ଧାରଣ କରିଥ୍‌ଲା। ତଥାପି ଦିନଶେଷର 
ସୂର୍ଯ୍ୟାଲୋକ ପଡ଼ି ଫଳକଟି ଉପରେ ଖୋଦିତ ହୋଇଥ୍‌ବା ଶିଳ୍ପ ବେଶ୍‌ ସ୍ତଷ୍ଟରୂପେ 
ଦୃଷ୍ଟିଗୋଚର ହେଉଥଲା । ସେଥ୍‌ରେ ଏକ ବାଳକମୂର୍ଭି ଆପଣାର ଗୋଡ଼କୁ ଗୋଟିଏ 
ହାତୀର ମୁଣ୍ଡଉପରେ ରଖ୍‌ ତାହାକୁ ତଳକୁ ଚାପିଦେଉଥ୍‌ଲେ ଏବଂ ହାତୀର ଗୋଟିଏ 


ଦାନ୍ତକୁ ଭାଙ୍ଗି ଖଣ୍ଡଖଣ୍ଡ କରିଦେଉଥ୍‌ଲେ । 


ମଥୁରାର ଅତ୍ଯାଟାରୀ ରାଜା କଂସ କିପରି କୃଷ୍ଣଙ୍କୁ ଆପଣା ଦରବାରରେ 
ହେଉଥ୍ବା ଏକ କ୍ରୀଡ଼ାପ୍ରତିଯୋଗିତା ଦେଖ୍ବାର ଛଳରେ ଭୁଲାଇ ଆଣିଥ୍‌ଲା ଏବଂ 
ସବୂଠାରୁ ଦୂଷ୍ଟ ଗୋଟିଏ ହାତୀକୁ ଦ୍ଵାରଦେଶରେ ଛାଡ଼ିଦେବାକ୍ର କିପରି ମାହୂନ୍ତକୂ ଗୁପ୍ତ 
ନିର୍ଦ୍ଦେଶ ଦେଇ ରଖ୍ଥ୍ଲା, ତଥାଗତ ସେହିକଥା କହିବାକୁ ଲାଗିଲେ । କଂସର ମତଲବ 
ଥୁଲା ଯେ ଅଜ୍ଞାନ ବାଳକ କୃଷ୍ଣ ଦରବାରର ଯ୍ରବେଶଦ୍ଧାରରେ ଆସି ପହଞ୍ଚବା ମାତ୍ରକେ 
ମରତତହସ୍ତୀ ତାଙ୍କପାଖକୁ ଧାଇଁଆସିବ ଏବଂ ତାଙ୍କୁ ଗୋଡ଼ରେ ଦଳିଦେବ। କିନ୍ତୁ କୃଷ୍ଣ 
ଅଶେଷ ପରାକ୍ରମ ଦେଖାଇ ଏହି ଭୟଙ୍କର ହସ୍ତୀଟିକୁ ସଂହାର କରିଥ୍‌ଲେ ଏବଂ ରାଜା 
କଂସଙ୍କୁ ଅତିଶୟ ବିସ୍ତିତ କରି ରକ୍ତାକ୍ତ ଦେହରେ ହାତରେ ହସ୍ତୀର ଗୋଟିଏ ଦାନ୍ତକୁ ଧରି 
କ୍ରୀଡ଼ାଭୂମିରେ ପ୍ରବେଶ କରିଥୁଲେ | 

ତଥାଗତ କହିଲେ, ଥରେ ତାଙ୍କର ଶତ୍ରୁମାନେ ମଧ୍ଯ ତାଙ୍କ ମାରିବା ଉଦ୍ଦେଶ୍ୟରେ 
ସେହିପରି ଗୋଟିଏ ମତ୍ତହସ୍ତୀ ଛାଡ଼ିଦେଇଥ୍‌ଲେ ଏବଂ ପାଗଳା ହୋଇ ଆଗକୁ ଚମକି 
ଆସୁଥ୍ବା ଏହି ଭୀଷଣ କନ୍ଧୁଟିକୁ ଦେଖ୍ବା ମାତ୍ରକେ ତଥାଗତଙ୍କର ମନରେ କରୁଣାର 

ବୃଦ୍ଧ ଓ କୃଷ୍ଣ / ୨୧୯ 


ଉଦ୍ରେକ ହୋଇଥ୍‌ଲା । କାରଣ ଆଗରୁ ହସ୍ତୀର କାନ୍ଧରେ ବର୍ଚଥାର ଆଘାତ ବାଜି 
କ୍ଷତଗୁଡ଼ିକରୁ ରକ୍ତ ବୋହିବାରେ ଲାଗିଥୁଲା । କିନ୍ତୁ ଏଡ଼େ ଅତିକାୟ ଓ ଏଡ଼େ ସାହସୀ 
ଜନ୍ତୁ ଏହି ହାତୀ, ମାତ୍ର ମୁଣ୍ଡରେ ବୋଧଶକ୍ତିର ଅଭାବ ଥ୍‌ବାରୁ ତାହାକୁ ଦୁଷ୍ଟ 
ମନୁଷ୍ଯମାନଙ୍କର ନୃଶଂସତାର ଶିକାର ହେବାକୁ ପଡୁଥ୍ଲା, ଯାହାଫଳରେ କି ସେ 
ପାଗଳ ହୋଇ ବର୍ଭମାନ ଜଣେ ବୃଦ୍ଧଙ୍କୁ ମଧ୍ଯ ସଂହାର କରିବାକୁ ଯାଉଥଲା, ଏହି ଅଜ୍ଞାନ 
ଜନ୍ମର ଦୁଃଖପୂର୍ଣ୍ଣ ଶୋଚନୀୟ ଦଶା ଦେଖ୍‌ ତଥାଗତ ଦୟାରେ ଆହୁରି ଅଧୁକ ବିଗଳିତ 
ହୋଇପଡ଼ିଲେ । ଏହି ବନ୍ଯ ଜନ୍ଧୁଟି ହୁଏତ ଅଗଣିତ କେତେ ଜନ୍ମ ପାର ହୋଇ କେବେ 
ମନୁଷ୍ଯଯୋନିରେ ଜନ୍ମଲାଭ କରିବ ଏବଂ ତା'ପରେ ଯାଇ ନିର୍ବାଣମାର୍ଗର ସନ୍ଧାନ 
ପାଇବ ! ହସ୍ତୀଟିର ଦୁର୍ଦ୍ଦଶା ଚିନ୍ତାକରି ତଥାଗତ ଏପରି କରୁଣାର୍ଦ ହୋଇପଡ଼ିଲେ ଯେ 
ହସ୍ତୀପ୍ରତି ତାଙ୍କର ହୃଦୟରେ ଆଉ ଭୟର ଲେଶମାତ୍ର ରହିଲାନାହିଁ, ତାଙ୍କର ଆପଣା 
ଉପରକୁ ଆସନ୍ତ ବିପଦ ବିଷୟରେ ତାଙ୍କ ମନରେ ଆଉ କୌଣସି ଖ୍ଆଲ ସୁଦ୍ଧା 
ରହିଲାନାହିଁ। ସେ ମନେମନେ ଭାବିବାକୁ ଲାଗିଲେ—ଯଦି ମୁଁ ଏହି ଘନୀଭୂତ ଅନ୍ଧକାର 
ଭିତରେ ଏକ କ୍ଷୀଣତମ ଆଲୋକରେଖା ନିକ୍ଷେପ କରିପାରନ୍ତି, ତେବେ ସେଥ୍‌ରୁ ଏକ 
ଆଲୋକକୋଷ ଜନ୍ମଲାଭ କରି କ୍ରମେ ବୃଦ୍ଧି ପାଇବାକୁ ଲାଗନ୍ତା । ଏହି ପ୍ରାଣୀଟି ସେହି 
ଆଲୋକକୋଷର ଅନୁସରଣ କରି ଜନ୍ଧପରେ ଜନ୍ମ୍‌ ପାରହୋଇ ମାନବଜନ୍ତରେ 
ଉପନୀତ ହୋଇପାରନ୍ତା ଏବଂ ତା'ହେଲେ ଆଜି ଏହି ହସ୍ତୀ ଯେଉଁ ତଥାଗତଙ୍କୁ ସଂହାର 
କରିବାକୁ ଆସିଚି, ସେ ମନୁଷ୍ୟ ହୋଇ ତାଙ୍କରି ଉପଦେଶ ଶ୍ରବଣ କରିବାର ସୌଭାଗ୍ୟ 
ଲାଭକରି ପାରନ୍ତା ଏବଂ ଏହି ଉପଦେଶ ବଳରେ ସେ ନିର୍ବାଣପ୍ରାପ୍ତି ଅଭିମୁଖରେ ନିଶ୍ଚୟ 
ଅଗ୍ରସର ହୋଇ ପାରନ୍ତା । 

ଏହିପରି ଭାବନାରେ ନିମଗ୍ନ ହୋଇ ତଥାଗତ ମଖଝିରାସ୍ତାରେ ଠିଆହୋଇ 
ରହିଲେ, ଅତି ଶାନ୍ତ ଭାବରେ ଆପଣାର ହସ୍ତ ଉତ୍ତୋଳନ କଲେ ଏବଂ ଶ୍ରଦ୍ଧାନତ 
ନୟନରେ ଏହି ଉନ୍ନତ୍ତ ପ୍ରାଣୀଉପରେ ଦୃଷ୍ଟିପାତ କରିବାକୁ ଲାଗିଲେ । ତାଙ୍କର ମଧୁର 
କଣ୍ଠରୁ ନିଃସୃତ ହେଉଥ୍‌ବା କୋମଳ ଶବ୍ଦମାନ ହସ୍ତୀର ହୃଦୟକୁ ସ୍ପର୍ଶ କଲା । ଏହାପରେ 
ଅତିକାୟ ଜନ୍ମୁଟି ଧାଇଁବା ବନ୍ଦକରି ଆପଣାର ପର୍ବତସମାନ ମସ୍ତକଟିକୁ ବଡ଼ ସନ୍ଦିଗ୍ଧ 
ଭାବରେ ଏଣେତେଣେ ବୁଲାଇବାକୁ ଲାଗିଲା ଏବଂ ବ୍‌ହିଂତ ପରିବର୍ଗରେ ଏକପ୍ରକାର 
ଭୟଙ୍କର ତୂରୀଶବ୍ଦ କରିବାକୁ ଲାଗିଲା । ତା'ପରେ ସତେଅବା କାହାକୁ ଖୋଜୁଥ୍‌ଲାପରି 
ସେ ଆପଣାର ଶୁଣ୍ଢଟିକୁ ଚାରିଆଡ଼କୁ ବୂୁଲାଇଲା । ସେତେବେଳେ ତାକୁ ଦେଖ୍‌ 
ମନେହେଉଥାଏ ଯେପରି ଲୁକ୍କାୟିତ ଶତୁର ସନ୍ଧାନ ପାଇନପାରି କୌଣସି ବନ୍ଯହସ୍ତୀ 
ଅରଣ୍ୟରେ ଆଉଏକ ସୂଯୋଗଲାଗି ଅପେକ୍ଷା କରି ଠିଆହୋଇଚି । ତା'ପରେ ସେ 
ଅତିଧୀର ପଦକ୍ଷେପରେ ତଥାଗତଙ୍କର ସମୀପବର୍ରୀ ହେଲା ଏବଂ କେତେ ପାହୁଣ୍ଡ 

୨୨୦ / ଯାତ୍ରୀ କାମନୀତ 


ଦୂରରେ ଆଇ ସେହିଠାରେ ଆଣୁଭାଇ୍ି ବସିରହିଲା । ଆପଣାର ମାଲିକକୁ ପିଠିରେ 
ବସାଇବା ପୂର୍ବରୁ ସେ ଯେପରି କରୁଥ୍‌ଲା, ଠିକ୍‌ ସେହିପରି । ଏବଂ ଏହି ଅନୁଗତ 
ହସ୍ତୀଉପରେ ଆରୋହଣ କରି ତଥାଗତ ସେଦିନ ଯେଉଁ ଉପବନରେ ଅବସ୍ଥାନ କରିବା 
କଥା, ସେହିଠାରେ ଆସି ପହଞ୍ଚଲେ। ତାଙ୍କର ଶତ୍ରୁମାନେ ତାଙ୍କର ଏହି ବିଜୟରେ 
ଅତିଶୟ ଲଡଜିତ ହୋଇପଡ଼ିଥ୍‌ଲେ । 

ତୂଳନାଟିର ଉପସଂହାର କରି ବୁଦ୍ଧ କହିଲେ—ଠିକ୍‌ ଏହିପରି ଭାବରେ ତଥାଗତ 
ମଧ୍ଯ କୃଷ୍ଣଙ୍କ ପରି ମରହସ୍ତୀର ସମ୍ମୁଖୀନ ହୋଇଥ୍‌ଲେ, ତାହାର ହୃଦୟ ପରିବର୍ଭନ 
କରିଥ୍ଲେ ଓ ତାହାକୁ ପରିପୂର୍ଣ୍ଣ କରିଥ୍‌ଲେ । 

ଏହି ପ୍ରବଚନଟି ଶୁଣିବା ସମୟରେ ମୁଁ ବାରବାର ଅଙ୍ଗୁଳିମାଳା ବିଷୟରେ ଚିନ୍ତା 
କରୁଥ୍ଲି । ତାହାଠାରୁ ଅଧ୍କ ହିଂସୁ ଓ ଅଧ୍କ ପାଶବିକ ଆଚରଣ ଏ ସଂସାରରେ ଆଉ 
କାହାର ହୋଇପାରେ ? କାଲିକା କଥାପରି ମନେହେଉଚି, ସିଏ ମଧ୍ଯ ସ୍ଵୟଂ ବୁଦ୍ଧଙ୍କର 
ପ୍ରାଣ ନେବବୋଲି ପ୍ରସ୍ତୁତ ହୋଇ ବାହାରିଥୁଲା । କିଚୁ ତାହାର ମଧ୍ୟ ହ୍ଦୟପରିବର୍ଭନ 
ହେଲା, ସେ ମଧ୍ଯ ପୋଷା ମାନିଲା, ବୁଦ୍ଧବ୍ୟକ୍ରିତ୍ଵର ଅପ୍ରତିରୋଧ୍ୟ ଶକ୍ତିଦ୍ଵାରା ସେ ମଧ୍ଯ 
ଧର୍ମରେ ଦୀକ୍ଷିତ ହୋଇପାରିଲା । ସେହି ଅଙ୍ଗୁଳିମାଳା ଆଜି ଅନ୍ଯ ରୂପରେ 
ଭିକ୍ଷୁଗହଣରେ ବସିଚି ! ଅନ୍ୟ ଭିକ୍ଷୁମାନଙ୍କଠାରୁ ତାକୁ ଅଲଗା କରି ଚିହ୍ନିବାକୁ ମଧ୍ଯ 
କୌଣସି ଉପାୟ ନାହିଁ । ମୁଁ ମଧ୍ଯ ବର୍ଭମାନ ଠିକ୍‌ ସେହିପରି ଅନୁଭବ କରୁଚି । ମୋର 
ମନେହେଉଚି ତଥାଗତ ଯେପରି ଖାସ୍‌ ମୋତେ ହିଁ ସମ୍ବୋଧନ କରି ଏହିସବୁ ପ୍ରବଚନ 
କରୁଚନ୍ତି, ଭିକ୍ଷସଙ୍ଘରେ ବାହାରେ ଥ୍ବା ଲୋକମାନଙ୍କୁ ସମ୍ବୋଧନ କରି କହୁଚନ୍ତି, ଯିଏ 
ଏହିସବୁ ବିଷୟରେ କିଞ୍ଚ୍ତ୍‌ ଜ୍ଞାନ ଅର୍ଜନ କରିଚି ଓ ପ୍ରବଚନର ଗୃଢ଼ ମର୍ମ ବୁଝିବାର ଶକ୍ତି 
ଯାହାର ଅଛି, ତାହାକୁ ହିଁ ସମ୍ବୋଧନ କରି କହୁଚନ୍ତି । 

ଆମର ପୂର୍ବପୁରୁଷମାନେ କୃଷ୍ଣଙ୍କୁ ଷୋଳସହସ୍ର ଗୋପୀଙ୍କର ସ୍ଵାମୀ ରୂପରେ ମଧ୍ଯ 
ପୂଜା କରି ଆସିଚନ୍ତି, ତଥାଗତ ବର୍ଭମାନ ସେହି ବିଷୟଟି ଚର୍ଚ୍ଚା କରୁଥ୍ଲେ । ମୁଁ ଭାବିଲି 
ଏହି ବିଷୟଟିର ମଧ୍ଯ ମୋ”ର ଜୀବନପ୍ରତି ନିଶ୍ଚୟ କୌଣସି ପରୋକ୍ଷ ଆବେଦନ 
ରହିଚି । କୃଷ୍ଣ କିପରି ଏହି ଗୋପୀମାନଙ୍କୁ ଅସୁରରାଜ ନାରକର ପ୍ରାସାଦରୁ 
ନେଇଆସିଥ୍‌ଲେ ଏବଂ ସେମାନଙ୍କର ସ୍ଵାମୀ ହୋଇ ରହିଲେ, ଇଲଷତ୍‌ ବ୍ୟଙ୍ଗ ଭାବ ପ୍ରକାଶ 
କରି ତଥାଗତ ସେହି ଉପାଖ୍ୟାନଟି ବର୍ଣ୍ଣନା କରିଥ୍‌ଲେ । ପୂରାଣରେ କଥ୍ତ ଅଛି ଯେ 
ଦିନେ କୃଷ୍ଣ ଏକାବେଳେକେ ଷୋଳସହସ୍ର ଗୋପୀଙ୍କ ସହିତ କେଳି କରିବାକୁ ମନ 
ବଳାଇଥ୍‌ଲେ ଏବଂ ମାୟା ଭିଆଇ ପ୍ରତ୍ୟେକ ଗୋପୀର ଆଖ୍‌କୁ ତାହାର ଆପଣାର 
ବଲୁ୍ଭରୂପରେ ଦେଖାଦେବାକୁ ଲାଗିଲେ । କିନ୍ତୁ ତାଙ୍କର ନାୟିକାମାନଙ୍କର ସଂଖ୍ୟା 
ଷୋଳସହସ୍ର ଥ୍ବାରୁ ଭଗବାନ ଷୋଳସହସ୍ର ନାୟକଙ୍କର ଶରୀର ଧାରଣ କଲେ, ଆଜି 

ବୃଦ୍ଧ ଓ କୃଷ୍ଣ / ୨୨୧ 


ଭଗବାନ କେବଳ ମୋତେ ତାଙ୍କର ନାୟିକାରୂପେ ଗ୍ରହଣ କରିଚଚି' ପ୍ରତ୍ୟେକ 
ଗୋପୀ ଏହିପରି ଭାବିବାକୁ ଲାଗିଲେ । 

ତଥାଗତ କହୁଥାନ୍ତି—କିନତୁ ମୁଁ ଯେତେବେଳେ ଧର୍ମର ପ୍ରବଚନ କରେ ଏବଂ 
ମୋର ସମ୍ମୁଖରେ ସ୍ତ୍ରୀପୁରୁଷ ନିର୍ବିଶେଷରେ ଶତଶତ ଭିକ୍ଷୁ, ଭିକ୍ଷଣୀ ଓ ବୈଦ୍ଯମାନେ 
ବସି ସେହି ପ୍ରବଚନ ଶ୍ରବଣ କରୁଥାନ୍ତି, ସେତେବେଳେ ଶ୍ରୋତୃମଣ୍ଡଳୀର ପ୍ରତ୍ୟେକ ବ୍ୟକ୍ତି 
ଅନୁଭବ କରନ୍ତି ଯେପରି ସନ୍୍ଯାସୀ ଗୌତମ କେବଳ ତାହାଙ୍କୁ ହିଁ ତାଙ୍କର 
ଧର୍ମୋପଦେଶମାନ ଦେଉଚନ୍ତି। ଆପଣାର ଆମ୍ମଶକ୍ତିକୁ ମୁଁ ପ୍ରତ୍ୟେକ “ ଶାନ୍ତିକାମୀ 
ଶ୍ରୋତାଙ୍କ ଲାଗି ଉଦ୍ଦିଷ୍ଟ କରି ରଖ୍ଥାଏ, ତାହାଙ୍କର ଅଶାନ୍ତ ଟିତ୍ତକୂ ଶାନ୍ତ କରେ, ତାଙ୍କର 
ବିକ୍ଷିପ୍ତ ହ୍ଦୟକୂ ଏକତ୍ର ଓ ସ୍ଥିର କରେ, ତାହାଙ୍କର ମନକୁ ଦୃଢ଼ କରେ ଏବଂ ଏହିପରି 
ଭାବରେ ହିଁ ମୁଁ ଷୋଳସହସ୍ର ଗୋପୀଙ୍କ ସହିତ କୃଷ୍ଣ କରିଥ୍ବା ଲୀଳାର ପୁନରଭିନୟ 
କରିଥାଏ, ଏହି ଲୀଳାକୁ ପରିଶୁଦ୍ଧି କରେ ଓ ପରିପୂର୍ଣ୍ଣ କରିଦିଏ । 

ମୁଁ ଭାବୃଥାଏ, ତଥାଗତ ସତେଅବା ମୋର ମନର କଥା ଜାଣି ଏସବୁ କହୁଚନ୍ତି । 
ମୁଁ ଏଡ଼େବଡ଼ ଲୋକର ପତ୍ନୀ ବା ଏଡ଼େବଡ଼ ଘରର ବୋହୂ ବୋଲି ଯେପରି ମୋ”ର 
ମନରେ କୌଣସି ପ୍ରକାର ହାନିକାରକ ବୃଥା ଦମ୍ଭର ଉଦୟ ନହୁଏ, ସତେ ଯେପରି 
ତଥାଗତ ମୋତେ ଏଥ୍‌ଲାଗି ସତର୍କ କରି ଦେଉଚନ୍ତି ! 

ବ୍ରଦ୍ଧ ପୁଣି କହିଲେ—କୃଷ୍ଣ ହେଉଚନ୍ତି ସ୍ଵୟଂ ପରମେଶ୍ବର, ସେ ଏହି 
ବିଶ୍ଵବ୍ରହ୍ମାପ୍ତର ସୃଷ୍ଟିକର୍ଭା ଓ ପାଳନକର୍ରା । ତଥାପି ପ୍ରାଣୀମାନଙ୍କର ଉଦ୍ଧାର ଲାଗି 
କରୁଣାବିଗଳିତ ହୋଇ ସେ ବିୈକୂଣ୍ଠପୂର ଛାଡ଼ି ଆପଣାର ଗୋଟିଏ ଅଂଶକୁ 
ମନୁଷ୍ୟସମାଜରେ ମନୁଷ୍ୟରୂପରେ ଅବତୀର୍ଣ୍ଣ କରାଇଥ୍‌ଲେ । ଆମର ପୂର୍ବପୂରୁଷ୍ମାନେ 
ଚିରଦିନ ଏହିକଥା ବିଶ୍ଵାସ କରି ଆସିଚନ୍ତି । କିଚୁ ବୋଧଧପ୍ରାପ୍ତ ହେବା ପୂର୍ବରୁ ତଥାଗତଙ୍କୁ 
ଅନେକ କାଳ ଧରି ନାନା ସଂଗ୍ରାମର ସମ୍ମୁଖୀନ ହେବାକୁ ହୋଇଟି। ଅକ୍ଷୟ 
କଲ୍ୟାଣମୟ ନିର୍ବାଣ ଲାଭ କରିବା ପରେ ତଜନିତ ଶାନ୍ତିର ପୂର୍ଣ୍ଣ ଉପଭୋଗ କରିବାକୁ 
ଏବଂ ଅନ୍ୟମାନଙ୍କ ପାଇଁ ଧର୍ମଚକ୍ରର ପ୍ରବର୍ଶନ ନ କରିବାକୁ ସେ ଏକ ପ୍ରଲୋଭନ ମଧ୍ଯ 
ଅନୁଭବ କରିଚନ୍ତି । ମୁଁ ଭାବିଲି“ ଏହି ସଂସାର ନାନା ଉପଭୋଗର ଲାଳସାରେ 
ଜର୍ଜର ଓ ପୀଡ଼ିତ ହୋଇ ରହିଚି; ସମସ୍ତପ୍ରକାର ଜନ୍ଧରୁ ମୁକ୍ତିଲାଭ କରିବା, 
ସ ମସ୍ତପ୍ରକାର ତୃଷ୍ଠାର ନିର୍ବାପନ କରିବା, ଏହି ଅଧୋଗତ ବିକ୍ଷେପିତ ଜୀବନର ଉଦ୍ଧାର 
କରିବା —ଏହିସବୂ ଉପଦେଶର ଅର୍ଥ ହୃଦୟଙ୍ଗମ କରିପାରିବା ଲାଗି ଏହି ସଂସାରର 
ସାମର୍ଥ୍ୟ କାହିଁ ? ଏମାନଙ୍କ ଆଗରେ ଉପଦେଶ ଦେଲେ କେବଳ ଉପଦେଶର ଅପମାନ 
କରିବାର ଦୁଃଖ ହିଁ ମୋତେ. ଭୋଗିବାକୁ ପଡ଼ିବ । ଏହିପରି ଭାବି ମୁଁ ଧର୍ମପ୍ରଚାର ନ 

୨୨୨ / ଯାତ୍ରୀ କାମନୀତ 


କରିବାକୁ ମନସ୍ଥ କରିଥ୍‌ଲି । ଏବଂ ପୁଣି ଶେଷଥରପାଇଁ ମୁଁ ମୋର ସଂବୁଦ୍ଧ ଦୃଷ୍ଟିରେ 
ସଂସାରଆଡ଼କୁ ଅନାଇ ଦେଖ୍ବାକୁ ଲାଗିଲି । ଯେକୌଣସି ପଦ୍ଧପୋଖରୀକୁ ଗଲେ 
ଆମେ କଣ ଦେଖ୍ବାକୁ ପାଇବା ? ଆମେ ଦେଖ୍ବା, କେତେକ ପଦୃକଢ଼ ପାଣିଭିତରେ 
ରହି ବଢ଼ୁଚନ୍ତି, କିନ୍ତୁ ତଥାପି ଏପର୍ଯ୍ୟନ୍ତ ପାଣିତଳେ ରହିଚନ୍ତି। ଆଉ କେତେକ ଠିକ୍‌ 
ଜଳସମତଳ ପର୍ଯ୍ୟନ୍ତ ଆସି ସେହିଠାରେ ସନ୍ତରଣ କରିବାରେ ଲାଗିଚନ୍ତିୟ ପୁଣି ଆଉ 
କେତେକ ଜଳସମତଳରୁ ଉପରକୁ ମୁଖ ଟେକି ଠିଆହୋଇ ରହିଚତ୍ତି । ଜଳ ସେମାନଙ୍କୁ 
ଆଦୌ ସ୍ପର୍ଶ କରିପାରୁନାହିଁ । ସଂସାରରେ ମଧ୍ଯ ଆମେ ଠିକ୍‌ ଏହିପରି ତିନି ଅବସ୍ଥାର 
ମନୁଷ୍ୟ ଦେଖବାକୁ ପାଇବା । ଏଠାରେ କେତେକ ମନୁଷ୍ୟ ସମ୍ପୂର୍ଣ ଡାମରା ପ୍ରକୃତିର, 
ଆହୁରି କେତେକ କିଞ୍ତ୍‌ ସାର୍ବିକ ପ୍ରକୃତିର ଏବଂ ପୂଣି ଆହୁରି କେତେକ ଅଧ୍କ ସାର୍ଵିକ 
ପ୍ରକୃତିର। ଏଣୁ ମୁଁ ଭାବିଲି, ଯଦି ଏମାନେ ଧର୍ମଉପଦେଶ ଶୁଣିବାକୁ ନପାଇବେ, 
ତେବେ ଏମାନଙ୍କର ପରିତ୍ରାଣ ଆଦୌ ସମ୍ଭବ ହୋଇ ପାରିବନାହିଁ। ଏହିମାନେ ନିଶ୍ଚୟ 
ଧର୍ମୋପଦେଶର ମର୍ମ ବୁଝିପାରିବେ । ଏବଂ ସଂସାରର ପ୍ରାଣୀମାନଙ୍କ ପ୍ରତି କରୁଣାରେ 
ବିଗଳିତ ହୋଇ ମୁଁ ଅନ୍ତତଃ ବର୍ଭମାନ ପାଇଁ ନିର୍ବାଣଜନିତ ଶାନ୍ତି ଉପଭୋଗ କରିବାରୁ 
କ୍ଷାନ୍ତ ହେଲି ଏବଂ ସଂସାରର କଲ୍ୟାଣ ଲାଗି ଧର୍ମଚକ୍ର ପ୍ରବର୍ନ କରିବାକୁ ନିଷ୍ପରି କଲି । 


ଠିକ୍‌ କୃଷ୍ଣ ଯେପରି ଆପଣାର ବୈକୁଣ୍ଠନିବାସ ଛାଡ଼ି ସଂସାରକୁ ଅବତରଣ 
କରିଥ୍‌ଲେ ଓ ମନୂଷ୍ୟଜନ୍ସ ଗ୍ରହଣ କରିଥଲେ, ତଥାଗତ ବୃଦ୍ଧ ମଧ୍ୟ ସେହିପରି ଅବତରଣ 
କରନ୍ତି, ଏହି ଅବତାରର ମର୍ମ ଘୋଷଣା କରନ୍ତି ଓ ଏହାକୁ ପରିପୂର୍ଣ୍ଣ କରନ୍ତି । 


—ଏହିସବୂ ଶୁଣି ମୁଁ ଆପଣାର ହୃଦୟ ଭିତରେ ଏକ ଅନିର୍ବଚନୀୟ ଆନନ୍ଦ 
ଅନୁଭବ କରିବାକୁ ଲାଗିଲି । ମୁଁ ଭାବିଲି ଯେ ବୃଦ୍ଧ ମୋତେ ଜଳସମତଳ ପର୍ଯ୍ୟନ୍ତ ଆସି 
ପହଞ୍ଥ୍ବା ପଦୃକଢ଼ ସହିତ ତୁଳନା କରୁଚନ୍ତି । ତାଙ୍କରି ସାହାଯ୍ୟରେ ମୁଁ ନିଶ୍ଚୟ ଉପରକୁ 
ଉଠିଯାଇ ପାରିବି ଏବଂ ଭୌତିକ ଜୀବନର ଧୂଳିମଳିନତାରୁ ମୁକ୍ତ ହୋଇ ଠିଆହୋଇ 
ପାରିବି । 

କୃଷ୍ଣ ଆପଣାର ବୀରତ୍ଧ ଓ ପରାକ୍ରମଦ୍ଧାରା ଜଗତକୁ ରାକ୍ଷସ ଏବଂ ଦୁଷ୍ଟ 
ଶାସକମାନଙ୍କର ଦୌରାମତ୍ମ୍ୟରୁ ମୁକ୍ତ କରିଚନ୍ତି ବୋଲି ଯେଉଁସବ୍ର କାହାଣୀ ପ୍ରଚଳିତ ଅଛି, 
ଏଥର ତଥାଗତ ତାହାରି ବିଷୟରେ କହିବାକୁ ଆରମ୍ଭ କଲେ । କାଳିନ୍ଦୀଜଳରେ କୃଷ୍ଣ 
କାଳୀୟଦମନ କରିଚନ୍ତି, ଅଘା ଓ ବକାସୁରକୂ ବଧ କରିଚନ୍ତି, ଧେନୁକ “ଓ ରାକ୍ଷସରାଜ 
ନାରକର ଗର୍ବ ଚୂର୍ଣ୍ଣ କରିଚନ୍ତି, କଂସ, ଲୌସଷ୍ତକ ଓ ଆହୁରି କେତେ ଦୁଷ୍ଟ ରାଜାମାନଙ୍କ 
ପରାଭୂତ କରିଚନ୍ତି, ନିରାଶ୍ରୟ ପ୍ରପୀଡ଼ିତ ପ୍ରଜାଙ୍କର ଆତଙ୍କ ଦୂର କରିଚନ୍ତି ଏବଂ 
ଏହିପରି ନାନା ଭାବରେ ମନୁଷ୍ଯ ସଂସାରର ଦୂଃଖଭାର ଲଘୁ କରିଦେଇଚନ୍ତି । କିନ୍ତୁ 

ବୂଦ୍ଧ ଓ କୃଷ୍ଣ / ୨୨୩ 


ତଥାଗତ କୌଣସି ବାହ୍ୟଶତୁ ସହିତ କୌଣସି ଯୁଦ୍ଧ କରିନାହାନ୍ତି । ମଣିଷର ମନଭିତରେ 
ରହି ଯେଉଁସବୁ ପ୍ରବଳ ଦୈତ୍ୟ ମଣିଷକୁ ଯାତନା ଦେବାରେ ଲାଗିଚନ୍ତି ଅର୍ଥାତ୍‌ ବାସନା, 
ବିଦ୍ଧେଷ, ଉନ୍ନତ୍ତତା, ସ୍ଵାର୍ଥପରତା ଏବଂ ଅଳୀକ କ୍ଷଣସ୍ଥାୟୀ ସୂଖ ଓ ସମ୍ଭୋଗର ତୃଷ୍ଣା 
ପ୍ରଭୃତି ଦୈତ୍ଯଙ୍କ ବିରୁଦ୍ଧରେ ହିଁ ସେ ସଂଗ୍ରାମ ଘୋଷଣା କରିଚନ୍ତି । ମଣିଷକୁ ସେ ଏ 
ଦୁଃଖରୁ ବା ସେ ଦୁଃଖରୁ ଉଦ୍ଧାର ନକରି ଦୁଃଖର ନିଦାନକୁ ହିଁ ସମୂଳେ ଉପ୍ାଟିତ 
କରିଚନ୍ତି 

ଏହାପରେ ତଥାଗତ ଦୁଃଖ ବିଷୟରେ କହିଲେ । ମଣିଷର ଜୀବନରେ ଦୁଃଖ 
ସବୁବେଳେ ଲାଗି ରହିଚି, ଜୀବନର ପଛେପଛେ ଏହା ନିତତନ୍ତର ଛାୟାପରି ହୋଇ 
ରହିଚି । ମୋର ମନେହେଲା, ସତେ ଯେପରି କାହାର ଉଦାର ସକରୁଣ ହାତ ଆସି 
ମୋର ହୃଦୟକୁ ସ୍ପର୍ଶ କଲା ଏବଂ ପ୍ରେମଜନିତ ମୋର ସମସ୍ତ ଦୁଃଖ ଓ ଯନ୍ତ୍ରଣାକୁ 
କାଢ଼ିନେଇ ସେହି ବିରାଟ ଦୁଃଖସ୍ତୃପ ଉପରକୁ ଫିଙ୍ଗିଦେଲା, ସେହି ସୃପରେ ପଡ଼ି ମୋର 
ଦୁଃଖ ମୋର ଦୃଷ୍ଟିରୁ ଏକାବେଳେକେ ଅଦୃଶ୍ୟ ହୋଇଗଲା । ମୋର ଅନ୍ତର୍ମନର 
ଅତିଗଭୀର ସ୍ତରରେ ମୁଁ ଅନୁଭବ କଲି ଯେ ଯେଉଁଠି ସମସ୍ତେ କେବଳ ଦୁଃଖ ହିଁ ବୋଧ 
କରୁଚନ୍ତି ସେଠି ମୋ'ପକ୍ଷରେ ଅକ୍ଷୟ ସୁଖର କାମନା କରିବା ହିଁ ବୃଥା | ମୁଁ ମୋ 
ଜୀବନରେ ସୁଖର ସ୍ଵାଦ ପାଇସାରିଟି, ଏହି ସୁଖ କେଉଁଦିନ୍ନ ଆବିର୍ଭ୍ତ ଓ ବିକଶିତ 
ହୋଇ ପୂଣି କେଉଁଦିନୁଁ ମୋତେ ଛାଡ଼ି ଚାଲିଯାଇଟି । ସ୍ଵୟଂ ବୂଦ୍ଧ ମଧ୍ୟ ଠିକ୍‌ ଏହିପରି 
ଉପଦେଶ ଦେଉଥ୍‌ଲେ । ସେ କହୁଥ୍‌ଲେ, ସଂସାରରେ ଉତ୍ପନ୍ନ ହେଉଥ୍‌ବା ସକଳ 
ପଦାର୍ଥର କୌଣସି -ନା-କୌଣସି କାରଣ ଅବଶ୍ୟ ରହିଚି, ସେଗୁଡ଼ିକ କିଛି ସମୟ ପାଇଁ 
ଏହି ସଂସାରରେ ରହୁଟି, କିଏ ଅଳ୍ପ ସମୟପାଇଁ ରହୁଟି, କିଏ ବା ଟିକିଏ ଅଧ୍‌କ 
ସମୟପାଇଁ ରହୁଟି, କିଝବୁ ଆପଣାର ସମୟ ଶେଷ ହେଲେ ସବୁ ଅନ୍ତହିଁତ ହୋଇଯାଉଚି 
ଏବଂ ଏହି କ୍ଷଣଭଙ୍ଗୁରତା ହିଁ ପ୍ରତ୍ୟେକ ପଦାର୍ଥର ଅସତ୍ୟତା ଓ ନିଃସାରତାକୁ ପ୍ରମାଣିତ 
କରୁଚି । ଏହି ଭଙ୍ଗୁରତା ହିଁ ସକଳ ଦୁଃଖର କାରଣ । ଯେପର୍ଯ୍ୟନ୍ତ ଜୀବନର ତୃଷ୍ା 
ସମୂଳେ ନିରାକୃତ ହୋଇନାହିଁ, ଯେପର୍ଯ୍ୟନ୍ତ ଗୋଟିଏ ପରେ ଗୋଟିଏ ନିମିଭକୁ ଆଶ୍ରା 
କରି ଏହା ଜଳିବାରେ ଲାଗିଚି, ସେପର୍ଯ୍ୟନ୍ତ ଆମକୁ ଦୂଃଖଭୋଗ କରିବାକୁ ହିଁ ପଡ଼ିବ । 
ମୁଁ ଭାବିଲି, ଯେଉଁମାନେ ସଂସାରର ବାସନା ନେଇ ଏହି ସଂସାରରେ ଜୀବନଧାରଣ 
କରିଚନ୍ତି, ସଂସାରର ଦୂଃଖସ୍ତୁପରେ ସେମାନଙ୍କର ସବୂରି ଭାଗ ଅବଶ୍ଯ ରହିଚି । ଯଦି 
ମୁଁ ଏଇ ଦୁଃଖର ଯନ୍ତ୍ରଣାରୁ ନିଷ୍ଟୃତି ପାଇଟି, ମାତ୍ର ଯଦି ତଥାପି' ଏହି ଦୂଃଖଭାର ବହନ 
କରିବାର ଏକ ବାସନା ଏପର୍ଯ୍ୟନ୍ତ ମୋ' ଭିତରେ ଜୀବିତ ରହିଚି, ତେବେ ମୋତେ 
ସଂସାରର ଦୁଃଖରେ ଦୁଇଗୁଣ ଭାଗୀହେବାକୁ ପଡ଼ିବ । ତେଣୁ ଆପଣା ଦୁଃଖର ଭାର 
ସକାଶେ ରୋଦନ କଲେ ଆଉ କୌଣସି ଲାଭ ନାହିଁ । ତଥାଗତଙ୍କର ବାଣୀରେ ମୋର 

୨୨୪ / ଯାତ୍ରୀ କାମନୀତ 


ହୃଦୟରେ ଏହିପ୍ରକାର ଭାବନା ଜାଗୃତ ହେବାକୁ ଲାଗିଲା; କିଚ୍ୁ ପ୍ରାଣୀମାନଙ୍କୁ ଆଉ 
ଦୁଃଖଭୋଗ ଦରିବାକୁ ପଡ଼ିବନାହିଁ, ଏହି ପବିତ୍ର ପୁରୁଷ ଆପଣାର ପରିତ୍ରାଣ -ସନ୍ଦେଶ 
ଦ୍ଵାରା ମନୁଷ୍ଯର ହୃଦୟକୁ ଏପରି ପରିବରିତ କରିଦେବେ ଯେ ଏହି ସଂସାରରେ 
ସମସ୍ତଙ୍କର ଚୈତନ୍ୟ ଆସିବ, ସମସ୍ତେ ମୁକ୍ତି ପାଇବେ, ସମସ୍ତଙ୍କର ଜୀବନରେ ଦୁଃଖର 
ଅନ୍ତ ହେବ ! 

ତା'ପରେ ତଥାଗତ ଦୂଃଖ ଓ ସଂସାରର ପରିସମାପ୍ତି ବିଷୟରେ କହିଲେ । 
ସବୂପ୍ରକାର ଜନ୍ମରୁ ଭର୍ୀର୍ଣ୍ ହୋଇ ଶେଷକୁ ବାସନାମୂକ୍ତ ମାନସାବସ୍ଥାକୁ ଆସିଲେ 
ପରିତ୍ରାଣ ସମ୍ଭବ ହେବ, ଭ୍ରମ ତୁଟିଯିବ ଏବଂ ନିର୍ବାଣର ଉପଲବ୍ଧି ହେବ। ସେ କି 
ଅପୂର୍ବ କଥା, କି ଅସାଧାରଣ ସେହି ପ୍ରବଚନ ! ସଂସାରର ତରଙ୍ଗବିକ୍ଷୁନ୍ତ ସମୁଦ୍ରରେ 
ତାହା ଯେପରି ଏକମାତ୍ର ଦ୍ଵୀପ, ଏକମାତ୍ର ଆଶ୍ରୟସ୍ଥଳ ! ଏହି ସଂସାରର ମରଣାନ୍ତକ 
ଜ୍ବାଳା ତରଙ୍ଗ ହୋଇ ଯେପରି ପାର୍ବତ୍ୟ ବେଳାଭୂମିକୁ ଅବିରାମ ଆହତ ଓ ବ୍ୟାକୂଳିତ 
କରିବାରେ ଲାଗିଟି, ଏହି ଅନନ୍ତ ବିପଦସଙ୍କୁଳ ଜଳଧ୍‌ରେ ଯେପରି ତଥାଗତଙ୍କର 
ଉପଦେଶ ପାରହୋଇଯିବାପାଇଁ ଏକ ନିର୍ଭରଯୋଗ୍ୟ ଭେଳା ଯୋଗାଇଦେଭଟଚି ।, 
ତା'ପରେ ତଥାଗତ ପରମ ଶାନ୍ତିର କଲ୍ୟାଣମୟ ସ୍ଥାନ ବିଷୟରେ କହିବାକୁ ଲାଗିଲେ । 
ଅନ୍ୟକେଉଁ ଲୋକଠାରୁ ବା ପୂରୋହିତଙ୍କଠାରୁ କେବଳ ଶୁଣିଥ୍‌ବା କଥା କହିଲାଭଳି 
ନୁହେଁ, ଆପଣାର କଳ୍ପଧନାବିଳାସରେ ଭାସିଯାଇ ନାନା କଥା ଗାଇଯାଉଥ୍‌ବା କବି ବା 
ଭାଟପରି ନୁହେଁ, ମାତ୍ର ସେ ସ୍ଵୟଂ ଯାହା ଦେଖ୍‌ଚନ୍ତି ଓ ଅଙ୍ଗେ ଲିଭାଇଚନ୍ତିୟ ତଥାଗତ 
ସେହିସବ୍ର କଥା କହିବାକୁ ଲାଗିଲେ । 


ସେ ଏପରି ଅନେକ ବିଷୟ ମଧ୍ଯ କହିଲେ, ଯାହା ବୁଝିପାରିବା କି ମୋ ପରି 
ଜଣେ ସାଧାଉଣ ନାରୀପକ୍ଷରେ: ଆଦୌ ସମ୍ଭବ ନଥୁଲା । ଖୁବ୍‌ ଜ୍ଞାନ ଅର୍ଜନ କରିଥୁବା 
ପଣ୍ଡିତମାନଙ୍କ ପକ୍ଷରେ ମଧ୍ଯ ଏହିସବ୍ର ବ୍ରଝିପାରିବା ଆଦୌ ସହଜ ନଥୁଲା । କିନ୍ତୁ 
ତଥାଗତଙ୍କର ବାକ୍ୟମାନ ଶୁଣି ମୋତେ ଏକ ନୂତନ ସଙ୍ଗୀତ ଶୁଣିବାପରି ଲାଗିଲା, 
ଯେଉଁ ଗୀତ କି ମୁଁ ଆଉ କାହାରିଠାରୁ ଶୁଣିନଥ୍‌ଲି । ଏହି ନୂତନ ସଙ୍ଗୀତରେ ଥୁବା 
କଥାଗୁଡ଼ିକୁ ମୁଁ ଅବଶ୍ଯ ସମ୍ପୂର୍ଣ୍ଣରୂପେ ବୁଝିପାରିଲିନାହିଁ, କିନୁ ଏହି ସଙ୍ଗୀତର ନୂତନ 
ରାଗଟି ସିଧା ଯାଇ ମୋର ହ୍ଦୟକୁ ସ୍ପର୍ଶ କରିଥ୍ଲା । ସେହି ରାଗ ପ୍ରକୃତରେ କି 
ଅପୂର୍ବ । ଏହି ରାଗର ସ୍ଵଚ୍ଛ ଓ ଶୁଦ୍ଧ ଆବେଦନ ଆଗରେ ସଂସାରର ଆଉ ସକଳ ରାଗ 
ଓ ଶବ୍ଦ କେବଳ ଏକ ଛନ୍ଦହୀନ କୋଳାହଳ ପରି ହିଁ ମନେହେବ । ଏହି ରାଗ ଯେପରି 
କେତେ ଦୂରରୁ କେଉଁ ଅପାର୍ଥ୍ବ ରାଜ୍ୟରୁ ଭାସି ଆସ୍ୁଥ୍‌ଲା, ଏହାର ଶ୍ରବଣମାତ୍ରକେ 
ହୃଦୟରେ ଏକ ଅଜ୍ଞାତ ଆକାଂକ୍ଷାର ମୂର୍ଚ୍ଛନା ଜାତ ହେଉଥଲା । ଏହାକୁ ଶ୍ରବଣ କରି 

ବୁଧ ଓ କୃଷ୍ଣ / ୨୨୫ 


ମନେହେଉଥ୍ଲା ଯେପରି ପୃଥ୍ବୀର କୌଣସି ରାଗ କଦାପି ଏହାର ସମତୁଲ 
ହେବନାହିଁ ! 

ଏହିପରି ପ୍ରବଚନ ଶୁଣ୍ମଶ୍ରଣୁ କ୍ରମେ ରାତ୍ରି ହୋଇଗଲା । ମନ୍ଦିରର ପୃଷ୍ଠଭାଗରୁ 
ଚନ୍ଦ୍ରମାର ଧୂସର ଆଲୋକ ଅରଣ୍ୟଭୂମିକୁ ଛାୟାମୟ କରି ସଜାଇଦେଲା । ପ୍ରବକ୍ାଙ୍କର 
ଶରୀର ଆଉ ସ୍ପଷ୍ଟଭାବରେ ଦୃଷ୍ଟିଗୋଟର ହେଲାନାହିଁ । ଏହି ଅତିମାନୁଷିକ ପ୍ରବଚନ 
କୌଣସି ଶାନ୍ତ ସମାଧ୍ପ୍ରାଙ୍ଗଣରୁ ନିଃସୃତ ହେଉଥ୍‌ବା ପରି ବୋଧ ହେଲା, 
ମନେହେଉଥ୍‌ଲା ଯେପରି କେତେକେତେ ବ୍ୟଥ୍ତ, ବ୍ୟାକୁଳ ଓ ମୁହ୍ୟମାନ ମନୁଷ୍ୟମୂରି 
ଆଜି ଏହି ପ୍ରାଙ୍ଗଣଟିରେ ଏକତ୍ର ଓ ଶାନ୍ତ ହୋଇଯାଇଚନ୍ତି, ସମସ୍ତ ପାର୍ଥ୍ବ ଓ ଅପାର୍ଥ୍ବ 
ଜୀବନର ସୀମ। ପାରହୋଇ ଯେପରି ଏମାନେ ପ୍ରତ୍ଯେକେ ଗୋଟିଏ ଗୋଟିଏ 
ସମାଧ୍ସ୍ତମ୍ଭରେ ରୂପାନ୍ତରିତ ହୋଇଯାଇଚଚ୍ତି 

ଦୁଇହାତକୁ ଦୂଇ ଆଣୁଉପରେ ଛନ୍ଦିଦେଇ ମୁଁ ବସିଥାଏ ଓ ଏକମନରେ 
ତଥାଗତଙ୍କର ପ୍ରବଚନ ଶୁଣୁଥାଏ । ଉପରକୁ ଅନାଇ ଦେଖ୍ଲି, କ୍ଷଣ ବୃକ୍ଷଶିଖର ଉପରେ 
ରାତ୍ରିର ନକ୍ଷତ୍ରମାନ ଆକାଶରେ ଜୁଳୁଜ୍ରଳୁ ହେଉଚନ୍ତି, ସେହି ଧୂସର ଭୂମିର ମଧ୍ଯଦେଇ 
ଆକାଶଗଙ୍ଗାର ଉଦ୍ଭାସିତ ଧାରା ପ୍ରଲମ୍ବିତ ହୋଇ ରହିଚି । ସେତିକିବେଳେ ମୋର 
ଅତୀତର କଥା ମନେ ପଡ଼ିଗଲା। ଦିନେ ସେହି ସ୍ଵରଣୀୟ ସ୍ଥାନରେ ଠିଆହୋଇ 
ଆକାଶଗଙ୍ଗା। ଆଡ଼କୁ ହାତ ବଢ଼ାଇ ସ୍ଵର୍ଗର ପଶ୍ଚିମ ଭାଗରେ ଆମର ଅବଶ୍ୟ ମିଳନ 
ହେବବୋଲି ଆମେ ଶପଥ କରିଥ୍ଲୁ । କୃଷ୍ଣଙ୍କର ବୈକୁଣ୍ଠପୂର ପରି ଏହି ପଶ୍ଚିମସ୍ବର୍ଗ ମଧ୍ଯ 
ଅତ୍ଯନ୍ତ ଆନନ୍ଦମୟ । ତଥାଗତ ବର୍ଭମାନ ଏହି ସ୍ଵର୍ଗଟି ବିଷୟରେ ବର୍ଣ୍ଣନା କରି 
କହୂଥ୍ଲେ । ପ୍ରତ୍ୟେକ ଧର୍ମବିଶ୍ବାସୀ ବ୍ୟକ୍ତି ଏହି ସ୍ଵର୍ଗରେ ସ୍ଥାନ ପାଇବାଲାଗି ଅଭିଳାଷୀ 
ହୋଇଥାଆନ୍ତି । ଏହିସବୂ ଭାବିଲାବେଳକୁ ମୋର ହୃଦୟ ଯେପରି ଅତି ବ୍ୟଥ୍ତ ହୋଇ 
ଉଠିଲା । କିନ୍ତୁ ତଥାପି ଏହିପରି ଏକ ସ୍ଵର୍ଗାବସ୍ଥାନର ସୁଖ ଭୋଗ କରବାପାଇଁ ମଧ୍ଯ 
ମୋ ଭିତରେ କୌଣସି ବାସନା ନଥ୍‌ଲା, କାରଣ ଆହୁରି ଉଚ୍ଚ ଏକ ଅତ୍ତୁତ ଭାବର 
ଉଦ୍ଭାସ ଯେପରି ସେତେବେଳେ ମୋର ନୟନକୁ ଉଦ୍ଭାସିତ କରି ରଖ୍ଥ୍ଲା । 

ମୁଁ କୌଣସି ପ୍ରକାର ନୈରାଶ୍ୟ ବା ବ୍ୟଥା ଅନୁଭବ କଲିନାହିଁ¬ମୋର ସମସ୍ତ 
ବହୁମୂଲ୍ୟ ଆଶା ନିଷ୍ତଳ ହୋଇଗଲା ବୋଲି ମୋର ଭିତରେ କୌଣସିପ୍ରକାର ଅଭିମାନ 
ବା ଅଭିଯୋଗ ନଥୁଲା । ସେତେବେଳେ ତଥାଗତ କହୁଥାନ୍ତି : 

ଶରୀରଧାରୀ ମାତ୍ରକେ ହିଁ ମୃତ୍ୟୁର ସମ୍ମୁଖୀନ ହୁଏ 
ଜନ୍ଧହେଲେ ହିଁ ମରଣ ଆସେ, 
ନନ୍ଦନକାନନର ପୂଷ୍ଠ ଶୋଭା ମଧ୍ଯ ଠିକ୍‌ ପୃଥବୀର ଉପବନପରି ଦିନେ -ନା-ଦିନେ 
ମଉଳିଯାଏ ! 

୨୨୬ / ଯାତ୍ରୀ କାମନୀତ 


ସ୍ରର୍ଗରୁ ବିଦାୟ 


o 


ବଶିଷ୍ଠୀ କହିଲା-କୌଣସି ପ୍ରକାର ଦୁଃଖ ବା ଶୋଚନା ଅନୁଭବ ନକରି ମୁଁ 
ତଥାଗତଙ୍କର ପ୍ରବଚନମାନ ଶୁଣୁଥାଏ । ଠିକ୍‌ ସେହିସବୁ ପ୍ରବଚନବାକ୍ଯ ଶୁଣି ତୁମର 
ସକଳ ଆଶା ଚୁର୍ଣ୍ଣ ହୋଇଗଲା ପରି ମନେ ହୋଇଥଲା ନା ? କିନ୍ଧୁ ତଥାଗତଙ୍କର ସେହି 
ମହାବାକ୍ୟମାନ ବର୍ଭମାନ ଆମର ଚତୁର୍ଦିଗରେ କିପରି ସତକୂସତ ଫଳିବାକୂୁ ଯାଉଟି, 
ତାହା ଦେଖୁଥ୍ବା ବେଳେ ମଧ୍ଯ ମୋ'ର ମନରେ କୌଣସି ଦୁଃଖ ଜାତ ହେଉନାହିଁ, 
ମୋର ହୃଦୟ ସମ୍ପୂର୍ଣ୍ଣ ପ୍ରସନ୍ନ ରହିଚି । 

ବଶିଷ୍ଠୀ ଏହି କଥାମାନ କହୁଥ୍୍‌ବାବେଳେ ଚତୁର୍ଦିଗରେ ଏହି ଦୁର୍ଗତି ଅବଶ୍ଯ 
ଅତ୍ୟନ୍ତ ଧୀରଭାବରେ ଘଟିବାରେ ଲାଗିଥୁଲା, କିନ୍ତୁ ତଥାପି ଅବିରାମ ଭାବରେ 
ଚାଲିଥୁଲା । କ୍ରମେ ଚତୁର୍ଦିଗରେ ବିରାଜୁଥ୍ବା ଏହି ମନୁଷ୍ଯମୃୂର୍ଭିମାନ ଓ ଏହି ସୁନ୍ଦର 
ପରିବେଶ ଏଥର ବିଲଯୟପ୍ରାପ୍ତ ହେବାକୁ ଯାଉଚି, ଏହି ବିଷୟରେ ଆଉ କୌଣସି 
ସନ୍ଦେହ ରହିଲାନାହିଁ। 

ପଦୁଫୁଲଗୁଡ଼ିକରୁ ସେତେବେଳକୁ ପ୍ରାୟ ଅଧ୍୍‌କରୁ ଅଧୁକ ପାଖୁଡ଼ା ତଳକୁ ଖସି 
ସାରିଥ୍ଲା, ଏହିସବୁ ଫୂଲପାଖୁଡ଼ାର ଭେଳାରେ ଜଳସମତଳ କ୍ରମେ ଅଦୃଶ୍ୟ ହେବାକୁ 
ବସିଥ୍ଲା ଏବଂ ଗୋଟିଏ ନୂତନ ପାଖୁଡ଼ା ଆସି ପଡ଼ିବାମାତ୍ରକେ ତାହା ଶିହରି 
ଉଠୁଥ୍ଲା । 


ପାଖୁଡ଼ା ଝରିପଡ଼ଥ୍‌ବା ପୂଷ୍ଠର ସିଂହାସନ ଉପରେ ମନୁଷ୍ୟମୂର୍ଭିମାନ ସତେଅବା 
ମଉଳି ଝାଉଁଳି ପଡ଼ିଥ୍ବାପରି ବସି ରହିଥ୍ଲେ । ସେମାନଙ୍କର ମସ୍ତକ ବକ୍ଷଭଉପରକୁ ଢଳି 
ପଡ଼ିଥୁଲା, ଜ୍ଵରାକ୍ରାନ୍ତ ହେଲାପରି ସମସ୍ତେ କମ୍ପିବାରେ ଲାଗିଥୁଲେ । ମଝିରେ ମଝିରେ 
ହଠାତ୍‌ ପବନର ଗୋଟିଏ ହାଲୂପା ଆସି ବନଭୂମିକୁ ଦୋହଲାଇ ଦେଇ ଯାଉଥଲା ଏବଂ 
ବ୍କ୍ଷମାନଙ୍କରୁ ଫୁଲର : ଅସରାମାନ ଅଜାଡ଼ିଦେଇ ଯାଉଥ୍‌ଲା। ଅପ୍ତରାମାନଙ୍କର 
ସଙ୍ଗୀତଭିତରେ ଯେପରି କେଉଁ ଦୁଃଖ ଓ ବ୍ଯଥାର ମୂ୍ଚୁନାମାନ ଭରି ରହିଥ୍‌ଲା । 
ଚାରିପାଖରୁ ଗଭୀର ଦୀର୍ଘଶ୍ନାସ ଓ ବିକଳ ଚିଜ୍କାରମାନ ଶୁଣାଯାଉଥ୍‌ଲା । 
ଅପ୍୍‌ସରାମାନଙ୍କର ଢଳତଢଳ ମୁଖ, ପରିଛୁଦ, ଉପବନ ଓ ରାଶିରାଶି ଫୁଲ—ଯେପରି 
ଆଜି ସମସ୍ତେ ଆପଣାର କାନ୍ତି ହରାଇ ବସିଥ୍‌ଲେ, କେଉଁ ଦୂରର ଦିଗ୍ପ୍ରାନ୍ତରୁ ଯେପରି 

ସ୍ବର୍ଗରୁ ବିଦାୟ / ୨୨୭ 


ଏକ କୃଷ୍ଣବର୍ଣ୍ଣ କୁଜୁଝଟିକା ଘୋଟିଘୋଟି ଆସୂଥୂଲା । ଯେଉଁ ପୁଷ୍ଠସୁବାସ ଆଗରୁ ସକଳ 
ସ୍ଥଳ ଓ ସକଳ ହୃଦୟକୁ ଚହଟାଇ ରଖ୍୍‌ଥୁଲା, ବର୍ଉମାନ ସେହି ସୁବାସ ନାକରେ ବାଜି 
ଯେପରି ଅଣନିଶ୍ବାସୀ ହୋଇଗଲାପରି ଲାଗିଲା, ଯେପରି ନିଦ ଲାଗି ଆସିଲାପରି 
ମନେହେଲା | 

ଚାରିଆଡ଼କୁ ହାତବୂଲାଇ ଦେଖାଉ ଦେଖାଉ କାମନୀତ କହିଲେ : 

—ବଶିଷ୍ଠୀଂଃ ଏପରି ଏକ ଦୃଶ୍ୟ ଦେଖ୍‌ ତଥାପି କେଉଁ ମଣିଷ ଆନନ୍ଦ ଅନୁଭବ 
କରିବ ? 

ପ୍ରିୟତମ, ଯଦି ଏହିସବୁ ଭୋଗବସ୍ତୁ ଚିରନ୍ତନ ହୋଇଥାନ୍ତା, ତେବେ 
ଏହାଠାରୁ ଉଚ୍ଚତର ଆଉ କୌଣସି ଅନୁଭୂତି ଆଉ ସମ୍ଭବ ହୁଅନ୍ତାନାହିଁ । କିନୁ ଏହାଠାରୁ 
ଆହୁରି ଉଚ୍ଚ ଆଉ ଏକ ଉପଲବ୍ଧିର ସ୍ତର ମଧ୍ଯ ରହିଚି; ତାହା ଅକ୍ଷୟ, ତାହା ଅଜାତ । 
ତେଣୁ ତଥାଗତ ଏହି ସ୍ଵର୍ଗର ଆନନ୍ଦକୁ କେବଳ ଏକ ଅନିତ୍ୟ ଆନନ୍ଦ ବୋଲି କହିଚନ୍ତି । 
ସେ କହିଚନ୍ତି—“ “ଯାବତୀୟ ସୃଷ୍ଟ ପଦାର୍ଥର କ୍ଷଣଭଙ୍ଗରତା ସହିତ ପରିଚୟ ହେଲେ 
ଯାଇ ଅସୃଷ୍ଟ ଓ ନିତ୍ଯସହିତ ପରିଚୟ ସମ୍ଭବ ହେବ ।' 


ଏହି ବିଶ୍ଧାସମୟ ନିର୍ଭରବାଣୀ ଶୁଣି ଅନାବୃଷ୍ଟିସନ୍ତପ୍ତ ଫୁଲ ବରଷାର ସ୍ଥର୍ଶରେ 
ସଞ୍ଜୀବିତ ହୋଇ ଉଠିଲାପରି କାମନୀତଙ୍କର ମୁଖ ଉଜ୍ଵଳ ହୋଇଉଠିଲା । 

—ବଶିଷ୍ଠୀଠ ତୋତେ ଅନେକ ଧନ୍ଯବାଦ, ଆଜି ତୁ ମୋତେ ମୋର ମୁକ୍ତିର 
ଉପାୟ ବତାଇଦେଲୁ । ହଁ, ମୁଁ ମଧ୍ଯ ବର୍ମାନ ନିଜେ ଏକଥା ଅନୁଭବ କରିବାକୁ ଆରମ୍ଭ 
କରୁଟି—ଆମର ଆକାଂକ୍ଷା ଯେ ଅଧ୍କ ଉଚ୍ଚକୁ ନଯାଇ ଅଳପକରେ ଛନ୍ଦିହୋଇ ପଡ଼ିଚି, 
ଏହା ଆମ ନିଜର ଦୋଷ । ଏକ ପୂୁଷ୍ପମୟ ସ୍ଵର୍ଗଲୋକରେ ଆମର ମିଳନ ହେବବୋଲି 
ଦିନେ ଆମେଦୁହେଁ ଆକାଂକ୍ଷା କରିଥୁଲୁ, କିନ୍ତୁ ପୁଷ୍ଠକୁ ତ ଆପଣାର ପ୍ରାକୃତିକ ଧର୍ମ 
ଅବଶ୍ୟ ପାଳନ କରିବାକୁ ହିଁ ହେବ । କିନ୍ତୁ ନକ୍ଷତ୍ରମାନେ ହେଉଚନ୍ତି ଅବିନାଶୀ, ଏକ 
ଚିରନ୍ତୟ ବିଧାନ ଅନୁସାରେ ସେମାନେ ଆପଣାଆପଣାର କକ୍ଷଭଉପରେ ଗତି କରୁଚନ୍ତି । 
ଆଉ ତେଣେ ଚାହିଁ ଦେଖ, ବଶିଷ୍ଠୀ ! ଚତୁର୍ଦିଗର ସମସ୍ତ ବସ୍ତୁର ବିଲୟ ଘଟିବାକୁ 
ଯାଉଥ୍‌ବାବେଳେ ଆକାଶଗଙ୍ଗାର ସେହି ଧାରଟିର ଜଳପ୍ରବାହ ପୂର୍ବପରି ଅବ୍ଯାହତ 
ଭାବରେ ବହିବାରେ ହିଁ ଲାଗିଚି । କାରଣ ଏହାର ଉତ୍ପତ୍ତି ହେଉଚି ନକ୍ଷତ୍ରଲୋକରୁ । ପୁଣି 
ଯାଇ ନକ୍ଷତ୍ରଲୋକରେ ଅବସ୍ଥାନ କରିବା ଯାହା ପକ୍ଷରେ ସମ୍ଭବ ହୋଇପାରିବ, କେବଳ 
ସେହି ଏହି ବିନାଶୀ ଜନ୍ମଚକ୍ରର ଉପରକୁ ଉଠିଯାଇ ପାରିବ । 

ବଶିଷ୍ଠୀ ପଚାରିଲା କିନ୍ତୁ ଆମଦୁହିଁଙ୍କ ପାଇଁ ଏହା କାହିଁକି ସମ୍ଭବ ନହେବ ? 
ମୃତ୍ଯୁଆନ୍ତେ ସହସ୍ତାର ବ୍ରହ୍ଲଲୋକରେ ବାସ କରିବାର ଅଭିଳାଷ ରଖ୍‌ଥୁବା 

୨୨୮ / ଯାତ୍ରୀ କାମନୀତ 


ସନ୍ୟାସୀମାନଙ୍କ ବିଷୟରେ ମୁଁ ଆଗରୁ ଶୁଣିଚି, ବର୍ଭମାନ ମଧ୍ୟ ଆମର ସମସ୍ତ 
ସମ୍ଭାବନା ସମାପ୍ତ ହୋଇଯାଇନାହିଁ, କାରଣ ପ୍ରାଚୀନ ଶାସ୍ତରେ ଅଛି : 


ମରଣକାଳରେ ପ୍ରାଣୀ ଯାହା ହେବାଲାଗି ଆଶା ପୋଷଣ କରେ— 

ନୂତନ ଜନ୍ମରେ ସେ ସେହି ଜୀବନର ଆସ୍ଵାଦ ହିଁ ଲାଭ କରିବ । 

—ବଶିଷ୍ଠୀଂଠ ତୋର କଥାଗୁଡ଼ିକ ମୋ”ଭିତରେ ଅମିତ ଅତିମାନୁଷିକ ସାହସ 
ଭରିଦେଇ ଯାଉଚି । ଚାଲ, ସହସ୍ଵାର ବ୍ରହ୍ମର ସାମ୍ରାଜ୍ୟରେ ଜୀବନ ଗ୍ରହଣ କରିବାଲାଗି 
ଆମେ ଆମର ସମସ୍ତ ଇଚ୍ଛାଶର୍ତି ଓ ଆକାଂକ୍ଷାକୁ ଉଦ୍ଦିଷ୍ଟ କରି ରଖୁବା । 


ସେମାନେ ଏହିପରି ଏକ ସଂକଳ୍ପ କରିବାର ମାତ୍ର କିଛିକ୍ଷଣ ପରେ ବନ୍ୟାଞ୍ଚଳଆଡୁ 
ହଠାତ୍‌ ପ୍ରବଳ ଝଡ଼ ମାଡ଼ିଆସିଲା ଓ ସରୋବରକୁ କମ୍ପାଇଦେଲା। ଏହି ଝଡ଼ର 
ଖରବେଗରେ ଚତ୍ୁର୍ଦିଗର ପୂଷ୍ଠ ଓ ପତ୍ରମାନ ଆକାଶମାର୍ଗରେ ଉଡ଼ିବାକୁ ଲାଗିଲେ । 
ପଦ୍ଲ୍‌ଭପରେ ଆସୀନ ମୂର୍ଭିମାନେ ବ୍ୟାକୁଳ ଭାବରେ ଆପଣାର ଅଙ୍ଗବସ୍ ଦ୍ଵାରା ଥରଥର 
କମ୍ପିତ ଶରୀରକୁ ଘୋଡ଼ାଇ ରଖ୍‌ବାକ୍ର ଚେଷ୍ଟାକଲେ । 

କିନ୍ଧ କୌଣସି ଘରଭିତରେ ବନ୍ଦ ହୋଇ ଅଣନିଶ୍ବାସୀ ହୋଇ ରହିଥ୍‌ବା କୌଣସି 
ମଣିଷ ହଠାତ୍‌ ବାହାରକୁ ଆସି ପୂର୍ଣ୍ଣ ବକ୍ଷରେ ସମୁଦ୍ରର ପବନକୁ ଗ୍ରହଣକରି ନେଲାପରି, 
ଆଜକାଶଗଙ୍ଗାର ତଟଭୂମିରେ ସେବନ କରିଥ୍‌ବା ସେହି ସୁବାସର ସ୍ତର୍ଶ ପାଇ କାମନୀତ 
ଓ ବଶିଷ୍ଠୀ ହରଷ ହୋଇ ଉଠିଲେ । 

ବଶିଷ୍ଠୀ ପଚାରିଲା —ମନେ ପଡୂଚି ? 

କାମନୀତ ଉତ୍ତର ଦେଲେ— ହଁ, ଇଏ ହେଉଟି ଗଙ୍ଗାର ସମ୍ଭାଷଣ । ତୁ 
ଶୁଣିପାରୁଚୁ ? 

ଆନନ୍ଦବିହ୍ଳ ଭାବରେ ବଶିଷ୍ଠୀ କହିଲା-ଆମର କେଡ଼େ ସୌଭାଗ୍ୟ ଯେ 
ଆମେ ଠିକ୍‌ ବାଟରେ ଅଗ୍ରସର ହେଉଚୁ ? ତୁମକୁ କଣ ବର୍ଭମାନ ମଧ୍ଯ ଭୟ ଲାଗୁଚି ? 

—ନା, ଭୟ ଲାଗିବାର ଆଉ କି କାରଣ ଅଛି ? ଆ— 

ନୀଡ଼ ଛାଡ଼ି ଦୁଇଟି ପକ୍ଷୀ ଆକାଶମାର୍ଗରେ ଉଡ଼ିଯିବାପରି ସେମାନେ ଉଡ଼ି 
ଚାଲିଲେ । 

ପ୍ରତିକୂଳ ପବନରେ ଏହିପରି ଉଡ଼ିଯାଉଯାଉ ବାଟରେ ହଠାତ୍‌ ଏକ ଘୂର୍ଣ୍ଣିବାୟୁ 
ଆସି ପହଞ୍ଚଲା ଏବଂ ସ୍ଵର୍ଗଲୋକର ଯାବତୀୟ ଜୀବନକୁ ବିନଷ୍ଟ କରିଦେଇଗଲା । 

କ୍ଷଣକପରେ ତାଳବନ ପହଞ୍ଚଲା, କ୍ଷଣକଭିତରେ ସେମାନେ ତାହାକୁ ପାର 
ହୋଇଗଲେ । ବର୍ଭମାନ ସେମାନଙ୍କ ସମ୍ମୁଖରେ ଗଙ୍ଗାନଦୀର ରଜତସ୍ତୋତ 

ସହସ୍ରାର ବ୍ରହୁଲୋକରେ / ୨୨୯ 
ଆକାଶପ୍ରାନ୍ତର ନୀଳିମା ପର୍ଯ୍ୟନ୍ତ ବିସ୍ତୃତ ହୋଇ ରହିଥୁଲା । 


ସେମାନେ ଏହି ସ୍ରୋତର ତରଙ୍ଗଉପରେ ଉଡ଼ି ଚାଲିଥାନ୍ତି । କିନ୍ଧୁ ଶୀଘ୍ର ସେମାନେ 
ସେହିସ୍ଥାନର ବାୟୁସ୍ରୋତର କବଳରେ ଯାଇ ପଡ଼ିଗଲେ ଏବଂ ଝଡ଼ମୁଖରେ ଦୁରକୁ 
ଦୂରକୁ ଉଡ଼ିଗଲେ । ଏହି ଖର ଗତି ଓ ବଜ୍ରଶବ୍ଦର କୋଳାହଳ ଭିତରେ ସେମାନଙ୍କର 
ସଂଜ୍ଞାଶର୍ତି ହଜିଯାଇଥ୍‌ୁଲା । 


ସାଙଜସସ୍ର।ଇ ଚବଙ୍୍ଲେ।କରେ 


ଏବଂ ଦୁଇଟି ନକ୍ଷତ୍ରସମନ୍ତିତ ଏକ ଦେବତାଦମ୍ପତି ରୂପରେ କାମନୀତ ଓ ବଶିଷ୍ଠୀ 
ପୁଣି ସହସ୍ରାର ବ୍ରହ୍ମଲୋକରେ ପ୍ରବେଶ କଲେ । 


କାମନୀତଙ୍କର ସୃକ୍ଷ୍ମ ସତ୍ତା ଯେଉଁ ଉଦ୍ବଳ ଆଲୋକ -ଉପାଦାନରେ ତିଆରି 
ହୋଇଥଲା, ସେହି ଉପାଦାନଦ୍ଵାରା ସେ ଆପଣାର ଶର୍ତି ବଳରେ ପ୍ରସୂତ ନକ୍ଷତ୍ରପିଣ୍ଡକୁ 
ଆଛ୍ାଦିତ କରି ରଖ୍ଲେ ଏବଂ ଆପଣାର ଇଚ୍ଛାଶକ୍ତି ଦ୍ଵାରା ସେହି ପିଣ୍ଡକୁ ଚଳାଇବାକୁ 
ଲାଗିଲେ । ଏହି ଇଚ୍ଛାଶକ୍ତି ବଳରେ ନକ୍ଷତ୍ରଟି ପ୍ରଥମେ ଆପଣାର କକ୍ଷଉପରେ 
ପରିଚାଳିତ ହେଲା; ଏହି ଆବର୍ଭନକୁ ତାଙ୍କର: ଆପଣା ଜୀବନ ବା ଆପଣାର 
ଜୀବନପ୍ରତି ତାଙ୍କର ବାସନାଶର୍ତି ବୋଲି କୁହାଯାଇ ପାରିବ । 


ସେ ଆପଣାକୁ ବଶିଷ୍ଠୀର ଜ୍ୟୋତି ଭିତରେ ପ୍ରତିଫଳିତ କଲେ ଓ ବଶିଷ୍ଠୀର 
ଜ୍ୟୋତିକୁ ଆପଣାଭିତରେ ମଧ୍ଯ ପ୍ରତିଫଳିତ କରିବାକୁ ଲାଗିଲେ । ପରସ୍ପରର ଜ୍ୟୋତିକୁ 
ଏହିପରି ପରସ୍ପର ଭିତରେ ପ୍ରତିଫଳିତ କରି ସେ ଦୁହେଁ ଆପଣା ଦୁଇ ଜ୍ୟୋତିର 
ମିଳନବିନ୍ଦୁର ଚତୁଦିଗରେ ପ୍ରଦକ୍ଷିଣ କରିବାକୁ ଲାଗିଲେ । ଏହି ମିଳନବିନ୍ଦୁ ହେଉଚି 
ସେମାନଙ୍କର ପ୍ରେମ, ସେମାନଙ୍କର ପ୍ରେମମୟ ଜୀବନ ହେଉଚି ସେମାନଙ୍କର କକ୍ଷ 
ଏବଂ ପରସ୍ସରର ଜ୍ୟୋତିଭିତରେ ପରସ୍ପର ପ୍ରତିଫଳିତ ହେବା ହେଉଚି ସେମାନଙ୍କର 
ପ୍ରେମବାସନା । 


କେବଳ ଏକ ନେତ୍ରରେ ହିଁ ସେମାନେ ନିଃସୀମ ଶୂନ୍ୟମଣ୍ଡଳର ଚତୁର୍ଦିଗକୁ 
ଏକାବେଳେକେ ଦେଖ୍ପାରିବାକୁ ସମର୍ଥ ହେଲେ |! ସେମାନଙ୍କର ଚତୁ୍ଘିଗରେ ଅଗଣିତ 
ନକ୍ଷତ୍ର, ଠିକ୍‌ ସେମାନଙ୍କର ନକ୍ଷତ୍ର ଦୁଇଟି ପରି ଏହି ନକ୍ଷତ୍ରଗୁଡ଼ିକ ଭିତରେ ଅବିରାମ 
ଭାବରେ ଜ୍ୟୋତିର୍ମୟ ପଲକ-ବିନିମୟ ଚାଲିଚି ଏବଂ ଏହି ପଲକ-ବିନିମୟ ଜରିଆରେ 

୨୩୦ / ଯାତ] କାମନୀତ 


ଭାବବିନିମୟ ହେଉଚି । କେତେକ ବହୁୂସଂଖ୍ଯକ ନକ୍ଷତ୍ର ଏକାଠି ହୋଇ ଗୋଟିଏ 
ନକ୍ଷତ୍ରପୁଞ୍ଜ ସୃଷ୍ଟି କରିଚନ୍ତିୟ ଗୋଟିଏ ନକ୍ଷତ୍ରପୁଞ୍ଜକୁ ପରିବେଷ୍ଟନ କରି ଆହୁରି 
କେତେକେତେ ନକ୍ଷତ୍ରପୁଞ୍ଜ ରହିଚି ଏବଂ ସମସ୍ତେ ଏକତ୍ର ମିଶି ଏକ ବ୍ରହ୍ମାଣ୍ଡ ସୃଷ୍ଟି 
କରିଚନ୍ତି । ଗୋଟିଏ ବ୍ରହ୍ମା୍ତର ସେପାଖକୁ ଆହୁରି ଗୋଟିଏ ବ୍ରହ୍ମାଣ୍ଡ ଅବସ୍ଥିତ ରହିଚି, 
ମାଳ ମାଳ ବ୍ରହ୍ମା୍ଡମିଳି ଗୋଟିଏ ବ୍ରହ୍ମାଣ୍ଡସୂତ୍ରର ସୃଷ୍ଟି ହୋଇଚି, ଏହିପରି ଅନେକ ସୃତ୍ର 
ଏକାଠି ମିଶି ଗୋଟିଏ ମଣ୍ଡଳ ତିଆରି ହୋଇଚି ଏବଂ ବହୁ ମଣ୍ଡଳ ମିଶି ଶୂନ୍ୟଲୋକର 
ସୃଷ୍ଟି ହୋଇଚି । 

ଆପଣା ମଣ୍ଡଳର ନନକ୍ଷତ୍ରମାନଙ୍କ ଭିତରେ କାମନୀତ ଓ ବଶିଷ୍ଠୀ ଆପଣାର 
ଦ୍ବୈତନକ୍ଷତ୍ର ସହିତ ଆଗକୁ ଆଗକୁ ଭାସିଯିବାରେ ଲାଗିଥାନ୍ତି । ସୃଷ୍ଟିଲୀଳାର ଏହି 
ଛନ୍ଦୋମୟ ନୃତ୍ୟରେ ସମ୍ମିଳିତ ହୋଇ ସେମାନେ କେତେବେଳେ କେଉଁ ପ୍ରତିବେଶୀ 
ନକ୍ଷତ୍ରର ଅତ୍ଯନ୍ତ ସନ୍ଧିକଟ ହୋଇ ଆସୁଥାନ୍ତି, ପୁଣି କେତେବେଳେ ସେମାନଙ୍କଠାରୁ 
ବହୁଦୂରକୁ ଚାଲିଯାଉଥାନ୍ତି । ସତେଅବା ପ୍ରତ୍ୟେକେ ପରସ୍ପର ପ୍ରତି ଏକ ମମତାଭାବରେ 
ଆକ୍ଷ୍ଠ ହୋଇ ପରସ୍ପରକୁ ଉଚିତ ଦିଗ ଏବଂ ଆବର୍ରନର ଉଚିତ ବେଗ ମଧ୍ଯ ବତାଇ 
ଦେଉଥାନ୍ତି । ଏହାଫଳରେ ଏକ ସାମୂହିକ ଇଚ୍ଛା ଉତ୍ପନ୍ନ ହୋଇ ସମସ୍ତ ନକ୍ଷତ୍ରପୁଞ୍ଜକୁ 
ଶୂନ୍ଯୟମଣ୍ଡଳ ଭିତରେ ପରିଚାଳିତ କରି ନେଉଥାଏ । 


ଏବଂ ବିପୁଳ ବ୍ରହ୍ମା୍ଡଲୀଳାରେ ସେମାନଙ୍କର ଏହି ଅଂଶଗ୍ରହଣ, ଏହି ଅବିରାମ ଓ 
ସମନ୍ିତ ଗତି ଏହାକୁ ହିଁ ସେମାନଙ୍କର ଆଚରିତ ଜୀବନ ବୋଲି କହିବାକୁ ହେବ, 
ସେମାନଙ୍କର ସର୍ବବ୍ୟାପୀ ଓ ସର୍ବଭେଦୀ ପ୍ରତିବେଶୀ-ପ୍ରେମ ବୋଲି କହିବାକୁ ହେବ । 


ବ୍ରହ୍ମଲଲୋକରେ ସମସ୍ତ ଗତି କେବଳ ଛନ୍ଦୋମୟ । ନକ୍ଷତ୍ରଲୋକର ନିମ୍ବସ୍ତରରେ 
ଅବସ୍ଥିତ ବାୟୁଲୋକର ଦେବତାମାନଙ୍କୁ ଏହା କେବଳ ଏକ ଛନ୍ଦୋମୟ ଧୂନିଜଗତ 
ବୋଲି ପ୍ରତୀତ ହୋଇଥାଏ, ସ୍ଵର୍ଗଲୋକର ଅପ୍‌ସରାମାନେ . ଆପଣାର ' ନୃତ୍ୟ ଓ 
ସଙ୍ଗୀତରେ କେବଳ ଏହି ଛନ୍ଦୋମୟତାର ଅନୁକରଣ ହିଁ କରିଥାନ୍ତି । ଏହି 
ଛନ୍ଦୋମୟତାର କ୍ଷୀଣ ଶବ୍ଦଟିଏ ଆହୁରି ନିମ୍ନକୁ ଆସି ଧରାତଳ ସ୍ପର୍ଶ କରିପାରିଲେ 
ମହାସମୁଦ୍ରଗୁଡ଼ିକ ଅତ୍ୟନ୍ତ ରହସ୍ୟମୟ ଭାବରେ ଏହି ଛନ୍ଦୋମୟତାରେ କଲ୍ଲୋଳିତ 
ହୋଇଉଠନ୍ତି, ମହାବିଶାରଦ ସଙ୍ଗୀତକଳାକାରମାନେ ଏହି ଛନ୍ଦୋମୟତାର ଅନୁକରଣ 
କରିବାକୁ ଚେଷ୍ଟା କରନ୍ତି ଏବଂ ବିସ୍ବୟାଭିଭୂତ ହୋଇ ଏହି ଛନ୍ଦକୁ କାନଡେରି ଶୁଣିବାକୁ 
ଲାଗନ୍ତି । ଏହାହିଁ ହେଉଚି ମନୁଷ୍ୟଜୀବନର ପରମ ଆନନ୍ଦ । ସତ୍ୟମୟ ସୃକ୍ଷସରା ସହିତ 
ସତ୍ୟର ପ୍ରତୀତିର ଯେଉଁ ସମ୍ଚନ୍ଧ ରହିଚି, ନକ୍ଷତ୍ରଲୋକର ପରମ କଲ୍ଯାଣମୟ ଜୀବନ 
ସହିତ ମନୁଷ୍ୟଲୋକରେ ଅନୁଭୂତ ହେଉଥ୍‌ବା ଶବ୍ଦ, ରାଗ ଓ ସଙ୍ଗୀତଜନିତ ପରମ 

ସହସ୍ରାର ବ୍ରହ୍ମଲଲୋକରେ / ୨୩୧ 

ଆନନ୍ଦର ଠିକ୍‌ ସେହିପରି ସମ୍ବନ୍ଧ ରହିଚି । 

କାରଣ ଏହାହିଁ ହେଉଚି ସେମାନଙ୍କର ପ୍ରାଣର ଆକାଂକ୍ଷା, ସେମାନଙ୍କର ଜୀବନର 
ଆନନ୍ଦ | 

କିନ୍ଧୁ କେବଳ ଏକ ଅଦ୍ଵିତୀୟ ସତ୍ତାକୁ କେନ୍ଦ୍ରକରି ଏହି ଗତି ଏବଂ ଏହି 
ସୃଷ୍ଟିଲୀଳାର ନୃତ୍ଯ ଚାଲିଥୁଲା । ବ୍ରହ୍ମାଣ୍ଡର କେନ୍ଦ୍ରରେ ଅବସ୍ଥିତ ସିଂହାସନ ଉପରେ 
ସହସ୍ତାର ବ୍ରହ୍ମ ବିରାଜିତ ରହିଥ୍‌ଲେ, ଯାହାଙ୍କର ଅତୁଳନୀୟ ଜ୍ଯୋତିରେ ସକଳ 
ନକ୍ଷତ୍ରପୁଞ୍ଜ ଜ୍ୟୋତିର୍ମୟ ହୋଇ ଉଠିଥ୍‌ଲା, ନକ୍ଷତ୍ରମାନେ କେବଳ ତାଙ୍କରି ଆଲୋକକୁ 
ଆପଣାଠାରୁ ବିକୀର୍ଣ୍ଣ କରୁଥ୍‌ଲେ, ସତେ ଯେପରି ଆପଣାଆପଣାର ଦର୍ପଣ ଉପରେ 
ସେମାନେ କେବଳ ତାଙ୍କରି ମହିମାକୁ ହିଁ ପ୍ରତିଫଳିତ କରୁଥ୍ଲେ । କେବଳ ତାଙ୍କରି 
ଅମିତ ଶଭ୍ତିର ଅସରନ୍ତି ଉତ୍ସରୁ ଶକ୍ତି ନେଇ ସେମାନେ ଆପଣାଆପଣାର କକ୍ଷରେ ଗତି 
କରୁଥ୍ଲେ, ଆପଣାଆପଣାର ସମସ୍ତ ଗତିକୁ କେବଳ ତାଙ୍କରି ମଧ୍ଯରେ ହିଁ କେନ୍ଦ୍ରିତ କରି 
ରଖଥ୍ଲେ । 


ସର୍ବୋଟ୍ଟ ପରମେଶ୍ବରଙ୍କ ସହିତ ଆପଣାକୁ ଏହିପରି ଭାବରେ ସଂଯୁକ୍ତ କରି 
ସେମାନେ ଧନ୍ୟ ହେଉଥ୍‌ଲେ, ସେମାନେ କରୁଣାର ଅଧ୍କାରୀ ହେଉଥ୍ଲେ | 


ମାତ୍ର ବ୍ରହ୍ମା ସମସ୍ତଙ୍କର କେନ୍ଦ୍ରସ୍ପରୂପ ବିରାଜମାନ ରହିଥ୍‌ଲେ ହେଁ ତଥାପି ଗୋଟିଏ 
ଦୃଷ୍ଟିରୁ ଦେଖ୍‌ଲେ ଏହି ବ୍ରହ୍ମଲଲୋକକୂ ଏକ ସୀମିତ ଲୋକ ବୋଲି କ୍ରହାଯାଇ ପାରିବ । 
ଯେପରି ମନୁଷ୍ୟମାନେ ବହୁକାଳରୁ ସ୍ଵର୍ଗରୀଜ୍ୟରେ ଏକ ରାଶିଚକ୍ରର ଆବିଷ୍କାର କରି 
ଆସିଚନ୍ତି, ନକ୍ଷତ୍ରମାନେ ମିଧ୍ଯ ପରସ୍ପର ଭିତରେ ସେହିପରି ଅସଂଖ୍ୟ ରାଶିଚକ୍ର ଅଙ୍କିତ 
ହୋଇ ରହିଥ୍ବାର ଦେଖ୍ବାକୁ ପାଆନ୍ତି । ଏହିପରି ଭାବରେ ଶୂନ୍ୟମଣ୍ଡଳରେ ସବ୍ରବେଳେ 
ଏକ ଚିତ୍ରଜାଲ ବ୍ୟାପ୍ତ ହୋଇ ରହିଥାଏ ଏବଂ ଦୂରଦୂରାନ୍ତରେ ଅବସ୍ଥିତ ତାରାଛବିଗୁଡ଼ିକ 
ଏକାଠି ହୋଇ ଗୋଟିଏ ଉଦ୍‌ଭାସରେ ଜାଜ୍ଵଲ୍ୟମାନ ହୋଇ ଦେଖାଯାଉଥାନ୍ତି, ପରସ୍ପର 
ଭିତରେ ପ୍ରତିଫଳିତ ହୋଇ ଏବଂ ପରସ୍ତର ଦ୍ଵାରା ଉଦ୍‌୍ଭାସିତ ହୋଇ ଜ୍ୟୋତିର୍ମୟ ରୂପ 
ଧାରଣ କରିଥାନ୍ତି । 


ନିନିମେଷ ଓ ଏକାଗ୍ର ନୟନରେ ଏହି ନକ୍ଷତ୍ରମାନେ ଛଶ୍ଵରଙ୍କର ଏକତ୍ସ ଏବଂ 
ପାର୍ଥ୍ବଂଜୀବନର ବହୁତ୍ଵ ଅବଲୋକନ କରୁଥ୍‌ଲେ । ଏମାନଙ୍କଲାଗି ଛଶ୍ବରଜ୍ଞାନ ଓ 
ବିଶ୍ଵଜ୍ଞାନ ଭିତରେ କୌଣସି ପ୍ରଭେଦ ନଥଲା। କିନ୍ଧୁ ଜଣେ ସାଧାରଣ ମନୁଷ୍ଯ 
ଯେତେବେଳେ ପରମେଶ୍ବରଙ୍କର ଏକତ୍ସ ଆଡ଼କ୍ର ଆପଣାର ଧ୍ଯାନଦୃଷ୍ଟିକୁ ନିର୍ଦିଷ୍ଟ କରେ, 
ସେତେବେଳେ ସଂସାରର ବହୁତ୍ଵ ତାହାର ଦୃଷ୍ଟିପଥ ଏଡ଼ାଇ ଟାଲିଯାଏ । ' ଏବଂ 
ସଂସାରର ବହୁତ୍ଵ ବିଷୟରେ ଚିନ୍ତା କରୁଥ୍‌ବାବେଳେ ସେ ପରମେଶ୍ବରଙ୍କର 

୨୩୨ / ଯାତ୍ରୀ କାମନୀତ 


ଏକତ୍ସଭାବନାକୁ ହରାଇବସେ । ପରିଣାମତଃ ମନୁଷ୍ଯର ଜ୍ଞାନ ସାଧାରଣତଃ ଖ୍ତିତ 
ହୋଇ ରହେ, ତାହାର ଜ୍ଞାନ ନିରନ୍ତର ନାନା ସଂଶୟଦ୍ଧାରା ଆପନ୍ନ ହୋଇ ରହିଥାଏ । 
କିନ୍ତୁ ବ୍ରହ୍ମଲଲୋକର ଅଧ୍ବାସୀମାନେ ଏକାବେଳେକେ କେନ୍ଦ୍ର ତଥା ବୃତଭ ଉଭୟକୁ 
ଦେଖ୍ପାରନ୍ତି, ତେଣୁ ସେମାନଙ୍କର ଜ୍ଞାନ ଆଉ ଖଶ୍ତିତ ହୋଇ ପଡ଼ିବାର କୌଣସି ଭୟ 
ନଥାଏ, ସେମାନଙ୍କର ଜ୍ଞାନରେ କେବେହେଲେ କୌଣସି ପ୍ରକାର ସନ୍ଦିଗ୍ଧତା ପ୍ରବେଶ 
କରିପାରେନାହିଁ । 


ଆଲୋକମୟ ଏହି ବ୍ରହ୍ମଲଲୋକରେ ସମୟର ସ୍ରୋତ ଅତି ଧୀର ଓ ଅଲକ୍ଷ୍ଯ 
ଭାବରେ ପ୍ରବାହିତ ହେଉଥାଏ । ପୂର୍ଣ୍ତତୋୟ ଶାନ୍ତ, ଅପ୍ରତିହତ ଓ ଅତିଧୀର ପ୍ରବାହିତ 
ଜଳସ୍ତଟୋତର ଗତି ଯେପରି ସହଜରେ ଆଖ୍ଆଗରେ ଧରାପଡ଼େନାହିଁ, ଠିକ୍‌ ସେହିପରି 
ଅତି ଅଲକ୍ଷ୍ୟ ଭାବରେ ବ୍ରହଲଲୋକରେ ସମୟର ସ୍ରୋତ ପ୍ରବାହିତ ହେଉଟି, କାରଣ 
କେତେବେଳେ ହେଲେ କୌଣସି ପ୍ରକାର ଉର୍ଯକ୍ତ ବା ଅଧୋଗତ ଭାବନା ଏହାର 
ଗତିପଥକୁ କୌଣସି ପ୍ରକାରେ ବ୍ୟାହତ କରୁନାହିଁ । 


ସମୟର ଅଲକ୍ଷ୍ୟ-ବହମାନତା ହିଁ ବ୍ରହ୍ଲଲୋକର ଶାଶ୍ଵତତାର ସୂଚନା ଦେଉଟି । 
ଏବଂ ଏହି ଶାଶ୍ୃତତା ହିଁ ବଡ଼ ନୈରାଶ୍ୟଦାୟକ ! 


ଠିକ୍‌ ଏହିପରି ଭାବରେ ବହ୍ୁଲୋକର ଯାବତୀୟ ବିଷୟଜ୍ଞାନ ଓ 
କଲ୍ୟାଣମୟତା, ଏହାର ନିରାପତ୍ତା ଓ ଏହାର ଜୀବନ, ଏହାର ପ୍ରେମ ଓ ଏହାର 
ଅଧ୍ବାସୀମାନଙ୍କର ଜୀବନ—ସବୂ ଯେପରି ଏକ ନୈରାଶ୍ୟ ଦ୍ଵାରା ଆଛ୍ଥନ ହୋଇ 
ରହିଥ୍ଲା, ଯେପରି ସବୂୃଟି ଉପରେ ଏକ ନୈରାଶ୍ୟର ରଙ୍ଗ ବୋଳିହୋଇ ରହିଥୂଲା । 


ସୃଷ୍ଟିର ସନ୍ଧ୍ଯ। 


ଦିନେ ହଠାତ୍‌ କାମନୀତ ଆପଣାର ହୃଦୟଭିତରେ ଏକପ୍ରକାର ଅସ୍ଵସ୍ତି ଅନୁଭବ 
କରିବାକୁ ଲାଗିଲେ, ଯେପରି ଏକପ୍ରକାର ଅଭାବ ବା ଅସମ୍ପୂର୍ଣ୍ତତା ଅନୁଭବ କଲେ । 
ସେତିକିବେଳେ ଅତି ସ୍ଵାଭାବିକ ଭାବରେ ତାଙ୍କର ଦୃଷ୍ଟି ସମସ୍ତ ଶକ୍ତି ଓ ସମସ୍ତ 
ସମ୍ପୂର୍ଣତାର ଉତ୍ସ ସହସ୍ରାର ବ୍ରହ୍ମାଙ୍କ ଉଦ୍ଦେଶ୍ୟରେ ଉତ୍ତୋଳିତ ହୋଇଗଲା । 

କିଚୁ ତାଙ୍କର ଅନୁଭୂତି ସେତିକିରେ ଅନ୍ତ ହୋଇ -ଗଲାନାହିଁ । ଅଧ୍କରୁ ଅଧ୍କ 
ପ୍ରଲମ୍ବିତ ହୋଇ ତାହା ଶତାହ୍ଦୀଂଦଶକଠାରୁ ଶତାବ୍ଦୀଂଦଶକ ପର୍ଯ୍ୟନ୍ତ ବ୍ଯାପିବାକୁ 
ଲାଗିଲା । 

ସ୍ଷ୍ଟିର ସନ୍ଧ୍ୟା / ୨୩୩ 


ଏହି ଅନୁଭୂତିର ଆଘାତ ବାଜି କାଳସ୍ତୋତରେ ହଠାତ୍‌ ବାଧା ପହଞ୍ଚଲା । 
କୌଣସି ନଦୀର ସ୍ଟୋତ ହଠାତ୍‌ ଆସି ଗୋଟିଏ ଦ୍ଵୀପରେ ବାଧା ପାଇଲେ ଯେଉଁ 
ବ୍ୟତିକ୍ରମ ଉପସ୍ଥିତ ହୁଏ, ବର୍ରମାନ ତାହାହିଁ ହେଲା। ହଠାତ୍‌ କାଳର ଅବ୍ଯାହତତା 
ଭିତରେ ଅତୀତ ଓ ଭବିଷ୍ୟତର ଖଶ୍ରିତ ଭାବନା ଆସି ପ୍ରବେଶ କଲା । ଏବଂ କାମନୀତ 
ଅନାଭ ଦେଖ୍‌ଲେ ଯେ ସହସ୍ରାର ବ୍ରହ୍ମାଙ୍କର ଆଉ ପୂର୍ବର ସେହି କାନ୍ତି ନାହିଁ ଓ ସେ ବଡ଼ 
ଅସ୍ପଷ୍ଟ ଓ ନିଷ୍ରଭ ଦେଖାଯାଉଚନ୍ତି । 


ପଚାଶଲକ୍ଷ ବର୍ଷକାଳ ଏହିପରି ବ୍ରହ୍ମାଙ୍କୁ ଅବଲୋକନ କରିବାପରେ ସେ 
ଜାଣିବାକୁ ପାଇଲେ ଯେ ଏତେ କାଳ ନିରୀକ୍ଷଣ କରିବାସନ୍ତ୍େ ମଧ୍ୟ ତଥାପି ତାଙ୍କର 
ଜ୍ଞାନରେ କୌଣସି ବିକାଶ ହୋଇପାରିନାହିଁ। 


ଏଥର ଦୃଷ୍ଟି ଫେରାଇ ସେ ବଶିଷ୍ଠୀ ଆଡ଼କୁ ଅନାଇଲେ । ଦେଖ୍‌ଲେ, ବଶିଷ୍ଠୀ 
ମଧ୍ଯ ଏକାଗ୍ର ଦୃଷ୍ଟିରେ ବ୍ରହ୍ମାଙ୍କ ଆଡ଼କୁ ଅନାଇରହିଚି । ଏହା ଦେଖ୍‌ ସେ ଅତିଶୟ ବିସ୍ଥିତ 
ହୋଇପଡ଼ିଲେ । ଏବଂ ଏହି ବିସ୍ଟୟ ସହିତ ନାନା ଅନୁଭୂତିର ମଧ୍ୟ ଉଦ୍ରେକ ହେଲା । 
ଅନୁଭୂତି ପଛେପଛେ ଭାବନା ଉତ୍ପନ୍ନ ହେଲା ଏବଂ ଭାବନା ସହିତ ଭାଷାର ସ୍ତୁରଣ 
ହେଲା । 

ଏବଂ ସେ ପଚାରିଲେ : 


—ବଶିଷ୍ଠୀ, ତୁ ମଧ୍ୟ କ'ଣ ତାହାଙ୍କ ହିଁ ଅବଲୋକନ କରୁଚୁ ? ତେବେ ଏହି 
ସହସ୍ରାର ବ୍ରହ୍ମାଙ୍କର ଏପରି ପରିବର୍ଭନ କାହିଁକି ହେଲା କହିଲୁ ? 


ଶତସହସ୍ର ବର୍ଷର ନିସ୍ତଚ୍ତତା ପରେ ବଶିଷ୍ଠୀ ଉତ୍ତର ଦେଲା : 

ହଁ, ମୁଁ ମଧ୍ୟ ସହସ୍ରାର ବ୍ରହ୍ଧାଙ୍କଠାରେ ଭାରି ପରିବର୍ଭନ ଲକ୍ଷ୍ୟ କରିପାରୁଟି । 
ତାଙ୍କର ଜ୍ୟୋତି କ୍ରମେ ନିଷ୍ପ୍ରଭ ହୋଇ ଆସୁଥ୍‌ବାପରି ଲାଗୁଚି । 

କାମନୀତ କହିଲେ—ମୋତେ ମଧ୍ଯ ଠିକ୍‌ ସେହିପରି ଲାଗୁଚି । ହୁଏତ ଏହା ଏକ 
ଅଛକ୍ଷଣସ୍ଥାୟୀ ଘଟଣା ମଧ୍ୟ ହୋଇପାରେ । କିନ୍ଧୁ ତଥାପି ମୋର ଭାରି ସନ୍ଦେହ ଜାତ 
ହେଉଚି ଯେ ସହସ୍ତାର ବ୍ରହ୍ମାଙ୍କଠାରେ କୌଣସି କିଛି ପରିବର୍ଗନ ଘଟିବାକୁ ଆରମ୍ଭ 
ହେଲାଣି । 

ତା'ପରେ ପୁଣି କିୟତ୍କାଳ ଅତିବାହିତ ହୋଇଗଲା । ପ୍ରାୟ କେତେକ ନିୟୁତ 
ବର୍ଷର ବିରତି ପରେ ପୁଣି କାମନୀତ ପ୍ରଶ୍ନ କଲେ : 

—ମୋର ଆଖ୍‌ କଣ ଇତିମଧ୍ୟରେ ଅନ୍ଧ ହୋଇଗଲା କି ? ବ୍ରହ୍ମାଙ୍କର ଜ୍ୟୋତି 
ପୁଣି ବବି ପାଇବାକୁ ଆରମ୍ଭ କଲାଣି, ତୁ ଏହିକଥା ଲକ୍ଷ୍ଯ କରି ପାରୁଚୁ କି ? 

ଏବଂ ତା'ପରେ ପୂଣି ପାଞ୍ଚଲକ୍ଷ ବର୍ଷ ଅତିକ୍ରାନ୍ତ ହେବାପରେ ବଶିଷ୍ଠ ଉତ୍ତର 
ଦେଇ କହିଲା : 

ନାହିଁ ତ ! ବ୍ରହ୍ମାଙ୍କର ଜ୍ୟୋତିରେ ମୁଁ କୌଣସି ବ୍‌ଵି ଲକ୍ଷ୍ଯ କରିପାରୁନାହିଁ। 
ମୋର ତ ମନେ ହେଉଚି, ଯେପରି ତାହା ଏପର୍ଯ୍ୟନ୍ତ ମଧ୍ଯ କ୍ଷୟ ହେବାରେ ଲାଗିଚି । 

ଲୁହା ସାଧାରଣତଃ ଧଳା ଚକଚକ ଦେଖାଯାଏ, କିନ୍ତୁ ଚୂଲିରେ ପକାଇଦେବା 
ପରେ ତାହା ନାଲି ଚକ୍ଚକ୍‌ ରଙ୍ଗ ଧାରଣ କରେ । ଠିକ୍‌ ସେହିପରି ବ୍ରହ୍ମାଙ୍କର ଜ୍ୟୋତି 
ଇଷତ୍‌ ରକ୍ତାଭ ଦେଖାଯାଉଥ୍‌ଲା । 

କାମନୀତ କହିଲେ—ବଡ଼ ବିସ୍ୟର କଥା । ଏହି ପରିବର୍ରନର ଆଉ କୌଣସି 
ଅର୍ଥ ଅଛି କି ? 

—ଏହାର ଅର୍ଥ ହେଉଚି ଯେ ସହସ୍ରତାର ବ୍ରହ୍ମାଙ୍କର ଜ୍ୟୋତି କ୍ରମେ ହ୍ରାସ 
ହୋଇଯାଉଟି । 

ଅସମ୍ଭବ ବଶିଷ୍ଠୀ, ଅସମ୍ଭବ ! ତାହାହେଲେ ଏହି ସମସ୍ତ ବ୍ରହ୍ମଲଲୋକର ଜ୍ୟୋତି 
ଏବଂ ଅନିର୍ବଚନୀୟ ଦୃଶ୍ଯର କି ଦଶା ହେବ କହିଲୁ ! 

——ସେ ଏହି କଥାଟି ଭଲକରି ଜାଣିଥୁଲେ । ସେ କହିଥୁଲେ : 

ଯେଉଁଠି ଜୀବନର ଉନ୍ନେଷ ହେଉଚି, ସେଠାରେ ମୃତ୍ୟୁର ବଳ୍ରଧ୍ବନି ବାଜିଉଠୁଚି; 

ବ୍ରହ୍xଲଲୋକର ଜ୍ୟୋତିର୍ମୟତା ମଧ୍ଯ ଦିନେ ପ୍ରମୋଦଶାଳାର ଆଲୋକ ପରି 
ନିର୍ବାପିତ ହୋଇଯିବ ! 

ପୂଣି କେତେ ସହସ୍ର ବର୍ଷପରେ କାମନୀତ ଅତ୍ଯନ୍ତ ଭୟଭୀତ ହେଲାପରି 
ପଚାରିଲେ : 

ସଂସାରର ସବୁ ଆଶାକୁ ଚୂର୍ଣ୍ଣ କରି ଦେଉଥ୍‌ବା ଏହି ବାକ୍ଯ କାହା ମୁଖରୁ 
ଉଚ୍ଚାରିତ ହୋଇଚି ? 

—ଯିଏ ଏହି ସଂସାରର ସବୁ କଥା ଜାଣିଚନ୍ତି, ସେହି ତଥାଗତ ପୂର୍ଣ୍ଣକାମ ବୂଦ୍ଧ | 

ଏକଥା ଶୁଣି କାମନୀତ ଗଭୀର ଭାବରେ ଚଟିନ୍ତାମଗ୍ଧ ହୋଇ ରହିଲେ । 

ଅନେକ ଲକ୍ଷ ବର୍ଷପର୍ଯ୍ୟନ୍ତ ସେ ଏହି ବାକ୍ୟଟିକୁ ମନନ କରିବାକୁ ଲାଗିଲେ ଏବଂ 
ଏହିସମୟରେ ତାଙ୍କର ଅନେକାନେକ କଥା ମନେପଡ଼ିଗଲା । 

ସେ କହିଲେ : 

—ବଶିଷ୍ଠୀ, ସ୍ଵର୍ଗଲୋକର ପଶ୍ଚିମ ଭାଗରେ ବାସ କଲାବେଳେ ତୁ ଦିନେ 
ମୋତେ ବୁବଦ୍ଦଙ୍କର ଗୋଟିଏ ବାକ୍ଯ କହିଥୁଲୁ, ସେହି ବାକ୍ୟଟି ଆମର ନୟନ ଭରାଇ 

ଦେଇଥ୍‌ଲା । ମୋର ବେଶ୍‌ ସ୍ଲରଣ ହେଉଚି, ସେଥର ତୁ ତଥାଗତଙ୍କର ଏକ ସମ୍ପୂର୍ଣ୍ 
ପ୍ରବଚନ ମୋ”ଆଗରେ କହୁଥ୍‌ଲୁ । ବାକ୍ୟଟି ସେହି ପ୍ରବଚନ ଭିତରେ ଥୁଲା । କିନ୍ତୁ 
ସଂସାରର ସବୁ ଆଶାକୁ ଚୁର୍ଣ୍ଣ କରି ଦେଉଥ୍‌ବା ଏହି ଭୟାନକ ବାକ୍ଯଟି ସେଥ୍‌ରେ 
ନଥୁଲା । ତେବେ ବଶିଷ୍ଠୀୟ ତୁ କ'ଣ ତଥାଗତଙ୍କର ଅନ୍ଯାନ୍ଯ ପ୍ରବଚନମାନ ମଧ୍ଯ 
ଶୁଣିଚ଼ ? 

—ଅନେକବାର ଶୁଣିଚି । କାରଣ ମୁଁ ପ୍ରାୟ ଛଅମାସ ସମୟ ତାଙ୍କ ପାଖରେ 
ଅତିବାହିତ କରିଚି । ଦ୍ବିତୀୟ ବାକ୍ଯଟି ମଧ୍ଯ ମୁଁ ତାଙ୍କର ମୁହଁରୁ ହିଁ ଶୁଣିଚି । 

ଶ୍ରଦ୍ଧା ଓ ବିସ୍ଲୟାବିଷ୍ଟ ନୟନରେ କାମନୀତ ତା” ଆଡ଼କୁ ଅନାଇରହିଲେ । 


—ତେଣୁ ମୋର ମନେହେଉଚି ଯେ ଏହି ବ୍ରହ୍ମଲୋକରେ ତୋର ବୋଧଶକ୍ତି 
ଅନ୍ୟ ସମସ୍ତଙ୍କଠାରୁ ଅଧ୍‌କ। କାରଣ ଏହି ବ୍ରହ୍ମଲଲୋକରେ ବାସ କରୁଥ୍‌ବା 
ନକ୍ଷତ୍ରମୂର୍ଗିମାନେ ଆଜି ସମସ୍ତେ ବଡ଼ ବିସୟରେ ପଡ଼ିଯାଇଚନ୍ତି । ସେମାନେ ସମସ୍ତେ 
ଆଖ୍‌ ମିଟିମିଟି କରୁଚନ୍ତି, ଅସ୍ଥିର ହୋଇ ଉଠୂଚନ୍ତି । ଏପରିକି ସ୍ଵୟଂ ସହସ୍ରାର ବ୍ରହ୍ମା ମଧ୍ଯ 
ଯେପରି ଅସ୍ଥିର ହୋଇପଡ଼ିଲେଣି ଏବଂ କ୍ରମେ ହ୍ରାସ ହୋଇଆସୁଥ୍‌ବା ତାଙ୍କର ଜ୍ୟୋତି 
ଠିକ୍‌ ମର୍ରଭ୍ଯଲୋକର ବିଜୂଳିପରି ପ୍ରକମ୍ଚିତ ହୋଇଉଠୁଚି । କିନ୍ତୁ ତଥାପି ତୋ'ର ଜ୍ୟୋତି 
ପୂର୍ବପରି ସମାନ ଓ ସ୍ଥିର ରହିଚି, ଠିକ୍‌ ଏକ ନିର୍ବାତ ଦୀପପରି ଜଳିବାରେ ଲାଗିଚି । 
ମନେ ହେଉଟି, ଯେପରି ଏହି ଲୋକର ଶେଷ ଆସି ପହଞ୍ଚ୍ବାକୁ ଆଉ ଅଧ୍‌କ ବିଳମ୍ବ 
ହେବନାହିଁ । ତୋ'ର ମନେ ଅଛି, ଥରେ ସ୍ଵର୍ଗଲୋକରେ ଆକାଶଗଙ୍ଗାର ତଟରେ ଠିଆ 
ହୋଇଥ୍‌୍ବାବେଳେ ଆମେ ଏହିପରି ବଜ୍ର ଓ ଘଣ୍ଟାଶବ୍ଦମାନ ଶୁଣିବାକୁ ପାଇଥ୍‌ଲୁ ? ଆଜି 
ଏଠାରେ ମଧ୍ଯ ଚତୁର୍ଦିଗରୁ ସେହିପରି ଶବ୍ଦମାନ ଶୁଣିବାକୁ ମିଳିଲାଣି । ସୃଷ୍ଟିପଥର 
ଛନ୍ଦୋମୟତାରେ ଯେ କୌଣସି ବ୍ଯାଘାତ ଆସି ଉପସ୍ଥିତ ହେଲାଣି, ବର୍ଭମାନ ଏହି 
କଥାର ହିଁ ସବୂପ୍ରକାର ଲକ୍ଷଣ ପ୍ରକାଶ ପାଉଟି, ଶକ୍ତିର ସମାବସ୍ଥିତତାରେ କେଉଁଠି 
କୌଣସି ଦୃନ୍ଦ୍ଧ ଓ ବ୍ୟାଘାତ ସୃଷ୍ଟିହୋଇ ସାରିଲାଣି । ଶାସ୍ତ୍ରରେ ଯଥାର୍ଥ ଭାବରେ 
କୁହାଯାଇଚି—“ ‘ଯେଉଁଠି କୌଣସି ଅଭାବ ବା ଅସମ୍ୂର୍ଣ୍ତା ରହିଥାଏ, ସେହିଠାରେ ହିଁ 
କୋଳାହଳ ଓ ସଂଘାତ ସମ୍ଭବ ହୁଏ। ଯାହା ପରିପୂର୍ଣ୍ଣ ତାହା ଶାନ୍ତ, ତାହା 
ଦୃନ୍ଦରହିତ ।”” ତେଣୁ ତୋ” କଥା ଯେ ଅବଶ୍ଯ ସତ୍ଯ ହୋଇଥ୍‌ବ, ଏଥୁରେ ମୋର 
ଆଦୌ ସନ୍ଦେହ ହେଉନାହିଁ । କିନ୍ତୁ ବଶିଷ୍ଠୀ, ଆମର ଚତୁର୍ଦିଗରେ ଯେତେବେଳେ ଏହି 
ବ୍ରହ୍ମଲଲୋକ ନିର୍ବାପିତ ଏବଂ ବିଲଯପ୍ରାପ୍ତ ହୋଇଆସୂଟି, ସେତେବେଳେ ତୁ ମୋତେ 
ତଥାଗତଙ୍କ ସମ୍ବନ୍ଧରେ ଗୋଟିଗୋଟି କରି ସବୂକଥା କହ । ତା” ହେଲେ ମୁଁ ମଧ୍ୟ ତୋପରି 
ଶାନ୍ତ ହୋଇ ରହିପାରିବି, ବିଚଳିତ ହୋଇପଡ଼ିବିନାହିଁ। ତୋର ଜୀବନର ସମସ୍ତ ଘଟଣା 


Digitized by srujanika@gmail.com 


୨୩୬ / ଯାତ୍ରୀ କାମନୀତ 


ମୋତେ ତୁ ଗୋଟି ଗୋଟି କରି .କହ । ହୁଏତ ପରସରର କଥା ଶୁଣିପାରିବା ପାଇଁ ଯେ 
ଏହାହିଁ ହେଉଚି ଆମର ସର୍ବଶେଷ ସ୍ଥାନ, ହୁଏତ ଏହାପରେ ଯେ ଏପରି କହିବା ବା 
ଶୁଣିବା ସମ୍ଭବ ହୋଇପାରିବ ନାହିଁ, ସେକଥା କିଏ ନାହିଁ କରିପାରିବ ? ଏବଂ 
ଅଙ୍ଗୁଳିମାଳା ମଧ୍ଯ କାହିଁକି ସନ୍ନ୍ୟାସୀ ବେଶରେ ଉଜ୍ନୟିନୀରେ ଥ୍ବା ମୋର ବାସଭବନକୁ 
ଆସିଥ୍ଲା, ସେକଥା ଏପର୍ଯ୍ୟନ୍ତ ମୋର ବଡ଼ ଅବୋଧ୍ୟ ରହିଚି । କିନ୍ଧୁ ସେ ମୋ” ଦ୍ଵାରକୁ 
ଆସିଲା ବୋଲି ତ ମୁଁ ଯାତ୍ରୀ ହୋଇ ବାହାରିଯିବାର ପ୍ରଥମ ପ୍ରେରଣା ପାଇଲି, ତାହାରି 
ସକାଶେ ହିଁ ମୁଁ ଅଧକ ଭ୍ରଷ୍ଠ ହୋଇଯିବାରୁ ରକ୍ଷାପାଇଲି। ତାହାରି ଫଳରେ ହିଁ 
ସ୍ବର୍ଗଲୋକର ପଶ୍ଚିମ ଭାଗରେ ସ୍ଥାନ ପାଇଲି, ଏବଂ ପୂଣି ତୋର ସାହାଯ୍ଯ ହେତୁ 
ସ୍ବର୍ଗର ସର୍ବୋଜ ସ୍ଥାନ ଏହି ବ୍ରହ୍ମଲଲୋକକୁ ଆସି ଅନନ୍ତ କାଳ ପାଇଁ ଇଶ୍ଵରୀୟ ଜୀବନର 
ଆସ୍ଵାଦ ଲାଭ କଲି । କିନ୍ଧୁ ମୋର ଭାରି ଅନୁମାନ ହେଉଚି ଯେ ତୁଇ ହେଉଛୁ ମୋର 
ଜୀବନରେ ଏହି ଅଭୁତ ପରିବର୍ରଭନର ପ୍ରଧାନ କାରଣ, ଏହାର ମୂଳରେ ତୋର ହାତ 
ଅବଶ୍ୟ ରହିଚି । ଏବଂ ଏକଥା କିପରି ଘଟିଲା ଯେ ତୁ ଅନ୍ୟକୌଣସି ଉଚ୍ଚତର ଲୋକକୁ 
ନଯାଇ କେବଳଂ ମୋରି ପରିତ୍ରାଣପାଇଁ ମୋତେ ସ୍ଵର୍ଗଲୋକରେ ଅପେକ୍ଷା କରି 
ରହିଥୂଲୁ ? ବର୍ଭମାନ ସେ ସମସ୍ତ ବିଷୟ ଶୁଣିବାଲାଗି ମୋର ଭାରି ଆଗ୍ରହ ହେଉଚି । 


ଏବଂ ଯେତେବେଳେ ସହସ୍ରଶତାଦ୍ଦୀରୁ ଏହସ୍ଵଶତାଦ୍ଦୀ ଯାବତ୍‌ ବ୍ରହ୍ମାଙ୍କର ଜ୍ୟୋତି 
କ୍ରମେ ହୀନପ୍ରଭ ହୋଇ ଆସୁଥ୍୍‌ଲା, ଯେତେବେଳେ ଚତ୍ୁର୍ଦିଗରେ ଅବସ୍ଥିତ 
ନକ୍ଷତ୍ରଦେବତାମାନେ କ୍ରମଶଃ ପାଣ୍ଡୁର ହୋଇ ଆସୁଥ୍ଲେ— 


ଯେତେବେଳେ ବ୍ରହ୍ମାଙ୍କର ରକ୍ତାଭ ଜ୍ୟୋତିଭିତରୁ ଅଗ୍ମିକଣାମାନ ନିଃସୃତ ହୋଇ 
ଶୂନ୍ୟମଣ୍ଡଳକୁ ପୂର୍ଣ୍ଣ କରି ରଖ୍ଥ୍ଲା, ଯେତେବେଳେ ସତେଅବା ଶତଶତ ଯୁଦ୍ଧାସ୍ତ୍ର ଧରି 
ଦେବତାମାନେ ଭୟାକୁଳ ଚିତ୍ତରେ କେଉଁ ଅଦୃଶ୍ଯ ଶତୁର ସନ୍ଧାନ କରିବାରେ 
ଲାଗିଥ୍୍‌ଲେ— 

ଯେତେବେଳେ ନକ୍ଷତ୍ରବାସୀମାନଙ୍କର ଗତିରେ ଛନ୍ଦୋଭଙ୍ଗ ଉପସ୍ଥିତ ହେବାରୁ 
ତାହାର ଫଳସ୍ବରୂପ ଭୀଷଣ ଘୂର୍ଣ୍ଣିବାୟୁମାନ ଜାତ ହେଉଥଲା ଏବଂ ଏହି ଘୂୃର୍ଣ୍ଣିବାୟୁ 
ଫଳରେ ବ୍ରହ୍ଧଲୋକର ପୁଞ୍ଜପୁଞ୍ଜ ନକ୍ଷତ୍ର ଛିନ୍ନଭିନ୍ନ ହୋଇ ଗତିପଥରୁ ଖସିପଡଥ୍‌ଲେ, 
ଜାହାଜରେ ଛିଦ୍ର ହୋଇଗଲେ ତାହାଭିତରେ ସମୁଦ୍ରର ଜଳ ପଶିଗଲାପରି ଯେତେବେଳେ 
ମହାଶୂନ୍ଯର ତମିସ୍ତ ସ୍ରୋତମାନ ବ୍ରହ୍ମଲୋକରେ ପ୍ରବେଶ କରିବାକୁ ଲାଗିଲେ, 
ଯେତେବେଳେ ଅନ୍ୟାନ୍ୟ ସ୍ଥାନରେ ନକ୍ଷତ୍ରପୁଞ୍ଜ ସହିତ ନକ୍ଷତ୍ରପୁଞ୍ଜର ଧକ୍କା ଲାଗି ପ୍ରବଳ 
ବିଶ୍ଵମୟ ଅଗ୍ନି ସଂଜାତ ହୋଇଥ୍‌ଲା ଏବଂ ମାଳମାଳ ହୋଇ ସେଗୁଡ଼ିକ ବ୍ରହମଙ୍କର 
ଅଗ୍ନିଗର୍ଭ ଭିତରେ ନିକ୍ଷିପ୍ତ ହେବାକୁ ଲାଗିଲେ — 

କଷ୍ତବନରେ / ୨୩୭ 


ଯେତେବେଳେ ସମସ୍ତ ଛନ୍ଦୋମୟତା ନଷ୍ଟ ହୋଇ ବଜ୍ରନିନାଦରେ ମହାଶୂନ୍ଯରେ 
ମରଣର ଭୀଷଣ ଗର୍ଜନ ନିର୍ଘୋଷିତ ହୋଇଉଠିଲା, ଗୋଟିଏ ସ୍ଵର୍ଗଲୋକରୁ ଆଉ 
ଗୋଟିଏ ସ୍ଵର୍ଗଲୋକକୁ ବ୍ୟାପ୍ତ ହୋଇ ଯେତେବେଳେ ତାହା କେବଳ ଭୟ ଓ ଆତଙ୍କ 
ଜାତ କରିବାକୁ ଲାଗିଲା 


ସେତେବେଳେ ତଥାପି ଶାନ୍ତ ଓ ସମାହିତ ଚିତ୍ତରେ ବଶିଷ୍ଠୀ କାମନୀତଙ୍କ 
ସମକ୍ଷରେ ଆପଣା ପାର୍ଥ୍ବ ଜୀବନର ସ୍ୃତିମାନ ବର୍ଣ୍ଣନା କରୁଥ୍‌ଲା । 


କୃଷଵବନରରେ 


ସେଦିନ ସନ୍ଧ୍ୟାପରେ ମୁଁ କୃଷ୍ଣବନକୁ ଯିବାର କୌଣସି ସୁଯୋଗ ହରାଇନଥ୍‌ଲି । 
ତଥାଗତଙ୍କର ମୁଖରୁ ନିଃସୃତ ହେଉଥ୍‌ବା ବାକ୍ୟ ବା ତାଙ୍କର କୌଣସି ପ୍ରଧାନ ଶିଷ୍ୟଙ୍କର 
ବାକ୍ୟଦ୍ଧାରା ଗଭୀର ଭାବରେ ମୁଁ ଧର୍ମୋପଦେଶଗୁଡ଼ିକୁ ବଝିବାକୁ ଆରମ୍ଭ କଲି । 


ମୋର ସ୍ଵାମୀ ସେପର୍ଯ୍ୟନ୍ତ ପ୍ରବାସରେ ଥାଆନ୍ତି । କିନ୍ତୁ ଏଣେ କୌସାମ୍ଭି 
ନଗରରେ ଦସ୍ୟୁ ଅଙ୍ଗଳିମାଳାର ଭୟ ବୃଦ୍ଧି ପାଇବାରେ ଲାଗିଥାଏ । ଆଜିକାଲି ଆଉ 
କୌଣସି ସ୍ଥାନରେ ଲୁଣ୍ଡନ ହେବାର କୌଣସି ନୂତନ ଖବର ମିଳୁନାହିଁ, ଖାସ୍‌ 
ଏଇଥ୍‌ପାଇଁ ଲୋକମାନେ ନାନାପ୍ରକାର କାଳ୍ପନିକ ପ୍ରମାଦ ଗଣିବାକୁ ଆରମ୍ଭ କଲେ। 
ଦିନେ ହଠାତ୍‌ ଗୋଟାଏ ଜନରବ ଶୁଣାଗଲା ଯେ କୌଣସି ସନ୍ଧ୍ୟାସମୟରେ 
ଅଙ୍ଗୁଳିମାଳା କୃଷ୍ଣବନ ଉପରେ ଆକ୍ରମଣ କରିବ ଏବଂ ବୁଦ୍ଧ ସମେତ ସେଠାରେ 
ସମବେତ ଲୋକମାନଙ୍କୁ ଅପହରଣ କରି ନେଇଯିବ । ଏହି ଢନରବ ଶୁଣିବାପରେ 
ନାଗରିକମାନଙ୍କର ଆଉ ଭୟର ସୀମା ରହିଲାନାହିଁ। ଲୋକମାନେ ଅତ୍ଯନ୍ତ 
ବ୍ୟସ୍ତଭାବରେ ଚିନ୍ତା କରିବାକୁ ଲାଗିଲେ ଯେ ଯଦି ବିବେକଶର୍ତିବିହୀନ ଦସ୍ୟୁଦଳ 
କୌସାମ୍ଭିର ଅନ୍ତଃପାତି କୌଣସି ସ୍ଥାନରେ ତଥାଗତଙ୍କୁ କୌଣସି ଅନିଷ୍ଟ ପହୁଞ୍ଚାଇବେ, 
ତେବେ ସମସ୍ତ ନଗର ଉପରେ ଦେବତାମାନଙ୍କର କୋପଦ୍‌ଷ୍ଟି ପଡ଼ିବ ହିଁ ପଡ଼ିବ । 


ନଗରମାର୍ଗରେ ଏବଂ ରାଜପ୍ରାସାଦ ସମ୍ମୁଖରେ ଅଗଣିତ ଜନସମୂହ ରୁଣ୍ଡ 
ହେବାକୁ ଲାଗିଲେ, ସେମାନେ ଦୃଢ଼ଭାବରେ ଦାବି କଲେ ଯେ ଏହି ଦୁର୍ଭାଗ୍ୟରୁ ନଗରକୁ 
ରକ୍ଷା କରିବାଲାଗି ରାଜା ଉଦ୍ଦାନଙ୍କର ଅବଶ୍ଯ କିଛି-ନା-କିଛି କରିବା ଉଚିତ ଏବଂ 
ଅଙ୍ଗୁଳିମାଳାର ଉପଦ୍ରବକୂ ଶାନ୍ତ କରିବା ଉଚିତ । 

୨୩୮ / ଯାତ୍ରୀ କାମନୀତ 


ତା'ର ପରଦିନ ଶତଗୀର ପ୍ରବାସରୁ ପ୍ରତ୍ୟାବର୍ରନ କଲା । 

ଯାତ୍ରାକାଳରେ ମୁଁ ତାକୁ ଯେଉଁ ପରାମର୍ଶମାନ ଦେଇଥ୍‌ଲି, ସେଥ୍ପାଇଁ ସେ 
ମୋତେ ଫେରିବାମାତ୍ରକେ ଅନେକ ଧନ୍ୟବାଦ ଦେଇଥ୍‌ଲା । କେବଳ ସେହି ପରାମର୍ଶ 
ହେତୁ ହିଁ ସେ ନିରାପଦରେ ଘରକୁ ଫେରିଆସି ପାରିଲା ବୋଲି କହି ସେ ମୋର ଭାରି 
ପ୍ରଶଂସା କଲା । ଏହି ସମୟରେ ତାର ଦ୍ଵିତୀୟ ପତ୍ନୀ ଆପଣାର ପୂତ୍ରକୁ କାଖରେ 
ନେଇ ପତିର ସ୍ଵାଗତ କରିବାଲାଗି ସେହି ଗୃହରେ ଆସି ପ୍ରବେଶ କଲା । କିନ୍ତୁ 
ମୋଂ ସହିତ ଆହୁରି ଅନେକ ଗୁରୁତ୍ଵପୂର୍ଣ୍ଣ ବିଷୟରେ କଥାବାର୍ଭା କରିବାକୁ ଅଛି ବୋଲି 
ଶତଗୀର ସଂକ୍ଷେପରେ କେତେଟା କଥା କହି ତାକୁ ସେଠାରୁ ଫେରାଇଦେଲା ! 

ମୋର ସଉତୁଣୀ ସେଠାରୁ ଚାଲିଯିବା ପରେ ଶତଗୀର ହଠାତ୍‌ ମୋ ପ୍ରତି ତାର 
ପ୍ରେମ ବିଷୟରେ କହିବାକୂ ଆରମ୍ଭ କଲା । ତାହାର କଥା ଶୁଣି ମୋ”ର ମନରେ ତୀବ୍ର 
ଘୃଣାଭାବ ଜାଗ୍ରତ ହୋଇ ଉଠୁଥାଏ । ପ୍ରବାସରେ କିପରି ତା'ର ବାରବାର ମୋ”କଥା 
ମନେପଡୂଥ୍ଲା, ଫେରିଆସିବାର ମୁହୂର୍ଗଟି ପାଇଁ ସେ କିପରି ବ୍ୟାକୁଳ ହୋଇ ଅପେକ୍ଷା 
କରି ରହିଥ୍ଲା, ଏହିପରି ସେ କେତେକଣ କହିବାକୁ ଲାଗିଲା । 

ତାଂ ମନରେ ଅନ୍ୟାନ୍ୟ ଚିନ୍ତା ଜାଗୃତ କରିବା ଉଦ୍ଦେଶ୍ୟରେ ତାକୁ ମୁଁ ନଗର 
ଭିତରେ ବଢୁଥ୍ବା ଅଶାନ୍ତି ବିଷୟରେ କହିବାକ୍ର ଯାଉଚି, ଏହି ସମୟରେ ଜଣେ ପ୍ରହରୀ 
ଆସି ତାକୁ ରାଜାଙ୍କ ପାଖକୁ ଡାକି ନେଇଗଲା । | 

ପ୍ରାୟ ଘଣ୍ଟାକପରେ ସେ ପୁଣି ଫେରିଆସିଲା । କିନୁ ଏଥର ଯେପରି ସେ ସମ୍ପୂର୍ଣ୍ଣ 
ଆଉ ଏକ ମନୁଷ୍ଯ ହୋଇ ଫେରିଆସିବା ପରି ମନେହେଲା । ତାହାର ମୁଖମଣ୍ଡଳ 
ଏକାବେଳେକେ ପାଣ୍ଡର ଓଂ ସଂଶୟାଚଛ୍ଥନ୍ତ ହୋଇଯାଇଥାଏ । ମୋର ସମୀପକ୍ର ଆସି 
ଗୋଟାଏ ବେଞ୍ଚାଭପରେ ନଥୁ୍‌କରି ବସିପଡ଼ି ସେ ଚିଳ଼୍ାର କରି କହିଲା ଯେ ସମଗ୍ର 
ରାଜ୍ୟରେ ତାହାପରି ହତଭାଗ୍ୟ ବ୍ଯକ୍ତି ଆଉ ଦ୍ଵିତୀୟ କେହି ନାହିଁ। ତାହାର ସମସ୍ତ 
ପୌରୁଷ ବର୍ଭମାନ ମାଟିରେ ମିଶିଯାଇଚି । କାରାଦଣ୍ଡ ବା ନିର୍ବାସନ ଭୋଗ କରିବାକୁ 
ବାଧ୍ୟ ନହେଲେ ମଧ୍ଯ ସେ ଅତିଶୀଘ୍ର ଏକ ଦରିଦ୍ର ଭିକାରିର ଜୀବନ ଯାପନ .କରିବାକୁ 
ବାଧ୍ୟ ହେବାକୁ ଯାଉଚି । ଏବଂ ମୋ ପ୍ରତି ତାହାର ଯେଉଁ ପ୍ରେମ ରହିଚି, ଯେଉଁ ପ୍ରେମର 


< 


କି ମୁଁ ଥରେହେଲେ କୌଣସି ସହାନୂଭୃତିସୂଚକ ପ୍ରତ୍ୟୁରର ଦେଇନାହିଁ, କେବଳ ସେହି 


ପ୍ରେମ ହେତୁ ହିଁ ସେ ଏହି ଦାରୁଣ ଦୁର୍ଦଶା ଭୋଗ କରିବାକୁ ଯାଉଚି । ପ୍ରକୃତ ଘଟଣାଟି 
ମୋତେ ଖୋଲିକରି କହିବାଲାଗି ମୁଁ ତାକୁ ବାରବାର ଅନୁରୋଧ କରିଥୁଲି । ଅତିକଷ୍ଟରେ 


ସେ କଜିଞ୍ଚତ୍‌ ପ୍ରକୃତିସ ହୋଇ ତଥାପି ଅତି ବିଚଳିତ ଚିତ୍ତରେ କପୋଳରୁ ସ୍ବେଦବିନ୍ଦ 
ପୋଛୁପୋଛୁ ରାଜପ୍ରାସାଦରେ ଘଟିଥ୍‌ବା ଘଟଣାଟି ମୋ” ଆଗରେ ବର୍ଣ୍ଣନା କରିବାକୁ 
ଲାଗିଲା | 

କୃଷ୍ଣବନରେ / ୨୩୯ 


ରାଜା ଉଦ୍ଦାନ ଅତି ଅପ୍ରସନ୍ନ ଭାବରେ ଶତଗୀରର ସ୍ଵାଗତ କରିଥୁଲେ ଏବଂ 
ବିବଦମାନ ଜନପଦ ଦୂଇଟିର ବିବାଦକୁ ସେ କିପରି ଚମକ୍ରାର ଭାବରେ ମୀମାଂସିତ 
କରିଦେଇ ଆସିଚି, ସେ ବିଷୟରେ କୌଣସି କଥା ଶୁଣିବାକୁ ଇଚ୍ମୁକ ନହୋଇ 
ନାନାପ୍ରକାର ଭୟ ଦେଖାଇ ଅଙ୍ଗୁଳିମାଳା ବିଷୟରେ ପ୍ରକୃତ ସତ୍ୟକଥାମାନ କହିବାଲାଗି 
ଶତଗୀରକୂ ଆଦେଶ ଦେଇଥ୍‌ଲେ । ଏହିସବୁ ବିଷୟରେ ମୁଁ ଆଗରୁ ସବୁକଥା ଭଲକରି 
ଜାଣିଚି, ଏହିକଥା ନଜାଣିଥ୍‌ବାରୁ ଶତଗୀର ମୋ ଆଗରେ ସେକଥା ଗୋଟିଗୋଟି କରି 
ବଖାଣିବାରେ ଲାଗିଲା । ମୋ'ପ୍ରତି ଯେ ପ୍ରକୃତରେ ତାର କି ପ୍ରଗାଢ଼ ପ୍ରେମ ରହିଚି, 
ତାର କଥା ଭିତରୁ ବାରବାର ଏହାର ପ୍ରମାଣ ମିଳୁଥୁଲା । ତୁମପ୍ରତି ରହିଥ୍୍‌ବା ମୋର 
ପ୍ରେମକୁ ସେ ଯୌବନକାଳୀନ କେବଳ ଏକ ନିର୍ବୋଧ ଉନ୍ନାଦ ବୋଲି କହି ଉଡ଼ାଇ 
ଦେବାର ଚେଷ୍ଟା କଲା । ଏହି ପ୍ରେମର ଯେ କଦାପି କୌଣସି ଫଳ ଫଳିନଥାନ୍ତା, 
ତାହାର କଥାରୁ ଏହିପରି ଏକ ଭାବ ପ୍ରକାଶ ପାଉଥ୍‌ୁଲା । 


ସମସ୍ତ କଥାଟି ଏହିପରି ଭାବରେ ରାଜାଙ୍କର କାନକୁ ଆସିଥୁଲା । 


ଶତଗୀର ପ୍ରବାସରେ ଥ୍ବା ସମୟରେ ନଗରରକ୍ଷୀ ଦଳ କୌସାନମ୍ଭିରେ 
ଅଙ୍ଗୁଳିମାଳା ଓ ଦସ୍୍ଯଦଳର ଗତିବିଧ୍‌ ଲକ୍ଷ୍ଯ କରିବାକୁ ଆରମ୍ଭ କଲେ ଏବଂ ଭଲକରି 
ପରୀକ୍ଷା ଓ ଅନୁସନ୍ଧାନ କରିବାପରେ ଜାଣିବାକୁ ପାଇଲେ ଯେ ଅଙ୍ଗୁଳିମାଳା ହେଉଚି 
ପ୍ରକୃତରେ ଏହି ଦସ୍୍ଯଦଳର ଦଳପତି । ଏଥ୍‌ରୁ ସ୍ପଷ୍ଟ ପ୍ରମାଣିତ ହୋଇଗଲା ଯେ ସେଥର 
ଅଙ୍ଗୁଳିମାଳାର ମୃତ୍ୟୁ ହୋଇଚି ବୋଲି ମନ୍ତ୍ରୀ ଯେଉଁ ଘୋଷଣା କରିଥ୍‌ଲେ, ସେହି 
ଘୋଷଣା ପ୍ରକୃତରେ ସତ୍ୟ ନୁହେଁ । ପ୍ରକୃତ ଘଟଣା ହେଉଚି ଯେ ଅଙ୍ଗୁଳିମାଳା ମନ୍ତ୍ରୀଙ୍କ 
ହାତରୁ ଖସି ପଳାଇଯାଇଥ୍‌ଲା । ଅଙ୍ଗୁଳିମାଳା କୃଷ୍ଣବନ ଉପରେ ଆକ୍ରମଣ କରିବାକୁ 
ଆୟୋଜନ କରୁଚି ବୋଲି ସେହି ଜନରବ ମଧ୍ୟ ରାଜା ଆଗରୁ ଶୁଣିବାକୁ ପାଇଥୁଲେ । 
ତେଣୁ ଏହି ପ୍ରମାଣମାନ ପାଇ ରାଜାଙ୍କର ଆଉ କ୍ରୋଧର ସୀମା ରହିଲାନାହିଁ। 
ତା'ହେଲେ ସେତେବେଳେ ଶତଗୀର ଦସ୍ୟୁ ଅଙ୍ଗଳିମାଳାକୁ ଖସି ପଳାଇଯିବାର 
ସୁଯୋଗ ଦେଇଚି ଏବଂ ନଗରଦ୍ଧାରରେ ଆଉ କାହାର ଏକ ଛିନ୍ନ ମସ୍ତକ ଝୁଲାଇଦେଇ 
ସମସ୍ତ କୌସାମ୍ଭି ଏବଂ ତାହାର ଅଧ୍ପତିଙ୍କୁ ଭୁଲାଇ ରଖ୍‌୍ବାର ଫିସାଦ କରିଚି ! 
ଶତଗୀରଠାରୁ ସେ ଆଉ କୌଣସି କଥା ଶୁଣିବାକୁ ଇଚ୍ଛା କଲେନାହିଁ। ଯଦି ଆଗାମୀ 
ତିନିଦିନ ଭିତରେ ଶତଗୀର ଅଙ୍ଗୁଳିମାଳାର ଉପଦ୍ରବ ଦୁର କରିବାକୁ ସମର୍ଥ ନହୁଏ, 
ତେବେ ରାଜକୋପର ସମସ୍ତ ତୀବ୍ର ପରିଣାମ ତାହାକୁ ଭୋଗିବାକୁ ହିଁ ପଡ଼ିବ । 


ଏତିକି କଥା କହିସାରି ଶତଗୀର ଟଳଟଳ ହୋଇ ବେଞ୍ଚଉପରୁ ତଳକୁ 
ପଡ଼ିଗଲା । ହାତରେ ମୁଣ୍ଡର ବାଳକୁ ଓଟାରି ଉନ୍ନତ୍ତପ୍ରାୟ ହେବାକୁ ଲାଗିଲା । 

7,୪୦ / ଯାତ୍ରୀ କାମନୀତ 

ମୁଁ ସାନ୍ଧନା ଦେଇ କହିଲିସ୍ବାମୀ, ତୁମେ ଅଧୀର ହୁଅନାହିଁ ଏବଂ ମୁଁ ଯାହା 
ପରାମର୍ଶ ଦେଉଚି, ସେହି ଅନୁସାରେ କାର୍ଯ୍ୟକର । ତେବେ ତିନିଦିନ ପାଇଁ ମଧ୍ଯ ତୁମକୁ 
ଅପେକ୍ଷା କରିବାକୁ ପଡ଼ିବନାହିଁ ଆଜି ମଧ୍ଯ ତୂମେ ପୂନଃ ରାଜାନୁଗ୍ରହ ଲାଭ 
କରିପାରିବ । ଏବଂ ଏଥର ସେହି ଅନୁଗ୍ରହ ପୂର୍ବ ଅପେକ୍ଷା ତୁମର ଭାଗ୍ଯକୁ ଅଧ୍‌କ 
ଉନ୍ମନଳ କରିଦେବ । 

ମାଟିରୁ ଉଠି ଶତଗୀର ପୁଣି ବେଞ୍ଚଭପରେ ବସିଲା ଏବଂ ବିସ୍ଟୟ ବିହ୍ଧଳ 
ଚକ୍ଷୁରେ ମୋତେ ଅନାଇ ରହିଲା । 

——ବର୍ରମାନ ତୁମେ ମୋତେ କି ପରାମର୍ଶ ଦେବ ? 


—ବର୍ରମାନ ତୁମେ ପୁଣି ରାଜାଙ୍କ ପାଖକୁ ଯିବ ଏବଂ ନଗରର ବହିର୍ଦେଶରେ 
ଥ୍ବା ଶିଂଶପାବନକୁ ଯିବାଲାଗି ଅନୁରୋଧ କରିବ । ସେଠାରୁ ସେ ପ୍ରାଚୀନ କୃଷ୍ଣ 
ମନ୍ଦିରକୁ ଯାଇ ବୁଦ୍ଧଙ୍କର ଦର୍ଶନ କରିବେ ଏବଂ ତାଙ୍କର ପରାମର୍ଶ ଭିକ୍ଷା କରିବେ । 
ତା'ପରେ ଅବଶିଷ୍ଟ ଘଟଣା ଆପଣା ମନକୁ ହିଁ ଘଟିବ । 

—ତୁୂମେ ପ୍ରକୃତରେ ଭାରି ବୁଦ୍ଧିମାନ, କାରଣ ପ୍ରତ୍ଯେକ କ୍ଷେତ୍ରରେ ତୁମର 
ପରାମର୍ଶ ହେଉଚି ସର୍ବଶ୍ରେଷ୍ଠ ପରାମର୍ଶ । କାରଣ ବୁଦ୍ଧଙ୍କ ଅପେକ୍ଷା ଅଧ୍କ ବିଜ୍ଞ ବ୍ୟକ୍ତି 
ଆଉ ମନୁଷ୍ୟ ସମାଜରେ କିଏ ଅଛି ? ଏହାଫଳରେ ମୋର ଭାଗ୍ୟର ଅନୁକୂଳ କୌଣସି 
ପରିଣାମ ଘଟିବ ବୋଲି ତୂମେ ଯେତେବେଳେ ଭାବୂୁଚ, ସେତେବେଳେ ମୁଁ ଅବଶ୍ଯ 
ଏଥ୍‌ପାଇଁ ଉଦ୍ୟମ କରି ଦେଖ୍ବି । 
ମୁଁ ଉତ୍ତର ଦେଲି—ଏହାର ସୂପରିଣାମ ଅବଶ୍ୟ. ଫଳିବ, ଏକଥା ମୁଁ ନିୟମ 
କରି କହୂଚି। ସେ ମୋର ହାତଧରି ପକାଇ ଉଲ୍ଲସିତ ଭାବରେ କହିଲା—ବଶିଷ୍ଠୀ, 
ତୂମଉପରେ ମୋର ସମ୍ପୂର୍ଣ୍ଣ ଆସ୍ଥା ରହିଚି । ତୁମକୁ ଅବିଶ୍ବାସ କରିବା କି ମୋ ପକ୍ଷରେ 
କେବେହେଲେ ସମ୍ଭବ ହୋଇପାରେ ? ତୁମେ ହେଉଚ ଜଣେ ଅପୂର୍ବ ଗୁଣବତୀ ନାରୀ, 
କେବଳ ଦେବରାଜ ଇନ୍ଦ୍ର ହିଁ ସେକଥା ଜାଣନ୍ତି । ଆଜି ମୋର ସେହି ଅନଭିଜ୍ଞ ଯୌବନ 
ସମୟର କଥାମାନ ମନେପଡୂଚି। କୌସାମ୍ଭବିରେ ଏତେଏତେ ପୂର୍ଣ୍ଣ ପ୍ରସ୍ତଟିତା ବାଳିକା 
ଥାଉଥାଉ ସତେ ଯେପରି ହୃଦୟର କୌଣସି ମୂଳପ୍ରବ୍‌ଭି ଦ୍ଵାରା ପରିଚାଳିତ ହୋଇ 
ସେତେବେଳେ ମୁଁ କେବଳ ତୁମକୁ ହିଁ ଆପଣାର ' ବୋଲି ଗ୍ରହଣ କରିଥ୍ଲି ଏବଂ ତୁମର 


oi ୫ 


କନ୍ଦୁକ କଦାପି ମୋର ପ୍ରିୟତମାଠାରୁ ମୋତେ ଦୂରକୁ ଫ୍ରିଟ୍ିଦେଇ ନଥୁଲା । 


ଯେଉଁ ପୁଲକିତ ଉତ୍ସାହ ସହିତ ସେ. ମୋର ପ୍ରଶଂସା କରିବାରେ ଲାଗିଥାଏ 
ତାହା ଦେଖ୍‌ “କାହିଁକି ଯେ ମୁଁ ତାକୁ କୌଣସି ପରାମର୍ଶ ଦେଲି, ସେଥ୍ଲାଗି ମୋର 
ମନେମନେ ଭାରି ରାଗ ହେଉଥାଏ । ମୁଁ ତାକୁ ଯାହା ମାଗିବି, ମୋ ପ୍ରତି ରହିଥ୍‌ବା 

କୃତଜ୍ଞତାର ନିଦର୍ଶନ ସ୍ଵରୂପ ତାହା ସେ ମୋତେ ଅବଶ୍ଯ ଦେବାକୁ ପ୍ରସ୍ତୃତ ଅଛି, 
ତା'ଠାରୁ ଏହିକଥା ଶୁଣିବା ମାତ୍ରକେ ମୁଁ ଟିକିଏ ଶାନ୍ତ ହୋଇଗଲି । 


ଉତ୍ତର ଦେଇ ମୁଁ କହିଲି-ମୋର କେବଳ ଗୋଟିଏ ବର ମାଗିବାର ଅଛି, 
ସେଇ ବରଟି ମୋତେ ଦେଇପାରିଲେ ତୁମ କୃତଞ୍ଞତାର ଯଥେଷ୍ଟ ପ୍ରମାଣ ମୋତେ 


=~ ~~ =~ 


ମଳଯବ । 


ଶତଗୀର ତତ୍କ୍ଷଣାତ୍‌ କହିଲା—ତୁମେ କେଉଁ ବର ମାଗିବାକୁ ଇଚ୍ଛା କରୁଚ 
ମୋତେ ଅତିଶୀଘ୍ର କହ । ଏପରିକି ତୁମେ ମୋର ଦ୍ଵିତୀୟ ପତ୍ନୀକୁ ପୂତ୍ରସହିତ ତାହାର 
ବାପଘରକୁ ପଠାଇଦେବାକୁ ଦାବି କଲେ ମଧ୍ଯ ମୁଁ ସଙ୍ଗେସଙ୍ଗେ ତାହା କରିବାକୁ ପ୍ରସ୍ତୁତ 
ଅଛି। 

ମଁ ଯାହା ବର ମାଗିବି, ତାହା ବଡ଼ ନ୍ୟାୟସଙ୍ଗତ । ସେଥ୍‌ରେ ଅନ୍ୟାୟର 
ଲେଶମାତ୍ର ନାହିଁ । କିନ୍ତୁ ମୁଁ ତୁମକୁ ଯେଉଁ ପରାମର୍ଶ ଦେଇଚି, ଆଗ ସେଥ୍ରୁ ତୁମର 
ଭପ୍ସିତ ଫଳ ଫଳିସାରିଲେ ଯାଇ ମୁଁ ମୋର ବର ମାଗିବି, ବର୍ଭମାନ ନୁହେଁ । ତେଣୁ 
ବର୍ଭମାନ ତୁମେ ରାଜପ୍ରାସାଦକୁ ଯାଇ ବୃଦ୍ଧ ଦର୍ଶନରେ ଯିବାଲାଗି ରାଜାଙ୍କୁ ସମ୍ମତ କର । 


କିଛି ସମୟପରେ ଶତଗୀର ପୂଣି ଫେରିଆସିଲା ଏବଂ କହିଲା ଯେ ରାଜା 
ତାହାର ପ୍ରସ୍ତାବରେ ସମ୍ମତ ହୋଇଚନ୍ତି । 


ସେ କହିଲା—ଏହି ପରାମର୍ଶ ତୁମେ ଦେଇଚ ଓ ଏହାର ଫଳ ଅବଶ୍ୟ ଫଳିବ 
ବୋଲି ତୁମଠାରୁ ପ୍ରତିଶ୍ରୁତି ମିଳିଚି ବୋଲି ଯେତେବେଳେ ରାଜା ଶୁଣିବାକୁ ପାଇଲେ, 
ସେତେବେଳେ ସେ ତତ୍କ୍ଷଣାତ୍‌ ରାଜି ହୋଇଗଲେ । କାରଣ ତୁମର କଥାଉପରେ ସେ 
ସବୁବେଳେ ଅନେକ ମୂଲ୍ୟ ଦେଇ ଆସିଚନ୍ତି । ତୁମପରି ଜଣେ ସ୍ତ୍ରୀ ପାଇ ମୁଁ ଆପଣାକୁ 
ପରମ ଭାଗ୍ୟବାନ୍‌ ମନେକରୁଚି । 


ତାହାର ଅନର୍ଗଳ ପ୍ରଶଂସା ବାକ୍ୟମାନ ମୋର ହୃଦୟରେ କଣ୍ଟା ଫୋଡ଼ି 
ଦେଉଥ୍ଲା । ଅବଶ୍ୟ ଏହି ବିଷୟରେ ମୋର ସ୍ଵକୀୟ ଗୋପନୀୟ ବିଚାରମାନ ରହିଥୁଲା 
ବୋଲି ମୁଁ ଦମ୍ଭ ଧରି ରହିପାରିଲି । 


ଆମେ ଦୁହେଁ ସଜହୋଇ ସଙ୍ଗେସଙ୍ଗେ ରାଜପ୍ରାସାଦକୁ ଗଲୁ । ସେଠାରେ 
ସମସ୍ତେ ଯାତ୍ରା କରିବାଲାଗି ପ୍ରସ୍ତୁତ ହୋଇ ରହିଥୁଲେ । 

କ୍ରମେ ସୂର୍ଯ୍ୟର କିରଣ କଅଁଳ ହୋଇଆସିଲା। ରାଜା ଉଦ୍ଦାନ ଆପଣାର 
ବିଖ୍ୟାତ ହସ୍ତୀ ଭଦ୍ରବରିକର ପୃଷ୍ଠରେ ଯାଇ ଆରୋହଣ କଲେ । ହସ୍ତୀର ବୟସ ଅଧକ 
ହୋଇଯାଇଥ୍ବାରୁ କେବଳ ବିଶେଷ ଉପଲକ୍ଷମାନଙ୍କରେ ତାହାକୁ ବ୍ଯବହାର 

a es prea AA UC Pera rE Ee 
କରାଯାଉଥ୍ଲା। ଆମେ ସମସ୍ତେ ସଭାସଦ ଓ ବଡ଼ ବଡ଼ କର୍ମଚାରୀଙ୍କ ଗହଣରେ 
ପଛରେ ଗାଡ଼ିଉପରେ ବସି ବାହାରିଲୁ । ସବାଆଗରେ ଓ ସବାପଛରେ ଦୃଇଶତ 
ଲେଖାଏଁ ଅଶ୍ଵାରୋହୀ ସୈନ୍ଯ ଆମସହିତ ବାହାରିଥ୍‌ଲେ । 


ଅରଣ୍ୟରେ ପହଞ୍ଚବା ମାତ୍ରକେ ଭଦ୍ରବର୍ରିକ ଆଣ୍ତୁମାଡ଼ି ବସିଲା ଏବଂ ରାଜା 
ତଳକୁ ଓହ୍ଲାଇଗଲେ । ଆମେମାନେ ମଧ୍ଯ ଗାଡ଼ିରୁ ଓହ୍ଲାଇ ରାଜାଙ୍କର ପଛେପଛଳେ 
କୃଷ୍ଣମନ୍ଦିର ଆଡ଼କୁ ଯିବାକୁ ଲାଗିଲୁ । ରାଜା ଆସୁଥ୍‌ବାର ସମ୍ବାଦ ଆଗରୁ ବୁଦ୍ଧଙ୍କ 
ପାଖରେ ପହଞ୍୍‌ ସାରିଥ୍ଲା, ତେଣୁ ସେ ଶିଷ୍ୟବର୍ଗ ପରିବେଷ୍ଟିତ ହୋଇ ଆମ୍ଭମାନଙ୍କର 
ଅପେକ୍ଷା କରୁଥ୍‌ଲେ। ସେଠାରେ ପହଞ୍ଚ୍‌ ରାଜା ତଥାଗତଙ୍କୁ ସବିନୟ ଅଭିବାଦନ 
ଜଣାଇଲେ ଏବଂ ତାଙ୍କ ପାରୁଶରେ ଯାଇ ବସିଲେ । ଅନ୍ୟ ସମସ୍ତେ ଆପଣା ଆପଣାର 
ଆସନ ଗ୍ରହଣ କରିବାପରେ ତଥାଗତ ପ୍ରଶ୍ନ କଲେ : 


—ନରପତି, ରାଜ୍ୟରେ କୌଣସି ବିଶେଷ ସମସ୍ୟା ଆସି ଉପସ୍ଥିତ ହୋଇଚି 
କି ? କାଶୀ କିମ୍ବା ଅନ୍ୟ କୌଣସି ପ୍ରତିବେଶୀ ରାଜ୍ୟର କେହି ରାଜା ଆପଣଙ୍କର 
ରାଜ୍ୟସହିତ ଯୁଦ୍ଧରେ ପ୍ରବ୍ର ହେବାକୁ ମନ ବଳାଇଚନ୍ତି କି ? 


—ଭଗବନ୍‌, କାଶୀ ବା ଅନ୍ୟ କୌଣସି ରାଜ୍ୟର ରାଜା ମୋତେ କୌଣସି 
ପ୍ରକାରେ ବିପନ୍ନ କରିବାକୁ ମନ ବଳାଇ ନାହାନ୍ତି । କିନ୍ତୁ ମୋ” ରାଜ୍ୟରେ ଅଙ୍ଗୁଳିମାଳା 
ନାମରେ ଜଣେ ଦୁର୍ବର ଦ୍ୂର୍ବର୍ଷ ଦସ୍ୟୁ ଅବସ୍ଥାନ କରୁଚି । ଲୋକହତ୍ୟା କରିବା ହିଁ ହେଉଚି 
ତାର ପେଶା। ମନୁଷ୍ୟ ବା ଇତର ପ୍ରାଣୀ କାହାରିପ୍ରତି ତାହାର କୌଣସି ଦୟା ନାହିଁ। 
ସେ କେତେକେତେ ଗ୍ରାମ ଓ ସହର ଛାରଖାର କରି ସାରିଲାଣି । ତାହାରି ପ୍ରକୋପରେ 
ରାଜ୍ୟର ମାର୍ଗମାନ ଅତ୍ଯନ୍ତ ବିପନ୍ନ ହୋଇପଡ଼ିଚି । ଲୋକମାନଙ୍କୁ ହତ୍ଯା କରି ଏହି 
ଦସ୍ୟୁ ସେମାନଙ୍କ ହାତର ବୂଢ଼ାଆଙ୍ଗୁଠିକୁ ନେଇ ମାଳାକରି ଆପଣା ବେକରେ ପିନ୍ଧେ। 
ଆପଣା ହୃଦୟର ଦୁଷ୍ଟ ପ୍ରବୃତ୍ତିଦ୍ଧାରା ପ୍ରଚାଳିତ ହୋଇ ଦସ୍ୟୁ ବର୍ଭମାନ ପାଞ୍ଚ କରିଚି ଯେ 
ଦଳବଳ ନେଇ ସେ ଏହି ପବିତ୍ର ବନକୁ ଆକ୍ରମଣ କରିବ ଏବଂ ଶିଷ୍ୟ ˆ ସମେତ 
ତଥାଗତଙ୍କୁ ଅପହରଣ କରି ନେଇଯିବ । ମୋର ରାଜ୍ୟର ପ୍ରଜାକୂଳ ଏହି ଭୀଷଣ 
ବିପରିର ଆଶଙ୍କାରେ ସଂତ୍ରସ୍ତ ହୋଇପଡ଼ିଲେଣି । ଆତଙ୍କିତ ହୋଇ ସେମାନେ ମୋର 
ରାଜପ୍ରାସାଦର ଦ୍ଵାରଦେଶରେ ରୁଣ୍ଡହୋଇ ଅଙ୍ଗୁଳିମାଳାର ଏହି ଉପଦ୍ରବ ଦୂର 
କରିବାଲାଗି ମୋ” ପାଖରେ ଦାବି କରୁଚନ୍ତି । ଏହି ସମସ୍ୟାଟି ବର୍ଭମାନ ମୋର ମନକୁ 
ସତତ ବିଚଳିତ କରି ରଖୁଚି । 

ନରପତି, ଯଦି ତୁମେ ବର୍ଭମାନ ଅଙ୍ଗୁଳିମାଳାକୁ ମୁଣ୍ଡିତମସ୍ତକ ଓ ମୁଣ୍ଡିତଶୃଶ୍ର 
ଭାବରେ ଦେଖବାକୁ ପାଇବ, ଯଦି ସେ ପୀତବର୍ଣ୍ଣ ଅଙ୍ଗବସ୍ତ ଧାରଣ କରିଥ୍‌ବ, ଯଦି 


Digitized by srujanika@gmail.com 


କୃଷ୍ଣବନରେ / ୨୪୩ 


ତାହାର ମନରୁ ହତ୍ଯା, ଲୁଣ୍ଠନ ଓ ମିଥ୍ଯାର ସକଳ ପାପଚିନ୍ତା ଦୂର ହୋଇଯାଇଥ୍‌ବ, 
ଯଦି ସେ ବର୍ଭମାନ ଦିନକୁ ଏକବାର ଆହାର ଗ୍ରହଣକରି ସନ୍ଧୁଷ୍ଟ ରହୁଥ୍ବ, ଯଦି ତାହାର 
ଆଚରଣ ଶୁଦ୍ଧ ହୋଇଥ୍‌ବ, ଯଦି ତାହାର ଚରିତ୍ର ସଜ୍ନର ଚରିତ୍ର ହୋଇଥ୍‌ବ, ତେବେ 
ତା'ସହିତ ତୁମେ କିପରି ଆଚରଣ କରିବ ? 

—ଭଗବନ୍‌, ସମସ୍ତ ସମ୍ମାନ ସହକାରେ ଆମେ ତାହାଙ୍କୁ ଅଭିନନ୍ଦନ ଜଣାଇବ, 
ତାଙ୍କ ପାଖକୁ ଯାଇ ତାଙ୍କୁ ଉପଯୁକ୍ତ ଆସନରେ ବସାଇବ୍ର ଆମଠାରୁ ବସ୍ତ୍ର, ଅନ୍ଧ, 
ଆଶ୍ରୟ ଓ ପୀଡ଼ିତହେବା ସମୟରେ ଞିଷଧ ଗ୍ରହଣ କରିବାଲାଗି ତାଙ୍କୁ ଅନୁରୋଧ 
କରିବ, ତାଙ୍କର ସୁରକ୍ଷା ଓ ସାହାଯ୍ଯଲାଗି ଆମେ କୌଣସି ପ୍ରକାରେ ତ୍ରୁଟି କରିବୁ 
ନାହିଁ । କିନ୍ଧଛଟୁ ଭଗବନ୍‌, ଏପରି ଜଣେ ଭୟଙ୍କର ଅପରାଧନଦୁଷ୍ଟ ହିଂସ୍ର ମନୁଷ୍ୟ କି କେବେ 
ଏପରିଭାବରେ ପରିବର୍ରିତ ହୋଇପାରେ ? 

ଅଙ୍ଗୁଳିମାଳା ତଥାଗତଙ୍କଠାରୁ ଅନତିଦୂରରେ ଉପବେଶନ କରିଥୁଲେ । 
ତାଙ୍କରିଆଡ଼କୁ ଅଙ୍ଗୁଳିନିର୍ଦ୍ଦେଶ କରି ତଥାଗତ ରାଜା ଉଦ୍ଦାନଙ୍କୁ କହିଲେ : 

—ରାଜା, ସେହି ହେଉଚି ଅଙ୍ଗୁଳିମାଳା ! 

ଭୟରେ ରାଜାଙ୍କର ମୁଖମଣ୍ଡଳ ତତ୍କ୍ଷଣାତ୍‌ ପାଂଶୁବର୍ଣ୍ଣ ହୋଇଗଲା । କିନ୍ତୁ 
ଶତଗୀର ରାଜାଙ୍କଠାରୁ ଆହୁରି ଅଧ୍‌କ ଭୟଗ୍ରସ୍ତ ହୋଇପଡ଼ିଥ୍ଲା । ତାର ଆଖ୍ର ତାରା 
ଯେପରି କୋଟରଭିତରୁ ବାହାରି ପଡ଼ିବ ସେହିପରି ମନେହେଲା, ତାର ମୁଣ୍ଡର ବାଳ 
ଠିଆହୋଇ ରହିଲା, କପୋଳରୁ ଶୀତଳ ସ୍ବେଦବିନ୍ଦୁ ଖସିବାକୁ ଆରମ୍ଭ କଲା । 

ସେ ଚିକ୍ରାର କରି କହିଲା —ହେ ଭଗବାନ୍‌ ଏ ଯେ ସତକୁ ସତ ଅଙ୍ଗୁଳିମାଳା ! 
ଆଉ ମୁଁ ହତଭାଗ୍ୟ ରାଜାଙ୍କ ସହିତ କି କୌଶଳ ନଖେଳିଲି ! ତାଙ୍କୁ ଶେଷକୁ ଆଣି ଏହି 
ଦସ୍ୟୁର କବଳରେ ପକାଇଦେମଲି ! 

କିନ୍ତୁ ମୁଁ ଦୂରରୁ ମଧ୍ୟ ବେଶ୍‌ ଭଲକରି ଲକ୍ଷ୍ଯ କରିପାରୁଆାଏ ଯେ ଆପଣାର 
ମାରାତ୍ମକ ଶତୁର ସମ୍ମୁଖରେ ପଡ଼ି ସ୍ଵୟଂ ଶତଗୀର ହିଁ ଭୟତ୍ରସ୍ତ ହୋଇପଡ଼ିଥାଏ | 

ପୂଣି ଚିକ୍ରାର କରି ସେ କହିଲା—ଏହି ଭୟଙ୍କର ଲୋକଟା ଆମ ସମସ୍ତଙ୍କ 
ସହିତ ବିଶ୍ଵାସଘାତକତା କରିଛି । ସେ ସ୍ବୟଂ ତଥାଗତଙ୍କ ପ୍ରତି ମଧ୍ଯ ବିଶ୍ଵାସଘାତକତାର 
ଆଚରଣ କରିଟି, ମୋର ପତ୍ନୀକୁ ମଧ୍ଯ ପ୍ରବଞ୍ଚନା କରିଟି, ସ୍ଵଭାବତଃ ଯେକୌଣସି 
ନାରୀ ପରି ମୋର ପତ୍ନୀ ମଧ୍ଯ ଏହିସବ୍ର ହବଦୟପରିବର୍ଭନର ଫମ୍ପା ଗନ୍ଧ ଉପରେ ଅନେକ 
ଗରରୁତ୍ଵ ଦେଇଚି । ଏହିପରି ଆମେ ସମସ୍ତେ ଏହାରି ଫାନ୍ଦରେ ପଡ଼ିଯାଇଚୁ । 

ଶତଗୀରର ଦୃଷ୍ଟି ବଡ଼ ଚଞ୍ଚଳ ବିକ୍ଷେପରେ ଏପାଖସେପାଖ 
ହେଉଥାଏ—ମନେହେଉଥାଏ, ସତେ ଯେପରି ସେ ପ୍ରତ୍ୟେକ ବୃକ୍ଷର ଅନ୍ତରାଳରେ 

୨୪୪ / ଯାତ୍ରୀ କାମନୀତ 


ଅଧଡଜନ ଲେଖାଏଁ ଦସ୍୍ଯୁଙ୍କର ଛାଇ ଦେଖ୍‌ବାକୁ ପାଉଚି । ଅରଥର କଣ୍ଠ ଓ କମ୍ପିତ 
ହସ୍ତସଙ୍କେତ ଦ୍ଵାରା ସେ ରାଜାଙ୍କୁ ତତ୍କ୍ଷଣାତ୍‌ ସେଠାରୁ ପଳାଇ ଆମ୍ମରକ୍ଷା କରିବାଲାଗି 
କହିବାକୁ ଚେଷ୍ଟାକଲା । ଏତିକିବେଳେ ମୁଁ ଆଗକୁ ଆସି କହିଲି : 

—ସ୍ଵାମୀୟ ଆପଣ ପ୍ରକୃତିସ୍ଥ ହୁଅନ୍ତୁ । ମୁଁ ଆପଣଙ୍କୁ ଏବଂ ମାନ୍ୟବର 
ନରପତିଙ୍କୁ ନିର୍ଭର ବିଶ୍ଵାସ ଦେଇ କହୁଚି ଯେ ଏଠାରେ ଆପଣମାନେ କୌଣସି 
ଫାନ୍ଦରେ ଆସି ପଡ଼ିନାହାନ୍ତି ବା ଏଠାରେ କୌଣସି ବିପଦର ଆଶଙ୍କା ନାହିଁ । 

ଦସ୍ୟୁ ଅଙ୍ଗୁଳିମାଳାର ପ୍ରବର୍ଭନାରେ ପଡ଼ି ମୁଁ କିପରି ମୋର ସ୍ବାମୀଙ୍କର ଜୀବନ 
ନେବାଲାଗି ଏକ ଷଡ଼ଯନ୍ତ୍ରରେ ଲିପ୍ତ ହୋଇ ବସିଥୁଲି ଏବଂ ଅଙ୍ଗୁଳିମାଳାର ହୃଦୟ 
ପରିବର୍ଭନ ହେତୁ ହିଁ କିପରି ସେହି ଦୂଷ୍ଠର୍ମ ସମ୍ଭବ ହୋଇ ପାରିଲାନାହିଁ, ସେହିକଥା ମୁଁ 
ସେଠାରେ ବର୍ଣ୍ଣନା କରି କହିଥ୍‌ଲି । 

ଆପଣାର ମୃତ୍ଯୁ ଆସି କେତେ ନିକଟରେ ପହଞ୍ଚଥୁଲା, ଏହିକଥା ଶୁଣୁଶୁଣୁ 
ଶତଗୀର ବିହ୍ଵଳପ୍ରାୟ ହୋଇପଡ଼ିଲା ଏବଂ ତଳେ ପଡ଼ିଯିବା ଭୟରେ ଆପଣାର 
ପ୍ରହରୀର ବାହୁକୁ ଧରି ଠିଆହେଲା । 

ମୋର ସ୍ବାମୀଙ୍କର ଦୋଷ ମାର୍ଜନା ହେଉ ବୋଲି ମୁଁ ରାଜାଙ୍କ ଆଗରେ 
ଜାନୂପାତପୂର୍ବକ ପ୍ରାର୍ଥନା କରିବାକୁ ଲାଗିଲି । ପ୍ରୀତିର ଜ୍ଵାଳାରେ ଦଗ୍ଧ ହୋଇ ସେ 
ମୋଂ'ପାଖରେ ମଧ୍ଯ ଯେଉଁ ଅପରାଧ କରିଥ୍‌ଲେ, ମୁଁ ତାହାକୁ ମାର୍ଜନା କରିଚି ବୋଲି 
ରାଜାଙ୍କୁ ନିବେଦନ କରିଥୁଲି । ବିଧ୍ର ଅଦ୍ଭୁତ ବିଧାନ ଅନୁସାରେ ଆମ ଆଖ୍ଆଗରେ 
ଏପରି ଏକ ବିରାଟ ବିସ୍ଵୟ ସଙ୍ଘଟିତ କରାଇବା ଲାଗି ସେପରି ଏକ ଘଟଣା ଘଟାଇବା 
ହୁଏତ ଭଗବାନଙ୍କର ଉଦ୍ଦେଶ୍ୟ ଥୁଲା । ଏତେବଡ଼ ଦସ୍ୁକୁ ସଂହାର କରିବାଲାଗି ଆଉ 
କୌଣସି ଆବଶ୍ଯକତା ରହିଲାନାହିଁ, ଆପଣାର ଦସ୍ୁଜୀବନ ପରିତ୍ଯାଗ କରି ସେ 
ଜଣେ ପବିତ୍ର ମନୁଷ୍ୟରେ ପରିଣତ ହେଲା, ଏହା ପ୍ରକୃତରେ ଏକ ବିରାଟ ବିସ୍ୟ ନୂହେଁ 
କି? 

ରାଜାଙ୍କଠାରୁ ମାର୍ଜନାର ପ୍ରତିଶୃତି ପାଇସାରିବା ପରେ ମୁଁ ଶତଗୀରକୁ କହିଲି : 

—ବର୍ରମାନ ମୁଁ ମୋର ପ୍ରତିଜ୍ଞା ପାଳନ କରିଚି । ବର୍ଭମାନ ତୁମକୁ ମଧ୍ଯ ତୁମର 
ପ୍ରତିଜ୍ଞାଟି ପାଳନ କରିବାକୁ ହେବ । ମୋଂପାଖରେ ସତ୍ଯ କରିଥ୍‌ବା ବରଟି ବର୍ଭମାନ 
ମୋତେ ଦେବାକୁ ହେବ । ସେହି ବରଟି ହେଉଟି, ବୁଦ୍ଧଙ୍କର ଅନୁଗାମୀ ଭିକ୍ଷସଂଘରେ 
ପ୍ରବେଶ କରିବାଲାଗି ମୁଁ ତୁମର ଅନୁମତି ପ୍ରାର୍ଥନା କରୁଚି । 

ସତେଅବା ଅସମ୍ମତ ହେବାର କୌଣସି ବାଟ ନପାଇ ଶତଗୀର ମୋର ପ୍ରାର୍ଥନା 
ସ୍ଵୀକାର କରିଥ୍‌ଲା। କିନ୍ତୁ ରାଜା ଉଦ୍ଦାନ ବର୍ଭମାନ ସମ୍ପୂର୍ଣ୍ଣ ଶାନ୍ତ ଓ ପ୍ରକୃତିସ୍ଥ 

ଅତି ସହଜ ଓ ସଂକ୍ଷିପ୍ର ବାକ୍ୟ / ୨୪୫ 


ହୋଇସାରିଥ୍‌୍ଲେ । ସେ ଅଙ୍ଗୁଳିମାଳା ନିକଟକୁ ଯାଇ ତାହାସହିତ ଖୁବ୍‌ ସମ୍ଭମର ସହିତ 
କଥାବାର୍ଭା କଲେ ଏବଂ ତାହାକୁ ରାଜାଶ୍ରୟର ନିର୍ଭର ଦେଇଥ୍‌ଲେ ! ତା'ପରେ ବୁଦ୍ଧଙ୍କର 
ପାର୍ଶ୍ବକୁ ଆସି ନତ ହୋଇ ପ୍ରଣାମ କରି କହିଲେ : 

—ଭଗବାନ୍‌, ପ୍ରକୃତରେ ସଂସାରର ଏହା ସବୁଠାରୁ ବିରାଟ ବିସ୍ୟ । ଯିଏ 
ପୋଷ ମାନିବ ବୋଲି ସବୁଠାରୁ ଅଧ୍‌୍କ ଅସମ୍ଭବ ମନେ ହେଉଥ୍‌ଲା, ଆପଣ ତାହାକୁ 
ପୋଷ ମନାଇ ପାରିଲେ । ଏହି ଅଙ୍ଗୁଳିମାଳାକୁ ଦମନ କରିବାକୁ ଆମେ ଦଣ୍ଡ ଓ 
ତରବାରି ସମସ୍ତ ପ୍ରୟୋଗ କରି ତଥାପି: ବିଫଳ ହୋଇଥ୍‌ଲୁ, କିନ୍ଧୁ କୌଣସି ଦଣ୍ଡ ବା 
ତରବାରିର ଆଶ୍ରୟ ନନେଇ ଆଜି ତଥାଗତ ତାହାକୁ ଦମନ କରିପାରିଚନ୍ତି । ଏହି ପବିତ୍ର 
ଚିରସ୍ଵରଣୀୟ ଉପବନରେ ଆଜି ଏତେବଡ଼ ବିସ୍ଟୟ ସଂଘଟିତ ହୋଇଟି, ତେଣୁ ଏହି 
ବନ ଆଜିଠାରୁ ଭିକ୍ଷୁସଂଘର ସମ୍ପଭି ହୋଇ ରହିଲା ବୋଲି ମୁଁ ଘୋଷଣା କଲି । 
ଭିକ୍ଷୁମାନଙ୍କର ନିବାସଲାଗି ମୁଁ ଏଠାରେ ଏକ ବାସଭବନ ନିର୍ମାଣ କରିଦେବି, 
ଭିକ୍ଷୁଣୀମାନଙ୍କ ଲାଗି ମଧ୍ୟ ତଦନୁରୂପ ଆଉଗୋଟିଏ ଗୃହ ନିର୍ମାଣ 
କରିଦେବି —ତଥାଗତଙ୍କଠାରୁ ମୁଁ ଏହି ଅନୁମତି ଭିକ୍ଷା କରୁଚି । 

ଗମ୍ଭୀର ମୌନ ଅବଲମ୍ବନ କରି ତଥାଗତ ରାଜାଙ୍କର ଏହି ଦାନକୁ ସାଦର 
ଗ୍ରହଣ କରିଥ୍‌ଲେ। ଏହାପରେ ରାଜା ଉଦ୍ଦାନ ତଥାଗତଙ୍କଠାରୁ ବିଦାୟନେଇ 
ଅନୁଚାରୀମାନଙ୍କ ଗହଣରେ ନଗରକୁ ପ୍ରତ୍ୟାବର୍ଭନ କଲେ । 

ମୁଁ ସେହିଦିନଠାରୁ ଭିକ୍ଷୁଣୀମାନଙ୍କର ତତ୍ତ୍ରାବଧାନରେ ରହିଲି ଓ ପରଦିନ ହିଁ 
ଭିକ୍ଷୁଣୀସଙ୍ଘରେ ପ୍ରବେଶ କରିଥୁଲି । 


ଅଚି ସହକ ଓ ସଂକ୍ଷସ୍ତ ବାକ୍ଯ 


ସେହିଦିନଠାରୁ ମୁଁ ଭିକ୍ଷଣୀସଘ୍ଘରେ ଜଣେ ଭିକ୍ଷୁଣୀ ହୋଇ ରହିଲି । ପ୍ରତିଦିନ 
ସକାଳେ ହାତରେ ଭିକ୍ଷାପାତ୍ର ଧରି ମୁଁ କୌସାମ୍ଭି ନଗରକୁ ଆସେ ଏବଂ ଘରଘର ହୋଇ 
ଭିକ୍ଷା କରିବୁଲେ । ଭିକ୍ଷାପାତ୍ର ପୂର୍ଵହେବା ପର୍ଯ୍ୟନ୍ତ ମୋତେ ଏହିପରି ଘରଘର ବୁଲିବାକୁ 
ହଏ | ଅବଶ୍ୟ ମୋତେ ଏପରି ଭିକାରୁଣୀର ବେଶରେ ଦେଖ୍ବା ଶତଗୀରର ଆଦୌ 


ଇଚ୍ଛା। ନଥ୍ଲା । ମୋର ବୟୋଜ୍ୟେଷ୍ଠା ଭିକ୍ଷୁଣୀମାନଙ୍କର ନିର୍ଦ୍ଦେଶରେ ଦିନେ ମୁଁ ତାହାର 
ପ୍ରାସାଦଦ୍ଧାରରେ ଭିକ୍ଷା ଉଦ୍ଦେଶ୍ୟରେ ଠିଆହୋଇ ରହିଥ୍‌ଲି। ଠିକ୍‌ ସେହି ସମୟରେ 

୨୪୬ / ଯାତ୍ରୀ କାମନୀତ 


ଶତଗୀର ଘରଭିତରୁ ବାହାରକୁ ଆସିଲା, କିଚୁ ମୋତେ ଦେଖ୍‌ ଲଜିତ ଓ କ୍ଷୁନ 
ହେଲାପରି ମୂହଁ ଲୁଚାଇ ବାହାରକୁ ଚାଲିଗଲା । ଏହାର ଅନ୍ଧ ସମୟପରେ ଭଣ୍ଡାରୀ 
ବାହାରକୁ ଆସିଲା ଏବଂ ଅଶ୍ରପୂର୍ଣ୍ଣ ନୟନରେ କହିବାକୁ ଲାଗିଲା ଯେ ମୁଁ ଅନୁମତି 
ଦେଲେ ମୋର ଯେଉଁ ପରିମାଣରେ ଭିକ୍ଷା ସଂଗ୍ରହ କରିବା ଆବଶ୍ଯକ, ତାହା 
ଭଣ୍ଡାରଘରୁ ମୋ” ପାଖକୁ ପଠାଇ ଦିଆଯିବ । କିନୁ ମୁଁ ଉତ୍ତର ଦେଇ କହିଲି ଯେ ଭିକ୍ଷା 
ସଂଗ୍ରହ କରିବା ହେଉଚି ସଂଘର ନିୟମ ଏବଂ ମୁଁ କଦାପି ଏହି ନିୟମ ପାଳନ 
କରିବାରେ ବ୍ୟତିକ୍ରମ କରି ପାରିବିନାହିଁ। 

ଭିକ୍ଷାସଂଗ୍ରହ ସାରି ମୁଁ ସଙ୍ଘକୁ ଲେଉଟି ଆସୁଥଲି । ପ୍ରତ୍ୟହ ମୁଁ ଯେତିକି ସଂଗ୍ରହ 
କରି ପାରୂଥଲି, ତାହାହିଁ ମୋର ସମସ୍ତ ଦିନର ଖାଦ୍ୟ ହେଉଥଲା । ରାତିରେ ସଂଘରେ 
ବସି କେଉଁଦିନ ସ୍ଵୟଂ ତଥାଗତ ବା ଆଉ କେଉଁଦିନ ସାରିପୁର୍ ବା ଆନନ୍ଦ ପ୍ରଭୃତି 
ପ୍ରଧାନ ପ୍ରଧାନ ଶିଷ୍ୟଙ୍କର ଭାଷଣ ଶୁଣିବାର ସୁଯୋଗ ମିଳୁଥୁଲା। ତା'ପରେ ହୁଏତ 
ଜଣେ ଭିକ୍ଷୁଣୀ ଆଉଜଣକୁ କହୁଥୁଲା — ‘ଭଉଣୀ, ଏହି ଶିଂଶପାବନ ପ୍ରକୃତରେ ଏକ 
ରମଣୀୟ ଓ ପ୍ରେରଣାଦାୟକ ସ୍ଥାନ । କି ସୁନ୍ଦର ଏହି ସ୍ଵଚ୍ଛ ଜହ୍ମରାତି। ସ୍ଵର୍ଟୀୟ 
ସୁରଭିପୂର୍ଣ୍ଣ ପୁଷ୍ଣଶୋଭାରେ ବୃକ୍ଷରାଜି ଉଲ୍ସିତ ହୋଇ ଉଠୁଚି । ଚାଲ, ବର୍ଭମାନ ଆମେ 
ଭଗିନୀ ସୂମେଧା ପାଖକୁ ଯିବା । ସେ ହେଉଚନ୍ତି ସଙଘର ଗୋଟିଏ ମଣି, ଜ୍ଞାନର ଖଣି | 
ତାଙ୍କର ଭାଷଣ ଶିଂଶପାବନର ଏହି ସୁଷମାକୁ ଦୁଇଗୁଣ ଉଜ୍ଵଳ କରିଦେବ ।”? 


ଏହିପରି ନାନାପ୍ରକାର ସାରଗର୍ଭକ ଓ ଶିକ୍ଷଣୀୟ କଥୋପକଥନରେ ଆମେ 
ରାତ୍ରିର ଅଧ୍କାଂଶ ସମୟ ଅତିବାହିତ କରୁଥୁଲୁ । 

ମୁକ୍ତ ପ୍ରକୃତିର କୋଳରେ ଏହି ' ହରଷିତ ଜୀବନ, ଆଧ୍ଯାମ୍ଭିକ ଅଭିବଛିର ଏହି 
ଅନୁକୂଳ ବାତାବରଣ, ଭାବନାର ସତତ ଆଦାନପ୍ରଦାନ—ଏହିପରି ଭାବରେ ଆପଣାକୁ 
ସଂପୂର୍ଣ୍ଣ ସମର୍ପିତ କରିଦେବାପରେ ଆପଣାର ଦୁଃଖ ନେଇ ଶୋଚନା କରିବାକୁ ଏବଂ 
ଅନାବଶ୍ୟକ ଦିବାସ୍ଵପ୍ନରେ ସମୟ ଅତିବାହିତ କରିବାକୁ ଆମକୁ ଆଉ କୌଣସି ସମୟ 
ମିଳୁନଥୂଲା । ଏହାର ଫଳସ୍ବରୂପ ଆମର ମାନସିକ ସ୍ତର କ୍ରମଶଃ ଉତ୍ତୋଳିତ ହେବାରେ 
ଲାଗିଥ୍୍‌ଲା ଏବଂ ସତ୍ଯର ଶକ୍ତିଦ୍ଧାରା ଆମର ଅନ୍ତର ଦିନକୁଦିନ ଅଧ୍‌କ ପରିଶୁଦ୍ଧ 
ହୋଇଯାଉଥ୍‌ଲା । ଏହାଦ୍ଵାରା ମୁଁ ମୋର ଶରୀର ତଥା ମୋର ମନ ଭିତରେ ଅମିତ 
ଶକ୍ତି ଅନୁଭବ କରିବାକୁ ଲାଗିଲି । ମୋର ସମକ୍ଷରେ ଜୀବନର ଏକ ନବୀକ୍ୃତ 
ସମ୍ଭାବନା ଆସି ଉପସ୍ଥିତ ହେଲାପରି ମନେହେଲା, ଏକ ଅପୂର୍ବ ସୁଖାନୁଭୂତିରେ ମୋର 
ଅନ୍ତରମନ ନିମଗ୍ନ ହୋଇ ରହିଥ୍‌ଲା। ମାତ୍ର କେତେ ସପ୍ତାହ ପୂର୍ବରୁ ଏସବୁ କଥା 
ସ୍ବପ୍ନରେ ଦେଖ୍ବା ମଧ୍ଯ ମୋ'ପକ୍ଷରେ କେବେ ସମ୍ଭବ ନଥୁଲା । 

ଅତି ସହଜ ଓ ସଂକ୍ଷିପ୍ତ ବାକ୍ୟ / ୨୪୭ 


ଚତୁର୍ମାସ୍ୟା ଆସି ପହଞ୍ଚୁବା ବେଳକୁ ଭିକ୍ଷୁଣୀ-ନିବାସର ନିର୍ମାଣକାର୍ଯ୍ୟ ମଧ୍ଯ 
ସମାପ୍ତ ହୋଇଯାଇଥୁଲା । ମଝିରେ ସତ୍ସଙ୍ଗ ଲାଗି ପ୍ରଶସ୍ତ ସଭାଗୃହ ଏବଂ ଜଣେ 
ଜଣେ ଭିକ୍ଷୁଣୀଙ୍କର ରହିବାଲାଗି ଗୋଟିଏ ଗୋଟିଏ କୋଠରି । କୌସାମ୍ଭିର ଅନେକ 
ଧନୀ ନାଗରିକଙ୍କର ଆମ୍ମୀୟାମାନେ ମଧ୍ଯ ବର୍ଭମାନ ଭିକ୍ଷୁଣୀସଙଘ୍ଘରେ ଯୋଗ 
ଦେଇଥ୍‌ଲେ । ମୋର ସ୍ଵାମୀ ଏବଂ ସେହି ନାଗରିକମାନେ ଏହି ଭିକ୍ଷୁଣୀ-ନିବାସକୁ 
ଆସନ, ଗାଲିଚା ଏବଂ ଦୈନନ୍ଦିନ ଜୀବନକୁ ଆରାମଦାୟକ କରିବାଲାଗି ଆବଶ୍ଯକ 
ଯାବତୀୟ ସାମଗ୍ରୀଦ୍ଧାରୀ ସୁସଜିତ କରି ରଖ୍ବାରେ କୌଣସି ତୁଟି କରିନଥୁଲେ । 
ଏହିପରି ଭାବରେ ଧର୍ମସମ୍ବନ୍ଧୀ ପ୍ରଶ୍ନଗୁଡ଼ିକର ଚର୍ଚା ଏବଂ ଏକାନ୍ତ ଧ୍ଯାନ ଓ ସମାଧ୍ରେ 
ଆମର ସମସ୍ତ ସମୟ କଟିଯାଉଥୁଲା । କିନ୍ତୁ ଦିନେଦିନେ ପାଗ ଭଲଥ୍‌ଲେ ଆମେ 
ଭିକ୍ଷମାନଙ୍କର ବୃହତ୍‌ ସଭାକକ୍ଷକୁ ଯାଉଥ୍‌ଲୁ ଏବଂ ତଥାଗତଙ୍କର ଭାଷଣ ଶୁଣୁଥ୍‌ଲୁ । 
କିମ୍ବା ସ୍ଵୟଂ ତଥାଗତ ବା ତାଙ୍କର କୌଣସି ଜଣେ ପ୍ରଧାନ ଶିଷ୍ୟ ଭାଷଣ ଦେବାଲାଗି 
ଆମର ନିବାସକୁ ମଧ୍ଯ ଆସୁଥ୍‌ଲେ । 


ତଥାଗତଙ୍କ ଦ୍ଵାରା ଉଚ୍ଚପ୍ରଶଂସିତ ଏହି ବନଟି ଘନ ପତ୍ରପୂଷ୍ଠସମାହାରରେ 
ସବୂବେଳେ ସଜୀବ ହୋଇ ରହିଥ୍‌ଲା ଏବଂ ଏହାରି ମୁକ୍ତ ଚନ୍ଦ୍ରାତଞପ ତଳେ ଆମର 
ସାମୂହିକ ଚର୍ଚ୍ଚାର ଗୋଷ୍ଠୀମ୍ପାନ ବସୂଥ୍ଲା ବା ଆମେ ଏକାନ୍ତରେ ଧ୍ଯାନସ୍ଥ ହୋଇ 
ବସୁଥୁଲୁ । ଏହିସମୟରେ ଦିନେ ଏକ ଦୁଃଖଦାୟକ ସମ୍ବାଦ ଆସି ପହଞ୍ଚଲା ଯେ 
ବର୍ରମାନ ତଥାଗତ ପୂର୍ବଦିଗକୁ ପ୍ରବ୍ରଜ୍ଯା କରି ବାହାରିବାଲାଗି ପ୍ରସ୍ତୁତ ହେଉଚନ୍ତି । 
ଅବଶ୍ୟ ସେ ଯେ ସବୂଦିନ କୌସାମ୍ଭିରେ ହିଁ ରହିଥ୍‌ବେ, ଆମେ ଏକଥା କଦାପି ଆଶା 
କରିନଥ୍ଲୁ । ଯାହା ଦିନେ-ନା-ଦିନେ ଅବଶ୍ଯ ଘଟିବ, ସେଥ୍ପାଇଁ ଶୋଚନା କରିବା 
ଯେ କେଡ଼େ ବଡ଼ ନିର୍ବୋଧତା, ଆମେ ସମସ୍ତେ ସେକଥା ଭଲକରି ଜାଣିଥ୍‌ଲୁ । ତେଣୁ 
ଆମେ ଦୂଃଖରେ ମୂହ୍ୟମାନ ହୋଇପଡ଼ିଲେ କେବଳ ଗୁରୁନିନ୍ଦା ହେବ ସିନା ! ତେଣୁ 
ଦିନେ ଅପରାହ୍ଣ ସମୟରେ ଆମେ ଶାନ୍ତଭାବରେ ଆସି କୃଷ୍ଣମନ୍ଦିରରେ ସମବେତ 
ହୋଇଥ୍‌୍ଲୁ । ସେଦିନ ତଥାଗତଙ୍କର ଆପାତତଃ ଅନ୍ତିମ ପ୍ରବଚନ ଶୁଣି ତାଙ୍କୁ ବିଦାୟ 
ଦେବାର କାର୍ଯ୍ୟକ୍ରମ ଥୁଲା । 


ମନ୍ଦିରର ପାବଚ୍ଛ ଉପରେ ଦଣ୍ଡାୟମାନ ରହି ତଥାଗତ ପ୍ରବଚନ କରୁଥ୍‌ଲେ | 
ସେ କହୁଥ୍ଲେ, ଜନ୍‌ ହେଲେ ହିଁ ମୃତ୍ୟୁ ଅବଶ୍ୟମ୍ଭାବୀ ¦ ଯାହା ଆଜି ଅଛି, ତାହା କାଲିକୁ 
ରହିବନାହିଁ । ସଂସାରରେ ସବୂକଥା ଏହିପରି ଭଙ୍ଗୁର, ଏହିପରି କ୍ଷଣିକ, ସବ ଏହିପରି 
ସାରହୀନ ! ଜୀବନତ୍‌ଷ୍ଠାର ତୃପ୍ତିଲାଗି କୌଣସି ଚିରସ୍ଥାୟୀ ସ୍ଥାନ ନାହିଁ, ଏ ସଂସାରରେ 
ନାହିଁ କି ଆଉ କୌଣସି ସଂସାରରେ ନାହିଁ, କୌଣସି ଦେଶ ବା କୌଣସି କାଳରେ ମଧ୍ଯ 

ନାହିଁ, ଏହି କଥାଟି ଦର୍ଶାଇଦେବା ପରେ ତଥାଗତ ସଂସାରର ବିଲୟ ବିଷୟରେ 
କହିବାକୁ ଆରମ୍ଭ କଲେ । ତୁମେ ଯଥାର୍ଥରେ ଏହାକୁ ବିଲୟ ବୋଲି କହୁଥ୍‌ଲ । ବର୍ଭମାନ 
ଆମର ଚତୁର୍ିଗରେ ଏହି ବିଲୟ ହିଁ ଘଟିବାକୁ ଯାଉଚି । 

ତଥାଗତଙ୍କ ପ୍ରବଚନ ଶେଷ ହେବାପରେ ଆମେ ଭିକ୍ଷଣୀମାନେ ଯାଇ ତାଙ୍କଠାରୁ 
ବିଦାୟ ନେଇ ଆସିବୂ ବୋଲି ସଙ୍ଘର ଜଣେ ଶିଷ୍ଯ ଆଗରୁ ଆମକୁ ପରାମର୍ଶ 
ଦେଇଥ୍‌ଲେ । ସେହି ବିଦାୟ ସମୟରେ ତଥାଗତ ଆମ ପ୍ରତ୍ୟେକଙ୍କୁ ଗୋଟିଏ ଲେଖାଏଁ 
ମନ୍ତ୍ରବାକ୍ୟ ଦେଇଯିବେ ଯାହାକୁ କି ଆମେ ନିରନ୍ତର ମନେ କରିବୁ ଏବଂ ହୃଦୟରେ ଶକ୍ତି 
ଲାଭ କରୁଥୁ୍‌ବୁ । ଭିକ୍ଷୁଣୀମାନଙ୍କ ଭିତରେ ବୟସରେ ମୁଁ ସବା ସାନଥ୍‌ଲି ଏବଂ 
ସ୍ଵଭାବତଃ ସବୂବେଳେ ମୁଁ ସମସ୍ତଙ୍କର ପଛରେ ରହୁଥ୍‌ଲି । ତେଣୁ ତଥାଗତଙ୍କ ପାଖକୁ 
ଯିବାଲାଗି ମୋର ପାଳି ସବାଶେଷରେ ପଡ଼ିଲା । ମୋ” ପରେ ତଥାଗତଙ୍କୁ ଭେଟିବାଲାଗି 
ଆଉ କେହି ଅପେକ୍ଷା କରି ରହିନାହାତ୍ତିୟ ଏଥ୍‌ପାଇଁ ଅଧ୍କ ଶାନ୍ତ ମନୋମୁଦ୍ରାରେ ତାଙ୍କ 
ପାଖକୁ ଯିବାର ସୁଯୋଗ ମୋତେ ମିଳିଲା ବୋଲି ମୁଁ ମନେମନେ ଭାରି ଖୁସୀ 
ହୋଇଥ୍‌୍ଲି । 

ତଳେ ମୁଣ୍ଡ ଲଗାଇ ମୁଁ ଯାଇ ତଥାଗତଙ୍କ ଭକ୍ତିଭରେ ପ୍ରଣାମ କଲି । ତଥାଗତ 
ମୋ” ଆଡ଼କୁ ଅନାଇ ରହିଥାନ୍ତି । ତାଙ୍କର ସେହି ଦୃଷ୍ଟିର ଆଲୋକ ଯେପରି ମୋ” 
ହଦୟର ଗଭୀରତମ ପ୍ରଦେଶକୁ ମଧ୍ୟ ଆଲୋକିତ କରି ଦେଉଥାଏ । ସେ କହିଲେ : 

—ବଶିଷ୍ଠୀଂର ଷୋଳସହସ୍ର ଗୋପୀଙ୍କର ନାୟକ ଏହି ଦେବତାଙ୍କର 
ମନ୍ଦିରଦ୍ଧାରରେ ବସି ମୁଁ ତୁମକୁ ଆଜି ଯେଉଁ ମନ୍ତ୍ରଟି ଦେବି, ତୁମେ ଶିଂଶପାବନର 
ଏକାନ୍ତ ନୀରବ ପରିବେଶରେ ସେହି ମନ୍ତ୍ରଟିର ମନନ କରିବ । ତୁମର ହୃଦୟର 
ସମୀପରେ ତୁମେ ଏପର୍ଯ୍ୟନ୍ତ ଗୋଟିଏ ଶିଶଂପାପତ୍ର ସାଇତି ରଖ୍ଚ, ତୁମ ହୃଦୟରେ 
ଏପର୍ଯ୍ୟନ୍ତ ସେହି ପତ୍ରର ଛାଇ ପଡ଼ିକରି ରହିଚି । ତୁମର ମନ୍ତ୍ରଟି ହେଉଚି : 

—“ ଯେଉଁଠି ପ୍ରେମ ରହିଟି, ସେଠାରେ ଦୁଃଖ ଅବଶ୍ୟ ରହିଚି ।” 

ନିର୍ବୋଧଙ୍କ ପରି ମୁଁ ପଚାରିଲି—ଏତିକି ? 

ହଁ, ସେତିକି । ଏତିକି ହିଁ ଯଥେଷ୍ଟ 

କିନ୍ତୁ ଯେତେବେଳେ ମୋର ଏହି ବାକ୍ଯଟିର ମନନ ସମାପ୍ତ ହେବ, 
ଯେତେବେଳେ ମୁଁ ଏହାର ସମ୍ପୂର୍ଣ ଅର୍ଥ ଉପଲବ୍ଧି କରିପାରିବି, ସେତେବେଳେ ତଥାଗତଙ୍କ 
ସମୀପକୁ ଯାଇ ଆଉ ଗୋଟିଏ ନୂତନ ମନ୍ତ୍ର ଗ୍ରହଣ କରିବାର ଅନୁମତି ମୋତେ ମିଳିବ 
ତ? 

ହଁ, ଯଦି ଏଥୁଲାଗି ତୁମର ଆକାଂକ୍ଷା ଥାଏ, ତେବେ ନିଶ୍ଚୟ ମିଳିବ । 


କିନ୍ତୁ ଆକାଂକ୍ଷା ନରହିବ କିପରି ? ଭଗବନ୍‌, ତୁମେ ହିଁ ତ ଆମର ଆଶ୍ରୟ, 
ଆମର ଅବଲମ୍ବନ ! 


—ତୁମକୁ ଆପଣାର ଆଶ୍ରୟ ନେବାକୁ ହେବ, ଧର୍ମର ଆଶ୍ରୟ ଗ୍ରହଣ କରିବାକୁ 
ପଡ଼ିବ । 


Kg CZ 


ହଁ, ମୁଁ ସ୍ଵୀକାର କରୁଚି । କିନ୍ତୁ ଭଗବନ୍‌, ତୁମେ ହିଁ ତ ହେଉଚ ଶିଷ୍ଯସଫ୍ଘର 
ଆମତ୍ମାସ୍ଵରୂପ, ତୁମେ ହେଉଚ ସାକ୍ଷାତ ଧର୍ମ । ତୁମେ ତ କହିଲ ଯେ ମୋତେ ଅନୁମତି 
ମିଳିବ । 

ହଁ, ଯଦି ପଥରେ ତୁମେ ପରିଶ୍ରାନ୍ତ ହୋଇ ନପଡ଼ । 

——କୌଣସି ପଥ ମୋତେ ପରିଶ୍ରାନ୍ତ କରି ପାରିବନାହିଁ । 


—ଏ ପଥ ଅତି ଦୀର୍ଘ, ବଶିଷ୍ଠୀ ! ତୁମେ ଯେତେ ଦୀର୍ଘ ବୋଲି କଳ୍ପନା କରୁଚ, 
ତାହାଠାରୁ ଅନେକ ଦୀର୍ଘ । ମଣିଷର ମନ ସେହି ଦୀର୍ଘତାର କଳ୍ପନା ହିଁ କରିପାରିବ 
ନାହିଁ । 

—ଏହି ପଥ ସହସ୍ର ଜନ୍ଧ୍‌ ବା ସହସ୍ର ସଂସାର ଦେଇ ଅତିକ୍ରମ କରିବାକୁ 
ପଡ଼ିଲେ ମଧ୍ଯ ତାହା ମୋତେ କଦାପି ପରିଶ୍ରାନ୍ତ କରି ପାରିବନାହିଁ। 

—ତଥାସତୁ ବଶିଷ୍ଠୀ, ଆପଣାର ମନ୍ତ୍ର ମନେ କରୁଥ୍‌ବ । ମୁଁ ତୁମର କୁଶଳ କାମନା 
କରୁଚି । 

ଏତିକିବେଳେ ତଥାଗତଙ୍କଠାରୁ ବିଦାୟ ଗ୍ରହଣ କରିବା ଉଦ୍ଦେଶ୍ୟରେ ସଭାସଦ୍‌ ଓ 
ଅନୂଚରବର୍ଗଙ୍କ ଗହଣରେ ରାଜା ଉଦ୍ଦାନ ମଧ୍ୟ ସେଠାରେ ଆସି ଉପସ୍ଥିତ ହେଲେ । 

ସେଠାରୁ ଘୁଞ୍ଯାଇ ମୁଁ ପଛଧାଡ଼ିରେ ଆସି ବସିଲି । ସେଠାରେ ବସି ମୋ'ର 
ସମ୍ମୁଖରେ ଘଟୁଥ୍ବା ପ୍ରତ୍ୟେକ ଘଟଣାକୁ ମୁଁ ଅତି ପରିଷ୍କାର ଭାବରେ ଦେଖ୍ପାରୁଥାଏ । 
ତଥାଗତ ମୋତେ ଏଡ଼େ ସହଜ ଏକ ମନେବାକ୍ୟ ଦେଲେ ବୋଲି ମନଟା ଟିକିଏ 
ଖରାପ ବି ହୋଇଯାଇଥାଏ । ଭିକ୍ଷୁଣୀସଘ୍ର ଅନ୍ଯ ଭଗିନୀମାନେ ମନନ ଲାଗି 
କେଡ଼େକେଡ଼େ କଠିନ ବାକ୍ୟମାନ ପାଇଲେ । ମୁଁ ହତଭାଗିନୀ ସେସବୂଥ୍‌ରୁ ବଞ୍ତ ହେଲି 
ଭାବି ମୋତେ ବଡ଼ ବ୍ୟଥ୍ତ ଲାଗିଲା । ଜିନ୍ଧୁ କିଛିସମୟ ଗଭୀର ଭାବରେ ଚିନ୍ତା 
କରିବାପରେ ମୋର ମନେହେଲା ଯେପରି ଆପଣାର ଯୋଗ୍ୟତା ବିଷୟରେ ମୋର 
ଟିକିଏ ଅତିରଞ୍ଜିତ ଧାରଣା ରହିଚି ବୋଲି ତଥାଗତ ଜାଣିପାରିଚନ୍ତି ଏବଂ ଏହି 
ଉପାୟରେ ସେ ତାହାକୂ ନଷ୍ଟ କରିଦେବାକୁ ଇଚ୍ଛା କରୁଚନ୍ତି । ଏହିକଥା ଭାବି ମୁଁ 

Pol ee 
ଆପଣାର କର୍ଭବ୍ୟପାଳନ କରିବାରେ ଲାଗିଲି, କୌଣସିପ୍ରକାର ଦମ୍ଭ ବା ଅଭିମାନ ଆସି 
ଯେପରି ମୋର ଆଧ୍ଧାମ୍ଭିକ ବିକାଶରେ ପ୍ରତିବନ୍ଧକ ସୃଷ୍ଟି ନକରେ, ସେଥ୍ପାଇଁ ସର୍ବଦା 
ସତର୍କ ରହିଲି । ଭାବିଲି ଏହି ବାକ୍ୟଟିର ମନନ ଶୀଘ୍ର ଶେଷ କରିଦେଲେ ମୁଁ ପୁଣି 
ତଥାଗତଙ୍କ ପାଖକୁ ଯାଇ ଆଉଗୋଟିଏ ନୂତନ ବାକ୍ଯ ନେଇଆସିବି । 

ମନଭିତରେ ଏହିପରି ଦୃଢ଼ ବିଶ୍ବାସ ବାନ୍ଧି ରଖ୍ଲାପରେ ମୁଁ ପରଦିନ ପ୍ରତ୍ୟକ୍ଷ 
ସମୟରେ ଅନେକ ଶିଷ୍ଯଙ୍କର ଗହଣରେ ତଥାଗତଙ୍କ ପ୍ରବ୍ରଜ୍ୟାରେ ବାହାରିଯିବାର 
ଦେଖ୍ଥ୍ଲି । ଏମାନଙ୍କ ମଧ୍ଯରେ ଶିଷ୍ୟ ଆନନ୍ଦ ମଧ୍ଯ ଥୁଲେ । ସେ ସର୍ବଦା ତଥାଗତଙ୍କର 
ସଙ୍ଗେସଙ୍ଗେ ରହୁଥୁଲେ ଓ ତାଙ୍କର ସେବା କରୁଥ୍‌ଲେ । ଇତିମଧ୍ୟରେ ଆନନ୍ଦଙ୍କ ପ୍ରତି 
ମୋ'ର ହୃଦୟରେ ଏତେଦୂର ଶ୍ରଦ୍ଧାଭାବ ଜାତ ହୋଇଥ୍‌ଲା ଯେ ସେ ଚାଲିଯିବା ପରେ 
ତାଙ୍କ ଆଖୁର ବିନମ୍ର ଉଦାର ଦୃଷ୍ଟି ବାରବାର ମୋର ମନେପଡ଼ିବାକୁ ଲାଗିଲା । 
ସାରିପୁର ମଧ୍ଯ ତଥାଗତଙ୍କ ସହିତ ଯାତ୍ରାରେ ବାହାରିଗଲେ । ସାରିପୁରଙ୍କର ବୁଦ୍ଧି କି 
ତୀକ୍ଷ୍ଣ, ତାଙ୍କର ବିଚାର ଜି ସ୍ପଷ୍ଟ ଓ କି ଶକ୍ତିମନ୍ତ ! ଧର୍ମର କୌଣସି ବାକ୍ୟକୁ ଭଲକରି 
ବ୍ରଝିବାରେ ସେ ମୋତେ କେତେଥର ସାହାଯ୍ୟ କରିଚନ୍ତି । ଏଥର ମୋତେ ଆପଣା 
ଶକ୍ତିଉପରେ ହିଁ ନିର୍ଭର କରିବାକୁ ପଡ଼ିବ । 

ସେଦିନ ଭିକ୍ଷାସଂଗ୍ରହରୁ ଫେରିଆସି ଆହାର ସମାପନାନ୍ତେ ମୁଁ ଅରଣ୍ୟମଝିରେ 
ଥ୍ବା ଗୋଟିଏ ବୃକ୍ଷମୂଳରେ ଧ୍ଯାନ କରି ବସିଲି । 


ସେଠାରେ ବସି ମୁଁ ମୋର ମନ୍ତ୍ରବାକ୍ୟଟିର ମନନ କରୁଥ୍‌ଲି। ସନ୍ଧ୍ଯା 
ହୋଇଯିବାପରେ ସେଠାରୁ ଆସି ମୁଁ ସଭାଗୃହକୁ ଗଲି । ଏହି ମନ୍ତ୍ରଟିର ଯେ ପ୍ରକୃତ ଅର୍ଥ 
କଣ ହୋଇପାରେ, ଏକଥା ଭାବି ସେତେବେଳକୁ ମନଟା ଭାରି ଅଶାନ୍ତ ଲାଗୁଥାଏ । 
କିନ୍ଧୁ ଏହି ମନନବାକ୍ୟଟି ଦେଲାବେଳେ ତଥାଗତଙ୍କର ମନରେ ପ୍ରକୃତରେ କଣ ଥୁଲା, 


Cg 


ପରଦିନ ସନ୍ଧ୍ୟାବେଳେ ଯାଇ ମୁଁ ତାହା ଠିକ୍‌ ଠିକ୍‌ ଜାଣିପାରିଲି । 


ମୋର ବିଶ୍ଵାସ ଥ୍ଲା ଯେ ମୋର ବନ୍ଧୁର ଜୀବନପଥ ଅତିକ୍ରମ କରି ମୁଁ ବର୍ଭମାନ 
ଆସି ସମ୍ପୂର୍ଣ ଶାନ୍ତି ପ୍ରାପ୍ତ ହୋଇଚି ଓ ଆପଣାର ସମସ୍ତ ଦୁଃଖପୂର୍ଣ୍ଣ ଜ୍ଵାଳାସହିତ ମୋର 
ପ୍ରେମକୁ ମୁଁ ପଛରେ ଛାଡ଼ିଦେଇ ଆସିଚି । କିନଧୁ ତଥାଗତଙ୍କ କି କେବେ କାହାର ହୃଦୟର 
କଥା କଦାପି ଅଜ୍ଞାତ ରହିପାରେ ? ସେ ଜାଣିପାରିଚନ୍ତି ଯେ ମୁଁ ମୋର ପ୍ରେମତୃଷ୍ଠାକୁ 
ଏପର୍ଯ୍ୟନ୍ତ ମଧ୍ୟ ଜୟ କରି ପାରିନାହିଁ, ନୂତନ ଜୀବନର ଅପ୍ରତିହତ ଶଚ୍ଜିଦ୍ଵାରା ଏହି 
ପ୍ରେମ କେବଳ ଭୟତ୍ରସ୍ତ ହୋଇ ହୃଦୟର କେଉଁ ଅନାମଧେୟ କୋଣରେ ଆପଣାର 
ସମୟ ଲାଗି ଅପେକ୍ଷା କରି ପଡ଼ିରହିଚି। ତେଣୁ ଏହି ପ୍ରେମକୁ ତାହାର ଗୋପନ 


ଆଶ୍ରୟରୁ ବାହାର କରିଆଣି ମୁଁ ଯେପରି ତାହାକୁ ଜୟ କରି ପାରିବି, ଏହି ଉଦେଶ୍ୟରେ 


Digitized by srujanika@gmail.com 


ଅତି ସହଜ ଓ ସଂକ୍ଷିପ୍ତ ବାକ୍ୟ / ୨୫୧ 


ତଥାଗତ ମୋତେ ଏହିପରି ଏକ ମନନବାକ୍ଯ ଦେବା ଉଚିତ ମନେ କରିଥୁଲେ । 


ଏବଂ ଶେଷରେ ସେହି ପ୍ରେମ ପ୍ରକୃତରେ ବାହାରକୁ ଆସିଥ୍‌ଲା, କିଚୁ ଏପରି ଏକ 
ପ୍ରବଳ ପରାକ୍ରମ ସହିତ ତାର ଆବିର୍ଭାବ ହୋଇଥ୍‌ଲା ଯେ ତାହାସହିତ ମୋତେ ଅତ୍ୟନ୍ତ 
ତୁମୁଳ ସଂଗ୍ରାମ କରିବାକୁ ପଡ଼ିଲା ଏବଂ ତାହାକୁ ଜୟ କରିବା ଯେ ମୋଂପକ୍ଷରେ 
ଆଦୌ ସହଜ ବ୍ଯାପାର ନୁହେଁ, ମୁଁ ଏକଥା ମଧ୍ଯ ଆବିଷ୍କାର କରିପାରିଲି । 

-ମୋର ପ୍ରିୟତମ ପ୍ରକୃତରେ ନିହତ ହୋଇନାହାନ୍ତି, ଠିକ୍‌ ମୋ'ରି ପରି ଆଉ 
କେଉଁ ସ୍ଥାନରେ ଏହି ପୃଥ୍ବୀର ପବନକୁ ନିଶ୍ଵାସରେ ଗ୍ରହଣ କରୁଚନ୍ତି—ପ୍ରାୟ ଛଅମାସ 
ପୂର୍ବରୁ ମୁଁ ଏହି ସମ୍ବାଦ ପାଇଥ୍‌ଲି ଓ ଅତିଶୟ ବିସ୍ଥିତ ହୋଇପଡ଼ିଥୁଲି । ସେଦିନ 
ସନ୍ଧ୍ୟାବେଳେ ସେହି ଉଦ୍ୟାନରେ ମୁଁ ଯେତେବେଳେ ଅଙ୍ଗୁଳିମାଳାର ମୁହଁରୁ ହଠାତ୍‌ ଏହି 
କଥା ଶୁଣିବାକୁ ପାଇଥୁ୍‌ଲି, ସେତେବେଳେ ମୋର ମନଭିତରେ ହଠାତ୍‌ କେତେକେତେ 
ଭାବନାର ଉତ୍ତାଳ ତରଙ୍ଗମାନ ଉଡ୍ଦିତ ହୋଇ ଆପଣାର ପରାକ୍ରମଦ୍ଧାରା ସମ୍ବାଦଟିର 
ସମସ୍ତ ମହତ୍ଵ କୁ କୁଆଡ଼େ ଗିଳି ପକାଇଥ୍‌ଲା। ଘୃଣା, ପ୍ରତିଶୋଧ ନେବାର ଦୂର୍ଦମ 
ବାସନା, କେତେ କେତେ ଭୀଷଣ ଯୋଜନାକୁ କାର୍ଯ୍ୟକାରୀ କରିବାର ଚିନ୍ତାସବୁ 
ଏକାଠି ହୋଇ ଯେପରି ମୋର ମନଭିତରେ ରାକ୍ଷସନୃତ୍ୟ ଆରମ୍ଭ କରିଦେଲେ । 
ତା'ପରେ ଅଙ୍ଗୁଳିମାଳାର ହୃଦୟ ପରିବର୍ଭନ ହେଲା ଓ ବୁଦ୍ଧଙ୍କର ଶକ୍ତିମାନ ଅତିମହାନ୍‌ 
ବ୍ୟକ୍ତିତ୍ଵ ସହିତ ମୋର ପରିଚୟ ହୋଇଥଲା । ତା'ପରେ ଏକ ନୂତନ ଜୀବନ, ନୂତନ 
ପ୍ରଭାତ ପରି ଏକ ସମ୍ପୂର୍ଣ୍ଣ ଅଜ୍ଞାତ ଓ ଅପରିଚିତ ପୃଥ୍ବୀର ଆବିର୍ଭାବ । ଏହି ଆବିର୍ଭାବ 
ଫଳରେ ପୁରାତନ ପୂୃଥ୍ବୀର ସମସ୍ତ ସ୍ତମ୍ଭ ଓ ସମସ୍ତ ଉପାଦାନ : କୁଆଡ଼େ ଧଵସ୍ତବିଧ୍ଵସ୍ତ 
ହୋଇଗଲା । କିନ୍ୁ ନୂତନ ଆବିର୍ଭାବର ପ୍ରଥମ ବାତ୍ଯା ବର୍ଭମାନ ଶାନ୍ତ ହୋଇଯାଇଚଟି, 
ଏହି ପବିତ୍ର ପ୍ରବର୍ନକୁ ସମ୍ଭବ କରିଥ୍‌ବା ମହାପୁରୁଷ ମଧ୍ଯ ବର୍ରମାନ ମୋର 
ଦୃଷ୍ଟିପରିସରର ବହୁଦୁରକୁ ଚଟାଲିଯାଇଚନ୍ତି ଏବଂ ଏହି ପ୍ରେମ ମୋର 
ପ୍ରେମ —ଉପରେ ସମସ୍ତ ଧ୍ଯାନଦ୍ଷ୍ଟି ନିବଦ୍ଧ କରି ମୁଁ ଏଠାରେ ଏକାକିନୀ ବସିରହିଚି । 
ହଠାତ୍‌ ଏହିସମୟରେ ସେହି ସମ୍ବାଦଟି ମୋର ହୃଦୟ ଭିତରେ ଅତି ସ୍ପଷ୍ଟ .ହୋଇ 
ଆବିର୍ଭୃତ ହେଲା ଏବଂ ମୋଠାରୁ ଅନେକ ଦୂରରେ ଏବଂ ତଥାପି ଜୀବଦ୍ଦଶାରେ 
ରହିଥ୍‌ବା ପ୍ରିୟତମଙ୍କ ଲାଗି ମୋ'ର ମନୋବାସନା ଅତି ପ୍ରବଳ ହୋଇ ଉଠିଲା ¦ 


କିନ୍ଧୁ ପ୍ରକୃତରେ କଣ ସେ ବର୍ଭମାନ ମଧ୍ଯ ଜୀବଦ୍ଦଶାରେ ଅଛନ୍ତି ? ପ୍ରକୃତରେ କଣ 
ସେ ଏପର୍ଯ୍ୟନ୍ତ ମୋତେ ଭଲପାଉଚନ୍ତି ? ଏହିସବୁ ପ୍ରଶ୍ନ ମୋର ବାସନାକୂ ଅଧୂକ 
ଅଦମ୍ୟ କରିବାରେ ହିଁ ସାହାଯ୍ୟ କଲା, ଏହି ଅନିଶ୍ଚିତତା ମୋତେ ସେହି ପ୍ରେମଆଡ଼କୁ 
ଅଧ୍‌କ ପରାକ୍ରମରେ ଟାଣିନେବାକୁ ଲାଗିଲା। ଫଳରେ ମୋର ପ୍ରେମଉପରେ 
ବିଜୟଲାଭ କରିବା ଆଉ ସମ୍ଭବ ହେଲାନାହିଁ, ମୋର୍‌, ମୂନନବାକ୍ୟ, ପତି ମୁଁ ଆ 

୨୫୨ / ଯାତ୍ରୀ କାମନୀତ 


pd 


ନିଷ୍ଠାପର ରହିପାରିଲିନାହିଁ। ବାରବାର ସେହି ପ୍ରେମ ହି ମୋର ମାନସପାତ୍ରକୁ 
ଉଦ୍‌ବେଳିତ କରିବାରେ ଲାଗିଲା, ଦୁଃଖ ବା ଦୁଃଖର ନିଦାନ ବିଷୟରେ ସମସ୍ତ ଚିନ୍ତା 
ମୋ'ର ମନଃପଟରୁ ଅନ୍ତହଁତ ହୋଇଗଲା । 

ମୋର ଅନ୍ତରଭିତରେ ଚାଲିଥ୍‌ବା ଏହି ତୁମୂଳ ସଂଗ୍ରାମ ସଙ୍ଘର ଅନ୍ଯାନ୍ଯ 
ଭିକ୍ଷଣୀଙ୍କର ମଧ୍ୟ ଅଛପୀ ରହିଲାନାହିଁ। ସେମାନେ ପରସ୍ପର ଭିତରେ କଥାବାର୍ରା 
ହେବାକୁ ଲାଗିଲେ : 


ସେଇ ମନ୍ତ୍ରୀପତ୍ବୀ ବଶିଷ୍ଠୀ, ଧର୍ମର କଠିନ ମର୍ମକୁ ସେ କେତେଶୀପ୍ର 
ହୃଦୟଙ୍ଗମ କରିପାରିଟି ବୋଲି ସାରିପୁତଭ୍ତ ଆମଆଗରେ କେତେ ପ୍ରଶଂସା କରି 
କହିଚନ୍ତି ସୋ ବର୍ଭମାନ ମଧ୍ଯ ତାହାର ମନ୍ତ୍ରମନନ ସମାପ୍ତ କରିପାରୁନାହିଁ । ଏହି ସହଜ 
ମନ୍ତ୍ରବାକ୍ୟଟି ମଧ୍ଯ ତା'ର ଏତେ ସମୟ ନେଉଚି ! 

ଏସବୁ ଶୁଣି ମୁଁ ଆହୂରି ଅଧୀର ହୋଇପଡ଼ିଲି । ଲଜ଼ା ଏବଂ ଗ୍ଲାନିରେ ମୋର 
ଭିତରଟା ଖାଲି ଜଳିପୋଡ଼ି ଯାଉଥାଏ । ମୁଁ ଭାବୁଆଏ, ଏହି ବିଷମ ଅବସ୍ଥାରୁ ପରିତ୍ରାଣ 
ପାଇବା ଆଉ ମୋ ପକ୍ଷରେ କଦାପି ସମ୍ଭବ ହୋଇ ପାରିବନାହିଁ । 


ପୀଡ଼ିତା ଭିକ୍ଷୁଣୀ 


ଏହି ସମୟରେ ପ୍ରତ୍ଯେକ ସପ୍ତାହରେ ଜଣେ ଜଣେ ଭିକ୍ଷ ଆସି ଆମକୁ 
ଧର୍ମୋପଦେଶ ଦେଇଯାଉଥ୍‌୍ଲେ । 


ଦିନେ ଅଙ୍ଗୁଳିମାଳାଙ୍କର ମଧ୍ଯ ପାଳି ପଡ଼ିଲା । ସେଦିନ ମୁଁ ସଭାକକ୍ଷକୁ ଗଲିନାହିଁ 
ଏବଂ ଆପଣା ପ୍ରକୋଷ୍ଠରେ ରହିଲି । ଆଉଜଣେ ଭିକ୍ଷୁଣୀ ହାତରେ ଅଙ୍ଗୁଳିମାଳାଙ୍କୁ 
କହିପଠାଇଲି : 

ମହାଶୟ, ଭଗିନୀ ବଶିଷ୍ଠୀ ପୀଡ଼ିତ ହୋଇଥ୍‌ବାରୁ ଆଜି ସଭାକୂ ଆସି 
ପାରିବନାହିଁ। ସେ ଆପଣାର ପ୍ରକୋଷ୍ଠରେ ଶଯ୍ୟାଶାୟିନୀ ହୋଇ ରହିଚି । ଏଠାରେ 
ପ୍ରବଚନ ସାରି ଥରେ ଯଦି ଆପଣ ସେଠାକୁ ଯାଇ ବଶିଷ୍ଠୀକୁ ଦେଖ୍‌ଆସନ୍ତେ ଏବଂ 
ସେହିଠାରେ ହିଁ ତାକୁ ଧର୍ମୋପଦେଶ ଦେଇଆସନ୍ତେ, ତେବେ ଭାରି ଭଲ ହୁଅନ୍ତା । 


ପ୍ରବଚନ ସାରି ଶିଷ୍ୟ ଅଙ୍ଗୁଳିମାଳା ମୋର ପ୍ରକୋଷ୍ଠକୁ ଆସିଲେ ଓ ସମ୍ମାନର 
ସହିତ ମୋତେ ପ୍ରଣାମ କରି ମୋର ଶୟଯ୍ୟାପାଖରେ ଆସି ବସିଲେ । 

ପୀଡ଼ିତା ଭିକ୍ଷୁଣୀ / ୨୫୩ 


ମୁଁ ତାଙ୍କୁ କହିଲି-ମହାଶୟ, ଆଜି ତୁମେ ଯାହା ଦେଖ୍ବାକୁ ଆସିଚ, ଆଉ 
କାହାର ସେକଥା ଦେଖ୍‌ବା ଉଚିତ ହୋଇନଥାନ୍ତା । ତୁମଆଗରେ ଆଜି ପ୍ରେମକ୍କାଳାରେ 
ଏକ ପୀଡ଼ିତା ଭିକ୍ଷୁଣୀ ଶଯ୍ଯାଶାୟିନୀ ହୋଇ ପଡ଼ିଚି ଏବଂ ତୁମେ ହେଉଚ ସେହି 
ପୀଡ଼ାର କାରଣ । ତୂମେ ହିଁ ମୋତେ ମୋର ପ୍ରେମାସ୍ପଦଠାରୁ ବଞ୍ଚତ କରିଚ | ଅବଶ୍ୟ 
ତା'ପରେ ତୁମେ ମୋତେ ଏପରି ଜଣେ ଚିକିତ୍ସକଙ୍କ ପାଖକୁ ବାଟ କଢ଼ାଇ 
ନେଇଯାଇଚ, ଯେ କି ଜୀବନର ସମସ୍ତ ପ୍ରକାର ପୀଡ଼ାରୁ ମଣିଷର ଆରୋଗ୍ୟ କରାଇ 
ପାରନ୍ତି । କିନ୍ଧୁ ଏଡ଼େବଡ଼ , ଚିକିସ୍ତକଙ୍କ ଥିଷଧ ମଧ୍ଯ ବର୍ଭମାନ ମୋ” ଉପରେ କୌଣସି 
ପ୍ରକାର କାର୍ଯ୍ୟ କରିପାରୁନାହିଁ। ସେ ବିଜ୍ଞ ପୂରୁଷ, ତେଣୁ ସେ ମୋର ଅବସ୍ଥାକୁ ଖୁବ୍‌ 
ଭଲକରି ଜାଣିଚନ୍ତି ତେଣୁ ସେ ମୋର ରୋଗର ନିଦାନକୁ ଦୂରକରିବା ଲାଗି ଏକ 
ଉପାୟ ମଧ୍ଯ ବତାଇ ଦେଇଚନ୍ତି । ଏହିପରି ତୀବ୍ର ଜ୍ବାଳାରେ ଦଗ୍ଧ ହେଲେ ଯାଇ ସେହି 
ନିଦାନ ଦୂର ହେବ ବୋଲି ସେ ବୁଖିପାରିଚନ୍ତି । ତୁମେ ଦେଖପାରୁଥ୍ବ, ବିରହର 
ଜ୍ବାଳାରେ ମୁଁ କିପରି ଜର୍ନଚର ହୋଇ ପଡ଼ିରହିଚି । ଥରେ ତୁମେ ମୋ” ଆଗରେ ଯେଉଁ 
ପ୍ରତିଜ୍ଞା କରିଥ୍ଲ, ଆଜି ମୁଁ ସେହି ପ୍ରତିଜ୍ଞାଟିକୁ ତୁମର ସ୍ମରଣ କରାଇଦେବାକୁ ଇଛ୍ା 
କରୁଚି । ଯେଉଁଦିନ ରାତିରେ ତୁମେ ମୋତେ ଏକ ଭୟାବହ ଅପରାଧରେ ଲିପ୍ତ ହେବାକୁ 
ପ୍ରବର୍ରାଇ ଥଲ, ସେହିଦିନ ରାତିରେ ତୂମେ ଏହି ପ୍ରତିଜ୍ଞାଟି କରିଥ୍ଲ | ଅବଶ୍ୟ ମଝିରେ 
ତଥାଗତ ଆସି ଆମ ଦୁହିଁଙ୍କୁ ସେହି ଅପରାଧରୁ ନିବ୍‌ର କରି ରଖ୍‌ଲେ । ସେଥର ତୁମେ 
କହିଥ୍ଲ ଯେ ନିଜେ ଉଜ୍ଚୟିନୀ ଯାଇ ତୂମେ କାମନୀତ ସମ୍ବନ୍ଧରେ ଠିକ୍ଠିକ୍‌ ସମ୍ବାଦ ଆଣି 
ମୋତେ ଦେବ; ସେ ପ୍ରକୃତରେ ଜୀବନରେ ଅଛନ୍ତି କି ନାହିଁ, କିପରି ଭାବରେ 
କାଳାତିପାତ କରୁଚନ୍ତି ମୋତେ ସବୁକଥା କହିବ । ଦିନେ ଦସ୍ୟୁ ଅଙ୍ଗୁଳିମାଳା 
ମୋ” ଆଗରେ ଯେଉଁ ପ୍ରତିଶ୍ରୁତି ଦେଇଥ୍‌ଲା, ଆଜି ଭିକ୍ଷୁ ଅଙ୍ଗୁଳିମାଳାଙ୍କୁ ମୁଁ ସେହି 
ପ୍ରତିଶ୍ୁତିଟି ପୂରଣ କରିବାଲାଗି ଆହ୍ବାନ କରୁଚି । କାମନୀତ ଏପର୍ଯ୍ୟନ୍ତ ଜୀବନରେ 
ଅଛନ୍ତି କି ନାହିଁ, ଥ୍ଲେ ସେ କିପରି ଭାବରେ ଜୀବନଯାପନ କରୁଚନ୍ତି ଏକଥା 
ଜାଣିବାର ଆକାଂକ୍ଷା ବର୍ଭମାନ ଏତେ ପ୍ରବଳ ହୋଇ ଉଠିଲାଣି ଯେ, ସେହି ଆକାଂକ୍ଷାର 
ପୂରଣ ନହେବାପର୍ଯ୍ୟନ୍ତ ମୋର ମନଭିତରେ ଆଉ କୌଣସି ଭାବନା ବା ଅନୁଭୂତି ଲାଗି 
ଆଉ କୌଣସି ସ୍ଥାନ ସମ୍ଭବ ହୋଇପାରୁନାହିଁ । ତେଣୁ ମୁକ୍ତିର ମାର୍ଗରେ ପାଦେମାତ୍ର 
ଅଗ୍ରସର ହେବାଲାଗି ମଧ୍ଯ ଆଉ ମୋର କୌଣସି ଶକ୍ତି ନାହିଁ। ତେଣୁ ତୁମକୁ ଏହି 
ଶପଥଟି ଅବଶ୍ଯ ପାଳନ କରିବାକୁ ପଡ଼ିବ ଏବଂ ଯେକୌଣସି ଉପାୟରେ ମୋର 
ପୀଡ଼ିତ ମନକୁ ଶାନ୍ତ କରିବାକୂ ପଡ଼ିବ । 

ମୋର କଥା ସମାପ୍ତ ହେବାରୁ ଅଙ୍ଗଳିମାଳା ଉତ୍ତର ଦେଇ କହିଲେ : 

୨୫୪ / ଯାତ୍ରୀ କାମନୀତ 


— ଭଗିନୀ ବଶିଷ୍ଠୀ, ଯଦି ତୁମେ ମୋଠାରୁ ଏହିପରି ଏକ ଶପଥରକ୍ଷାର ଦାବି 
କରୁଚ—ପ୍ରଣାମ କରି ସେ ବିଦାୟ ନେଇ ଚାଲିଗଲେ । 


ସିଧା ଆପଣାର ପ୍ରକୋଷ୍ଠକୁ ଯାଇ ସେ ଆପଣାର ଭିକ୍ଷାପାତ୍ରଟି ଆଣିଲେ ଏବଂ 
ସେହି ମୁହୂର୍ରେ ଶିଂଶପାବନ ପରିତ୍ୟାଗ କଲେ । ସମସ୍ତେ ଭାବିଲେ ଯେ ବୋଧହୁଏ 
ତଥାଗତଙ୍କୁ ସାକ୍ଷାତ କରିବାଲାଗି ସେ ଏଡ଼େ ସତ୍ସର ଯାତ୍ରାରେ ବାହାରିଗଲେ । କିନ୍ତୁ 
ତାଙ୍କ ଯାତ୍ରାର ଅସଲ କାରଣ କେବଳ ମୋତେ ହିଁ ଜଣାଥୁଲା । 


ଏହି ଘଟଣାପରେ ଅବଶ୍ୟ ମୁଁ ମନେମନେ ଟିକିଏ ଆଶ୍ବସ୍ତ ଅନୁଭବ କଲି । ତାଙ୍କ 
ହାତରେ କାମନୀତଙ୍କ ପାଖକୁ ମୋର କୌଣସି ଖବର ଦେବା ନିତାନ୍ତ ଉଚିତ ଥୁଲା, 
ପଛରେ ଅବଶ୍ୟ ଏଥ୍‌ପାଇଁ ମନଟା ଟିକିଏ ଗୋଳେଇଘାଣ୍ଟି ହୋଇଥୁଲା । ଜଣେ ଭିକ୍ଷୁଙ୍କୁ 
ମୁଁ ଏପରିଭାବରେ ମୋର ପ୍ରେମାକାଂକ୍ଷା ପୂରଣ କରିବାର କାର୍ଯ୍ୟରେ ଲଗାରଲି ବୋଲି 
ମନରେ ଭାରି ଗ୍ଲାନି ମଧ୍ୟ ଆସିଲା । ତା'ପରେ ଭାବିଲି, ମୋ”ଠାରୁ କୌଣସି ସନ୍ଦେଶ 
ନନେଇ ଯାଇଥ୍‌ବାରୁ ହୁଏତ ଅଙ୍ଗୁଳିମାଳା ଆପଣା ବିଚାରରୁ ଯାହା ଆସିବ, ତାହା 
କହିବେ ଏବଂ ତଦ୍ଧାରା ହୁଏତ ଫଳ ମଧ୍ଯ ଓଲଟା ଫଳିବ । 


“ମୋତେ ସ୍ଵୟଂ ଉଜ୍ନୟିନୀ ଯାଇ ତାଙ୍କ ସହିତ ସାକ୍ଷାତ କରିବାକୁ 
ହେବ” —ମୋର ଅନ୍ତର ଭିତରେ ବାରବାର ଏହି ବାକ୍ଯଟି ଆଘାତ କରିବାକୁ 
ଲାଗିଲା । ଦସ୍ୟୁ ଥ୍ଲାବେଳେ କରିଥ୍ବା ଶପଥକୁ କଣ ବର୍ଭମାନ ଭିକ୍ଷୁର ଜୀବନ ଯାପନ 
କରୁଥ୍ବା ଅଙ୍ଗୁଳିମାଳା ସତରେ ରକ୍ଷା କରିବେ ? କିନ୍ତୁ କାହିଁକି ନକରିବେ ? ଆମ 
ଦୁହିଁଙ୍କର ସାକ୍ଷାତ ଓ କଥାବାର୍ଭା ହେବା ଅତ୍ଯାବଶ୍ୟଯକ ବୋଲି କଣ ସେ ନିଜେ 
ବ୍ରଝିପାରୁନାହାନ୍ତି ? 

ଏହିପରି ଚିନ୍ତା କରୁକରୁ ମନଭିତରେ ଏକ ନୂଆ ଚିନ୍ତାର ଉଦୟ ହେଲା । ଏକ 
ଅଜ୍ଞାତ ଆଶାର ଝଲକ ଦେଖାଇ ଏହା ମୋତେ ପ୍ରଥମେ ବଡ଼ ବିଚଳିତ କରି 
ପକାଇଲା । ଯଦି କାମନୀତ ପ୍ରକୃତରେ ଫେରିଆସିବେ, ତେବେ ଭିକ୍ଷଣୀସଙ୍ଘ ପରିତ୍ୟାଗ 
କରି ପୂଣି ତାଙ୍କର ପାଣିଗ୍ରହଣ କରିବାରେ କୌଣସି ପ୍ରତିବନ୍ଧକ ରହିଚି କି ? 


ମନଭିତରେ ଏହି ପ୍ରଶ୍ବଟିର ଉଦୟ ହେବାମାତ୍ରକେ ମୋର ମୁଖମଣ୍ଡଳ ଆରକ୍ତ 
ହୋଇଉଠିଲା । କାଳେ କାହାର ଆଖ୍ରେ ପଡ଼ିଯିବି ବୋଲି ମୁଁ ଭୟରେ ମୋର ଦୁଇହାତ 
ଦେଇ ମୁହଁକୁ ଲୁଚାଇ ରଖ୍ବାକୁ ଚେଷ୍ଟା କଲି । ମୋର ଏପରି କାଣ୍ଡମାନ ଦେଖୁଲେ କିଏ 
କେତେପ୍ରକାର ସନ୍ଦେହ ନକରିବ ? ସମସ୍ତେ ବେଶ୍‌ ଅନୁମାନ କରିନେବେ ଯେ ଗୋଟାଏ 
ପତିକୁ ଭଲ ପାଉନଥ୍‌ବାରୁ ଭଲପାଉଥ୍‌ବା ଅନ୍ଯ ପତିପାଖକୁ ପୂଣି ଫେରିଯିବା 
ଉଦ୍ଦେଶ୍ୟରେ କୌଶଳ କରି ମୁଁ ସଙ୍ଘକୁ କେବଳ ଏକ ସାଧନରୂପେ ହିଁ ବ୍ଯବହାର 


[a ra 

ପୀଡ଼ିତା ଭିକ୍ଷୁଣୀ / ୨୫୫ 


କରିଚି । ଅନେକ ଲୋକ ନିଶ୍ଚୟ ଏହିପରି ଅନୁମାନ କରିବେ, ମାତ୍ର ଏମାନଙ୍କର 
ଅନୁମାନରେ ମୋର କଣ ଯାଏଆସେ ? କିନ୍ତୁ ଏହିପରି ବିଚ୍ଲେଦଢ୍ଵାଳାରେ ଦହିହୋଇ 
ମରୂଥ୍‌ବା ଭିକ୍ଷଣୀର ଜଢୀବନ ଅପେକ୍ଷା ସଦ୍ଘପ୍ରତି ସମସ୍ତ ଶ୍ରଦ୍ଧା ରଖ୍ଥ୍ବା ଜଣେ 
ସାଧାରଣ ଗୃହିଣୀର ଜୀବନଯାପନ କରିବା ଶତଗୁଣେ ଶ୍ରେୟସ୍କର ନୁହେଁ କି ? ` 


ହଁ, ମୋର କାମନୀତ ଏପର୍ଯ୍ୟନ୍ତ ଜୀବଦଶାରେ ଅଛଚ୍ତି ଓ ଏ ପର୍ଯ୍ୟନ୍ତ ମୋ'ପ୍ରତି 
ଅନୁରକ୍ତ ରହିଚନ୍ତି, ଯଦି ଅଙ୍ଗୁଳିମାଳା ଏହିପରି ଏକ ସମ୍ଭାଦ ଆଣି ଦିଅନ୍ତି, ତେବେ 
ମୋତେ ସ୍ଵୟଂ ଏଠାରୁ ଉଜ୍ଜୟିନୀ ଯାତ୍ରା କରିବାକୁ ହେବ । ମୁଁ ମନେମନେ କଳ୍ପନା 
କରିବାକୁ ଲାଗିଲି ଯେ ମୁଁ ଦିନେ ଭିକ୍ଷୁଣୀବେଶରେ ତୁମର ନିବାସଗୃହର ଦ୍ଵାଝ ଦେଶରେ 
ଯାଇ ଉପସ୍ଥିତ ହେବି, ତୁମେ ଭିକ୍ଷାଦ୍ଧାରା ମୋର ଭିକ୍ଷାପାତ୍ର ଭରି ଦେଉଦେଉ ମୋତେ 
ଚିହ୍ନି ପାରିବ ଏବଂ ତା'ପରେ ଦୁହେଁ ମିଳି ପୂନର୍ମିଳନର ଅନିର୍ବଚନୀୟ ଆନନ୍ଦ ଅନୁତତବ 
କରିବା । 

କିଚୂ ଉଜ୍ନୟିନୀ ପର୍ଯ୍ୟନ୍ତ ଯିବାର ଦୀର୍ଘପଥ ଏକାକୀ ଅତିକ୍ରମ କରିବା ଜଣେ 
ଭିକ୍ଷୁଣୀ ପକ୍ଷରେ ଆଦୌ ସହଜ ନୂହେଁ। ଅବଶ୍ଯ ଜଣେ ସାଥୀ ଖୋଜିବାକୁ ମୋର 
ଆଦୌ ବିଳମ୍ବ ହେଲାନାହିଁ। ଠିକ୍‌ - ଅନ୍ପଦିନ ପୂର୍ବରୁ ଅତି ଆକସ୍ତିକ ଭାବରେ 
ସୋମଦରତ୍ତର ମୃତ୍ୟୁ ଘଟିଥାଏ । ଦାରୁଣ ଶିରଃପୀଡ଼ାରେ ଦୀର୍ଘକାଳ କଷ୍ଟ ଭୋଗିବାପରେ 
ଦିନେ ଆଉ ସହିନପାରି ସୋମଦତ୍ତ ଗଙ୍ଗାକୁ ତେଇଁପଡି ପ୍ରାଣ ହରାଇ ଦେଇଥ୍‌ୁଲା । 
ତା'ପରେ ମେଦିନୀ ଆସି ଭିକ୍ଷୁଣୀସଙଘ୍ରେ ଯୋଗ ଦେଲା। ଧର୍ମଜ୍ୀୀବନର ଉଚ୍ଚ 
ଉଦ୍ଦେଶ୍ୟର ଉପଲବ୍ଧି କରିବାପାଇଁ ନୁହେଁ, ମୋ”ସହିତ ଏକତ୍ର କାଳାତିପାତ କରିବାର 
ଅଧ୍କତର ଲୋଭରେ ହିଁ ସେ ଏହି ପବିତ୍ର ବନସ୍ଥଳୀରେ ପ୍ରବେଶ କରିଥଲା । ତାହାର 
ଶିଶୁସୁଲଭ ହୃଦୟଟି ଏପର୍ଯ୍ୟନ୍ତ ମଧ୍ଯ ପ୍ରଗାଢ଼ ପ୍ରେମ ନେଇ ମୋତେ ଆଶ୍ରୟ କରି 
ରହିଥ୍ଲା । ତେଣୁ ମୁଁ ତାକୁ ସମସ୍ତ ଘଟଣା ଖୋଲି କହିବାପରେ ଯେ ସେ ମୋ 'ସହିତ 
ଉନ୍ନୟିନୀ ଯିବାକୁ କଦାପି ଅସମ୍ମତ ହେବନାହିଁ, ଏ ବିଷୟରେ କୌଣସି ସନ୍ଦେହ 
ନଥୁଲା । ଖାଲି ଉଜ୍ଜୟିନୀ କାହିଁକି, ପୃଥ୍ବୀର ଶେଷପ୍ରାନ୍ତ ପର୍ଯ୍ୟନ୍ତ ଯିବାକୁ ମଧ୍ୟ ସେ 
ଅସମ୍ମତ ହେବନାହିଁ । ତାହାର ଦାରୁଣ ଦୁଃଖରେ ମୁଁ ଯେପରି ତାହାକୁ ସତେ ସାନ୍ଧୁନା 
ଦେଉଥ୍‌ଲି, ତାହା ସହିତ ଏକାଠି ଦିନ କଟୁଥ୍ବାରୁ ମୋତେ ମଧ୍ଯ ସେହିପରି ଅନେକ 
ସାନ୍ଧନା ମିଳୁଥୁଲା । 

କ୍ରମେ ଅଙ୍ଗୁଳିମାଳା ଉଜୟଯିନୀରୁ ଫେରିଆସିବାର ସମୟ ହୋଇଆସିଲା । ସେହି 
ପ୍ରତ୍ୟାଶାରେ ମୁଁ ପ୍ରତ୍ୟହ ଅପରାହ୍ଣ ସମୟରେ ଅରଣାପ୍ରାନ୍ତ ପର୍ଯ୍ୟନ୍ତ ଯିବାକୁ ଆରମ୍ଭ 
କରିଦେଲି । ସେଠାକୁ ଯାଇ ମୁଁ ଗୋଟିଏ ଉଚ୍ଚଜାଗା ଉପରେ ଥ୍ବା ଗୋଟିଏ ଗଛ 

୨୫୬ / ଯାତ୍ରୀ କାମନୀତ 


ମୂଳରେ ବସେ । ସେଠାରୁ ଅନାଇଲେ ଉଜ୍ତୟିନୀରୁ ଆସିବା ରାସ୍ତାର ଅନେକଦୂର 
ପର୍ଯ୍ୟନ୍ତ ଦେଖାଯାଏ । ମୁଁ ଭାବିଥାଏ ଯେ ଏହିପରି ଦିନେ ସନ୍ଧ୍ୟା ବୁଡ଼ିଆସିଲା ବେଳକୁ 
ସେ ଆସି ଏଠାରେ ପହଞ୍ଚଯିବେ । 

ଏହିପରି ଗୋଟାଏ ସପ୍ତାହ ଚାଲିଗଲା, ଅଥଚ ଅଙ୍ଗୁଳିମାଳା ଫେରିଲେନାହିଁ । 
ମାସେ ପର୍ଯ୍ୟନ୍ତ ଅପେକ୍ଷା କରିବାକୁ ମୁଁ ମନେମନେ ସ୍ଥିର କରି ରଖ୍ଲି । କିନ୍ଧୁ ଅଷ୍ଟମଦିନ 
ସନ୍ଧ୍ୟାବେଳେ ଏକ ବ୍ୟତିକ୍ରମ ଘଟିଲା । ସେତେବେଳକୁ ସୂର୍ଯ୍ୟ ଅନେକ ତଳକୁ 
ଗଡ଼ିଆସିଲେଣି; ତାଙ୍କର କିରଣରୁ ରକ୍ଷା ପାଇବାକୁ ମୁଁ ଆଖ୍ଉପରେ ହାତଦେଇ ଦୂରକୁ 
ଅନାଉଟି, ହଠାତ୍‌ ଗୋଟିଏ ମନୁଷ୍ଯମୂର୍ରିକୁ ଅରଣ୍ୟ ଆଡ଼କୁ ଆସୁଥ୍‌ବାର ଦେଖ୍ବାକୁ 
ପାଇଲି । ତା'ପରେ ପୀତବର୍ଣ୍ଣ ଅଙ୍ଗବସ୍ତ ଦୃଷ୍ଟିଗୋଚର ହେଲା । ଜଣେ କାଠୁରିଆକୁ ଟପି 
ଆଗକୁ ଆସିବା ସମୟରେ ମୂରିଟିର ଅତ୍ୟଧ୍‌୍କ ଉଚ୍ଚତା ବିଷୟରେ ମଧ୍ଯ ମୋର ଜ୍ଞାନ 
ହୋଇଗଲା । ତେବେ ଏ ପ୍ରକୃତରେ ଅଙ୍ଗୁଳିମାଳାକିନ୍ତୁ ଏକା କାହିଁକି ୨ ମୋର 
କାମନୀତ କାହିଁକି ତାଙ୍କର ସଙ୍ଗରେ ଆସିଲେନାହିଁ ? ଅଙ୍ଗଳିମାଳା ଆଉ କଅଣ କଲେ ? 
ନା—ସେ ଜୀବନରେ ଅଛନ୍ତି ବୋଲି ଖବର ପାଇଲେ ମୋତେ ସ୍ଵୟଂ ଯାଇ ତାଙ୍କ 
ପାଖରେ ପହଞ୍ଚବାକୁ ହେବ । 

ହଦୟଟା ସେତେବେଳକୁ ଧଡ଼ଧଡ଼ ହୋଇ ପଡ଼ିବାରେ ଲାଗିଥାଏ। ଏହି 
ସମୟରେ ଅଙ୍ଗୁଳିମାଳା ଆସି ମୋର ସମ୍ମୁଖରେ ଦଣ୍ଡାୟମାନ ହେଲେ ଏବଂ ସସମ୍ମାନ 
ପ୍ରଣାମ କଲେ । 

ସେ କହିଲେ—ବର୍ଉମାନ କାମନୀତ ଆପଣାର ଜନ୍ନନଗରରେ ଅତି ସୁଖରେ 
ବାସ କରୁଚି । ମୁଁ ନିଜେ ତାହାସହିତ ଦେଖା ଓ କଥାବାର୍ଭା କରି ଆସିଚି । 

ଦିନେ ପ୍ରଭାତ ସମୟରେ ସେ କିପ୍ରରି ତୁମର ପ୍ରାସାଦତୂଲ୍ୟ ବାସଭବନକୁ 
ଯାଇଥୁଲେ, ତୁମର ଦୁଇ ପତ୍ନୀ କିପରି ତାଙ୍କପ୍ରତି କଟୁକ୍ତିମାନ ପ୍ରୟୋଗ କରିଥୁଲେ, 
ତା'ପରେ ତୁମେ କିପରି ଆସି ସେମାନଙ୍କୁ ସେଠାରୁ ଘରଭିତରକୁ ପଠାଇଦେଲ ଏବଂ 
କ୍ଷମାପ୍ରାର୍ଥନା କରି ତାଙ୍କସହିତ କଥାବାର୍ଭା କଲ, ଅଙ୍ଗୁଳିମାଳା ଗୋଟିଗୋଟି କରି 
ମୋତେ ସବୁକଥା କହିଥ୍‌ଲେ । 

ସବୁକଥା କହିସାରିବା ପରେ ଅଙ୍ଗୁଳିମାଳା ମୋତେ ପୂଣି ପ୍ରଣାମ କରି 
କାନ୍ଧଉପରେ ଅଙ୍ଗବସ୍ତ୍ରଟି ପକାଇ ପୂଣି ଯିବାକୁ ବାହାରିଲେ । 

ବିସ୍ପିତ ହୋଇ ମୁଁ ପଚାରିଲି—ତୂମେ କଣ ଆଜି ଭିକ୍ଷୁନିବାସକୂ ଯିବନାହିଁ ? 

ସେ ଉତ୍ତର ଦେଲେ—ତୁମେ ମୋ ଉପରେ ଯେଉଁ କର୍ରବ୍ୟର ଦାୟିତ୍ଵ ଦେଇଥ୍‌ଲ, 
ମୁଁ ସେହି ଦାୟିତ୍ସକୁ ଅତି ବିଶ୍ଵସ୍ତ ଭାବରେ ପୂରଣ କରିଚି । ବର୍ଉମାନ ପୂର୍ବଦିଗକୁ ଯାତ୍ରା 

ପୀଡ଼ିତା ଭିକ୍ଷୁଣୀ / ୨୫୭ 


କରି କାଶୀ ବା ରାଜଗ୍ୃହରେ ତଥାଗତଙ୍କର ଦର୍ଶନଲାଭ କରିବାରେ ଆଉ କୌଣସି 
ଅନ୍ତରାୟ ନାହିଁ 


ଏତିକି କହି ସେ ଅରଣ୍ୟର ଧାରେଧାରେ ଆଗକୁ ଯିବାକୁ ଲାଗିଲେ । 


ମୁଁ ପଛରୁ ଅନାଇ ରହିଥାଏ । ତାଙ୍କର ଦେହର ଦୀର୍ଘଛାଇ ତାଙ୍କର ଆଗେଆଗେ 
ଦଉଡ଼ିବାରେ ଲାଗିଥାଏ । ମନେ ହେଉଥାଏ ସତେଅବା ତାଙ୍କର ଆକାଂକ୍ଷା ଆଗରେ 
ଯାଇ ତାଙ୍କୁ ବାଟ କଢ଼ାଇ ନେଇଯାଉଚି । ମୁଁ ଏକାକୀ ପଛରେ ଠିଆହୋଇ ରହିଥାଏ । 
ମନେ ହେଉଥାଏ ସତେ ଯେପରି ମୋର କୌଣସି ଆକାଂକ୍ଷା ନାହିଁ, କୌଣସି ପ୍ରିୟ 
ଆକାଂକ୍ଷାର ପୂରଣଲାଗି କୌଣସି ସ୍ଥଳ ମଧ୍ଯ ନାହିଁ। 


ମୋର ହୃଦୟଟା ନିର୍ଜୀବ ହୋଇ ପଡ଼ିରହିଥାଏ । ମୋର ସ୍ଵପ୍ନଚ୍ଛବିମାନ ଝାପ୍ସା 
ହୋଇ ଆସୁଥାଏ । ‘ଗୃହସ୍ଥର ସଂସାର ଏକ ଆବର୍ଜନାପୂର୍ଣ୍ଣ ସଂସାର'—ଏହି 
ସନ୍ଧ୍ୟାସବାକ୍ୟଟି ମୋର ଛିନ୍ନଭିନ୍ନ ଆତ୍ମାଭିତରେ ବାରବାର ପ୍ରତିଧ୍ବନିତ ହୋଇ 
ଉଠୁଥାଏ । ସେହି ଅଶୋକ-ଉଦ୍ଯାନର ମୁକ୍ତ ତାରାମୟ ଏବଂ ଚହ୍ଦିକାଚର୍ଚ୍ଚିତ 
ଆକାଶତଳେ ହିଁ ମୋର ପ୍ରେମର ପ୍ରକୃତ ନିବାସ ଥୁଲା । ଏହି ନିବାସକୁ ବର୍ଜ୍ଚନକରି 
ଉଜ୍ୟିନୀର ସେହି ଆବର୍ଜନାମୟ ଘରକୁ ମୁଁ ଘରବୋଲି କିପରି ଗ୍ରହଣ କରିପାରିବି; 
କାମନୀତର ଦୁଇ ଭାର୍ଯ୍ୟା ଏକାଠି ମିଶି ସ୍ଵାମୀଉପରେ ଗାଳିବର୍ଷଣ କରିବାରେ 
ଲାଗିଥ୍‌ବେ, ଏକଥା ମୁଁ କିପରି ସହ୍ୟ କରିପାରିବି ? 

ଅତି ଆକୂଳ ଭାବରେ ମୁଁ ମୋର ପ୍ରକୋଷ୍ଠକୁ ଫେରିଆସିଲି ଏବଂ ଶୟ୍ୟାଶାୟିନୀ 
ହୋଇ ରହିଲି । ମୋର ସକଳ ଆଶା ଏପରି ଦାରୁଣ ଭାବରେ ଚୂର୍ଣ୍ୀଭୂୃତ ହୋଇଯିବ, 
ଏହା ଦେଖ୍‌ ହୃଦୟ ଧରି ରହିବାକୁ ମୋର ଆଉ ବଳ ନଥ୍‌ଲା। ଏହି କେତେଦିନର 
ସଂଗ୍ରାମ ପରେ ଆଉ ଏତେ ବଳ ମୋର ହୃଦୟରେ ଆଉ କୁଆଡୁ ଆସନ୍ତା ? ମେଦିନୀ 
ଆପଣାର ସମସ୍ତ ନିଷ୍ଠା ଦେଇ ଦିନରାତି ମୋର ସେବା କରିବାକ୍ର ଲାଗିଲା । କିନ୍ତୁ ଏହି 
ବ୍ୟଥା ଓ ଢ୍ଵାଳାର କିଞ୍ଚତ୍‌ ଉପଶମ ହେବାମାତ୍ରକେ ଆଗରୁ ମୁଁ କରିଥ୍‌ବା ଯାତ୍ରାର 
ଯୋଜନା ଏକ ନୂତନ ରୂପ ଧାରଣ କଲା ¦ ଯେଉଁଠାକୁ ମୁଁ ଅଙ୍ଗୁଳିମାଳାଙ୍କ ପଠାଇଥ୍‌ଲି, 
ସେଠାକୁ ନିଜେ ଯିବାରେ ଆଉ କୌଣସି ଫଳ ନାହିଁ। କିନ୍ତୁ ସେଠୁ ଫେରିଆସି ସେ 
ଯାହା ଅଭିମୁଖରେ ଯାତ୍ରା କଲେ, ମୁଁ ମଧ୍ଯ ସେହି ଅଭିମୂଖରେ ଯାତ୍ରା କରିବି । 
ତଥାଗତଙ୍କର ଦର୍ଶନ ଲାଭ କରିବା ପର୍ଯ୍ୟନ୍ତ ମୁଁ ତାଙ୍କରି ସନ୍ଧାନରେ ବାହାରିଯିବି । 
ମୋର ମନନବାକ୍ୟର ମନନ କଣ ବର୍ଭମାନ ପ୍ରକୃତରେ ସମାପ୍ତ ହୋଇନାହିଁ ? 
ପ୍ରେମସହିତ କିପରି ଦୂଃଖର ଉଦୟ ହୁଏ, ଏହିକଥା ମୁଁ ଅତି ଗଭୀରଭାବରେ ଅଙ୍ଗେ 
ନିଭାଇ ସାରିଲିଣି। ତେଣୁ ବର୍ଭମାନ ମୋତେ ପୂଣି ସେହି ବୁଦ୍ଧଙ୍କର ଅନ୍ବେଷଣରେ 

୨୫୮ / ଯାତ୍ରୀ କାମନୀତ 


ବାହାରିବାକୁ ପଡ଼ିବ, ତାଙ୍କ ପବିତ୍ର ଓ ମହାନ୍‌ ବ୍ୟକ୍ତିତ୍ଵର ସାଲିଧ ଲାଭ କରି ମୋତେ 
ନୂତନ ଶକ୍ତି ସଂଗ୍ରହ କରିବାକୁ ପଡ଼ିବ। ତେବେଯାଇ ମୁଁ ଉଚ୍ଚତମ ଉଦ୍ଦେଶ୍ୟର 
ପ୍ରାପ୍ତିଦିଗରେ ଅଗ୍ରସର ହୋଇପାରିବି । 

ମନର ଏହିସବୁ କଳ୍ପନାଜଳ୍ପଥନାକୁ ମୁଁ ଯାଇ ମେଦିନୀ ଆଗରେ କହିଲି । ସେ 
ଅତ୍ଯନ୍ତ ଆଗ୍ରହର ସହିତ ମୋର ସମସ୍ତ କଥା ଶୁଣିଲା ଏବଂ ଚପଳ ଶିଶୁଟି ପରି 
ମୋତେ କହିଲା ଯେ କେତେକେତେ ସୁନ୍ଦର ଦେଶ ପାରହୋଇ ମୋ ”ଂସହିତ ଏକାଠି 
ଗଲେ ସେ ଭାରି ଆନନ୍ଦ ପାଇବ । ମୁକ୍ତ ଆକାଶର ପକ୍ଷୀପରି ମୁକ୍ତ ହୋଇ ଯିବାକୁ 
ହେବ, ଦୀର୍ଘ ଯାତ୍ରାପଅ ଦୁର ଚକ୍ରବାଳ ଆଡ଼କୁ ଗୋଡ଼ କଢ଼ାଇ ନେଉଥ୍‌ବ, ତାହା 
ପ୍ରକୃତରେ ବଡ଼ ଆନନ୍ଦଦାୟକ ହେବ । 


କିନ୍ୁ ପ୍ରଥମେ ମୁଁ ସମ୍ପୂର୍ଣ୍ଣ ଭାବରେ ପ୍ରକୃତିସ୍ଥ ହେଲାପର୍ଯ୍ୟନ୍ତ ଆମକୁ ଧୈର୍ଯ୍ୟ ଧରି 
ଅପେକ୍ଷା କରିବାକୁ ପଡ଼ିଥ୍‌ଲା । ମୋର ଅବସ୍ଥା ଟିକିଏ ଭଲ ହୋଇ ଆସିବାବେଳକୁ 
ଚତୁର୍ମାସ୍ୟା ଆସି ପହଞ୍ଚଗଲା ଏବଂ ଆମକୁ ଧୈର୍ଯ୍ୟର କଠିନ ପରୀକ୍ଷା ଦେବାକୁ 
ପଡ଼ିଥ୍ଲା । 


ତାଙ୍କର ଶେଷ ପ୍ରବଚନରେ ତଥାଗତ ଆମକୁ କହିଥ୍‌ଲେ : 


“ ଚତୁର୍ମାସ୍ୟାର ଶେଷ ମାସରେ ଯେତେବେଳେ ଶରତରତୁ ସମାଗତ ହେଉଥାଏ, 
ଆକାଶର ଜଳଭାରି ମେଘଖଣ୍ଡମାନ କ୍ରମେ ଅନ୍ତହିଁତ ହୋଇଯାଉଥାଏ, ସେତେବେଳେ 
ସମସ୍ତ ଆକାଶ ଭରି ସୂର୍ଯ୍ୟଙ୍କର କିରଣ ବିକୀର୍ଣ୍ଣ ହୋଇ ପଡୁଥାଏ ଏବଂ ବାୟୁମଶ୍ଡଳରୁ 
ସମସ୍ତ କୁଢଝଟିକାକୁ ଉଡ଼ାର ନେଉଥାଏ । ଠିକ୍‌ ସେହିପରି ଯିଏ ଶୀଳବ୍ରତ ଆଚରଣ 
କରେ, ତାହାର ବର୍ଭମାନ କଲ୍ଯାଣମୟ ହୁଏ, ଭବିଷ୍ଯତ ମଧ୍ଯ କଲ୍ୟାଣମୟ ହୁଏ, 
ପାରମ୍ପରିକ ସନ୍ନ୍ୟାସୀ ଓ ପୁରୋହିତମାନଙ୍କର ଶଦହଦଳାଲ କୂଆଡ଼େ ଉଡ଼ି ଅନ୍ତହିଁତ 
ହୋଇଯାଏ । 


ଶେଷରେ ଚତୁର୍ମାସ୍ୟା ଗତ ହୋଇଗଲା ଓ ଆମ ଚତୁର୍ଦିଗର ପ୍ରକୃତି ଏହିପରି 
ଉଜ୍ଵଳ ରୂପରେ ଝଟକିବାକୁ ଲାଗିଲା । ଆମେ କୃଷ୍ଣବନ ତ୍ଯାଗ କରି କୌସାନ୍ବି 
ବାଟଦେଇ ପୂର୍ବଦିଗକୁ ଗତି କରିବାକୁ ଲାଗିଲୁ, ଜୀବନର ଶୀଳବ୍ରତ ଗ୍ରହଣ କରିବା 
ଉଦ୍ଦେଶ୍ୟରେ ସେହି ମହାନ୍‌ ସୂର୍ଯ୍ୟଙ୍କର ସାକ୍ଷାତ ଲାଗି ଅଗ୍ରସର ହେଲୁ । 

ମହାପରିନିର୍ବାଣ / ୨୫୯ 


ମହାପରିନିର୍ବ।ଣ 


ମୋର ଶରୀରଶକ୍ତି ଅତ୍ଯନ୍ତ ଦୁର୍ବଳ ହୋଇଯାଇଥ୍‌ବାରୁ ଆମେ ଦିନକୁ ଖୁବ୍‌ 
ବେଶୀ ବାଟ ଚାଲି ପାରୁନଥାଉ, ମଝିରେ ମଝିରେ ବାଟରେ ଗୋଟିଏ ଦିନ ପୂର୍ଣ୍ଣ ବିଶ୍ରାମ 
କରୁଥାଉ । ଏହିପରି ଯାତ୍ରା କରି ଶେଷରେ ଆମେ ମାସକରେ ଆସି ବୈଶାଳୀ 
ନଗରରେ ପହଞ୍ଲୁ । ସେଠାରେ ପହଞ୍‌ ଶୁଣିବାକୁ ପାଇଲୁ ଯେ ତଥାଗତ ଅନେକଦିନ 
ପର୍ଯ୍ୟନ୍ତ ବୈଶାଳୀରେ ଅବସ୍ଥାନ କରିବାପରେ ପ୍ରାୟ ଛଅ ସପ୍ତାହ ପୂର୍ବେ ଅନ୍ୟତ୍ର ପ୍ରସ୍ଥାନ 
କରିଚନ୍ତି 

ବୈଶାଳୀଠାରୁ ଅଛ୍ଦୂରରେ ଗୋଟିଏ ଗାଆଁ ଥ୍ଲା, ଯେଉଁଠାରେ କି ବୁଦ୍ଧମାର୍ଗର 
କେତେକ ଧର୍ମାବଲମ୍ବୀ ବାସ କରୁଥ୍‌ଲେ । ସାରିପୁର ଓ ମୋଗ୍ଗଲାନ ନିର୍ବାଣପ୍ରାପ୍ତ 
ହୋଇଥ୍ବାର ସମ୍ବାଦ ଆମେ ସେହି ଗାଆଁରେ ପାଇଥ୍‌ଲୁ । ଏହି ଦୁଇଜଣ ପ୍ରଧାନ 
ଶିଷ୍ୟଙ୍କୁ ଆମେ ସମସ୍ତେ ସଙ୍ଘର ପରିଚାଳକ ବୋଲି କହୁଥ୍ଲୁ । ଏ ଦୂହେଁ ଆଉ ଏ 
ମର୍ର୍ଯୟଧାମରେ ନାହାନ୍ତି ଏହିକଥା ଭାବିଲାବେଳକୁ ମୋର ଅନ୍ତର ଭିତରଟା କଅଣ 
ହୋଇଗଲା । ଆମେ ଅବଶ୍ଯ ଏକଥା ଭଲ କରି ଜାଣିଥ୍ଲୁ ଯେ ଆମେ ସମସ୍ତେ 
ମନୁଷ୍ଯ, ସ୍ଵୟଂ ବୁଦ୍ଧ ମଧ୍ୟ ଜଣେ ମନୁଷ୍ଯ । କିରୁ ସେମାନେ ଯେ ଦିନେ-ନା-ଦିନେ 
ଆମକୁ ଛାଡ଼ିକରି ଏହି ସଂସାରରୁ ଚାଲିଯିବେ, ଏହିକଥା ଆମର ମନରେ କେବେହେଲେ 
ସ୍ଥାନ ପାଇନଥୁଲା । ସାରିପୁରଙ୍କର ବିଚାରଶକ୍ତି ବଡ଼ ପ୍ରଖର ଥୁଲା, କେତେ ଶାନ୍ତ 
ଭାବରେ ସେ ମୋର କେଡ଼େକେଡ଼େ କଠିନ ପ୍ରଶ୍ଵର ସମାଧାନ କରିଦେଇ ନାହାନ୍ତି ! 
ସେହି ସାରିପୂର ବର୍ରମାନ ଆଉ ଇହଧାମରେ ନାହାନ୍ତି । ଅନେକ ସମୟରେ ଏହି 
ସାରିପୁରଙ୍କୁ ତଥାଗତଙ୍କର ସମକକ୍ଷ ବୋଲି ମନେହେଉଥ୍‌ଲା, ତଥାଗତଙ୍କ ପରି ସେ 
ମଧ୍ଯ ଅଶୀତିତମ ବର୍ଷ ବୟସରେ ପଦାର୍ପଣ କରିଥ୍‌ଲେ । ହୁଏତ ସ୍ଵୟଂ ବୁଦ୍ଧ ମଧ୍ୟ ଆଉ 
କେତେଦିନ ଗଲେ ଇହସଂସାରରୁ ବିଦାୟ ନେଇଯିବେ, ଏହା କି କେବେ ସମ୍ଭବ 
ହୋଇପାରେ ? | 


ଏହି ଭୟଜନିତ ଅସ୍ଥିରତା ଯେପରି ମୋତେ ଏକ ତୀବ୍ର ଜ୍ଵରର ଜ୍ଵାଳାରେ ସନ୍ତପ୍ର 
କରି ପକାଇଲା । ମୁଁ ପୀଡ଼ିତ ଓ ଅଶର୍ତ ଅବସ୍ଥାରେ ବୈଶାଳୀକୁ ଫେରିଆସିଲି । 
ଏଠାରେ ଜଣେ ଧନାଢ୍୍ଯା ଗୃହିଣୀ ଭକ୍ତ ବାସ କରୁଥ୍‌ଲେ ଓ ସେ ପରିବ୍ରକରେ 
ବାହାରିଥ୍ବା ଭିକ୍ଷୁ ଓ ଭିକ୍ଷଣୀମାନଙ୍କର ସମସ୍ତ ପ୍ରକାର ଆଦରପ୍ରର୍ଣ ସଳ଼ାର କରୁଥ୍‌ଲେ । 


ନ 2 dhe Pt | 

୨୬୦ / ଯାତ କାମନୀତ 


ନଗରରେ ଜଣେ ପୀଡ଼ିତା ଭିକ୍ଷୁଣୀ ଆସି ପହଞ୍ଚନ୍ତି ଖବର ପାଇ ସେ ତତ୍କ୍ଷଣାତ୍‌ ଆସି 
ମୋ ପାଖରେ ଉପସ୍ଥିତ ହୋଇଥ୍‌ଲେ ଏବଂ ମୋତେ ଓ ମେଦିନୀକୁ ଆପଣାର ଘରକୁ 
ଡାକି ନେଇଥ୍‌ଲେ । ସେଠାରେ ଆମର ସଢାରର କୌଣସି ପ୍ରକାର ତୁଟି ହୋଇନଥ୍‌ୁଲା । 


ବର୍ଉମାନ ମୁଁ ମୋ'ମନର ଆଶଙ୍କାଟି ତାଙ୍କ ଆଗରେ ଖୋଲି 
କହିଲି—ସାରିପୂରଙ୍କୁ ଯେତିକି ବୟସ ହୋଇଥଲା, ତଥାଗତଙ୍କୁ ତ ସେତିକି ବୟସ 
ହୋଇଚି । ସାରିପୂତ୍ତଙ୍କ ପରି ସ୍ଵୟଂ ତଥାଗତ ମଧ୍ଯ ଅତିଶୀଘ୍ର ଆମକୁ ଛାଡ଼ି ଚାଲିଯିବେ 
ନାହିଁ ତ ? 


ମୋର କଥା ଶୁଣି ଧର୍ମଭୀରୁ ଗୃହିଣୀ ଆଉ ଲୁହ ସମ୍ଭାଳି ପାରିଲେନାହିଁ ଓ 
କାନ୍ଦିକାନ୍ଦି ମୋତେ କହିବାକୁ ଲାଗିଲେ : 


ହାୟ ହାୟ, ତୁମେ କଣ ଏପର୍ଯ୍ୟନ୍ତ ଏକଥା ଜାଣିନାହଁ ? ପ୍ରାୟ ଦୁଇମାସ 
ତଳେ, ଯେତେବେଳେ ତଥାଗତ ଏହି ବୈଶାଳୀରେ ଅବସ୍ଥାନ କରୁଥିଲେ, ତଥାଗତ 
ନିଜେ କହିଚନ୍ତି ଯେ ତିନିମାସ ପରେ ତାଙ୍କର ମଧ୍ଯ ନିର୍ବାଣର ସମୟ ଆସି ପହଞ୍ଚ୍ବ । 
ଏଠାରେ ଆମେ ସମସ୍ତେ ତାଙ୍କୁ ଅନ୍ତିମ ଥରପାଇଁ ଦର୍ଶନ କରିଚୁ । କିନ୍ତୁ ଭାବିଦେଖ୍‌ଲ 
ଭଉଣୀ, ଶିଷ୍ୟ ଆନନ୍ଦଙ୍କର ଯଦି ଆଗତଭବିଷ୍ୟ ଜାଣିବାର ବୃଦ୍ଧି ଥାଆନ୍ତା ଏବଂ ସେ 
ଉଚିତ ସମୟରେ ତଥାଗତଙ୍କ ଏ ବିଷୟରେ ଅନୁରୋଧ ଜଣାଇଥାନ୍ତେ, ତେବେ ଏହି 
ନିର୍ବାଣକୁ ଏଡ଼ିବା ସମ୍ଭବ ହୋଇପାରିଥାନ୍ତା ଏବଂ ଯୁଗ ଶେଷହେବା ପର୍ଯ୍ୟନ୍ତ ତଥାଗତ 
ଏହି ଧରାଧାମରେ ମନୁଷ୍ଯ ଦେହ ଧାରଣକରି ରହିପାରିଥାନ୍ତେ । 


ମୁଁ ପଚାରିଲି, ଏହି ବିଷୟରେ ଶିଷ୍ଯ ଆନନ୍ଦଙ୍କର କଅଣ କରିବା ଉଚିତ ଥୁଲା 
ଏବଂ ସେ ସେହି କର୍ଉବ୍ଯ କରିବାରେ କେଉଁ ତୁଟି କଲେ କିପରି ? 


ଗୃହିଣୀ ଉତ୍ତର ଦେଇ କହିଲେ—ତେବେ ମୁଁ କହୁଚି ଶୁଣ । ଥରେ ନଗରର 
ବାହାରେ ଥ୍ବା ଏକ ମନ୍ଦିରରେ ତଥାଗତ ଶିଷ୍ଯ ଆନନ୍ଦଙ୍କ ସହିତ ଏକତ୍ର ଅବସ୍ଥାନ 
କରୁଥ୍୍‌ଲେ । ସେତିକିବେଳେ ଦିନେ ତଥାଗତ ଆନନ୍ଦଙ୍କୁ କହିଲେ ଯେ ଯେଉଁ ବ୍ଯକ୍ତି 
ଆପଣାର ଆଧ୍ଯାତ୍ଭିକ ଶକ୍ତିଗୁଡ଼ିକର ପରିପୂର୍ଣ୍ଣ ବିକାଶ କରିପାରିଚନ୍ି, ସେ ଇଚ୍ଛା କଲେ 
ଗୋଟାଏ ଯୁଗ ସମାପ୍ତ ହେବା ପର୍ଯ୍ୟନ୍ତ ମଧ୍ୟ ପୃଥ୍ବୀରେ ଦେହଧାରଣ କରି 
ରହିପାରିବେ । ଏହି କଥା ଶୁଣି ଆନନ୍ଦ ତତ୍କ୍ଷଣାତ୍‌ ପଚାରିଥାନ୍ତେ¬“ “ସଂସାରରେ 
ଆହୁରି ଅନେକ ବ୍ୟକ୍ତିଙ୍କର ପରିତ୍ରାଣ ପାଇଁ କଣ ତଥାଗତ ମଧ୍ଯ ଯୁଗଶେଷ ପର୍ଯ୍ୟନ୍ତ 
ମରଦେହରେ ରହିବାକୁ ଇଚ୍ଛା କରିବେନାହିଁ ?”? କିନ୍ତୁ ମୁଁ ଭାବୁଚି, ନିଶ୍ଚୟ ମାର ବା 
ଅପଦେବତା ଆସି ଆନନ୍ଦଙ୍କର ମନକୁ ଅଧୁକାର କରିଥଲା, ନହେଲେ ସେ ଏହି ପ୍ରଶ୍ନଟି 
କରିବାକୁ କଦାପି ଭୁଲିଯାଇ ନଥାନ୍ତେ, କଦାପି ବିଳମ୍ବ କରିନଥାନ୍ତେ । 

ମହାପରିନିର୍ବାଣ / ୨୬୧ 


ମୁଁ ପଚାରିଲି-ଏତେ ବିଳମ୍ବ ଆଉ ହେଲା କଅଣ ? ତଥାଗତ ତ ଏପର୍ଯ୍ୟନ୍ତ 
ମଧ୍ଯ ସଂସାର ଛାଡ଼ି ଯାଇନାହାନ୍ତି । 


—ତେବେ କହୁଚି ଶୁଣ । ତୁମେ ତ ନିଶ୍ଚୟ ଜାଣିଥ୍ବ ଯେ ଆଜିକୁ ପଚାଶବର୍ଷ 
ପୂର୍ବେ ଯେତେବେଳେ ତଥାଗତ ଉରୁବେଳଠାରେ ବୋଧ୍ପ୍ରାପ୍ତ ହୋଇଥ୍‌ଲେ, ସାତବର୍ଷର 
କଠିନ ସାଧନା ପରେ ପରମ ପ୍ରଶାନ୍ତି ଲାଭ କରି ଛାଗଳପାଳକମାନଙ୍କ ସହିତ ଅବସ୍ଥାନ 
କରୁଥ୍ଲେ, ସେତେବେଳେ ମାର ବା ଅପଦେବତା ଆସି ତାଙ୍କପାଖରେ ଉପସ୍ଥିତ 
ହୋଇଥଲା । ବୁଦ୍ଧଙ୍କର ତପସ୍ୟା ଫଳରେ ଆପଣାର ରାଜ୍ଯ ଟଳମଳ ହେବାରୁ ମାର 
ବୁଦ୍ଧଙ୍କୁ ପ୍ରଲୁନ୍ତ କରିବାକୁ ଆସିଥ୍‌ଲା । ବୁଦ୍ଧ ସଂସାରରେ ତାଙ୍କର ଧର୍ମ ପ୍ରଚାର କରନ୍ତୁ, 
ଏକଥା ସେ ଆଦୌ ଇଛ୍ଛା କରୁନଥୁଲା । ସେ ଆସି ବୂଦ୍ଧଙ୍କୁ କହିଲା —“ ନମସ୍କାର, 
ବର୍ଭମାନ ତଥାଗତଙ୍କର ନିର୍ବାଣପ୍ରାପ୍ତିର ସମୟ ଆସି ଉପସ୍ଥିତ ହୋଇଚି ।”' କିନୁ ବୁଦ୍ଧ 
ଉତ୍ତର ଦେଲେ —ˆ ‘ମାର, ବର୍ଭମାନ ନିର୍ବାଣରେ ପ୍ରବେଶ କରିବାଲାଗି ମୋର କୌଣସି 
ଅଭିଳାଷ ନାହିଁ । ମୁଁ ଆଗ ମନୁଷ୍ୟସମାଜରେ ମୋର ଧର୍ମ ପ୍ରଚାର କରିବାକୁ ଇଚ୍ଛା 
କରୁଚି । ଏହି ଧର୍ମର ରକ୍ଷା କରିବାଲାଗି ଓ ଏହାକୁ ଅଧ୍‌କ ପ୍ରସାରିତ କରିବାଲାଗି 
ଯେପର୍ଯ୍ୟନ୍ତ ମୁଁ ମୋର ଶିଷ୍ୟମାନଙ୍କୁ ତିଆରି କରିନପାରିଟି, ସେପର୍ଯ୍ୟନ୍ତ ମୁଁ ନିର୍ବାଣ 
ଗ୍ରହଣ କରିବାକୁ ଚାହୁନାହିଁ । ସଦ୍ଧର୍ମର ସାମ୍ରାଜ୍ୟ ଦ୍ଢ଼ଭାବରେ ପ୍ରତିଷ୍ଠିତ ହୋଇସାରିଲେ 
ଯାଇ ମୁଁ ନିର୍ବାଣରେ ପ୍ରବେଶ କରିବି ।” 

ତଥାଗତ ଏହି ବିଷୟଟି ପରେ ଶିଷ୍ଯ ଆନନ୍ଦଙ୍କ କହିଥ୍‌ଲେ । କିନୁୁ ଆନନ୍ଦ 
ବୋଧହୁଏ ଏହାର ମର୍ମକୁ ଯଥାର୍ଥ ଭାବରେ ବୁଝିପାରିଲେନାହିଁ ଏବଂ କିଛି ନକହି 
ଅନ୍ୟତ୍ର ଚାଲିଗଲେ ! ଏହି ଅବସରରେ ମାର ପୁଣି ଆସି ତଥାଗତଙ୍କ ପାଖରେ ପହଞ୍ଚଲା 
ଓ କହିଲା— ନମସ୍କାର । ତଥାଗତଙ୍କ ଲାଗି ବର୍ଉମାନ ନିର୍ବାଣରେ ପ୍ରବେଶ କରିବାର 
ସମୟ ଉପସ୍ଥିତ ହୋଇଚି । ଉରୁବେଳରେ ଥ୍ଲାବେଳେ ତଥାଗତ ମୋତେ ନିର୍ବାଣ ଗ୍ରହଣ 
କରିବାର ଯେଉଁ ସର୍ଭ୍ ଦେଇଥ୍‌ଲେ, ସେହି ସର୍ଭ ବର୍ଭମାନ ପରିପୂର୍ଣ୍ଣ ହୋଇଅଛି । 
ସଦ୍ଧର୍ମର ସାମ୍ରାଜ୍ୟ ଦୃଢ଼ପ୍ରତିଷ୍ଠିତ ହୋଇସାରିଲାଣି । ତେବେ ତଥାଗତ ବର୍ଭମାନ ନିର୍ବାଣ 
ଗ୍ରହଣ କରିବାକୁ ପ୍ରସ୍ତୁତ ଅଛନ୍ତି ତ ?”” ବୃଦ୍ଧ ଉତ୍ତର ଦେଇ କହିଲେ ମାର, ତୁ 
ଆଉ ଚିନ୍ତା କରନା, ତଥାଗତଙ୍କର ନିର୍ବାଣ ଗ୍ରହଣ ଲାଗି ଆଉ ଅଧ୍‌କ ବିଳମ୍ବ ହେବନାହିଁ । 
ଆଜିଠାରୁ ତିନିମାସ ପରେ ତଥାଗତ ନିର୍ବାଣରେ ପ୍ରବେଶ କରିବେ ।”” ତଥାଗତଙ୍କର 
ମୁଖରୁ ଏହି ବାକ୍ଯ ଉଚ୍ଚାରିତ ହେବାମାତ୍ରକେ ପୃଥ୍ଦୀ କମ୍ପିଉଠିଲା । ତୁମେ ମଧ୍ଯ ଏହି 
ଭୂକମ୍ପ ଅବଶ୍ୟ ଅନୁଭବ କରିଥ୍‌ବ । 

—କୌସାମ୍ବିରେ ମଧ୍ଯ ଆମେ ଏହି ଭୂକମ୍ପକୁ ଅନୁଭବ କରିଥ୍‌ଲୁ । ସେ ପ୍ରାୟ 
ମାସକର କଥା ହେବ । 

ଅତି ବିଚଳିତ ହେବାପରି ସେ କହିଉଠିଲେ—ଦେଖ୍ଲ ତ ? ମୁଁ ଠିକ୍‌ ସେହିକଥା 
ଅନୁମାନ କରିଥ୍‌ଲି ! ସଂସାରର ସବୁଆଡ଼େ ଲୋକମାନେ ଏହି ଭୂକମ୍ଚ ଅନୁଭବ 
କରିଚନ୍ତି । ତଥାଗତଙ୍କର ଏହି ବାକ୍ୟରେ ସାରା ପୃଥ୍ବୀ କମ୍ପିଉଠିଲା, ଦେବତାମାନଙ୍କର 
ସିଂହାସନ ଟଳମଳ ହେଲା । ବିଚାରା ଆନନ୍ଦ ସମୟ ଥାଉଁ ଥାଉଁ ବ୍ରଦ୍ଧଙ୍କର ଏହି 
ଇଙ୍ଗିତକୁ ବ୍ରଝିପାରିଥ୍‌ଲେ' ଏହା କଦାପି ହୋଇନଥାନ୍ତା । ଭୂକମ୍ପଚହେତୁ ଆନନ୍ଦଙ୍କର ଧ୍ଯାନ 
ଭାଙ୍ଗିଗଲା ଏବଂ ସେ ତଥାଗତଙ୍କର ସମୀପକୁ ଆସି ଯୁଗାବଧ୍‌ ସଂସାରରେ ରହିବାପାଇଁ 
ତଥାଗତଙ୍କୁ ଅନୁରୋଧ କରିଥୁଲେ ! କିନୁ ସେତେବେଳକୁ ତ ତଥାଗତ ମାରପାଖରେୈ 
ଜବାବ ଦେଇସାରିଥ୍‌ଲେ । ଆପଣାର କଥାରେ ସେ ଅସତ୍ୟ ହୁଅନ୍ତେ କିପରି ? 

ଗୃହିଣୀଙ୍କର ଧର୍ମପ୍ରତି ନିଷ୍ଠା ଥୁଲା, ତଥାପି ଟିକିଏ ଅନ୍ଧବିଶ୍ଵାସ ମଧ୍ଯ ରହିଥୂଲା। 
କିନ୍ତୁ ତଥାଗତଙ୍କର ଜୀବନକାଳ ଯେ ସମ୍ପୂର୍ଣ୍ଣ ହୋଇ ଆସିଲା, ଅତିଶୀଘ୍ର ସେ ଏହି 
ସଂସାରରୁ ବିଦାୟ ନେଇ ଯିବେ ବୋଲି ଯେ ଶିଷ୍ୟମାନଙ୍କୁ ସୂଚନା ଦେଇସାରିଲେଣି, 
ଗୃହିଣୀଙ୍କର କଥାରୁ ମୁଁ ଏହି କଥା ଜାଣିପାରିଥ୍‌ଲି । 

ଏହିକଥା ଶୁଣିବାପରେ ସେଠାରେ ରହି ଆରାମ ଓ ଯତ୍ଵ ପାଇବାଲାଗି ମୋର 
ଆଦୌ ମନ ବଳିଲାନାହିଁ । ବୂଦଧ ଏହି ସଂସାରରୁ ବିଦାୟ ନେଇ ଯିବାପୂର୍ବରୁ ମୋତେ 
ତାଙ୍କପାଖରେ ଅବଶ୍ୟ ଯାଇ ପହଞ୍ଚୁବାକୁ ହେବ । ଆମେ ତାଙ୍କର ପାଖେପାଖେ ରହିଚୃ, 
ସତ୍ୟର ଅଶେଷ ଉତ୍ସ ଆମର ପାଖେପାଖେ ରହିଚି, ଏତେଦିନଯାଏ ଏହି ନିର୍ଭର ଆମକୁ 
ସତତ ସାନ୍ଧନା ଦେଇ ଆସିଥୁଲା । କେବଳ ତାଙ୍କରି ପାଖରେ ବସି ହିଁ ମୋର ଭୟାର୍ଁ 
ଆମ୍ମାର ସମସ୍ତ ସଂଶୟର ସମାଧାନ ହୋଇପାରୁଥୁଲା। କୌସାମ୍ଭବିନଗରର ଅନ୍ତଃପାତି 
ଶିଂଶପାବନର କୃଷ୍ଣମନ୍ଦିରରେ ତାଙ୍କର ଚରଣପ୍ରାନ୍ତରେ ବସି ମୁଁ ଯେଉଁ ଶାନ୍ତିର ଆସ୍ଵାଦନ 
ଲାଭ କରିଥ୍‌ଲି, କେବଳ ତାଙ୍କଛଡ଼ା ସମସ୍ତ ପ୍ରଥ୍ବୀ ବ୍ରଲିଆସିଲେ ମଧ୍ଯ ମୁଁ ଆଉ 
କାହାଠାରୁ ସେହି ଶାନ୍ତି ପାଇ ପାରିବିନାହିଁ। 


ଦେହରେ ଟିକିଏ ଶକ୍ତି ଫେରିପାଇବା ମାତ୍ରକେ ମୁଁ ପ୍ରାୟ ସପ୍ତାହକ ପରେ 
ସେଠାରୁ ବିଦାୟ ନେଲି । ଏହି ଭଗ୍ଧ ଶରୀର ନେଇ ବାହାରୁଥ୍ବାରୁ ମୋର ପାଳିକା 
ସେହି ଗୃହିଣୀ ମନେମନେ ଟିକିଏ ଅସ୍ଵସ୍ତି ଅନୁଭବ କରୁଥ୍‌ଲେ । ମୁଁ ତଥାଗତଙ୍କ ତାଙ୍କ 
ପ୍ରଣାମ ମଧ୍ୟ ଯାଇ ଜଣାଇବି ବୋଲି ସାନ୍ଧନା ଦେଇ: ତାଙ୍କଠାରୁ ବିଦାୟ ଗ୍ରହଣ 
କରିଥୁଲି । 

ସେଠାରୁ ଆମେ ଉତ୍ତରପଶ୍ଚିମ ଦିଗକୁ ଯାତ୍ରା କରିଥ୍‌ଲୁ ଓ ପ୍ରତ୍ୟେକ ସ୍ଥାନରେ 
ବାଟ ପଚାରି ତଥାଗତଙ୍କର ପଥ ଅନୁସରଣ କରିଥ୍ଲ୍‌ । ଛୋଟ: ଜନପଥ ଅମ୍ବାଗ୍ରାମରେ 
ଆମେ ପହଞ୍ଚୁଲା ବେଳକୁ ତଥାଗତ ମାତ୍ର ଆଠଦିନ ପୂର୍ବରୁ ସେହି ସ୍ଥାନରୁ ଅନ୍ୟତ୍ର ଯାତ୍ରା 

କରିଥ୍‌ଲେ। ଆମେ ଆଁସି ଭୋଗନଗରର ଶାଳବନରେ ପହଞ୍ଚଲା ବେଳକୁ ମାତ୍ର 
ତିନିଦିନ ପୂର୍ବରୁ ସେ ସେଠାରୁ ପାୱା- ଅଭିମୁଖରେ ବାହାରି ଯାଇଥ୍‌ଲେ । 

ବଡ଼ କ୍ଲାନ୍ତ ଓ -ପରିଶ୍ରାନ୍ତ ହୋଇ ଶେଷକୁ ଦିନେ ଅପରାହ୍ଣ ସମୟରେ ଆମେ 
ପାୱାରେ ପହଞ୍ଚଲୁ । 

ଗ୍ରାମର ପ୍ରଥମ ଘରଟି ଜଣେ କଂସାରିର ! କାନ୍ଧରେ ନାନାପ୍ରକାର ଧାତୁନିର୍ମିତ 
ବାସନ ଟଙ୍ଗା ହୋଇଥାଏ । କୁଆଡ଼ୂହେଲେ କୌଣସି କୋଳାହଳ ଶୁଣାଯାଉ ନଥାଏ । 
ମନେହେଉଥାଏ, ଯେପରି କାଲି ଏଠାରେ କୌଣସି ଏକ ଉତ୍ସବ ପାଳିତ ହେଉଥିଲା । 
କୂଅପାଖରେ ବସି ଭୃତ୍ୟମାନେ ଥାଳିବାସନ ମାଜିବାରେ ବ୍ୟସ୍ତ ଥା'ନ୍ତି । 


ଏହି ସମୟରେ ଉତ୍ସବର ପରିଧାନ ପରିହିତ ଜଣେ ବ୍ୟକ୍ତି ଆମଆଡ଼କୁ ଆସିଲା 
ଓ ଆମର ଭିକ୍ଷାପାତ୍ରରେ ଭିକ୍ଷା ଦେବାର ଅନୁମତି ପ୍ରାର୍ଥନା କଲା । 


ସେ କହିଲା—ଯଦି ଆପଣମାନେ ଆଉ କେତେ ଘଡ଼ି ଆଗରୁ ଆସି 
ପହଞ୍ଚୁଥାନ୍ତ, ତେବେ ମୁଁ ମୋର ଭୋଜ୍ୟଯସଭାରେ ଆଉ ଦୁଇଜଣ ମହାନ୍‌ ଅତିଥ୍‌ଙ୍କୁ 
ପାଇବାର ସୌଭାଗ୍ୟ ଲାଭ କରିଥାନ୍ତି। କାରଣ ଆପଣମାନଙ୍କର ତଥାଗତ ଆଜି 
ଶିଷ୍ୟଗହଣରେ ଏଠାକୁ ଦିବାଭୋଜନ କରିବାକୁ ଆସିଥ୍‌ଲେ । 


—ତାହାହେଲେ ତଥାଗତ ବର୍ଭମାନ ଏହି ପାୱାରେ ଅଛନ୍ତି 


କଂସାରି ଉତ୍ତର ଦେଇ କହିଲା—ନା ମହାଶୟ । ଭୋଜନ ସମାପନାନ୍ତେ 
ତଥାଗତ ହଠାତ୍‌ ପୀଡ଼ିତ ହୋଇ ଦାରୁଣ ଯନ୍ତ୍ରଣା ଅନୁଭବ କରିବାକୁ .ଲାଗିଲେ । ଏହି 
ଅବସ୍ଥାରେ ଆମେ ସମସ୍ତେ ବଡ଼ ଆତଙ୍କିତ ହୋଇପଡ଼ିଲୁ । କିନ୍ଧ କିଛି ସମୟ ପରେ 
ତଥାଗତ ଏହି ଯନ୍ତ୍ରଣାରୁ ଉତ୍ତୀର୍ଣ୍ଣ ହୋଇଥ୍‌ଲେ ଏବଂ ପ୍ରାୟ ଘଡ଼ିକ ପୂର୍ବରୁ କୁଶୀନାରା 
ଅଭିମୂଖରେ ଯାତ୍ରା କଲେ ! 


ପାୱାଠାରୁ କୁଶୀନାରାକୁ ଯିବାଲାଗି ବାଟବଣା ହୋଇଯିବାର କୌଣସି ଆଶଙ୍କା 
ନଥ୍ଲା । ଆଗ ବିସ୍ତୃତ ଚାଷଜମି, ତା'ପରେ ଗୁଳ୍୍‌ ଓ ଘାସର ଜଙ୍ଗଲ, ତା'ପରେ ଅତି 
ଗହନ ଅରଣ୍ୟ । ମଝିରେ ଗୋଟିଏ ନଦୀ ପାରହୋଇ ଯିବାକୁ ହେଲା । ସେଠାରେ ସ୍ମାନ 
କରିବାପରେ ମୋତେ ଟିକିଏ ଭଲ ଲାଗିଲା । କିଛି ସମୟ ବିଶ୍ରାମ କରିବାପରେ ଆମେ 
ପୁଣି ଆଗକୁ ଚାଲିଲୁ । ପ୍ରାୟ ସନ୍ଧ୍ଯା ହେବାକୁ ବସିଥାଏ, ମୁଁ ଯେକୌଣସି ପ୍ରକାରେ 
ଶରୀରଟାକୁ ଆଗକୁ ଟାଣିଟାଣି ନେଉଥାଏ । 


ଗୋଟିଏ ଛୋଟ ମୁଣ୍ଡିଆ ଦେଖ୍‌ ସେହିଠାରେ ରାତ୍ରିଯାପନ କରିବାଲାଗି ମେଦିନୀ 
ପ୍ରସ୍ତାବ କଲା । ଆଉ ତରତର ହେବାର କଣ ଦରକାର ? 

—କୁଶୀନାରା ନିଶ୍ଚୟ ଗୋଟିଏ ଛୋଟିଆ ଗାଆଁ ହୋଇଥ୍‌ବ । ସେହି ଗାରଆଁଟି 
ନିଶ୍ଚୟ ଏହି ଜଙ୍ଗଲ ଭିତରେ ଥ୍ବ। ଏଠାରେ ତଥାଗତ ଦେହ ଛାଡ଼ିବେ ବୋଲି ତୁ 
କିପରି ବିଶ୍ଵାସ କରୁଚୁ ? ମୁଁ ଭାବୁଚି, ସେ ଶ୍ରାବସ୍ତି ପାଖରେ ଥ୍ବା ଜେତବନକୁ ଯିବେ 
ବା ରାଜଗୃହରେ ଥବା ତାଙ୍କର ଉଦ୍ୟାନକୁ ଯିବେ । କିନ୍ତୁ ସେ କଦାପି ଏହି ଅମଡ଼ା 
ଭିତରକୁ ଆସିବେନାହିଁ। କୁଶୀନାରା ବୋଲି ଗୋଟାଏ ଗାଆଁ କେଉଁଠି ଅଛି ବୋଲି 
ଆଗରୁ କେହି କେବେ ଶୁଣିଚି ? 

—ହଏତ ବର୍ର୍ମାନଠାରୁ ଲୋକେ କୁଶୀନାରା ବିଷୟରେ ଶୁଣିବାକୁ 
ପାଇବେ—କହି ମୁଁ ପୁଣି ଆଗକୁ ଚାଲିଲି । 

କିନ୍ତୁ ଆଉ ମୋର ବଳ ପାଇଲାନାହିଁ ଏବଂ ଶେଷରେ ମୁଁ ମଧ୍ୟ ପାଖରେ ଥୁବା 
ଗୋଟିଏ ନଣ୍ଡାମୁଣ୍ଡିଆ ଉପରକୁ ଉଠିବାକୁ ସମ୍ମତ ହୋଇଥ୍‌ଲି। ଆଶା ହେଲା ଯେ 
ମୁଣ୍ଡିଆ ଉପରକୁ ଉଠିଗଲେ ଆମେ ଚତୁର୍ଦିଗର ପ୍ରଦେଶ ଦେଖ୍ବାକୁ ପାଇବୁ ଓ 
କୃଶୀନାରା କେଉଁଠି ଅଛି, ତାହା ନିର୍ଣ୍ଣୟ କରିପାରିବ । ନହେଲେ ସେହିଠାରେ ହିଁ ଆମକୁ 
ଆଜି ରାତିଟା ରହିଯିବାକୁ ହେବ । ଉପରେ ହିଂସ୍ରଜନ୍ତୁ ଓ ସର୍ପର ଭୟ ଅପେକ୍ଷାକୃତ 
କମ୍‌, ସେହି ସ୍ଥାନଟି ମଧ୍ଯ ତଳପରି ଏତେ ସନ୍ତସନ୍ତିଆ ନୂହେଁ। 


ମୁଣ୍ଡିଆ ଉପରକୁ ଉଠି ଆମେ ଚାରିଆଡ଼କୁ ଅନାଇଲୁ, କିନ୍ଧୁ କୌଣସି ସ୍ଥାନରେ 
କୌଣସି ଗାଆଁଗଣ୍ଡା ଥ୍ବାର ଚିହୁମଧ୍ଯ ଦେଖ୍‌ ପାରିଲୁନାହିଁ । ଦିଗ୍ବଳୟ ପର୍ଯ୍ୟନ୍ତ କେବଳ 
ଏହି ଅରଣ୍ୟ ବ୍ଯାପି ରହିଥ୍ଲା ଏବଂ କ୍ରମେ ଉପରକୁ ଉଠିଯାଇଥ୍‌ଲା। ଦେଖ୍‌ ମନେ 
ହେଉଥଲା, ଯେପରି କିଏ ଗୋଟିଏ ଗାଲିଚାକୁ ତଳୁ ଉଠାଇବାକୁ ଯାଉଚି । କିନ୍ଧ ଗୁନ୍ଲର 
ଜଙ୍ଗଲ ପରେ କ୍ରମେ ବଡ଼ବଡ଼ ଗଛର ଜଙ୍ଗଲ ଆରମ୍ଭ ହୋଇଥଲା, ଗହନ ଅରଣ୍ୟର 
ଘନ ସବୁଜ ସମତଳ ଯାଇ ଏକ ପର୍ବତଶ୍ରେଣୀର କୃଷ୍ଣବର୍ଣ୍ଣ ଉପତ୍ୟକାରେ ମିଳିତ 
ହୋଇଯାଇଥୁଲା । 

ସେଦିନ ଦିନମାନ ଭାରି ଗୁଳୁଗୁଳି କରିଥ୍‌ଲା। କିନ୍ଧ ମୁଣ୍ଡିଆ ଉପରକୂ ଆସି 
ଆମେ ଖୋଲା ପବନର ସ୍ପର୍ଶ ଅନୁଭବ କଲୁ । ଆମର ଆଖ୍‌ଆଗରୁ ଗୋଟିକପରେ 
ଗୋଟିଏ ପର୍ଦ୍ଦା ଉଠିଗଲାପରି ଲାଗୁଥାଏ । 


ଅରଣ୍ୟର ସେପାଖରେ ଭୟଙ୍କର ଶୈଳଶ୍ରେଣୀ ଠିଆହୋଇ ରହିଥାନ୍ତି, ତା” 
ସେପାଖକୁ ଆହୁରି ଉଚ୍ଚ ଶ୍ୟାମଳବର୍ଣ୍ଣ ପର୍ବତମାନ ଦୃଷ୍ଟିଗୋଚର ହେଉଥାଏ । ସେହି 
ପର୍ବତଉପରେ ଅବଶ୍ୟ ଗହନ ଅରଣ୍ୟମାନ ରହିଥୁବ । କିନ୍ତୁ ଦୂରରୁ ଅନାଇଲେ ଏଗୁଡ଼ିକ 
ଅବିକଳ ଶିଉଳିରେ ତିଆରି ହୋଇଥ୍‌ବା ତକିଆପରି ଦେଖାଯାଉଥାଏ । କ୍ରମେ ଅଧ୍‌କରୁ 
ଅଧ୍କ ଉଚ୍ଟକୁ ଉଠି ଏହି ପର୍ବତମାନ ଆକାଶଭିତରେ ଅଦୃଶ୍ୟ ହୋଇଯାଇଥାଏ । 

ମହାପରିନିର୍ବାଣ / ୨୬୫ 


ତା” ସେପାଖକୁ ଆଉ କିଛି ନାହିଁ -କେବଳ ଏକ ଅବିଛିନ୍ନ ବହୁଦୂରପ୍ରସାରିତ 
ଆରକ୍ତ ମେଘ । ଏହି ମେଘଖଣ୍ଡ ଆଡ଼କୁ ଆମେ ଅନାଇ ରହିଚୃ, ହଠାତ୍‌ ତାହା ଅପୂର୍ବ 
ପ୍ରଭାରେ ଝଟକି ଉଠିଲା । ମୋର ବାପା ଯେପରି ଚୂମୁଟା ସାହାଯ୍ୟରେ ଅଗ୍ରିପାତ୍ର ଭିତରୁ 
ଖଣ୍ଡେ ଝଟକୁଥ୍‌ବା ସୁନାପାତିଆ ନେଇ ଉଜ୍ଵଳ ନୀଳରଙ୍ଗର ଏକ ରେଶମୀ 
ଗାଲିଚାଉପରେ ଲଗାଇଦିଅନ୍ତିୟ ଠିକ୍‌ ସେହିପରି । ଉପରିଭାଗ ଯେତିକି ସ୍ବର୍ଣ୍ଠାଭ 
ହେବାରେ ଲାଗିଥାଏ, ନିମ୍ଲଭାଗ ଠିକ୍‌ ସେତିକି ଉଜ୍ଵଳ ଶ୍ୟାମଳ ବର୍ଣ୍ଣଠରେ ଝଟକି 
ଉଠୁଥାଏ | 


କିନ୍ତୁ ଇଏ ତ ମେଘ ନୂହେଁ ! 
ମେଦିନୀ ଫୁସ୍‌ଫୁସ୍‌ କରି ମୋର କାନରେ କହିଲା—ଇଏ ହେଉଚି ହିମାବତ ! 


ହଁ —ଏହି ହେଉଚି ସେହି ପର୍ବତରାଜ, ଦେବତାମ୍ମା ତାପସ-ଅଧ୍ୟୁଷିତ ଶାଶ୍ବତ 
ହିମର ଆଳୟ ହିମାବତ ! ପିଲାଦିନରୁ ଏହି ନାମଟି ମୋର ଅତି ପରିଚିତ । କେତେଥର 
ଏହାର ନାମ ଶୁଣିବା ମାତ୍ରକେ ମୋର ହୃଦୟ ଶ୍ରଦ୍ଧା ଓ ବିନୟରେ ପରିପୂର୍ଣ୍ଣ ହୋଇ 
ଉଠିଟି । କେତେକେତେ ବ୍ୟକ୍ତି ସଂସାର ତ୍ୟାଗ କରି ଏହି ହିମାଳୟକୁ ସନ୍ୟାସୀ ହୋଇ 
ଆସିଥ୍ବାର କାହାଣୀ ମୁଁ ନଶୁଣିଚି ! ମୋକ୍ଷକାମୀ ସହସ୍ର ସହସ୍ର ବ୍ଯକ୍ତି ଏହି 
ଶୈଳାଶ୍ରୟର ଏକାନ୍ତରେ ବସି କଠୋର ସାଧନା ଓ ତପସ୍ୟାରେ ଜୀବନ ବ୍ଯତୀତ 
କରିଚନ୍ତି । ପ୍ରତ୍ୟେକେ ଆପଣାର କଳ୍ପନା ନେଇ ଏହି ହିମାବତ ପାଖକୁ ଆସିଚତ୍ରି । କିନ୍ତୁ 
ଆଜି ସେ ଆମର ଚନକ୍ଷୁସମକ୍ଷରେ ଦଣ୍ଡାୟମାନ । କିନ୍ତୁ ଏହା ତ କଳ୍ପନା ନୁହେଁ, ଏହା ଯେ 
ପ୍ରତ୍ୟକ୍ଷ ଦର୍ଶନ ! 


ଏହିପରି ଭାବନିମଗ୍ଧ ଭାବରେ ଅନାଇ ରହିଥ୍ବାବେଳେ ହଠାତ୍‌ ସେହି ଉଚ୍ଜଳ 
ଟି ନିଭିନିଭି ଆସିଲା, ଯେପରି ଆକାଶର ଗର୍ଭଭିତରେ ବିଲୀନ ହୋଇ 


କିନ୍ଧୁ ଏହି ଦୃଶ୍ଯୟଟି ମୋତେ ଏପରି ଭାବରେ ଜାଗୃତ କରି ଦେଇଥ୍‌ଲା ଯେ 
ମୋର ସମସ୍ତ ହୃଦୟ ହଠାତ୍‌ ବଡ଼ ଅଧୀର ହୋଇଉଠିଲା । 

ମୁଁ ମେଦିନୀକୁ କହିଲି : 

——ତଥାଗତ ଆମର ଆଗେଆଗେ ଏହି ପର୍ବତଉପରେ ଆରୋହଣ କରିଚନ୍ତି 
ଏବଂ ସେଠାରୁ ସେ ନିର୍ବାଣରେ ପ୍ରବେଶ କରିବେ । କିନୁ ମୁଁ ଯାଉଚି ତାଙ୍କ ପଛେ ପଛେ 
ଯିବି ଏବଂ ତାଙ୍କୁ ଲେଉଟାଇ ଆଣିବି । 

ମୁଁ ପୁଣି ଆଗକୁ ପାଦ ପକାଇଲି । ପ୍ରାୟ ଅଧଘଡ଼ିଏ ବାଟ ଚାଲିବାପରେ ହଠାତ୍‌ 
ବନଭୂମି ଶେଷହୋଇ ଆସିଲା । ଆମର ସମ୍ମୁଖରେ ଚାଷଜମିମାନ ପ୍ରସାରିତ ହୋଇ 
ରହିଥାଏ । ସେତେବେଳକୁ ଅନ୍ଧାର ହୋଇସାରିଲାଣି, ଅରଣ୍ଯର ଉପରିଭାଗରେ 
ବୃହଦାକାର ପୂର୍ଣ୍ଣଚନ୍ଦ୍ର ଦୃଷ୍ଟିଗୋଚର ହେଲାଣି। ଠିକ୍‌ ଏହିସମୟରେ ଆମେ 
କୁଶୀନାରାରେ ପହଞ୍ଚୁ । ଗ୍ରାମଟି ଆଦୌ ବଡ଼ ନୂହେଁ । ଅଧ୍କାଂଶ ଅଧ୍ବାସୀ ହେଉଚନ୍ତି 
ମଲ୍‌ । ମାଟି ଛଟାହୋଇଥ୍‌ବା ବାଡ଼ତିଆଡି ଘରକାନଛ୍ଥମାନ । 


ଗାଆଁଭିତରେ ପହଞ୍ଚୁବା ମାତ୍ରକେ ମୋର ମନେହେଲା ସତେ ଯେପରି 
ମହାମାରୀରେ ଗାଆଁ ପ୍ରାୟ ଜନଶୂନ୍ଯ ହୋଇଯାଇଚି । ଏଠିସେଠି ଦାଣ୍ଡକବାଟ ପାଖରେ 
ହୁଏତ ଜଣେଅଧେ ବୃଦ୍ଧ ବା ପୀଡ଼ିତ ବ୍ଯକ୍ତି ବସି ବିକଳ ରୋଦନ କରିବାରେ 
ଲାଗିଥାନ୍ତି | 

ପ୍ରକୃତ ଘଟଣା କଣ ଜାଣିବାକୁ ଆମେ ସେମାନଙ୍କୁ ଯାଇ ପଚାରିଲୁ । 

ହାତ କଚାଡ଼ି ସେମାନେ ଉତ୍ତର ଦେଲେ—ଏପର୍ଯ୍ୟନ୍ତ କଣ ତୁମକୁ ଜଣାନାହିଁ । 


ଆଉ ମାତ୍ର କେତେଦଣ୍ଡ ଗଲେ ତଥାଗତଙ୍କର ମୃତ୍ୟୁ ହେବ, ପୃଥ୍ବୀର ଆଲୁଅ ନିଭିଯିବ | 
ଗ୍ରାମବାସୀ ମଲୁମାନେ ସେହି ପବିତ୍ର ମହାପୂରୁଷଙ୍କୁ ଦର୍ଶନ ଓ ପ୍ରଣାମ କରିଆସିବାକୁ 
ଶାଳବନକୁ ଯାଇଚନ୍ତି । ସୂର୍ଯ୍ୟ ଅସ୍ତ ହେବାର ଘଡ଼ିକ ପୂର୍ବରୁ ଆନନ୍ଦ ଗ୍ରାମଭିତରକୁ 
ଆସିଥ୍‌ଲେ ଏବଂ ମଶ୍ଡପଘରେ ଏକତ୍ରିତ ହୋଇଥୁବା ମଲୁଲମାନଙ୍କୁ କହିଲେ, “ଶୁଣ, 
ଗ୍ରାମବାସୀ ମଲ୍ଲମାନେ ! ଆଜି ଅଧରାତି ହେବା ପୂର୍ବରୁ ତଥାଗତ ନିର୍ବାଣପ୍ରାପ୍ତ ହେବେ । 
ତେଣୁ ପଛରେ ଯେପରି ଆପଣାକୁ ଧ୍କ୍କାର ଦେଇ ନକହ—ବ୍ର୍ଧ ଆମରି ଗାଆଁରେ 
ଆସି ଦେହ ଛାଡ଼ିଲେ, ଅଥଚ ସେହି ଶେଷ ସମୟରେ ମଧ୍ଯ ଆମେ ତାଙ୍କର 
ଦର୍ଶନଲାଭର ସୌଭାଗ୍ୟ ପାଇ ପାରିଲୁନାହିଁ । ତେଣୁ ଯାଅ, ବର୍ଭମାନ ତାଙ୍କର ଦର୍ଶନ 
କରିଆସ | ଏକଥା ଶୁଣି ସ୍ତ୍ରୀପିଲାଙ୍କୁ ସାଙ୍ଗରେ ଧରି ମଲୁମାନେ କାନ୍ଦିକାନ୍ଦି ଶାଳବନକୁ 
ଯାଇଚନ୍ତି । ଆମେ ଯେଉଁମାନେ ରହିଯାଇଚୁ, ଆମେ ଅତି ବୃଦ୍ଧ ବା ପୀଡ଼ିତ ଥ୍‌ବାରୁ 
ଶେଷକାଳରେ ତଥାଗତଙ୍କର ଦର୍ଶନ ଲାଭକରିବାରୁ ବଞ୍ଚତ ରହିଚୁ । 


ତତ୍କ୍ଷଣାତ୍‌ ଆମେ ଶାଳବନ ଉଦେଶ୍ୟରେ ବାହାରି ପଡ଼ିଲୁ । ସେତେବେଳକୁ 
ମଲୁମାନେ ସେହି ରାସ୍ତାଦେଇ ଶାଳବନରୁ ଘରକୁ ଫେରିଆସୁଥାନ୍ତି। ତେଣୁ ଆମେ ଆଉ 
ରାସ୍ତାରେ ନଯାଇ ସିଧ କିଆରି ଭିତରେ ବାଟ କାଟି ବନର ଗୋଟିଏ କୋଣରେ ଯାଇ 
ପରହଞ୍ଚଲୁ । 

ସେଠାରେ ଗୋଟିଏ ଗଛକୁ ଆଉଜି ଠିଆହୋଇ ଜଣେ ଭିକ୍ଷୁ କାନ୍ଦିବାରେ 


ଲାଗିଥ୍‌ଲେ । ମୁଁ ଅତ୍ୟନ୍ତ ଶୋକାଭିଭୂତ ଭାବରେ ସେହିଠାରେ ଆସି ଠିଆହୋଇ ଯିବାରୁ 

ମହାପ ରିନିର୍ବାଣ / ୨୬୭ 


ସେ ମୁହଁ ଟେକି ଆକାଶ ଆଡ଼କୁ ଅନାଇଲେ । ପୂର୍ଣ୍ଣିମାର ଜହ୍ମଆଲୁଅ ଆସି ତାଙ୍କର 
ବ୍ୟଥ୍ତ ବିଷଣ୍ଡ ମୁଖମଣ୍ଡଳ ଉପରେ ପଡ଼ିଲା ଏବଂ ମୁଁ ଶିଷ୍ଯ ଆନନ୍ଦଙ୍କୁ ଭଲକରି 
ଚିହ୍ଦିପାରିଲି । 

ତେବେ ମୁଁ ହତଭାଗିନୀ ଅତି ବିଳମ୍ବରେ ଆସି ପହଞ୍ଚଲିମନେମନେ ମୁଁ 
ଏହିକଥା ଚିନ୍ତା କରୁଥାଏ । ସତେ ଯେପରି ମୋର ସମସ୍ତ 'ଦେହଶର୍ତି ତତ୍କ୍ଷଣାତ୍‌ 
ଅନ୍ତହିତ ହୋଇଗଲା । ଠିକ୍‌ ଏହି ସମୟରେ ବଣ ଭିତରୁ ଖସଖସ ଶହ୍ଦ ଶୁଣାଗଲା । 
ଜଣେ ବିଶାଳବପୂ ଭିକ୍ଷୁ ବକ୍ଷଗହନରୁ ବାହାରି ଆସି ଆନନ୍ଦଙ୍କର କାନ୍ଧଉପରେ ହାତ ରଖ୍‌ 
କହିଲେ : 

—ଭାଇ ଆନନ୍ଦ, ତଥାଗତ ତୁମକୁ ଡାକ୍ରଚନ୍ତି । 


ତେବେ ମୋର ଭାଗ୍ୟ ଏକାବେଳେକେ ମନ୍ଦ ନୁହେଁ । ତେବେ ମୁଁ ତଥାଗତଙ୍କୁ 
ତାଙ୍କ ଜୀବନର ଅନ୍ତିମ ମୁହୂର୍ଭରେ ଦେଖ୍ବାର ସୁଯୋଗ ପାଇବି ! ହଠାତ୍‌ ମୋର ବିଲୁପ୍ତ 
ଶର୍ତି ଫେରିଆସିବା ପରି ଲାଗିଲା ଏବଂ ମୁଁ ସେମାନଙ୍କର ଅନୂୁଗମନ କଲି। 
ଏହିସମୟରେ ଅଙ୍ଗୁଳିମାଳା ଆମକ୍ର ଦେଖୁ ଚିହ୍ନିପାରିଥ୍‌ଲେ । ତାଙ୍କର ସଂଶୟପୂର୍ଣ୍ଣ ଦୃଷ୍ଟିରୁ 
ତାଙ୍କର ମନୋଭାବ ଅନୁମାନ କରିପାରି ମୁଁ କହିଲି : 


—ଭାଇ, ତୁମେ କୌଣସି ଭୟ କରନାହିଁ । ତଥାଗତଙ୍କର ଜୀବନର ଏହି ଶେଷ 
ମୁହୂର୍ଗରେ ଆମେ କଦାପି ସାଧାରଣ ନାରୀଙ୍କ ପରି ବଡ଼ପାଟିରେ ବାହୁନି କାନ୍ଦି କୌଣସି 
ବାଧା ସୃଷ୍ଟି କରିବ୍ରନାହିଁ। ବୈଶାଳୀରୁ ବାହାରି ଏଠାରେ ଆସି ପହଞ୍ଚବା ପର୍ଯ୍ଯନ୍ତ 
ବାଟରେ ଆମେ କେଉଁଠିହେଲେ ମୁହୁର୍ରେ ବିଶ୍ରାମ ନକରି ତଥାଗତଙ୍କ ଦେଖ୍‌ବୁବୋଲି 
ଧାଇଁଆସିଚୁ । ଆମକୁ ତୂରମେ ମନା କରନାହିଁ, ଆମେ ଅବଶ୍ଯ ଧୈର୍ଯ୍ୟ ଧରି ରହିବ । 

ଇସାରା ଦେଇ ସେ ଆମକୁ ଅନୁମତି ଦେଲେ । 

ଆମକୁ ଖୁବବେଶୀ ବାଟ ଯିବାକୁ ପ୍ରଡ଼ିଲା ନାହିଁ । 

ବନସ୍ଥଳୀର ଏକ ଉନ୍ନକ୍ତ ସ୍ଥାନରେ ପ୍ରାୟ ଦୁଇଶହ ଭିକ୍ଷ୍ୁ ଜମା ହୋଇଥାନ୍ତି। 
ସେମାନେ ଏକ ଅର୍ଵବ୍‌ର ଆକାରରେ ବସିଥାନ୍ତି । ମଝିରେ ଦୁଇଟି ଶାଳଗଛ, କେବଳ 
ଏହି ଦୂଇଟି ଗଛରେ ହିଁ ଶୂଭ୍ରବର୍ଣର ଶାଳଫୁଲ ଲଦିହୋଇ ରହିଥାଏ । ଦୁଇ ଗଛର 
ମଝିରେ ପୀତବର୍ଣ୍ଣର ଅଙ୍ଗବସ୍ତ୍କୁ ବିଛଣାପରି ପାରି ଦିଆଯାଇଥାଏ, ସେହି ବିଛଣା 
ଉପରେ ଡାହାଣ ବାହୁରେ ମୁଣ୍ଡଦେଇ ତଥାଗତ ବିଶ୍ରାମ ନେଉଥାନ୍ତି । ଥ୍ରିଥ୍ରି ହୋଇ 
ତାଙ୍କର ଦେହ ଉପରେ ଶାଳଫୁଲର ପାଖୁଡ଼ାମାନ ଝରି ପଡୁଥାଏ । ତାଙ୍କର ପଛକୁ 
ଦୂରକୁ ଅନାଇଲେ ହିମାବତର ଶାଶ୍ବତ ତୁଷାରରେଖା ସ୍ତଷ୍ଟ ଦୃଷ୍ଟିଗୋଚର ହେଉଥାଏ । 
ରାତିର ଅଭେଦ୍ୟ ଅନ୍ଧାର ଭିତରେ ମଧ୍ଯ ତଥାପି ଝ୍ଟକି, ଉଠୁଥାଏ । ମୁଁ ଭାବିଲି, 

୨୬୮ / ଯାତ୍ରୀ କାମନୀତ 


ତଥାଗତଙ୍କର ଚରଣପ୍ରାନ୍ତରେ ବସିଥ୍ବାରୁ ବୋଧହୁଏ ମୁଁ ଏହା ଦେଖ୍ପାରୁଟି । ସେହିସବୁ 
ତୁଷାରଚୂଡ଼ାରୁ ଯେଉଁ ଅପାର୍ଥିବ ଜ୍ୟୋତି ଅଜାଡ଼ି ହୋଇ ପଡୁଥାଏ, ବର୍ଭମାନ 
ତଥାଗତଙ୍କର ମୁଖମଣ୍ଡଳରୁ ମଧ୍ଯ ମୁଁ ସେହି ଜ୍ୟୋତି ନିଃସୃତ ହେଉଥ୍‌ବାର ଅନୁଭବ 
କଲି । ପର୍ବତ ଉପରେ ଜମାଟ ବାନ୍ଧି ରହିଥ୍ବା ଠିକ୍‌ ଏକ ମେଘଖଣ୍ଡ ପରି ତଥାଗତଙ୍କ 
ଅନାଇଲେ ସେ ଆଉ ଏ ପୃଥ୍ବୀର ବୋଲି ଆଦୌ ମନେ ହେଉନଞଅଆନ୍ତି । ଏହି ପୃଥ୍ବୀରୁ 
ଉତ୍ତୀର୍ଣ୍ଣ ହୋଇ ଯେପରି ସେ କେଉଁ ଆଧ୍ଯାମ୍ବିକ ଉତ୍ତଙ୍ଗଚାରେ ଯାଇ ଉପନୀତ 
'ହୋଇଥାନ୍ତିୟ ମନୁଷ୍ୟ ତଥା ଦେବତାମାନଙ୍କର ଦୃଷ୍ଟି ଏଡ଼ାଇ କେଉଁ ଦୂରକୁ 
ଚାଲିଯାଇଥାନ୍ତି । 

ଆନନ୍ଦ ସେହିଠାରେ ତଥାଗତଙ୍କ ସମ୍ମୁଖରେ ଠିଆ ହୋଇଥାନ୍ତି । ତାଙ୍କ ଉଦ୍ଦେଶ୍ଯ 
କରି ତଥାଗତ କହୁଥାନ୍ତି : 

—ଆନନ୍ଦ, ମୁଁ ବେଶ୍‌ ଜାଣିପାରୁଚି ତୁମେ ବର୍ଭମାନ କେଉଁଠାରେ ଏକୂଟିଆ ବସି 
ଆକୂଳ ହୋଇ କାନ୍ଦୁଥୁଲ । ଭାବୂରଥ୍ଲ—“ “ଏପର୍ଯ୍ୟନ୍ତ ମୁଁ ନାନା ପାପରେ ବିଦ୍ଧ ହୋଇ 
ରହିଚି, ଏପର୍ଯ୍ୟନ୍ତ ମୁଁ ଲକ୍ଷ୍ୟସ୍ଥଳରେ ପହଞ୍ଚ୍‌ ପାରିନାହିଁ ଏବଂ ଏପର୍ଯ୍ୟନ୍ତ ମୋର ଯେଉଁ 
ଗୁରୁ ମୋତେ ଆଶ୍ରୟ ଦେଇ ରଖ୍‌ଥୁଲେ, ବର୍ରମାନ ସେ ନିର୍ବାଣରେ ପ୍ରବେଶ କରିବାକୁ 
ଯାଉଚନ୍ତି !'? କିନୁ ଆନନ୍ଦ, ଏପରି ଆକୁଳ ହେବା ଆଦୌ ଉଚିତ ନୂହେଁ । ଆପଣାର 
ଭାଗ୍ୟକୁ ଦୋଷ ଦିଅନାହିଁ, ମନଭିତରେ କୌଣସି ପ୍ରକାର ଦୁଃଖକୁ ସ୍ଥାନ ଦିଅନାହିଁ । ମୁଁ 
କଣ ଏକଥା ବହୁବାର ତୁମକୁ କହିନାହି-ମନୁଷ୍ୟର ଜୀବନରେ ଆଜି ଯେତେ ପ୍ରିୟ 
ପଦାର୍ଥ ଅଛି, ଦିନେ-ନା-ଦିନେ ସେସବୂଥ୍ରୁ ତାହାକୁ ଅଲଗା ହେବାକୁ ପଡ଼ିବ । ଯାହାର 
ଜନ୍ଧ ହୋଇଚି, ତାହାର ମୃତ୍ଯୁ ନହେବା କିପରି ସମ୍ଭବ କହିଲ ? କିନ୍ଧୁ ତୁମେ 
ଅନେକଦିନ ତଥାଗତଙ୍କ ଭକ୍ତି କରି ଆସିଟ, ପ୍ରେମ ଓ ଆନନ୍ଦର ସହିତ ତାଙ୍କର ସେବା 
କରି ଆସିଚ, କେବେହେଲେ ତାଙ୍କ ପ୍ରତି ଅସତ୍ୟ ଆଚରଣ କରିନାହିଁ। ଯାହା ଭଲ, 
ଯାହା କର୍ବ୍ୟ, ତୁମେ କେବଳ ତାହାହିଁ କରିଚ । ଆହୁରି ଅଧ୍କ ସାଧନା କର, ତୁମେ 
ମଧ୍ଯ ଶେଷରେ ସମସ୍ତ ତୃଷ୍କାରୁ ମୁକ୍ତହେବ, ତୂମେ ମଧ୍ଯ ସକଳପ୍ରକାର ଆତ୍ମପୀଡ଼ା ଏବଂ 
ଭ୍ରମର୍‌ ମୁକ୍ତ ହୋଇଯିବ । 

ଏକଥା ଶୁଣି ଆନନ୍ଦ ଆତ୍ମସମ୍ବରଣ କଲେ ଓ ପ୍ରାଣପଣେ ଆପଣାର କଣ୍ଡସ୍ବରକୁ 
ଆୟରତରେ ରଖ୍ବାକୁ ଚେଷ୍ଟା କରି ଶିଷ୍ୟମାନେ ତଥାଗତଙ୍କର ଦେହର କିଭିଳି ସଂସ୍କାର 
କରାଇବେ, ସେହିକଥା ତଥାଗତଙ୍କୁ ପଚ୍ରାରିଲେ । 


ବୃଦ୍ଧ ଉତ୍ତର ଦେଲେ—ସେ ବିଷୟରେ ତୁମେମାନେ କୌଣସି ଭାବନା 
କରନାହିଁ । ତଥାଗତଙ୍କର ଗୃହସ୍ଥମାନଙ୍କ ଭିତରେ ଅନେକ ନିଷ୍ଠାପର ଭକ୍ତ ରହିଚଚ୍ତି, 

ମହାପରିନିର୍ବାଣ / ୨୬୯ 


ଅନେକ ବ୍ରାହୃଣ ଓ ଶ୍ରେଷ୍ଠୀ ରହିଚନ୍ତି । ସେମାନେ ଅବଶ୍ୟ ତଥାଗତଙ୍କର ମୃତ୍ୟ ଅନ୍ତେ 
ତାଙ୍କର ଶରୀରର ଉପଯୁକ୍ତ ସଂସ୍କାର କରାଇବାର ଉଚିତ ବ୍ଯବସ୍ଥା କରିବେ । 
ତୁମମାନଙ୍କ ଚିନ୍ତା କରିବାଲାଗି ଅଧ୍କ ମହତ୍ତ୍ପୂର୍ଣ ବିଷୟମାନ ରହିଚି । ଯାହାର କ୍ଷୟ 
ହୋଇଯିବ, ସେହି ଶରୀରଟା ବିଷୟରେ ଏତେ ଚିନ୍ତା କରନାହିଁ। ଯାହା ଅକ୍ଷୟ, ତାହାରି 
ଚିନ୍ତା ହିଁ କର । ଆଗକୁ ଅଗ୍ରସର ହୁଅ, ପଛକୁ ଅନାଇ ରହିଯାଅନାହିଁ। 


ଚାରିଆଡ଼କୁ ଦୃଷ୍ଟି ଫେରାଇ ସେ ଉପସ୍ଥିତ ଭିକ୍ଷୁମାନଙ୍କୁ ଲକ୍ଷ୍ଯ କରି କହିଲେ : 


ଶିଷ୍ୟମାନେ, ବର୍ଭମାନ ତୁମେମାନେ ହୁଏତ ଭାବୂଥ୍ବ, ˆ “ସଘTର ଗୁରୁ ଆଜି 
ଚାଲିଯାଉଚନ୍ତି,ୟ ଆମର ଗୁରୁ ହୋଇ ଆଉ କେହି ରହିବେନାହିଁ।' ' କିନୁ ଏପରି ଭାବିବା 
ଆଦୌ ଉଚିତ ନୂହେଁ। ମୁଁ ତୁମମାନଙ୍କୁ ଯେଉଁ ସବୁ ଧର୍ମସନ୍ଦେଶ ଦେଇଚି ମୋ ଅନ୍ତେ 
ତାହାହିଁ ବର୍ଭମାନ ତୂମମାନଙ୍କର ଗୁରୁ ହେବ, ତୁମମାନଙ୍କର ପଥପ୍ରଦର୍ଶକ ହେବ । 
କୌଣସି ବାହ୍ଯ ଆଶ୍ରୟ ଉପରେ ତୁମେମାନେ ଅବଲମ୍ବନ କରି ରହନାହିଁ । ଆମ୍ମଦୀପୋ 
ଭବ, ଆପେ ଆପଣାର ଦୀପ ହୁଅ, ଆପେ ଆପଣାର ଅବଲମ୍ବନ ହୁଅ ! 


ହଠାତ୍‌ ତାଙ୍କର ଆଖ୍ଆସି ମୋ”ଉପରେ ପଡ଼ିଗଲା । କି ସହାନୁଭୂତିଭରା ଆଖ୍‌ 
ସେ, ସତେଅବା ସେହି ଦୃଷ୍ିଦ୍ଧାରା ସେ ମୋର ଶୀତଳ ପ୍ରାଣକୁ ପୁଣି ଉଷ୍ଟ୍‌ ଓ ପ୍ରାଣବନ୍ତ 
କରାଇବାକୁ ଚାହୁଥ୍‌ଲେ | ମୁଁ ଭାବୁଥାଏ, ମୋର ଏହି ଦୀର୍ଘ ପରିବ୍ରଜ ଆଦୌ ନିଷ୍ତଳ 
ହୋଇନାହିଁ। କିଛିକ୍ଷଣ ନୀରବ ରହି ସେ ପୁଣି କହିଲେ : 


ଶିଷ୍ୟମାନେ, ତୁମମାନଙ୍କ ଭିତରୁ କାହାର ମନରେ ହୁଏତ ତଥାଗତ ବା 
ତାଙ୍କର ଧର୍ମୋପଦେଶ ସମ୍ବନ୍ଧରେ କୌଣସି ସଂଶୟ ରହିଯାଇଥାଇପାରେ ତେବେ 
ନିର୍ଭୟ ହୋଇ ବର୍ଭମାନ ତାହା ଜିଜ୍ଞାସା କର । କାରଣ ପଛରେ ଯେପରି ଆପଣାକୁ 
ଦୋଷ ଦେଇ କୌଣସି ଧ୍କ୍କାର କରିବାକୁ ନପଡ଼େ—ତଥାଗତ ଆମର ଏତେ ନିକଟରେ 
ଥୁଲେ, ଆମର ମୁହାଁମୁହିଁ ହୋଇ ବସିଥ୍‌ଲେ ତଥାପି ଆମେ ତାଙ୍କ ଏହି ପ୍ରଶ୍ବଟି ପଚାରି 
ପାରିଲୁନାହିଁ। 

ସେ ଏହି ପ୍ରଶ୍ବଟି ପଚାରିବା ପରେ ସମସ୍ତେ ନୀରବ ହୋଇ ରହିଲେ । 

ମୁମୂର୍ଷ ତଥାଗତଙ୍କ ବିଷୟରେ କାହାରି ମନରେ ଆଉ କୌଣସି ସଂଶୟ ରହିବା 
କିପରି ସମ୍ଭବ ହୂଅନ୍ତା ! ସେ ସେହିଠାରେ ଶଯ୍ଯାଶାୟୀ ହୋଇ ରହିଥାନ୍ତି, ତାଙ୍କର 
ଦେହଉପରେ ଚନ୍ଦ୍ରକିରଣ ବିଞ୍ୁହୋଇ ପଡୁଥାଏ । ମନେ ହେଉଥାଏ ସତେଅବା ସ୍ବର୍ଗରୁ 
ଅପ୍ତରାମାନେ ଆସି ତାଙ୍କ ଶେଷସ୍ବାନ କରାଇ ଦେଉଚନ୍ତି । ଶାଳଗଛରୁ ଶାଳଫୁଲମାନ 
ଝରି ପଡୁଥଆାଏ—ସତେଅବା ଦୁଃଖରେ ପୃଥ୍ବୀର ଆଖ୍‌୍ରୁ ଅଶ୍ରବିନ୍ଦୁ ଖସିପଡ଼ୁଥାଏ ! 
ମଝିରେ ଭିକ୍ଷସଙ୍ଘ ନୀରବ, ନିଷ୍ପନ୍ଦ ଓ ପ୍ରସନ୍ନ ମୁଦ୍ରାରେ ବସିରହିଥାନ୍ତି। ସମସ୍ତେ 

୨୭୦ / ଯାତ୍ରୀ କାମନୀତ 


ଭାବୁଥାନ୍ତି ତଥାଗତ ଆଜି ସବୁଦିନ ପାଇଁ ସମସ୍ତ ପ୍ରକାର ଅପୂର୍ଣ୍ଣତାକୁ ବିସର୍ଜନ 
କରିଦେଇ ଯାଉଚନ୍ତି, ସମସ୍ତ ପ୍ରକାର ପାପଉପରେ ବିଜୟୀ ହୋଇ ଯାଉଚନ୍ତି । 
ସଂସାରରୁ ବିଦାୟନେଇ ଯାଉଥ୍‌ବା ବୁଦ୍ଧଙ୍କର ମୁଖମଣ୍ଡଳ ଉପରେ ଆମେ ନିର୍ବାଣ 
ଅବସ୍ଥାର ସାକ୍ଷାତ ଦର୍ଶନ ଲାଭ କରୁଥାଉ । 


ଆନନ୍ଦ ହାତଯୋଡ଼ି ଗଭୀର ଭାବାବିଷ୍ଟ ହୋଇ କହିଲେ : 

——ଭଗବନ୍‌, ଏହି ଦ୍ଶ୍ୟ କି ଅଭୁତ, ଏହି ଅନୁଭୂତି ପ୍ରକୃତରେ କି ଅପୂର୍ବ। ମୁଁ 
ନିଶ୍ଚୟ କରି କହୁଚି ଯେ ଏଠାରେ ଉପସ୍ଥିତ ରହିଥୁବା ଭିକ୍ଷୁମଶ୍ଡଳୀ ଭିତରେ ଆଉ 
କାହାରି ହଦୟରେ କୌଣସି ସଂଶୟ ନାହିଁ । 

ତଥାଗତ ତାଙ୍କୁ ଉତ୍ତର ଦେଇ କହିଲେ : 

ଆନନ୍ଦ, ଧର୍ମପ୍ରତି ତୁମର ସମ୍ପୂର୍ଣ୍ଣ ଆସ୍ଥା ରହିଚି ବୋଲି ହୁଏତ ତୁମେ 
ଭାବପ୍ରବଣ ହୋଇ ଏପରି କହୁଚ । କିନ୍ତୁ ତଥାପି ମୁଁ ଭଲକରି ଜାଣେ ଯେ କାହାରି 
ହୃଦୟ ଭିତରେ ଆଉ କୌଣସି ସଂଶୟ ନାହିଁ। ଏପରିକି ଯିଏ ସମସ୍ତଙ୍କର ପଛରେ 
ଥୁଲା, ସେ ମଧ୍ଯ ଆଜି ଜ୍ଞାନଲାଭ କରିପାରିଟି ଏବଂ ସେ ମଧ୍ଯ ଶେଷରେ ଯାଇ ଲକ୍ଷ୍ୟ 
ସ୍ଥଳରେ ଉପନୀତ ହେବ। 

ଏହିପରି ଅଭୟବାଣୀ ଶୁଣାଇବା ପରେ ସେ ଆପଣା ହାତରେ ତାଙ୍କର 
ସମ୍ମୁଖରେ ଥୁବା ଶାଶ୍ବତ ଜୀବନର ଦ୍ଵାର ଖୋଲିଦେଲେ । ଆମ ପ୍ରତ୍ୟେକଙ୍କ ହୃଦୟରେ 
ଆମେ ମଧ୍ଯ ଠିକ୍‌ ଏହିପରି ଅନୁଭବ କରୁଥାଉ । 

ପୂଣି ଆଉଥରକ ପାଇଁ ସେହି ଅଧର ଖୋଲିଲା; ଯେଉଁ ଅଧରରୁ ପୃଥ୍ବୀ 
ସକାଶେ ସବୂଠାରୁ ଉଚ୍ ମହାନ୍‌ ଓ ସର୍ବଶେଷ ସତ୍ଯ ପ୍ରଚାରିତ ହୋଇଥଲା, ସେହି 
ଅଧର ଶେଷଥର ପାଇଁ ପୁଣି ଖୋଲିଗଲା । 

——ମନେରଖ ଶିଷ୍ୟମାନେ ! ପ୍ରତ୍ୟେକ ଶରୀରକୁ ଏହିପରି ଦିନେ-ନା-ଦିନେ 
ବିଦାୟ ନେଇ ଯିବାକୁ ହେବ । ଏହି ଶତ୍ତୀର କ୍ଷଣକ ଲାଗି, ଏହା କ୍ଷଣସ୍ଥାୟୀ ! ତେଣୁ 
ଅବିରତ ସଂଗ୍ରାମ କର, ଅବିରତ ଅଗ୍ରସର ହୁଅ । କ୍ଲାନ୍ତ ହୋଇ ଅଟକିଯାଅନାହିଁ। 

ଏହାହିଁ ତଥାଗତଙ୍କର ଶେଷ ସନ୍ଦେଶ ଥୁଲା । 

ବଶିଷ୍ଠୀ ଯେଉଁ ସମ୍ପଦ ଦେଇଗଲା / ୨୭୧ 


ବଶିୀଝଷଣୀ ମକଯେଉଁ ସମଖମମବଦକ ଦେଇଗଲା 


ପୃଥ୍ବୀରେ ଥ୍ବାତକ ମୁଁ ଏହାପରେ ଆଉ କିଛି ଶୁଣିନାହିଁ । 


ମୋର ଜୀବନଶକ୍ତି ବର୍ରମାନ ନିଃଶେଷିତ ହୋଇଯାଇଥ୍‌ଲା । ପ୍ରବଳ ଜ୍ଵରରୋଗ 
କ୍ରମେ ମୋର ସମସ୍ତ ଇନ୍ଦ୍ରିୟାନୁଭୂତିକୁ ବିବଶ କରି ପକାଇଲା । ମୋର ସ୍ଵପ୍ନରେ ମୁଁ 
ଅଦ୍ଭୁତ ଦୃଶ୍ୟମାନ ଦେଖବାକୁ ଲାଗିଲି । ମେଦିନୀର ମୁହଁ ସର୍ବଦା ମୋର ପାଖେ 
ପାଖେ ରହିଥ୍‌ଲା । ତା'ପରେ ସବୂ ଅନ୍ଧାର ହୋଇଗଲା । 

ତା'ପରେ ହଠାତ୍‌ ମନେହେଲା ଯେପରି କେଉଁଠି ଅତି ଶୀତଳ ଜଳରେ 
ସ୍ବାନକରି ମୋର ଜ୍ଵରଜନିତ ଉତ୍ତାପ ଅନ୍ତରହିତ ହୋଇଯାଉଚି । ପୁଣି ଅନୁଭବ କଲି, 
ଯେପରି ମୁଁ ବାଟୋଇ ହୋଇ ବାଟରେ ଯାଉଥ୍ବା ସମୟରେ କୌଣସି ଏକ ସରୋବର 
ତଟରେ ଖରାରେ ଠିଆହୋଇ ରହିଚି । ଏପର୍ଯ୍ୟନ୍ତ ଯେଉଁ କମଳ ଲତାଟି ତଥାପି 
ପାଣିଭିତରେ ଗୁପ୍ତ ହୋଇ ରହିଟି, ସେ କିପରି ଆଯଣାର ସମସ୍ତ ତନ୍ତୁ ଦେଇ ଶୀତଳ 
ଜଳପାନ କରିବାରେ ଲାଗିଥ୍‌ବ, ମୁଁ ସେହିକଥା ହିଁ କଳ୍ପନା କରୁଚି । ହଠାତ୍‌ ଯେପରି 
ସରୋବରର ଉପରିଭାଗ ଉଦ୍ଭାସିତ ହୋଇଉଠିଲା । ହଠାତ୍‌ ଜଳର ସମତଳ ଉପରେ 
ଏକ ରକ୍ତବର୍ଣ୍ଣ କମଳପୂଷ୍ଠ ସନ୍ତରଣ କରିବାକୁ ଲାଗିଲା ଏବଂ ଏହାରି ପ୍ରାନ୍ତରେ ତୁମର 
ମୁଖଛବି ଝଟକି ଉଠିଲା । ତା'ପରେ ମୁଁ ଯନ୍ତ୍ରଚାଳିତ ହେଲାପରି ଆହୁରି ଉପରକୁ 
ଉଠିବାକୁ ଆରମ୍ଭ କଲି ଏବଂ ସ୍ଵର୍ଗଲୋକର ପଶ୍ଚିମ ଭାଗରେ ତୁମ ସହିତ ଜାଗୃତ 
ହୋଇଉଠିଲି । 


କାମନୀତ ଅଧୀର ହୋଇ ଉତ୍ତର ଦେଲା—ତୁ ପ୍ରକୃତରେ ଧନ୍ଯ ବଶିଷ୍ଠୀ ! ତୁ 
ଆପଣାର ପ୍ରେମକୁ ସଞ୍ଚୟ କରି ରଖ୍‌ ଶେଷକୁ ସେହି ମାର୍ଗର ଅନୁସରଣ କଲୁ, କିନ୍ତୁ 
ହଠାତ୍‌ ଏକାବେଳେକେ ଆହୂରି ଉପରକୁ ଉଠିଯିବାକୁ ମନ ବଳାଇଲୁନାହିଁ। ତୁ ମୋତେ 
ନେଇ ଆପଣା ସହିତ ବାନ୍ଧି ରଖ୍ନଥୂଲେ ମୁଁ ବର୍ଭମାନ କେଉଁଠାରେ ଥାଆନ୍ତି, କହିଲୁ ! 
କିନଚୁୁ ବର୍ଉମାନ ଆମେ କିପରି ଯେ ଏହି ବିଲୟର ମୁଖରୁ ନିସ୍ତାର ପାଇପାରିବା, 
ସେଥ୍ପାଇଁ ମୋତେ କୌଣସି ବୂଦଵି ଦେଖାଯାଉନାହିଁ। କିନ୍ତୁ ତୁ ଏପର୍ଯ୍ୟନ୍ତ ମୋତେ 
ଭରସା ଦେଇ ରଖୁ୍‌ଚୁ ମୋର ହୃଦୟରେ ବିଶ୍ଵାସ ଭରାଇ ରଖ୍‌୍ଚୁ। ପ୍ରବଳ 
ଝଡ଼ତୋଫାନର ମୁଖରେ ସୂର୍ଯ୍ୟର ରଶ୍ଚିରେଖା ତଥାପି ଅଚଳ ଓ ଅଟଳ ରହିଲାପରି ତୁ 
ଏପର୍ଯ୍ୟନ୍ତ ମଧ୍ଯ ଅଟଳ ରହିଟୁ । 

୨୭୨ / ଯାତ୍ରୀ କାମନୀତ 


ପ୍ରିୟତମ, ଯିଏ ସବୁଠାରୁ ମହାନ୍‌ର ଦର୍ଶନ ଲାଭ କରିଚି, ସେ କଦାପି ଏହି 
ସାମାନ୍ଯ କଥାରେ ବିଚଳିତ ହୋଇପଡ଼ିବନାହିଁ। ସହସ୍ର ପରେ ସହସ୍ର ସଂଖ୍ୟାରେ 
ଏହିପରି କେତେକେତେ ବ୍ରହ୍ମାଣ୍ଡର ବିଲୟ ହୋଇଯିବ, କିନୂୁ ଜଣେ ପରିପୂର୍ଣ୍ଣ ବୁଦ୍ଧ 
ନିର୍ବାଣଲାଭ କରିବାର ଘଟଣା ତୁଳନାରେ ଏସବୁ ଘଟଣାର ମହତ୍ତ୍ର ଅତି ସାମାନ୍ୟ । 
ବର୍ଗମାନ ଆମର ଚତୁର୍ିଗରେ ଆମେ କେବଳ ପରିବର୍ଭନ ହିଁ ଦେଖ୍ବାକୁ ପାଉଛୁ । ଏହି 
ସମସ୍ତ ଜୀବନ ବର୍ରଗମାନ ପୂଣି ସଂସାରକୁ ଫେରିଯିବେ, ପୁଣି ଦେହଗ୍ରହଣ କରିବେ । 
ସେହି ସହସ୍ରାର ବ୍ରହ୍ମା ଯିଏ ଆସନ୍ନ ବିଲୟକୂ ରୋଧ୍ବାଲାଗି ଅସମର୍ଥ ହୋଇ ରାଗରେ 
ଥରହର ହେଉଚନ୍ତ ଏବଂ ବିଦ୍ଧେଷପୂର୍ଣ ଦୃଷ୍ଟିରେ ଆମଆଡ଼େ ଅନାଉଚନ୍ତିୟ ସେ ମଧ୍ଯ 
ବର୍ଭମାନ କୌଣସି ନ୍ୟଯୁନତର ଯୋନିରେ ଜନ୍ମଲାଭ କରିବେ । ହୁଏତ ଆଉଜଣେ 
ସାଧକଂପ୍ରବର ମନୁଷ୍ୟାତ୍ମା ବର୍ଭମାନ ଏଠାକୁ ଆସି ବ୍ରହ୍ମାଙ୍କର ଆସନ ଗ୍ରହଣ କରିବେ । 
କିନ୍ତୁ ଯାହାର ହୃଦୟରେ ଯେଉଁଭଳି ଆକାଂକ୍ଷା ଥ୍ବ ଏବଂ ଯାହାର ଆମ୍ଲଶତ୍ତି ଯାହାକୁ 
ଯେଉଁଆଡ଼କୁ ନେଇଯିବ, ସେ ସେହିପରି ଏକ ଯୋନିରେ ହିଁ ଜନ୍ମଲାଭ କରିବ । କିଏ 
ଉପରକୁ ଉଠିଆସିବ, ପୂଣି କିଏ ତଳକୁ ଖସିଯବ, ସଂସାର ଠିକ୍‌ ଯେଉଁପରି ଥୁଲା, 
ଠିକ୍‌ ସେହିପରି ହୋଇ ରହିବ । ସେଥୁଲାଗି ମୁଁ ଏହି ଘଟଣାଟିକୁ ଏକ ମହତ୍ତ୍ବ ହୀନ 
ଘଟଣା ବୋଲି କହୁଚି । ସୃଷ୍ଟିର ଏହି ବିଲୟ ଦେଖ୍ବାରେ ଭୟଭୀତ ହେବାର ମଧ୍ଯ 
କୌଣସି କାରଣ ନାହିଁ। ବରଂ ଏଥ୍‌ରେ ଆନନ୍ଦ ପ୍ରକାଶ କରିବାର କଥା । କାରଣ 
ବ୍ରହ୍ମାଙ୍କର ଏହି ସୃଷ୍ଟି ଯଦି ଶାଶ୍ଵତ ହୋଇଥାନ୍ତା, ତେବେ ଏହାଠାରୁ ଉଚ୍ଚତର ଆଉ 
କେଉଁଠି ହେଲେ କିଛି ନଥାନ୍ତ । 


ତେବେ ବୃହନାଙ୍କର ସୃଷ୍ଟିଠାରୁ ଆଉ କେଉଁଠି କିଛି ଉଚ୍ଚତର ଅଛି ବୋଲି ତୁ 
ଜାଣିଚୁ ? 

ତୁମେ ତ ନିଜେ ଦେଖ୍ପାରୁୂଚ ଯେ ବ୍ରହ୍ମାଙ୍କର ଏହି ସୃଷ୍ଟି ଆଦୌ ଶାଶ୍ବତ 
ନୁହେଁ । କାରଣ ଏହାର ମଧ୍ଯ ବିଇୟ ରହିଚି । କିନ୍ଧ ତଥାପି ଏହାଉପରେ ଏକ ଶାଶ୍ବତ 
ଓ ଚିରନ୍ତନ ସମ୍ପଦ ଅବଶ୍ୟ ରହିଚି । ତଥାଗତଙ୍କର କହିବା ଅନୁସାରେ ଏପରି ଏକ ସ୍ଥାନ 
ଅଛି, ଯେଉଁଠି ସ୍ଥଳ ନାହିଁ କି ଜଳ ନାହିଁ, ଆଲୁଅ ନାହିଁ କି ପବନ ନାହିଁ, ଶୂନ୍ୟର 
ଅସୀମତା ନାହିଁ ବା କାଳର ଅନନ୍ତତା ନାହିଁ; ସେଠାରେ କୌଣସି କଳ୍ପନା ନାହିଁ କି 
କୌଣସି ବିକଛ୍ଛତା ନାହିଁ। ସେଠାରେ ସମସ୍ତ ଦୁଃଖର ଅନ୍ତ ହୋଇଚି, ତାହା ହେଉଚି 
ଶାଶ୍ବତ ବିଶ୍ରାମ ଓ ଶାଶ୍ବତ ଶାନ୍ତିର ସ୍ଥାନ, ତାହାହିଁ ହେଉଚି ଅଦୃଶ୍ୟ ନିର୍ବାଣର ସ୍ଥାନ । 

—ପୂଣ୍ୟତମା, ତୁ ମୋର ସହାୟ ହୁଅ, ଯେପରି ଆମେ ଦୁହେଁ ଏହି ଅସ୍ତିତ୍ବ 
ନେଇ ସେହି ଶାନ୍ତିର ରାଜ୍ୟରେ ପ୍ରବେଶ କରିପାରିବା ! 

ବଶିଷ୍ଠୀ ଯେଉଁ ସମ୍ପବ ଦେଇଗଲା / ୨୭୩ 


—“ ଅସ୍ତିତ୍ଵ” ! ଭଗବାନ୍‌ ବୃଦ୍ଧ କହିଚନ୍ତି ଯେ ସେହି ରାଜ୍ୟରେ ଅସ୍ତିତ୍ସର 
କୌଣସି ଅର୍ଥ ହିଁ ନାହିଁ । ଅନସ୍ତିତ୍ଵର ମଧ୍ୟ କୌଣସି ଅର୍ଥ ନାହିଁ। ଇନ୍ଦ୍ରିୟର ସାହାଯ୍ୟରେ 
ଯାହା ଜାଣିବା ଓ ଅନୁଭବ କରିବା ସମ୍ଭବ, ସେଠାରେ ସେହିସବୂର କୌଣସି ଅର୍ଥନାହିଁ । 

କିନ୍ତୁ ଯେଉଁଠାରେ କିଛି ଧରି ରଖ୍‌ହେବନାହିଁ କି କିଛି ଅନୁଭବ 
କରିହେବନାହିଁ, ସେ ସ୍ଥାନ ମୋର କିଭଳି କି ଉପକାର କରିବ ? 

ବରଂ ଏପରି ପଚାରିବା ଉଚିତ, ଯାହାକୁ ଧରିହେବ, ତାହାଆଡ଼କୁ ହାତ 
ବଢ଼ାଇବାରେ କଣ ପ୍ରକୃତରେ କୌଣସି ଉପକାର ହେବ ? 

ହାୟ, ବଶିଷ୍ଠୀ ! ସଂସାରର ଏହି ଜନ୍ମରେ ମୁଁ ନିଶ୍ଚୟ ବ୍ରହ୍ମହତ୍ଯା ବା 
ସେହିପରି କୌଣସି ଗୁରୁତର ପାପ ବା ଅପରାଧ କରିଚି। ବୋଧହୁଏ ସେହି 
ପାପଫଳରେ ମୋତେ ରାଜଗ୍ଟହର ନଗରମାର୍ଗରେ ଏପରି ଆକସ୍ତିକ ଭାବରେ 
ମୃତ୍ୟୁମୁଖରେ ପଡ଼ିବାକୁ ହେଲା । ସେଠାରେ ଏପରି ଶୋଚନୀୟ ଭାବରେ ମୋର 
ଜୀବନ ସାଙ୍ଗ ହୋଇଯାଇନଥ୍‌ଲେ ମୁଁ ମଧ୍ୟ ତଥାଗତଙ୍କର ପାଦପାର୍ଶ୍ବରେ ଯାଇ ବସିବାର 
ସୌଭାଗ୍ୟ ଲାଭ କରିଥାନ୍ତି, ମୁଁ ମଧ୍ୟ ଠିକ୍‌ ତୋ'ରି ପରି ତାଙ୍କର ନିର୍ବାଣ ଅବସ୍ଥା ଦର୍ଶନ 
କରି ନୟନ ପବିତ୍ର କରିଥାନ୍ତି । ତେବେଯାଇ ମୁଁ ତୋ”ପରି ବର୍ଭମାନ ଧୈର୍ଯ୍ୟ ଧରି 
ରହିପାରୁଥାନ୍ତି । କିଚୁ ବଶିଷ୍ଠୀ, ଯେପର୍ଯ୍ୟନ୍ତ ଆମଠାରେ ଭାବନା ଓ କଳ୍ପନାର ଶକ୍ତି 
ତଥାପି ରହିଚି, ତାହାପୂର୍ବରୁ ତୋତେ ମୋ ପାଇଁ ଆଉଗୋଟିଏ କାର୍ଯ୍ୟ କରିବାକୁ 
ହେବ—ତଥାଗତ ଦେଖ୍ବାକୁ କିପରି ଥ୍ଲେ, ମୋ” ଆଗରେ ଅବିକଳ ସେହିପରି ବର୍ଣ୍ଣନା 
କରି କହିବାକୁ ହେବ । ତାହାହେଲେ ମୁଁ ଅନ୍ତତଃ ମାନସପଟରେ ତାଙ୍କର କଳ୍ପନା 
କରିପାରିବି ଏବଂ ସଂସାରରୁ ମୁକ୍ତ ହେବାର ବାଟ ପାଇବି । ତେବେଯାଇ ମୋର ହୃଦୟ 
ଶାନ୍ତ ହୋଇପାରିବ । 


ବଶିଷ୍ଠୀ ଉତ୍ତର ଦେଇ କହିଲା—ଅବଶ୍ୟ କହିବି । ଏବଂ ତା'ପରେ ସେ 
ତଥାଗତଙ୍କର ଶରୀରକୁ ବର୍ଣ୍ଣନା କରି କହିବାକୁ ଲାଗିଲା । ଗୋଟିଗୋଟି କରି ତାଙ୍କ 
ଶରୀରର ସମସ୍ତ ଲକ୍ଷଣ ବର୍ଣ୍ଣନା କଲା, କୌଣସି ଗୋଟିଏ ମଧ୍ଯ ବାଦ୍‌ ଦେଲାନାହିଁ। 

କିନ୍ଧୁ ହତାଶ ହୋଇ କାମନୀତ କହିଲେ : 

—ହାୟ ହାୟ ! ଏସବୁ ବର୍ଣ୍ଣନାରୁ ମୋତେ କି ଉପକାର ମିଳିବ ? ତୂ ଯାହାସବୁ 
କହୁଚୁ, ସେସବ୍ୂ ଲକ୍ଷଣ ସେହି ବୃଦ୍ଧ ସନ୍ଯାସୀଙ୍କର ଦେହଲକ୍ଷଣ ସହିତ ଅବିକଳ 
ମିଳିଯାଉଚି । ରାଜଗ୍ୃହଠାରେ ମୁଁ ଯେଉଁ ସନ୍ଧ୍ୟାସୀଙ୍କ ସହିତ ଏକତ୍ର ରାତ୍ରି ଯାପନ 
କରିଥୁଲି, ସେହି ସନ୍ଧ୍ଯାସୀଙ୍କ କଥା ମୁଁ ତୋତେ ଆଗରୁ କହିଚି । ତୋର ନିଶ୍ଚୟ 
ମନେଥ୍‌ବ | କିନ୍ତୁ ମୁଁ ତାଙ୍କୁ ଯେଡ଼େ ନିର୍ବୋଧ ବୋଲି ମନେ କରିଥୁଲି, ସେ ଆଦୌ 

୨୭୪ / ଯାତ୍ରୀ କାମନୀତ 


ସେତେ ନିର୍ବୋଧ ନୂହନ୍ତି । କାରଣ ବର୍ଭମାନ ବେଶ୍‌ ଭଲକରି ବୁଝିପାରୁଚି ଯେ ସେଦିନ 
ସେ ମୋତେ ଅନେକ ଠିକ୍‌ କଥା କହିଚନ୍ତି । ତେଣୁ ବଶିଷ୍ଠୀଠୟ ମୋତେ ଆଉ ଅଧକ କିଛି 
କହିବା ଆବଶ୍ୟକ ନାହିଁ । ତୁ ମନଭିତରେ ତଥାଗତଙ୍କର ମୂରିଟି କଳ୍ପନାକର; ଶେଷଥର 
ପାଇଁ ମୁହାଁମୁହିଁ ହୋଇ ତାଙ୍କପାଖରେ ବସିଥୂଲାବେଳେ ତାଙ୍କ ତୁ ଯେଉଁପରି ଦେଖ୍ଥୁଲୁ, 
ଠିକ୍‌ ସେହିପରି । ଆମ ଦୃହିଙ୍କ ମଧ୍ୟରେ ଯେଉଁ ମାନସିକ ଅନ୍ତରଙ୍ଗତା ରହିଚି, ତାହାରି 
ବଳରେ ତୋର ମାନସପଟ ଉପରେ ମୁଁ ଏହି କଳ୍ପନା ମୃୂରିଟିକୁ ଦେଖ୍ବାକୂ ଚେଷ୍ଟା 
କରିବି । 

ଆଛୁ, ତାହାହିଁ ହେଉ । 

ଏବଂ ବଶିଷ୍ଠୀ ଆପଣାର ମନେମନେ ତଥାଗତଙ୍କର ମୂରିଟିକୁ କଳ୍ପନା କରିବାକୁ 
ଲାଗିଲା —ନିର୍ବାଣଲାଭ କଲାବେଳେ ତାଙ୍କର ମୃରି ଯେପରି ଥଲା, ଠିକ୍‌ ସେହି ମୂରିଟି । 


—ତୁମେ ଦେଖ୍ପାରୁଚ, ପ୍ରିୟତମ ? 
—ନା ବଶିଷ୍ଠୀ ! 


ବଶଷ୍ଠୀ ଭାବିଲା ବର୍ଭମାନ ମୋତେ ଏହି ମୂର୍ରିଟିକୁ ଏପରି ସ୍ପଷ୍ଟ କରିବାକୁ 
ପଡ଼ିବ, ଯେପରିକି ତାହାକୁ ଇନ୍ଦ୍ରିୟ ଦ୍ଵାରା ଦେଖ୍ବା ସମ୍ଭବ ହୋଇପାରିବ । 


ଏହିପରି ଭାବି ସେ ଚତୁର୍ଦଦିଗକୁ ଦୃଷ୍ଟିପାତ କଲା । ସେତେବେଳକୁ ବ୍ରହ୍ମାଙ୍କର ସୃଷି 
ବିଲୁପ୍ତ ହେବାକୁ ବସଲାଣି । 


ଠିକ୍‌ ଯେପରି ପିତଳମୂର୍ରି ତିଆରି କରୁଥ୍ବା କୌଣସି କାରିଗର କୌଣସି ଏକ 
ସୁନ୍ଦର ଦେବତାର ମୃରିଟିଏ ଗଢ଼ିବା ଉଦ୍ଦେଶ୍ୟରେ ଆଗ ଛାଞ୍ଚଟିଏ ଗଢ଼ି ସେଥୁରେ 
ଢାଳିବାପାଇଁ ପିତଳ ଖୋଜୁଥାଏ, ଆପଣା କାରଖାନାର ଚାରିଆଡ଼କୁ ଅନାଇ ସେ 
ଆପଣା ହାତର . ଗଢ଼ା ଯାବତୀୟ ଦେବତାମୂର୍ରି ଓ ପାତ୍ରାଦି ଦେଖ୍ବାକୁ ପାଏ, ତାହାର 
ଜୀବନର ସମସ୍ତ ସୃଷ୍ଟି ଓ ସମ୍ପଭିକୁ ଦେଖ୍ବାକୁ ପାଏ, ତା'ପରେ ହଠାତ୍‌ କଅଣ ଭାବି 
ଆପଣା କଳ୍ପନାର ସେହି ସୁନ୍ଦର ଦେବତାମୂର୍ଭିକୁ ଗଢ଼ିପାରିବା ଲାଗି ସେ ଆଗରୁ 
ଗଢ଼ିଥ୍‌ବା ସମସ୍ତ ସାମଗ୍ରୀକୁ ଆଣି ବିଗଳନଂ-ପାତ୍ର ଭିତରେ ପକାଇଦିଏ—ଠିକ୍‌ 
ସେହିପରି ବଶିଷ୍ଠୀ ଚତୁରିଗକୁ ଅନାଇ ନିଃସୀମ ଶୃୂନ୍ଯମଣ୍ଡଳକୁ ଦୃଷ୍ଟିପାତ କରିବାକୁ 
ଲାଗିଲା ଏବଂ ତାହାର ଚାରିପାଖରେ ସେ ଯାହା ପାଇଲା; ବ୍ରହ୍ମାଙ୍କର ସୃଷ୍ଟିର 
ସେହିସବୁ ମରି ଓ ଗଠନକୁ ସେ ଆଧ୍ଧାମ୍ବିକ ଶକ୍ତିବଳରେ ଆପଣାପାଖକୁ ଟାଣିଆଣିଲା, 
ଶୂନ୍ୟମଣ୍ଡଳର ଯାବତୀୟ ପଦାର୍ଥକୁ ସଂଗ୍ରହକରି ଆଣି ସେ ଏକାଠି ଆପଣାର ମାନସ 
ଛାଞ୍ଚଭିତରେ ପକାଇଦେଲା ଏବଂ ସେହି ଶୂନ୍ଯମଣ୍ଡଳର ବକ୍ଷରେ ତଥାଗତଙ୍କର ଏକ 

ବଶିଶ୍ବୀ ଯେଉଁ ସମ୍ପଦ ଦେଇଗଲା / ୨୭୫ 


ପ୍ରକାଣ୍ଡ ମୂର୍ି ଗଠନ କରି ଥୋଇଦେଲା, ତଥାଗତ ନିର୍ବାଣରେ ପ୍ରବେଶ କଲାବେଳେ 
ଯେପରି ମୂର୍ରି ଧାରଣ କରିଥ୍‌ଲେ, ଠିକ୍‌ ସେହିପରି । 

ଆପଣାର ନୟନ ସମକ୍ଷରେ ଏହି ଅପୂର୍ବ ମୂର୍ଭିଟିକୁ ଦର୍ଶନ କରିବା ମାତ୍ରକେ 
ତାହାଠାରୁ ସକଳ ପ୍ରକାର ବାସନା ଓ ଦୂଃଖ କୁଆଡ଼େ ଅନ୍ତର୍ହିତ ହୋଇଁଗଲା । ବୌବଦ୍ଧଗୁରୁ 
ଉପଗୁୂପ୍ତ ମଧ୍ଯ ମାରର ଯାଦୁୂବିଦ୍ୟାର ସାହାଯ୍ୟ ନେଇ ବୁଦ୍ଧଙ୍କର ଦେହାବସାନର 
ଦୀର୍ଘକାଳ ପରେ ତାଙ୍କର ମୂର୍ଭିଟିକୁ ଦେଖ୍ବାକୁ ଚେଷ୍ଟା କରିଥ୍‌ଲେ । କିନ୍ତୁ ମୃର୍ଭିଟିକୁ 
ଦେଖ୍ବାମୀାତ୍ରକେ ତାଙ୍କର ମନରେ ବାସନାର ଉଦ୍ରେକ ହୋଇଥ୍‌ଲା ଏବଂ ସେ 
ତତ୍କ୍ଷଣାତ୍‌ ମୂର୍ଭିଟିର ଗୋଡ଼ତଳେ ଲମ୍ବହୋଇ ପଡ଼ିଗଲେ ଏବଂ ଅତ୍ଯନ୍ତ ଦୁଃଖପୂର୍ଣ୍ଣ 
ହୃଦୟରେ କହିବାକୁ ଲାଗିଲେ ଏହି ହୃଦୟହୀନ କ୍ଷଣଭଙ୍ଗୁରତାକୂ ଶତଧ୍କ୍‌ —ଏପରି 
ଅପୂର୍ବ ମୃୂର୍ରଭିକୁ ମଧ୍ଯ ଏହା ଗ୍ରାସ କରି ପକାଉଟି। ପରମପବିତ୍ର ତଥାଗତଙ୍କର 
ସର୍ବଲକ୍ଷଣସମ୍ଚଲ ଶରୀର ମଧ୍ଯ ଏହି କ୍ଷଣଭଙ୍ଗୁରତାର କବଳରେ ପଡ଼ିଯାଉଚି ଏବଂ 
ବିଲୟ ଭଜୁଚି ! i 

କିନ୍ଧ ବଶିଷ୍ଠୀର ମନରେ ଏପରି କୌଣସି ବାସନା ବା ସନ୍ତାପ ଜାତ 
ହୋଇନଥ୍‌ୁଲା । 

ଅତ୍ଯନ୍ତ ଶାନ୍ତ ଓ ସମାହିତ ଭାବରେ ବଶିଷ୍ଠୀ ମୂର୍ଗିଟି ଉପରେ ଦୃଷ୍ଟିପାତ 
କରିବାକୁ ଲାଗିଲା, ଠିକ୍‌ ଯେପରି କୌଣସି କଳାକାର ଆପଣାର କଳାକୃତି ଉପରେ 
ଦୃଷ୍ଟିପାତ କରେ । ଏହି ମୃ୍ଗିଟିକୁ ସେ କିଭଳି କାମନୀତଙ୍କର ଦୃଷ୍ଟିଗୋଚର କରାଇ 
ପାରିବ, ସେ କେବଳ ସେହିକଥା ଭାବୁଥାଏ । 

ହଁ ହଁ, ବର୍ରମାନ ମୁଁ କିଛି ଦେଖୁଥ୍ବାପରି ମନେହେଉଚି । ଉହୁଁ, ତୂ ଆହୁରି 
ଦୃଢ଼କରି ଧରିରଖ, ଯେପରିକି ମୁଁ ଅଧ୍କ ସ୍ପଷ୍ଟଭାବରେ ତାହାକୁ ଦେଖ୍‌ପାରିବି । 

ଏକଥା ଶୁଣି ବଶିଷ୍ଠୀ ପୁଣି ମହାଶୂନ୍ୟ ଆଡ଼କୂ ଅନାଇଲା । 

ଏପର୍ଯ୍ୟନ୍ତ ମଧ୍ଯ ଶୂନ୍ୟମଣ୍ଡଳରେ ବ୍ରହ୍ମାଙ୍କର ରକ୍ତବର୍ଣ୍ କୋପମୟ ଏକ ଜ୍ୟୋତି 
ଅବଶିଷ୍ଟ ରହିଯାଇଥ୍‌୍ଲା ! ... 

ଆପଣାର ଆଧାମ୍ଭିକ ଶକ୍ତିବଳରେ ବଶିଷ୍ଠୀ ଦେବତାଙ୍କର ସେହି ଅବଶେଷ 
ଟିକକୁ ସ୍ଥାନଚ୍ୟୁତ କରିଆଣିଲା ଏବଂ ତାହାକୁ ବୁଦ୍ଧମୂର୍ଭି ସହିତ ଆଣି ମିଶାଇଦେଲା । 
ବର୍ଭମାନ ବୂଦ୍ଧମୂର୍ରି ଜୀବନ୍ତ ପ୍ରଭାରେ ଝଟକି ଉଠିବାକୁ ଆରମ୍ଭ କଲା । 

କାମନୀତ କହିଲେ—ହଁ, ଏଥର ମୁଁ ଅତି ସଷ୍ଟଭାବରେ ଦେଖ୍‌ବାକୁ ପାଇଲି । 

ବଶିଷ୍ଠୀର ମନେହେଲା, ସତେଅବା ବୁଦ୍ଧମୂରି ତାହାସହିତ କଥାବାର୍ଭା କରୁଚନ୍ତି । 

୨୭୬ / ଯାତ୍ରୀ କାମନୀତ 


—-ମାଆ, ତେବେ ତୁ ମଧ୍ଯ ଏଠାକୁ ଆସିସାରିଲୁଣି । ତୋର ମନନବାକ୍ଯର 
ମନନ ସରିଲା ? ସ୍ବ୍ନଦିଭୋର ଅବସ୍ଥାରେ ସ୍ଵପ୍ନପପ୍ରତିମାକୁ ଉତ୍ତର ଦେଲାପରି ବଶିଷ୍ଠୀ 
କହିଲା : 


——ଭଗବିନ୍‌, ମୋର ମନନ ସମାପ୍ତ ହୋଇଚି । 


—ଖୁବ୍‌ ଭଲ କଥା, ମାଆ ! ଏହି ଦୀର୍ଘପଥ ଅତିକ୍ରମ କରି ତୁ କ୍ଲାନ୍ତ ହୋଇ 
ପଡ଼ିନାହୁଁ ତ ? ଆଉ ତୋର ତଥାଗତଙ୍କର କୌଣସି ସାହାଯ୍ୟ ଲୋଡ଼ା ନାହିଁ ତ ? 


—ନା-ଭଗବନ୍‌, ଆଉ କୌଣସି ଲୋଡ଼ା ନାହିଁ ।. 


—ଖୁବ୍‌ ଭଲକଥା, ମାଆ ! ବର୍ରମାନ ତୁ ଆପଣା ଭିତରେ ଆଶ୍ରୟ ନେଇଚୁ, 
ଆପଣା ଭିତରେ ବିହାର କରୁଚୁ । 


—ଭଗବନ୍‌ ଆପଣଙ୍କର ଅଶେଷ କରୁଣାରୁ ମୋର ଆମତ୍ମପରିଚୟ ଲାଭ 
ହୋଇଚି । ବର୍ଭମାନ ମୁଁ ସକଳ ପ୍ରକାର ଅହଂଭାବନାକୁ ପରିତ୍ୟାଗ କରି ଆସିଚି । ଇଏ 
ମୁଁ ନୁହେଁ, ଏହା ମୋର ନୂହେଁ'—ବର୍ରମାନ୍‌ ମୁଁ ଏହି ଭାବନାକୁ ଏହିପରି ବିଚାର 
କରୁଚି । 

ଖୁବ୍‌ ଭଲକଥା, ମାଆ ! କେବଳ ଧର୍ମ ଉପରେ ନିର୍ଭର କରି ହିଁ ତୁ 
ଆପଣାକୁ ଦୃଢ଼ ରଖ୍ପାରିବୁ । I 

—ହେ ଭଗବନ୍‌, ଏହି ଧର୍ମ ହିଁ ମୋତେ ଲକ୍ଷ୍ୟସ୍ଥଳରେ ଆଣି ପହଞ୍ଚାଇ ପାରିଚି । 
ଠିକ୍‌ ଯେପରି କୌଣସି .ମନୁଷ୍ୟ ନଉକା ଉପରେ ବସି ନଦୀ ପାର ହୋଇ ଆସେ, କିନୁ 
ଏପାଖରେ ଆସି ପହଞ୍ଚ୍ବାପରେ ତା'ର ଆଉ ନଉକାର କୌଣସି ଆବଶ୍ୟକତା ନଥାଏ 
ଏବଂ ସେଥ୍‌ଲାଗି ସେ ତାହାକୁ ସେହି ନରକୂଳରେ ଛାଡ଼ିଦେଇ ଯାଏ, ସେହିପରି 
ବର୍ରମାନ ମୋର ଧର୍ମରେ ମଧ୍ୟ କୌଣସି ଆବଶ୍ଯକତା ନାହିଁ, ମୁଁ ଧର୍ମକୁ ତାହାର 
ଆପଣା ବାଟରେ ଯିବାକୁ ଛାଡ଼ିଦେଇଚି। 


ଖୁବ୍‌ ଭଲକଥା, ମାଆ ! ଯଦି ତୁ ବର୍ଭମାନ ସମସ୍ତ ପ୍ରକାର ଆଶ୍ରୟର 
ବନ୍ଧନରୁ ମୁକ୍ତ ହୋଇ ପାରିଚୂୁ, ଆଉ କୌଣସି ଆଶ୍ରୟ ଆବଶ୍ଯକ କରୁନାହୁଁ, ତେବେ 
ମୋ ସହିତ ଶାନ୍ତିଧାମରେ ତୋଂଲାଗି ମଧ୍ଯ ସ୍ଥାନ ରହିବ, ତୁ ସେହି ସ୍ଥାନକୁ ହିଁ ପ୍ରାପ୍ତ 
ହେବୁ । 


—ଭଗବନ୍‌, ଆପଣ ତ କହିଚନ୍ତି ଯେ ସେହି ଧାମରେ ଅସ୍ତିତ୍ଵର କୌଣସି ଅର୍ଥ 
ହିଁ ନାହିଁ ଅନସ୍ତିତ୍ଵର ମଧ୍ଯ କୌଣସି: ଅର୍ଥ ନାହିଁ। ଆପଣ କହିଥୁବା ଏହି ଧର୍ମବାକ୍ୟର ମଧ୍ଯ 
ସେଠାରେ କୌଣସି ଅର୍ଥ ନାହିଁ। ସେଠାରେ କୌଣସି କଥାର କୌଣସି ଅର୍ଥ ନାହିଁ। 

ବଶିଷ୍ଠୀ ଯେଉଁ ସମ୍ପଦ ଦେଇଗଲା / ୨୭୭ 


ସେଠାରେ ସବୁ ଶୂନ୍ୟତା ପ୍ରାପ୍ତ ହୋଇଚି । ବର୍ଭମାନ ମୁଁ ଏହି ସତ୍ୟର ମର୍ମ ବୂଝିବାକୁ 
ସମର୍ଥ ହୋଇଚି । 

ଏହିକଥା ଶୁଣି ବୁଦ୍ଧମୂର୍ଭିଙ୍କର ଅଧରଉପରେ ଏକ ଦରସ୍ଥିତ ଉଦ୍‌ଭାସିତ 
ହୋଇଉଠିଲା । 


—~ 


—ବର୍ରମାନ ମୁଁ ମୂର୍ରିଟିକୁ ସ୍ପଷ୍ଟଭାବରେ ଜାଣିପାରୁଟି, ଜଳସ୍ତୋଡ ଉପରେ 
ପ୍ରତିଫଳିତ ପ୍ରତିବିତମ୍ବପରି ମୁଁ ତାହାକୁ ଦେଖୁପାରୁଚି। ବଶିଷ୍ଠୀୟ ତୁ ଆହୁରି ସପଷ୍ଟକରି 
ମୃୂରିଟିକୁ ଧରିରଖ । 

ବଶିଷ୍ଠୀ ଚତୁର୍ଦିଗକୂୁ ଅନାଇ ମହାଶୂନ୍ୟକୁ ଦେଖ୍‌ବାକୁ ଲାଗିଲା । 

ମହାଶୂନ୍ୟ ବର୍ଭମାନ ଶୂନ୍ୟ ହିଁ ହୋଇଯାଇଥ୍‌ୁଲା । 


ବର୍ଉମାନ ବଶିଷ୍ଠୀ ଆପଣାର ଦେହସାରୂପ୍ଯକୁ ମଧ୍ଯ ସେହି ମୃତ୍ିଟିର ଶରୀର 
ସହିତ ମିଶାଇଦେଲା । 


କାମନୀତ ବେଶ୍‌ ଲକ୍ଷ୍ଯ କରିପାରିଲେ ଯେ ବଶିଷ୍ଠୀ କ୍ରମେ ଅନ୍ତହତ ହୋଇ 
ଚାଲିଯାଉଚି । କିନ୍ତୁ  ମୃତବ୍ଯକ୍ତି ଯେପରି ଆପଣା ପଛରେ ତାହାର ସମସ୍ତ ସମ୍ପତି 
ରଖ୍ଦେଇଯାଏ, ବଶିଷ୍ଠୀ ଠିକ୍‌ ସେହିପରି ତାଙ୍କଲାଗି ବୁଦ୍ଧମୂର୍ଭିଟି ରଖ୍ଦେଇ ଯାଇଥ୍‌ଲା | 
କାମନୀତ ବର୍ଭମାନ ମହାଶୂନ୍ଯ ଭିତରେ ଏହି ମୂର୍ଭିଟି ବ୍ଯତୀତ ଆଉ କିଛି ଦେଖ୍‌ 
ପାରୁନଥୁୂଲେ । ଏହି ମୂର୍ରିଟିକୁ ସେ ଏତେବେଳେ ଯାଇ ଭଲକରି ଚିହ୍ନିପାରିଲେ । 

ହଁ, ସେହି ବଦ୍ଧ ସନ୍ନ୍ୟାସୀ ସେହି ବୃଦ୍ଧ ଭିକ୍ଷଟ ଯାହାଙ୍କ ସହିତ ମୁଁ 
ରାଜଗ୍ୃୃହରେ ରାତ୍ରି ଯାପନ କରିଥ୍‌ଲି, ଯାହାଙ୍କର ମୁଁ ନିର୍ବୋଧ ବୋଲି ମନେ 
କରିଥ୍ଲି ତେବେ ସେହି ହେଉଚନ୍ତି ସ୍ଵୟଂ ତଥାଗତ ? ହାୟ, ଜି ନିର୍ବୋଧ ହତଭାଗ୍ୟ 
ମୁଁ ! ମୋପରି ଆଉ ଏତେବଡ଼ ନିର୍ବୋଧ କେଉଁଠି ଅଛନ୍ତି ? ପରିତ୍ରାଣ ପାଇବାର 
ଆକାଂକ୍ଷାରେ ମୁଁ ବ୍ୟାକୂଳ ଚିତ୍ତରେ ଯାହାଙ୍କର ଅନୁସରଣ କରୁଥୁଲି, ଯାହାଙ୍କ ଖୋଜି 
ବୁଲୁଥ୍ଲି, କୋଟି କୋଟି ବର୍ଷପୂର୍ବରୁ ମଧ୍ଯ ସେ ମୋ” ପାଖରେ ଆସି ଧରାଦେଇଥ୍‌ଲେ । 


ସମୀପବର୍ରୀ ହୋଇଆସୁଥ୍ବା ଏକ ମେଘଖଣ୍ଡପରି ମୂର୍ିଟି ତାଙ୍କର ସମୀପବର୍ରୀ 
ହୋଇଆସିଲା. ଏବଂ ଏକ ଉଜ୍ଵଳ ପ୍ରଭାମଣ୍ଡଳ ଭିତରେ ତାହାଙ୍କ ଆବୃତ କରିଦେଲା । 

୨୭୮ / ଯାତ୍ରୀ କାମନୀତ 


ସୁୃଷ୍ରିର ସନ୍ଧ୍ଯ। ଓ ସୃଷ୍କିର ପ୍ରଭାଚ 


ଉତ୍ସବଶାଳାର ସମସ୍ତ ପ୍ରଦୀପ ଲିଭିସାରିବା ପରେ ଯେପରି ଗୋଟିଏ କଣକୁଥ୍‌ବା 


ଦେବତା ମୂର୍ଭିର ସମ୍ମୁଖରେ ଗୋଟିଏମାତ୍ର ଦୀପ ତଥାପି ମଞ୍ଜିମିଙ୍ଜି ହୋଇ ଜଳୁଥାଏ, 
ସୃଷ୍ଟିର ସେହି ସନ୍ଧ୍ୟାକାଳରେ କାମନୀତ ସେହିପରି ଏକାକୀ ଅବଶିଷ୍ଟ ରହିଗଲେ । 


ତାଙ୍କର ଦେହସାରୂପ୍ଯ ବୁଦ୍ଧମୂର୍ରିଦ୍ଧାରୀ ଆବଵ୍‌ତ ହୋଇ ରହିଥ୍‌ବା ପରି ତାଙ୍କର 
ମାନସପଟ ମଧ୍ଯ କେବଳ ବୁଦ୍ଧଙ୍କର ଭାବନାରେ ହିଁ ଆବୃତ ହୋଇ ରହିଥ୍‌ଲା । ଏହାହିଁ 
ତୈଳ ହୋଇ ତାଙ୍କର ଦୀପଟିକୂ ଜଳାଇ ରଖ୍ଥୁଲା । 


କୂମ୍ଭାରର ବାସଗୃହରେ ବସି ରାଜଗୃହଠାରେ ସେଦିନ ରାତିରେ ତଥାଗତଙ୍କ 
ସହିତ ସେ ଯାହାସବୁ କଥାବାର୍ଭା କରିଥ୍‌ଲେ, ବର୍ଭମାନ ସେହି କଥାବାର୍ରାର ପ୍ରତ୍ୟେକ 
ବାକ୍ୟ ଓ ପ୍ରତ୍ୟେକ ଶବ୍ଦ ତାଙ୍କର ସ୍ଵରଣ ହେବାକୁ ଲାଗିଲା । ଥରେ ମୂଳରୁ ଶେଷଯାଏ 
ସେହିସବୁ କଥାକୁ ସ୍ଵରଣ କରିସାରିବା ପରେ ସେ ପୁଣି ଆଉଥରେ ମୂଳରୁ ସ୍ଟରଣ 
କରିବାକୁ ଲାଗିଲେ । କଥୋପକଥନର ପ୍ରତ୍ୟେକଟି ବାକ୍ୟ ତାଙ୍କୁ ଠିକ୍‌ ଏକ ତୋରଣଦ୍ଵାର 
ପରି ମନେହେଲା, ସେହି ତୋରଣଦ୍ବାରଗୁଡ଼ିକରୁ ନୂତନ ଭାବନାରେ ନାନା ପଥ 
ନାନାଆଡ଼କୁ ଚାଲିଯାଇଥ୍ବାର ସେ ଅନୁଭବ କରିବାକୁ ଲାଗିଲେ, ସେହି ପଥଗୁଡ଼ିକରୁ 
ପୁଣି କେତେକେତେ ଶାଖାପଥ ବାହାରିଯାଇଥ୍‌ବାର ମଧ୍ୟ ଦେଖ୍‌ପାରିଲେ । 
ଭାଚନାଗମ୍ଭୀର ପଦକ୍ଷେପରେ ସେ ପ୍ରତ୍ୟେକଟି ପଥଉପରେ ବିଚରଣ କରିବାକୁ 
ଲାଗିଲେ ଏବଂ କୌଣସି ପଥଉପରେ ମଧ୍ଯ ସେ କୌଣସି ଅନ୍ଧକାର ଥ୍ବାର ଅନୁଭବ 
କରି ପାରିଲେ ନାହିଁ । 


ଆପଣାର ଚିଭଭୂମିକୁ ବୁଦ୍ଧଭାବନାଦ୍ଧାରା ସମାବତ କରି ରଖ୍‌ ସେ ଚତୁର୍ଦିଗରେ 
ତାଙ୍କୁ ବେଷ୍ଠନ କରି ରହିଥ୍‌ବା ପ୍ରଭାମଶ୍ଡଳଦ୍ଧାରା ଆପଣାର ଶରୀରକୁ ପ୍ରଭାନ୍ନିତ 
କରିବାକୂ ଚେଷ୍ଟାକଲେ । କ୍ରମେ ତାଙ୍କର ଶରୀର ସ୍ଵଚୁ ସ୍ତଟିକବତ୍‌ ଉଜ୍ଵଳହୋଇ ଉଠିଲା । 
ଏବଂ ସୃଷ୍ିସନ୍ଧ୍ୟାର ଅନ୍ଧକାର କ୍ରମେ ନୀଳବର୍ଣ୍ଣରୁ ଅଧ୍‌୍କରୁ ଅଧ୍‌କ ତମିସ୍ରବର୍ଣ୍ଣ ହେବାକୁ 
ଲାଗିଲା । 


କାମନୀତ ଭାବିବାକୁ ଲାଗିଲେ—ସେଠାରେ ଶୂନ୍ଯୟଭିତରେ ସୃଷ୍ଟିସନ୍ଧ୍ଯୟାର ଘନ 
ତମିସ୍ରା ପରିବ୍ୟାପ୍ତ ହୋଇ ରହିଚି । କିନୁ ତଥାପି ଭବିଷ୍ଯୟତର ଏକ ଶୂଭକ୍ଷଣରେ ଏହି 

ସୃଷ୍ଟିର ସନ୍ଧ୍ଯା ଓ ସୃଷ୍ଟିର ପ୍ରଭାତ / ୨୭୯ 


ରାତ୍ରି ପ୍ରଭାତ ହେବ ଏବଂ ଏକ ନୂତନ ବ୍ରହ୍ମା ନୂତନ ସୃଷ୍ଟିରେ ପ୍ରବ୍ବଭ ହେବେ । ମୋର 
ସ୍ଵପ୍ନ ଓ ମୋର ଆକାଂକ୍ଷା ଯଦି ସହସ୍ରାର ବ୍ରହ୍ମା ହୋଇ ଜନ୍ଧଲାଭ କରେ ଏବଂ ସେହି 
ବ୍ରହ୍ମାକୁ ଯଦି ଜଗତ୍‌ ସୃଷ୍ଟି କରିବାକୁ ପଡ଼େ, ତେବେ ମୁଁ କିପରି ସେହି ଦାୟିତ୍ଵ ବହନ 
କରିବି, ତାହା ମୋତେ ଆଦୌ ଜଣାନାହିଁ । ଏପର୍ଯ୍ୟନ୍ତ ଯେଉଁ ବ୍ରହ୍ମାଙ୍କର ସୃଷ୍ଟି ଏଠାରେ 
ଥୁଲା, ସେହି ସୃଷ୍ଟିର ସମସ୍ତ ଦେହଧାରୀ ବର୍ଭମାନ ଅନସ୍ତିତ୍ଵ ଭିତରେ ବିଲୀନ ହୋଇ 
ଯାଇଚନ୍ତି, କେବଳ ମୁଁ ସମସ୍ତ ଆଧ୍ଯାମ୍ବିକ ଶକ୍ତି ସହିତ ଏଠାରେ ଜାଗ୍ରତ ରହିଚି । ହଁ, ମୁଁ 
ଇଚ୍ଛାକଲେ ପୁଣି ସମସ୍ତ ଦେହଧାରୀଙ୍କୁ ଏଠାକୁ ଫେରୀଇନେଇ ଆସିପାରିବି ଏବଂ 
ଏହିପରି ଭାବରେ ହିଁ ପରବର୍ରୀ ସୃଷ୍ଟି ଆରମ୍ଭ ହେବ । କିନ୍ତୁ ତଥାପି ଗୋଟିଏ କଥା 
ସମ୍ଭବ କରିବାକୁ ମୋର କୌଣସି ସାମର୍ଥ୍ଯ ନାହିଁ । ମୁଁ କୌଣସି ପ୍ରକାରେ ମଧ୍ଯ 
ବଶିଷ୍ଠୀକୁ ଏହି ଜୀବନ ଭିତରକୁ ଲେଉଟାଇ ଆଣି ପାରିବି ନାହିଁ। ବଶିଷ୍ଠୀ ଯେଉଁ 
ପଥରେ ଯାଇଚି, ସେହିପଥରେ ଗଲେ ଆଉ କେହି କଦାପି ଅସ୍ତିତ୍ଵ ଭିତରକୁ 
ଫେରିଆସେ ନାହିଁ। ତାର ଅନ୍ତ ପାଇବାଲାଗି କୌଣସି ବ୍ରହ୍ମା ବା ଅନ୍ଯୟକୌଣସି 
ଦେବତାର କୌଣସି ଶକ୍ତିନାହିଁ। କିନ୍ତୁ ସେହି ପ୍ରିୟତମା ବଶିଷ୍ଠୀ ବ୍ଯତୀତ ମୋର 
ଜୀବନରେ କି ଦଶା ହେବ ? ଏ ବ୍ରହ୍ମା ହେବାରେ ମୋର କଣ ଲାଭ ହେବ ? ଏହି 
ବ୍ରହ୍ମାର ତ ମଧ୍ୟ ବିଲୟ ରହିଚି । କାଳାତୀତତା ଥାଉଥାଉ ଏହି କାଳାନ୍ତର୍ଗତତା ନେଇ ମୁଁ 
କଣ କରିବି ? 

ହଁ, କାଳାତୀତତା ଅବଶ୍ୟ ରହିଚି ଓ ସେଠାରେ ଯାଇ ପହଞ୍ଚ୍ବା ଲାଗି ପଥ ମଧ୍ଯ 
ରହିଚି । ଥରେ ଅରଣ୍ୟରେ ଜଣେ ବ୍ରାହ୍ଣଙ୍କ ସହିତ ମୋର ସାକ୍ଷାତ ହୋଇଥଲା । ସେ 
କହୁଥ୍‌ଲେ ଯେ ହୃଦୟ ଭିତରେ ଶହେଟି ସୂକ୍ଷ୍ମ ନାଡ଼ୀ ଜାଲପରି ହୋଇ ରହିଟି। କିନ୍ତୁ 
ତା” ଭିତରୁ କେବଳ ଗୋଟିଏ ନାଡ଼ୀ ମସ୍ତକପର୍ଯ୍ୟନ୍ତ ଯାଇଚି । ଶରୀର ଛାଡ଼ି ଗଲାବେଳେ 
ଆତ୍ମା ଏହି ନାଡ଼ୀଟିର ବାଟଦେଇ ବାହାରିଯାଏ । ଠିକ୍‌ ସେହିପରି ଇହସଂସାରରେ ଶତ, 
ସହସ୍ର ବା ଶତସହସ୍ର ବିଭିନ୍ନ ପଥ ରହିଚି, ଗୋଟିଏ ଦୂଃଖସ୍ଥାନ ସହିତ ଆଉଗୋଟିଏ 
ଦୁଃଖସ୍ଥାନକୁ ସଂଯୁକ୍ତ କରି ସଂସାରର ଅସଂଖ୍ୟ ପଥ ଜାଲପରି ଛନ୍ଦିହୋଇ ରହିଚି, 
ଅତିଦୀର୍ଘ ଓ ଅନତିଦୀର୍ଘ ପଥମାନ ରହିଚି, ସୁସଜିତ ଓ କୂୁସିତ ବା ବୀଭସ୍ ପଥମାନ 
ମଧ୍ଯ ରହିଚି—କେତେକେତେ ସ୍ଵର୍ଗ, ମର୍ର୍ୟ ପଶୁଲୋକ ଓ ନରକଭିତରକୁ ଏହି 
ପଥମାନ ପଡ଼ିଚି । କିନଧୁ ସଂସାର ବାହାରକୁ କେବଳ ଗୋଟିଏ ପଥ ପଡ଼ିଛି । ତାହା 
ହେଉଚି ଶାଶ୍ଵତତାର ପଥ, ଅନଧ୍ଗମ୍ୟ ଲୋକକୁ ପଡ଼ିଥ୍ବା ପଥ | ବର୍ରମାନ ମୁଁ ଏହି 
ପଥଉପରେ ଆସି ପହଞ୍ଚି । ମୋତେ ସର୍ବଶେଷ ସୀମାପର୍ଯ୍ୟନ୍ତ ଯିବାକୁ ହେବ । 

ଯେଉଁ ପଥରେ ବିଚରଣ କରିଗଲେ ସକଳ ଦୁଃଖର ଅବସାନ ହୁଏ, ବୁବ୍ଧ ସେହି 
ପଥ ବିଷୟରେ କେତେକେତେ ବିଚାର ପ୍ରକଟ କରି ଯାଇଚନ୍ତି । କାମନୀତ ପଥ ଚାଲି 

୨୮୦ / ଯାତ୍ରୀ କାମନୀତ 


ଯାଉଯାଉ ସେହିସବୁ ବିଚାରକୁ ନିରନ୍ତର ମନଭିତରେ ଧାରଣ କରି ରଖ୍ଥୁଲେ । 
ଇତ୍ୟବସରରେ ସୃଷ୍ଟି ସନ୍ଧ୍ୟାର ନୀଳିମା ଅଧ୍କ ତମିସ୍ର ଓ ଘନତର ହେବାରେ 

ଲାଗିଥୁଲା | 

କିନ୍ତୁ ସେହି ନୀଳିମା କୃଷ୍ଣବର୍ଣ୍ଣ ଧାରଣ କରିବାକୁ ଆରମ୍ଭ କରିବା ମାତ୍ରକେ ହଠାତ୍‌ 
ନୂତନ ବ୍ରହ୍ମା ଆବିର୍ଭୂତ ହୋଇ ଉଠିଲେ, ଶତସହସ୍ର ବ୍ରହ୍ମାଣ୍ଡକୁ ଗୋଟିଏ ସୃଷ୍ିସୂତ୍ରରେ 
ବାନ୍ଧି ରଖୁଥ୍ବା ବ୍ରହ୍ମା ଉଦ୍ଭୂତ ହେଲେ । N 

ଏବଂ ସେହି ବ୍ରହ୍ମାଙ୍କର ମୁଖରୁ ଏକ ଆନନ୍ଦମୟ ଜାଗରଣ ସନ୍ଦେଶ ନିନାଦିତ 
ହୋଇଉଠିଲା : 

ସଂସାରର ସମସ୍ତ ପ୍ରାଣୀ, ତୁମେମାନେ ଜାଗ୍ରତ ହୁଅ; ସୃଷ୍ଟିସନ୍ଧ୍ୟାର ଘନ 
ଅନ୍ଧକାରତଳେ ଅନସ୍ତିତ୍ଵର କୋଳରେ ଯେଉଁମାନେ ଶୋଇପଡ଼ିଥ୍‌୍ଲ, ସମସ୍ତେ ଜାଗ୍ରତ 
ହୁଅ । ଆସ, ନୃତନ ବ୍ରହ୍ମାଙ୍କର ସୃଷ୍ଟିରେ ସମ୍ମିଳିତ ହୁଅ, ଆପଣା ଆପଣାର ସ୍ଥାନ ଗ୍ରହଣ 
କର, ଆପଣା ଆପଣାର ଶକ୍ତି ଅନୁସାରେ ଆପଣା ଆପଣା କର୍ଭବ୍ଯୟ ପୂରଣ କର । 


ଏହି ଜାଗରଣର ଆହ୍ବାନ ଶ୍ରବଣ କରି ପ୍ରାଣୀ ଓ ପୂଥ୍ବୀମାନେ ଅନସ୍ତିତ୍ସର 
ଅନ୍ଧକାରଗର୍ଭରୁ ସମୁତ୍ଥ୍ତ ହେବାକୁ ଲାଗିଲେ, ଗୋଟିଗୋଟି ହୋଇ ତାରାମାନେ 
ଜଳିଉଠିଲେ । ଏବଂ କୌଣସି ଉତ୍ସସ-ସମାରୋହରେ ଶତସହସ୍ର ଦୁନ୍ଦୁଭି ଓ ଶଙ୍ଖ ଏକତ୍ର 
ବାଜିଉଠିବା ପରି ଶବ୍ଦ ଶୁଣାଗଲା : 


ଏହି କୋଟିକୋଟି ବ୍ରହ୍ମା୍ତର କରତା ବ୍ରହ୍ମାଙ୍କର ଜୟ ହେଉ, ନୂତନ ସୃଷ୍ଟିର 
ଏହି ନବପ୍ରଭାତରେ ଯିଏ ଆମକୁ ଜାଗରଣର ସନ୍ଦେଶ ଶୂଣାଇଲେ, ତାଙ୍କର ଜୟ 
ହେଉ । ଓହୋ, ଆମର କେଡ଼େ ଭାଗ୍ୟ ଯେ ତାଙ୍କ ସହିତ ଆମେ ମଧ୍ଯ ନୂତନ ସୃଷ୍ଟିର 
ପ୍ରଭାତକୁ ଅବଲୋକନ କରିବାର ଅବସର ପାଇଲୁ, ତାଙ୍କର ଭଶ୍ଵରୀୟ ଜ୍ୟଯୋତିକୁ 
ଆପଣାର ଶରୀରଉପରେ ପ୍ରତିଫଳିତ କରିବାର ସୌଭାଗ୍ୟ ଲାଭ କଲୁ ! 


ଏହିସବୂ ଦୃଶ୍ୟ ଦେଖୁଥ୍ବା ସମୟରେ ଓ ଏହିସବୂ ଶବ୍ଦ ଶୁଣୁଥ୍ବା ସମୟରେ 
କାମନୀତ କରୁଣାରେ ବିଗଳିତ ହୋଇପଡ଼ିଲେ : 


ଆହା, ଏହି ପ୍ରାଣୀ ଓ ପୃଥ୍ବୀମାନଙ୍କର ଏହି ସମୂହ, ଏହି ନକ୍ଷତ୍ରମଣ୍ଡଳୀ 
ଏବଂ ସ୍ଵୟଂ ଏହି ସହସ୍ରାର ବ୍ରହ୍ମା-ସୃଷ୍ଟିର ଏହି ପ୍ରାତଃକାଳରେ ଏମାନେ ସମସ୍ତେ 
ହର୍ଷୋତ୍ଫୁଲୁ ହୋଇ ଉଠୁଚନ୍ତି ନବଜୀବନ ଲାଭକରି ପୁଲକିତ ହୋଇ ଉଠୁଚନ୍ତି । 
କାହିଁକି ୨ କାରଣ ସେମାନେ ଏହାର ପରିଚୟ ପାଇନାହାନ୍ତି । 

ସଂସାର, ଦେବଗଣ ଏବଂ ବ୍ରହ୍ମାଙ୍କପ୍ରତି ଏହି କରୁଣା ପ୍ରଦର୍ଶନ କରିବାଦ୍ଧାରା 

ସୃଷ୍ଟିର ସନ୍ଧ୍ୟା ଓ ସୃଷ୍ଟିର ପ୍ରଭାତ / ୨୮୧ 
କାମନୀତଙ୍କର ହୃଦୟରୁ ସମସ୍ତ ପ୍ରକାର ମୋହ ଅପସାରିତ ହୋଇଗଲା । 
କିନ୍ତୁ ସେ ଆପଣାର ମନେମନେ ବିଚାର କରିବାକୁ ଲାଗିଲେ : 


——ଏହି ସୃଷ୍ଟିରେ ମଧ୍ୟ ତଥାଗତ ବୁଦ୍ଧଗଣଙ୍କର ଆବିର୍ଭାବ ହେବ, ସେମାନେ ଏହି 
ସଂସାରକୁ ଅବତରଣ କରି ସବ୍ଧର୍ମର ପ୍ରଚାର କରିବେ । ଏହି ଦେବତାମାନେ 
ଯେତେବେଳେ ସେହି ବୃଦ୍ଧମାନଙ୍କର ମୁଖରୁ ମୁକ୍ତିର ସନ୍ଦେଶ ଶ୍ରବଣ କରିବେ, ସୃଷ୍ଟିର 
ପ୍ରଥମ ପ୍ରଭାତ ସମୟରେ ଏହି ସୃଷ୍ଟିରୁ ବିଦାୟନେଇଯିବାର ଦେଖୁଥ୍‌ବା ଏକ 
ମନୁଷ୍ୟତମ୍ମାର କଥା ସେମାନଙ୍କର ମନେ ପଡ଼ିଯିବ ଏବଂ ଏହିପରି ସ୍ଵରଣ କରି ସେମାନେ 
ନିଶ୍ଚୟ ଲାଭବାନ୍‌ ହେବେ । ସେମାନେ ଭାବିବେ, ˆ ଆମଭିତରୁ ଜଣେ ଆମ ଆଗରୁ 
ଏହି ପଥ ଦେଇ ଚାଲିଯାଇଚି”? ଏବଂ ଏହି ଭାବନା ସେମାନଙ୍କଲାଗି ମଧ୍ଯ ମୁକ୍ତିର ଦ୍ଵାର 
ଉନ୍ମୋଚିତ କରିଦେବ । ଏହିପରି ଭାବରେ ଆପଣାଲାଗି ମୁକ୍ତିପଥ ଫିଟାଇ ମୁଁ ଆଉ 
ସମସ୍ତଙ୍କଲାଗି ମୁକ୍ତିପଥ ଫିଟିଯିବାରେ ନିଶ୍ଚୟ ସାହାଯ୍ୟ କରିବି । ହଁ, ଏହାହିଁ ତ ହେଉଚି 
ଧର୍ମର ରୀତି । ଅନ୍ୟମାନଙ୍କର କଲ୍ୟାଣ ନକରି କେହି କଦାପି ଆପଣାର କଲ୍ୟାଣବିଧାନ 
କରିପାରିବ ନାହିଁ । 

ଠିକ୍‌ ଏହିସମୟରେ କେତୋଟି ନକ୍ଷତ୍ର ଲକ୍ଷ୍ଯ କରିପାରିଲେ ଯେ ସେମାନଙ୍କ 
ଭିତରୁ ଗୋଟିଏ ନକ୍ଷତ୍ର ଅନ୍ଯ ନକ୍ଷତ୍ରମାନଙ୍କ ପରି ଅଧ୍କରୁ ଅଧକ ପ୍ରଭାନ୍ବିତ ହେବା 
ପରିବର୍ରରେ ସତେ ଯେପରି ନିର୍ବାପିତ ଓ ଅପସାରିତ ହୋଇଯାଉଚି। କ୍ରମେ 
ଅଧ୍କସଂଖ୍ୟକ ନକ୍ଷତ୍ର ମଧ୍ୟ ଏହି ଘଟଣାଟି ଦେଖ୍ବାକୁ ପାଇଲେ । 

ଏବଂ ନିଭିଆସୁଥ୍‌ବା ନକ୍ଷତ୍ରଟିକୁ ଉଦ୍ଦେଶ୍ଯ କରି ସେମାନେ ଚିକ୍ରାର କରି 
ଉଠିଲେ : 

—ହୋ ଭାଇ, ଶୁଣ, ଶୁଣ ! ତୁମେ ଶୀଘ୍ର ଦୃଷ୍ଟି ଫେରାଇ ସହସ୍ତାର ବ୍ରହ୍ଧାଙ୍କ 
ଆଡ଼କୁ ଚାହିଁବାକୁ ଚେଷ୍ଟା କର । ତେବେଯାଇ ତୁମର ଜ୍ୟୋତି ନିର୍ବାପନ-ମୁଖରୁ ରକ୍ଷା 
ପାଇପାରିବ । ତେବେଯାଇ ତୁମେ ଠିକ୍‌ ଆମରିମାନଙ୍କ ପରି ଉଜ୍ଵଳ ହୋଇ ଜଳି 
ଉଠିପାରିବ । ସର୍ବୋଚ୍ଚ ଶ୍ବରଙ୍କର ଜ୍ୟୋତିକୁ ଆପଣାର ସତ୍ତାଭିତର ଦେଇ ପ୍ରତିଫଳିତ 
କରିବାଲାଗି ତୁମର ମଧ୍ଯ କର୍ଗବ୍ୟ ରହିଚି । 


ଦେବତାମାନେ ଏପରି ଚିକ୍କାର କରୁଥ୍‌ଲେ ମଧ୍ଯ କାମନୀତ ଥରେ ସେହିଆଡ଼କୁ 
ଅନାଇଲେ ମଧ୍ଯ ନାହିଁ, ସେହିସବୁ କଥାକୁ ଶୁଣିଲେ ମଧ୍ଯ ନାହିଁ । 

ଯହୁଁ ଯହୁଁ ସେ ଅଧ୍କରୁ ଅଧ୍କ କଳା ହୋଇ ଆସୁଥାନ୍ତି, ତାଙ୍କର ଗତିବିଧ୍‌ ଦେଖ୍‌ 
ଦେବତାମାନେ ତହୁଁ ତହୁଁ ଅଧ୍କ ଚିନ୍ତିତ ହୋଇପଡୁଥାନ୍ତି । ଶେଷକୁ ଉପାୟାନ୍ତର ନଦେଖ୍‌ 
ସେମାନେ ବ୍ରହ୍ମାଙ୍କୁ ଅନୁନୟ କରି କହିଲେ : 

—ହେ ମହାନ୍‌ ଦେବାଦିଦେବ— ଆପଣାର ଜ୍ୟୋତି ପ୍ରସାରିତ କରି ତୁମେ ଏହି 
ସରାଟିକୁ ବଞ୍ଚାଅ ! ଏହି ହତଭାଗ୍ୟ ସତ୍ତାଟି ବୋଧହୁଏ ଅତ୍ୟନ୍ତ କ୍ଷୀଣବଳ ଥ୍‌ବାରୁ ତୁମର 
ଜ୍ୟୋତିକୁ ଆପଣାଉପରେ ପ୍ରତିଫଳିତ କରିପାରୁନାହିଁ. ଏବଂ କ୍ରମେ ଅଧ୍କ ଅନ୍ଧକାରରେ 
ନିମଗ୍ନ ହେବାରେ ଲାଗିଚି । ଥରେ ତାହାଉପରେ ତୁମର ଶୁଭଦ୍‌ଷି ନିକ୍ଷିପ୍ତ କର, ତାହାକୁ 
ଆଲୋକିତ କର, ତାହାକୁ ସଂଜୀବିତ କର । ସେ ମଧ୍ଯ ତୁମର ଭଶ୍ଵରୀୟ ଜ୍ୟୋତିକୁ 
ଆପଣା ଭିତରେ ପ୍ରଚିଫଳିତ କରୁ, ଏହି ଉଦ୍ଦେଶ୍ୟରେ ତୁମେ ତାକୁ ଜାଗୃତ କରିଥ୍‌ଲ 
ନା? 


ସମସ୍ତ ସତ୍ତାପ୍ରତି ଅଜସ୍ର କରୁଣାମୟ ବ୍ରହ୍ମା ବର୍ଭମାନ କାମନୀତଙ୍କ ଆଡ଼କୁ 
ଆପଣାର ପ୍ରସନ୍ନ ଦୃଷ୍ଟିକୁ ନିର୍ଦିଷ୍ଟ କରି ରଖ୍ଲେ, ତାଙ୍କୁ ଆଲୋକିତ ଓ ସଂଜୀବିତ 
କରିବାକୁ ଚେଷ୍ଟା କଲେ । 

କିନ୍ତୁ ତଥାପି କାମନୀତଙ୍କର ଜ୍ୟୋତି ସେହିପରି କ୍ରମେ ଲିଭିବାରେ ଲାଗିଥାଏ । 


ଏହି ସରାଟି ତାଙ୍କଠାରୁ ଜ୍ୟୋତି ନେଇ ଆଲୋକିତ ହେଉନାହିଁ, ଏହା ଦେଖ୍ପାରି 
ବ୍ରହ୍ମା ମନେମନେ ଦୂଃଖ ପ୍ରକାଶ କଲେ । ତାଙ୍କର ସମ୍ମୁଖରେ ଶତସହସ୍ର ବ୍ରହ୍ମାଣ୍ଡ 
ଆଲୋକୋଦ୍ଭାସିତ ହୋଇ ଯେଉଁ ଆନନ୍ଦ-ସମାରୋହରେ ସମ୍ମିଳିତ ହୋଇ ରହିଥୁ୍‌ଲେ 
ଓ ତାଙ୍କର ଜୟଗାନ କରୁଥ୍‌ଲେ, ତଜନିତ ଆନନ୍ଦ ଅପେକ୍ଷା ତାଙ୍କର ଏହି ଦୁଃଖ ଅଧ୍କ 
ବଳିପଡ଼ିଲା । 

ତା'ପରେ ସେ ଆପଣାର ଏକ ଅଜସ୍ର ପରିମିତ ଆଲୋକଶକ୍ତି ବ୍ରହ୍ମାଧ୍ଡଗୁଡ଼ିକ 
ଉପରୁ ଅପସାରିତ କରିଆଣିଲେ ଏବଂ ଏହାକ୍ର କାମନୀତ ଉପରେ ନିକ୍ଷିପ୍ତ କରିବାକୁ 
ଲାଗିଲେ । 

କିନ୍ତୁ କାମନୀତଙ୍କର ଜ୍ୟୋତି ତଥାପି କ୍ରମେ ଲିଭି ଆସୁଥାଏ, ମନେହେଉଥାଏ 
ସତେ ଯେପରି ଆଉ ମାତ୍ର କିୟତ୍‌୍କାଳ ପରେ ସେ ସମ୍ପୂର୍ଣ୍ଣ ନିର୍ବାପିତ ହୋଇଯିବେ । 


ଏହି ଅଭୂତ ବ୍ୟାପାର ଦେଖ୍‌ ବ୍ରହ୍ମା ଅତ୍ଯନ୍ତ ଭୀତ ଓ ବିଚଳିତ ହୋଇପଡ଼ିଲେ : 


ଏହି ଛାର ସରାଟା ମଧ୍ଯ ମୋର ସମସ୍ତ ପରାକ୍ରମକୂ ଆସ୍ତାଳନ କରି 
ଚାଲିଯାଉଚି ? ତେବେ ମୁଁ କଣ ପ୍ରକୃତରେ ସର୍ବଶକ୍ତିମାନ୍‌ ନୂହେଁ ? ସେ ଯେଉଁ ପଥ 
ଅନୁସରଣ କରି ଯାଉଟି, ସେହି ପଥ ବିଷୟରେ ମୋର କୌଣସି ଜ୍ଞାନ ନାହିଁ । ତେବେ 
ମୋ”ଠାରେ କଣ ସବୂକଥା ଜାଣିବାର ଶକ୍ତି ମଧ୍ଯ ନାହିଁ ? ନୂତନ ସୃଷ୍ଟିରେ ପୁଣି 
ଜନ୍ମଲାଭ କରିବାଲାଗି ସତ୍ତାମାନେ ପ୍ରତ୍ୟେକେ ମରଣ ଭିତରେ ବିଲୀନ ହୋଇଯାଆନ୍ତି, 
ଆପଣା ଆପଣା କର୍ମ ଅନୁସାରେ ସେମାନେ ପୁଣି ଜନ୍ମ ନିଅନ୍ତି । ବହ୍ମାଣ୍ଡମୁଡ଼ିକ ମଧ୍ଯ 

ସେହିପରି ପ୍ରଳୟ ମଧ୍ଯରେ ନିର୍ବାପିତ ହୋଇଯାଆନ୍ତି, ନୃତ୍ରନ୍ନ୍‌ ସୃଷ୍ଟିର 


JY ST ଭାତ ସ୍ମ୍ଡୟରେ 


ସୃଷ୍ଟିର ସନ୍ଧ୍ୟା ଓ ସୃଷ୍ଟିର ପ୍ରଭାତ / ୨୮୩ 


ସେଗୁଡ଼ିକ ପୂନର୍ବାର ଆଲୋକିତ ହୋଇଉଠନ୍ତି । କିନ୍ଧ ଏହି ସତ୍ତାଟି ଯେ ମୋତେ ଅବଜ୍ଞା 
କରି ଟାଲିଯାଉଟି, ତେବେ କେଉଁ ଆଲୋକର ଉତ୍ସରୁ ଏହା ଆଲୋକିତ ହୋଇଥଲା ? 
ତେବେ ମୋର ଆଲୋକଠାରୁ ଅଧ୍୍‌କ ପରାକ୍ରମଶାଳୀ ଆଲୋକ କଣ କେଉଁଠାରେ 
ପ୍ରକୃତରେ ରହିଚି ? ମୋର ପଥର ବିପରୀତ ଦିଗରେ ଯାଇଥ୍‌ବା ଏପରି କୌଣସି ପଥ 
କଣ ପ୍ରକୃତରେ ରହିଚି ? ଅନଧ୍ଗମ୍ୟ ଲୋକ ଭିତରକୁ କଣ ପ୍ରକୃତରେ କୌଣସି ପଥ 
ରହିଚି ? ସେହି ପଥରେ କେବେ ବିଚରଣ କରିବାର ସୌଭାଗ୍ୟ କଣ ମୋତେ ବି 
ମିଳିବନାହିଁ ୨ ମୁଁ କଣ କେବେହେଲେ ସେହି ଅନଧ୍ଗମ୍ୟ ଲୋକକୁ ଯାଇ 
ପାରିବିନାହିଁ ୨— 

ନକ୍ଷତ୍ରଭିତରେ ରହିଥ୍୍‌ବା ଦେବତାମାନେ ' ମଧ୍ଯ ଏହି ଅଭୁତ କଥାରେ ଅତିରିକ୍ତ 
ଭୟାକ୍ରାନ୍ତ ଓ ବିଚଳିତ ହୋଇପଡ଼ିଲେ : 

——ଏହି ଛାର ସରତ୍ତାଟି ବ୍ରହ୍ମାଙ୍କର ପରାକ୍ରମକୂ ପ୍ରତ୍ୟାଖ୍ୟାନ କରି ଚାଲିଯାଉଟି । 
ତେବେ ପ୍ରକୃତରେ କଣ ଏହି ବ୍ରହ୍ମା ସର୍ବଶର୍ତିମାନ୍‌ ନୂହନ୍ତି ? ବ୍ରହ୍ମାଙ୍କର ଜ୍ୟୋତିକୁ ଅବଜ୍ଞା 
କରୁଥ୍ବା ଆଉ କେଉଁ ଜ୍ୟୋତି ସେହି ସତ୍ତାଟି ଭିତରେ ଜଳୁଟି ? ତେବେ ଆମେ ଯେଉଁ 
ଜ୍ୟୋତିକୁ ଆପଣା ଭିତରେ ପ୍ରତିଫଳିତ କରିଚୁ, ସେହି ଜ୍ୟୋତିଠାରୁ ଅଧ୍କ ଦୀପ୍ତିମାନ 
ଜ୍ୟୋତି କଣ ପ୍ରକୃତରେ କେଉଁଠି ଅଛି ? ଆମର ପଥର ବିପରୀତ ଦିଗରେ ଏପରି ପଥ 
କଣ ପ୍ରକୃତରେ କେଉଁଠି ରହିଚି ? ଅନଧ୍ଗମ୍ୟ ଲୋକକୁ ପ୍ରକୃତରେ କଣ ପଥ ରହିଚି ? 
ଆମେ କଣ କେବେହେଲେ ସେହି ପଥରେ ଯିବାର ସୌଭାଗ୍ୟ ପାଇବ୍ରନାହିଁ, ସେହି 
ଅନଧ୍ଗମ୍ୟ ଲୋକଭିତରେ ପ୍ରବେଶ କରିପାରିବୂନାହିଁ ? 

ସହସ୍ରାର ବ୍ରହ୍ମା ବିଚଳିତ ଚିତ୍ତରେ ଚିନ୍ତା କରିବାକୁ ଲାଗିଲେ : 

—ନା, ବର୍ଭମାନ ଯେଉଁ ଜ୍ୟୋତିଶକ୍ତିକୁ ମୁଁ ସମସ୍ତ ଶୂନ୍ଯଲୋକରେ ବିକୀର୍ଣ୍ଣ କରି 
ରଖ୍ଟି, ସେହି ସମସ୍ତ ଜ୍ୟୋତିଶକ୍ତିକୁ ମୁଁ ଅପସାରିତ କରି ଆଣିବି ଓ ଏହି ସବୁ 
ବ୍ରହ୍ମା୍ଡକୁ ପୁଣି ପ୍ରଳୟର ଅନ୍ଧକାର ଭିତରେ ନିମଗ୍ନ କରାଇଦେବି। ମୋର ସମସ୍ତ 
ଜ୍ୟୋତିକୂ ମୁଁ ଗୋଟିଏ ରଶ୍ତିରେଖା ଭିତରେ ଏକତ୍ର କରି ରଖ୍ବି ଏବଂ ତାହାକୁ ହିଁ ଏହି 
ସତ୍ତାଟି ଉପରେ ନିକ୍ଷେପ କରିବି ଏବଂ ମୋର ସୃଷ୍ଟିକୁ ରକ୍ଷା କରିବି । 

ଏହିପରି ମନସ୍ଥକରି ସହସ୍ରାର ବ୍ରହ୍ମା ଶୂନ୍ଯଲୋକରେ ବିକୀର୍ଶ ହୋଇ ରହିଥ୍‌ବା 
ତାଙ୍କର ସମସ୍ତ ଜ୍ୟୋତିଶକ୍ିକୁ ଅପସରାଇ ଆଣିଲେ, ସମସ୍ତ ବ୍ରହ୍ମାଣ୍ଡ ପ୍ରଳୟର 
ଘନତମିସ୍ବା ଭିତରେ ନିମଗ୍ନ ହୋଇ ରହିଲା । ସମସ୍ତ ଜ୍ଯୟୋତିକୂ ଠୂଳକରି ସେ 
ଗୋଟିଏମାତ୍ର ରଶ୍ଭିରେଖାକୁ କାମନୀତଙ୍କ ଉପରେ ନିପତିତ କରିବାକୁ ଲାଗିଲେ । 


କିନ୍ତୁ ଏହିପରି ଅନେକ କୋଟି ବର୍ଷ ନିପତିତ କରିବାପରେ ବ୍ରହ୍ମା ଭାବିଲେ : 

—ବର୍ରମାନ ଏହି ସ୍ଥାନରେ ସୃଷ୍ଟିର ସବୁଠାରୁ ଉଜ୍ଵଳ ନକ୍ଷତ୍ର ପ୍ରଜ୍‌ଳିତ 
ହୋଇଉଠିବ । 

ଶତସହସ୍ର ବ୍ରହ୍ମାଣ୍ଡତକୁ ଆଲୋକିତ କରିପାରିବାର ଶକ୍ତି ବହନ କରୁଥୁବା ଏହି 
ରଶ୍ଲିରେଖାଟିକୁ ବର୍ଭମାନ ବ୍ରହ୍ମା ପୁଣି ଆପଣା ଭିତରକୁ ଟାଣିନେଲେ ଏବଂ 
ଶୂନ୍ୟମଣ୍ଡଳରେ ପୂନର୍ବାର ଆପଣାର ଆଲୋକ ବିକୀର୍ଣ୍ଣ କରିଦେଲେ । #4 

କିଚୁ ଯେଉଁଠି ସବୁଠାରୁ ଅଧ୍‌କ ଦାପ୍ରିମାନ୍‌ ନକ୍ଷତ୍ର ପ୍ରଜଵଳିତ ହୋଇ ଉଠିବ. ବୋଲି 
ସେ ଆଶା କରିଥୁଲେ, ବର୍ଭମାନ ସେ ସେଠାରେ କେବଳ ଏକ କ୍ଷୀଣ ଅନ୍ତହିଁତପ୍ରାୟ 


a ~~ ~~ 


ଜ୍ୟୋତି ମିଞ୍ଜିମିଞ୍ଜ କରୁଥ୍ବାର ଆବିଷ୍କାର କରିପାରିଲେ । 


ସୀମାହୀନ ଶୂନ୍ଯମଶ୍ଡଳରେ ବ୍ରହ୍ମାସ୍ତପରେ ବ୍ରହ୍ମାଣ୍ଡ ଉଦ୍ଭାସିତ ହୋଇ ଉଠିବାକୁ 
ଲାଗିଲା, ନୂତନ ସୃଷ୍ଟିର ମହୋସବ ଆରମ୍ଭ ହୋଇଗଲା । କିନ୍ତୁ ତେଣେ କାମନୀତ କ୍ରମେ 
ସମ୍ପୂର୍ଣ ଭାବରେ ନିମୀଳିତ ହୋଇ ଆସିଲେ । ପାତ୍ରରୁ ଶେଷବିନ୍ଦ ତୈଳ ଶେଷହୋଇ 
ଆସିଲେ ସଳିତାଟିକୁ ଜାଳିଦେଇ ଠିକ୍‌ ଯେପରି ଦୀପ ନିର୍ବାପିତ ହୋଇଯାଏ, ଠିକ୍‌ 
ସେହିପରି କାମନୀତ ନିର୍ବାଣ ଲାଭ କଲେ । 


ଜ୍‌” 

ନୋବେଲ ସାହିତ୍ୟ-ପୂରସ୍ାର, ୧୯୧୮ର ଫଳକରେ ଲିଖ୍ତ : 
ଢାଇଁ ଗୋୟଲେରପ୍‌ଟୁ, ତାଙ୍କର ସୂସମୃଦ୍ଧ ତଥା ଉଚାଦର୍ଶଯୁକ୍ତ 
ସାହିତ୍ୟସଳ୍ଚନା ନିମନ୍ତେ ... 

